

PAKSOCIETY.COM

عربی

ماہنامہ

دوسرہ

November

2014

پاک سوسائٹی ڈاٹ کام

ناؤ پڑھیں

WWW.PAKSOCIETY.COM





07	کاشی چوہان	لاج ...
09	منورہ نوری خلیق	زاہد راہ
12	مدیر	محفل

### باتیں ملاقاتیں

31	دلشاد نسیم	دل کی باتیں ...
35	ذیشان فراز	صنم جنگ سے ...
33	علی رضا عمرانی	منی اسکرین

### ناول

38	بینا عالیہ	تیرے عشق نہ جایا
200	عقیلہ حق	آئینہ، عکس اور سمندر

### مکمل ناول

78 دنیا و پتل دی نیلم الماس

182 اس راہ وفا میں نسرین اختر بھٹی

132

رحمن، رحیم، سدا سائیں اُم مریم

### ناولٹ

60	رضیہ مہدی	ورنگ وومین
164	صائمہ حیدر	مریم فاطمہ
96	نعمان اسحق	میرے پرندہ دل



ہر نئی کیشن کے تحت شائع ہونے والے ہر چوں ماہنامہ دو شیزہ اور ہر گئی کہاں میں شائع ہونے والی ہر تحریر کے حقوق طبع و نقل بحق ادارہ مخطوط ہیں۔ کسی بھی فرد یا ادارے کے لیے اس کے کسی بھی حصے کی اشاعت یا کسی بھی نوعیت میں کاپی یا ڈرامائی تشکیل اور سلسلہ وار قطع کے کسی بھی طرح کے استعمال سے پہلے پبلشر سے تحریری اجازت لینا ضروری ہے۔ یہ صورت دیگر ادارہ قانونی چارہ جوئی کا حق رکھتا ہے۔



124 اب اعتبار آیا صدف آصف

158 مہنگا سودا عارف شمین روہیلہ

### انتخاب خاص

228 چائے کی پیالی محمد حامد سراج

### رنگ کائنات

243 خود کشی شوکت جمال

### دوشیزہ میگزین

234 دوشیزہ گلستاں اسماء اعوان

238 نئے لہجے، نئی آوازیں قارئین

240 یہ ہوئی نابات زین العابدین

246 لولی وڈ، بولی وڈ ڈی خان

250 نفسیاتی اُلجھنیں مختار بانو طاہرہ

252 کچن کارنر نادیہ طارق

255 حکیم جی! محمد رضوان حکیم

257 بیوٹی گائیڈ ڈاکٹر خرم مشیر



### افسانے

114 خوابوں کی دہلیز الماس روجی

118 محبت اعزاز ہے سنبل

زیر سالانہ بذریعہ رجسٹری  
پاکستان (سالانہ).....720 روپے  
ایشیا افریقہ یورپ.....5000 روپے  
امریکہ کینیڈا آسٹریلیا.....6000 روپے

پبلشر: منزہ سہام نے سٹی پریس سے چھپوا کر شائع کیا۔ مقام: سٹی 7-OB لاہور روڈ۔ کراچی

Phone : 021-34939823-34930470

Email : pearlpublications@hotmail.com





### لاج ...

ہمارا، تمہارا خدا بادشاہ!

ساتھیو! کیا یہ سچ ہے کہ بادشاہ ایک ہے؟

مگر کہنے، سننے سے ناہم سچے، پکے مسلمان، نہ انسان۔

آج اس دھرتی پہ، ہماری پاک دھرتی پہ، ہر طرف اقتدار کی کشمکش اور فتح کی جنگ میں ہر ”بڑا“ سب جائز ہے کا نعرہ بلند کر کے سب لوٹ لو پر عمل پیرا ہے۔  
کب تک اور کتنا لوٹا جاسکتا ہے۔

بھرے بھرے خزانے بھی ایک دن خالی ہو جاتے ہیں اور ہمارے ہاں تو خزانہ بھی ہمارا اور آپ ہی کا قطرہ قطرہ چوس چوس کر جمع کیا گیا، خون پسینہ ہے..... اور خزانے کا دان دیتی گردی رکھی نسلیں! خدا سے صرف اک یہی دعا ہے کہ مالک لاج رکھنا! کہ تو ہی ہے جو لاج رکھتا ہے۔ اُن سب بادشاہوں کی! جو خود کو تجھ سے بھی بڑے بادشاہ سمجھ بیٹھے ہیں۔ یہ بھول کر کہ اختیار صرف اللہ تبارک و تعالیٰ کے ہاتھ میں ہے۔ غور کیجیے گا کیونکہ یہ صفت صرف انسانوں کو عطا کی گئی ہے۔

کاشی چوہان



## زادِ راہ

آج ہم جس دور میں سانس لے رہے ہیں، وہاں ہر قسم کی آزادی خود مختاری اور تعیشت کے تمام سامان موجود و مسیر ہیں۔ اس کے باوجود ایک مسلسل محرومی اور ناکامی کا احساس انسان کو مضطرب رکھے ہوئے ہے۔ آزادی میسر ہے، لیکن آزادی سے سانس لینے کے باوجود.....

### زندگی کو آسان، باعمل اور ایمان افروز بنانے کا روشن سلسلہ

بھی۔ اس کائنات میں بھی جس قدر بھی نعمتیں ہیں، ان پر اس کی تمام مخلوقات کا حق ہے لیکن ہم ان پر خود قبضہ کر لینا چاہتے ہیں اور اپنی ذات کے سوا کسی کا حق تسلیم نہیں کرتے۔ فرمان الہی ہے کہ اس کائنات کی ہر شے پر کسب حلال اور محنت کے ذریعے انسان کا حق ہے، لیکن دوسروں کو محروم کر کے نہیں، کسی کا حق پامال کر کے نہیں۔ یہ ازل سے ابد تک ایک ایسا قانون ہے جسے توڑنے کے بعد ہم نہ صرف دوسرے کو محروم کرتے ہیں بلکہ خود بھی محروم رہ جاتے ہیں بلکہ باری تعالیٰ کے حضور حاضری کے دن اسی قانون کی خلاف ورزی حساب کتاب میں سختی کا باعث بن جائے گی۔ اس سے اندازہ کر لینا چاہیے کہ سب خواہشات غلط نہیں ہیں بلکہ ان کے حاصل کرنے کا طریقہ غلط ہے۔ دوسروں کے حقوق اور خواہشات کو پامال کر کے اپنی آرزوئیں پوری کر لینا سب سے بڑا گناہ ہے۔ بالفاظ دیگر یہ حقوق العباد کی پامالی کہی جاتی ہیں۔ آج ہم جس دور میں سانس لے رہے ہیں، وہاں ہر قسم کی آزادی خود مختاری اور تعیشت کے تمام سامان موجود و مسیر ہیں۔ اس کے باوجود ایک مسلسل محرومی اور ناکامی کا احساس انسان کو مضطرب رکھے ہوئے ہے۔ آزادی میسر ہے، لیکن آزادی سے سانس لینے کے باوجود دم گھٹتا ہے ایسا کیوں ہے؟ انسان

ایک تصوراتی زندگی اور انسان کی فطری طلب اور ازلی خواہش کیا ہے؟ غور کیا جائے تو آزادی اور خود مختاری، نعمت اور تحشیات، بے فکری اور سکون کا ماحول جس میں کسی غم اور دشمنی کا کھکا نہ ہو۔ یہی ایک تصوراتی زندگی ہوتی ہے جس کے لیے انسان شعور آنے سے لے کر موت تک ٹمک و دو کرتا ہے اور حسرتیں دل میں لیے اس دنیا سے رخصت ہو جاتا ہے اور گلہ کرتا ہے کہ اسے یہ سب کچھ نصیب نہیں ہوا۔ پتا نہیں، ہماری ناکامیوں میں زمانے کی خطا ہے یا ہمارا اپنا قصور؟ ہم یہ بھی نہیں جان پاتے کہ ہماری طلب خواہشات غلط ہیں یا انہیں حاصل کرنے کے ذرائع غلط ہیں؟ اشرف المخلوقات ہونے اور افضل ترین مخلوق ہونے کی صورت میں تو ایسی زندگی کی آرزو کرنا غلط نہیں ہے جبکہ اللہ تعالیٰ نے کائنات کی تمام نعمتیں انسان کے لیے ہی تخلیق فرمائی ہیں تو ان پر تحشیات پر انسان کا حق بنتا ہے۔ وہ انہیں حاصل کرنے کی خواہش بھی کر سکتا ہے اور حاصل بھی کر سکتا ہے۔ لیکن بات صرف انفرادی اور اجتماعی سوچ کے فرق یا کادشوں کے غلط انداز کی ہے ہم خواہشات کرتے ہوئے صرف اپنے بارے میں سوچتے ہیں جب کہا ایک ہستی پر ایمان لانے، اس کی تخلیق کا ایک اور حصہ ہونے کی صورت میں ان تمام تحشیات اور خوشیوں پر ہمارا حق ہے اور دوسروں کا



دولت کی رمل پیل، نام و نمود شان و شوکت ہر شے نصیب ہے لیکن ان نعمتوں کے باوجود مسلسل ایک اضطراب و نا معلوم سی بے چینی مسلط ہے۔ یہ ایک ایسا مرض ہے جس میں مریض سود و زیاں کے حساب میں کبھی خود پر رحم کھاتا ہے، کبھی زمانے کا گلہ کرتا ہے اور ان کا شکار ان دنوں ہر انسان نظر آتا ہے اور جب ڈاکٹر حضرات کسی مرض کو پہچان نہیں پاتے تو اسے الرجی یا ڈپریشن کا نام دے دیتے ہیں اس طرح خود رجمی اعصابی تناؤ بے چینی اور اضطراب کی یہ کیفیت ڈپریشن کہلائی اور یہ مرض ڈپریشن دنیا بھر کا مسئلہ بن گیا بلکہ اگر یہ کہا جائے کہ انسان جوں جوں ترقی کرتا جا رہا ہے، یہ مسئلہ سنگین سے سنگین تر ہوتا جا رہا ہے نفسیات کو مد نظر رکھا جائے اس کے لاتعداد اسباب ہیں کہیں کاروبار میں ناکامی نقصان، کہیں نا چاقی و اتفاقی، محبت میں ناکامی، بے روزگاری، مفلسی، کہیں مال کا حصول، کہیں مال کی حفاظت اور کہیں مورٹی امراض یا جسمانی عوارض۔ وجوہات بھی مختلف۔ عورت، مرد کی ڈپریشن کے اسباب بھی جدا جدا مگر ان کے حالات میں تصور کسی ایک آدمی کا نہیں بلکہ اس کی منفی سوچ کا ہے جسے وہ خود سمجھ نہیں پاتا تو مرض قرار دے دیتا ہے لیکن حقیقت یہ ہے کہ اس مرض کا سبب صرف دنیا کے لیے دنیا کمانا ہے اب غور طلب بات ہے کہ یہ انسان اشرف المخلوقات، خلیفہ اللہ جس کے لیے دنیا بنائی گئی، اگر دنیا ہی کو مقصد حیات بنا لے، نارگٹ بھی دنیا، کوشش بھی دنیا اور نتیجہ بھی دنیا، تو انجام لازمی صفر ہوگا جس کے بعد بھوک پیاس اور نیند اڑ گئی زندگی سے ہر انگ مٹ گئی احساس محرومی نے غلبہ پایا اور یہ وجہ کائنات انسان، بے عمل اور ناکام سی چیز بن کر رہ گیا بس یہی ڈپریشن کی کیفیت ہے جس سے کبھی نہ کبھی ہر انسان گزر رہا ہے، خاص طور پر وہ لوگ جو سہولیت اور آسانیوں میں زندگی کا سکون اور آسائش و نمائش میں عزت و ناموری محسوس کرتے ہیں اور مزید سے مزید کے حصول کے لیے ہی ہر کوشش کرتے ہیں یہ غلط انداز فکر کی بات ہے یا پھر اس کا سبب لاعلمی ہے اس دور میں

اسے محسوس نہیں کر سکتا تو اپنی ناکامی کا مذمہ دار دوسروں کو ٹھہراتا ہے، الزام دیتا ہے، مرد زمانے کو الزام دیتا ہے اور عورت، مرد کو الزام دیتی ہے کہ اس کی صلاحیتوں کو دبا رہا ہے، اس کی ترقی میں رکاوٹ ہے۔ خیر، یہ ایک بہت طویل بحث ہے، یہاں بات صرف انسان کی ہے۔ انسان جو سب کچھ پا کر بھی خود کو تہی داماں اور مضطرب سمجھتا ہے اور یہ جاننے کے باوجود کہ اللہ تعالیٰ نے اسے ان تمام خواہشات کی تکمیل کی ضمانت حقوق کی ادائیگی میں دی ہے۔ اپنی عزت و آبرو کے ساتھ دوسروں کی عزت اور آبرو کا خیال رکھنا، اپنی خواہشات کا احترام کرنا اور اپنے مفاد کے ساتھ دوسروں کے مفاد کو بھی محفوظ رکھنا۔ حدیث ہے۔ ”جو اپنے لیے پسند کرو، وہی دوسروں کے لیے بھی پسند کرو،“

(صحیح بخاری و مسلم)

لیکن اس تعلیم سے ہٹ کر ہم کچھ بھی حاصل کر لیں، ہم بے سکونی اور ناکامی کے سوا کچھ نہیں پاسکیں گے جس کا نتیجہ ایک مسلسل ناکامی اور بے قراری ہے۔ کبھی کسی شے کے حصول کی تک و دو اور کبھی اس شے کے عدم حصول کا غم۔ نہ خوشی میں اعتدال ناکامی میں برداشت اور تحمل۔ ارشاد ربانی ہے۔

”اس شے کے لیے غم نہ کرو جو تم سے جاتی رہے، نہ اس شے پر فخر کرو جو تمہیں عطا کی جائے۔ اللہ تعالیٰ کسی اترانے والے کو پسند نہیں کرتا۔“

(سورت الحديد۔ آیت ۲۳)

یہ حکم خوشی اور غمی کے وقت انسان کے برتاؤ و اعمال میں اعتدال قائم رکھنے کے لیے دیا گیا ہے تاکہ عطیہ اور عدم عطیہ دونوں صورتوں میں مطمئن رہ سکے اور یہی اطمینان مومن کی شان قرار دی گئی ہے جس کے ذریعے ہر حال میں انسان کو قلب مطمئنہ حاصل ہوتا ہے جب کہ ان دنوں یہ قلب مطمئنہ مفعود ہو چکا ہے۔ جدھر دیکھو، بے اطمینانی کی کیفیت طاری ہے جبکہ بظاہر محرومی کا کوئی سبب نہیں بلکہ عجیب بات ہے کہ جتنی سہولتیں بڑھتی جاتی ہیں زندگی اتنی ہی دشوار بن رہی ہے۔ ایک گھر میں دو میاں بیوی سے لے کر دو قوموں تک مسئلہ ایک مقابلے کی کیفیت جاری ہے



آپ کی زکوٰۃ اور عطیات پھیلائے روشنی

Regd. No:  
S-009-33,2006



NTN  
619671-4

خان (ٹرسٹ) آئی ہاسپٹل

www.khaneyetrust.org | khaneyetrust



الحمد للہ 6 ستمبر 2012ء سے 1580 زکوٰۃ کے مستحق مریضوں کے آپریشن بالکل مفت کیے جا چکے ہیں اور 30 دسمبر 2014 تک 1400 مریضوں کا آپریشن متوقع ہے۔

7000 غریب مریضوں کو نزدیک کا چشمہ دے چکے ہیں۔ تقریباً 17600 لوگ اپنی نظر چیک کروا چکے ہیں۔ سب اخراجات زکوٰۃ اور ڈونیشن سے پورے کیے جاتے ہیں۔

ٹرسٹ: سمیع اللہ خان

سابق اولمپک ہاکی کھلاڑی

یہاں کپہڑاؤں کی ٹیسٹ اور سفید موتیا کے آپریشن ہوتے ہیں۔ آنکھوں کے معائنے کے لیے ڈاکٹر روزانہ صبح 9 بجے سے سہ پہر 3 بجے تک موجود ہوتے ہیں۔

جمعہ 9 بجے سے 1 بجے تک۔

اتوار کو اسپتال بند رہے گا۔

Account : MCB Farid Gate Branch

07380101004106-7

Tel : 062-2886878

23-C، نال ماڈرن A، نزد امیت بینک آف پاکستان، بہاولپور

انسان نے تقدیر کو مٹانی آدم کے اعلان کو فراموش کر کے فانی چیزوں میں ٹھکریم اٹھانڈ لی ہے۔ دولت منصب اور شہرت مقصد حیات بن کر رہ گئے ہیں مگر وہ غور نہیں کرتا کہ جنہیں یہ سب حاصل تھا، کیا انہوں نے مطمئن زندگیاں گزاریں؟

درحقیقت مضطرب و بے یمن انسان تھے چنگیز خان، ہلاکو خان، ہنگر، مسولینی، ہٹلر، سرگندھن، چرچل، ابراہام لنکن یا شب و روز غفلتیں سجانے والے اور لاتعداد حکمران، یہ سب اضطراب کا شکار تھے اور آج بھی موجودہ دور میں متعدد صاحب اقتدار لوگ اسی مرض کا شکار ہیں۔ (لیکن برخلاف ان کے اگر با مقصد زندگی گزارنے والے فرماں بردار انسانوں کی تاریخ پر نظر ڈالی جائے تو بڑا نمایاں فرق نظر آتا ہے ان میں خاصہ عام سب ہی لوگ نظر آتے ہیں حضرت نوح علیہ السلام کسی بنا کر اپنے عالتے والوں کو طوفان سے بچا کر لیے جا رہے ہیں اور ان کا اپنا بیٹا اسی طوفان کی نذر ہو جاتا ہے کیا یہ مایوسی کا مقام نہیں تھا؟ ماد توں دعاؤں سے مانگے ہوئے نرسن بچے اور بڑی کو دیرانے میں چھوڑ کر نا معلوم وقت کے لیے رخصت ہو جانا کیا کم حوصلہ پامال کرنے والے حالات تھے؟

اب اگر یہ کہا جائے کہ اللہ کے خاص بندے تھے جن پر وحی نازل ہوئی تھی، انہیں، ہر لمحہ اللہ کی مدد کا یقین تھا تو غیر نبی ہستیوں کی مثالوں سے بھی تاریخ ہماری پڑی ہے حضرت علی کا زمانہ ہے۔ دشمن اور دوست کی پہچان مٹ گئی ہے ہر طرف خانہ جنگی کا عالم ہے ایسے میں کوئی اپنی بے چینی و مایوسی کا ذکر کرتا ہے تو آپ نصیحت کرتے ہیں کہ ”غم کا علاج غم خواری میں تلاش کرو۔“ یا کسی شخص نے حالات کا گلہ کرتے ہوئے کہا کہ یا امیر زمانہ بہت خراب ہے اس وقت آپ نے جواب دیا۔ ”زمانے کا گلہ مت کرو، زمانہ تو تم خود ہو۔“ اندازہ کیا جاسکتا ہے کہ یہ جواب کس یقین اور کیسے ایمان کی علامت ہیں؟ کیا ایسے یقین کی موجودگی میں اضطراب یا مایوسی کا گزر ہو سکتا ہے؟ کبھی بھی نہیں، اور کیا اس یقین کے بغیر آج کا انسان اپنی مایوسیوں اور نا کامیوں کا علاج کر سکتا ہے؟

☆☆.....☆☆

دوسرے 11

WWW.PAKSOCIETY.COM

WWW.PAKSOCIETY.COM

RSPK.PAKSOCIETY.COM

ONLINE LIBRARY

FOR PAKISTAN



PAKSOCIETY1



PAKSOCIETY





محببتوں کا طلسم کدہ 'خوب صورت رابطوں کی دلفریب محفل

علاجگرانہ کے لیے پتہ ماہنامہ دوشیزہ ڈائجسٹ - 110 آدم آرکیڈ شہید ملت روڈ، اہلادشاہ ظفر روڈ - کراچی

E-mail: pearlpublications@hotmail.com

بہت پیارے ساتھیو!

آپ سب کی محبت میرا مان ہے۔ یہ صرف لفظ نہیں میرے دل کے چاروں خانوں میں دوڑتا رہو بھی یہی پکارتا ہے اور اب تو ایسا لگتا ہے کہ اس دل میں ایک پانچواں خانہ بھی اپنی جگہ بنا چکا ہے، جس میں میرے قلم پیارے رہتے ہیں۔ یہ میرے قلم پیارے میرے دل کی دھڑکنوں کو ہمہ وقت کچھ بہتر سے بہتر کرنے پر اکساتے ہیں۔ ہر ماہ پرچہ دینے کے بعد میں خود کو کسی کٹہرے میں کھڑا محسوس کرتا ہوں، اور آپ کے خطوط مجھے بتاتے ہیں کہ میں اس ماہ کتنا آپ کی اُمیدوں پر پورا اتر سکا۔ خدا میرے قاری اور لکھاری دوستوں کو سلامت رکھے (آمین)۔

”ابھی یہ دعا مانگے دیر نہ ہوئی تھی کہ اچانک سے ایک Call آئی۔ 28 اکتوبر شب 10 بجے کہ تم ابھی تک نہیں ہو (آفس میں) ریحانہ خالہ کا انتقال ہو گیا ہے۔“ خبر ایسی تھی کہ دل رونے لگا مگر میں پرچہ جزوار ہاتھ تھا۔ میں نے اپنی آنکھوں میں اپنی چھوٹی خالہ کی مسکراتی صورت سموئی اور دعائے مغفرت کی دعا کی اور محبت پر فرض کو فوقیت دی اور کام میں جُٹ گیا۔ یہ اور بات تھی کہ آنکھوں کے سمندر میں اُن کی آوازیں اور ولا ویز شخصیت ڈوبتی ابھرتی رہی۔ اور پھر جب میں نے ذرا غور کیا تو یاد آیا کہ خالہ کے ساتھ ہمارا جتنا بھی ساتھ رہا انہوں نے آج تک بھی کسی کی غیبت یا برائی نہیں کی تھی حالانکہ وہ بلا کی حاضر جواب اور نظر بین تھیں اور یوں بالکل اچانک، عین جوانی میں اتنی دور چلی گئیں۔ جہاں سے کوئی واپس نہیں آ سکتا۔ میری خالہ ریحانہ وسیم کے لیے مغفرت کی دعا ضرور کیجیے گا۔

دیکھتے ہیں اس ماہ ہمارے لکھاری قبیلے سے کیا خبریں ہیں۔

☆ ہماری ہر دل عزیز لکھاری رضیہ مہدی کے چھوٹے بھائی حبیب سید اس ماہ قضاے الہی سے وفات پا گئے۔ دکھ کی اس گھڑی میں ہم رضیہ جی کے ساتھ ہیں اور خدا سے صبر کے لیے دعا گو ہیں۔

☆ بہن اُم مریم کے ماموں بھی پچھلے ماہ وفات پا گئے تھے۔ ہم اُن کی مغفرت کے لیے بھی دعا گو ہیں۔

☆ ہماری سدا بہار لکھاری ساہی دلشاد نسیم کو 11 نومبر اور 23 نومبر کو موتی سی بہن زمر نعیم کو 'جنم دن' کی

مبارکباد قبول ہو۔ خدا کرے عمر دراز اور زیادہ (آمین)



ہماری باکمال تہمت اعظمی صاحبہ کو افسانوں کی نئی کتاب 'صندل کا درخت' کی اشاعت پر مبارکباد۔ اس کتاب کے اکثر افسانے دو شیزہ میں شائع شدہ ہیں۔ کتاب کا ٹائٹل شاندار ہے۔

✉ مظفر گڑھ سے ہر عزیز دروانہ نوشین خان کی محفل میں آمد ہے رقم طراز ہیں، ڈیر کاشی چوہان السلام علیکم! جب ایوارڈ تقریب سے ہو کر آتے ہیں تو کچھ عرصہ تک دو شیزہ یا چڑھا رہتا ہے۔ پھر آہستہ آہستہ افادہ ہو جاتا ہے۔ اب یہ نہیں معلوم کہ افادہ بہتر ہے یا عارضہ..... سب سے پہلے رخصانہ سہام مرزا کے لیے دل کی گہرائی سے کامل صحت یابی کی دعا ہے۔ میں اپنے گزشتہ ماہ کے خط میں مذکورہ قلم کاروں کے ناموں کے حوالے سے وضاحت کر دوں کہ یہ صف بندی عمروں کے لحاظ سے نہیں تھی (کہ خواتین عمر کے بارے میں حساس ہوتی ہیں) پچاس برس کی عمر میں پہلی تحریر لکھنے والا رائٹر ہیں سالہ تجربہ رکھنے والے چالیس سالہ رائٹر سے جو نیز ہوتا ہے۔ سید اللہ خان (ہاکی فیم) کا انٹرویو میں نے دلچسپی سے پڑھا، خوب ہے۔ وہ رنگ محفل، کا عنوان گزشتہ تقاریب کی یادوں کا درگھول دیتا ہے۔ فرزانہ بلاشبہ میکہ عورت کی روٹس ہیں۔ یہ مضبوط ترین خانگی اور خون کے رشتے کا تعلق ہے۔ مگر یہ ایک محدود سطح ہے۔ مہتاب اکبر راشدی کے بقول عورت کو انسان (بلا تفریق جنسین) لیا جائے تو بقول علامہ اقبال

عشق ہے اصل حیات، موت ہے اس پر حرام

عشق کی توقع شق الگ الگ کر کے پلندوں کے پلندے لکھ دیے گئے۔ عشق بی بی آسیہ نے پتھر کی گرم چمکی تلے کیا تھا۔ عشق یعقوب علیہ السلام نے فرزند سے کیا تھا۔ عشق قرن کے ایک مرد خدا نے کیا تھا۔ عشق حسن جوانی پیدائی قربان کر دینے والی زلیخا نے کیا تھا۔ عشق کی نچلی ترین منازل بھی دنیا کی ارفع ترین منازل ہیں۔ حصول پاکستان بھی عشق جنوں خیز تھا اور فرزانہ کا فرزند فراز کے لیے ناممکن کی رکاوٹ توڑتا، اپنی عزم جگاتا عشق ہی تھا۔ کیا میں نے غلط کہا؟ فرحت صدیقی نے لکھا ہے کہ کون ہے جو پہلے افسانے پر ایوارڈ لیتا ہے۔ جی میں نے اوائل عمری میں پہلے افسانے 'جیون کھیل' پر ایوارڈ حاصل کیا تھا۔ رضیہ مہدی کو میں چپ چپ لگی۔ رضیہ آپ کو اللہ صحت کاملہ عطا کرے۔ سنبل کو میں خاموش لگی۔ شاید جیسے میرا کچھ چہروں سے تعارف نہیں ہوتا، تحریروں سے تو ہوتا ہے۔ رضیہ مہدی سے فون پر بھی غالباً رابطہ ہوا تھا۔ اسی طرح کچھ لوگ مجھ سے مانوس نہیں ہوتے۔ لیکن میں یہ واضح کر دینا چاہتی ہوں کہ اتنی دور سے، اتنے تردد سے پہنچ کر میرا مقصد الگ تھلگ بیٹھنا نہیں تھا۔ مجھے نیز شفیقت، فرحت، عقیلہ حق، مسز نگہت غفار اور ان تمام لوگوں سے جن سے بات نہ کر سکی، بات نہ کرنے کا ملال ہے کیونکہ اب یہ ملاقات کبھی نہیں ہونی۔ نسیم نیازی میرے ساتھ ساتھ رہیں۔ مگر انہوں نے میرا ذکر یونہی سا کیا۔ سہاس گل نے 'کڑوی روٹی' نئے موضوع پر لکھا۔ کچھ افسانے ابھی پڑھے نہیں اس وقت مظفر گڑھ سیلابی ریلے کے پڑوس میں ہے۔ ذہن میں افراتفری بھی ہے اور صبر بھی..... 2010 میں سندھ کی زد میں آنے والا کوٹ ادو (میرا سسرال) اب محفوظ ہے۔ ہم نے سیلاب کی بھی باریاں لگالی ہیں۔ میرا حال پوچھنے والوں میں قمری احباب کے علاوہ کیا ب فون کرنے والوں میں بشری رحمن، محترم ابدال، بلا، محمد فہیم (بچی کہانیاں فیم) فرزانہ آغا، صفیہ سلطانہ سب کا بہت شکریہ۔


بہت عزیز! ہمارا مان ہماری دروانہ نوشین خان صاحبہ! سب سے پہلے تو آپ سے معذرت کہ آپ کا اتنی



محبت سے بھیجا تبصرہ پچھلے ماہ شائع ہونے سے رہ گیا۔ آپ نے کیوں کہا کہ اب نہیں آتا۔ قسمت کے نگھے کو انسان تو نہیں مٹا سکتا آپ نے آتا ہے اور اب پورے ہان کے ساتھ آتا ہے۔ انشاء اللہ۔

✉ لاہور سے رضوانہ کوثر کی محبتوں بھری آمد ہے لکھتی ہیں بے حد عزیز کاشی، خدا آپ کو اور ادارے سے منسلک ہر فرد کو اپنی امان میں خوش و خرم اور سلامت رکھے۔ آمین۔ موتی سی صورت والی دو شیزہ سرورق سجائے، بالوں میں انگلیاں پھنسائے نہ جانے اُس سمت کسے ڈھونڈ رہی تھی۔ خوبصورت دو شیزہ سے اس دفعہ 6 تاریخ کو ایسی ملاقات ہو گئی۔ اشتہارات سے تو اب کوئی دلچسپی نہیں رہی کہ شور زیادہ عمل نثار دوسو پھلانگوں میں، فہرست پڑھو اور خوبصورت دلنشین ساتھیوں کے نام پڑھ کر ادارے پر پہنچو۔ کاشی آپ کے ادارے بہت لا جواب اور ہم سب کے دل کی آواز ہیں مگر تبدیلی اسی صورت ہے جب مسلمان ایمان کے دائرے میں رہ کر با عمل ہوں گے۔ اللہ کے احکام اور سنت رسول کی پیروی میں، رب العزت ہم سب کو توفیق دے۔ آمین، منورہ نوری نے جو دیے روشن کیے ہیں ان کی روشنی سدا رہنے والی ہے۔ کاشی محفل کے آغاز میں آپ کے الفاظ با کمال ہیں۔ سعادت نسرین، غزالہ جلیل اللہ آپ کو مکمل صحت سے نوازے۔ دردانہ نوشین کو ایوارڈ (پھولوں کی رونگری پر) پیاری عقیلہ حق کو **Lion** کلب کی صدر اور فرحت جمال کو اسی کلب کی ممبر چنے پر میری دلی محبت بھری مبارکباد بینا عالیہ، رضیہ مہدی، افسر سلطانہ شگفتہ شفیق، گل آبا، صفیہ سلطانہ آپ سب کی محبتوں کا شکریہ شائد ناز، مومنہ بتول، صالحہ صدیقی، یاسمین اقبال اور حنا رضوان خوش آمدید۔ حنا آپ کی خالہ ہمیں پیاری ہیں تو آپ بھی پیاری ہو ہمیں۔ اور دو شیزہ سے وابستہ ہر فرد مجھے تو بہت عزیز ہے۔ عرصے بعد عمران مظہر کو محفل میں دیکھ کر خوشی ہوئی۔ گویا کہ محفل تبصروں سمیت عروج پر ہے۔ رخسانہ سہام کے لیے بہت دعائیں۔ حصہ خان سے ملاقات اچھی رہی۔ سمیع اللہ سے تفصیلی ملاقات بہت ہی اچھی رہی۔ قومی ہیرہ کے ساتھ منزہ، کاشی اور شگفتہ سب بہار کے جھونکے لگے۔ آگے تمام معتبر لکھاریوں کے آنکھوں دیکھے احوال کی کہکشاں بجی تھی۔ فرزانہ آغا، دردانہ نوشین، رفعت سراج، شائستہ عزیز (تصویر کیوں نہیں بھیج) دلشاد نسیم، فرحت صدیقی، ناہید فاطمہ، سنبل، عقیلہ حق اور نسیم نیازی دھنک رنگ الفاظ لیے موجود اور ان کے درمیان ایوارڈ یافتہ تصاویر، ویل ڈن کہ ایوارڈ نمبر 2 بھی اول نمبر ہی رہا۔ اب آتی ہے باری ناولز اور ناولٹ کی پیناجی بہت خوب آپ کا ناول واقعی ہر کردار نٹ اور اپنے عشق کے دائرے میں رقصاں ہے۔ آئینہ، عکس اور سمندر عقیلہ حق کی تحریر اس دفعہ کافی جاندار رہی اور دل کی دھڑکنوں کو اعتدال پر لاتے ہوئے قسط کا اختتام ہوا کہ شاید فراز کو زرقون پر رحم آجائے۔ اب باری ہے نسیم نیازی کے ناولٹ 'محبت شام بخیر' کی۔ جس کا آغاز منفرد عنوان اور خوبصورت شعر سے ہوا۔ خوبصورت جذبول کی مالک ماہا اور شیث (اس کا مطلب بھی نسیم سے پوچھنا پڑے گا) اور مردوں کی اکثریت کی طرح اپنی انا کا جھنڈا اونچا رکھنے والا جن کی محبت کو رائٹ نے پُر معنی الفاظ جملوں اور جذبول سے مزین کیا۔ پوری کہانی پر گرفت مضبوط رہی۔ اور آخر میں ماہا کے وہ الفاظ بہت جاندار رہے جنہوں نے شیث کو آئینہ دکھا کر انگوٹھی واپس کر کے رشتہ توڑا کیونکہ ساری زندگی ایسے مرد کے ہاتھوں عزت نفس مجروح کرنے سے بہتر ہے کہ جدائی کا دکھا اٹھالیا جائے۔ انجام بہت بہترین لگا۔ ویل ڈن نسیم نیازی قابل احترام رفعت سراج کی اہم موضوع پر لکھی عمدہ تحریر تجسیم سے تقسیم تک بے حد پسند آئی۔ دُریہ سسٹم کی لن ترانیوں کا انجام کافی اچھا اور حقیقت پر مبنی رہا کہ ایک مستند نام (رفعت سراج) کی تحریر پر کچھ کہنا تو





# دوشیزہ راسٹرز ایوارڈ

اکتوبر 2014 کا نتیجہ کارکن نے مندرجہ ذیل تحریر کو پسند کیا ہے

”کہانی تم بھی ہو“ فرزانہ آغا

آپ کی نظر میں اس ماہ ”دوشیزہ“ کی بہترین تحریر کون سی ہے؟

دوشیزہ نومبر 2014

عنوان: \_\_\_\_\_  
 قلم کار: \_\_\_\_\_  
 نام: \_\_\_\_\_  
 پتا: \_\_\_\_\_

دوشیزہ





سورج کو چراغ دکھانا ہے۔ حمیرا خان کی ہلکی پھلکی محبت کے موضوع پر لکھی 'عیدِ فسانہ' بھی خوب رہی۔ تمثیلہ زاہد نے بھی اچھا لکھا۔ روشنائی نے عبد القیوم کا 'سفید کرتا' اور سہاس گل کی 'کڑوی روئی' غربت کے مارے معاشرے کی سچائیاں تھیں مگر سہاس گل نے بذبانِ مسلمان اس زندگی اور احساسات کا بالکل صحیح نقشہ کھینچا جس نے عام موضوع کو خاص تحریر بنا دیا۔ عظمیٰ شکور کا افسانہ 'میرے نام کا چاند' بس سو سو رہا۔ خاص متاثر نہ کر سکا۔ صاعقہ ارفاقت کی 'توپاس' ہے پھر بھی محبتوں کی آزمائش سے گزرتی ٹھیک لگی۔ عادل حسین کی 'ایک اور پتھر' لکھاری نے مختصر الفاظ میں جامع حقیقت واضح کر دی۔ انتخاب خاص میں رام لعل کا رشتہ متا کی ڈور سے بندھا مضبوط ترین اور خاص الخاص رہا۔ جاوید اصغر کے شیخ جی بھی خوب رہے۔ تو یہ تھا مکمل تبصرہ، باقی سلسلے بھی مفید ہیں۔ اشعار کے بغیر رنگ پھیکا لگتا ہے۔ کچھ سوچو سب اس بارے میں بھی اس سے پہلے کہ خط ختم کروں۔ عقیلہ حق آپ کی بہت شکر گزار ہوں کیوں؟ خود ہی بوجھ لیں اور شائستہ عزیز آپ کی پُر اثر تحریر میں باری کے بعد آپ کی اگلی تحریروں کے منتظر ہیں۔ شمسہ فیصل آپ کو بیٹے کی آمد بہت مبارک ہو۔ اب اجازت دانیال سمسی، عبدالرحمن چوہان کو سا لگرہ مبارک اکتوبر میں (16 اکتوبر اور 8 اکتوبر) بہت سی دعائیں اور میرا پیغام محبت ہے جہاں تک پہنچے۔ اللہ حافظ۔

بھ: رضوانہ جی! آپ کا تبصرہ ہمیں مہمیز کرنے کا باعث بنا ہے۔ خدا آپ کو صحت دے (آمین)۔  
 ✉: کراچی سے ایک طویل عرصے بعد ہماری لکھاری ساتھی نگہت اعظمی کی محفل میں آمد ہے، لکھتی ہیں۔  
 دو شیرہ میں سب کو عید مبارک، رخصانہ باجی کی علالت کی خبر پڑھی بہت فکر ہوئی خدا انہیں جلد از جلد صحت کاملہ عطا فرمائے اور تمہارے سروں پر اُن کا سایہ قائم رکھے۔ ایوارڈ کی تقریب میں شرکت کے لیے کپڑے تک پر لیں کر لیے تھے لیکن عین وقت پر بنا سازی طبع کی وجہ سے شریک نہ ہو سکی۔ جس کا بہت افسوس ہے اور یہ افسوس آئندہ تقریب تک رہے گا۔ لیکن تقریب کی روداد پڑھ کر ساری تقریب آنکھوں میں پھر گئی اور سب سے آدمی سے زیادہ ملاقات ہو گئی پوری تقریب کا ایک ایک لفظ آنکھیں پھاڑ پھاڑ کر پڑھا کہ شاید کہیں اس ذرہ بے نشاں کا بھی کوئی ذکر خیر نظر آجائے۔ لیکن تو یہ کیجیے کہ ذکر تو ذکر کسی نے نام لینا بھی گوارا نہ کیا۔ نئی تو پھر نئی ہیں لیکن جو پرانی ساتھی ہیں، جن کے ساتھ محبت اور قلم کا رشتہ ہے انہوں نے بھی نام لینا وقار کے منافی سمجھ لیا۔ یہ تو حقیقت ہے کہ میری ذات ذرہ بے نشان ٹھہری لیکن اس دل کا کیا کریں جو چاہتا ہے کہ لوگ ہمیں ملک عدم کا رہائشی نہ سمجھیں اور کبھی کبھار یاد کر لیا کریں۔ گلہ تو نہیں لیکن دل کو ملال ضرور ہے۔ اُن رائٹرز سے جن سے ہم نے بھی اُدھار نہیں لیا اور نہ ہی انہوں نے ہم سے کوئی اُدھار لیا۔ پھر بھی انہوں نے ہمارا نام تک نہیں لیا انہیں شاید یہ خوف ہو کہ اگر نام لے لیا تو کہیں یہ جنات کی طرح حاضر نہ ہو جائیں۔ ویسے میں جنات کے قبیلے سے تو نہیں لگتی۔ ہو سکتا ہے اب لگنے لگی ہوں۔ تھوڑا سا گلہ ہے رضیہ مہدی، شائستہ عزیز، صبیحہ شاہ، سیمار ضاردا (آخر الذکر دونوں نے چپکے چپکے دعوت بھی کر لی اور ہمیں کانوں کان خبر نہ ہونے دی کہ کہیں ہم محبت کے مارے پہنچ ہی نہ جائیں) فرزانہ آغا، نسیم نیازی، نسیم آمنہ، سنبل، عقیلہ حق (ہم آج تک شرمندہ ہیں عقیلہ حق سے کہ ہم نے تمہیں بیٹے کی شادی پر نہیں بلایا تھا۔ لیکن نہ بلانے کی وجہ صرف یہ تھی کہ ہمارے پاس نہ تمہارا فون نمبر تھا اور نہ ایڈریس اور نہ اب ہے کیونکہ جو نمبر تمہارے نام سے Save ہے اُس پر وہی آواز آتی ہے کہ جس کو سُن کر دل جل کر خاک ہو جاتا ہے۔ لیکن اس کا یہ بدلہ تو نہیں کہ تم اپنی ڈکٹری سے ہمارا نام ہی خارج کر دو)۔ مہتاب راشدی سے کوئی گلہ نہیں



کہ اُن سے صرف اس سبج پر سلام دعا ہوئی تھی اور ہم ایسے خوش فہم کہ اس سلام و دعا پر آس لگائے بیٹھے تھے کہ وہ اپنی تقریر میں ہمارا ضرور ذکر کریں گی۔ مگر تو ہمیں محمود شام صاحب سے بھی نہیں جو ہماری کتاب کی تقریب رونمائی میں غالباً مہمان خصوصی تھے انہوں نے بھی ذکر نہیں کیا کہ ”آئینے“ کی مصنفہ نظر نہیں آ رہی اور رہیں تم تو تم سے بھی شکایت ہے کہ تم سب کو ایوارڈ دیتی ہو۔ کہیں سے کوئی پرانا ٹوٹا پھوٹا ایوارڈ ہی نکال کر ہمارے ناول کو بخش دیتیں، اُس کے اشک بھی ستارہ بن جاتے۔ ویسے تم سے گلہ ناجائز ہے کہ تمہارے کاندھوں پر بڑی بھاری بھاری ذمہ داریاں ہیں۔ کاشی چوہان کا کیا ذکر کریں کہ اُس نے ہمیں آپ کی کہہ دیا ہے لہذا اب میرا اُس کا ڈانٹ ڈپٹ کا رشتہ ہے اُس سے گلہ نہیں کروں گی، اُس کے کان کھینچوں گی۔ دوشیزہ کی تحریریں بہت بہتر ہوتی جا رہی ہیں۔ اس دفعہ کی ساری تحریریں بہت اچھی تھیں۔ میں نے اس دفعہ سلی سے پورا رسالہ پڑھا اور دل لگا کر پڑھا۔ کتاب بھجوا رہی ہوں۔ اگر کبھی میری یاد آئے تو ورق گردانی کر لینا۔ عقیلہ حق کے ناول کی قسط بہت عرصے بعد پڑھی اور واقعی اچھی لگی اس لیے پوری پڑھی اور اگلی کا انتظار ہی کر رہی ہوں۔ سب کو ادارے میں بہت بہت سلام اور دعا کیں۔

بھ: نگہت آپنی! لیجیے کان کھینچیں، آپ کی آمد اور افسانے نے میرے بھی سارے گلے دھو دیے ہیں۔  
 ✉: کراچی سے محفل میں یہ اولین آمد ہے سعدیہ عابدی، لکھتی ہیں۔ دوشیزہ کے نمبر پر پہلی دفعہ کال کی اور اُمید افزا جواب ملا تو پہلی دفعہ دوشیزہ کے کچھ لکھنے اور ارسال کرنے کی ہمت کر رہی ہوں۔ مجھے نہیں پتا کہ میری تحریر دوشیزہ کے معیار پر کھری اترے گی یا نہیں؟ مگر کسی اُمید کے تحت اپنی ایک کاوش میری ریاضت، میری چاہت کے عنوان سے ارسال کر رہی ہوں۔ منزہ آپ! اگر میری تحریر دوشیزہ کے معیار پر اترے تو پلیز ضرور اُسے دوشیزہ کے اوراق کی زینت بنائیں اور معیار پر نہ اترے تو حوصلہ افزائی ضرور کریں تاکہ آئندہ ایسی کوشش کرنے میں پھر سے کامیاب ہو جاؤں کہ میں کوئی لکھاری نہیں ہوں، میں تو محض لکھنے کی ادنیٰ سی کوشش کر لیتی ہوں۔ یہ میری خوش نصیبی ہی ہے کہ مجھے ردا اور حنا میں لکھنے کا موقع دیا گیا، ایک موقع آپ سے طلب کر رہی ہوں۔ اُمید ہے حوصلہ افزائی کی جائے گی اور میری تحریر اور شاعری کو دوشیزہ کی زینت بنا دیا جائے گا اور غیر معیاری ہونے کی صورت میں بھی حوصلہ افزائی کی جائے گی تاکہ میں آئندہ بھی اپنی تحریریں دوشیزہ میں ارسال کرتی رہوں، شکریہ۔

بھ: اچھی سعدیہ! حوصلہ افزائی اور حوصلہ شکنی میں بہت فرق ہوتا ہے۔ ہم 42 برس سے ادب کی خدمت کر رہے ہیں۔ یاد رکھیے مختصر تحریر کا نمبر جلدی آ جاتا ہے۔ اب بتائیں میں آپ کے 300 صفحات کی تحریر کس طرح اور کہاں جلد **Adjust** کروں؟ محنت کیجیے تحریر میں مزید پختگی لائیں اور فی الحال انتظار.....

✉: لاہور سے فریدہ جاوید فری مختصر سے تبصرے کے ساتھ شامل محفل ہیں لکھتی ہیں ہماری فیورٹ اور ہر دل عزیز رخصانہ سہام جی کی بیماری کا سن کر دل بے حد دکھی ہوا اللہ تعالیٰ ان کو صحت کاملہ عطا کرے آمین۔ میرا پہلا مجموعہ کلام پانچواں موسم تھا جسے بے حد پذیرائی ملی۔ محترم بھائی میں نے پہلے مجموعہ کے لیے بھی درخواست کی تھی کہ میرا ایڈڈ دوشیزہ میں یا سچی کہانیاں میں دیں۔ پلیز اب محبت یاد رکھو گی کا تو شائع کر دیں شکریہ میں اگلے ماہ انتظار کروں گی۔

بھ: اچھی فریدہ جی! تبصرہ اتنا مختصر کیوں؟ آپ کو اپنی کامیابیاں بہت بہت مبارک ہوں۔ خدا آپ کو نظر بد سے بچائے (آمین)۔

✉: ہمارے ریگولر لکھاری اور شاعر ساتھی عادل حسین کراچی سے رقم طراز ہیں، اکتوبر کا دوشیزہ اپنی روایتی



آب و تاب کے ساتھ جلو گر ہوا۔ کاشی بھائی آپ ٹائل روایت سے ہٹ کر پیش کر رہے ہیں اور یقین جاپے کہ بہت خوبصورت اس بار کا ٹائل بھی بہت خوب تھا۔ کاشی بھائی آپ کا ادارہ ہر بار کی طرح خوبصورت، کاش کے ہم صرف غور ہی نہ کریں بلکہ جاگ بھی جائیں۔ ذرا براہِ واقعی بہت اچھا سلسلہ ہے۔ اللہ ہمیں عمل کرنے کی توفیق دے۔ محفل میں داخل ہوئے تو ہر بار کی طرح دل سے واہ نکل گئی۔ شمسہ فیصل جی کو بیٹے کی بہت بہت مبارکباد، عقیدہ حق صاحبہ کے بھانجے کو اللہ پاک صحت یاب کرے۔ غزالہ جلیل راؤ کو نئے ناول، سنبل جی کی خالہ کوچ، رضوانہ کوثر کو بیٹے کی سالگرہ اور فصیحہ آصف خان کو ایوارڈ کی بہت بہت مبارکباد، خطوط سب کے شاندار تھے۔ احمد سجاد بابر صاحب، روبینہ شاہین، حمیرا خان، فصیحہ آصف خان، رانا زاہد حسین صاحب اور فرح عالم صاحبہ میں آپ سب کا شکریہ ادا کرتا ہوں کہ آپ نے میرے افسانے پر کچھ کہا۔ سجاد بابر آپ کی محبت پر دل سے دعائیں۔ دلشاد نسیم کی دل کی باتیں بھی زبردست تھیں۔ سوچنے پر مجبور کرنے والی، منشی اسکرین کے تبصرے معلومات میں اضافہ کر گئے۔ نسیم برنی سے ملاقات بھی مزید اترتی۔ قسط وار ناول تینوں ہی بہت زبردست چل رہے ہیں۔ تینوں خواتین کو ڈھیروں مبارکبادیں، اس بار مکمل ناول فرزانہ آغا صاحبہ کا تھا۔ ایک بہترین موضوع پر لکھا گیا شاندار ناول، جس میں وطن سے محبت، مدرسوں کا کردار، دہشت گردی اور اُس کے اسباب کچھ مخصوص ایریا کی منطقی، روایات، محبت، رشتے، منظر کشی اور خوبصورت اختتام میرا قلم فرزانہ جی کی تعریف کے قابل نہیں ہے بس ایک لفظ میں زبردست۔ میرے پرندہ دل پر تبصرہ پورا پڑھنے کے بعد..... سب سے پہلا افسانہ دردانہ نوشین خان کا میٹرو بس تھا۔ کیا خوبصورت طمانچہ تھا اور کیا خوبصورت کردار تخلیق کیا تھا زینت کا۔ زندگی بے شک بہت بدل گئی ہے مگر غریب کے خواب، مجبوریاں اور بے بسی آج بھی ویسی ہی ہے جیسی روزِ اول تھی۔ بہت مبارک دردانہ جی، نسیم سحر جی کا اماں کا بکرا بھی اچھا تھا۔ ایک مشرقی بہو کی خوبصورت منظر کشی، مینا تاج کا کمہار بھی بہت خوبصورت۔ ایک ایسی لڑکی کی کہانی جو رشتوں کو نبھاتے نبھاتے اپنا آپ بھول جاتی ہے۔ طبقات کی چٹکی میں پس کر جس کی اپنی شخصیت پس جاتی ہے۔ اچھی تحریر تھی۔ فصیحہ آصف خان جی کا کالا جوتا بھی بہت خوب تھا۔ کچھ لوگ خواہشات پوری کرنے کے لیے ضمیر کا سودا نہیں کرتے۔ جب کہ جب کوئی چھوٹی سی خواہش بھی اُن کے لیے زندگی کا مسئلہ بن جاتی ہے۔ خوبصورت فصیحہ جی، نوشین اقبال نوشی کا تم میرے ہو ایک محبت سے بد تحریر، بے شک محبت انسان کو بدل دیتی ہے۔ اگر اس محبت نے رائیل کو بدل دیا تو یہ لازم تھا اچھا طرزِ تحریر تھا۔ مزا آیا۔ نصرت سرفراز کا ایک ترے جانے کے بعد ایک بلکے پھلکے انداز میں لکھی گئی تحریر۔ اکثر ایسا بھی ہوتا ہے۔ منیبہ چوہدری صاحبہ کا نیزھی تحریر بھی محبت بھری تحریر، اچھا لگا، مومنہ بٹول کا آگہی کا پل بھی اچھا افسانہ تھا۔ رشتوں کی توڑ پھوڑ تو اب ہر گھر کا مسئلہ بن گیا ہے۔ یہی سب کچھ اس تحریر میں بھی تھا۔ اچھا لکھا ہے مومنہ جی نے، انتخاب خاص واقعی خاص تھا۔ واجدہ تبسم صاحبہ کا ایک خوبصورت افسانہ، بے شک اس کہنے سے زیادہ قیمتی کہنا کوئی ہو ہی نہیں سکتا۔ پڑھ کر بہت مزا آیا۔ دوشیزہ گلستا بہت خوب ترتیب دیا ہے اسماء اعوان نے، میری غزل کی اشاعت پر شکریہ، سب کا کلام خوبصورت تھا۔ اور زین کے جوابات تو ہوتے ہی زبردست ہیں۔ ویلڈن زین جی، لولی وڈ بولی وڈ بھی معلومات میں اضافے کا سبب، رنگ کائنات میں اس بار بقرعید کے حوالے سے ایک خوبصورت تحریر پیش کی گئی۔ مزا آ گیا۔ مختار بانو طاہرہ جی کو دعائیں، حکیم جی کے نسخے بھی کام کے ہیں اور نادیہ طارق



جی کے کچن کارز کی تو بات ہی کیا۔ زبردست، ڈاکٹر خرم مشیر کا ہر مشورہ مفید ہوتا ہے۔ تو اس سلسلے کی افادیت سے کون انکار کر سکتا ہے۔ کاشی بھائی اول سے آخر تک پرچہ غلطیوں سے بالکل پاک تھا اور بھرتی کی کوئی چیز نظر نہ آ سکی۔ اللہ آپ کو اسی طرح کامیاب کرے۔ آخر میں اس بات کے ساتھ اجازت کہ کسی کا دل دکھا ہو یا میری کوئی بات بری لگی ہو تو معاف کر دیجیے گا۔ زندگی رہی تو پھر ملاقات ہوگی۔ اللہ ہم سب کا حامی و ناصر ہو، اللہ حافظ۔

بھ: عادل! تبصرہ شائد ارہے۔ اگلے تبصرے کا انتظار ہے۔ خوش رہو اور خوشخبری کب دے رہے ہیں۔

✉: کراچی سے مومنہ بتول عرض کرتی ہیں عید قرباں مبارک اس شمارے میں آپ کا ادارہ بعنوان 'الٹرا وائلٹ شعاعیں' پڑھا۔ حقیقت سے قریب تر لگا سچ ہے کہ اب ہم انسانوں میں 'علم، محبت، دوستی، ایمانداری' جیسی اعلیٰ صفات کو یہ الٹرا وائلٹ شعاعیں بے ضرر طریقے سے پھاڑ چکی ہیں۔ ہم اقدار سے ہٹ گئے ہیں۔ اپنی میراث کھونے والے ہیں۔ اپنے افکار کو بھول بیٹھے ہیں۔ سچ پوچھیے اپنے آپ سے، اپنے دل سے جس میں آپ تمام قوم مسلمان شامل ہیں۔ کیا ہم اپنے شعوری محور سے ہٹ نہیں گئے۔ قدرت کے عطا کردہ شرف اشرف المخلوقات کے معنی تک بھلا بیٹھے ہیں..... آخر کوئی اک بیہ تو رہی ہوگی جو قادر مطلق نے ہمیں لفظ مومن اور مومنہ کہہ کر پکارا اور ہم اپنے خالق کو ہی بھول گئے۔ محور سے ہٹ گئے، کیا اب بھی ہمیں بطور سزا کوئی الٹرا وائلٹ شعاعیں بھسم نہیں کریں گی۔ نہیں نہیں پھاڑ کھائیں گی۔ رحم..... رحم..... رحم اے قادر مطلق، ہم تو دعا کے قابل بھی نہیں رہ گئے۔ استغفر اللہ ہمیں راہ مستقیم عطا فرمائے۔ آئین احوال میں ہمیشہ کی طرح دلچسپی قائم رہی۔ تمام اہل سخن بھائی بہنوں کو پڑھا بہت اچھا لگا۔ آپ کی حوصلہ افزائی کا بھی بے حد شکریہ کہ آپ نے مجھے ناچیز کو بھی شرف قبولیت بخشا۔ انشاء اللہ آگے بھی آپ کے معیار برائے کی کوشش رہے گی۔ فرزانہ آغا کا مکمل ناول سرفہرست رہا۔ باقی مختصر کہانیاں بھی اچھی لگیں۔ چند اک باقی رہ گئیں ہیں۔ تبصرہ اور خط بھی بہت لیٹ ہو گیا ہے وجہ..... عید قرباں اور اس کے لوازمات ٹھہرے۔ بڑی مشکل سے وقت نکال کر کاغذ قلم سنبھالا ہے۔ لیٹ ہونے پر معافی کی طلب گار۔

بھ: مومنہ جی! تبصرہ..... امید ہے اگلے ماہ ہمیں آپ کا بھرپور تبصرہ پڑھنے کو ملے گا۔ افسانہ بھی جلد شائع ہوگا۔

✉: احمد سجاد بابر کا برقی نامہ لودھراں سے موصول ہوا، عرض کرتے ہیں کہ اکتوبر کا شمارہ ابھی زیر مطالعہ ہے کیونکہ لودھراں کی تہذیب و ثقافت پر ایک پراجیکٹ کے سلسلے میں واقعی سر سمجھانے کی فرصت نہیں، پراجیکٹ اس وجہ سے بھی لے لیا کہ شوق کے علاوہ اپنی جنم بھومی کی ایک ایک اینٹ کو چھونا، اس کی خاک تلے جھانکنا میرا خواب رہا ہے، اس مرتبہ پرچے کے مواد کا انتخاب آپ کے حسن انتخاب کا ثبوت ہے، فرزانہ آغا کا مکمل ناول "کہانی تم بھی ہو" کے ساتھ موجود تھیں، کوئی شک نہیں کہ یہ وہ تحریر بھی جو اداس کر جاتی ہے، یہ وہ شاہکار پینٹنگ بھی کہ جس کے رنگ دیکھے نہیں جاتے۔ یہ ایسا سچ تھی جس کی تاب نہیں لائی جاتی۔ معاشرے کا کھوکھلا پن، دوہرے معیار، دولت کی ریل پیل کے پہلو میں بھوک سے مرجھائے چہرے، پروٹوکول کی ہوس، فیشن کے نام پر دولت کی نمائش، عالمی طاقتوں کا مکروہ کھیل، حکمرانوں کی غفلتیں، مدرسوں کو آزاد چھوڑ دینا، غربت کے شرارت میں دہشت گردی کا عنقریب پلنا..... غرضیکہ کیا کچھ نہیں تھا اس تحریر میں۔ فرزانہ جی کا مخصوص اسلوب، بے باکانہ نشتر چبھوتی تحریر، حرات مند انداز کاوش کہی جاسکتی ہے۔ اسے کہتے ہیں ہٹ کر سوچنا اور ہٹ کر لکھنا۔ معاشرہ کس ڈگر پر جا رہا ہے، یہ سچ کرنا وقت کی ضرورت ہے۔ ہندیا، ڈوئی، گھریلو سازشوں، ساس نند بھو کے جھگڑوں پر بھی لکھیں مگر ان پر تو



بہت کچھ لکھا جاتا رہا ہے، کچھ نیا ضروری ہے۔ بہت خوب فرزانہ جی، بس ایک بات یہ کہ اس میں صبا کے کردار کو ذرا سا اور پاورفل اور با مقصد کر دیا جاتا تو یہ کردار خود کو جسنی فانی کر جاتا۔ دردانہ نوشین خان کی ”میسروئیس“ ویب کے درد کو کیونس پر بکھیرتی تصویر ثابت ہوئی۔ کہیں سب کچھ ہے اور کہیں سانس لینے کو منھی بھر ہوا اور مینائی کے لیے جنگی بھر روشنی تک نہیں۔ زینت استعارہ ہے حقوق کی غیر منصفانہ تقسیم کا، استحصال کا اور خوابوں کی تدفین کا۔ یہ تدفین جانے کب سے جاری ہے اور خوابوں کے اس قتل کا کوئی انت بھی نہیں۔ منیبہ چوہدری نے ”نیزھی“ تحریر میں فقط چار صفحات میں ایک طویل موضوع سمیٹ دیا جس میں سب کچھ تھا، ایک اچھی کہانی کا کلا گیس بھی تھا اور چونکا دینے والا اختتام بھی۔ سب سے زیادہ مایوس نوشین اقبال نوشی کی تحریر تم میرے ہونے کیا جس میں کچھ بھی نہیں تھا۔ فصیحہ آصف کا ”کالا جوتا“ منفرد تھیم لیے، ہلکا پھلکا مگر گہرائی کا حامل افسانہ ثابت ہوا، ایک جدا گانہ کی تحریر رہی یہ۔ نعمان الحق کا ”میرے پرندہ دل“ مناسب لگا، غیر معمولی نہیں۔

سید پیارے احمد! تمہارا تبرہ، تمہاری محبت کا ثبوت ہے۔ اپنا بہت خیال رکھنا۔ تم ہمارا تانا بانا مستقبل ہو۔

ہمارے موتی سی بہن سنبل کراچی سے رقم طراز ہیں۔ سب سے پہلے سب کو عید قربان کی بہت بہت

مبارکباد۔ تمہارے ادارے کمال کے ہوتے ہیں خصوصاً تبرہ کے ادارے میں تم نے درست کہا تھا کہ ہم

یہودیوں کو کیوں روتے ہیں ہم کسی سے کم ہیں کیا! اور اکتوبر کا الٹرا وائلٹ شعاعیں کمال ہے۔ ہم سب کو اس پر

سوچنا چاہیے۔ اب محفل کی خوشیاں اور غم بھی شیر کر لیتے ہیں۔ سعادت نسرین، عصمت آپا کے نوید غزالہ، جلیل

اور عقیلہ کے بھانجے ارسلان کو اللہ صحت کاملہ عطا فرمائے (آمین) عصمت آپا کی والدہ کے لیے خصوصی

دعائیں۔ شمسہ فیصل کو بیٹا مبارک۔ اللہ اسے لمبی زندگی اور صحت عطا فرمائے (آمین) دردانہ جی کو ایوارڈ

مبارک، فصیحہ آصف کو ایوارڈ مبارک، عقیلہ کو لائن براڈ کاسٹر کلب کا صدر بننے کی مبارکباد، غزالہ جلیل کو ناول اور

فصیحہ آصف کو دو عدد ناولٹ کے مجموعے شائع ہونے کی بہت بہت مبارکباد، پیاری رضوانہ جی کو بیٹے کی سالگرہ

مبارک۔ آپ ایسی ہزاروں سالگرہ منائیں بیٹے کی، خالہ آپ کو بھی اتنی بڑی سعادت کی بہت بہت مبارکباد،

زم زم اور کھجوریں یاد سے بھجواد دیجیے گا۔ رضوانہ جی ویلڈن بہت مبارک ہو۔ تمام صاحب کتاب رائٹرز سے

گزارش ہے وہ رضا کارانہ طور پر مجھے کتابیں بھجوادیں آخر آپ کی پیاری سی رائٹر کا اتنا توفیق ہے ناں! آپ پر

اور کاشی تم ان میں سرفہرست ہو۔ رائٹرز کے تاثرات بہت اچھے رہے جن رائٹرز نے مجھے پیار سے یاد کیا ان کے

لیے جزاک اللہ۔ ہم کچھ نہیں ہوتے جب تک ہمارے پیارے ہمیں محسوس نہ کریں۔ خصوصاً فرزانہ آغا، دردانہ

جی، دلشاد نسیم، فرحت صدیقی، رضیہ جی، مسز نگہت غفار، ناہیدہ فاطمہ، عقیلہ حق، نیر شفت، نسیم، جزاک اللہ۔ کاشی

رفعت سراج تمہاری استاد ہیں تم نے بھی بتایا نہیں حالانکہ تم اپنی ان استاد کا ذکر محبت سے کرتے ہو۔ اور عقیلہ

آپ کو لگا کہ جیکٹ والا آپ کے ساتھ آئے گا اور مجھے لگا میں خود جیکٹ پہن کر آنے والی ہوں۔ آپ اکیلی

آئیں گی، نہیں نہیں میرے میاں ہوں گے ساتھ۔ اچھا ان کا نام لکھواؤں۔ اور مرے تھے جن کے لیے وہ رہے

وضو کرتے۔ اس لیے دردانہ جی آپ نے جو کیوٹ بچیاں دیکھی تھیں وہ قطعی میری نہیں تھیں۔ میرے کیوٹ بچے

گھر پر ماما سے ناراض بیٹھے تھے۔ سچ جی آپ کے لڑکی کہنے سے زیادہ خوشی تو مجھے آپ کو محفل میں دیکھ کر ہوئی

آپ مجھے ہمیشہ یاد رہتی ہیں۔ اب آتی رہیے گا احمد سجاد ایوارڈ کے تاثرات کی پسندیدگی کا شکریہ، نسیم جی کوئی



سکرت نہیں ہے بس میرے گھر کوئی میڈ نہیں ہے۔ ہر کام خود کرتی ہوں اور بکریوں کی طرح جگالی سے پرہیز کرتی ہوں۔ فرح عالم شکر یہ۔ فرحت اور رفعت سراج کو ایوارڈز کی زبردست مبارکباد۔ ستمبر میں ہمارے قومی ہیرو فلاننگ ہارس، ڈیٹھر مین سمیع اللہ کا انٹرویو خاصے کی چیز رہا۔ تجسیم سے تقسیم تک سپر..... دیر سے لکھا رفعت جی مگر کمال لکھا۔ انسانی نفسیات پر کیا خوب لکھا ہے آپ نے۔ نسیم ہر ایک کے ساتھ محبت بھرا برتاؤ کرنے والی نے محبت کو رعایت کیوں نہیں دی۔ ماہا کو شیت کو رعایت دینی چاہیے تھی جبکہ اکثر وہ خود بھی اس کے ساتھ زیادتی کی مرتکب ہوتی تھی حمیرا کا افسانہ روایتی عید افسانہ تھا۔ لاسٹ میسج اچھی قربانی دی بشری نے مثبت سوچ گڈ، سفید کرتا موجودہ حالات کا نوحہ مہنگائی اور دہشت گردی کا شاخسانہ، کڑوی روٹی سہاس گل کا خوبصورت افسانہ مہنگائی اور فاقہ کشی نے ہمارے لوگوں کو کن حالوں پر پہنچا دیا ہے کہ ان کے لیے موت دائمی جدائی جیسا دکھ ہلکا کر دیا ہے۔ صرف دو وقت کی روٹی اور پیسہ ہر دکھ کا مداوا، غلطی شکور کا افسانہ ایسا ہی تھا جیسا کہ پہلا افسانہ ہو سکتا ہے۔ صاعقہ کا افسانہ بھی ٹھیک ہی تھا۔ عادل حسین کا افسانہ اچھا تھا ایک نئی سوچ دیتا۔ خوش امیدی کی جانب قدم اکتوبر میں میٹرو بس ایک اچھا افسانہ تھا واقعی ہم اپنی اچھی بھلی پڑھی لکھی بیٹیوں کو شادی کے نام پر کہیں بھی بھیڑ بکریوں کی طرح ہانک دیتے ہیں۔ حد ہے جہالت کی۔ نسیم کا افسانہ عید کے حوالے سے اچھا افسانہ تھا اگر جیون ساٹھی آپ کو سمجھنے والا ہو تو عورت کی لائف بڑھ جاتی ہے۔ مینا تاج کا کہہنا بہت پیارا افسانہ تھا۔ کالا جوتا ایک خوبصورت افسانہ تھا۔ خواہشات کی دلدل انسان کو ڈبوئے نہ بھی تو گرا ضرور دیتی ہے۔ نوشین کا افسانہ ٹھیک تھا مگر خاصا خشک موضوع اچھا اٹھایا ہے اور یقیناً تم اس سے انصاف بھی کرو گے۔ اک ترے جانے کے بعد خاصا مزاح کارنگ لیے ہوئے تھا۔ نیز می تحریر خوبصورت افسانہ تھا اور لکھیں ہماری فرزانہ آغا اور کمال نہ ہوا ہو ہی نہیں سکتا۔ ہمارے شمالی علاقوں کے حالات پر کیا خوب لکھا آپ نے فرزانہ! بہت خوب، مومنہ نے اچھا لکھا تینوں ناول خوب چل رہے ہیں۔ انتخاب خاص دونوں لا جواب تھے۔ رنگ کائنات اچھا ہونے لگا ہے ورنہ اب کچھ عرصے پہلے تک تو ہنسنے کے لیے غور کرنا پڑتا تھا کہ کس جملے پر نہیں۔ دوشیزہ گلستاں، نفسیاتی الجھنیں، کچن کارنر سب اچھے ہیں۔ کچن کارنر میں سسکٹس اور کیک کی تراکیب دیں کہ زین اچھے جارہے ہو۔ نئے لہجے میں معصومہ منصور، عنبرین نعیم، خالد ہما، نیر رضاوی، دردانہ جی اور فرحت جی کی شاعری اچھی تھی۔ ریحان آفاق کی قافیہ پیمائی زبردست تھی۔ تم بہت آگے جاسکتے ہو۔ اکتوبر میں بشری خالد، نیر رضاوی، پرنس تابش، وقار خان، یاسمین اقبال، عادل حسین، نور العین عنبرین، فیصلہ آصف اور شہزاد کی شاعری اچھی تھی۔ رخسانہ آنٹی کی صحت کے لیے بہت سی دعائیں اللہ ان کو صحت کاملہ عطا فرمائے (آمین) اور کاشی میں تم سے ناراض ہوں کیا میں نے ناقابل اشاعت لکھنا شروع کر دیا ہے، جو تم نے چھاپنا چھوڑ دیا ہے۔ اب اجازت دو۔ اپنا خیال رکھنا اور دعاؤں میں یاد رکھنا ہماری دعاؤں میں تم موجود ہو۔

بھ: سنبل جی! تبصرے میں آپ کی ایک ایک نقطے پر نظر، دوشیزہ سے آپ کی محبت کی گواہ ہے۔ ہماری خوش یقینی ہے کہ آپ ہماری ہیں۔ اس ماہ آپ کا افسانہ شامل اشاعت ہے۔

✉: شاہ کوٹ سے ہماری لکھاری دوست حمیرا خان کا برقی نامہ شامل محفل ہے، لکھتی ہیں، امید ہے آپ اور باقی سب ساتھی فٹ فٹ خوش باش ہوں گے۔ اکتوبر کا مہینہ ایسے بھاگا جا رہا ہے جیسے اس نے ہم سے فرض



# خواتین کی محبوب قلم کار

کئی دوشیزہ رائٹرز ایوارڈ یافتہ 'رفعت سراج'

رفعت سراج، جن کے جادوگر قلم کی کاٹ سے کون واقف نہیں۔

رفعت سراج، وہ قلم کار، جن کو قلم کی حرمت کا پاس، زندگی سے زیادہ عزیز ہے۔

رفعت سراج، وہ قلم کار جنہیں اپنی تحریر سے دھڑکنیں بے ترتیب کرنے کا ہنر خوب آتا ہے۔

گلابی گاندھ اور زرد پھول کے بعد.....

نئے شاہکار ناول کے ساتھ، آپ کے روبرو

بہت جلد ماہنامہ "دوشیزہ" ڈائجسٹ میں ملاحظہ کیجیے۔

بس تھوڑا سا انتظار اور.....



لے رکھا ہو ”صبح ہوئی ہے شام ہوئی ہے“ والا حال ہے خیر جی ان بھاگتے دوڑتے دنوں سے کچھ لمعے چرا کر دوستوں کی محفل میں حاضر ہوں۔ سب سے پہلے تنقید اور تعریف سے قطع نظر ان سب ساتھیوں کا بہت بہت شکریہ جنہوں نے میری تحریر پر رائے دی، جنہیں پسند آئی ان کی حوصلہ افزائی کا شکریہ اور جنہیں کچھ کمی دکھی ان کے لیے انشاء اللہ آئندہ زیادہ بہتر کام کرنے کی کوشش ہوگی۔ کاشی چوہان نے ”التراد املت شعاعیں“ میں ملک کے موجودہ حالات کا نقشہ کھینچ کر رکھ دیا۔ واقعی ضرورت بس سوچنے کی ہی تو ہے ورنہ سب کچھ صاف صاف ہمارے سامنے ہے۔ اب بات ہو جائے کہانیوں کی، درداندہ کی ”میسرو بس“ اچھی لگی ہاں مگر دل کچھ اداس بھی ہو۔ لیکن کیا کیا جائے کہ سچ یہی ہے۔ مینا تاج کا ”کہہ ہار“ پڑھ کر یہی کہہ سکتے ہیں کہ بہت خوب مینا تاج جی! بہت اچھا لکھا آپ نے۔ ”کالا جوتا“ مفلسی میں معصوم سی خواہشوں کو پورا کرنے کے لیے چور راستے تلاش کرنے کی داستان تھی بہت بڑی بات کو بہت سادہ انداز میں لکھا ہے آپ نے، ویری ٹائٹس جی۔ نوٹشیں اقبال نوشی اور منیب چوہدری نے بھی اچھا لکھا۔ ایک نے محبت کو وصال سے ہمکنار کیا تو دوسرے نے ہجر کو ہمسفر دکھا کے دل میں عجیب کسک کا احساس جگا دیا۔ باقی پرچہ بھی زیر مطالعہ ہے۔ خواہش اور کوشش تو یہی تھی کہ اس بار ذرا تفصیلی تبصرہ بھیجا جائے مگر..... انشاء اللہ اگلے ماہ سہی۔ آخر میں چھوٹا سا معصوم سا شکوہ کاشی آپ سے۔ آپ سمجھ تو گئے ہوں گے رائٹر کیا شکوہ کر سکتا ہے سوائے تحریر لیٹ ہونے کے، میں نے آپ کو اپنی پوسٹری بھیجی تھی لیکن ابھی تک اسے آپ کی نظر کرم نصیب نہیں ہوئی۔ اور کچھ کہانیاں بھی کئی ماہ پہلے کی بھیجی ہوئی ہیں ذرا توجہ دیجیے جناب۔ سب دوستوں کو بہت سارا سلام اور ڈھیر ساری دعائیں۔

کچھ: اچھی حمیرا جی! سلامت رہیے۔ سب سے پہلے تو تبصرے کی باقاعدگی پر مشکور ہوں۔ اس ماہ آپ کی شاعری بھی بصارتوں کا رزق ہوگی۔

✉: کراچی سے صائمہ حیدر کی طویل عرصے بعد آمد ہے، لکھتی ہیں بہت ہی قابل احترام منزہ اور کاشی صاحب السلام وعلیکم! امید ہے آپ سب خیریت سے ہوں گے۔ خدا کے فضل و کرم اور آپ سب کی دعاؤں سے میں بھی ٹھیک ہوں۔ دو شیزہ جس تیزی سے کامیابی کا منظر طے کر رہا ہے وہ دیکھ کر بہت خوشی ہو رہی ہے۔ مصروفیت بہت زیادہ ہے اور پچھلے دنوں بہت زیادہ رہی اس لیے ایک طویل عرصے کے بعد حاضری دے رہی ہوں۔ میں اپنی تمام ساتھیوں کی دل سے مشکور ہوں جنہوں نے میرے افسانوں کو پسند کیا۔ سُبَّاس گل جنہوں نے حسن اتفاق کو بہت سراہا تھا، آپ کے لیے میرا ڈھیروں پیار، بہت پیاری رائٹر روبینہ شاہین آپ کا بھی اور دیگر تمام قارئین کا جنہوں نے ہر افسانے پر میری حوصلہ افزائی کی۔ کاشی بھائی آپ کی محنت نظر آ رہی ہے دو شیزہ کا معیار اعلیٰ سے اعلیٰ ترین ہو جاتا جا رہا ہے۔ دو شیزہ کے رائٹر کو اہمیت اور نمائندگی ملتی جا رہی ہے۔ میں نے اپنا لکھنے کا سفر دو شیزہ ڈائجسٹ سے ہی شروع کیا تھا۔ اُس وقت یہاں غزالہ رشید ہوا کرتی تھیں انہوں نے مجھے پرکھا اور لکھنے کا حوصلہ دیا اور آج میں اس قابل بنی کہ ہم ستارے پر میرا سوپ کچھ رشتے ایسے ہوتے ہیں بہت مقبول ہو رہا ہے۔ کاشی بھائی آپ نے یہ تو لکھ دیا کہ میں کرائے کے مکان سے اپنے اپارٹمنٹ میں شفٹ ہو گئی ہوں مگر آپ کو میں یہ بتانا ضروری سمجھتی ہوں کہ آپ کی بھی حوصلہ افزائی نہ ہوئی تو شاید میں اتنا آگے تک نہ آتی۔ میری تمام دو شیزہ رائٹر اور قارئین سے گزارش ہے کہ میرا ڈرامہ ضرور دیکھیں جو کہ جمعرات اور ہفتہ تک ٹھیک سات بج کر



25 منٹ پر نشر ہوتا ہے۔ میں رسالے پر تبصرہ ضرور کرتی مگر ابھی بہت مصروف ہوں۔ اس امید کے ساتھ کہ اُس کو آپ جلد از جلد ضرور جگہ دیں گے۔ مجھے ایک شکایت بھی کرنی ہے دو شیزہ رائٹرز ایوارڈ ہو گئے اور آپ نے ہمیں پوچھا بھی نہیں۔ ضروری تو نہیں کہ جو ایوارڈ جیتے وہی رائٹر ہو۔ کم از کم کراچی میں رہنے والوں کو ضرور بلانا چاہیے تھا۔ اس طرح مل بیٹھنے کا موقع مل جاتا۔ عقیدہ حق سے بھی ملنے کا اشتیاق ہے وہ بہت اچھا لکھتی ہیں۔ میں اپنی تمام ساکھی رائٹرز کو ایوارڈ ملنے پر دل سے مبارکباد دیتی ہوں۔ خدا آپ سب کو اور ترقی دے اور ہمیں دو شیزہ کا پلیٹ فارم ملارہے۔ جس سے ہمارا نام پرنٹ میڈیا میں زندہ رہے منزہ، کاشی سب کو میرا سلام اور بہت سہا پیار۔

بھ: اچھی صائمہ! آپ نے ترقی کی منازل طے کیں، دل ہمارا مسرور ہوا۔ قول اور فعل میں تضاد انسان کی ترقی کو ناکامی میں بدل دیتا ہے۔ اپنا بہت خیال رکھیے اور ہاں ایک اور بات..... دوست ہوتا نہیں ہر ہاتھ ملانے والا، امید ہے سمجھ گئی ہوں گی۔

✉: کراچی سے ہماری لاڈلی بہن عقیدہ حق کی محفل میں آمد ہے، لکھتی ہیں بہت اچھے بھائی کاشی چوہان خوش رہو، امید کرتی ہوں خیریت سے ہو گے۔ تم کو خیریت سے ہونا چاہیے کیونکہ تمہاری خیریت از حد ضروری ہے۔ اگر تم خیریت سے نہ ہوئے تو یا اللہ میری قسط کون پڑھے گا۔ کون وقت پر رسالہ نکالے گا..... کون؟..... کون؟ اُف خدا! تو میرے بھائی تم خیریت سے رہو۔ اس دفعہ رسالہ حسب روایت، حسب عادت، حسب منشا ساری دنیا میں تقسیم ہونے کے بعد مجھ کو ملا۔ جب ملا تو پڑھا اور پڑھا تو تبصرہ حاضر ہے، ادارہ یہ زبردست تھا۔ زاہد راہ ہمیشہ کی طرح زاہد راہ ہی رہا۔ دو شیزہ کی محفل، مجھ دو شیزہ کو بہت ہی پسند ہے۔ میرا بھانجا بہت بیمار ہے۔ اُس کے لیے صحت کی دعا کی درخواست کرتی ہوں۔ شمع حقیقہ صاحبہ خوش رہیے۔ آپ کی دی ہوئی گارنٹی نے مجھ ناتواں سی رائٹر کا حوصلہ بلند کیا۔ اللہ آپ کا اقبال حبیب بینک سے زیادہ بلند کرے۔ میں اُن تمام لوگوں کی شکر گزار ہوں جن کو میرا مکمل ناول 'محبت رائیگاں' میری پسند آیا اور جو اپنی قیمتی رائے سے آئینہ، عکس اور سمندر کو تحریر کرنے میں میری مدد کر رہے ہیں۔ سنبل اور میرے دوسرے تمام دوست جنہوں نے ساحل صاحب کی بات پر میرا اخلاقی ساتھ دیا اُن کی شکر گزار ہوں اور میرے بہت اچھے سے بھائی ساحل صاحب میں آپ سے نہ ناراض ہوں اور نہ

## قارئین دو شیزہ کا SMS سیل کارز

ہمارے نئے سلسلے دو شیزہ SMS سیل کارز میں ہمارے قارئین اپنی رائے کا اظہار بذریعہ SMS کر سکتے ہیں۔ پیارے قارئین آپ کو اس ماہ کا دو شیزہ کیسا لگا؟ اپنے نام اور شہر کے نام کے ساتھ فوراً SMS پر اپنی رائے کا اظہار کر دیجیے۔

سب سے زیادہ SMS بھیجنے والا قاری پائے گا ایک خوب صورت گفٹ۔

(نوٹ) آپ اس ماہ کے دو شیزہ کے بارے میں اپنے پیغامات کا اظہار ایک SMS کے ذریعے دیے گئے نمبر پر کر سکتے ہیں۔

0333-2269932



بدگمان، لیکن یقین کریں میں نے واقعی مطالعہ بڑھا دیا ہے۔ سنبھل آپ کی کتابیں ضرور آپ تک پہنچ جائیں گی۔ آپ کی محبتوں کی میں مقروض ہوں اور بھائی احمد سجاد بابر ایک بات کہوں۔ آپ کا تبصرہ میرے لیے باعث خوشی ہوتا ہے۔ آپ ایک بہت اچھے رائٹر اور انسان ہیں جب آپ میری کسی تحریر پر تبصرہ کرتے ہیں تو یقین کریں میرا ڈھیر دن خون بڑھ جاتا ہے۔ آپ کی ہر تحریر بلکہ یہ کہنا زیادہ بہتر ہوگا کہ دو شیزہ میں چھپنے والی ہر تحریر ہی شاندار ہوتی ہے اور آپ کا کیا کہنا خوش رہیے۔ لائن براڈ کاسٹ کلب ایک انٹرنیشنل کلب ہے میں کراچی میں رہنے والے اپنے رائٹرز ساتھیوں کو کلب کی نمبر شپ کی آفر کرتی ہوں اس سلسلے میں اگر مجھ سے بات کرنا چاہیں تو پلیز مجھے ای میل کریں۔ [aqeelahaqq@yahoo.com](mailto:aqeelahaqq@yahoo.com) اب آتے ہیں رسالے کی طرف۔

رسالہ بہت زبردست جارہا ہے۔ بالکل عمران خان کے دھرنے کی طرح، روز، روز نکھرتا جارہا ہے بالکل میری..... اسب کیا ہر بات لکھوں۔ رفعت سراج صلیب کو اب وارڈ مبارک ہو۔ فہیم برنی کی باتیں اچھی لگیں۔ دردانہ نوشین تو غضب کا لکھتی ہیں۔ نسیم سحر کی تحریر ایک اچھی کوشش تھی۔ مینا تاج نے بہت درست لکھا۔ فیصہ آپ ایک اچھی رائٹر ہیں اور یہ بات آپ کی تحریر زور زور سے کہہ رہی ہے۔ میں لکھنے کے لیے وقت کیسے نکالتی ہوں اگر سارے دن کی مصروفیات آپ کو بتاؤں تو آپ کے آنسو نکل آئیں گے اور اتنی پیاری فیصہ کو روتا ہوا میں نہیں دیکھ سکتی۔ نعمان الحق آپ کے ناولٹ کو پڑھا۔ بار بار پڑھا، لیکن باقی آئندہ نے دل توڑ دیا، خوبصورت تحریر رہی۔ اُمید ہے اگلے ماہ دوسرا حصہ اور شاندار ہوگا۔ نوشین نے بھی اچھا لکھا۔ غرض یہ کہ ہر تحریر جو میں نے ابھی تک پڑھی وہ زبردست رہی اور مجھے یقین ہے کہ باقی تحریریں بھی شاندار ہوں گی لیکن اگر میں ساری تحریریں پڑھ کر تبصرہ لکھتی تو **Late** ہو جاتی۔ دراصل آج کل بہت مصروفیات بھی چل رہی ہیں نا۔ لیکن..... ہاں لیکن..... میں یہ کہوں گی اور بار بار کہوں گی کہ رسالہ زبردست جارہا ہے محترم ایڈیٹر کی محنت ہر سطر میں نظر آتی ہے۔ اللہ رسالے کو دن دو گنی رات چوٹی ترقی دے۔ رخصانہ آنی کو محبت، سلام اور منزلہ سے کہنا ہے۔

کبھی ہم بھی تم سے تھے آشنا  
تمہیں یاد ہو کہ نہ یاد ہو

بھ: عقیلہ جی! آپ کے محنت نامے پر میں بھی سچ سچ مسرور ہوں۔ خوش رہیے۔ خدا کرے زور..... قلم اور زیادہ.....

✉: کراچی سے ہماری بہت منفرد لکھاری ساتھی ناہیدہ فاطمہ حسنین کی آمد ہے، لکھتی ہیں، چھوٹے بھائی کاشی سلامت رہو۔ اکتوبر کے شمارے میں سچی سنیتا مارشل بہت فریش نظر آئی۔ 'الٹرا وائلٹ شعاعیں' کے عنوان سے لکھا گیا ادارہ زبردست تھا۔ کہنے کو تو سب یہی بات کہہ رہے ہیں لیکن تم نے جداگانہ طور اختیار کیا۔ زبردست۔ محفل کی وساطت سے میں شمع حفیظ، سنبھل، فیصہ آصف، فرح عالم اور اپنی دوسری بہنوں کی شکر گزار ہوں جنہوں نے میرے تبصرے کو پسند کیا۔ علی رضا عمرانی اور خرم مشیر کا صفحہ میں کبھی مس نہیں کرتی۔ علی رضا بہت بے باک اور دو ٹوک رائے دیتے ہیں جو بے حد پسند آتی ہے اور یہی بات اُس کے حوالے سے دو شیزہ کو منفرد بناتی ہے ورنہ جو میگزین اٹھا لو سب اچھا کی گردان لگائے ہوئے ہیں۔ دلشاد کی دل کی باتیں بہت اچھا بہت زبردست سلسلہ، دلشاد کوئی کہانی بھی لکھو۔ فہیم برنی سے ملاقات بہت اچھی رہی۔ فرزانہ کی کہانی تم بھی ہوز زبردست رہی۔ رحمن رحیم سدا سائیں کو آج مکمل ابتداء سے پڑھا کہانی نے اتنا خاص متاثر نہ کیا ایک بالکل عجیب بات اسامہ نے



# پراسرار کہانی نمبر 3

Email : [pearlpublications@hotmail.com](mailto:pearlpublications@hotmail.com)

پراسرار نمبر 1 اور پراسرار نمبر 2 کے بعد پراسرار نمبر 3

ایک ایسا شاہکار شمارہ جس میں دل دہلا دینے والی وہ سچ بیابیاں شامل ہیں جو آپ کو چونکنے پر مجبور کر دیں گی۔

آپ کے اُن پسندیدہ رائٹرز کے قلم سے، جو آپ کی نبض شناس ہیں۔ جن کی کہانیوں کا آپ کو انتظار رہتا ہے۔

جنوں، بھوتوں اور ارواح خبیثہ کی ایسی کہانیاں جو واقعی آپ کو خوف میں مبتلا کر دیں گی۔

ہمارا دعویٰ ہے!

اس سے پہلے.....

ایسی ناقابل یقین، دہشت انگیز اور خوفناک کہانیاں شاید ہی آپ نے پڑھی ہوں۔

آج ہی اپنے ہا کر یا قریبی بک اسٹال پر اپنی کاپی مختص کرالیں۔

پہلی کہانیاں کا ماہ دسمبر کا شمارہ، پراسرار نمبر 3 ہوگا۔

رائیٹس حضرات نوٹ فرمائیں۔



جب اپنی ٹانگیں گنوائی تھیں تب ان کی کاملیت پسندی کہاں جاسوئی تھی؟ جو وہ اپنے بیٹے کے حوالے سے اتنی منفی سوچ رکھتے ہیں۔ پھر یہ بات بہت عجیب بھی لگ رہی ہے کہ کوئی باپ اولاد سے نفرت رکھ سکتا ہے۔ چلیں مان لیا لیکن آنے والے بچے کو ایسی خدشے کے پیش نظر ضائع کرنا، یہ چیزیں کہانی کو مضبوط نہیں بنے دے رہیں۔ میٹرو بس، وردانہ بہت ڈوب کر کھتی ہیں کہانی کو اپنی پوری جزییات کے ساتھ۔ **End** دکھی کر گیا۔ مگر یہ سب زندگی کے سلگتے حقائق ہیں مینا تاج کا افسانہ واہ..... وا..... مینا تاج لکھیں اور کم درجے کا ہو؟ ناممکن مینا اپنا ایک الگ انداز رکھتی ہیں۔ میٹھی تحریر پسند آیا مگر کہانی میں ایسی کوئی نئی بات نہ تھی..... ہاں البتہ **End** نے اُس کے بھی دکھی کیا۔ کیا تھا ہم صاحب پہلے ہی شوگر چیک کر لیتے (ہا ہا ہا) آگہی کا پل گوارا کہانی تھی۔ اس بار عقیلہ سے معذرت میں قسط وار کہانیاں انکھی پڑھتی ہوں۔ انشاء اللہ اگلے ماہ..... زین العابدین کے جواب باقاعدہ ہنسنے پر مجبور کر دیتے ہیں۔ زین العابدین کے جوابات انگوٹھی میں تگینے کے مترادف ہوتے ہیں۔ ماشاء اللہ آخر وہ ہیں کس ماں کے بیٹے جو ہر میدان میں جھنڈے گاڑنے کے ہنر سے بخوبی واقف ہیں۔ منزہ جی مجھے آپ سے ایک شکایت ہے۔ آپ نے ڈائری لکھنا کیوں چھوڑ دی؟ اس کی وجہ سے کم از کم ہم آپ کو اپنے درمیان تو پاتے تھے۔ اب ہمیں آپ کی کمی بہت شدت سے محسوس ہوتی ہے۔ آپ نے سارہ احمد کو بھی خدا جانے کہاں سلا دیا ہے۔ کالمز لکھنے کا یہ مطلب کہاں سے آگیا کہ سارہ کے ہاتھ سے قلم لے لیا جائے؟ اگر آپ میری آواز سن رہی ہیں تو جلدی سے واپس آ جائیں۔ کاشی تم نے دوشیزہ کے ساتھ ساتھ سچی کہانیاں کو بھی یہ طریق احسن سنبھالا اور سنوارا ہوا ہے۔ جس کے لیے تم واقعی داد و تحسین کے مستحق ہو۔ خدا تمہیں ہمت و سلامتی سے رکھے۔ میں اپنی ایک نظم بھیج رہی ہوں اُمید ہے پسند آئے گی۔ تمام لکھاری اور تبصرہ نگار بہنوں اور ساتھیوں کو سلام و سلامتی کی دعا کے ساتھ اجازت۔

بھ: پیاری ناہید جی! کفر ٹوٹا خدا خدا کر کے۔ تبصرہ پا کر بہت اچھا لگا۔ ارے ناہید جی آپ کو جب کال کی جاتی ہے تو آپ **PICK** کیوں نہیں کرتیں؟ یہ منزہ سہام صاحبہ کا گلہ ہے آپ سے۔

✉: کراچی سے ایک طویل عرصے بعد ہماری ریکورڈ قاری اور شاعرہ ثمینہ عرفان صاحبہ کی محفل میں آمد ہے۔ عرض کرتی ہیں، شاید نہیں یقیناً میری حیثیت آپ کی ڈائجسٹ میں آئے میں نمک کے برابر ہے۔ ہائی بلڈ پریشر کے مریضوں کو بہت زیادہ نمک کے استعمال کو منع کیا جاتا ہے۔ میرے لکھنے کا یہ مقصد نہیں کہ میری حیثیت آپ کے رسالے میں نمک کی طرح ہے جس کے بغیر ڈائجسٹ پھیکا ہے۔ بقول شاعر

محببتیں بھی تھیں، لیکن شکایتیں بھی بہت

سمجھتا کاش وہ ہم کو ملال اتنا تھا

مجھ سمیت بہت سے 'مستقل' لکھنے والے اگر کچھ عرصہ آپ کی محفل میں شریک نہ ہوں، تو بذریعہ دو عدد چھوٹی سی لائن اُن کا احوال پوچھ لیجیے۔ خیر جناب وہی معاملہ ہے آنکھ اوجھل، پہاڑ اوجھل۔ میری طویل غیر حاضری کا مختصر احوال یہ ہے 26 جون کو میرے شوہر خالد رشید صاحب کو برین اسٹروک ہوا، اللہ کا شکر ہے اب بہت بہتر ہیں۔ شوہر صاحب کی اچانک بیماری، پھر رمضان المبارک کی آمد، شادیوں کے جوڑوں کے آرڈر، بھانجے کی شادی اور پھر میری آنکھ کا آپریشن وغیرہ وغیرہ۔ دوشیزہ ڈائجسٹ کچھ مہینوں سے بہت دیر سے ملنے لگا ہے، ایک وجہ بروقت خط نہ لکھنے کی یہ بھی ہے۔ محترم کاشی چوہان صاحب یہ 'الٹرا وائلٹ شعاعیں' تعصب کی ہی



نہیں ہیں بلکہ یہ شعائیں پرنٹ اور الیکٹرانک میڈیا کو ملنے والی مادر پدر آزادی کی بھی ہیں۔ جس کا دونوں شعبوں نے غلط استعمال کیا ہوا ہے چونکہ ہمارے ملک میں قانون کی بالادستی اور پاسداری نہیں ہے۔ اس لیے سب کچھ چل رہا ہے۔ دردانہ نوشین کا میٹرو بس، مینا تاج کا افسانہ کبھار، منیبہ چوہدری کا نیزگی تحریر بہت پسند آئے۔ واجدہ تبسم کی تحریر کی تو بات ہی الگ ہے۔ ایک تیرے جانے کے بعد اتنے افسانوی عنوان کے ساتھ سر سے گزر گیا۔ آنکھ ابھی مکمل طور پر صحیح نہیں ہے اس لیے ناولٹ ابھی نہیں پڑھے۔ البتہ ڈاکٹر خرم مشیر کا کالم بالوں کی تصاویر کی وجہ سے سمجھ میں آیا کے کچھ بالوں کے موضوع پر ہے تو پڑھ لیا کیونکہ آج کل ہم بھی بالوں کے مسائل میں مبتلا ہیں۔ معذرت، معذرت مکن کارز میں گوشت کے پیزا کی وضاحت کر دیجیے۔ پیزا کی روٹی یا ڈو تیار ہونے پر چکن بیف یا سبزیوں کی گارنیشننگ تو کی ہی جاتی ہے۔ ہم سمجھے تھے روٹی یا ڈو گوشت کی بنائی ہے اس لیے اس کا نام گوشت کا پیزا رکھا ہے۔

سید شمیمہ عرفان صاحبہ! ویکم بیک، آپ کا تبصرہ مکمل طور پر ناراضگی سے بھرا لگتا ہے۔ ہماری وہ شمیمہ عرفان کہاں ہیں، جن کی محبت کی ہم مثالیں دیا کرتے تھے؟ اُمید ہے اگلے ماہ سے محفل میں آپ کی آمد باقاعدہ ہوگی۔  
 سارہ وقار کی کراچی سے اولین آمد ہے۔ لکھتی ہیں، میں پہلی بار آپ کی محفل میں مخاطب ہو رہی

## سال گرہ نمبر

Email : [pearlpublications@hotmail.com](mailto:pearlpublications@hotmail.com)

ماہ جنوری 2015 کا شمارہ سال گرہ نمبر ہوگا۔

آپ کے پسندیدہ لکھاریوں کی شاہکار تحریریں اس شمارے کا حصہ ہوں گی۔  
 ایک ایسا یادگار شمارہ جو آپ یقیناً پسند فرمائیں گے۔

**نوٹ:** سال گرہ نمبر کے لیے اپنی تحریریں ہمیں اس طرح ارسال کریں کہ 25 نومبر تک موصول ہو جائیں۔

ڈاک سے بھیجنے کے لیے ہمارا پتہ: 110 آدم آرکیڈ، شہید ملت روڈ، بہادر شاہ ظفر روڈ۔ کراچی  
 آج ہی اپنے ہا کر سے کہہ کر اپنی کاپی محفوظ کرالیں۔

دو شیزہ، جنوری 2015ء کا شمارہ سال گرہ نمبر ہوگا۔

**ایجنٹ حضرات نوٹ فرمالیں۔**



ہوں۔ اُمید ہے کہ میرے خط کو شائع کیا جائے گا۔ دو شیزہ ڈائجسٹ زیر مطالعہ تو رہا۔ میری امی مطالعے کی شائق ہیں اور ان کے ساتھ ساتھ یہ شوق مجھ تک بھی منتقل ہوا۔ منزہ آپ کی تحریر کا تو جواب ہی نہیں۔ اس کے ساتھ ساتھ آپ کے لکھنے کا انداز اور مطالعہ لا جواب ہے۔ شمارے میں منورہ نوری خلیق کی تحریر، انسانی زندگی کو آسان، باعمل اور ایمان افروز بنانے کی روشن مثال ہے۔ بہت خوبصورت لکھتی ہیں۔ اللہ کرے زور قلم اور زیادہ، دلشاد نسیم کے دل کی باتیں دل کو چھو لینے والی تھیں۔ مینا عالیہ کے ناول کی قسط تیرے عشق نچایا زندگی کی سچ بیانیوں کی چشم کشائی کرتی ہوئی اچھی تحریر۔ دردانہ نوشین خان کی تحریر میٹرو بس، آج کے ترقی یافتہ معاشرے میں جہالت کی جھلک، نسیم سحر کی تحریر اماں کا بکرا، قربانی ایثار اور محبت کے جذبے سے پُر خوبصورت افسانہ، مینا تاج کا افسانہ کمہار ہمارے دیمک زدہ معاشرے کے دو غلے پن کا اور عورتوں کے حقوق کے نام پر عورت کا مذاق اڑانے والوں کو آئینہ دکھانے کی کوشش اچھی رہی۔ اُم مریم کے خوبصورت ناول کی قسط، مصنفہ کی مضبوط گرفت کی نشاندہی کرتی ہے۔ نعمان اسحق کی میرے پرندہ دل واقعی زندگی کی اونچ نیچ کو عیاں کرتی ہوئی تحریر ہے۔ فرزانه آغا کیا خوب لکھتی ہیں۔ ہر ہر جملہ دل کو چھو کر گزر گیا۔ واقعی پاکستان کا ہر معاملہ، پاکستانیوں کے نہیں اللہ کے سپرد کر دینا چاہیے۔ کہانی تم بھی ہوشیار تحریر، صندوچی واجدہ تبسم کی تحریر ایک خوبصورت انتخاب۔ تمام ہی لکھنے والے خوب لکھتے ہیں۔ میزھی تحریر، آگہی کا پل، تم میرے ہو، چاہت و پیار کے جذبوں کی بڑی مہارت سے عکاسی کی گئی۔ اس تمام کے ساتھ ساتھ کچن کارنر، بیوٹی گائیڈ، نفسیاتی اُلجھنیں، خالص دو شیزہ اڈس کے مطالعے کے صفحات ہیں اس خوبصورت پرچے پر آپ مبارکباد کے مستحق ہیں۔ دعاؤں کے ساتھ۔

بھ: سب سے پہلے تو سائرہ! خوش آمدید، بھی سچ میں امی کے مطالعے کا حق آپ نے خوب ادا کیا۔ خوش رہیں اور اب آپ بھی ہماری دو شیزہ فیملی کا حصہ بن گئی ہیں۔  
 ✉: یاسمین اقبال سنگھ پورہ لاہور سے شامل محفل ہیں۔ لکھتی ہیں، میری ڈھیروں دعائیں آپ سب کے لیے، سب سے پہلے تو میں آپ کی بے حد شکر گزار ہوں کہ آپ نے حسب وعدہ اکتوبر کے شمارے میں میری نظم شائع کی۔ بہت خوشی ہوئی۔ ایسا لگا جیسے برسوں بعد کوئی اپنے گھر لوٹا ہو اور گھر والوں نے بھرپور طریقے سے خوش آمدید کہا ہو۔ اپنی مزید نظمیں ارسال کر رہی ہوں اُمید کرتی ہوں ضرور نظر کرم فرمائیں گے۔ اس ماہ کا پرچہ بہت دیر سے موصول ہوا اور کچھ خرابی طبیعت کے باعث ابھی پورا پڑھنا سکے اس لیے تبصرہ سے معذرت۔  
 کھ: یاسمین جی! محفل میں آمد کا مقصد صرف تبصرہ ہی نہیں ہوتا بلکہ اس سے پتا چلتا ہے کہ آپ ہمارے لیے ہماری دو شیزہ فیملی کا حصہ بھی ہیں۔

### ایس ایم ایس کے ذریعے محفل کا حصہ بننے والے قارئین

جواد حسنین جتوئی، سانگھڑ۔ ثناء عروج، کوہاٹ۔ زیب ملک، گھونگی۔ فیصل ندیم بھٹی، فیصل آباد۔ مقصود بلوچ، حیدر آباد۔ شاہدہ سعید، گوجرانوالہ۔ یاسمین عمران، کوہاٹ، سیالکوٹ۔ رقیہ یوسف، ڈسکہ۔ فرح شاہ، لاہور۔ شمینہ، دادو۔ مینا خان، ساکرو، سندھ۔ سلمان عمرانی، سجاول۔ احسان عمرانی، سجاول۔  
 ساتھ ہی اس ماہ تک کی محفل اپنے اختتام کو پہنچی۔ ماہ نومبر کا پرچہ آپ کو کیسا لگا، اپنی رائے سے ضرور آگاہ کیجیے گا۔ اگلے ماہ ان ہی صفحات پر پھر ملاقات ہوگی۔ اگر خدا والا۔  
 آپ کا ساتھی کاشی چوہان



## قانون

## قارئین دو شیزہ کے لیے خوبصورت سوغات

لیے نہیں معزول بھی کر سکتے ہیں۔ لیکن ایسا ہوا ہے۔ ابھی ابھی..... وطن پاکستان کے قانون نے ثابت کیا ہے کہ وہ اندھا بھی ہے اور بہرہ بھی ہے اور یہ بھی کہ پاکستان میں جنگل کا قانون ہے اور راج کرنے والوں کے منہ کو انسانی خون لگا ہوا ہے۔ وہ چاہے انگوڑہ پر بیٹھا ہو یا اسلام آباد کی سڑکوں گلیوں میں رُلتا ہو.....

اس تاریک شب کا نوحہ اس سے زیادہ نہیں لکھ پاؤں گی۔ چلتے چلتے اپنے بابا (جناب صفدر ہدانی) کی ایک غزل آپ سب کی نذر کرتی چلوں۔ جو مجھے اس وقت بہت یاد آ رہی ہے جو انہوں نے اپنی کشفی انداز میں بہت پہلے لکھی تھی۔ پتا نہیں انہیں ان سب باتوں کا بہت پہلے سے کیسے پتا چل جاتا ہے.....؟؟ مجھے یہ سب لکھتے ہوئے ان کی انتہائی سنجیدہ اور گہری آنکھیں بھی یاد آ رہی ہیں جن میں وہی آرزوگی رہتی ہے جو سولہ کروڑ پاکستانیوں کے دلوں میں بہتی ہے۔ شاید سچائیوں کی یہی سزا مقرر ہوئی ہے۔

سنگ باری کا مزا آئے گا جب  
اپنے ہی ہاتھوں میں پتھر ہوں گے جب  
کون جانے گا کب یہ طوفان پھٹ پڑے  
یہ فضا بوجھل نہیں ہے بے سبب  
منتظر اب اپنے اپنے وقت کے  
کیا خبر کس کا سفر لکھا ہے کب  
خواہشیں اندھے جزیرے کی طرح

پاکستان میں جنگل کا قانون ہے اور راج کرنے والوں کے منہ کو انسانی خون لگا ہوا ہے اور وہ چاہے انگوڑہ پر بیٹھا ہو یا اسلام آباد کی سڑکوں پر رُلتا ہو۔

پاکستان کے وزیر قانون نے ابھی ابھی ایک بیان جاری کیا ہے۔ معزول ججز ایک ہفتے کے اندر حلف اٹھالیں، ورنہ ایک ہفتے کے بعد ان سب کی کتاب بند کر دی جائے، اور حلف نہ لینے والے ججوں کو ریٹائرڈ کر دیا جائے گا۔ اب رہی بات چیف جسٹس افتخار علی چوہدری کی تو وہ ایک جج کی حیثیت سے حلف اٹھا سکتے ہیں اور اس بات کا فیصلہ کہ وہ جسٹس کے چیف ہیں کہ نہیں وہ بعد میں کیا جائے گا۔

سوچ میں ہوں کہ ابھی تک جو ججوں کو تنخواہیں دی جا رہی ہیں، وہ کیا نہیں اور کن عہدوں کی دی جا رہی تھیں۔ اور کل جو دکلاء پر جمہوری دور کی پہلی لاشیں پڑی وہ کیا تھیں اور بغیر کسی وجہ کے کیوں اٹھائی گئی تھیں۔

آج کی اس خبر نے دل ہلا کر رکھ دیا ہے کہ دکلاء کی تحریک جو تین نومبر دو ہزار سات سے شروع ہوئی تھی اور اُسے اپنی طرف سے منطقی انجام دینے کے لیے قانون کے وزیر کو صرف ایک ہفتہ لگا یا شاید وزیر قانون کو اتنی ہی بات کہنے میں چالیس ہفتے لگ گئے۔

بس جو بھی ہو رہا ہے، دل کو صبح نہیں لگ رہا۔ یقین نہیں ہوتا کہ قانون اپنے ہی آئین کی توہین کر سکا ہے۔ قانون کے رکھوالے انصاف کے نام پر اپنے ہی لوگوں پر ڈنڈے برسائے ہیں انہی پر قانون کی دفعہ لگا کر جج کے جرم میں سزا کے طور پر ہمیشہ کے



پھر حالی گھر میں گوبیس کی  
یہ چوڑیاں..... انہیں کھنک لینے دو  
مرے سب رازوں سے واقف ہیں جو  
ان سکھوں سے مل کر مجھے رونا ہے..... رو لینے دو  
بس کچھ مل اور  
ان دلدار تھنوں میں جی لینے دو  
☆☆.....☆☆☆☆

بس میں نہ دن ہے نہ کچھ امکان شب  
تفشی کا لطف ہم سے پوچھیے  
ہم سمندر میں رہے ہیں تشنہ لب  
جو ندامت کچھ خزانے میں نہیں  
کیا کریں دربار شاہی سے طلب  
حادثہ یہ بھی عجب صفر ہوا  
سچ پہ جاری ہوگئی حد ادب  
☆☆.....☆☆☆☆

برصغیر کی عظیم ڈرامہ نویس  
**فاطمہ ثریا بجیا** کی زندگی کی کہانی  
سیدہ عفت حسن رضوی کی زبانی  
ایک معرکہ الاراء کتاب



شائع ہوگئی ہے

بات جب بابا کی ہو رہی ہے تو مجھے اپنی ایک  
لظم میکی کی گھڑیاں یاد آ رہی ہے۔ آپ سب  
کی نذر ایک بار پھر یہ لظم پیش کر رہی ہوں۔  
**میکی کی گھڑیاں**  
ذرا کچھ دیر تو..... اور رکو۔

ذرا ٹھہرو!  
مجھے اپنی یادوں سے نبٹ لینے دو  
کئی دنوں سے اداس ساکت اور بہت رنجیدہ  
دو بار دور سے گئے سب لہجوں سے پٹ لینے دو  
ساتتیس یہاں بھری ہیں پھول جیسی  
ذرا ان کی خوشبو سٹ لینے دو  
مرا آج کل مجھ سے کہہ رہا ہے  
ایک جگنو..... اور جھپٹ لینے دو  
اور یہ جو کھڑکی کھلی ہے آج درتے مجھے کی  
یہ جو چاندنی میں نہائے سبز پتوں کی جھرمٹوں میں  
جھانکتا پھرتا ہے نٹ کھٹ سا چاند  
بادل سے اس کی آنکھ پھولی  
مرے کتنے خواب چرائی تھی  
کروٹ کروٹ رات گزری  
نیند کہاں پھر آتی تھی  
اس نٹ کھٹ سے آج مجھے لڑتا ہے..... لڑ لینے دو  
میری نظمیں میری غزلیں اور مرے افسانے  
کچھ ادھر رہے کچھ مل..... جھوٹے سچے تانے بانے  
کچھ کالج کی ٹوٹی چوڑیاں..... بے فکرے اونچے قہقہے  
بے ربطی گفتگو..... ڈائری میں لکھے احوال بھی  
مرے بستر کے نیچے پردھرے تھے کتنے خواب بھی  
اک اک کر کے چلتا ہے..... چن لینے دو



# منی اسکرین

علی رضا عمرانی

منی اسکرین پر پیش کیے جانے والے مقبول عام ڈراموں پر بے لاگ تبصرہ

اس وقت پاکستان میں تقریباً بیسیوں چینل عوام کی دسترس میں ہیں۔ اس الیکٹرانک خوشحالی میں جہاں عوام کے پاس معیاری ڈراما دیکھنے کا کال نہیں وہیں ڈراموں کی بہتات نے بہتر سے بہترین معیار اور کوالٹی کے لیے چوائس آسان کر دی ہے۔ منی اسکرین میں ہم مقبول عام ڈراموں پر بے لاگ تبصرہ شائع کریں گے۔

## ’اگر تم نہ ہوتے‘

کرتی تھی مگر اُس کے غریب والدین نے اپنی غربت اور بیماری کو دیکھتے ہوئے ثانیہ کا رشتہ ایک اچھے کھاتے پیتے گھرانے میں کر دیا تاکہ اُن کی بیٹی ایک خوشحال اور آسودہ زندگی گزار سکے جبکہ ثانیہ کا شوہر اشعر حسین پہلے سے ایک بچے کا باپ بھی ہے۔ اُس کی بیوی کی ڈیٹھ ہو چکی ہے۔ لیکن وہ ایک پڑھا لکھا سلجھا ہوا محبت کرنے والا انسان ہے۔ اس لیے ثانیہ ماں باپ کی عزت کی خاطر اُن کی خوشی کے لیے اُن کے طے کیے ہوئے رشتے پر حامی بھر کے شادی کر لیتی ہے۔ شادی کے بعد اُس لڑکے کو بھولنے کی پوری کوشش کرتی ہے تاکہ اشعر کے ساتھ ایک ایماندارانہ زندگی گزار سکے۔ مگر اس سے پہلے کہ وہ اپنی کوشش میں کامیاب ہوتی، اُس کے شوہر اشعر اور سسرال والوں کو پتا چل جاتا ہے کہ وہ شادی سے پہلے کسی لڑکے کو پسند کرتی تھی۔ اس کے بعد سسرال

ہم ٹی وی کا ڈرامہ سیریل ’اگر تم نہ ہوتے‘ اس وقت خواتین میں بہت مقبول ہے۔ خواتین کے چھوٹے بڑے گھریلو مسائل پر منی اس ڈرامہ سیریل کو تحریر کیا ہے غزالہ عزیز نے۔ اس کی ڈائریکشن معروف ڈائریکٹر قاضی لطیف نے دی ہے۔ پیش کش مومن ڈری ہے۔ یہ ڈرامہ ہم ٹی وی پر پیر سے جمعرات شام سات بجے ٹیلی کاسٹ کیا جا رہا ہے۔ ڈرامہ کی کاسٹ میں معروف آرٹسٹ حسن احمد، سعید شمشاد، عروسہ قریشی، نعیمہ گرج اور دیگر آرٹسٹ شامل ہیں۔ یہ ڈرامہ تیزی سے مقبولیت حاصل کر رہا ہے۔ ڈرامہ سیریل ’اگر تم نہ ہوتے‘ کی کہانی ایک غریب مگر سلجھی ہوئی لڑکی ثانیہ کی زندگی کے گرد گھوم رہی ہے۔ جو کالج لائف میں ساتھ پڑھنے والے لڑکے کو پسند



دوسرے 33



شامل ہے۔ اے آر وائی ڈیجیٹل کا یہ کامیاب ڈرامہ ہر پیر کی شب نشر کیا جاتا ہے۔

### شناخت

یہ ڈرامہ ہم ٹی وی کا ہے جسے مومنہ درید نے پیش کیا ہے۔ اہم کرداروں میں مایا علی اور نور سب پر سبقت لے گئے ہیں۔ ڈرامے میں مرکزی کردار ایسی لڑکی کا دکھایا ہے جو اسلامی افکار اور شرعی پردے کی حامی ہے، جبکہ اس کا تعلق ایک متمول گھرانے سے ہے، جہاں رہنے والے دیگر افراد اپنی سوچ کو ترقی پسندانہ سمجھتے ہیں، خواتین فیشن اور جدت کی دلدادہ ہیں۔ یہ ہی وجہ ہے کہ لڑکی کے بدلتے رجحان، خاندان کا کوئی فرد بھی قبول نہیں کرتا۔ سب سے بڑا مسئلہ اسے اپنی شادی شدہ زندگی میں توازن قائم کرنا ہوتا ہے۔ نظریاتی کشمکش، مردوں سے انداز گفتگو، شوہر کو پیدا ہونے والی شکایات کا ازالہ۔ اس کے لیے ایک ساتھ بہت سارے سوال کھڑے کر دیتا ہے۔ کیا وہ اپنے تشخص اور دین داری کو قائم رکھتے ہوئے، ازدواجی زندگی کا میابی سے گزار سکے گی۔ نئے اسلوب نبھانے پر اسے سزا کا مستحق تو نہیں ٹھہرایا جائے گا۔ ان سب باتوں کا جواب تلاش کرنے کے لیے شناخت ڈرامہ دیکھنا ضروری ہے۔ ہم ٹی وی کا یہ ڈرامہ اس وقت سپر ہٹ جا رہا ہے۔

☆☆.....☆☆

میں ثانیہ کی آزمائش شروع ہو جاتی ہے۔ شوہر کے سامنے اعتبار کا بھرم ٹوٹتا ہے تو سسرال والوں کی ناپسندیدگی اور لعن طعن بھی شروع ہو جاتی ہے۔ اس سارے مسائل و مصائب سے ثانیہ کس طرح نبرد آزما ہوتی ہے۔ یہ دیکھنے کے لیے ہم ٹی وی کا کامیاب ڈرامہ اگر تم نہ ہوتے دیکھنا ہوگا۔

### خدا نہ کرے

اس ڈرامے کا پلاٹ باپ اور بیٹی کے درمیان فہمی ناہمواری پر مبنی ہے۔ جس میں بیٹی زندگی کو اپنے طرز پر گزارنا چاہتی ہے اور باپ اس پر اپنی مرضی مسلط کرنے کا خواہشمند ہے۔ یہ وہ باپ ہوتا ہے جس نے اپنی بیوی کے مرنے کے بعد بیٹیوں کے لیے زندگی تاج دی ہوتی ہے۔ بیٹی اپنی زندگی کے اہم فیصلے باپ کی مرضی کے برخلاف کرتی ہے، یہی بات آگے جا کر چپقلش کا باعث بن جاتی ہے۔ جس کو کیسے درست کیا گیا، اس کے لیے پورا ڈرامہ دیکھنا ضروری ہے۔ ڈرامے میں دو بہنوں کا کردار بہت اہم دکھایا گیا ہے۔ جو ماں کے مرنے کے بعد ایک دوسرے کے بہت نزدیک ہو جاتی ہیں، ان کی مثالی محبت کو بہت خوبصورت انداز میں پیش کیا گیا ہے۔ ڈرامہ خدا نہ کرے، شہینہ اعجاز نے تحریر کیا۔ جب کہ اس کے ہدایت کار بدر محمود ہیں۔ اس کی کاسٹ میں سونیا حسین، جنید خان، زرنیش، سلمان شاہد اور صلاح الدین تینو وغیرہ



34



پاک سوسائٹی

ہر دل عزیز ماڈل، ایسکر اور اداکارہ



# صنم جنگ

فریضان فرار

☆: شوبز کی پہلی کمائی کیا تھی اور اس کا کیا

کیا تھا؟

☆: یہی کوئی پندرہ ہزار کے قریب اور مجھے

شاہنگ کا بہت شوق تھا۔ اس لیے شاہنگ ہی کی ہوگی میں نے۔

☆: کون سا پروگرام وجہ شہرت بنا؟

☆: میوزک میں 'نیوز پلے' اور 'سیریل ڈول مضطر'

☆: شوبز میں آمد کیسے ہوئی؟

☆: یہی کوئی ساڑھے پانچ سال قبل، جب بی بی

اے فرسٹ ایئر میں تھی تو اس فیلڈ میں آ گئی تھی۔

☆: موجودہ کیریئر (مقام) سے مطمئن ہیں؟

☆: بالکل نہیں! ابھی کیا ہی کیا ہے؟

☆: پروگرام کے لیے اپنی طبیعت اور مزاج

کے برعکس موڈ بنانا ضروری ہوتا ہے؟

☆: سو فیصد۔

☆: اس زندگی میں کون سا کام سب سے

مشکل ہے؟

☆: غصے پر کنٹرول کرنا۔

☆: کوئی ایسی خواہش جواب تک پوری نہ

☆: وہ نام جو شناخت کا باعث ہے؟

☆: صنم جنگ۔

☆: گھروالے کیا کہہ کر پکارتے ہیں؟

☆: صنو اور ابو صنی کہتے ہیں۔

☆: وہ مقام جہاں سے آشنا ہو کر آنکھ کھولی؟

☆: کراچی۔

☆: زندگی کس برج (star) کے زیر اثر ہے؟

☆: Libra۔

☆: علم کی کتنی دولت کمائی؟

☆: ایم بی اے مارکیٹنگ۔

☆: کتنے بھائی بہن ہیں۔ آپ کا نمبر؟

☆: ہم صرف چار بہنیں ہیں۔ میرا پہلا نمبر ہے۔

☆: برسر روزگار ہو کر پریکٹیکل لائف میں

داخل ہو گئیں؟

☆: جی! کہہ سکتے ہیں۔

☆: شوبز میں متعارف کرانے کا سہرا کس

کے سر ہے؟

☆: میں نے اپنی ایک دوست کے ذریعے

آڈیشن دیا اور کامیابی اپنے ٹیلنٹ پر حاصل کی۔

35 روزہ سبزیہ





ہوئی ہو؟

♥: سب کچھ بغیر خواہش کے، دقت سے پہلے مل گیا۔  
☆: کون سی چیز کی کمی آپ آج محسوس کرتے ہیں؟  
♥: کوئی کمی محسوس نہیں ہوئی۔ اللہ کا شکر ہے۔  
☆: اپنی کون سی عادت بہت پسند ہے؟  
♥: میرا خیال ہے، میری سب عادتیں بہت اچھی ہیں۔

☆: اپنی کون سی عادت سخت ناپسند ہے؟

♥: غصہ بہت جلدی آجاتا ہے۔  
☆: زندگی میں کون سے رشتوں نے دکھ دیے؟  
♥: اب تک تو اللہ کا شکر ہے۔  
☆: لباس جگ بھاتا پہنتی ہیں یا من بھاتا؟  
♥: دونوں۔  
☆: اردو والے ”سفر“ کا ذریعہ کیا ہے؟  
♥: اپنی گاڑی سے۔  
☆: صبح کا آغاز کس طرح کرتی ہیں؟  
♥: منہ دھو کر۔  
☆: دن کا کون سا پہرا چھالکتا ہے؟  
♥: صبح کا وقت۔



♥: حساس ہیں یا.....؟

♥: بہت حساس ہوں۔  
☆: کون سے ایسے معاشرتی رویے ہیں جو آپ کے لیے دکھ اور پریشانی کا باعث بنتے ہیں؟  
♥: جب آپ کسی کے ساتھ بہت اچھا کرو اور وہ کوئی ریسپانس نہ دے۔  
☆: دولت، عزت، شہرت، محبت اور صحت اپنی ترجیح کے اعتبار سے ترتیب دیجیے۔  
♥: عزت، صحت، محبت، شہرت دولت۔  
☆: سمندر کو دیکھ کر کیا خیال آتا ہے؟  
♥: سمندر مجھے بہت پسند ہے۔  
☆: خود ستائشی کی کس حد تک قائل ہیں؟  
♥: ایک حد تک تو ہونا چاہیے۔  
☆: غصے میں کیا کیفیت ہوتی ہے، خاموشی یا چیخ و پکار؟

♥: پہلے نظر انداز کرتی ہوں جب بات نہیں بنتی تو سنا دیتی ہوں کھری کھری۔  
☆: لوگوں کی نظر میں آپ کی شخصیت کیسی ہے، اعلیٰ، اچھی، بس ٹھیک؟  
♥: بہت اچھی..... ہا ہا ہا۔  
☆: موت خوف کا باعث ہے؟ اور اس کے علاوہ ڈرنے کی کوئی وجہ؟  
♥: موت سے نہیں ڈرتی۔



☆: اس بات پر یقین رکھتی ہیں کہ موسیقی روح کی غذا ہے؟ اگر ہے تو کیسی موسیقی؟  
 ♥: بالکل، یہ تو اب زندگی کا حصہ ہے بھئی۔  
 ☆: کس دن کا سب سے زیادہ انتظار رہتا ہے؟  
 ♥: جس دن ”چیک“ ملنا ہو۔  
 ☆: خوشی کا اظہار کس طرح کرتی ہیں؟  
 ♥: گفٹ دے کر۔  
 ☆: پسندیدہ شخصیت؟  
 ♥: مجھے میرے ابو بہت پسند ہیں۔  
 ☆: اپنے ملک کی کوئی اچھی بات؟  
 ♥: ہمارا ملک بہت اچھا ہے۔ ہمارا میڈیا اسے برابراتا ہے۔  
 ☆: کیا ہم آزاد ہیں؟  
 ♥: الحمد للہ اور ہمیں آزادی کی قدر کرنا چاہیے۔

☆: شوبز کی کوئی بڑی برائی؟  
 ♥: ہم اپنا کام کرتے ہیں۔ برائیاں ڈھونڈنے تھوڑی جاتے ہیں۔ فی الحال تو مجھے اس فیلڈ میں سب اچھے ہی لوگ ملے ہیں۔  
 ☆: خودکشی کرنے والا بہادر ہوتا ہے یا بزدل؟  
 ♥: بزدل ہوتا ہے۔  
 ☆: آپ پاکستان میں کس تبدیلی کی خواہاں ہیں؟  
 ♥: میں روڈ پر بھیک مانگنے والے اور محنت کرنے والے بچوں کے لیے اسکول بناؤں گی۔  
 ☆: مطالعہ عادت ہے یا وقت گزاری؟  
 ♥: عادت ہی سمجھیں۔  
 ☆: کن چیزوں کے بغیر سفر ممکن نہیں؟  
 ♥: گاڑی کی چابی، پرس اور موبائل۔  
 ☆: حرف آخر کیا چاہنا چاہیں گی؟  
 ♥: محبت کریں۔ محبت نفرت کو کھا جاتی ہے۔  
 ☆ ☆ ..... ☆ ☆

☆: فراز کے اس خیال پر کس حد تک یقین رکھتی ہیں کہ دوست ہوتا نہیں ہر ہاتھ ملانے والا؟  
 ♥: فراز نے حقیقت بیان کی ہے۔  
 ☆: کھانا گھر کا پسند ہے یا باہر کا فاسٹ فوڈ؟  
 ♥: امی کے ہاتھ کا کھانا پسند ہے بس۔  
 ☆: زندگی کے معاملات میں آپ تقدیر کی قائل ہیں یا تدبیر کی؟  
 ♥: دونوں کی۔  
 ☆: کون سے الفاظ عام بات چیت میں زیادہ استعمال کرتی ہیں؟  
 ♥: کبھی غور نہیں کیا۔  
 ☆: زندگی کا وہ کون سا پل تھا جس نے یکدم زندگی ہی تبدیل کر دی؟  
 ♥: ایسا اب تک تو نہیں ہوا شاید شادی کے بعد ہو جائے، ہا ہا ہا۔  
 ☆: ویبک اینڈ کیسے گزرتی ہیں؟  
 ♥: انٹرنیٹ کی تسلی کے ساتھ۔  
 ☆: لوگ آپ کی کس چیز کی زیادہ تعریف کرتے ہیں؟  
 ♥: معصومیت کی، اداکاری کی۔  
 ☆: شہرت، رحمت ہے یا رحمت؟  
 ♥: دونوں۔  
 ☆: کیا آپ اچھی راز داں ہیں؟  
 ♥: بالکل۔  
 ☆: اگر آپ میڈیا پر نہ ہوتیں تو کیا ہوتیں؟  
 ♥: ٹیکسٹر ہوتی۔  
 ☆: آئینہ دیکھ کر کیا خیال آتا ہے؟  
 ♥: اللہ نے بہت اچھا بنایا ہے۔  
 ☆: ”ہے زندگی کا مقصد اوروں کے کام آنا“ کس حد تک عمل کرتی ہیں؟  
 ♥: جتنا ہو سکے۔



ناول

بینا عالیہ

## تیرے عشق نچایا

عشق کی راہدار یوں، طبقہ اشرافیہ اور اپنی مٹی سے جڑے  
لوگوں کی عکاسی کرتے سلسلے وار ناول کی تیرہویں کڑی

گزشتہ اقساط کا خلاصہ

ملک قاسم علی جہان آباد کے مالک تھے۔ ان کا شار ضلع خوشاب کے جانے مانے زمینداروں میں ہوتا تھا۔ ان کے دو بیٹے ملک عمار علی اور ملک مصطفیٰ تھے۔ عمار علی ریاست کے امور میں دلچسپی لیتے تھے جبکہ ملک مصطفیٰ علی چھوٹی بہن امل کے ساتھ تعلیم کے سلسلے میں لاہور رہائش پذیر تھے، ملک عمار علی کی شادی ان کی کزن ماہین سے ہوئی تھی۔ وہ اٹھارہ سالہ لڑکی خود سے عمر میں کئی سال بڑے ملک عمار علی کو ذہنی طور پر قبول نہ کر سکی تھی۔ وہ کانوینٹ سے پڑھی ہوئی اور خاصے آزاد خیالات رکھتی تھی، جولائف بھر پور طریقے سے انجوائے کرنا چاہتی تھی۔ ام فروا ام زارا اور اسماعیل بخش مولوی ابراہیم کی اولادیں ہیں۔ ام فروا کی شادی بلال حمید سے ہوئی ہے جو میڈم فیروسی کے لیے کام کر رہا ہے۔ میڈم فیروسی کا تعلق اس جگہ سے تھا جہاں دن سوتے اور راتیں جاگتی ہیں۔ بلال حمید ام فروا کو پہلی بار میکے لے کر آیا تھا کہ میڈم فیروسی کی کال آگئی.....

میڈم فیروسی نے بلال عرف بالو کو باور کرایا کہ جلد ام فروا کو ان کے حوالے کر دے۔ بلال حمید کے لیے یہ ناممکن سا ہو گیا تھا کیونکہ وہ ام فروا سے واقعی محبت کرنے لگا تھا۔ ماہین اپنے دیور مصطفیٰ علی میں دلچسپی لینے لگی تھی۔ امل کی تعلیم مکمل ہوتے ہی اُس کی شادی اُس کے کزن محمد علی کے ساتھ ہونے کی تیاریاں ہونے لگی تھیں لیکن امل کے خیالات کسی اور طرف بھٹکنے لگے تھے۔ ماہین اپنے بچپن کے دوست کا شان احمد سے ملتی ہے تو پتا چلتا ہے کہ شان بچپن ہی سے اُس میں دلچسپی لیتا تھا مگر کبھی محبت کا اظہار نہ کر پایا۔ ماہین اپنے آئیڈیل کے اس طرح پھنسا جانے پر دکھی ہے۔ کا شان احمد ملک سے باہر جانے سے پہلے ماہین سے محبت کا اظہار کر دیتا ہے۔ ماہین ملک عمار علی سے ویسے ہی ناخوش ہے اس پر کا شان احمد کا اظہار محبت اُس کی زندگی میں ہلچل مچا دیتا ہے۔

ماہین کے دل میں کا شان احمد کی محبت بھی جڑ پکڑ رہی ہے اور اب وہ عمار علی کی شدتوں سے مزید خائف ہونے لگی ہے۔ امل کی شادی اس کے کزن محمد علی کے ساتھ ہو جاتی ہے۔ محمد علی اُسے محبتوں کی بارش میں نہلا دیتا ہے اور یوں فوجی افسر کی بیوی بن کر وہ اپنی پہلی محبت کی یادوں سے بچھا چھڑا لیتی ہے۔ ماہین اور عمار علی کے بیچ میں ٹکراؤ ہونے لگی ہے۔ میڈم فیروسی بلال کو ام فروا پر کڑی نظر رکھنے کا کہتی ہے۔ ایک دن اچانک بلال کی ملک مصطفیٰ علی سے ملاقات ہو جاتی ہے اور.....

(اب آگے پڑھیے)





WWW.PAKSOCIETY.COM

WWW.PAKSOCIETY.COM  
RSPK.PAKSOCIETY.COM

ONLINE LIBRARY  
FOR PAKISTAN



PAKSOCIETY1



PAKSOCIETY



ماہی تم دل سے اپنے شوہر کو چاہ کر تو دیکھو۔ وہ تمہاری محبت کا انتساب اپنے نام کر کے کس قدر مسرور ہو جائے گا۔ اس کا تمہیں اندازہ بھی نہیں ہے۔“

”شان محبت بکاؤ چیز نہیں ہے۔ دل کی دوکان میں زبردستی کے سودے نہیں بکتے۔ یہ الوہی جذبہ ہے۔ کسی کے کہہ دینے یا زبردستی احساس دلانے سے پیدا نہیں ہوتا۔ یہ تو خود بخود چٹانوں کو چیر کر اُس کے اندر سے بھی راستہ بنا لیتا ہے۔ شان تم سے مجھے لگاتی محبت ہوئی۔ ہم پہلے بھی تو بچپن کے دوست تھے۔ تب مجھے تم سے محبت نہ ہوئی۔ اگر تم چاہتے بھی تو مجھے تم سے پیار نہ ہوتا۔ یہ تو بس اک لمحہ تھا جو پلک جھپکنے کی دیر میں آیا اور گزر گیا۔ ایک الوہی احساس جس نے مجھے آگاہی کا احساس ہی نہ ہونے دیا۔ اور میرا دل تمہارے سامنے سجدہ ریز ہو گیا، تب میرے اندر کی کائنات میں ایک پاک، اُن چھوٹا، کسک آمیز محبت کا چشمہ پھوٹ پڑا۔ اور میں اپنی مانگ کے آخری بال تک اس میں بھگو بیٹھی۔ کاشان میں لاکھ کوشش کر لوں تب بھی ملک عمار علی سے مجھے محبت نہیں ہوگی۔“

”ماہی اب میں تم سے اجازت چاہوں گا۔ میری ہمت جواب دے رہی ہے۔ اپنا بہت خیال رکھنا اور خوش رہنا۔ یہی تو زندگی کا چارم ہے۔ کھٹا میٹھا، ہاں ماما بتا رہی تھیں۔ تم اُن سے ملنے گئی تھیں۔ کبھی کبھی اُن کے پاس چلی جایا کرو۔ وہ تم سے مل کر خوش ہو جاتے ہیں۔ تب ماما پاپا کئی دنوں تک تمہاری باتیں کرتے رہے تھے۔“

”شان تم بے فکر ہو جاؤ میں اُن سے ملنے جاتی رہوں گی۔ خدا حافظ۔“ اچانک کمپیوٹر اسکرین سے وہ غائب ہو چکا تھا۔ اس نے تھکی تھکی آنکھیں بند کر لیں اور صوفے کی پشت سے سر ٹیک دیا۔

”ماہی۔“ درمی اس کے قریب آ گئی۔

”ہو گئی شان سے بات۔“

”ہاں۔“ اس نے پل بھر کے لیے آنکھیں داکیں اور سیدھی ہو کر بیٹھ گئی۔

”ریان کے مہمان آنا شروع ہو گئے ہیں۔ آ جاؤ ڈرائنگ روم میں بیٹھتے ہیں۔ دیکھو تو تم نے اپنی کیا حالت بنالی ہے۔ آنٹی کے کمرے میں جا کر بال درست کر لو۔“ درمی نے اُس کی متورم آنکھوں کی طرف اُداسی سے دیکھا۔

”آپ لوگ ادھر ہو بیٹا ڈرائنگ روم میں آ جاؤ۔“ ریان کی مٹی ان دونوں کے قریب آ گئیں۔

”جی آئی آرہے ہیں۔“ ماہین اپنا بیگ اٹھاتے ہوئے بولی۔

”بڑے سے ڈرائنگ روم میں خاصی گہما گہمی تھی۔ آرکسٹرا دھیمی سروں میں بج رہا تھا۔ نسوانی مسکراہٹیں چہرہ اطراف اپنا جادو بکھیر کر رہی تھیں۔ لڑکوں کے بھاری بھر کم قیمتی خواب ناک ماحول کی خوشبوؤں میں ڈوبی خوشی میں اضافہ کر رہے تھے۔ شوخ رنگ مستی بھری، مشکباری، تیز ہو کر گرم ہوتی سرگوشیاں، جوان سراپوں کی پُر تپش ٹھنڈک بھری سرسراہٹ، سبھی کچھ تو موجود تھا آج اس گید رنگ میں۔ کاشان احمد سے بات کرنے کے بعد ماہین کے اندر اُداسیوں نے ڈیرے ڈال دیے تھے۔ وہ ہاتھ میں سوفٹ ڈرنک کا گلاس پکڑے اُداس دکھائی دے رہی تھی۔ اس کی آنکھوں کی روشنیاں ماند پڑ گئی تھیں۔ اس وقت وہ تنہا بیٹھی تھی۔ درمی اور بیو اس کے پاس نہیں تھیں۔ اس کے خمیدہ تبسم لبوں پر ملک عمار علی کا نام تھر تھرایا۔ اُس نے زور سے جھرجھری لی۔ اس کے صبیح عارضوں کی چمک جیسے اچانک کسی نے کھینچ لی تھی۔ عمار علی کے ساتھ کیے گئے سفر کی تھکن آنکھوں میں اترتی چلی گئی۔ گریہ دزاری کی کیفیت نے اُن دیکھا دھواں اس کی رگ رگ میں پھونک دیا تھا۔ دل پر گانٹھ سی پڑ گئی تھی۔

آخر وہ اس چار سالہ ازدواجی زندگی پر ہر پل نوحہ کننا کیوں رہتی تھی۔ ملک عمار علی کی شدت پسندانہ محبتوں



کی تھکاؤ کا بوجھ اب اس سے اٹھائے نہیں اٹھ رہا تھا۔ اب کی بار وہ یہ بوجھ اُتار کر پھینک دینا چاہتی تھی۔  
کا شان زندگی جن فیصلوں میں ہمیں جوڑ دیتی ہے، ہم اس کے سامنے دم نہیں مار سکتے، نہ ہی ہم ان سے دامن بچا  
سکتے ہیں۔ شان اگر خداوند ہمیں ازل سے ہی ایک دو بے کی تقدیر میں لکھ دیتا تب ہی ہم مل پاتے لیکن یہاں تو  
ایسا کوئی سین نہیں ہوا۔ ملنا پھڑنا تو اوپر والے کے اختیار ہی میں ہے۔ کبھی کبھی ایسا ہوتا ہے کہ وقت ہی ہمارے  
اختیار میں نہیں رہتا۔ یہ ملک عمار علی کی بھول ہے کبھی دولت سے محبت اور وفا میں خریدی گئی ہیں؟ میری روح و  
دل پر اس ملک عمار علی کی پرچھائیں تک نہیں پڑ سکتی۔ میری آنکھوں میں کبھی تمہارے اس کا اشتیاق نہیں مچلے گا۔  
ملک عمار علی کب تک تم مجھے اپنے ساتھ گھسیٹتے پھرو گے۔

اب ماہین ہر صورت عمار علی سے پیچھا چھڑانا چاہتی تھی۔ اُس کے ساتھ ایک چھت تلے رہنا اب اس کے  
لیے اذیت ناک بننا جا رہا تھا۔ ایسا احمقانہ خیال اکثر اس کے اندر انگڑائیاں لینے لگا تھا۔ اتنا بڑا فیصلہ کرنے سے  
پہلے اسے کئی لوگوں کے بارے میں ہزار مرتبہ سوچنا تھا۔ اتنے خوبصورت اور بے لوث رشتوں کو وہ صرف اپنے طمع  
کی بھینٹ چڑھنے پر مجبور کر دے گی؟ دوسرے لمحے وہ اس سوچ سے لرز جاتی۔ ان سب سے اس کے ذہل و ذہل  
رشتے تھے، جو اس سے بے تحاشا محبت کرتے تھے۔ آج تک کبھی کسی کی طرف سے اسے شکایت نہ ہوئی تھی۔ سبھی  
نے اپنی وارفتہ محبتوں کے ہندلوں میں اسے جھلایا تھا۔ وہ اندر ہی اندر رنج ہو کر بل کھاتی۔ وہ سب دعوے  
جھٹلاتی۔ ”جب اُس شخص سے مجھے محبت ہی نہیں ہے تو پھر میں اُس کے ساتھ کیوں رہوں۔“ اس کے اندر ایک  
چیخ و پکار مچ جاتی جو اس کی کنپٹیوں پر تھوڑوں کی طرح برستیں۔

”ماہی تم یہاں کیا کر رہی ہو؟“ ماہین کو قدرے خاموش گوشے میں بیٹھے دیکھ کر ریان اُس کے پاس آ گیا۔  
اُس کے خیالات کی طویل ہوتی ڈور درمیان میں سے کٹ گئی۔

”تم سب کو دیکھ کر میں یہاں بھی انجوائے کر رہی ہوں۔“ اس نے بات بنائی۔  
”اٹھو تمہیں اپنے چند نئے دوستوں سے ملاؤں۔“ ریان اس کا ہاتھ کھینچتا ہوا بولا۔ تو وہ اُس کے ساتھ آگے بڑھ گئی۔

☆.....☆.....☆

بلال حمید ہر رات شش و پنج میں پڑ جاتا اُسے اُم فروا کے ساتھ بیڈ شیئر کرنا پڑتا۔ کوشش کرتا نیند میں بھی اپنے  
اور اُم فروا کے درمیان فاصلہ رکھے۔ اکثر وہ درمیان میں کشن رکھ لیتا۔ جب سے ملک مصطفیٰ علی سے اس کی بات  
ہوئی تھی اور انہوں نے اس کی مدد کرنے کا وعدہ کر لیا تھا۔ بلال حمید اُم فروا سے تھوڑے فاصلے پر بیٹھنے لگا تھا۔ اب  
وہ اس کا ہاتھ بھی نہیں پکڑتا تھا۔ اُسے ایسا کرنا اب اچھا نہیں لگتا تھا۔

اُم فروا اُس کے یوں کئی کترانے سے حیران تھی۔ ہر بیوی کی طرح اُس کی بھی خواہش تھی اس کا شوہر اس  
سے اپنی محبت کا اظہار کرے، اسے اپنے قریب ترین رکھے۔ اُس کی تعریف کرے۔ اُن دونوں کے درمیان تو  
روزِ اول سے ہی اجنبیت کی دیوار حائل تھی۔ بلال حمید نے اسے کوئی بھی خصوصی لمحہ نہ سونپا تھا۔ جس کے خیال  
سے ہی ہر لڑکی کے دل میں اھل پتھل برپا ہو جاتی ہے۔ ہاتھ پاؤں ٹھنڈے پسینے سے بھیگ جاتے ہیں۔ جب  
وہ کلی سے پھول کی شکل اختیار کر لیتی ہے۔ شادی کی پہلی صبح جب اُم فروا فجر کی نماز کے لیے اٹھی تھی۔ تو اس نے  
کھڑکی کا تھوڑا سا پردہ کھسکا کر باہر دیکھا۔ نوید صبح کی ہلکی سی سپیدی آسمان کی دسعتوں پر لگی دکھائی دی۔ سڑک  
کے ساتھ ساتھ ایسا وہ درختوں پر رات ہٹائے پرندوں کو محسوس ہو گیا تھا صبح ہونے والی ہے۔ اُن کی خوشی بھری

روشنی 41



چچہاٹ اس کی سماعتوں میں پڑھ رہی تھی۔ اُن کی سریلی آوازوں میں اک مینھی سریلی تان موجزن تھی۔ جب وہ وضو کر کے جائے نماز پر کھڑی ہوئی تھی تو اس کے دل پر بھاری سل کی مانند بوجھ تھا۔ بار بار یہی خیال اُسے پریشان کر رہا تھا۔

”کیا میں انہیں پسند نہیں آئی؟“ تمام رات انہوں نے ٹی وی لاؤنج میں گزار دی۔ اسی خیال نے اُم فرو کو پورا دن بے چین کیے رکھا۔ میں نے اس نیک لڑکی کی زندگی کے ساتھ کیسا بھونڈا مذاق کیا۔ میں اس کا تصور وار ہوں۔ میرے خدا میرا اتنا بڑا گناہ معاف فرما دے۔ وہ تہجد کی نماز کے لیے اٹھا تو فجر کی اذان ہونے تک جگہ سے نہیں گرا رہا۔ اپنے گناہوں کی معافیاں مانگتا رہا۔ گزر گزرا اُم فرو کی عزت کی سلامتی کے لیے دعائیں کرتا رہا۔ جائے نماز اس کے ندامت کے آنسوؤں سے بھینکتی رہی۔ تب وہ شرمندگی سے سوچتا۔ رب سچے میں تو اس قابل ہی نہیں ہوں کہ میرا ناپاک وجود اس پاک جائے نماز کو چھوئے۔ جیسی وہ جائے نماز کو نرم ہاتھوں سے طے کرتا اور اس پر بوسے دینے شروع کر دیتا۔

’مالک میں کیا تھا؟ کوئی ایسی برائی تھی جو مجھ میں نہیں تھی۔ میں نے ہر غلط کام کو مجبوری کا نام دے کر کیا۔ اس لڑکی نے مجھے کیا سے کیا بنا دیا۔ کندے نالے کی کچی بستی میں خوبصورت چہرے کی تلاش میں گیا۔ زندگی میں پہلی بار وہاں کی مسجد میں مولوی ابراہیم کی امامت میں جمعہ کی نماز ادا کی جانے یہ مولوی ابراہیم کی پُر اثر شخصیت کا کمال تھا یا کوئی اور غیر مرئی طاقت تھی۔ جس نے مجھے نماز پڑھنے پر اکسایا۔ میں پابندی سے نماز پڑھنے لگا۔ ساتھ ساتھ میں فیری کی رہنمائی میں اپنے مشن پر بھی لگا رہا۔ میں نے اپنی اپنی ماں کی زندگی میں قرآن پاک اپنے گاؤں کی ماسی ماہتا باں سے پڑھ لیا تھا۔ جسے گاؤں والے بے جی کہتے تھے۔

بے جی اپنے بچپن میں پولیو کے حملے میں ایک ٹانگ سے محروم ہو چکی تھیں، جب وہ جوان ہوئیں تو اُن کی شادی نہ ہو سکی۔ وہ گاؤں کے بچوں کو قرآن پاک پڑھانے لگیں۔ اپنے احاطے کے اگھوتے کچے کوٹھے سے ملحقہ چھپر کے نیچے بیٹھ کر چھوٹے چھوٹے بچوں کو قرآن پاک پڑھایا کرتیں۔ سب بچوں کے درمیان بلال حمید بھی سر پر سفید ٹوپی رکھے، اہل بل کر اونچی آواز میں سبق یاد کرتا دکھائی دیتا۔ وہ سب سے پہلے سبق سنا دیتا اور نیا سبق لے لیتا تب بے جی اُسے جلدی چھٹی دے دیتیں۔

مولوی ابراہیم فجر کی نماز پڑھا کر چلے جاتے تو بلال حمید ایک ستون سے ٹیک لگا کر بیٹھا قرآن پاک پڑھتا رہتا۔ بچپن میں ایک بار اُس نے قرآن پاک بند کیا تھا۔ اب کئی سالوں بعد اُس نے دوبارہ کھولا تھا وہ اتنی روانی سے پڑھتا کہ آدھے گھنٹے میں ایک سہارہ پڑھ لیتا۔ اس کے اندر تندیلیاں رونما ہو رہی تھیں۔ اُسے تھکن کا احساس بھی نہیں ہوتا تھا۔ مولوی ابراہیم کی بلال حمید پر خاص مہربانی تھی۔ اس کے نو عمر چہرے پر چھوٹی چھوٹی داڑھی جو اُس نے یہاں آنے سے ایک مہینہ پہلے رکھی تھی تاکہ یہاں کے لوگوں پر اُس کا اچھا تاثر پڑے۔ اسے یہاں پر زیادہ دیر نہیں رُکنا تھا ایک دن اُسے اچانک اُم فرو نظر آ گئی تھی، تب اُس نے اپنا قیام بڑھالیا۔ اُم فرو اچکن سے ناشتے کے برتن دھو کر آئی تو بلال حمید کو گہری سوچوں میں گم دیکھا۔

”کیا بات ہے آپ اس قدر خاموش کیوں ہیں۔ ٹی وی بھی نہیں دیکھ رہے۔“ اُم فرو نے اپنی نرم ہتھیلی کا دباؤ بلال حمید کے شانے پر ڈالا۔ وہ جواباً مسکرایا اور سیدھا ہو کر بیٹھ گیا اور اپنے کندھے پر رکھا اُم فرو کا ہاتھ آہستگی سے پیچھے کر دیا۔ اُم فرو کو یوں اس کا ہاتھ اپنے کندھے سے گرانا محسوس ہوا۔ لیکن بلال حمید کی بھاری



آنکھیں دیکھ کر اس کا دھیان اُس طرف لگ گیا۔

”رات آپ کو ٹھیک نیند نہیں آئی؟ آپ کی آنکھیں گلابی ہو رہی ہیں۔“

”ایسی کوئی بات نہیں۔“ اُس نے مختصر جواب دیا حالانکہ وہ تمام رات جاگتا رہا تھا۔ اس کے دماغ میں اُم فردا کی فکر کے علاوہ کوئی اور بات نہیں سماتی تھی۔ اچانک اُس کا موبائل بجا، اسکرین پر ملک مصطفیٰ علی کا نمبر تھا۔

”السلام وعلیکم! ملک صاحب۔“ وہ اٹھ کر باہر نہ گیا کہ اُم فردا کو بُرا نہ لگے اس کا باہر جانا۔

”کیسے ہو بلال۔“

”خیریت سے ہوں۔ آپ سنائیں۔“

”ہاں سنو آج دوپہر میں تمہارے گھر آ رہا ہوں۔ اور کھانا بھی تمہارے گھر کھاؤں گا۔“ وہ بے تکلفی سے گویا ہوئے۔ ”اور تم بھی اپنے میں ہمت پیدا کرو اور اُم فردا کو فیس کرنے کے لیے خود کو تیار رکھو۔“ فون بند ہو چکا تھا

اچانک سے بلال حمید کے چہرے پر زردی کھنڈ گئی تھی۔ اُم فردا اُسے ہی دیکھ رہی تھی۔

”کس کا فون تھا۔“ اُم فردا نے پوچھا۔

”اُس روز جو میرے دوست آئے تھے ملک مصطفیٰ علی، اُن ہی کا فون تھا۔ فیصل ٹاؤن میں انہیں کسی سے ملنے آنا ہے۔ کہہ رہے تھے واپسی پر تمہاری طرف بھی چکر لگاؤں گا۔ تب تک کھانے کا ٹائم ہو ہی جائے گا۔ کچھ بنا لینا۔“

”اچھا جی۔“

”اگر کچھ سامان منگوانا ہے تو مین مارکیٹ سے لے آتا ہوں۔“

”الحمد للہ گھر میں سب کچھ موجود ہے۔ کیا پکاؤں؟“ وہ بلال حمید کے نزدیک بیٹھی پوچھ رہی تھی۔ اس وقت سادہ کاشن کے سوٹ میں وہ بہت اچھی لگ رہی تھی۔ میک اپ سے آزاد چہرہ تابانی کے ساتھ چمک رہا تھا۔ موٹی سیاہ آنکھیں اُس پر گھنیری مڑی ہوئی دراز پلکیں کمان کی طرح جھنویں، ستواں ناک کٹاؤ، گلابی ہونٹ جیسے آب زم زم سے چہرے کو غسل دے کر آئی ہو۔ بار بار پلکوں کا لرزنا وقفے وقفے سے ہونٹوں کا کپکپانا اسے الگ سا بنا رہا تھا۔

”وہ سادہ کھانا شوق سے کھاتے ہیں۔“ بلال حمید نے کہا۔

”بیچنی والا پلاؤ بنا لیتی ہوں۔ ساتھ کڑا ہی ہو جائے گی۔ آلو کے کٹلس بنے پڑے ہیں فیش کو بھی مسالا لگا کر رکھا ہوا ہے۔“

”واہ فرویہ تو پوری دعوت ہو گئی۔“ اپنے اوپر ٹھٹھن کی کائی اُتارنے کی کوشش میں وہ مسکرایا۔

”تم کھانا تیار کر لو وہ ایک گھنٹہ تک آرہے ہیں۔“

”ٹھیک ہے۔“ وہ کچن کی طرف بڑھ گئی۔

بلال حمید چاہ رہا تھا کھانے وغیرہ کھانے کے بعد اُم فردا سے بات کی جائے۔ جب اتنا کچھ اپنے بارے میں سننے کی توجہ اس کی کیا حالت ہوگی۔ بلال حمید یہی سوچ سوچ کر پریشان ہو رہا تھا۔

اُم فردا کچن میں کھانا بنانے کے ساتھ ساتھ نعت پڑھ رہی تھی اور بلال حمید کی تمام تر توجہ اُس کی نعت پر تھی۔ اس کے گلے میں سب سے روانی کے ساتھ آواز نکل رہی تھی جسے بہتی ندی کا شفاف پانی گزرتا ہے۔

جب ملک مصطفیٰ علی یہاں پہنچے تو کھانا تیار ہو چکا تھا۔ پلاؤ دم پر رکھا ہوا تھا۔ بلال حمید انہیں لاؤنج میں لے آیا تھا اور اُن کے لائے فروٹ اور کیک کے شا پر بلال حمید نے کچن میں رکھ دیے تھے۔



”بلال میں سامان تو کافی لانا چاہ رہا تھا پھر کچھ سوچ کر میں نے ارادہ بدل دیا۔“

”ملک صاحب آپ میرے لیے جو کر رہے ہیں کیا وہ کم ہے۔“

”بلال میں نے تمہیں اسی وقت دوست سمجھ لیا تھا جب تم نے مجھ پر اعتماد کیا۔“ بلال حمید کہن میں آیا تو اُم فروا اُسے دیکھ کر بولی۔

”سنیں جی آپ کے دوست نے اتنی تکلیف کیوں کی۔“

”یہ سب میں نے بھی انہیں کہا ہے۔ سنو اگر کھانا تیار ہے تو ٹرائی میں لگا دو۔“

”بس پانچ منٹ اور..... وہ پلیٹیں اور چمچ رکھتے ہوئے بولی۔ اُم فروا کی مسکراہٹ بلال حمید کے دل میں چھید کر گئی۔ جوں جوں وقت گزر رہا تھا۔ بلال حمید کی حالت غیر ہوتی جا رہی تھی۔ ایک پُر تپش آگ کا دریا تھا جسے اُس نے عبور کرنا تھا۔ اس تکلیف دہ انکشاف پر تو اس کے اوپر پہاڑ گر پڑے تھے۔ وہ فنا ہو جائے گی۔ میں کیسے سامنا کر پاؤں گا اس کا۔

”مالک مجھے ہمت دینا۔“ بلال حمید دل ہی دل میں اُم فروا کا سامنا کرنے کی خدا سے ہمت مانگ رہا تھا۔ بلال حمید کے چہرے پر ہوائیاں اُڑ رہی تھیں۔

”اُم فروا آ کر ملک صاحب کو سلام کر لو۔“ جب پہلے اُم فروا نے بلال حمید کے کہنے پر انہیں سلام کیا تھا تو وہ سانسیں روکے ٹکڑے ٹکڑے دیکھتے چلے گئے تھے۔ اس کے چہرے سے نگاہیں نہ ہٹا رہے تھے۔ جب تک وہ اُن کے سامنے کھڑی رہی تھی۔

”کیا سوچ رہی ہو؟“

”میں کھانا لا رہی ہوں ناں تو سلام بھی کر لوں گی۔“

بلال حمید جلدی سے کہن سے نکل گیا تھا۔ اب اُس میں سکت نہیں تھی اُم فروا کا سامنا کرنے کی۔ اُس کے ہیر من من کے ہو رہے تھے جو زمین سے اُٹھ نہ پا رہے تھے۔ وہ گھینٹا ہوا کہن سے نکلا تھا اور اب بے دم سا ملک مصطفیٰ علی کے سامنے بیٹھا ہوا تھا۔ دونوں خاموش تھے۔ بلال حمید پر نزع جیسی کیفیت طاری تھی۔

’بات کیسے شروع کی جائے۔‘ ملک مصطفیٰ علی سوچ رہے تھے۔ وہ بھی خاصی مشکل پچویشن سے دوچار تھے۔ کیا میری باتوں پر وہ یقین کر لے گی؟ یا مجھے بھی بلال جیسا مکار اور دھوکے باز سمجھے گی؟ میری بات سننے کے لیے وہ تیار بھی ہوگی۔ میری پوری بات ہر صورت اُسے سننا ہوگی۔ ملک مصطفیٰ علی جو آج تک کسی کے سامنے نہیں گھبرائے تھے نہ ہی بات کرنے سے پہلے انہوں نے کبھی ایک بار بھی سوچا تھا۔ آج تو انہیں ایک ہزار بار سوچنا پڑ رہا تھا۔ اس نیک پاک دامن لڑکی کے سامنے بلال حمید کا اس قدر مکروہ پلان وہ کن لفظوں سے بیان کریں گے۔ شدید ارتعاش نے اُن کے ہاتھ سُن کر دیے تھے۔ زیادہ سوچنے سے اُن کے کندھوں میں کھنچاؤ بھر گیا تھا۔ سر میں درد ہونے لگا تھا۔ ادھر بلال حمید بھی کچھ ایسا ہی سوچ رہا تھا۔ جب میری اصلیت اس پر کھل جائے گی تو شاید ایک منٹ بھی یہاں پر نہ رہ سکے۔ کیا مجھ سے لڑے جھگڑے گی؟ یا اپنا سردیواروں سے ٹکرائے گی۔ اُس کے تومند سے پھول جھڑتے ہیں وہ اتنے غصے والی کب ہے۔ یقیناً وہ گہری خاموشی میں چلی جائے گی۔ کچھ عرصہ اس کے ساتھ رہنے سے وہ اُم فروا کے مزاج سے کافی واقف ہو چکا تھا۔ مالک رحم فرما تھوڑی دیر تک جو ہونے والا ہے اُس کے لیے ہمت عطا فرما۔ جان کنی جیسی بے اطمینانی تھی کہ بلال حمید کے گرد جان بن رہی تھی۔ دوسرے سر اٹھائے اُس



کے گرد کندلی تنگ کر رہے تھے اچانک وہ زور سے جھرجھری لے کر اٹگوٹھے اور شہادت کی انگلی کی پور سے دبا تا بلال اپنے چہارادٹ خواہشوں کے ایسے جنگل اگائے تھا کہ اُسے کبھی ادراک ہی نہ ہو سکا کہ وہ کتنا غلط کر رہا ہے۔ بلال حمید کی آنکھوں کی جامد پتلیوں میں آج بھی وہی منظر ٹھہرا ہوا تھا جب اُس نے تین گواہوں کے سامنے نکاح نامے پر تین جگہ دستخط کیے تھے۔ خدا اور اُس کے رسول کو حاضر ناظر جان کر اُم فروا کے ساتھ ہمیشہ وفادار بن کر رہنے کا عہد کیا تھا۔ اُس کا کیا گیا، یہ کیسا عہد تھا کہ اُسے نہ خدا کا خیال آیا نہ رسول یاد رہے۔ اُس وقت بلال حمید کی دانست میں صرف یہ تھا چند روز بعد ہی وہ اسے طلاق دے کر فیری ماں کے حوالے کر دے گا اور اُس سے ایک بڑی رقم حاصل کر کے چلتا بنے گا۔ میں تمام عمر کتھار س کیوں نہ کر سکا اب یہ کیسی لاچار ی تھکن بن کر میرے پیروں سے لپٹ رہی ہے۔“ اُم فروا دبے پاؤں ٹرائی کھینتی بلال حمید اور ملک مصطفیٰ علی کے درمیان لے آئی۔

”السلام وعلیکم!“ اُم فروا نے جھکی نگاہوں سے سلام کیا۔ اس کے ہونٹ ابھی تک تھر تھرا رہے تھے۔ چہرے پر ہلکا سا بوجھ بڑھا ہوا تھا۔

”وعلیکم السلام۔“ ملک مصطفیٰ علی نے نگاہیں اُم فروا کی طرف اٹھائیں۔ وہ مبہوت سے اُسے دیکھتے رہے۔ تھرکتی پلکوں کے بوجھ سے اُم فروا کے عارض دھک اٹھے۔ وہ جلدی سے کچن کی جانب بڑھی۔

”ملک صاحب کھانا شروع کیجیے۔“ اس وقت ان دونوں کو بھوک نہیں تھی لیکن کھانے کی اشتہا انگیز خوشبو نے انہیں کھانے کی طرف متوجہ کر دیا تھا۔ دونوں خاموشی سے کھانا کھانے لگے۔ اُم فروا ٹرے میں کوک اور پانی کی بوتل رکھے نزدیک آگئی۔ سینئر ٹیبل پر اُس نے گلاس اور بوتلیں رکھ دی اور گلاسوں میں کوک ڈالنے لگی۔

”آپ کھانا بہت مزے دار بناتی ہیں۔“

”شکریہ۔“

”آپ بھی ہمارے ساتھ کھانا کھائیں۔“

”میں بعد میں کھالوں گی۔“ دوپٹے کی بکل مزید کستے ہوئے بولی۔

”اُم فروا کھالو ناں بعد میں ٹھنڈا ہو جائے گا۔“

”اچھا۔“ اُم فروا نے آنکھوں کے اشارے سے بلال حمید کو مزید کچھ کہنے سے روکا۔

”ٹھیک ہے پھر تم کچن میں ہی کھالو۔ ملک صاحب ابھی یہاں پر بیٹھیں گے۔ جس بندے کو انہیں ملنا تھا وہ ایک گھنٹے بعد آئے گا۔“

”کوئی بات نہیں چائے قہوہ کیا پسند کریں گے؟“ اُم فروا اب اُن کی بیک کی طرف کھڑی ہو چھ رہی تھی تاکہ اُن کی نظریں اس پر نہ پڑیں۔ بلال حمید کے کہنے پر اُم فروا نے انہیں سلام کیا تھا ورنہ وہ کبھی کسی غیر محرم کے سامنے نہ گئی تھی۔ اس نے کچن میں آ کر تھوڑے سے چاول پلیٹ میں ڈالے اور اسٹول پر بیٹھ کر کھانے لگی۔ وہ لوگ کھانا کھا چکے تھے اُم فروا کچن کی چیزیں سیٹنے لگی۔ کھانا کھانے کے بعد بلال حمید ٹرائی کچن میں لے آیا تھا۔ ”اُم فروا تم کھانا صحیح طرح کھاؤ یہ کیا کھا رہی ہو۔“ بلال حمید نے اُس کے ہاتھ میں پکڑی پلیٹ میں تھوڑے سے چاول دیکھ کر کہا۔

”کافی ہیں مجھے زیادہ بھوک نہیں ہے۔“ آج اُم فروا کو اپنے دل پر عجیب سا بوجھ محسوس ہو رہا تھا۔ جیسے دل کسی نے مٹھی میں جکڑ لیا ہو۔ بچا ہوا کھانا اُم فروا نے پلاسٹک کے پیالوں میں ڈال کر فریج میں رکھا۔ تمام میلے



برتن اکٹھے کر کے سنک میں رکھے اور آستین فولڈ کر کے برتن دھونے لگی۔ بلال حمید اور ملک مصطفیٰ علی آہستہ آہستہ باتیں کر رہے تھے۔ اُم فروا نے کچن کی صفائی کی اور اپنے بیڈروم میں آگئی۔

”بلال بلا لاؤ اُم فروا کو۔“ ملک مصطفیٰ علی نے اُس سے کہا۔ وہ بھاری قدموں کو بمشکل اٹھاتا بیڈروم تک آیا۔ ”فرو کیا کر رہی ہو؟“ وہ بیڈرینٹھی اُم فروا کے پاس آ کر بیٹھ گیا۔

”کچھ نہیں۔“ وہ زبردستی مسکرائی۔ ایک بے نام بے چینی اُس کے اندر بھر رہی تھی۔ اب اُم فروا سوالیہ نگاہوں سے اُسے دیکھ رہی تھی۔

”فرو ملک مصطفیٰ علی تم سے کوئی بات کرنا چاہتے ہیں۔“

”مجھ سے کوئی بات.....؟“ وہ نہایت تیز لہجے میں سرعت سے بولی۔

”ہوں۔“

”کیا بات ہے؟“ وہ ابھی تک حیران تھی۔ اُس کے لہجے میں تلخی اُتر چکی تھی۔ جبکہ آج سے پہلے اُس نے بلال حمید سے اس لہجے میں بات نہیں کی تھی۔

”تم چلو تو سہی۔“ بلال کے منہ سے کوئی ڈھنگ کی بات نہیں نکل رہی تھی۔

”میں کیوں جاؤں کسی غیر محرم کے سامنے بلاوجہ، جبکہ پہلے صرف آپ کی خاطر میں اُن کے سامنے چلی گئی تھی کیونکہ آپ میرے شوہر ہیں۔ آپ کا حکم ماننا میرے لیے ضروری ہے۔“

”فرو اب بھی میرا حکم سمجھو اور لاؤنج میں چلو انہیں تم سے بے حد ضروری بات کرنی ہے۔“ بلال حمید کا دل اس وقت خون کے آنسو رو رہا تھا۔

”میں اُن سے اور وہ مجھ سے اتنے فری نہیں ہیں جو انہیں مجھ سے ضروری بات کرنی ہے۔“ اچانک اُم فروا کی آنکھیں گلابی ہو گئی تھیں، آواز بھرانے لگی تھی۔ جگر جگر آنکھوں پر بمشکل بندھ باندھے بیٹھی تھی۔ بلال حمید کا یہ انداز اُسے بہت بُرا لگ رہا تھا کہ اس کا خاوند کسی غیر آدمی کے سامنے اسے لے جانے کے لیے اصرار کر رہا ہے۔

”بلال آپ کو مجھے غیر مرد کے سامنے جانے کے لیے نہیں کہنا چاہیے۔“ وہ حزن و ملال میں ڈوبی آواز سے گویا ہوئی۔

”سنیں جی یہ گناہ ہے۔ آخر میرا اُن سے واسطہ ہی کیا ہے جو وہ مجھ سے بات کرنا چاہتے ہیں۔“

”اُم فروا دیکھو ضد نہ کرو میں تمہارے ساتھ ہوں ناں پھر تمہیں گھبرانے کی بھلا کیا ضرورت ہے۔“ اس وقت بلال حمید کا دل چاہ رہا تھا وہ دھاڑیں مار مار کر رو پڑے۔

”میں نہیں جاؤں گی۔“ وہ روہانسی ہو رہی تھی اُس کے ہونٹ کپکپا رہے تھے۔ پہلی مرتبہ وہ اپنے خدائے مجازی کی کسی بات پر انکاری ہو رہی تھی۔

”مجھے آپ سے ایسی اُمید نہیں تھی کہ ایک غیر محرم سے مجھے بات کرنے کے لیے مجبور کریں گے۔ میری پرورش اس انداز میں نہیں ہوئی میں یہ گناہ سمجھتی ہوں۔ مجھے آپ اپنی اور میرے رب کی نگاہوں میں گناہ گار نہ کریں۔ آپ میرے شوہر ہو کر مجھے مجبور کر رہے ہیں کہ جس آدمی کو میں جانتی تک نہیں۔ آپ اُس کے سامنے مجھے لے جانا چاہتے ہیں۔“

”فرو خدا کے لیے میری بات مان جاؤ۔ اس میں ہم سب کی بہتری ہے۔ پھر میں تمہارے ساتھ ہوں۔ تمہیں پریشان ہونے کی بھلا کیا ضرورت ہے۔ تمہارا شوہر ہونے کے ناتے میں تمہیں حکم دیتا ہوں تم میرے



ساتھ لاؤنج میں چلو۔“

”اگر آپ کا حکم ہے اور آپ اس بات کو معیوب نہ سمجھتے ہوئے مجھے حکم دے رہے ہیں تو ٹھیک ہے۔“ اس وقت اُم فروا نے آنسوؤں کے دریا اندر ہی روک لیے تھے۔

اُم فروا نے دو چادر دست کیا اور بلال حمید کے پیچھے چلی آئی۔ وہ نگاہیں جھکائے صوفے پر بیٹھ گئی۔

”ملک صاحب حکم کریں آپ کو مجھ سے کچھ کہنا ہے؟“

”جی ہاں میں آپ سے بات کرنا چاہتا ہوں۔“

ملک مصطفیٰ علی اندر ہوتی اُم فروا اور بلال حمید کی تکرار سن چکے تھے۔ اُم فروا کے وہ تمام مان جو اُسے بلال حمید پر تھے۔ اچانک سے ڈھے گئے تھے۔ اس وقت وہ بار بار پلکیں جھپکتی سوچ رہی تھی۔ یوں کسی غیر مرد کے سامنے بیٹھنے سے پہلے وہ مرجاتی تو زیادہ بہتر تھا۔ ملک مصطفیٰ علی کسی گہری سوچ میں تھے۔

”اب میں آپ سے جو کہنے جا رہا ہوں وہ آپ کو بہت ہمت اور حوصلے سے سنا ہوگا، دراصل بات بہت بڑی اور بے حد تکلیف دہ ہے۔ میں آپ کو پھر کہہ رہا ہوں۔ آپ کو ہمت کرنا ہوگی۔“

وہ تو بس آنکھیں پھیلائے سانس لے رہی تھی۔ اُس کے وجود میں سکت نہیں تھی۔ اُس کے وجود پر ہلکی ہلکی لرزش طاری ہو رہی تھی۔

”یہ بات آپ کو بتانے کے علاوہ اور کوئی آپشن نہیں ہے۔ اُمید ہے آپ تحمل و ہمت سے بلال اور میری پوری بات سنیں گی۔ آپ کے لیے یہ بہت بڑا دھچکا ہے۔ بلال آپ کا قصور وار ہے۔ آپ اس کے لیے جو سزا بھی تجویز کریں گی وہ اس کے لیے تیار ہے۔ وہ سزا تب بھی اس کے جرم کے سامنے کم ہوگی۔“ اس وقت اُم فروا سراپا حیرت بنی نکر نکر اُن دونوں کو گھور رہی تھی۔ اُس کا رنگ فق ہو چکا تھا، چہرے پر دھواں ہی دھواں تھا۔ گلے میں کانٹے اُگ آئے تھے۔ جیسے کسی نے اُسے تلوار جیسی تیز مشین کے دو پانوں کے درمیان دے دیا تھا۔ وہ نہ سمجھ رہی تھی یہ تمام تمہید کس لیے باندھی جا رہی ہے۔ یہ کیسی باتیں ہیں جن کا اس سے کوئی تعلق ہے؟“ ملک مصطفیٰ علی گویا ہوئے۔ ”دراصل آپ کی اور بلال کی شادی اتفاق سے ہوئی ہے۔ اور اس شادی کا مقصد کچھ اور تھا۔“

”آپ کہنا کیا چاہتے ہیں۔ میں آپ کی بات نہیں سمجھتی۔ اور آپ کون ہوتے ہیں مجھ سے ایسی بے ہودہ بات کرنے والے۔ سنیں جی آپ انہیں منع کیوں نہیں کر رہے۔“

”بلال کے کہنے پر ہی میں یہاں آیا ہوں۔ بلال حمید کی بجائے ملک مصطفیٰ علی بولے۔ تاکہ آپ کو سچ بتانے میں بلال کی مدد کر سکوں۔“ پلیز آپ میری بات محل سے سنیں اور یہ سوچیں بجز وقت خدا نے آپ کو بہت بڑی پریشانی اور امتحان سے بچالیا ہے۔ آپ کو پہلے میری اور بلال کی پوری بات سنا ہوگی۔ اسی میں آپ کی بہتری ہے۔“ اُم فروا میں تمہارے سامنے ہاتھ جوڑتا ہوں تم آرام سے ہماری پوری بات سن لو۔“ بلال حمید اس دوران پہلی مرتبہ بولا۔

”خدا نے تمہیں بہت بڑی مصیبت سے بچانا تھا اس لیے اُس نے تمہارے لیے ملک مصطفیٰ علی کو بھیجا ہے۔“

”بس تمہیں ہمت کرنا ہوگی اچھی لڑکی۔ تم اتنی نیک باعزت باپردہ ہو مجھے سمجھ نہیں آ رہی ایسی بات میں تم

سے کس طرح کروں۔“

”ملک صاحب آپ کو جو کہنا ہے جلدی کہہ دیں۔ اب مجھ میں اتنا حوصلہ نہیں ہے۔ جلدی کہہ دیں۔ آپ



کھل کر بات کریں لمحہ لمحہ مجھے اذیت سے دو چار نہ کریں۔“ اُم فروا نے سلگتی آنکھوں پر بخ بستہ انگلیوں کی پوریں رکھ لیں۔ ”بلال نے آپ سے شادی کسی اور کے کہنے پر کی تھی۔“ ملک مصطفیٰ علی نے ہم اُس کے سر پر پھونز دیا۔“ کیا.....؟“ اس کی پھیلی آنکھیں ساکن ہو چکی تھیں۔ اس کی آنکھوں میں جیسے کسی نے دہکتے انگارے اندیل دیے تھے۔ جن کی جلن اور اذیت ناک پاؤں جلی ملی کی مانند اسے ادھر سے ادھر بٹھ رہی تھی۔

”یہ شادی کسی اور مقصد کے لیے کی گئی تھی۔“

”میں سمجھی نہیں۔“ اس کی گھٹی گھٹی آواز میں اچانک تلوار جیسی تیزی عود آئی تھی۔ وہ نرمیوں میں گندھی گداز لبوں میں باتیں کرنے والی لڑکی آج زندگی میں پہلی بار اس قدر کڑی سے بولی تھی۔ ”آپ برائے مہربانی کھل کر بات کریں۔“ ”جب سے بلال کی آپ سے شادی ہوئی ہے۔ اس نے اپنا بھیا نک منصوبہ بدل دیا ہے۔ اب یہ ہر ساعت خدا سے اپنے گناہوں کی معافی کا خواستگار رہتا ہے۔ اپنے کیے پر نادم ہے۔ یہ اب صرف اور صرف آپ کی بہتری چاہتا ہے۔ کسی نہ کسی طرح اُس عورت سے بچانا چاہتا ہے۔“

”کون عورت؟“ اُم فروا کا سر گھوم رہا تھا آنکھوں کے سامنے سفید دھند چھا رہی تھی۔ اُس کا جسم ٹھنڈا ہوا جا رہا تھا۔ ”وہ عورت جو فرسٹ ٹائم آپ کو دیکھنے آئی تھی اور پھر آپ کی شادی میں شامل ہوئی تھی۔“

”یہ تو بتا رہے تھے کہ وہ ان کی آنٹی ہیں۔“ اُم فروا کی آواز بار بار رندہ رہی تھی۔ اس کی سانسیں تیز ہوتی ہوئی لڑکھڑاہی تھیں۔ اس کے چہرے پر عجیب دھوپ چھاؤں کے پہرے آن ٹھہرے تھے۔

”اُس کا نام فیری ہے۔ وہ عصمت فروشی کا دھندہ معزز شہری بن کر کرتی ہے۔ بالآخر ملک مصطفیٰ علی نے اُس پر ایٹم بم گرا دی۔“

”شک..... کا..... کیا.....“ یہ اُس نے چکراتا سردونوں ہاتھوں میں تھام لیا۔ وہ لڑکھڑا کر صوفے کی بیک پر جا لگی۔ اس کی آنکھیں بند تھیں۔ زردی بھرے چہرے پر لرزا طاری تھا۔ اُم فروا میں ہلکی سی جنبش لینے کی بھی ہمت نہیں تھی۔ اُس کے بدن سے کسی نے روح بھیج لی تھی۔ اُس کی کھلی آنکھیں اب بھی بلال حمید کے چہرے پر گڑی ہوئی تھیں۔ اس کے گلے میں آنسوؤں کا پھندا لگ رہا تھا۔

روح کے تار کاٹ دینے والی تلخ سچائی اُم فروا کو ہلکان کر گئی تھی۔ پتھروں کے اس شہر بے صدا میں اس وقت کس کو مدد کے لیے پکارتی۔ ملک مصطفیٰ علی اس لڑکی کو یوں بے آب مچھلی کی مانند تڑپتا دیکھ کر کھی ہو گئے تھے۔

بلال حمید اندر ہی اندر دھاڑیں مار مار کر رو رہا تھا۔ وہ تو اُم فروا کو پھولوں کی طرح ہنستا کھلکھلاتا دیکھنا چاہتا تھا۔

اس وقت وہ کس بے بسی و کرب سے دو چار تھی۔ وہ بخوبی سمجھ سکتا تھا۔ اُس کے سینے میں خنجر پیوست ہو رہے تھے۔ اُس کا دل چاہا اس معصوم لڑکی کے پیروں سے لپٹ کر اپنی غلطی کی معافی مانگ لے۔ کیا اس کے معافی مانگ لینے سے اُم فروا کے دل کو گھائل کر دینے والے زخم مندمل ہو جاتے۔ اُس کی وہ تکلیف ختم ہو جاتی۔ جو بلال حمید نے اُسے سوپی تھی۔

☆.....☆.....☆

وہ اُم فروا سے کہنا چاہتا تھا کہ تم جو سزا مجھے دو میں سہنے کے لیے تیار ہوں۔ بے شک مجھے دار پر لٹکا دوا بھی بھی مجھے بھانسی دے دو اور میرے پیروں تلے تختہ تم خود کھینچو۔ تم جیسی نیک لڑکی تو نصیبوں والوں کو ملتی ہے۔ ایسا قدر دان جو تمہیں سینت سینت کر رکھتا۔ جو وضو کر کے غیر محسوس طریقے سے تمہاری پرستش کرتا، تمہاری پاکیزگی کی



عقیدت میں اُس کے رخسار بھیکتے، اُس کے ہونٹ تمہارا نام لینے سے پہلے نسل کرتے۔ اُس کا منہ صاف تمہاری پاکی بیان کرنے کے لیے ہوتا۔ وہ تمہاری عصمت کی قسم کھاتے ہوئے اپنی تسبیح کے دانے گراتا۔ "بلال حمید گہری سوچوں میں غرق اُم فروا سے ہمکلام تھا۔ جو اس وقت ایک بت کی طرح بیٹھی ہوئی تھی۔ اُس کی پتھرائی ہوئی آنکھیں خشک تھیں۔ ملک مصطفیٰ علی نے آہستہ آہستہ اپنے تلے لفظوں میں اُس سے تمام بات کہہ دی۔ وہ یونہی گم صم بیٹھی رہی۔ ملک مصطفیٰ علی نے بلال حمید کی طرف اشارہ کیا۔ بلال حمید بے دم سا پیر گھسینا اُم فروا کے نزدیک آیا۔ وہ اس وقت پتھر کی ہو چکی تھی۔ بلال حمید نیچے بیٹھ گیا اور اُس کے پیروں پر اپنے ٹھنڈے ہاتھ رکھ دیے۔ اپنے پیروں پر کچھ بوجھ پڑنے سے وہ یک لخت ہڑبڑائی۔ وہ ایک زوردار جھٹکے کے ساتھ اٹھ کر کھڑی ہو گئی۔

"آپ نے میرے پیروں کو کیوں ہاتھ لگایا۔ ابھی تک میں آپ کی منکوحہ ہوں۔ آپ کا میرے پاؤں کو ہاتھ لگانا۔ میرے لیے گناہِ عظیم ہے۔" وہ بولتے بولتے دیوار سے جا لگی۔

"میرے مالک مجھے معاف فرما دے! اس میں میری خطا نہیں ہے کہ میرے مجازی خدا نے میرے پیروں کو چھوا۔" گھٹی گھٹی سسکیاں بھرتے ہوئے وہ چکراتے سر کے ساتھ بول رہی تھی۔

اُن دونوں کو ایک اور جھٹکا لگا۔ یہ لڑکی اب بھی ایسا سوچ رہی ہے۔

"اُم فروا میں قابلِ معافی نہیں ہوں۔ تمہاری ہر تجویز کردہ سزا کے لیے تیار ہوں۔" تم حکم تو کرو۔" اُم فروا کا پورا سراپا۔ اب بھی کپکپا رہا تھا۔ ملک مصطفیٰ علی نے قریب پڑی بوتل میں سے گلاس میں پانی ڈال کر گلاس اُم فروا کو تھما نا چاہا۔ لیکن اُس نے منی میں سر جھٹک دیا۔

"اُم فروا پلیز میری درخواست پر غور کریں۔" ملک مصطفیٰ علی نے فرسٹ ٹائم اُس کا نام لیا تھا۔ "بلال کے اندر ایک اچھا انسان ضرور موجود ہے۔ اسی لیے تو اس کے اندر کے اچھے انسان نے آپ کو بچا لیا۔ یہ طرح طرح کے بہانے بنا کر فیرو کو ناتارہا اور کسی ایسے شخص کی تلاش میں رہا جو اس کی مدد کرتا۔ خدا نے مجھے آپ دونوں کی مدد کے لیے بھیج دیا۔ اے نیک لڑکی! میں اور بلال پہلے آپ سے بات کرنا چاہتے تھے کہ بلال سے جو ناقابلِ معافی غلطی ہوئی ہے آپ کو بتا سکے۔ اس کے بعد اُس عورت کی طبیعت صاف کریں۔ میں اُس عورت کو کب کی عبرت ناک سزا دے چکا ہوتا۔ لیکن میں اور بلال نے یہی مناسب سمجھا پہلے آپ کے سامنے تمام صورتِ حال رکھی جائے۔ خدا نے بلال کو ہدایت دی۔ یقیناً آپ ہی سبب بنی ہیں اس کی ہدایت پانے میں۔ بلال کو اس دلدل میں سے نکالنے کی وجہ بھی آپ ہی ہیں۔ صرف آپ کی وجہ سے یہ صحیح راستے پر آیا اور میں بھی۔ اُم فروا آج آپ کے سامنے پہلی مرتبہ میں اپنے گناہوں کا اعتراف کرتا ہوں۔ میں نے بھی نادانستگی میں بے شمار گناہ کبیرہ کیے، اپنے نفس کی غلامی کرتا رہا۔ اسے تسکین پہنچانے کی خاطر میری نگاہ سے صحیح اور غلط کی تمیز ختم ہو گئی۔ اب آپ کو دیکھ کر خیال آتا ہے ایسے لوگوں کی وجہ سے ہی ابھی تک یہ دنیا قائم ہے۔" سہمی ہوئی ہچکیاں جبراً روکتی اُم فروا کا یہ ملکوتی جمال حشر برپا کر دینے والا رنجیدہ اداسی کے پیرہن میں مقید حسن ملک مصطفیٰ علی کو مبہوت کر رہا تھا۔ اس کا روپ ایسا جادو بھرا کہ وہ بات کرتے کرتے غیر ارادی طور پر بارہا اس سے نگاہیں کتراتے رہے۔ جو ابھی بھی دیوار کے سہارے کھڑی تھی اُس کے بوجھل پاؤں پر اب بھی لرزہ طاری تھا۔ اچانک اسے لگا اس کی ٹانگیں بیکار ہو رہی ہیں۔ اب وہ مزید وہاں کھڑی رہی تو ڈھمکے جائے گی۔ وہ جلدی سے زمین پر بیٹھ گئی۔

"اللہ! اللہ! اُس کے سختی سے بچے ہونٹوں سے اپنے پاک رب کا ذکر بکھر رہا تھا اطراف میں اس کے ہر نکلنے



سانس کے ساتھ اللہ کی صدائیں بلند ہو رہی تھیں۔ اللہ اللہ کی صدائیں وہ دونوں بت بنے اس اللہ والی کی زبان سے نکلتی سن رہے تھے۔ اُم فروا پر اک جنون بھری رقت طاری ہو چکی تھی۔ اُم فروا کو اس حالت میں دیکھ کر ملک مصطفیٰ علی جیسے مضبوط وجود کے طویل قامت والے شخص کے ہاتھوں میں پسینہ آ گیا تھا۔ اُن کی کشادہ پیشانی بھی نم ہو چکی تھی۔ اس وقت بلال حمید کو ایسے محسوس ہو رہا تھا کوئی تیز دھار والی نوکیلی چھری سے اُس کے سینے پر لمبی لمبی لکیریں ڈال رہا ہے۔ بلال حمید کی آنکھوں سے باقاعدہ آنسو جاری تھے۔ جو تیزاب کی مانند جھلسا دیے جانے والے جو اُس کے گالوں کی چڑی میں سوراخ بنا گئے تھے۔

ملک مصطفیٰ علی کے دل کی کیفیت بہت عجیب تھی۔ انہیں اس بندی کے زور و اپنا آپ بہت ہی ارزاں اور حقیر محسوس ہو رہا تھا۔ اُس کی ہچکیوں کے درمیاں بدستور، اللہ ہا، اللہ ہا کی صدائیں جاری تھیں۔ جیسے اندر سے اُس کا دل کٹ رہا تھا۔ اُم فروا کے وجود پر ایک وجدان بھر لرزہ طاری تھا۔

”اُم فروا ہمت سے کام لو۔“ بلال حمید اُس کے قریب آیا۔

”اٹھو شاہاش۔“ وہ تو زندہ لاش کی طرح بے حس ہو چکی تھی۔ بلال حمید نے اُسے کندھوں سے پکڑ کر صوفے پر لا کر بیٹھا دیا اور پانی کا گلاس اُس کے ہونٹوں سے لگا دیا۔ دو چار گھونٹ پینے کے بعد اُم فروا کی حالت بہتر ہونے لگی تھی۔ اس نے دونوں ہاتھوں سے اچھی طرح آنکھیں صاف کیں۔ اُس کی بھیگی، لرزتی پلکیں اب بھی اس کے عارضوں پر کانپ رہی تھیں۔ ستواں ناک سرخ ہو چکی تھی۔

”اُم فروا دنیا کی ہر سزا میرے قصور کے سامنے کم ہے لیکن اچانک میرے اندر جنم لینے والے اچھے انسان نے مجھے گناہ کبیرہ سے بچا لیا۔ تم معاف کر دو مجھے۔“

”دیکھیں آپ کے ساتھ ایسا ناقابل معافی کھیل کھیلا گیا ہے۔ آپ کی پاک دامنی کا شاید یقیناً اللہ نے بھی ذمہ لے رکھا تھا تبھی تو آپ محفوظ جگہ پر ہیں۔ اب آپ کو ان حالات سے نبرد آزما ہونے کا حوصلہ چاہیے۔“ ملک مصطفیٰ علی بولے تھے۔

”آپ مجھے میرے والدین کے گھر چھوڑ دیں۔“ وہ بمشکل کہہ پائی۔

”ابھی آپ ادھر رہیں۔ حالات کنٹرول ہو جائیں۔ بہت سوچ بچار کے بعد آگے بڑھنا ہوگا۔ اپنے والدین پر آپ اتنی بڑی افتاد نہ توڑیں۔ وہ بھی آپ کی طرح بکھر جائیں گے۔ آپ ہمارا ساتھ دیں، ہم آپ کی بہتری کے لیے ہی سب کچھ کر رہے ہیں۔“ ملک مصطفیٰ علی اُم فروا کے سامنے بیٹھ گئے۔ ”اُم فروا کیا پتا آپ ہی ہمارے لیے وسیلہ بخشش بن جائیں۔“ ملک مصطفیٰ علی بھی کسی سے اس قدر منت سماجت والے لہجے میں بات نہیں کرتے تھے۔ انہیں کیا ہوتا جا رہا تھا وہ خود حیران تھے کہ اُن کے اندر یہ اچانک کیسی تبدیلیاں رونما ہو رہی ہیں۔ اچانک سے دنیا کی آسائش انہیں پھسکی اور بے کشش کیوں محسوس ہو رہی ہیں۔ مجھے بار بار خدا کی وحدانیت یاد آ رہی ہے جو ہمارے ہر فعل سے واقف ہے۔ گواہ ہے ہمارے اعمال کا، سات پردوں میں چھپ کر بھی گناہ کر لیں رب ہر جگہ، ہر لمحہ موجود ہے۔ وہ ہمیں دیکھتا ہے۔ روزِ محشر جب اُس رب کی چپ ٹوٹے گی تب کوئی پناہ گاہ ہمیں قبول نہیں کرے گی۔ وہ ہم سے ایسا منہ موڑے گا کہ ہمیں دیکھنا بھی پسند نہیں کرے گا تب وہ سات روزن بھی بند ہو جائیں گے جن کے پیچھے چھپ کر ہم گناہ کبیرہ بڑی بہادری سے کرتے پھرتے تھے اور وہ ہمیں خاموشی سے دیکھتا رہتا تھا۔ ”یہ پانی پیئیں۔“ بلال حمید نے گلاس ملک مصطفیٰ علی کی جانب بڑھایا جو انہوں نے



خاموشی سے پکڑ لیا اور پورا گلاس ختم کر دیا۔ اُم فروا پہلے سے کچھ بہتر فیل کر رہی تھی۔ ملک مصطفیٰ علی اُس کی بہتر حالت دیکھ کر بولے۔

”مرادو لا میں آپ کے لیے ایک گھر کا انتظام کر دیا ہے۔ وہ ایک چھوٹی سی انیکسی ہے۔ فی الحال آپ وہیں شفٹ ہو جائیں۔ اس کے بعد فیری سے بھی نمٹ لیتے ہیں۔ آپ کو مجھ سے وعدہ کرنا پڑے گا آپ اپنے پیرنس کو کچھ نہیں بتائیں گی بلکہ ہمیشہ کی طرح خوش خوش اُن سے ملیں گی۔“

”آپ وہاں شفٹ کیوں ہوئیں؟ یہ بات بلال سنبھال لے گا اور مولوی صاحب کو بھی مطمئن کر دے گا۔ یہ انہیں بتادے گا کہ اس نے میری فیکٹری میں جاب کر لی ہے۔ یہ فیکٹری ملک مراد ڈیری کے نام سے کافی معروف ہو چکی ہے۔ اس میں اسٹنٹ سپروائزر تعینات ہو چکا ہے اور گھر بھی کمپنی کی جانب سے ملا ہے۔ اس لیے ہم وہاں شفٹ ہو گئے ہیں۔ آپ بھی یہی بتائیے گا اپنے گھر والوں کو۔ اگر آپ میری بات سے مطمئن نہیں ہیں تو جس طرح آپ چاہیں گی ویسا ہی ہوگا۔“

”مجھے اب کسی پر اعتبار نہیں رہا۔ کیا پتا اس بار بھی آپ میرے ساتھ جھوٹ بول رہے ہوں؟“ اُم فروا الکڑی کی طرح سخت زبان کو بمشکل ہلایا۔

”نہیں..... نہیں..... پہلے غلطی ہوئی ہے اب ایسا کچھ نہیں ہوگا۔ اُم فروا تم یقین کرو میری بات پر۔ بس ایک مرتبہ تم محفوظ ہاتھوں میں چلی جاؤ، اس کے بعد میں مزید جادو تو کم از کم مجھے تمہاری فکر تو نہیں ہوگی۔“ بلال حمید نے اُمید بھری نگاہوں سے ملک مصطفیٰ علی کی طرف دیکھ کر اُم فروا سے کہا۔ وہ اٹھ کر بیڈروم میں جانے لگی۔ تو ملک مصطفیٰ علی نے اُسے پکارا۔

”آپ اپنا سامان پیک کر لیں، شام کو میں ٹرک بھیج دوں گا۔ ساتھ لیبر اور دو گن مین بھی ہوں گے۔ آپ آج ہی لال حویلی شفٹ ہو جائیں تو بہتر ہے۔“ اُم فروا نے اثبات میں سر ہلایا اور اندر چلی گئی۔

”اللہ تیرا صد شکر ہے۔ ایک مرحلہ تو طے ہو گیا۔“ بلال حمید زین پر سجدے میں گر گیا۔ جب اُس نے سجدے سے سر اٹھایا تو اُس کا چہرہ آنسوؤں سے تر تھا۔ وہ فرش سے اٹھا اور ملک مصطفیٰ علی کے سامنے آ کر بیٹھ گیا۔ ملک صاحب میں کیسے آپ کا شکریہ ادا کروں۔“

”بلال یہ سب کچھ اس نیک لڑکی کی وجہ سے خدا کے حکم سے ہوا ہے۔ اس میں شکریہ کی کوئی بات نہیں۔ ہاں بلال تم یہاں سے شفٹ ہونے کے بعد اپنے موبائل کی سم تبدیل کر لو۔“

”جی بہتر۔“ بلال حمید نے دیکھا اُم فروا اپنی مخصوص جگہ پر جائے نماز بچھائے عصر کی نماز پڑھ رہی تھی۔

”ملک صاحب آپ نے جو کچھ میرے ساتھ کر دیا ہے یہ احسان میں تمام عمر نہیں اتار پاؤں گا۔ کوئی کسی کے لیے اتنا نہیں کرتا۔“

”شکریہ ادا کرنا ہے تو اس نیک لڑکی کا ادا کرو۔ جس کی پاکیزگی دیکھ کر میرے اندر برا انسان مر گیا۔ میں قطعی اس بات سے لاعلم تھا۔ میں تو اس بات سے لاعلم تھا کہ میرے اندر کی بے شمار برائیوں میں آخری برائی کے اندر کوئی صالح نفس برا جان ہے۔ میں غافل تھا اس لیے۔ جس کو اس لڑکی نے جگایا۔ اس لڑکی کے ہم دونوں مقروض ہو چکے ہیں۔ بلال تمہارے ساتھ بھی یہی ہوا۔ تم اُم فروا کو لائے کس ارادے سے تھے اور جب تم نے خدا کی رحمتیں سے گندھے پُر نور چہرے کو دیکھا تو تمہارا ارادہ خود بخود بدل گیا۔ تم اپنے کیے پر شرمندہ ہوئے۔“



احساسِ ندامت نے تمہارے اندر بے چینی بھردی۔ بلال میں سمجھ سکتا ہوں تب تم پل پل کی موت مرے ہو گے۔ تمہارے ضمیر نے تمہیں کسی ساعت چین نہ لینے دیا ہوگا۔ تم نے بہت اچھا کیا مجھ پر بھروسہ کر کے، بلال تم درست کہتے ہو۔ انسان کو کبھی نہ کبھی نہایت مجبوری کی حالت میں کسی نہ کسی پر اعتبار کرنا ہی پڑتا ہے۔ تمہاری وجہ سے میں نے بھی کوئی نیکی کمالی۔“

”ملک صاحب ہمارا اتفاقاً ملنا خدا ہی کے حکم سے تھا۔ آپ بھی میرے لیے دعا کرتے رہیں۔ اب اُم فروا مجھے معاف کر دے۔“

”بلال اُس کے ساتھ تو بہت بڑی زیادتی ہوئی ہے۔ اب اگر وہ معاف کرتی ہے تو یہ اُس کی اعلیٰ ظرفی ہوگی۔“

ملک صاحب آپ بہت تھکے ہوئے لگ رہے ہیں۔ میں آپ کے لیے اچھی سی چائے بنا کر لاتا ہوں۔“

”بلال تین کپ بنا کر لانا۔“

”جی ضرور۔“

”چائے پی کر پھر مسجد میں عصر کی نماز پڑھنے جاتے ہیں۔“ بلال حمید نے بیڈروم کے دروازے کے قریب جا کر دیکھا۔ اُم فروا مسجد میں گرمی ہوئی تھی اس کا جسم ہولے ہولے لرز رہا تھا اور اس کی سسکیاں کمرے کی سوگوار خاموشی کو مزید اُداس کر رہی تھیں۔ بلال حمید کچن میں چائے بنانے چلا گیا۔ اُس نے چائے کا پانی چوہے پر رکھا اور ٹرائی میں کپ لگانے لگا۔ تھوڑی دیر بعد وہ چائے کی ٹرائی لیے لاؤنج میں آ گیا۔ جہاں ملک مصطفیٰ علی ٹانگ پر ٹانگ رکھے گہری سوچ میں ڈوبے ہوئے تھے۔ اُن کی گہری براؤنش آنکھوں میں اُلجھاؤ بھرے پھنور ابھر ڈوب رہے تھے۔ بھاپ اڑاتی چائے کی پیالی بلال حمید نے اُن کی طرف بڑھائی۔ وہ چوہے۔

”شکریہ۔“ وہ گھونٹ گھونٹ چائے پینے لگے۔ دوسری پیالی بلال حمید اٹھائے اُم فروا کو دینے بیڈروم میں چلا آیا۔ وہ ابھی تک مسجد میں تھی۔

”اُم فروا یہ چائے رکھ رہا ہوں۔“ بلال حمید نے سائیڈ ٹیبل پر پیالی رکھتے ہوئے اُسے پرچ سے ڈھک دیا۔ اب وہ اُسے فرو کہنے سے ہچکچانے لگا تھا۔ اس وقت وہ اُس کا سامنا کرنے کی پوزیشن میں نہیں تھا۔ چائے رکھ کر وہ جلدی سے باہر آ گیا اور اپنی پیالی اٹھاتے ہوئے سامنے بیٹھ گیا۔

رات کو ہی یہ لوگ مرادولا کی دو کمروں کی انیکسی میں شفٹ ہو گئے تھے۔ اُم فروا نے صرف اپنے جھیز کا سامان اٹھایا تھا وہاں سے۔ باقی سامان اُس شخص کا تھا جس نے کچھ عرصہ کے لیے بلال حمید کو یہ گھر دیا تھا۔ جاتے ہوئے بلال حمید نے گھر کی چابیاں ہمسائے کو دے دی تھیں کہ عنصر نامی کوئی لڑکا آئے تو اُسے دے دینا۔

☆.....☆.....☆

یہ بے حد خوبصورت اسٹاکش انیکسی تھی۔ جو مرادولا کے رہائشی ایریا کی بیک پر تھی۔ مرادولا میں ایسی پانچ انیکسیاں تھیں۔ اکثر ملک عمار علی اور ملک مصطفیٰ علی کے دوست یا بابا جان کے قریبی جاننے والے لاہور شہر میں مہمان آنے والوں دوستوں کے لیے مخصوص تھیں۔ یہاں پر اکثر کوئی نہ کوئی آکر ٹھہرتا تھا۔ سبھی انیکسیاں فرنیچرڈ تھیں۔ ضروریات زندگی کی تمام سہولیات سے آراستہ۔ فی الحال اُم فروا نے سامان اسٹور میں رکھوا دیا تھا۔ اپنی ضرورت کی چند چیزیں اس نے بیڈروم میں رکھ لی تھیں۔ صبح فجر کے وقت وہ یہاں پہنچے تھے۔

ایک بیڈروم انٹرنس کے کوریڈور کے ساتھ تھا۔ سامنے بڑا سا ہال، دائیں سائیڈ پر ایک اور بیڈروم اور اسٹور



روم تھا۔ ہال کے فرنٹ پر یو شپ اسٹیکس کچن تھا۔ باہر چھوٹا سالان تھا۔ جس کے تین اطراف کافی اونچی روکری تھی۔ لان موسمی پھولوں سے بھرا ہوا تھا۔ مٹل جیسی ہموار گھاس بہت بھلی معلوم ہو رہی تھی۔ انٹرنس کے چھوٹے سے برآمدے میں اور ہال میں گلاس ونڈو کے قریب انڈر پلانٹ پودے خوبصورت گملوں میں رکھے ہوئے تھے۔ جنہیں دیکھ کر طبیعت فریش ہو جاتی۔

جب وہ پہنچے تو تھوڑی دیر بعد اُم فروانے وضو کیا اور فجر کی نماز ادا کرنے لگی۔ بلال حمید باہر سے دروازہ، لاک کر تالال حویلی کی مسجد میں نماز پڑھنے چلا گیا۔ جہاں لاؤڈ اسپیکر پر دعوت نماز دی جا رہی تھی کہ فجر کی نماز کی جماعت کھڑی ہونے میں پانچ منٹ ہیں۔

جب بلال حمید مسجد میں پہنچا تو جماعت کھڑی ہو چکی تھی، صرف دو صفیں تھیں۔ بلال دوسری صف میں کھڑا ہو گیا۔ جماعت کے اختتام پر کبھی مزارعوں، ملازمین اور بچے آہستہ آہستہ مسجد سے نکلنے لگے۔ کبھی گزرتے ہوئے ایک نگاہ بلال حمید پر ضرور ڈالتے۔ شاید اُن لوگوں نے سوچا ہوگا کہ کسی کے گھر میں کوئی مہمان آیا ہوگا۔ یا انیکسی میں ٹھہرا کوئی مہمان ہوگا۔ اس وقت بلال حمید مسجد میں تنہا رہ گیا تھا۔ اُس کے ہاتھ اللہ کی بارگاہ میں، اُس کی ذات مقدس کے سامنے اٹھے ہوئے تھے۔ پھر وہ سجدے میں گرا اگر یہ وزاری سے خدا سے اپنے گناہوں کی معافی مانگنے لگا۔ وہ سسک رہا تھا۔

”مالک! تو میرے لیے کچھ بہتر کر دے۔ تجھ سے سچے دل کے ساتھ اپنے گناہوں کی معافی کا طلب گار ہوں۔ مالک! تو میری مدد فرما تا کہ آئندہ میں کوئی گناہ نہ کر سکوں۔ تیرے تابعدار، فرمانبردار بندوں میں شامل ہو جاؤں۔ رب سوئے اس خطار کار بندے کو معاف فرما دے۔ ایک لڑکی کی بابت تُو نے مجھے توبہ طلب کرنے والوں کی صف میں لاکھڑا کیا۔ مولا! رب کائنات میری تمام مشکلات کو آسانیوں میں بدل دے۔“

”بلال حمید دیر تک سجدے میں گرا گڑ گڑا کر اللہ پاک سے اپنی خطاؤں کی معافیاں مانگتا رہا۔ اب اس کا دل ندامت کے آنسوؤں کے بعد کافی ہلکا ہو چکا تھا۔ وہ خود کو بہت بہتر پارہا تھا۔ وہ اٹھارہ مال سے چہرہ صاف کیا اور آہستہ روی سے چلتا ہوا مسجد سے باہر نکل آیا۔ ایک ہاری اپنے بیلوں کو ہانکتا ہوا اُس کے قریب سے گزرا۔ یہ مسجد لال حویلی کے رہائشی احاطے کے باہر کھیتوں کی طرف تھی۔

بیلوں کے گلے میں پڑی گھنٹیوں کی پُرسوز آواز کانوں کو بہت بھلی معلوم ہو رہی تھی۔ وہ لڑکا اپنی ہی ترنگ میں مایے گا تا جا رہا تھا، بہت اونچی آواز میں۔ وہ کھیتوں کی جانب بڑھ رہا تھا۔ اب وہ بہت دور نکل چکا تھا۔ اُس کی سریلی آواز اور بیلوں کی گھنٹیوں کی آواز مل کر اب بھی بلال حمید کی سماعتوں کو چھو رہی تھی۔ صبح کاذب کی نرمل سپیدی بڑھ رہی تھی۔ پرندے اپنے گھروندوں سے نکل کر اڑان بھرتے فضا میں بکھرتے، خداوند قدوس کی ثنا خواہی کر رہے تھے۔ درختوں کے پتوں سے جھانکتے جب کچی نیند میں اپنے پر کھولتے تو ایک پُرسرار ارتعاش پھیلتا چلا جاتا، تب اُن سب کی ملی جلی خوشی کی چچاہٹ خوبصورت ردھم کا تاثر پیش کرتی تھی۔ قدرت کے حسن کا فیاضی بھری خوبصورتی سے اس کائنات بنانے والے مالک کا صد شکر ادا کر رہے تھے۔ کنویں کے رہٹ کی گڑ گڑاہٹ دور سے سنائی دے رہی تھی۔ اس وقت پورا لاہور خواب خرگوش کے مزے لے رہا تھا۔ لیکن لاہور ہی کے پوش علاقہ میں اپنے شوق کے لیے بنایا گیا، گاؤں مراد ولا صبح صادق کی پہلی پُپھوٹنے کے ساتھ ہی جاگ گیا تھا۔ وہ آہستہ آہستہ چلتا لال حویلی کے اندرونی گیٹ کی جانب بڑھا۔ اپنی شناخت کروا کر وہ گیٹ کے اندر



داخل ہو گیا۔ دربان نے خوشی سے مصافحہ کیا۔ ملک مصطفیٰ علی نے بھی دونوں کنبوں کے دربانوں کو بتا دیا تھا کہ بلال حمید میرا دوست ہے اور وہ کچھ مدت کے لیے یہیں پرائیکسی نمبر تین میں رہے گا۔ بلال حمید حوٹلی کے مردان خانہ سے گزرتا ہوا انیکسی نمبر تین کی جانب بڑھنے لگا۔ تارکول کی براؤنش سڑک سے گزر کر وہ انیکسی کی طرف آ گیا۔ اُس نے لاک کھولا اور اندر داخل ہو گیا۔ گھر میں ایک ہوکا عالم تھا۔ گہری خاموشی سے بلال حمید کو گھبراہٹ محسوس ہونے لگی۔ اُس نے ہال کی تمام کھڑکیوں کے پردے اطراف میں کر دیے، جہاں سے اس انیکسی کے لان کا ویو بہت خوبصورت دکھائی دے رہا تھا۔ وہ دبے قدموں بیڈروم کی طرف آیا تو اُم فروا کرسی پر بیٹھی قرآن پاک پڑھ رہی تھی۔ وہ اُلٹے پاؤں واپس مزا اور کچن میں چلا گیا۔

کچن میں ضرورت کی ہر چیز موجود تھی۔ برتنوں والی کینٹ میں ضرورت کے تمام برتن موجود تھے۔ دوسری کینٹ میں مسالاجات چائے چینی آکل سب کچھ ڈبوں میں ترتیب سے رکھا ہوا تھا۔ شاید اُم فروا نے فجر کی نماز کے بعد کچن کا سامان ترتیب سے رکھ دیا تھا۔ اس وقت بلال حمید کا دل چائے پینے کو چاہ رہا تھا۔ فریج میں دودھ وغیرہ موجود تھا۔ اس نے چولہے پر پانی چڑھا دیا۔ دودن پہلے ہی تو وہ گھر کا تمام راشن لایا تھا، جو آتے ہوئے وہ ساتھ لے آیا تھا۔ بلال حمید نے دو کپ چائے کے بنائے ٹرے میں رکھے اور ہال میں آ گیا۔ اُم فروا اُسے دکھائی نہ دی۔ وہ بیڈروم میں ہی آ گیا۔ یہاں بھی وہ نہیں تھی۔ شاید واش روم میں ہو۔ اُس نے گلاس ٹیبل پر ٹرے رکھ دی۔ تھوڑی دیر بعد وہ واش روم سے نکلی۔ بلال حمید نے اُس کی سوچی ہوئی آنکھوں کی طرف دیکھا۔ اُسے لگا جیسے اُس کے دل پر کسی نے گھونسا مار دیا ہو۔ اُس کی آنکھوں کے پوٹے سو جے ہوئے تھے۔ کافی دیر تک وہ روئی رہی ہوگی۔ بلال حمید کے دل کو جیسے کسی نے منھی میں جکڑ لیا تھا۔

”اُم فروا چائے لے لو۔ روزانہ تم مجھے چائے بنا کر پلاتی ہو، سوچا آج میں تمہیں، اپنے ہاتھوں سے چائے بنا کر پلاؤں۔“ اُم فروا نے کوئی جواب نہ دیا، نہ ہی اُس نے بلال حمید کی طرف دیکھا۔ وہ بیڈروم کی سلوٹس درست کرتے ہوئے بیڈکشن ترتیب سے رکھنے لگی تھی۔ وہ یوں ہی پلٹی بلال حمید اُس کا اُداس چہرہ دیکھتے ہوئے پھر بولا۔ ”اُم فروا چائے ٹھنڈی ہو رہی ہے۔“ اُس نے خاموشی سے چائے کا کپ اٹھا لیا اور بیڈ پر جا کر بیٹھ گئی۔ دونوں خاموشی سے چائے پیتے رہے۔ بلال حمید کو اس خاموشی سے گھبراہٹ محسوس ہونے لگی تھی۔

”اُم فروا ابھی تک تم نے مجھے معاف نہیں کیا۔“ وہ کرسی سے اُٹھ کر اس کے قریب بیڈ پر آ کر بیٹھ گیا۔ اُم فروا نے لمحہ بھر کے لیے شکوہ بھری نگاہوں سے بلال حمید کی طرف دیکھا اور دوسرے لمحے گرم گرم بھاپ اڑاتی چائے پر نظریں مرکوز کر دیں۔ اتنے دن ساتھ گزارنے کے دوران ایک مرتبہ بھی اُم فروا کے چہرے پر ہلکا سا تناؤ بھی نہیں آیا تھا۔ وہ جب بھی بلال حمید سے باتیں کرتی لگتا اُس کے منہ سے پھول جھڑ رہے ہیں۔

”اُم فروا مجھے جواب دو۔“ وہ ملتجیانہ لہجے میں اُسے دیکھ رہا تھا۔

”اتنا کچھ آپ نے میرے ساتھ کر دیا اور اب چاہتے ہیں کہ میں آپ کو معاف کر دوں۔“

”اُم فروا میں مانتا ہوں مجھ سے بہت بڑی بھول ہوئی ہے۔ اگر تم مجھے معاف کر دو تو تمہارا ایک اور احسان

ہوگا مجھ پر۔ خدا بھی تو اپنے بندوں کو معاف کر دیتا ہے ناں۔“

”ہوں خدا معاف کر دیتا ہے کیونکہ وہ خدا ہے اور خدا بے نیاز ہے۔“

”تو تم مجھے معاف نہیں کر دگی؟“ اب وہ بنا جواب دیے خاموشی سے چائے پیتی رہی۔ بلال حمید نے محسوس



کیا اُم فردا اُس کی طرف نہیں دیکھ رہی تھی۔ وہ چائے کی چسکیاں بھرتی رہی۔  
 ”آپ آج مجھے میرے میکے چھوڑ دیں۔“  
 ”اُم فردا ابھی تم وہاں کیسے جاسکتی ہو۔“  
 ”کیوں نہیں جاسکتی؟“

”میں تمہیں منع نہیں کر رہا لیکن تم اپنی حالت دیکھو تمہاری آنکھیں سو جی ہوئی ہیں۔ چہرے پر غم کے پہاڑ اُتر آئے ہیں۔ وہ لوگ پریشان ہو جائیں گے۔ تمہاری طرف سے کئی خدشات اُن کے دل میں اٹھیں گے۔ کئی سوال تم سے پوچھے جائیں گے۔ اگر انہیں ذرا سی بھی بھٹک پڑ گئی تو اچھا نہیں ہوگا۔ وہ لوگ پریشان ہو جائیں گے۔ تمہارا سامنا کرتے ہوئے میں گھبرار ہا ہوں۔ مولوی صاحب اور بے بی جی کا سامنا کیسے کر پاؤں گا۔ میں مولوی صاحب جیسے شریف النفس شخص کے سامنے کیسے کھڑا ہو پاؤں گا۔ اُم فردا تم اُن سے فون پر بات کر لو لیکن ایسا ویسا انہیں کچھ نہ بتانا۔ دیکھو تم تو پریشان ہو ہی مگر اب انہیں پریشان مت کرو۔ اچھی لڑکی خدا سے میں نے سچے دل سے توبہ کی ہے۔ اپنے گناہوں کی معافی مانگی ہے۔ آئندہ گناہ نہ کرنے کی مدد چاہی ہے پاک پروردگار سے۔ اُم فردا تمہیں دیکھ کر، تم سے مل کر اس گناہ گار کو رب یاد آیا۔ اپنے گناہوں کی تعداد سے شرمندگی کا احساس روح میں اٹھا۔ میں اب فلاح کی جانب آنا چاہتا ہوں۔ بھلائی کی جانب قدم بڑھانا چاہتا ہوں۔ بار بار کہوں گا میرے اندر یہ تمام تبدیلیاں صرف تمہاری وجہ سے آئیں۔ کسی نے غیر محسوس طریقے سے مجھے نیکی کی دعوت دی۔ رب سے روشناس کرایا۔ اُس کا ہر جگہ، ہر لمحہ ہونے کا یقین میرے اندر پختہ کیا۔ اگر تم مجھے معاف نہیں کرو گی تو شاید میرا رب بھی مجھے معاف نہ کرے اور میں منجدرہا میں ڈوب جاؤں۔“ اس وقت بلال حمید کا لہجہ بھیگ رہا تھا۔ ”پھر بلال حمید نے سورۃ آل عمران کی آیت نمبر 104 اُم فردا کے سامنے پڑھی۔ (ترجمہ) اور تم میں سے ایسے لوگ بھی ہونے چاہیں جو نیکی طرف بلائیں اور اچھے کام کرنے کو کہیں اور بُرے کاموں سے روکیں اور یہی لوگ مراد کو پہنچیں گے۔“

اُم فردا نے تب ایک نگاہ بلال حمید پر ڈالی، اُس کی آنکھیں سچ بول رہی تھیں۔  
 ”تم مجھے ایک مرتبہ معاف کر دو۔ میں سدھرنا چاہتا ہوں۔ تم مجھے نیکی کی طرف آنے کی دعوت تو دو۔“ وہ اُم فردا کے جواب کا منتظر تھا۔ لیکن اس کی چپ نہیں ٹوٹ رہی تھی۔ بلال حمید نے اُس کی خاموشی پر صبر کرتے ہوئے بات آگے بڑھائی۔

”میں اور ملک صاحب آج فیری کی طرف جائیں گے۔ اُس کے چار لاکھ بھی واپس کر آؤں گا اور ملک صاحب اُسے سمجھا بھی دیں گے۔ اُس کی طبیعت خوب اچھی طرح صاف کر کے آئیں گے۔ اب ذرا سنبھل کر رہے۔ اگر اُس نے ایسا ویسا کچھ کرنے کی کوشش کی تو ملک صاحب اپنے ہی طریقے سے اُس سے منٹ لیں گے۔ ورنہ وہ اپنے انجام کی خود ذمہ دار ہوگی۔ اسی عورت نے مجھے اس گناہ آلود زندگی کی طرف راغب کیا تھا۔ میں تو اپنے تایا اور اُس کے بیٹوں کے مظالم سے تنگ آ کر یہاں نوکری کی تلاش میں آیا تھا۔ فیری نے ایسے میرا برین واش کیا کہ اچھائی برائی کا فرق ہی میرے اندر سے مٹ گیا۔ بغیر سوچے میں اُس عورت کے اشاروں پر چلتا رہا۔ اُم فردا تم جیسی پاک لڑکی کے قابل میں تو کبھی ہو ہی نہیں سکتا، نہ پہلے تھا نہ ہی اب ہوں۔ میرے جسم کا ایک ایک رواں گناہوں میں لٹھڑا ہوا ہے۔ میں تو اس سوچ تک پہنچ ہی نہیں سکتا کہ میرے جیسا غلیظ شخص تمہاری



طلب کرے۔“ بلال حمید کی آواز اُس کے اطراف بازگشت بن کر بکھر رہی تھی۔ اُسے کانوں سے کچھ سنائی نہیں دے رہا تھا۔ بس کان سائیں سائیں کر رہے تھے۔ وہ اُم فروا کی جھکی آنکھیں دیکھتا رہا بلال حمید اپنا آبلہ دل کیسے چیر کر اُم فروا کو دکھاتا جس میں اس کے لیے پاک جذبے سک رہے تھے۔ وہ اُم فروا سے بحر بیکراں کی وسعتوں سے بھی بڑھ کر محبت کرتا تھا۔ ایسی محبت جس میں کسی بھی قسم کی ریاکاری یا جھوٹ شامل نہیں تھا۔ بلال حمید ہر طرح سے اسے خوش دیکھنا چاہتا تھا۔ وہ اس کی خاطر ہر سزا کے لیے تیار تھا۔ بس اُم فروا پر کوئی آنچ نہ آئے وہ یہی سوچتا رہتا تھا۔ اسے ہر طریقے سے فیری سے بچانا چاہتا تھا۔ دروازے پر دستک ہوئی۔ بلال حمید کی سوچوں کی پٹاری بکھرتی چلی گئی۔ وہ اٹھا اور دروازے کی طرف بڑھ گیا۔ ”السلام علیکم جی!“

”یہ حویلی سے آپ کا ناشتہ آیا ہے۔“

”اس کی ضرورت تو نہیں تھی۔“

”جناب ملک صاحب کا حکم ہے! آپ کا ناشتہ کھانا حویلی کے اندرون خانہ سے ہی آئے گا۔ جناب میرا نام نصر اللہ ہے۔ چھوٹے ملک صاحب نے مجھے آپ کی خدمت کے لیے مقرر کیا ہے۔ بازار سے کچھ منگوانا ہو تو بتا دیا کریں۔ لال حویلی کے پہلے گیٹ کے سامنے سڑک کر اس کر کے بالکل مین پر سپر مارکیٹ ہے۔ روزانہ صبح دس بجے میں سودا سلف لینے جاتا ہوں، آپ بھی بتا دیا کریں۔“

”نصر اللہ بھائی بہت شکریہ۔“ بلال حمید نے اُس کے ہاتھ سے ناشتہ کی ٹرے پکڑ لی۔

”میں جاؤں۔“

”ہاں۔“ وہ واپس چلا گیا۔

بلال حمید دروازہ بند کر کے اندر آ گیا۔ ہال کے سینئر ٹیبل پر اُس نے ٹرے رکھ دی۔ اوپر سے ٹرے پوش ہٹایا تو پراٹھے، انڈے، حلوہ پوری اور تھرماس میں چائے۔ بلال حمید اُم فروا کے بیڈ روم میں آ گیا۔

”اُم فروا ملک صاحب نے ناشتہ بھجوا دیا ہے، آ جاؤ ناشتہ کر لو۔ کل سے تم نے کچھ نہیں کھایا۔“

”مجھے بھوک نہیں ہے۔“ بلال حمید کی طرف دیکھے بغیر وہ بولی اور ہاتھ میں پکڑی تسبیح پڑھتی رہی۔

”تھوڑا سا کھا لو۔ خدا کے رزق کے لیے انکار نہیں کرتے۔ اٹھو شاہاش گرم گرم ناشتہ ہے ٹھنڈا ہونے پر بد مزہ ہو جائے گا۔“ وہ ویسے ہی بیٹھی رہی۔

”اُم فروا تم خود ہی تو کہتی ہو۔ شوہر کی ہر جائز بات ماننی چاہیے۔ میں تمہارا شوہر ہوں ناں۔“ وہ اُم فروا کے نزدیک آ گیا۔ اُس نے اثبات میں پلکوں کو جنبش دی۔

”پھر اٹھ جاؤ اور ناشتہ کر لو۔“ وہ خاموشی سے بلال حمید کے پیچھے ہال میں چلی آئی۔ جو بیک وقت ڈرائنگ روم، لیونگ روم، لاونج کے لیے استعمال ہوتا تھا۔ امپورٹڈ قیمتی قالین پر وہ سنبھل سنبھل کر پاؤں رکھتی صوفے پر آ کر بیٹھ گئی۔ بلال حمید کچن سے پلیٹیں چائے کے کپ لے آیا۔ بلال حمید نے ٹیبل مزید قریب کھسکا لیا اور اس کے دائیں سائیڈ والے صوفے پر بیٹھ گیا۔

”شروع کرو۔“

”آپ لیں۔“ بلال حمید نے پیار سے اُس کی طرف دیکھا۔ اور بسم اللہ پڑھتے ہوئے پلیٹ میں ایک پوری



اور تھوڑا سا حلوہ ڈال لیا۔ ملک صاحب نے اتنا ڈھیر سارا ناشتہ بھجوا دیا ہے۔ ہم دو ہی تو لوگ ہیں۔ اس نے کوئی جواب نہ دیا تب وہ بھی خاموشی سے ناشتہ کرنے لگا۔ اُم فروا کو اپنا چھوٹا سا، صاف ستھرا گھریا آگیا جہاں وہ تخت پوش پر بیٹھ کر بے بے جی اور ابا جی کے ساتھ ناشتہ کیا کرتی تھی۔ ناشتہ کرنے کے بعد اُم فروا برتن اٹھا کر کچن میں لے گئی۔ کافی سارا ناشتہ بچ گیا تھا جو اس نے فریج میں رکھ دیا۔ ناشتے والے برتن دھو کر انہیں خشک کر کے ٹرے میں رکھ دیا اور اوپر ٹرے پوش ڈال دیا۔ وہ دوبارہ اپنے بیدروم میں آ گئی۔

”اُم فروا لان میں چلو گی۔ کچھ دیر تازہ ہوا میں بیٹھتے ہیں۔“ وہ خاموشی سے بلال حمید کے پیچھے لان میں چلی آئی۔ بیچ کی کافی اونچی باؤنڈری تھی۔ لان میں لوہے کی سفید کرسیاں رکھی ہوئی تھیں۔ وہ کیار یوں میں لگے رنگ برنگے پھولوں میں کھو گئی جو ہوا کی ہلکی سی سرسراہٹ سے ہلتے ایک دوسرے کے گلے مل رہے تھے۔ موسم بہت اچھا ہو رہا تھا۔ آسمان پر سفید، سرمئی بادل اکٹھے ہو گئے تھے۔ بادل تیزی سے مغرب کی سمت بڑھ رہے تھے انہیں شاید کہیں اور جا کر برسنا تھا۔ کچھ توقف بعد سورج بادلوں کی اوٹ سے نکل آیا تھا۔ وہ کافی دیر تک پھولوں کی کیار یوں کے ساتھ ساتھ چلتی رہی۔ بلال حمید سامنے جیسر پر بیٹھا پھولوں کے پاس گم صم کھڑی اُم فروا کو دیکھتا رہا اس وقت وہ سوچ رہا تھا میں اس اچھی سی لڑکی کے ہرگز قابل نہیں ہوں۔ فیری کا مسئلہ حل ہو جائے تو میں اس سے سبکدوش ہو جاؤں گا۔ میرا سایا بھی اس پر نہ پڑے۔ کوئی نیک اور شریف لڑکا اس کی زندگی میں بہار بن کر آ جائے۔ تب میں اُم فروا کو بحفاظت اُسے سوئپ سکوں جو صحیح معنوں میں اس کا حق دار ہونے کا اہل ہو۔ اسی کی طرح نیک ہو۔ میں تو اس کے لیے بنایا ہی نہیں گیا۔ اس کے لیے کوئی اور ہے انشاء اللہ وہ جلد آئے گا۔ اللہ پاک خود اسباب پیدا کر دے گا۔“ ملک مصطفیٰ علی اسی طرف آ گئے۔

”السلام علیکم ملک صاحب!“ بلال حمید کھڑا ہو گیا۔

”وعلیکم السلام بلال کیسے ہو؟“ ملک مصطفیٰ علی نے مصافحہ کرتے ہوئے بلال حمید کا کندھا تھپتھپایا اور کرسی پر بیٹھ گئے۔ ”اور سناؤ کیسے ہو۔“ ملک مصطفیٰ علی کی نگاہیں بار بار اُم فروا کی طرف اٹھ رہی تھیں جو پھولوں میں گھری اپنی اہمیت مزید بڑھا چکی تھی۔ کوئی مسئلہ تو پیش نہیں آیا۔“

”نہیں ملک صاحب۔“ ملک مصطفیٰ علی نے خفیف لہجوں میں پھر اُدھر دیکھا۔ اس وقت اُم فروا سفید لباس میں بہت اچھی لگ رہی تھی۔ اُس کی بڑی سیاہ آنکھیں، اُن پر گھنیری مڑی ہوئی پلکیں۔ جنہیں وہ بار بار جھپک رہی تھی، بند ہونٹوں کے ساتھ وہ کھڑی پھولوں کے ٹھنڈے رنگوں سے اپنی آنکھوں میں تراوٹ بساتی تھی۔ اس کی اندرونی دلگیر کیفیت سے کوئی آگاہ نہیں تھا۔ اس تکلیف دہ حقیقت نے تو اس کے حواس ہی گم کر دیے تھے۔

اب بھی اس کی نرم نرم آنکھیں ہر اساتھیں کہ اس کے ساتھ ہو کیا گیا ہے؟

اس کے اندر سادگی کی ابھار گن رت جیسا جل تھل تھا۔ وہ تو اپنے شوہر کی ہمراہی میں اپنے ایثار اور اُس کی لازوال پرستشوں سے اپنا قد اونچا کرنے کے لیے بابل کے آئین کو خیر باد کہہ کر ان منزلوں کی جانب نکلی تھی۔ لیکن بلال حمید نے اسے پستیوں میں دھکیل دیا تھا۔ اُس نے مولوی ابراہیم کی بیٹی کے ساتھ کیا بھی تو بہت بُرا تھا۔ اُس نے یہی تو سوچا تھا اس بے تحاشا خوبصورت لڑکی کو جانور نما امیر زادوں کی ہوس کی بھیینٹ چڑھا کر اُس ڈائن نمائش سے دس لاکھ بٹور لے گا۔ اُم فروا کے اندر آتش فشاں موجزن تھے۔ جن کی دراڑوں سے قطرہ قطرہ لاوا باہر نکل رہا تھا۔ اور اسے اپنے حصار میں جکڑ رہا تھا۔ کل سے مسلسل یہ عمل اُم فروا کے ساتھ جاری تھا۔



اس کے روم روم سے ٹیسس اٹھ رہی تھیں۔ سچی محبتوں کی متلاشی بن کر وہ بلال حمید کی زندگی میں آئی تھی۔ وہ اُس کے ہر فعل سے بھروسہ، سچائی و ایمانداری چاہتی تھی۔ لیکن تبس نہس کر دینے والی اٹل حقیقت سینہ تانے اس کے روبرو کھڑی تھی۔ اب بلال حمید کا چہرہ اس کی آنکھوں میں ایسی چھن پیدا کر رہا تھا جیسے گلے میں پھنسی ہڈی اذیت پہنچاتی ہے۔ اس کی نظریں اب بھی پھولوں پر ٹھہری ہوئی تھیں لیکن ذہن کہیں اور دھکے کھا رہا تھا۔ وہ اپنی مومی انگلیاں سفاکی سے مروڑ رہی تھی۔ اُم فروا نے اس دوران ایک مرتبہ بھی پیچھے بیٹھے بلال حمید کی طرف نہیں دیکھا تھا۔ وہ ملک مصطفیٰ علی کی آمد سے بھی بے خبر تھی۔ بڑے سے دوپٹے کا ہالہ اس کے شہابی چہرے کو اور پاکیزگی بخش رہا تھا۔ اس لڑکی کی پاکیزگی کو دیکھ کر اس کا نام لینے سے پہلے ہونٹوں کو آب زم زم سے غسل دینا چاہے تھا۔ کیسا تماشا بنا دیا تھا بلال حمید نے اس کا۔

”ملک صاحب آپ نے ناشتہ بھجوانے کی ایسے ہی تکلیف کی۔“

”بلال تکلیف کیسی، تمہیں میں نے دوست کہا ہے۔ یقیناً تمہارے دل میں بھی سوال اٹھتا ہوگا کہ میں تم پر اتنا مہربان کیوں ہوں۔ بلال تم نے جس نیک کام کا ارادہ کیا ہے اُس میں تھوڑا سا حصہ میں بھی ڈالنا چاہتا ہوں۔ اُم فروا ایک غیر معمولی شخصیت ہے میں نے آج سے پہلے ایسی نیک سیرت لڑکی نہیں دیکھی۔ مانا کہ اُجلے چہرے اکثر دھوکہ بھی دے جاتے ہیں۔ میں نے بہت لوگوں کی آنکھیں غور سے دیکھی ہیں۔ مجھے آنکھیں پڑھنے کا ہنر آتا ہے۔ اُم فروا کی آنکھیں ایک سچی مومنہ والی آنکھیں ہیں بلال۔ تمہارے ساتھ بھی تو رہ رہی ہے۔ تم نے اس کی آنکھیں نہیں پڑھیں؟“

”ملک صاحب میں نے تو بس اس کے بارے میں اتنا جانا ہے کہ دن کے بارہ گھنٹوں میں سے آٹھ گھنٹے وہ عبادت الہی میں مشغول رہتی ہے۔“

”کیا ایسی لڑکی تم نے پہلے کبھی دیکھی؟“

”نہیں دیکھی ملک صاحب! شاید یہی وجہ تھی کہ جس مقصد کے لیے میں اسے لایا تھا۔ اسے دیکھ کر میرا ارادہ بدل گیا۔ میں اپنی ہی نظروں میں گر گیا۔ اس کی وجہ سے میں بدل گیا۔ میرے اندر کے کسی کو نے کھدرے میں ایک اچھا انسان موجود تھا۔ اس نے اُسے اُن کہے احساس سے جھنجھوڑ ڈالا۔ تب میں ایسے ہڑبڑایا جیسے کسی نے مجھے سواٹ کا کرنٹ لگا دیا ہو۔“ دھوپ کی حدت بڑھ رہی تھی۔ اُم فروا کب کی اندر جا چکی تھی۔

”ملک صاحب اندر چل کر بیٹھتے ہیں۔ مجھے آپ سے کچھ ضروری بات کرنی ہے۔“ وہ دونوں اندر کی جانب بڑھنے لگے۔

”میں بھی آج اسی لیے فیکٹری نہیں گیا کیونکہ تمہیں چند باتیں سمجھانی تھیں۔ تم بلا وجہ لال حویلی سے باہر نہ نکلنا۔ تم نے ہم تبدیل کر لی؟“

”جی ہاں میرے پاس ایک دوسری سم بھی تھی۔“

”پھر بھی اچھا طاقم ان پر فون نمبر اینڈ نہیں کرو گے۔“ دونوں باتیں کرتے ہوئے ہال میں پہنچ گئے تھے۔ اُم فروا بیڈ روم میں تھی اور دروازہ بند تھا۔ ملک مصطفیٰ علی صوفے پر بیٹھ گئے۔ بلال حمید فریج سے کولڈ ڈرنک نکال لایا۔ ملک مصطفیٰ علی نے اُس کے ہاتھ سے گلاس پکڑ لیا۔ بلال حمید اُن کے سامنے بیٹھ گیا۔

”بلال یہاں پر تم بالکل محفوظ ہو۔“



”ملک صاحب فیری سے لیے گئے چار لاکھ میرے پاس موجود ہیں۔ میں چاہتا ہوں وہ پیسے میں اُسے جلدی پہنچا دوں۔“

”میں تمہارے ساتھ اُس عورت کے پاس چلوں گا اور اُسے اچھی طرح ذہن نشین کرادوں گا۔ اگر تب بھی نہ مانی تو اُس کا تماشا زمانہ دیکھے گا۔ ایسا کیس بنا کر تاحیات سلاخوں کے پیچھے ڈالواؤں گا کہ تمام عمر ایڑیاں رگڑتی رہے گی۔ وہ جو کاروبار کر رہی ہے، اُس پر تو ویسے ہی کیس ہو سکتا ہے۔ معصوم، مجبور لڑکیوں کو اس کام میں ڈالتی ہے اور اپنی من چاہی رقم بٹورتی ہے۔ مردوں کو گناہ کے لیے اکساتی ہے۔ وہ اس عیاشی کے لیے جانے کہاں کہاں سے، کس کس طریقے سے کمایا پیسہ اُس عورت کی جھولی میں ڈالتے ہوں گے۔ اپنی بیویوں کے پرس خالی کرتے ہوں گے۔ اُن کا زیور اڑا لیتے ہوں گے۔ اُن کے گھروں میں جانے کتنی لڑائیاں ہوتی ہوں گی اور خدا کے مجرم الگ!“ بولتے بولتے ملک مصطفیٰ علی ایک لمحے کو کانپ گئے۔ انہوں نے بھی تو ایسے گناہ کبیرہ بہت کیے تھے۔ کیا انہیں خدا یاد نہیں تھا؟ جب وہ چھپ کر برائی کرتے تھے تو خدا انہیں نہیں دیکھتا تھا؟ آج وہ غلط کو غلط ثابت کرنے پر تلے ہوئے تھے۔ مگر اپنی باری پر کہاں تھے۔“

کوئی انہیں اندر سے جھنجھوڑ رہا تھا۔ اُن کی چوڑی پیشانی پر پسینے کے قطرے اتر آئے۔ بلال حمید سے اُم فردا کے متعلق سن کر پھر جب وہ اُم فردا سے ملے تو اچانک سے سسرودہ بدل گئے۔ تب انہیں خود سے بیزاری محسوس ہونے لگی تھی۔ اگر کسی نے صراطِ مستقیم کے راستے پر چلنا ہے تو خدا کو پہچانے، قرآن پاک میں اللہ کے بتائے ہوئے احکامات پر عمل کرے۔ اگر ایسا بھی نہیں کر سکتا تو اللہ کی بندی اُم فردا کو دیکھے۔ مولوی ابراہیم اور اُن کے بیٹے اسماعیل کو دیکھے۔ متقی پرہیزگاروں کی بیٹھک میں بیٹھے۔ زاہدوں، عابدوں کے پاس جائیں، وہاں خدا ہوگا۔ اُن سے ملے انہیں محسوس کرے جنہیں ہم نہیں دیکھ پاتے لیکن وہ تو ہمیں دیکھ لیتے ہیں۔ اُن کی موجودگی کی گواہی بار بار دل دیتا ہے۔ اُن کی خوشبو ہمارے اندھیرے دل کو منور کر جاتی ہے۔ ملک مصطفیٰ علی کے بھی کچھ ایسے جذبات تھے۔ ”بلال تم دو چار دن رُک جاؤ۔ میں اپنے طور پر اُس عورت اور اُس کے پھیلے سلسلے اُس کی اپروچ کا پتا کراتا ہوں تب اُس کے ساتھ بات کر کے مزہ بھی آئے گا۔ اُسے پتا بھی تو چلے کہ اب کوئی اُس کی ٹکر کا آیا ہے۔“

”ملک صاحب اُس کی پہنچ بہت دور دور تک ہے۔ کئی کو تو میں بھی جانتا ہوں۔ وہ سب بڑے بڑے سیاست دان، بیوروکریٹ، معروف کمپنیوں کے مالکان، پولیس کے اعلیٰ افسران فیری کے تلوے چائے ہیں۔ اب تک وہ منجھی ہوئی شکار بن چکی ہے یہ سبھی لوگ اُس کی ڈھال بنے ہوئے ہیں۔ اسی لیے تو دندناتی پھرتی ہے۔ وہ خود میں بڑا دم ختم سمجھتی ہے۔ اس ملک کی باگ ڈور سنبھالنے والوں کی وجہ سے۔“

”میں اس عورت کے خلاف ثبوت اکٹھے کر کے اسے عبرت ناک سزا دلواؤں گا تا کہ آئندہ وہ کسی مجبور لڑکی کو تباہ نہ کر سکے۔“ اگر اس ملک کے کرتادھر تاہرے لوگ ہیں تو اچھے لوگ بھی ضرور ہیں۔ کوئی تو ایسی عورت کو اس کے انجام تک پہنچائے گا۔“

”ملک صاحب خدا آپ کو ہمت دے۔“

”بلال اُم فردا کا خیال رکھنا۔“ ملک مصطفیٰ علی نے بغور بلال حمید کی طرف دیکھا۔

(عشق کی راہداریوں میں، زندگی کی سچ بیانیوں کی چشم کشائی کرتے اس خوبصورت ناول کی اگلی قسط، انشاء

اللہ آئندہ ماہ ملاحظہ کیجیے)



## ورکنگ وومین

اس کی ساس نے بالکل درست کہا تھا کہ ان کی دونوں بہوؤں نے اپنی اپنی تعلیم سسرال آکر ہی مکمل کی تھی، مگر وہ یہ اہم بات فراموش کر گئیں کہ ان دونوں کے شوہر یہیں کراچی میں سیٹل تھے اور داسے رے خنے قد سے جب جہاں ضرورت ہو.....

ہاؤس وائف اور ورکنگ وومین کی زندگی کا فسانہ، ناولٹ کی صورت


”شارب!“ امی نے گھورا۔  
 ”ہاں چلاؤ گی، تحریک بھی چلاؤں گی۔ میں لڑ سکتی ہوں اور، اور مر بھی سکتی ہوں۔“  
 ”شاباش کیا تقریر کی ہے۔ میں لڑ سکتی ہوں اور لڑا بھی سکتی ہوں۔“ وہ ایک مرتبہ پھر بولا۔  
 ”لڑا تو نہیں سکتی البتہ مار سکتی ہوں اور وہ بھی تمہیں۔“ وہ اس کو مارنے کے لیے اٹھی، لیکن شارب کہاں آسانی سے ہاتھ آنے والا تھا۔  
 وہ خود ہی اسے نہ پکڑ پائی اور سامنے پڑی تپائی سے ٹھوکر کھا کر وہیں بیٹھ گئی۔ دل جو ویسے ہی رونے پر آمادہ تھا، اس ذرا سی ٹھیس نے کام آسان کر دیا اور وہ بچوں کی طرح رونے لگی۔  
 ”تہنیت بیٹا کیا ہوا؟ کیا زور سے چوٹ لگ گئی ہے۔“ امی فوراً ہی قریب آ گئیں۔ شارب بھی دوڑا آیا۔

”کیا ہوا، کیا ہوا؟“  
 ”کچھ نہیں ہوا، ہوگا کیا، مروں گی نہیں۔“ وہ

بس میں نے کہہ دیا کہ یہ ممکن نہیں ہے۔ تہنیت مسلسل جھنجھلا رہی تھی۔ اسے اپنی امی پر غصہ آ رہا تھا۔  
 ”یہ شادی نہیں ہو سکتی۔“ شارب نے کارپٹ پر لیٹے لیٹے ہانک لگائی۔  
 ”تم تو چپ ہی رہو۔“ تہنیت کا ہاتھ شارب کی طرف بڑھا، وہ چوکنا تھا، فوراً ہی دوسری طرف کھسک لیا۔  
 ”ایک تو میں تمہارا ساتھ دے رہا ہوں اور تم..... احسان فراموش۔“ اس نے تہنیت کے غصے کو ہوا دی۔  
 ”میں نے کب کسی سے مدد کی درخواست کی ہے۔ نہیں چاہیے مجھے کسی کا احسان۔ میں خود اپنے لیے.....“

”ہاں، ہاں اپنے حق کے لیے لڑ سکتی ہو۔ ایسا کرو چیف جسٹس اور وکلاء کی طرح کامیاب تحریک چلاؤ، شاباش۔“ شارب نے اس کی بات کاٹتے ہوئے لمبی تقریر کر ڈالی۔





WWW.PAKSOCIETY.COM





# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ہیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سپریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریچ
- ✧ ایڈ فری لنکس، لنکس کو میسج کمانے کے لئے شرنک نہیں کیا جاتا
- ✧ ہر ای بک کا ڈائریکٹ اور رٹریوم ایبل لنک
- ✧ ڈاؤنلوڈنگ سے پہلے ای بک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریچ
- ✧ ہر کتاب کا الگ سیکشن
- ✧ ویب سائٹ کی آسان براؤسنگ
- ✧ سائٹ پر کوئی بھی لنک ڈیڈ نہیں

**We Are Anti Waiting WebSite**

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library For Pakistan



Like us on  
Facebook

[fb.com/paksociety](https://fb.com/paksociety)



[twitter.com/paksociety1](https://twitter.com/paksociety1)



بنادیا۔ اب میں خاک اپنی تعلیم جاری رکھ پاؤں گی۔  
بی۔ اے کوئی گڑیا کا کھیل ہے۔ جان ماری پڑتی ہے  
پڑھائی میں تب جا کر کہیں کچھ بن پاتا ہے انسان اور  
یہاں تو ابھی پورے دو سال مکمل کرنے میں باقی  
ہیں، آخر ان کو اتنی جلدی کیوں ہے۔“  
”ہائے اڑنے بھی ناپائے تھے گرفتار ہم  
ہوئے۔“ شارب کو اب جانے کون کون سے  
مصرعے یاد آرہے تھے۔

”امی آپ کو پڑھانے کا بھی شوق ہے اور گھر  
سے بھگانے کا بھی۔“  
”بیٹیاں تو ہوتی ہی ہیں پرایا دھن، انہیں  
رخصت کرنا ہی پڑتا ہے۔ یہی دستور ہے زمانے کا۔“  
امی نے اسے کھینچ کر گلے لگا لیا۔ ”تم کیا جانو میرے  
دل کی جمالت، یہ تو تم تب سمجھو گی جب خود ماں بنو  
گی اور میری جگہ پر ہوگی۔ میں نے تو کوئی کام بھی  
تمہارے پوچھے بغیر نہیں کیا۔ حد تو یہ ہے کہ خود فراز  
کی امی سے کہا کہ لڑکی لڑکے کا ایک دوسرے کو دیکھ  
لینا بہتر ہوتا ہے۔“

”کہا تھا کہ نہیں، جواب دو۔ تم نے اسے دیکھ لیا  
پھر تم سے پوچھ کر جواب بھجوا یا اور تم بھی یہاں پڑھ  
رہی ہو، وہ بھی وہاں لندن میں پڑھ رہا ہے۔“  
”تو پڑھتا رہے یہ بلا وجہ..... ہوں“ اس نے  
سر جھکایا اور جملہ مکمل کیے بغیر سب کچھ کہہ گئی۔

دراصل وہ سمجھی تھی کہ اب صرف بات پکی  
ہوگی۔ فراز سے اس کے والدین مطمئن تھے اور خود  
تہنیت کو بھی اس میں کوئی خرابی نظر نہیں آئی، البتہ  
شارب کو وہ جیسا لگتا تھا اور تہنیت اس کی شرارت  
سمجھنے کے باوجود کبھی کبھی چڑھ جاتی تھی اور اب جو یہ نیا  
شوٹا چھوڑا گیا تھا کہ صرف بات طے نہ ہو، نکاح بھی  
ساتھ ہی ہو جائے۔ ایک تو اس سے بندھن مضبوط  
ہوگا دوسرے تہنیت کا دیزا بھی آسانی سے لگ

جھنجلائی۔  
”خدا نہ کرے، ایسا بے تکلی باتیں کیوں نکال  
رہی ہو منہ سے۔“ امی نے گھر کا۔  
”ساری بے تکلی ہی باتیں ہو رہی ہیں گھر میں،  
کتنی مشکل سے ایڈمیشن ملا تھا، مجھے۔ کیا کیا  
منصوبے بنائے تھے میں نے، اپنی تعلیم کے اور آپ  
نے لے کر سب خاک میں ملا دیے۔“ وہ اب زور و  
شور سے رو رہی تھی۔

”میں نے تو بیٹا تمہارے بھلے ہی کے لیے سب  
کیا ہے، پھر تم سے پوچھا بھی تو تھا، تب تو تم نے کچھ  
نہیں کہا۔“ امی اس کے رونے سے پریشان تھیں۔  
”تو اب بھی کیا کہہ رہی ہوں۔“ وہ سسکی۔  
”ارے تو پھر یہ رونا دھونا؟“ امی کی سمجھ میں  
بات نہیں آرہی تھی۔

”آپ نے جو چاہا کیا، میں خاموش رہی کہ  
نہیں، مگر اب آپ ان بیگم صاحبہ کے حکم پر بلا وجہ  
چٹ مٹکنی پٹ بیاہ پر کیوں راضی ہو گئیں۔“  
امی اس کے ان بیگم صاحبہ کہنے پر اپنی بے ساختہ  
مسکراہٹ ناروک پائیں۔

”کیا بات ہے بھئی، بلتے بلتے، ابھی سے ساس  
کو القاب و آداب کے ساتھ یاد کرتی ہو۔ تم واقعی قوم  
کی قابل فخر بیٹی ہو۔“ وہ اس کے سر پر ہاتھ پھیرنے  
لگا۔

”ماروں گی میں تم کو، آپ سمجھالیں اس کو امی۔  
ورنہ یہ بہت بُرا پئے گا۔“  
”اچھا بھی بیٹے ہیں امی جی۔“ شارب کی  
معصومیت دیکھنے والی تھی۔

”شارب بُری بات ہے بیٹے۔ بہن کو اور وہ بھی  
مہمان بہن کو کوئی ستاتا ہے۔ بہت یاد کرو گے جب  
چلی جائے گی۔“ امی نے شارب کو سمجھایا۔

”یہی تو، یہی تو بات ہے بیٹھے بٹھائے مہمان



”آف، بننا تو کوئی دیکھے، حالاں کہ کچھ دنوں

بعد خود ہی گاتی آؤ گی، پیا کا گھر پیارا لگے۔“

”کبھی نہیں، مجھے اپنے گھر سے پیارا اور کوئی گھر

لگ ہی نہیں سکتا۔“

”ایسے نہیں کہتے بیٹا، وہ بھی تو تمہارا گھر ہوگا۔“

امی نے سمجھایا۔

”تو کیا میرا اس گھر سے کوئی تعلق نہیں؟“ وہ

اداس ہو گئی۔

”نہیں، ماں باپ کا گھر تو اپنا ہوتا ہی ہے، مگر

لڑکیوں کا اصل گھر ان کے پیا کا گھر ہوتا ہے۔“

شارب نے امی کی بات پورے ہونے سے پہلے

کہا۔

”تمہیں ان معاملات کی بڑی سمجھ داری آگئی

ہے۔“ وہ بھائی سے ابھی۔

”اچھی بات ہے بیٹا، بھائی سمجھا رہا ہے تو سمجھو

۔ ہم سب چاہتے ہیں تمہارے لیے وہ گھر جنت بن

جائے۔ تم سمجھی رہو۔“

”دوہوں نہاؤ پوتوں پھلو۔“ شارب نے ہاتھ

اٹھا کر دعا مکمل کی۔

اس مرتبہ تو وہ ہنس پڑی۔ ”اچھا دادی اماں۔“

☆.....☆.....☆

تہنیت کی ہونے والی ساس بہت سمجھ داری

خاتون تھیں۔ فراز سے بڑے دونوں بیٹوں کی

شادیاں کر چکی تھیں۔ ان کی دونوں بہویں ناصرف

پڑھی لکھی تھیں بلکہ جاب بھی کر رہی تھیں۔ سب سے

بڑی نوشین ڈاکٹر تھیں اور دوسری اریہہ ایک کالج میں

پڑھا رہی تھی۔ وہ نئے زمانے کے تقاضوں سے

پوری طرح واقف تھیں، اسی لیے جب انہوں نے

نکاح کی تجویز پیش کی تو تہنیت کے والدین کے

پاس انکار کا کوئی جواز ہی نہیں تھا، سوائے اس کے کہ

تہنیت ابھی پڑھ رہی ہے۔ پڑھائی ڈسٹرب ہوگی۔“

جائے گا۔

تہنیت کو سخت اختلاف تھا۔ اس کو اپنی تعلیم

یہیں مکمل کرنی تھی اور اس کا لندن امریکا کہیں رہنے

کا کوئی ارادہ نہیں تھا۔ وہ اپنی دوستوں، رشتے داروں

کے باہر جانے کے کیریئر پر ہنستی تھی، کیا نہیں ہے

یہاں؟ یہ ملک جنت ہے اور میں اپنی جنت کیوں

چھوڑ کر جاؤں۔ پر جب سے 9/11 کے بعد سے

مسلمانوں پر خاص طور پر مسلمان نوجوانوں پر

گزرنے والے سخت حالات سنتی تو اور اس کا دل

وہاں سے ہٹ جاتا۔

امی کی سمجھ میں نہیں آ رہا تھا کہ اب تہنیت چاہتی

کیا ہے، اس لیے ذرا جھنجھا کر بولیں۔

”جو چاہتی ہو کھل کر کہو۔“

”میں یہ کہہ رہی تھی کہ آپ نے جو یہ.....“

اپنے نکاح کی بات ان سے کرتے ہوئے اسے

حجاب آ رہا تھا۔

”بیٹا جب ہاں کرنے کا ارادہ ہی کر لیا تو وہ جو

رسم بھی چاہے کریں۔“ امی اب اس کی بات سمجھی

تھیں۔

”مگر کیوں امی ابھی کیوں؟“

”بیٹا نکاح ایک مضبوط بندھن ہے اور تم کیوں

پریشان ہو۔ تمہارے پاپا اور میں جب مطمئن ہوئے

ہیں تب ہی تو بات طے کی ہے۔ پھر اچھا ہے

تمہارے ویزے وغیرہ کا مسئلہ بھی آسان ہو جائے

گا۔“

”جب مجھے کہیں جانا ہی نہیں تو ویزے کا کیا

سوال؟“

”کیوں؟ جانا کیوں نہیں ہے تمہیں، پیا کے گھر

تو جانا ہی ہوگا۔“ شارب پھر بیچ میں کودا۔

”امی آپ اسے تو منع کریں۔“ وہ زور سے

چینی۔



طیبہ کے ساتھ گھر میں داخل ہو رہی تھی تو وہ اپنی گاڑی سے آموں کی پٹی اتار رہی تھیں، تہنیت کے سلام کے جواب میں انہوں نے بڑی گرمجوشی سے طیبہ کو بھی تہنیت کے ساتھ ہی گلے لگالیا، پھر پاس ہی پڑے شاہ پر زائٹھا کر تہنیت کو پکڑاتے ہوئے بولیں۔

”گرمی بہت ہو رہی تھی میں نے لان کے کچھ نئے پرنٹ دیکھے تو تمہارے لیے بھی لیتی آئی۔ اب خدا کرے، تمہیں بھی پسند آجائیں۔“

”آپ ہر دفعہ اتنا تکلف کیوں کرتی ہیں۔“ امی، آم کی پٹی دیکھ کر پریشان ہو رہی تھیں۔ ”کہاں اچھا لگتا ہے بیٹی کے سسرال سے کچھ نہ کچھ وصول کرتے رہنا۔“

”بھئی ہماری تہنیت کو آم پسند ہیں تو یہ میں اپنی بہو کے لیے لائی ہوں۔ آپ پلیز کوئی خیال نہ کریں۔“ وہ ہنس کر بولیں۔

مگر چہ جلدی میں تھیں، مگر پھر بھی امی کے ساتھ ساتھ تہنیت اور طیبہ بھی ان کی خاطر مدارت میں لگ گئیں اور ان کے جاتے ساتھ ہی طیبہ نے بڑے بھولپن سے تہنیت کی امی سے کہا۔

”آئی میرے لیے بھی ایک ایسی ہی ساس ڈھونڈیے، تہنیت کے تو مزے ہیں۔“

وہ گل احمد کے سوٹ الٹ پلٹ کر دیکھ رہی تھی جن کے رنگ اور پرنٹ پکار پکار کر اپنی قیمت کا اعلان کر رہے تھے۔

طے تو یہ ہوا تھا کہ رخصتی دو سال بعد ہوگی مگر فراز کی بے تابیاں تہنیت کو کسی خطرے کا احساس دلا رہی تھیں اور وہی ہوا، ایک سال ہی گزرا تھا کہ ایک دن فراز کی مٹی نے یہاں آ کر یہ مژدہ سنایا کہ فراز عید پر آ رہا ہے، وہاں یہ بھی کہہ دیا کہ آپ لوگ تیاری رکھیں، بس میں اپنی بہو کو اپنے گھر لے جاؤں گی۔

”ارے یہ کیا کہا آپ نے؟ یہ جو نوشین صاحبہ ہیں، یہ میڈیکل کے چوتھے سال میں تھیں، جب رخصت ہو کر ہمارے گھر آئیں۔ نا صرف تعلیم مکمل کی بلکہ ہاؤس جاب کی ٹف روٹیں بھی نبھائی اور اب ماشاء اللہ جاب کر رہی ہیں اور اریہ صاحبہ نے بھی اپنا ماسٹرز اپنے گھر میں آ کر ہی پورا کیا تھا اور پوچھ لیں دونوں سامنے ہیں۔ میں نے بیٹی کہا تو بیٹی سمجھا بھی، تبھی تو زندگی بڑی سبک خرامی سے اپنا سفر طے کر رہی ہے۔ سارے مرحلے سامنے ہی طے ہو رہے ہیں، سکون سے رمان سے۔ نوشین کامیکہ اسلام آباد میں ہے اور اریہ کے والدین اور بھائی سب سعودی عرب میں رہتے ہیں۔ آپ بالکل پریشان نہ ہو۔ ان شاء اللہ کسی قسم کی کوئی پریشانی کا ذکر تک نہیں سنیں گے آپ اور علم حاصل کرنا وہ بھی ہمارے گھر میں، کیا مشکل ہے۔ اسے وہاں علم دوست ماحول ملے گا۔“

ہاں کرتے ہی بن پڑی۔ بڑی دھوم دھام سے نکاح ہوا۔ نوشین نے تہنیت کو ایک سیل فون لا کر دیا۔

”یہ فراز نے بھیجا ہے تمہارے لیے، ہائے ہائے میرا بیچارا دیور، کیسی پڑھائی، کہاں کی پڑھائی بس اب تو سبق محبت رٹ رہا ہے۔“

”اسے تو تم سے وہ ہو گیا ہے، وہ کیا کہتے ہیں، بھابی۔“ اسے اریہ نے بھی مزالیا۔

”Love in first sight“ نوشین کھلکھلائی۔

دونوں جھٹانیاں بہت اچھی تھیں، دوستانہ ماحول میں چھیڑ چھاڑ کرتی تھیں۔ تہنیت کو دونوں ہی اچھی لگیں، پھر ساس جو کہ عید تہوار ہی کا نہیں، گرمی، سردی، سالگرہ اور پاس ہونے پر ہر موقع کا خیال رکھ رہی تھیں۔

اُس دن جب تہنیت اپنی عزیز از جان دوست



تہنیت بھی اٹھالیتی تو جی ٹھیک ہے ہی کہتی، مگر ریسور رکھنے کے بعد امی سے دیر تک جھگڑتی۔

”کل میرا گرینڈ ٹیسٹ ہے اور ان کی ذرا سی شاپنگ آپ کو پتا ہے صبح سے شام تک کی چھٹی۔“ وہ چڑنی۔

”دیے لٹچ زبردست کراتی ہیں۔“ شارب اگر کہیں پاس ہوتا تو بولنے سے ناچوکتا۔

”تو تم چلے جاؤ شاپنگ اور لٹچ دونوں کے مزے لینے۔“

”ایسے ہمارے نصیب کہاں، وہ میری ساس ہوتیں تو میں.....“ وہ شرمانے کی ایکٹنگ کرتا۔

”جوں جوں شادی کے دن قریب آرہے تھے، جہاں سیل پر فراز مستقبل کے خوب صورت خواب دہراتا رہتا وہیں، شارب جی بھر کر ستاتا تھا۔ وہ سوچتی میں چلی جاؤں گی تو کیا شارب مجھے ذرا بھی مس نہیں کرے گا۔ اتنا تو ستاتا ہے مگر جب کارڈ چھپ کر آئے تو وہ اس کا کارڈ ہنس ہنس کر پڑھ رہا تھا اور سامنے رکھی سیٹ پر جس میں اعزاء اور اقربا کے ساتھ ساتھ احباب اور دیگر ملنے جلنے والوں کے نام لکھے تھے ان پر ٹک بھی لگا رہا تھا اور ساتھ مسلسل گنگنا بھی رہا تھا، گھر سے ڈولا چلا لاڈلی کا۔

وہ چپ چاپ بیٹھی تھی۔ یکا یک دل بھر سا آیا، وہ رونے لگی۔ تبھی شارب سب چھوڑ کر بھاگا آیا اور اس کو اپنے کندھے سے لگا کر بہت آہستہ سے بولا جانتی ہو۔

"Why girls are married and to go a stranger's home?"  
Because they are blessed angels of almighty.  
After filling their own homes with colours of happiness they

”مگر ابھی، اتنی جلدی، کیا تیاری ہو سکے گی بھلا۔“ امی بوکھلا سی گئیں۔

”کوئی ضرورت ہی نہیں، کسی قسم کی تیاری کی۔ ہمیں واقعی کچھ نہیں چاہیے، سوائے اپنی بیٹی کے اور آپ تو بس اپنے دل کو تیار کریں، بیٹی کو رخصت کرنے کے لیے۔“ انہوں نے بڑے سبھاؤ سے سمجھایا۔

پھر تو سارے اگر مگر دھرے ہی رہ گئے۔ فراز بھی آڑ چکے تھے کہ دل والے دلہنیا لے جائیں گے، سو عید کے چاند شادی طے ہو ہی گئی۔

☆.....☆.....☆

”آپ تو حد کرتے ہیں کوئی ایسے بھی کرتا ہے۔“ تہنیت نے فون پر شکوہ کیا۔

”واقعی یار ایسے کہاں کوئی کرتا ہے، مزا تو جب تھا جب ہم اور تم عید کا چاند ساتھ ساتھ دیکھتے، کوئی رمضان میں شادی کرنا منع تھوڑی ہے، میں بات کرتا ہوں مئی سے۔“ اس نے بات کو دوسرا ہی رنگ دے دیا۔

”نہیں، نہیں کوئی ضرورت نہیں ہے مئی سے بات کرنے کی۔“ وہ گھبرا کر بولی۔

”اس کا مطلب ہے عید کے فوراً بعد ہی، ٹھیک ہے چلو جس میں تم خوش۔“ وہ بات پکڑ رہا تھا اور مزے لے رہا تھا۔

وہ کیا کہتی یہ تو ہوتا ہی آیا ہے کہ:

میں سچ کہوں گی مگر پھر بھی ہار جاؤں گی وہ جھوٹ بولے گا اور لا جواب کر دے گا تیاریاں شروع ہو گئیں۔ وہ امی کو تو اکثر منع کر دیتی تھی۔ آپ خود ہی کر لیں، میرے پاس شاپنگ جیسی فضولیات کے لیے وقت نہیں، مگر جب مئی کا فون آتا کہ میں آرہی ہوں، تہنیت سے کہیے تیار رہے تو بچاری امی جی جی ہی کہہ پاتیں۔ خود



انتظار میں بیٹھے تھے، مگر فوراً بولی۔

”ٹھیک ہے لے چلیں۔“

”اس۔“ وہ چونکا ”اور وہ جو تم پڑھنے پڑھانے کی رٹ لگائے ہوئے تھیں۔“ وہ ہنسا۔

”وہ! وہ میرا نادان ماضی تھا۔“ وہ بھی ہنسی۔

”اچھا آؤ ذرا سمجھ دار مستقبل کی باتیں کرتے ہیں۔“ اس نے تہنیت کا ہاتھ پکڑ کر کھینچا تو وہ کھینچی چلی آئی، مگر مصنوعی خفگی دکھاتے ہوئے بولی۔

”ذرا آرام سے باتیں کریں۔“

”تمہارا ماضی ہی نہیں تم بھی بالکل نادان ہو، بھلا یہ باتیں کوئی آرام سے کیسے کر سکتا ہے۔“ وہ اب مذاق اڑا رہا تھا۔

مگر اس کا دل جو ذرا ذرا سی باتوں پر روٹھنے کا عادی تھا جیسے سب کچھ بھول کر بس اس کے ساتھ کے لیے اختیار ہی کھوئے جا رہا تھا۔ وہ ہار رہی تھی مگر عجیب ہار تھی جس میں اسے کچھ بھی بُرا نہیں لگ رہا تھا۔ ”میں کچھ نہیں جانتی مجھے بس آپ کے ساتھ ہی جانا ہے۔“

وہ بھی اسے چھوڑ کر جاتے ہوئے خوش کہاں تھا، مگر جانا تو تھا، سو وہ چلا گیا اور تہنیت کو لگا وہ اندر سے بالکل خالی ہو گئی ہے۔

وہ کالج جانے لگی، گھر میں تین گاڑیاں تھیں، مگر سب کے روٹین سیٹ تھے۔ اس کی ساس نے بالکل درست کہا تھا کہ ان کی دونوں بہوؤں نے اپنی اپنی تعلیم سسرال آ کر ہی مکمل کی تھی، مگر وہ یہ اہم بات فراموش کر گئیں کہ ان دونوں کے شوہر یہیں کراچی میں سیٹل تھے اور دامے رے سخنے قدمے جب جہاں ضرورت ہو، مدد کے لیے تیار رہتے تھے، جبکہ تہنیت کا معاملہ دوسرا تھا۔ اسے اپنے ہر ہر کام اور ہر مسئلے کے لیے ادھر ادھر دیکھنا ہوتا تھا۔ صبح سب ہی جلدی جلدی مچا کر نکلتے تھے۔ ایک گاڑی ابراہم کے

go to colour other home“

(لڑکیاں شادی ہو کر ایک اجنبی کے گھر میں کیوں جاتی ہیں؟ کیونکہ لڑکیاں خدا کی رحمت ہوتی ہیں۔ اپنے گھروں میں خوشیاں بکھیرنے کے بعد وہ دوسروں کے گھروں کو روشن کرنے چلی جاتی ہیں) وہ مسکرانے لگی، مگر بھائی کی آنکھیں نم نم ہی رہیں۔ بہن بیٹیاں رخصت کرنا ایسا آسان بھی نہیں، مگر کرنا پڑتا ہے کہ قانون قدرت ہے۔

☆.....☆.....☆

تہنیت کی شادی بہت دھوم دھام سے ہوئی، ہر تقریب شاندار رہی۔ مہندی، مایوں، شادی، ولیمہ حتیٰ کہ چوتھی چالا، ساری رسمیں ہوئیں اور بہت خوب صورتی سے منائی گئیں۔ سب نے بہت تعریف کی۔ فراز اور تہنیت کی جوڑی سب ہی کو اچھی لگی۔

شادی کے بعد میکے سسرال کی دعوتوں میں فراز کی چھٹیاں ختم ہو گئیں۔ تہنیت کی پڑھائی کا بھی کافی حرج ہو رہا تھا۔ اسے بھی کالج جانا ہی تھا۔ سوہنی مون اگلی ملاقات پرٹل گیا۔

”کوئی بات نہیں بیوی، اچھا ہے ہم پھر سے نئے نئے ہو جائیں گے۔ جب کچھ عرصے بعد ہنی مون منائیں گے۔“ اس نے بڑی محبت سے اس کے گال چھوتے ہوئے کہا۔

وہ بہت اُداس تھی، اسے تو بات بات پر رونا آ رہا تھا۔ کجخت دل ان چند ہی دنوں میں کوئی اور راگ الاپ رہا تھا۔ کیسی پڑھائی کہاں کی پڑھائی؟ وہ اب پڑھنے لکھنے سے یکسر منکر ہو چلا تھا، وہ رونے لگی۔

”دیکھو بھئی اگر یوں روؤ گی تو میں تمہیں اپنے ساتھ ہی لے جاؤں گا۔“ وہ مذاق کر رہا تھا، لندن ساتھ لے جانا اب اتنا آسان بھی نہیں رہا ہے، تہنیت کتنے ہی لوگوں سے واقف تھی جو ویزے کے



## فلاپی ڈسک کی ایجاد

1970ء میں امریکہ کے مشہور ادارے بی ایم نے کمپیوٹر کا ڈیٹا محفوظ کرنے کے لیے ایک نئی ذمہ کی پلاسٹک ڈسک کی ایجاد کا اعلان کیا۔ اس ڈسک کو ”فلاپی ڈسک“ کا نام دیا گیا۔ فلاپی ڈسک دراصل ایک جاپانی موجد ڈاکٹر یوشیرو ناکاماتس کی ایجاد بتائی جاتی ہے ڈاکٹر ناکاماتس نے اس ایجاد کا نظریہ 1950ء کی دہائی میں پیش کیا تھا۔ بعد ازاں اس نے اپنی ایجاد کا کاپی رائٹ آئی بی ایم کو فروخت کر دیا تھا۔ آج دنیا کا تمام تر کمپیوٹر نیٹ ورک 1970ء کی اسی ایجاد کے گرد گھوم رہا ہے۔

”گاڑی میں ڈرائیو نہیں کر سکتی۔ کبھی کر ہی نہیں پائی، حالاں کہ شارب نے کتنا سکھانا چاہا وہ نہیں جانتی تھی کہ ہر وقت لڑتے رہنے والے بھائی کے ذکر پر بھی اس کی آنکھیں نم نم سی ہو جائیں گی۔ وہ اپنی آنکھیں پونچھ رہی تھی۔“

”کیا ہوا۔“

”کچھ نہیں۔“

”پھر روکیوں رہی ہو؟“

”ایسے ہی۔“

”ایسے ہی یا میں یاد آ رہا ہوں؟“

وہ چپ رہی، مگر دل ہاں ہاں کی گردان کرتا

رہا۔

”یار کبھی تو خوش کر دیا کرو، سچ بول کر۔ چلو تم

مت بتاؤ مگر میں بتاؤں میں تمہیں بہت یاد کرتا ہوں۔ ہر بل ہر لمحہ۔“

پاس ہوتی تھی، دوسری نوشین لے جاتی تھی۔ جواد اپنی گاڑی میں پہلے اپنی بیوی اریبہ کو چھوڑتا تھا، پھر خود جاتا تھا۔ تنہیت کو سب ہی نے پیشکش کی، کچھ دن چھوڑا بھی، مگر مصیبت یہ بھی ہر ایک کو دوسرے سے الگ سمت میں جانا ہوتا تھا۔ شہر میں صبح و شام کیا دن کے کسی بھی وقت تیزی سے دور دور مختلف سمتوں میں سفر آسان نہیں تھا، عموماً گاڑیاں بمپر سے بمپر ملائے چلتی تھیں۔ لازمی نتیجہ یہ نکلتا تھا کہ کسی کو چھوڑتے ہوئے خود اپنا لیٹ ہو جانا معمول بن جاتا تھا۔

تنہیت یہ مسائل سمجھ رہی تھی اور جانتی تھی کہ یہ کوئی ایک دن کی تو بات ہے نہیں، مگر وہ کرے تو کیا کرے، یہ وہ نہیں سمجھ پارہی تھی۔

”تم پہلے کیسے آتی جاتی تھیں۔“ نوشین نے پوچھا۔

”بابا ڈراپ کر دیتے تھے، کبھی دین سے آ جاتی تھی اور کبھی پوائنٹ سے بھی آتی جاتی تھی۔“

”لو پھر تو مسئلہ حل ہوا، پوائنٹ چلتے ہیں تو یہاں سے بھی ضرور چلتے ہوں گے۔“ نوشین نے کہا۔

”ہاں شاید چلتے تو ہوں گے۔“ وہ اور کیا کہتی۔

”پوچھنا اپنی دوستوں سے کوئی شاید قریب رہتی ہو۔“ اریبہ نے بھی مشورہ دیا۔

مگر اتفاق سے اس کی کوئی دوست اس طرف نہیں آتی تھی۔ پوائنٹ کا بھی پتا نہیں چل سکا، پھر دین کی بات ہوئی اور بالآخر ایک ٹیکسی لگوا دی گئی۔

اس نے فراز سے اپنا ڈکھ بتایا۔

”ارے جانم یہ بھی کوئی مسئلہ ہے بھلا۔ تم گاڑی

لے لو اور خود ڈرائیو کرو۔“

”نہیں مجھے ڈر لگتا ہے۔“

”کس سے ڈر لگتا ہے جناب کو، گاڑی سے

یا.....“



اندروں کے موسم کی رنگینی نے باہر کی فضا بھی بدل دی تھی کہ ہلکی ہلکی سی ٹپ ٹپ نے اس کی توجہ اپنی طرف پھینچی تو اس نے اپنے کمرے کی لان کی طرف کھلنے والی کھڑکی کھول لی، مٹی کی سوندھی سوندھی سی خوشبو اس نے زور سے سانس میں اتاری۔ موسم کی دلفریبی نے اسے خوش نہیں کیا تھا، اُداس کر دیا تھا۔

”پتا نہیں وہ اس وقت کیا کر رہا ہوگا؟“  
تب ہی اس کے سیل کی مدہم ٹون گنگنا نے لگی۔  
مجھ میں ہے تو، تو ہی تو بسا۔

یہ فراز نے خود ہی سیٹ کیا تھا۔  
”کہاں تھے آپ؟“ وہ فوراً بولی۔  
”میں اب کہاں جا سکتا ہوں یار، تم میرا انتظار کر رہی تھیں نا۔“ وہ خوش دلی سے ہنسا۔  
”نہیں، وہ بس بارش ہو رہی تھی تو۔۔۔۔۔۔“  
”تو۔۔۔۔۔۔“ وہ اب ہنس رہا تھا، آخر وہ پکڑی گئی۔  
پتا نہیں اس کے ہنسنے پر یا خود ہی اپنے آپ سے لڑا کر تھکنے پر وہ آج دل کی بات کہنے پر مجبور ہو گئی۔

”یہ ایسا کب تک چلے گا؟“  
”کیسا؟“

”رات، ہوا اور بارش ہائے، یہ موسم اور یہ دوری۔“ وہ شوخ ہو رہا تھا۔

”آگے کچھ مت کہیں آپ کی کوئی مجبوری نہیں ہے۔“ وہ روہانی سی ہو رہی تھی۔

”کیوں میری مجبوری کیوں نہیں ہے، میں آپ کی خاطر یہ جبر مسلسل سہہ رہا ہوں۔“

”تو مت کہیں، میں نے کبھی نہیں کہا کہ۔۔۔۔۔۔“

”بات مکمل کر دینی۔۔۔۔۔۔ وی۔“ وہ جملے کو پہنچ کر بولا۔

”تم نے نہیں کہا تھا مجھے پڑھنا لکھنا ہے۔ سب سے آگے بڑھنا ہے۔“

”ہوں! میں کیا سب سے آگے بڑھوں گی مجھے

ایک لطیفہ سنو گی، میرے دوست نے سنایا کہ اس کی بیوی آج کل پاکستان گئی ہوئی ہے۔ وہاں سے فون پر بات ہو رہی تھی تو اس نے پوچھا کہ آپ مجھے یاد کرتے ہیں۔ اس پر میرے دوست نے کہا، بہت۔

بیوی نے پوچھا، کب۔ لہجے میں اشتیاق ہی اشتیاق تھا۔

تو میرے دوست نے جواب دیا کہ ”صبح جب موزے نہیں ملتے۔“ وہ ہنس پڑا۔  
وہ بھی ہنسنے لگی۔

مگر پارٹم نے تو ابھی تک مجھے موزے دینے کی عادت ہی نہیں ڈالی، مگر میں تمہیں یاد کرتا ہوں۔ بہت۔ تم کچھ نہیں کہو گی۔“ وہ اپنے لہجے میں پیار سموئے پوچھ رہا تھا۔ اور اب اس کا موڈ بھی اچھا ہو گیا تھا اس لیے ہنس کر بولی۔  
”بالکل یاد نہیں کرتی میں۔“

”اچھا۔“ وہ ٹھنڈی سانس بھر کر بولا۔ ”ہماری قسمت یہاں تو صبح ہو یا شام بس ایک ہی نام یاد رہتا ہے۔ سچ بتاؤ کبھی بھی نہیں، میں یاد نہیں آتا۔“

”کبھی بھولوں تو یاد کروں نا۔“ اس نے جلدی سے کہا اور ریسیور رکھ دیا۔ اسے معلوم تھا تھوڑی دیر میں دوبارہ کرے گا اور وہی ہوا۔

☆.....☆.....☆

اس رات وہ انتظار کرتی رہی، مگر معمول کے مطابق فون نہیں آیا۔ اس کا صبح ٹیسٹ تھا اور سر بخاری سے اس کی نہیں سب کی جان جاتی تھی، مگر دل بے ایمان ہو رہا تھا۔ کتاب سامنے کھلی تھی مگر وہ ایک حرف نہیں پڑھ رہی تھی۔ بس غائب دماغی سے کتاب کے اوراق الٹ پلٹ رہی تھی، پھر اس نے کتاب بند کی اور کھلی آنکھوں سے سنے دیکھنے کے بجائے آنکھیں بند کر کے فراز کے ساتھ دور نکل گئی۔



”ایسے سوچتی ہو اپنے مجازی خدا کے بارے میں۔“ اس نے جھوٹ موٹ منہ پھلایا۔ ”اور میں بے وقوف تمہاری محبت میں وہ سب کچھ ہی کرتا رہا جو کبھی زندگی میں نہیں کیا۔“

”مثلاً“ اس نے مزے لیتے ہوئے پوچھا۔  
”مثلاً مجھ جیسا شخص جسے کبھی کوئی شعر یاد نہیں ہوا، تمہاری خاطر کتنے ہی اشعار یاد کیے۔“

”یاد کیے۔“ اس نے بڑی ادا سے پوچھا۔

”نہیں پہلے ڈھونڈے پھر یاد کیے۔“

”اچھا پھر کبھی کچھ سنایا کیوں نہیں۔“

”سب سنائیں گے، دھیرج رکھو۔“

”نہیں ابھی سنائیں۔“

”اچھا۔“

اس سے ملنا تو اس سے یہ کہنا تجھ سے پہلے میری نگاہوں میں کوئی روپ اس طرح نہ اُترا تھا تجھ سے آباد ہے خرابہ دل ورنہ میں کس قدر اکیلا تھا ”واہ واہ کیا بات ہے۔ لگتا ہے سنانے کی اچھی پریکٹس ہے۔“

”ہائے سنو تو

وہ کہے گی کہ ان خطابوں سے اور کس کس پہ جال ڈالے ہیں تم یہ کہنا کہ پیش ساغر جم اور سب مٹیوں کے پنالے ہیں وہ باقاعدہ ایکٹنگ کر رہا تھا، وہ کھٹکھٹانے لگی۔  
”کمال ہے تسی تو اچھے خاصے شاعر بن گئے ہو، ویسے تجربہ کاری جھلک رہی ہے۔“ وہ چھیڑ رہی تھی۔  
”تجربہ کاری؟“ اس نے چونکنے کی ایکٹنگ کی۔

”اچھا ایسا ہے تو آگے بھی سنو۔“

ایسا کوئی شوق نہیں، میں، میں تو سب جیسی بھی نہیں بن سکتی۔“ اس کے مذاق پر وہ دل شکستگی سے بولی۔

”کیا ہوا۔ کیا ہوا ہے بولو؟ کیا کسی نے کچھ کہا ہے۔“ وہ یکدم پریشان ہو گیا۔

”نہیں مجھے کسی نے کچھ نہیں کہا، یہاں سب بہت اچھے ہیں۔“ وہ جھنجھلا رہی تھی۔

• پھر اس کی یہ جھنجھلاہٹ دن بدن بڑھتی ہی جا رہی تھی۔ وہ جب بھی فون کرتا وہ اُکھڑے اُکھڑے ٹون میں جواب دیتی، وہ بھی الجھنے لگتا اور اب اکثر بات خفگی پر ختم ہوتی۔

”مسئلہ کیا ہے تمہارا؟“ وہ چڑ کر پوچھتا۔

وہ فون رکھ دیتی تو اور بھی انفرود ہو جاتی۔ یہ مجھے کیا ہو جاتا ہے، میں اس سے بات کیوں نہیں کر پاتی۔ میں واقعی چاہتی کیا ہوں۔ پڑھائی الگ ڈسٹرب ہو رہی تھی، نامیں ادھر کی رہی نا ادھر کی۔ بلاوجہ یہ سب اس شادی کی جلدی جلدی کی وجہ سے ہوا ہے۔ سارا قصور ہی اسے فراز کا نظر آتا۔

یوں ہی جلتے کڑھتے اس کے امتحان شروع ہو گئے اور جس دن وہ آخری پیپر دے کر گھر آئی تو ایک نہیں دھندو خوشگوار سر پر از منتظر تھے۔ نا صرف فراز آیا ہوا تھا بلکہ اس کا ویزا بھی لگ گیا تھا۔ وہ جس کام کو مشکل سمجھ رہی تھی، وہ خود بخود آسان ہو گیا تھا۔ وہ خوش تھی اور اتنی کہ خوشی چھپائے نہیں چھپ رہی تھی اور وہ اُس کے جگمگاتے چہرے پر خوشی کے سارے رنگ دیکھ رہا تھا اور اس کے قرب سے سرشار تھا۔

”مجھے پتا ہوتا کہ تم اتنی خوش ہو گی تو میں دیر ہونے ہی نہیں دیتا۔“ وہ ہنسا۔

”چھوڑیں یہ سب بہانے ہیں، اب مجھے کیا معلوم کہ وہاں آپ کی دلچسپیاں ہیں کیا کیا۔“ وہ بھی ہنسی۔

”ہیں؟“ وہ چونکا۔



”ورنہ مجھے مجبوراً ادھر ادھر دیکھنا پڑے گا۔“ وہ آہستہ سے بولا۔  
”یہ مجھے دھمکی دی جا رہی ہے تو چلو یوں ہی سہی، آج سے کھانا بنانا بند۔“ اس نے دونوں ہاتھ جھاڑے۔

”ارے نہیں، نہیں بیوی! میں تو بس یونہی کہہ رہا تھا۔ تم کھانے بناؤ، روز مڑے مڑے کے سب کو کھلاؤ، مگر خود پر رحم کھاؤ، تم مجھے یوں ہی اچھی لگتی ہو نازک، اسمارٹ، خوب صورت، دلربا۔“  
”بس، بس، بس کریں۔ میں آپ کو اچھی طرح سمجھتی ہوں۔“ وہ ہنسی

”سمجھتی ہو نہ تو میری مجبوری بھی سمجھتی ہوگی، ایک شریف آدمی ہوں، کیا کروں بیوی کی تعریفیں کرتا رہتا ہوں، آخر گھر میں بھی تو رہنا ہے نا۔“  
چہ چہ وہ اس کی چھیڑ چھاڑ سے لطف لیتی، سوچتی واقعی زندگی کے یہ رنگ کتنے خوب صورت ہیں۔

☆.....☆.....☆

پھر جیسے وہ اس روٹین سے کچھ اکتانے سی گئی۔ ”ہر ویک اینڈ پر کوئی نہ کوئی موجود، ہماری تو کوئی پرائیویسی ہی نہیں رہی۔“  
”اس ہفتے منظر اور حمیرا کا پروگرام ہے، ہماری طرف آنے کا۔“ وہ صبح آفس جاتے ہوئے بتانے لگا۔

”کیوں؟“ وہ بے ساختہ بولی۔

”ارے کیوں کی کیا بات ہے، منظر نے تم سے چکن کڑا ہی کی فرمائش نہیں کی تھی، اُس دن۔“ وہ اس کی بات پر حیران تھا۔

”تو حمیرا سے کیوں نہیں کرتا، وہ یہ سب فرمائشیں۔ ہماری اپنی بھی کوئی زندگی ہے، کوئی لمحہ ہمارا اپنا ہی تو ہونا چاہیے کہ نہیں۔“

”کیا ہو گیا جان۔“ وہ واقعی حیران تھا۔ ”منظر

عشق میں اے مبصرین کرام  
یہی تکنیک کام آتی ہے  
پھر گہری سانس کھینچتے ہوئے اسے قریب کیا اور کہا۔

اور یہی لے کہ ڈوب جاتی ہے  
وہ اب کہاں سن رہی تھی، وہ تو سوچ رہی تھی  
زندگی کتنی خوب صورت ہے، زندگی بہار کا نغمہ ہے۔  
زندگی مست کر دینے والا ساز ہے۔ زندگی خوشیوں  
بھرا گیت ہے اور اس کی آنکھیں سرور میں بند ہونے  
لگیں۔ کتنے دن کی بے قراری کو قرار سا آ رہا تھا۔

☆.....☆.....☆

وہ لندن آگئی۔ زندگی کا یہ نیا رخ اسے بہت اچھا لگ رہا تھا۔ اس نے جی لگا کر گھریا راکھ سجانا شروع کیا۔ پھر روزنی دی دیکھ کر اور امی سے پوچھ کر نئی نئی رسی پیز ٹرائی کرنی شروع کر دی۔

”یار تم تو زبردست ہو، کیا خوشبو آ رہی ہے۔“  
وہ سراہتا ہوا گھر میں داخل ہوتا تھا، پھر اس نے اپنے دوستوں سے بھی تعریفیں شروع کر دیں۔ یوں ان کے بھی فرمائشیں پروگرام شروع ہو گئے۔

زیادہ تر گھر سے پچھڑے Home  
Sickness کا شکار لڑکے تھے، وہ بہت خوش  
ہوتے تھے اور جی بھر کر تعریفیں کرتے تھے، تو وہ بھی خوش ہو جاتی تھی۔

”مجھے تو یہاں لگتا ہے کہ تمہارے یہ فل کیلوریز  
کے کھانے اور اتنی تعریفیں یار تم تو پھول کر گیا ہو جاؤ  
گی۔“

”خواتنوا، میں ہمیشہ ایسے ہی اسمارٹ رہوں  
گی۔“ وہ اترائی۔

”رہنا بھی ورنہ.....“ اس نے دانستہ بات  
ادھوری چھوڑ دی۔

”ورنہ کیا! آگے بولو۔“



ہے، کچھ اچھا سا مصرف بتائیں میرے وقت کا۔  
”ایسا کروں ایم ایس MS کر لوں۔“

وہ چونک سا گیا۔ ”کیوں خود کو مشکل میں پھنسا رہی ہو، اول تو اچھی یونیورسٹی میں ایڈمیشن ہی مشکل ہے، پھر گھرداری کے ساتھ پڑھائی۔ چھوڑ دیا بہت پڑھ لیا۔“

”نہیں میں پڑھنا چاہتی ہوں، میں اپنا ایک مقام بنانا چاہتی ہوں۔ اگر میں معاشرے کا کارآمد پرزہ بننا چاہتی ہوں، اپنی پڑھائی کو کام میں لانا چاہتی ہوں تو.....“ وہ جوش میں دلائل دے رہی تھی۔

”چلو جو تمہاری خوشی۔“ وہ خلاف توقع مان گیا اور اس نے بات ہی ختم کر دی۔

پتا نہیں کیوں تہنیت اپنی بات منوانے پر خوش نہیں ہو رہی تھی۔ اسے ایسا لگ رہا جیسے وہ خود سے ناراض ہو گئی ہو۔

”تو بہ ہے یہ مجھے کیا ہو رہا ہے۔“ بلا وجہ وہ اپنے دل کی بدلتی ہوئی کیفیت پر خود حیران تھی۔

☆.....☆.....☆

پھر ایڈمیشن لینے اور پڑھائی شروع ہونے تک وہ جیسے اور سب کچھ بھول گئی، مگر گھرداری کے جھنجٹ سے ٹکنا وہاں آسان نہیں تھا۔ اسے پہلی دفعہ یہ احساس شدت سے ہوا کہ پاکستان میں خواتین واقعی مزے میں ہیں۔ حالاں کہ خواب دیکھتی ہیں باہر جانے کے ہمیشہ، امریکہ، لندن میں دو، دو، چار، چار کیا ایک ماسی کا تصور بھی عبث ہے۔ یہ عیاشی تو پاکستان میں ہی ممکن ہے کہ ہر کام کے لیے ماسیاں موجود ہیں۔ جھاڑو، پونچھا تو خواتین کو کیا یاد ہوں گے، کپڑے بھی واشنگ مشین میں ماسیاں ہی دھونی ہیں۔ برتن تو بہ تو بہ ہاتھ خراب ہو جاتے ہیں، مگر ملک سے باہر کی زندگی بہت مختلف ہے، وہاں خود ہی

میرا اچھا دوست ہے اور میرا سے بھی تو تمہاری اچھی بن رہی تھی۔ کوئی بات ہو گئی ہے کیا۔“

”یہ صرف منظر، حمیرا کی بات نہیں ہے، کبھی کوئی تو کبھی کوئی اور۔ یار کبھی کبھی تو ٹھیک ہے مگر ہر ویک اینڈ پر یہی بلا گلا مجھے اچھا نہیں لگتا۔ میرا جی چاہتا ہے بس ہم دونوں ہوں اور بس۔“

”ایس۔“ وہ چونکا۔ ”ہم تم ہوں گے بادل ہوگا، بس۔ یہ بس مجھے اچھا لگا، تم تو کافی رومانٹک ہو رہی ہو، خیریت تو ہے۔“ وہ چڑا رہا تھا اور وہ چڑ گئی۔

اسے دیر ہو رہی تھی۔ وہ چلا گیا، وہ کڑھتی رہی، چڑتی رہی اکیلے، پھر تو یہ اکثر ہونے لگا۔ وہ چڑتی وہ سمجھایا۔

”دیکھو یہ سب تم نے خود تو شروع کیا تھا۔ وہ سب محبت کرنے والے لوگ ہیں اور اس دیار غیر میں اپنائیت و محبت ہی سب کچھ ہے۔ یار یہاں یہی تفریح ہے، پھر سب تمہارا ساتھ دیتے ہیں۔“  
”بس مجھے اچھا نہیں لگتا، ہر وقت بلا وجہ مجمع لگائے رکھنا۔“

”بڑی بات ہے ایسے نہیں سوچتے۔“ وہ پیار سے سمجھانے لگتا۔

”مجھے لگنے لگا ہے کہ جیسے بس بے مقصد سی زندگی گزار رہی ہوں میں۔“ وہ اپنی سوچ خود نہیں پڑھ پار ہی تھی۔

”کیوں!! تمہیں ایسا کیوں لگتا ہے۔“ وہ بہت پیار سے اس کے بالوں میں انگلیاں پھیر رہا تھا۔  
”ایسے ہی بس کوئی مقصد تو پیش نظر ہونا ہی چاہیے۔“

”تو ہے نہ مقصد تمہارے پاس، اپنے شوہر کو خوش رکھنا، اپنے گھر کو جنت بنانا۔ بیوی نیک بیبیوں کے یہی طور اطور ہوتے ہیں۔“

”اچھا بس زیادہ دادا ابا بننے کی ضرورت نہیں



میں رکھنے کا عادی تھا۔

تہنیت نے بھی اصرار نہیں کیا، حالاں کہ اس کا جی چاہتا تھا۔ وہ چھوٹی چھوٹی باتیں کرے اس سے کہ آج کیا ہوا۔ وہ کس سے ملا، کسی نئے پن کا احساس ملایا نہیں، پھر وہ بھی اس سے شیر کرے، اپنی یونیورسٹی کی باتیں، نئے دوستوں کا ذکر، اساتذہ کی باتیں۔ مشکل یہ تھی کہ دور تک اور کوئی تھا ہی نہیں جس سے باتیں کی جاتیں۔

لندن کا موسم بھی اسے سوٹ نہیں کر رہا تھا۔ گیلا گیلا، سیلا سیلا۔ وہ تو کراچی کی عادی تھی، جہاں بادل اکثر نظر آتے تھے، جو کہیں اور برسے کو ادھر سے گزرتے اور جو بھولے سے بارش ہو جاتی تو کاروبار حیات بھی بند ہو جاتا، مگر وہاں تو جیسے کچھ ہوتا ہی نہیں تھا اور کراچی کی رم جھم کی دعائیں مانگنے والی بہت جلد لندن والوں کی طرح سن ڈے کی آرزو مند ہو کر رہ گئی۔

☆.....☆.....☆

زندگی جیسے تیز تیز دائرے می گھوم رہی تھی۔ صبح جلدی جلدی کی رٹ لگا کر تیار ہونا، ساتھ ہی ساتھ فراز اور اپنے لیے ناشتا تیار کرنا۔ فراز اس پر اپنے کاموں کا بوجھ بالکل نہیں ڈالتا تھا، پھر وہ ادھر ادھر بکھری چیزوں کو خود ہی سمیٹتی تھی۔ وہ بچپن سے کام کرنے کا عادی نہ ہونے کے باوجود گزارے لائق کام کر ہی لیتا تھا، مگر اس میں سکھڑ بیسیوں کے سے اوصاف ڈھونڈنا تہنیت کو احساس تھا یہ زیادتی ہے..... اس کے ساتھ۔ وہ اپنی یونیورسٹی چل دیتی، وہ اپنے آفس۔ دونوں الگ الگ ڈائرکشن میں سفر کرتے تھے اور تھک ہار کر آگے پیچھے ہی گھر پہنچتے تھے۔ تہنیت کو لگ رہا تھا، وہ آج کل کچھ زیادہ ہی تھکن محسوس کر رہی ہے۔ اسے بھوک بھی شدید لگ رہی ہوتی اور کچھ کھایا بھی نہیں جاتا۔ زندگی عجیب

مالک خود ہی نوکر بننا پڑتا ہے۔

فراز اس کا ساتھ دیتا تھا، مگر زیادہ کام اسی کی ذمہ داری تھی۔ وہ تھکنے لگی تھی، مگر خود سے بھی اعتراف مشکل تھا۔ سو محنت کرتی رہی۔ سمسٹر ختم ہوا تو مانو جان میں جان آئی۔ تب ہی فراز نے یورپ کی سیر کا پروگرام بنالیا۔ بقول اس کے نماز محبت کی قضا واجب تھی۔ سو وہ نماز محبت ادا کرتا رہا اور وہ تلی بنی اڑتی رہی۔ کھلکھلاتی رہی۔ اس کے اندر کی جذباتی لڑکی بار بار اسے احساس دلاتی رہی کہ بلا وجہ اس نے ضد کی۔ خواجہ خواجہ کو اتنی خوب صورت زندگی سے دور رکھا، وہ ناز کرتی رہی وہ اس کے ناز اٹھاتا رہا۔

”تم مجھے بگاڑ دو گے۔“ وہ اٹھلائی۔

جان من تم نے مجھے سنوار دیا ہے۔“ وہ کہتا۔

☆.....☆.....☆

چھشیاں بڑی جلدی ختم ہو گئیں۔ وہ چاہتا تھا واپس ہو جائے، وہ چاہتی تھی کچھ دن اور..... وہ اس کی بات ٹالنا کہاں چاہتا تھا، سو سیر لمبی ہوتی گئی۔ واپسی آ کر اسے پہلی خبر، یہی ملی کے فراز کی جاب ختم ہو گئی۔ وہ پریشان ہو گئی۔

”کوئی بات نہیں جانم تو بین نہیں اور سہی۔“ وہ مسکرا رہا تھا، تہنیت کو اس کی مسکراہٹ کے باوجود اس کے چہرے پر بکھرے افسردگی کے رنگ نظر آ رہے تھے۔ یہ جاب اس نے بڑی مشکل سے، سخت مقابلے کے بعد حاصل کی تھی۔ اس کے یوں چلے جانے کا دکھ تھا اسے۔ تہنیت کو خود پر غصہ آ رہا تھا۔

زندگی نے ایک نیا رخ اختیار کر لیا۔ وہ اپنی بڑھائی کے ساتھ ساتھ گھر داری میں بھی الجھی رہنے لگی۔ فراز کو دوبارہ جاب مل گئی، مگر یہ جاب تھوڑی نف تھی۔ ٹائمنگ بھی زیادہ تھی، مگر اس نے تہنیت سے اپنی تنگ و دو شیر کی نا اپنی نئی جاب سے متعلق زیادہ کچھ کہا۔ وہ گھر اور جاب کو الگ الگ خانوں



کر دی۔ وہ کبھی بازار سے ہی کچھ لے آتا اور اس کو ہر طرح آرام دینے کی کوشش کرتا۔ پڑھائی بہت سخت تھی۔ اب اسے ٹھیک سے اندازہ ہو چلا تھا۔ دونوں امتحانات کڑے تھے، مگر اب وہ پیچھے ہٹنا نہیں چاہتی تھی۔

شروع دنوں کی بے چینی رفتہ رفتہ مستقل بن گئی، پھر اس کی ٹھنڈی روٹین نے اسے نڈھال کر دیا۔ صبح جانے کی جلدی، پھر کچھ جی نہیں چاہتا کھانے پینے کو۔ دوپہر دوڑتے بھاگتے لیکچرز روم اور لائبریری کے چکر کاٹتے گزر جاتی اور جب وہ تھکی ہاری گھر کی طرف چلتی تو بس جی یہ چاہتا کہ کچھ بھی مل جائے، کہیں سے بھی ملے تو وہ فوراً کھالے۔ ایسے میں اسے اپنی امی بہت یاد آتیں۔ وہ جب اسکول اور پھر کالج اور یونیورسٹی سے آتی تھی تو کتابیں، بیک ایک طرف ڈال کر بھوک بھوک کا شور مچا دیتی تھی، پھر آکرامی ڈانٹیں کہ منہ ہاتھ دھو، نہالو، کپڑے بدل لو مگر وہ پہلے کھانے کی ہی رٹ لگائے رہتی اور پھر امی بھی اس کے سامنے گرم کھانا لگا دیتیں۔ امی کی یاد آتی تو آنکھیں ڈبڈبائے لگتیں۔ وہ ماں بننے کے مراحل سے گزر رہی تھی اور اپنی ماں کی قدر و منزلت اس کے دل میں اور بڑھ گئی تھی۔ وہ انہیں بہت یاد کرتی تھی، ہر بات پر امی بھی اس کی طرف سے فکر مند تھیں۔ اسے روز ہی فون کرتیں، چاہے دو منٹ ہی بات ہو سکے۔

☆.....☆.....☆

اب جو ڈاکٹر کے وزٹ کی تاریخ آئی تو فراز نے بتا دیا کہ اس کا آنا مشکل ہے، وہ خود ہی چلی جائے، وہ اس کے مسائل سمجھتی تھی مگر پھر بھی عجیب سا احساس ہوا، وہاں پہنچی تو بلی بی بہت ہانکی تھا۔ ڈاکٹر نے آگے ریفر کر دیا۔ اس نے فوراً فراز کو فون کیا، مگر اس کا سیل بند تھا۔ وہ کچھ گھبراہٹ محسوس کر رہی تھی،

بے کیف ہو گئی تھی۔

”پتا نہیں مجھے کیا ہو رہا ہے۔“ وہ جھنجھلا رہی تھی۔

”تم تھک گئی ہو اور کوئی بات نہیں۔“ وہ کچن میں اس کے ساتھ ہی کھڑا تھا۔

وہ آج اس کی فرمائش پر بریانی بنا رہی تھی۔ ابھی اس نے گوشت پٹیلی میں ڈالا ہی تھا کہ اس کا جی متلا نے لگا اور وہ باتھ روم کی طرف دوڑی۔

”کیا ہوا۔“ وہ اس کے پیچھے دوڑا۔

مگر وہ ابکیاں لے لے کر نڈھال ہو رہی تھی۔

”تمہاری طبیعت تو کچھ زیادہ ہی خراب ہو رہی ہے۔ تم چھوڑ دو، میں سب دیکھ لوں گا۔“

وہ کچھ بھی نابول پائی، مگر اس کا دل مشکور تھا۔ یہ تو اس کی خوش نصیبی تھی کہ فراز جیسا زندگی کا ساتھی تھا۔

اس کی طبیعت دوسرے دن بھی نا سنبھلی، وہ یونیورسٹی بھی نا جاسکی، پھر فراز کے مشورے سے وہ ڈاکٹر کو دکھانے گئی، وہیں اسپتال میں ایک چھوٹے سے ٹیسٹ کے بعد اس کی زندگی کی سب سے بڑی الوہی خوشی سنائی گئی۔ وہ اتنی خوش تھی کہ پر لگ جائیں اور وہ پاکستان چلی جائے۔ امی کو سنائے اور مٹی کو بھی جو اس کی خیریت پوچھتی رہتی ہیں۔ وہ تصور ہی تصور میں ڈور نکل گئی۔

فراز کو پتا چلا تو وہ اس سے بھی زیادہ خوش ہوا۔

”تم اب کوئی کام مت کرو بس آرام کرو۔“

”ارے میرے امتحانات سر پر ہیں۔“

”چھوڑو سب امتحان، بس اب اس امتحان کی تیاری کرو۔“ وہ بھند تھا۔

پھر دن یونہی گزرتے رہے، اس کی طبیعت کبھی ٹھیک، کبھی خراب۔ وہ امتحان کی بھی تیاری کرتی رہی۔ البتہ فراز نے اس کی گھر پر مدد کرانی شروع



پھر اس سے بڑے اسپتال، وہ پہلے گئی بھی نہیں تھی، مگر اسے ہمت پیدا کرنی ہی پڑی۔

زندگی آج کل اسے اصلی اسباق یاد کر رہی تھی۔ اس کی سمجھ میں آ گیا تھا کہ یہ ہمت ہے جو بڑے بڑے کاموں کو آسان بنادیتی ہے، ساتھ ہی وہ یہ بھی سمجھ چکی تھی کہ ہمت کی مثال ایک پھولے ہوئے غبارے کی سی ہے۔ ذرا ناموافق حالات کی سوئی چھپی تو اس کی شکل ہی نہیں حالت بھی بالکل بدل جاتی ہے۔ اس لیے وہ ہمت پر تکیہ نہیں کیے ہوئے تھی۔ اسے معلوم تھا امی کی دعاؤں کا حصار ہے اس کے گرد، پھر وہ خود بھی ہمہ وقت دعائیں مانگتی رہتی کہ دعا تسلی ہے، دعا اطمینان قلب ہے۔ ادھر سے اس کو مضبوط رکھنا اور اچھے کی امید لگائے رکھنا بہت ضروری ہے۔

سارا دن اسپتال میں رہنے کے بعد وہ شام کو فارغ ہوئی۔ فراز تب بھی مصروف تھا۔ وہ خود ہی گھر کی طرف روانہ ہوئی، بھوک سے بُرا حال تھا۔ ڈاکٹر نے بتا دیا تھا کہ چکنائی اور نمک بالکل بند ہے، مگر وہ کیا کرتی۔ اس نے سب سے پہلے طنے والی حلال شاپ سے اپنے لیے ایک بڑا برگر لے لیا اور گھر پہنچ کر جلدی جلدی پہلے اسے ہی ختم کیا، پھر وہ نڈھال سی لیٹ گئی۔

دل پر افسردگی کی گہری چھاپ تھی۔ فراز نے کیا دن بھر میں ایک لمحے کی فرصت بھی نہیں پائی۔ کوئی فون کوئی میسج کچھ بھی نہیں۔ اس کے فون کالز کے جواب میں بھی نہیں۔ اسے لگ رہا تھا اس کی ہمت کے غبارے میں بے اعتنائی کی سوئی چبھ چکی ہے اور اب اس کی ہمت جواب دے رہی ہے۔ وہ ڈاکٹر کی ہدایت کے مطابق دوا لے کر سونا چاہتی تھی، مگر اسے نیند نہیں آرہی تھی، رونا آرہا تھا۔

پتا نہیں وہ کب آیا، مگر اس کی سسکیوں کی آواز

پراسے سیدھا کرتے ہوئے بولا۔  
"لائٹ تو جلا لیتیں۔"

وہ چپ ہو گئی، یکدم۔

"کیا ہوا، کیا زیادہ طبیعت خراب ہے۔"

"نہیں۔" وہ بمشکل بولی۔

"پھر رو کیوں رہی ہو؟"

"مجھے امی یاد آرہی ہیں، مجھے پاکستان بھجوا دو۔" وہ دوبارہ سسک رہی تھی۔

"بالکل ننھی بچی لگ رہی ہو۔" وہ ہنس رہا تھا۔

"پاکستان بھجوانا اتنا آسان ہے کیا؟" اور اس کی ہنسی اسے سخت غصہ دلا گئی۔

"کیا مشکل ہے اس میں؟" وہ چیخی۔

"مشکل ہے، ڈاکٹر تمہیں اب سفر کی اجازت نہیں دیں گے۔"

اس کا دل بچھ گیا، کیا تھا جو وہ کہتا، میں تمہیں ایسے میں اکیلے کیسے چھوڑ سکتا ہوں۔ میں ہوں نا یہاں، مجھے چھوڑ کر کیسے جاؤ گی۔

کچھ تو کہتا پہلے کی طرح، مگر وہ کچھ کہے پوچھے بنا شاور لینے جا چکا تھا۔

اس کا جی ہی نہیں چاہا کہ سارے دن کی روداد اسے بتائے، جب کسی کو دلچسپی ہی نہیں تو کیا پوچھنا، کیا بتانا۔ وہ آنکھیں بند کر کے پیاری نندیا کو آوازیں دینے لگی۔

☆.....☆.....☆

وقت کا کام گزرتا ہے، سو گزر ہی گیا۔ اس کے امتحانات ختم ہوئے۔ پھر رزلٹ نے اسے بہت خوش کیا، پھر وہ زندگی کی اس سخت منزل سے بھی کامیاب و کامران لوٹی جس کی تمنا شادی کے فوراً بعد شروع ہو جاتی ہے، مگر جس سے گزرتا مانو دوبارہ زندگی پانا ہے۔

فراز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ

فرز نے اس کے سارے شکوے مٹا دیے۔ وہ



”اللہ آپ لوگ اس گرمی میں بغیر لائٹ کے کیسے رہتے ہیں۔“  
”توبہ اس جنریٹر کے شور نے تو کان کے پردے ہی پھاڑ دیے ہیں۔“  
”پانی کے مسائل تو یہاں کبھی حل ہوں گے ہی نہیں۔“

”ٹریفک کا نظام کب سدھرے گا، یہاں کا۔“  
”یہ کوڑے کرکٹ کا ڈھیر توبہ ہے اس تک کا نظام نہیں تو اور کیا ہو سکے گا یہاں۔“  
وہ سب سے ملی، خوش بھی ہوئی، مگر اسے واپس جانے کی جلدی بھی بہت تھی۔ کتنے ہی رُکے ہوئے کام یاد آ رہے تھے۔ امی کا دل نہیں بھرا تھا۔  
”کیا تھا تہنیت جو چھٹیاں گزار کر فراز چلا جاتا اور تم کچھ رکتیں، میرے پاس۔“  
”ارے نہیں امی میں نے وہاں اپلائی کیا ہوا ہے، جو کال آگئی تو مشکل ہو جائے گی۔ پھر ندرت بھی یہاں آ کر مسلسل بیمار ہے۔ یہاں تو بہت ڈراؤنی خبریں سنائی دیتی رہتی ہیں، اب دیکھے خسرہ سے ہی کتنے بچے مر گئے۔“  
امی کچھ نہ کہہ پائیں، چپ چاپ اسے دیکھتی رہیں۔

☆.....☆.....☆

رزلٹ کے ساتھ ہی اسے جاب مل گئی۔ جاب اچھی تھی، سب کہہ رہے تھے، فراز نے بھی یہی کہا۔  
”جواب تو اچھی ہے۔“  
پتا نہیں کیوں تہنیت کو فراز کے کمشنس سے خوش نہیں ہوئی۔ وہ جاب کرنا چاہتی تھی۔ فراز نے کرنے دی تو پھر وہ خوش کیوں نہیں ہو پارہی۔ وہ بار بار اپنے دل کو ٹٹول رہی تھی۔  
جاب، گھر اور بیٹی کی ذمے داریاں، وہ گھن چکر بنی ہوئی تھی۔ البتہ پونڈز میں کمار ہی تھی، پاکستانی

اس کا ہاتھ پکڑے بیٹھا رہا اور تہنیت کو لگا وہ دوبارہ قریب آ گئے ہیں یا شاید دوری کبھی درمیان میں آئی ہی نہیں۔ وہ ننھی منی سی گڑیا گود میں آئی تو سارے درد، سب تکلیفیں جیسے یکدم ختم ہو گئیں۔  
فراز اپنی بیٹی کو بہت چاہتا تھا۔ اس کے چھوٹے موٹے کام کرنے میں بالکل عار نہیں تھا، اسے دونوں مل کر نبھاتے۔ یہ کام تہنیت کو سب سے زیادہ مشکل لگا تھا۔ اسے ننھے منے بچوں کو سنبھالنے کا ذرا بھی اندازہ نہیں تھا۔ فراز نا ہوتا تو وہ کیا کر پاتی، وہ سوچتی تھی۔

فراز کی چھٹیاں ختم ہوئیں تو وہ آفس چلا گیا۔ شکر یہ تھا کہ تہنیت کی چھٹیاں تھیں، مگر ابھی اس کے دو سسٹر باقی تھے۔ چھٹیاں ہمیشہ کی طرح پڑ لگا کر آگئیں تو تہنیت مشکل میں پڑ گئی۔ اتنی چھوٹی بچی کو کس کے پاس چھوڑے، بھی نمی نے وہاں آنے کا پروگرام بنالیا۔ وہ ندرت اپنی پوتی کو دیکھنا چاہتی تھیں۔ یہ ان کی پہلی پوتی تھی جبکہ دونوں بڑے بیٹوں نے انہیں پوتوں کی خوشیاں دکھائی تھیں۔  
ممی آگئیں اور آتے ساتھ ہی دادی پوتی کی دوستی بھی ہو گئی۔ ممی بچن کے کام بالکل نہیں کر سکتی تھیں۔ ان کو کہاں عادت تھی، ہاں اپنی پوتی کے ساتھ وہ گمن رہتیں۔ تہنیت چاہتی تھی ممی کی خاطر بدارت اچھی طرح کرے۔ وہ روز اہتمام کرنا چاہتی تھی، مگر پڑھائی اور رات کے رت جگوں (جو کہ چھوٹے بچوں کے معمولات میں شامل ہیں) نے اسے تھکا دیا تھا۔ شکر یہ تھا کہ ممی روایتی ساس نہیں تھیں۔

☆.....☆.....☆

وہ امتحانات سے فراغت پا کر پاکستان آئی تو اسے یہاں سب بدلا بدلا لگا۔ وہ بھی سب باہر سے آنے والوں کی طرح ہر وقت شاکر رہتی۔



کرنی میں کہیں زیادہ، مگر امی خوش نہیں تھیں۔

”تہنیت خود کو اتنا تھکا دیتا۔“

”ارے امی، یہاں تو سب ہی جاب کرتے

ہیں۔“

”کرتے ہیں بیٹا، یہاں بھی کرتے ہیں۔ میں

جاب کے خلاف نہیں ہوں، مگر تم وہاں تنہا ہو۔ کوئی

مدد نہیں حاصل ہے تمہیں، یہاں بہت سی سہولتیں مل

جاتی ہیں۔“

”سہولتیں اور وہاں پاکستان میں۔“ وہ ہنسی۔

”کیا بات کرتی ہیں امی آپ۔“

”ہاں سہولتیں ہیں یہاں، یہاں سب اپنے

ہیں۔ میں ہوں، ساس ہیں اور یہاں ماسی سسٹم

ہے۔“ امی کو اس کی بات پر غصہ آ رہا تھا۔

”وہ تو ہے امی، مگر میں نے اتنا وقت صرف اتنی

محنت سے پڑھا، تو سب بھلانے پر لگ جاؤں۔ پھر

امی آج کی عورت اپنے آپ کو منوانا چاہتی ہے۔“

”تمہیں کون سی ضرورت ہے۔ نا یہاں، نا

وہاں، ماشاء اللہ کھاتے پیتے لوگ ہیں اور تم لگی ہو خود

کو مٹانے۔“

”نہیں امی جاب خود اعتمادی سکھاتی ہے اور

عورت اپنے مقام سے آگاہ ہوتی ہے۔ آپ کو پتا

ہے میری سیکری فرارز کے برابر ہے۔“

”ہوں۔ جنگل میں مورنا چاکس نے دیکھا۔

کوئی فائدہ بھی ہے، یوں لاکھوں کمانے کا۔“

”فائدہ ہے امی، بھلا میسے کا بھی مصرف ڈھونڈنا

پڑتا ہے کیا۔ پاکستان کے چکر آسانی سے لگ سکتے

ہیں اور پھر ہم لوگ ورلڈ ٹور کا پروگرام بنا رہے

ہیں۔“ وہ انہیں بہلا رہی تھی۔

انہیں تو کچھ نا کچھ سمجھا ہی دیا، مگر اپنے اندر کی

بے چینی اس کی سمجھ سے باہر تھی۔ اسے اب اپنے اور

فرارز کے درمیان ایک خلا سا محسوس ہوتا تھا۔

قرب بھی کم ہے نہ دوری ہی زیادہ لیکن

آج وہ ربط کا احساس کہاں ہے کہ جو تھا

وہ کبھی کبھی اُس سے کچھ کہنا چاہتی، مگر وہ بھی

جیسے یکدم مصروف ہو گیا تھا۔ گھر آتا تو یالپ ٹاپ

ہوتا یا بیٹی۔ بس اس کے علاوہ وہ اور کسی پر توجہ دیتا ہی

کہاں تھا۔ وہ کہنا چاہتی تھی کہ:

آج بھی کام محبت کے بہت نازک ہیں

دل وہی کارگہ شیشہ گراں ہے کہ جو تھا

☆.....☆.....☆

وقت آگے بڑھ رہا تھا۔ ورلڈ ٹور کا پروگرام

ذیشان صاحب کی آمد نے مؤخر کر دیا۔ فرارز نے

بیٹے کو بھی بیٹی ہی کی طرح چاہت سے لیا اور اب اس

کی واپسی کے بعد وہ اپنے بیٹے اور بیٹی میں دیر تک

نگن رہتا۔ خوشی اس کے چہرے سے جھلکتی۔ کبھی کبھی

بچوں کی کسی معصوم سی شرارت پر وہ تہنیت کو بھی آواز

دیتا۔ دونوں کے درمیان گفتگو کا محور بھی بس بچے

تھے۔ دونوں میاں بیوی کما رہے تھے۔ وہاں بھی

مہنگائی، مہنگائی کا شور تھا، مگر وہ خوب دل کھول کر

اپنے بچوں کی شانگ کرتے۔ اخراجات زیادہ تھے

اور کبھی کبھی بچوں کا مستقبل بھی زیر بحث آتا تو دونوں

”اللہ مالک ہے“ کہہ کر چپ ہو جاتے۔

پاکستان سے رابطہ دن بدن کمزور پڑ رہا تھا۔ اس

کے باوجود اپنی جھٹھانیوں سے اور اب شارب کی

شادی کے بعد اس کی بیوی سے باتیں کر کے تہنیت

کو لگتا کہ پاکستانی عورت کی زندگی میں ابھی رنگ اور

خوشبو سے دوستی زیادہ ہے۔ جیولری اور ڈریسز کی

باتیں ہوتی رہتی تھیں۔ پاکستان میں عورتیں خود کو

خوش کرنے کے لیے وقت نکال ہی لیتی تھیں، شاید۔

وہ البتہ گھڑی کی سوئی کے ساتھ تیز تیز دوڑتے

ہوئے تھک رہی تھی۔ اسے معلوم تھا تھکن سود کی

طرح ہوتی ہے۔ ادائیگی نا ہو تو بے حساب بڑھتی چلی



اور تھا۔ یورپ کی سیر تو، کبھی امریکہ اور کینیڈا کا سفر۔ وہ میاں کی بات مان کر اب کم از کم سالانہ چھٹیاں ضرور لیتی تھی۔ کام، کام اور بس کام زندگی نہیں۔ زندگی سے لطف کشید کرنا ہے کہ زندگی نعمت ہے۔

وہ کبھی کبھی الجھتی تو سوچتی آج کی عورت بہر حال قطبین کے درمیان کھڑی ہے۔ وہ اپنی ذہانت، صلاحیت اور قابلیت سے مشکل امتحانات، مشکل حالات میں پاس کر لیتی ہے، مگر خود کو سمجھنا اس کے لیے آج بھی مشکل ہے۔ کبھی وہ اپنا تقابل مسز فلاں اور مسز فلاں سے کرنے لگتی ہے۔ کیا آرام کی زندگی ہے۔ عیش ہی عیش ہیں۔ بھی تو عمر جیسے آگے بڑھنا بھول گئی ہے، مگر گلی گھرانے کی تربیت سے اس کے اندر کی مشرقی عورت جاگ جاتی ہے۔ گھر کی نوک پلک سنوارنا ہے۔ چہرہ پھیکا پڑتا جا رہا ہے تو پڑنے دو۔ آج کیوں نا کچھ اچھا پکا کر میاں کو خوش کر دوں، بچے بڑے ہوتے جائیں تو ان کی فرمائشیں سر آٹکھوں پر، پھر اس کے اندر سے اس کی صلاحیتیں، اس کی محنت سے حاصل کی ہوئی ڈگریاں اس سے انصاف مانگتی ہیں اور وہ پھر راستے نکال ہی لیتی ہے۔

وقت تہنیت کی شخصیت میں ٹھہراؤ لے آیا تھا۔ کبھی کبھی وہ سوچتی تھی کہ کیا شعور و آگاہی کی سیڑھیاں چڑھتے رہنا اور اپنے آرام کو بچ دینا، سجنے سنورنے کی خواہش کو تھپک تھپک کر سلا دینا۔ یہ سب عمل ٹھیک تھے، تو کہیں اندر سے یقین کی روشنی ملتی تھی۔ نئی نسل کو زمانے کے ساتھ چلنے کا ہنر سکھانا ضروری تھا اور اگر عقل و خرد کو چلانا ملتی تو راستہ مشکل ہو جاتا۔ وہ سر جھٹک کر مسکرانے لگتی۔

ہر سنگ و خشت ہے صدف گوہر فکیب  
نقصاں نہیں جنوں کا جو سودا کرے کوئی

☆☆.....☆☆

جاتی ہے، مگر رکنے، سانس لینے، دم لینے کا لمحہ ہی کہاں تھا۔ وہ تو ہفتے کے پانچ دنوں کا بقایا کام دونوں چھٹیوں میں نمٹاتے نمٹاتے اور بھی تھک جاتی تھی۔ حالاں کہ فراز چاہتا تھا کہ وہ چھٹیوں کو چھٹیوں کی طرح ہی گزارے۔ وہ سمجھاتا تھا۔ 'جیسا دلیس ویسا بھیس' اختیار کرو۔ پانچ دن کام اور پھر گھومنا پھرنا، تفریح کا کم از کم ایک دن اور ایک دن فل آرام، مکمل کوئی کام نہیں۔

”دیکھو پاکستان میں لوگ پیر کے دن دفتر آتے ہیں تو اور تھکے ہوئے لگتے ہیں، جبکہ یہاں سب فریش فریش ہوتے ہیں۔“

مگر وہ کیا کرتی، چھوٹے بچوں کا ساتھ کچھ نہیں تو کپڑوں کا ڈھیر جمع ہو جاتا، پھر وہاں حرام حلال کا ایسا چکر تھا کہ لمبی لمبی ڈرائیو کے بعد حلال نوڈ کا بندوبست ہو پاتا اور پھر وہ بھی جینک نوڈز۔ دونوں میاں بیوی وزن بڑھا رہے تھے۔ جاگنگ تو کیا وائنگ تک کا وقت نہیں ملتا تھا۔ تہنیت شوق شوق میں ایک اچھا جم جوائن کر آئی، مگر دو ایک روز سے زیادہ جا ہی نہیں پائی۔

وقت سب سے بڑا استاد ہے اور زندگی استاد سے زیادہ سخت۔ استاد سبق پڑھا کر امتحان لیتا ہے اور زندگی امتحانات سے گزار کر وہ سبق پڑھاتی ہے جو کبھی کوئی نہیں بھولتا۔ وہ بھی اب جان چکی تھی کہ: لمحات ٹھہرتے نہیں غم کے نا خوشی کے حالات کا موسم کبھی یکساں نہیں رہتا یہ ٹھیک تھا کہ اب وہ خود سے بھی بس ایک رسم نبھانے کے لیے ہی مل پاتی تھی۔ دھنک کے وہ ساتوں رنگ جو پہلے اس کے ارد گرد دیکھتے تھے، اب کچھ مدھم سے ہو چلے تھے۔ سب کو سب چیزیں زندگی میں نہیں مل سکتیں۔ وہ زندگی سے جو Maximum Comfort لے رہی تھی وہ کچھ



## دنیا پتل دی

جب کافی دیر تک اشعر کا کوئی میسج نہیں آیا تو اُسے ابجھن سی ہونے لگی، عموماً اتنی دیر وہ اس سے ناراض نہیں ہوا تھا۔ ”کیا ابھی تک ناراض ہو؟“ آنجل نے پھر اس کے نمبر پر میسج سینڈ.....

آگہی کے ذروا کرتا، ایک خوب صورت ناولٹ

علیشہ کی نہیں تھی کسی نیو نمبر سے آئی تھی، اس کے غصے کی شدت میں اضافہ ہو گیا۔ اب تو میں زندگی بھر اس علیشہ سے بات نہیں کروں گی، موبائل ابھی اُس کے ہاتھ میں ہی تھا جب دوبارہ اُسی نمبر سے کال آ گئی۔ ”ہیلو؟ کون ہے؟“ وہ غصے میں تھی اور اس پر قابو پانے کی اس نے قطعی کوئی کوشش نہیں کی تھی۔ ”آپ کون بات کر رہی ہیں؟“ ایک پراثر اور دل کش آواز اس کے کانوں سے ٹکرائی۔ وہ ایک لمحے میں ہی اس آواز سے مرعوب ہو گئی۔ ”آپ کو کس سے بات کرنی ہے؟“ ”مجھے چھوڑیں، آپ بتائیں آپ کون بات کر رہی ہیں؟“

”واٹ؟ نان سینس، یہ کیا بد تمیزی ہے۔ سیدھی طرح سے بتاؤ کون ہو اور بات کس سے کرنی ہے؟“ ”محترمہ! یہ سینس کہاں سے آگئے بیچ میں؟ کہیں آپ کا نام ”نان سینس“ یا ”بد تمیز“ تو نہیں ہے؟“ وہ شائستگی سے گویا ہوا۔ ”راگ نمبر“ کہہ کر اس نے کال ڈسکنکٹ کر دی۔

”کوئی بد تمیز میسج نہیں کر رہا۔“ آنجل نے غصے سے موبائل پر سے چٹا، ”جب بھی میں بڑی ہوں عین اُسی وقت سب کو یاد آتی ہے مجھے میسج کرنے کی اور اب جب میں فری ہوں تو ایسا لگ رہا ہے جیسے سب دوسری دنیا کو سدھار گئے ہیں۔ اب کرنے دو اس علیشہ کو میسج، میں بھی رپلائی نہیں کروں گی، بلکہ علیشہ تو کیا کسی کو بھی رپلائی نہیں کروں گی۔“ اُس نے دل میں یکا تہیہ کر لیا۔ موبائل کو بیڈ پر پھینک کر وہ خود کچن میں آ گئی۔ اپنے لیے ناشتا بنانے، ناشتا بنانے اور کرنے کے دوران بھی وہ مسلسل اپنی سب دوستوں کی بے مروتی پر کڑھ رہی تھی۔ اور تب اس وقت اچانک اُس کے موبائل کی مخصوص ریگ ٹون گونجی۔ ”یقیناً علیشہ کی کال ہوگی۔ وہ تیزی سے اپنے کمرے کی جانب پلٹی، ’خوب کھری کھری سناؤں گی میں اسے۔‘ وہ دل ہی دل میں اُس سے لڑنے کے منصوبے بنا رہی تھی اور وہ جب موبائل کے قریب پہنچی تو کال ڈسکنکٹ ہو گئی۔

وہ موبائل اٹھا کر نمبر چیک کرنے لگی، کال



شرارت اس کی آواز میں نمایاں تھی۔  
”میں جو بھی ہوں، آپ کو اس چیز سے کیا  
مطلب ہے؟“ وہ غصے سے چیختے ہوئے بولی۔

”آپ آہستہ بات نہیں کر سکتیں؟“  
”یو، ڈفر، ایڈیٹ اب اگر تم نے مجھے فون  
کرنے کی غلطی کی تو مجھ سے برا کوئی بھی نہیں ہوگا۔“  
وہ ایک ایک لفظ چبا کر بولی، تاکہ اُسے اچھی طرح  
سے ذہن نشین ہو جائے۔

”آپ کی آواز سننا اگر غلطی ہے تو یہ غلطی میں  
ساری زندگی کرنے کو تیار ہوں۔“ بڑے ہی  
رومانٹک انداز میں اس نے ڈائلاگ مارا۔  
”ایڈیٹ“ اس نے غصے سے موبائل آف  
کر کے بیڈ پر چٹا۔

☆.....☆

”احمر! ادھر آؤ، بات سنو میری۔“ تیزی سے  
سیڑھیاں پھلانگ کر چھت کی جانب جاتے ہوئے  
احمر کو آچل نے روکا۔

”کیا ہے یارا تم اپنے بڑے بھائی کو ایسے  
بلا رہی ہو جیسے چھوٹے بچے کو بلاتے ہیں۔“ وہ وہیں  
کھڑے کھڑے بولا۔

”ادھر آؤ۔“ اب کی بار اس نے ہاتھ کا اشارہ  
بھی ساتھ کیا۔

”پیا سا کنویں کے پاس جاتا ہے، کنواں  
پیا سے کے پاس نہیں آتا۔“

”آ رہے ہو، یا نہیں؟“ وہ آنکھیں دکھاتے  
ہوئے بولی۔

”بڑوں کو آنکھیں دکھاتے ہیں، بدتمیز لڑکی۔“  
احمر نے اپنے بڑے ہونے کا رعب جھاڑا۔

”ادھر آؤ تا بات کرنی ہے تم سے۔“ اپنی دال  
مکلتی نہ دیکھ کر وہ التجا سیہ انداز میں بولی۔

”ہاں، اب ٹھیک ہے۔ کیا ہے نا، تم منتیں اور

”عجیب ڈفر انسان ہے۔ ویسے آواز تو پیاری  
ہے، ر خود ڈفر لگتا ہے۔“ وہ تو موبائل کو داپس رکھنے  
ہی والی تھی کہ پھر سے اسی نمبر سے کال آ گئی۔

آچل کو اپنی فریڈز پر خاصا غصہ آ رہا تھا اور باقی کسر  
اس راگ نمبر والے نے پوری کر دی۔ اس نے بھی سارا  
غصہ اسی راگ نمبر والے پر نکالنے کا فیصلہ کیا۔

”دیکھیے مسٹر! اگر آپ کے پاس بہت فالتو  
وقت ہے تو اس کا ہرگز یہ مطلب نہیں ہے کہ باقی  
سب کے پاس بھی فالتو وقت ہے۔ ہاں! کچھ لوگ  
ایسے ضرور ہوں گے جو پاگل اور آپ کی طرح فارغ  
ہوں گے۔ آپ وہاں ٹرائی کریں۔ اچھا وقت کٹ  
جائے گا اُن کا بھی اور آپ کا بھی۔“ موبائل آن  
کرتے ہی آچل نے اسے بے نقط سنائیں۔

”ارے، ارے، اتنا غصہ.....؟ محترمہ میں  
نے تو بس یہی پوچھا تھا کہ آپ کون ہیں؟ کیا نام  
ہے آپ کا اور آپ نے تو اچھی خاصی تقریر کر ڈالی۔  
اس میں اتنا غصہ کرنے والی کون سی بات ہے؟“ وہ  
اتنی معصومیت سے بولا کہ آچل کو تاؤ ہی آ گیا۔

”میرے خیال میں آپ جیسے لوگوں کو، آپ کی  
بدتمیزی کی وجہ سے اگر کوئی چوک پر کھڑا کر کے ہزار  
جوتے بھی مارے نا تو بھی آپ کو کوئی فرق نہ پڑے۔“

وہ اس وقت سخت غصے میں تھی۔ اس کا بس  
نہیں چل رہا تھا اگر وہ اس کے سامنے ہوتا تو اس کا  
سر ہی پھاڑ دیتی۔

”چلیں، مان لیا، ویسے کیا نام ہے آپ کا؟“ وہ  
بھی شاید مستعل مزاج یا پھر ڈھیٹ تھا۔

”کیوں؟ نام سن کر مار کھانی ہے؟“ اُس نے  
بڑی روانی سے سلمان خان کی فلم کا ڈائلاگ بولا۔

”آآ آرام سے..... لگتا ہے آپ اس وقت  
غصے میں ہیں خیر، نام بتانے میں تو کوئی ہرج نہیں  
ہے، کیوں اس بارے میں کیا خیال ہے آپ کا؟“



”امی! گیسٹ روم کی صفائی تو میں کر چکی ہوں، آپ جا کے آرام کریں میں روٹی بھی پکالوں گی۔“ اُس نے اپنی عنایات پیش کیں، آنچل کا ایسا موڈ کم کم ہی بنتا تھا۔ اس لیے اس کی امی نے اس بات سے فائدہ اٹھانے کی بھرپور کوشش کی۔

”نہیں روٹی تو میں پکالوں گی۔ تم ایسا کرو اسٹور میں جو دو سنگل بیڈ پڑے ہوئے ہیں، احمر اور احمد کے ساتھ مل کر یہ ایک تو میرے کمرے میں سیٹ کر دو اور دوسرا احمر لوگوں کے۔“ انہوں نے آنچل کو وہ کام بتایا جو اس نے کبھی بھی نہیں کہا تھا۔

”ہیں ایس یس.....؟ امی آپ کے کمرے میں کیوں؟“ وہ حیرانگی سے بولی۔

”وہ اس لیے کہ نیناں ابھی تک صفیہ کے ساتھ سوتی ہے، اس لیے اس کا بستر بھی میرے کمرے میں ہی رکھوا دو۔“

”ٹھیک ہے۔“ اُس نے ایک طرح سے شکر ادا کیا، کیوں کہ وہ یہ سمجھ رہی تھی کہ نیناں کا قیام اس کے کمرے میں ہوگا اور وہ اپنی چیزوں اور کمرے کی شراکت بالکل پسند نہیں کرتی تھی۔

”پر، احمر لوگوں کو آپ خود ہی بلائیں، میرے کہنے سے تو وہ آئیں گے نہیں، میں اسٹور روم میں جا رہی ہوں، انہیں بھی بھیج دیجیے گا وہاں۔“ آنچل کے یہ دونوں بھائی احمر اور احمد ٹوئزز تھے۔ شاید اس لیے ان کی عادت میں یکسانیت تھی۔ ایک وصف جو ان دونوں میں پایا جاتا تھا، وہ تھا اپنی اکلوتی بہن آنچل کو تنگ کرنا تھا۔ وہ دونوں جب تک آنچل کو تنگ نہ کر لیتے تھے تب تک انہیں سکون نہیں ملتا تھا اور دونوں اسے تنگ کرنے کا کوئی بھی موقع ہاتھ سے نہ جانے دیتے تھے۔

وہ اسٹور روم میں پہنچ کر وہاں رکھی ہوئی تمام چیزوں کا جائزہ لینے لگی۔ وہاں پہ ایک بھی ایسی چیز نہ

الٹجائیں کرتے ہوئے بے حد اچھی لگتی ہو۔ یہ رعب وعب ڈالنا تمہارے بس کا کام نہیں ہے۔“ وہ سڑھیاں پھلانگتا ہوا اُس کے پاس آ کر بولا۔

”ہاں، اب بتاؤ کیا کام ہے، دیکھو پلیز مجھ سے پیسے نہ مانگ لینا، ملکی معیشت کو ویسے بھی بہت سے خطرات لاحق ہیں اور پلیز ناولز یا کوئی ڈائجسٹ منگوانے نہ بھیج دینا، کیا ہے ناکہ تھکاوٹ سے میرا بدن چور چور ہو رہا ہے۔ ہاں اب جو کہنا ہے کہو۔“

”فکر نہیں کرو، پیسے نہیں مانگوں گی تم سے اور نہ ہی کوئی ناول منگواؤں گی۔“

”تو پھر؟“ احمر نے اپنی آنکھیں پھیلانیں، کیوں کہ وہ بس یہ دو کام ہی اس سے لیتی تھی۔

”یہ نمبر لوٹ کر لو، اس کا دماغ درست کرنا ہے۔“ آنچل نے موبائل اس کے سامنے لہرایا۔

”یہ کون ہے؟“

”سے ایک پاگل۔“ وہ بے نیازی سے بولی۔

”تو کسی سائیکاٹرسٹ کو دکھاتی نا، میں سائیکاٹرسٹ تو نہیں ہوں، پھر؟“

”یہ رانگ نمبر ہے۔ ایڈیٹ مجھے تنگ کر رہا ہے۔“ اس کے لہجے میں بے زاری عروج پر تھی۔

احمر نے ایک فلک شکاف قہقہہ لگایا۔ ”واقعی ایڈیٹ ہی ہے، جو تمہیں تنگ کر رہا ہے۔“

”بالکل ٹھیک کہا تم نے، وہ ایڈیٹ ہے اسی لیے مجھے تنگ کر رہا ہے۔ تم بھی تو مجھے تنگ کرتے ہو، اس لیے تم بھی ایڈیٹ ہو۔“ آنچل نے مسکراتے ہوئے بدلہ چکایا۔

احمر بھی مسکرا دیا۔ اسے اپنی بہن سے اسی طرح کے جواب کی توقع تھی۔

نمبر اپنے موبائل میں سیو کرنے کے بعد وہ پھر سے سڑھیاں پھلانگتا چہت پہ چلا گیا اور وہ خود کچن میں آگئی، اپنی امی کو ہیلپ کرانے کے لیے۔



ساتھ ساتھ میرا بھی سچ کا قتل کر دیں گی۔“ آپچل نے اُسے دھمکایا۔

”پتا نہیں..... امی نے ابھی تک احمر کو کیوں نہیں بھیجا۔“ وہ بڑبڑائی۔

”امی نے تو اسے بھی کہا تھا لیکن مجھے پتا ہے وہ نہیں آئے گا۔“

”وہ کیوں؟“

”کسی حسینہ کی زلفوں کے جال میں پھنس گیا ہے بے چارہ۔“

آپچل نے اس کی بات پہ ایک فلک شکاف قہقہہ لگایا۔

”یہ جتنی قہقہے لگانا بند کرو اور بیڈاٹھو! یہاں سے، مجھے ابھی کرکٹ دیکھنا ہے۔“ احمد نے ایک دم سنجیدگی کا لبادہ اوڑھا۔

”ٹھیک ہے چلو۔“ آپچل نے بھی خلاف معمول برا منائے بغیر فوراً تائیدی کی۔

☆.....☆

”امی آپ کی صنفی پھوپھو کے ساتھ محبت اور انڈراستینڈنگ کے مظاہرے دیکھ کر کہیں سے بھی نہیں لگتا کہ وہ آپ کی نند اور آپ ان کی بھانج ہیں۔“ آپچل صبح سے کام کر کے تھک چکی تھی، اب اپنی امی کے کمرے کے پردے چھینج کرنے آئی تو ان کی ایکسٹنٹ کو دیکھ کر دل میں آئی ہوئی بات کہے بغیر رہ نہ سکی۔

”اُسے میں نے اپنی نند سمجھا ہی کب ہے اور نہ ہی اُس نے مجھے کبھی صرف بھانج سمجھا ہے۔ وہ میری سگی خالہ زاد ہے اور اُس سے بھی بڑھ کر یہ کہ وہ میری بچپن کی دوست ہے۔ ہم اکٹھے، پڑھتے، کھیلتے، کودتے جوان ہوئے ہیں، شاید اسی لیے نند اور بھانج کا روایتی رشتہ ہم لوگوں کے سچ بھی نہیں آیا۔“ عالیہ بیگم نے مسکراتے ہوئے جواب دیا۔

تھی جو ناکارہ ہو۔ تمام چیزیں استعمال کی اور ضرورت کی ہی تھیں۔ ایک لکڑی کی الماری میں اس کے پرانے ڈائجسٹ اور کچھ بکس پڑی ہوئی تھیں، وہ انہیں اٹھا کر الٹ پلٹ کر دیکھنے لگی۔

”پھوپھی بھی نا جب بھی آتی ہیں ہمیں متحرک کر دیتی ہیں۔“

احمد جلا بھنا اسٹور روم میں داخل ہوا۔

”کیوں؟ کیا ہوا؟“ آپچل نے اس کی آواز پر پلٹ کر دیکھا، اور پھر مسکرا کر بولی۔

”اچھا بھلا میں کرکٹ دیکھ رہا تھا۔ امی کے دل میں نہ جانے کون سا جذبہ بیدار ہوا جو مجھے وہاں سے اٹھا کر یہاں بھیج دیا کہ تمہاری ہیلپ کرواؤں۔“ وہ بہت ہی جھٹلایا ہوا لگ رہا تھا۔

”اینڈ بائے داوے آپچل بیٹا! آپ کے کیوں اتنے دانت نکل رہے ہیں۔“ اسے ہنستا دیکھ کر احمد کا مزید پارہ ہائی ہوا۔

”کیوں میرے ہنسنے پہ کوئی پابندی ہے کیا؟“ وہ پھر سے مسکراتے ہوئے بولی۔

”نہیں جی، میں کون ہوتا ہوں پابندی لگانے والا، جب اپنے ارمانوں کا خون کرنے پر امی پہ کوئی پابندی نہیں لگا سکتا تو تمہارے ہنسنے پہ کیسے لگا سکتا ہوں؟“ وہ بڑے ہی دُکھی انداز میں بولا۔

”کون سے ارمانوں کا خون کیا ہے امی نے؟“ وہ اب کافی حد تک اپنی ہنسی پہ قابو پا چکی تھی۔

”ہائیں..... ابھی سے چند لمحات قبل جو اپنے ارمانوں کا تازہ تازہ خون کروا کے آرہا ہوں؟ تمہیں اپنے ارمانوں کے قتل کی واردات بتائی جو بھی پوچھ رہی ہو کہ کون سے ارمانوں کا خون.....؟“ وہ انتہائی صدمائی انداز میں بولا۔

”جلدی سے بیڈاٹھو! یہاں سے اور ڈائیلاگ مارنا بھی بند کرو کیوں کہ اگر امی آئیں تو تمہارے



ایک بار پھر میسج ٹون نے اس کی توجہ حاصل کرنی چاہی، مسلسل ریسیو ہونے والی میسجز سے بالآخر وہ چوس گئی۔

”کیا مسئلہ ہے آپ کے ساتھ؟“ نہ چاہتے ہوئے بھی اس نے یہ الفاظ لکھ کر اس نمبر پر سینڈ کر دیے۔

”مسئلہ تو ابھی بھی وہی ہے۔“ اُس ڈھیٹ نے بھی فوراً رپلائے کیا، جیسے اس کے میسج کا انتظار کر رہا ہو۔

”تم میرے بھائیوں کو جانتے نہیں ہو۔ تمہارا منہ اور سرو توڑ کے عجائب گھر میں بھجوا دیں گے وہ تمہیں۔“ آنجل نے اُسے دھمکانے کی اپنی سی سی کی۔

”ہا ہا ہا..... میں فی الحال آپ کو جاننے کا خواہش مند ہوں۔ نہ کہ آپ کے بھائیوں کو۔“ لگتا ہے ڈائجسٹ کچھ زیادہ ہی پڑھتے ہیں موصوف۔

”تمہیں قطعی کوئی ضرورت نہیں ہے مجھے جاننے کی۔“ وہ کیوں جی۔“ بڑی بے تابی سے پوچھا گیا۔

”کیوں کہ جی اگر آپ نے ایسا کچھ کرنے کی کوشش کی تو میں آپ کو وہ، وہ سناؤں گی کہ ساری زندگی یاد رکھو گے۔“

”اچھا آ آ آ..... ویسے..... ہم تو خوب صورت لڑکیوں کی گالیاں بھی بہت شوق سے سنتے ہیں۔“ اسمائل والے آئی کون کے ساتھ میسج آیا۔

”ریٹھی؟“ اس نے تصدیق کرنی چاہی۔

”جی، جی، بالکل۔“

”واؤ! پھر تو بہت بے غیرت ہو۔“ اب کی بار اُس نے اسمائل آنیکون کے ساتھ میسج بھیجا۔

”ہاں جی اور اتنی انسٹ کروانے کے باوجود آپ سے بات کر کے اپنے بے غیرت ہونے کا ثبوت بھی دے رہے ہیں۔ ویسے آپ نے مجھے ابھی تک اپنا نام نہیں بتایا، اُس نے یاد دہانی کرانا چاہی۔

”میں اپنا نام کیوں بتاؤں؟“

”اور کچھ نہیں تو مجھے اپنی دوست کا نام تو معلوم

بہت عرصہ قبل آنجل کی پھوپھی کی شادی مستقیم صاحب سے ہوئی تھی۔ مستقیم صاحب کی پوری فیملی سعودیہ میں سیٹل تھی۔ منیہ یکم سال میں ایک آدمہ بار پاکستان کا چکر ضرور لگاتی تھیں۔ مستقیم کا کارمنٹس کا بزنس تھا جس کی ایک برانچ وہ پاکستان میں بھی کھولنا چاہ رہے تھے، جسے ان کے بیٹوں زین، عباد اور زویب نے دیکھنا تھا۔ جب تک ان کے گھر اور بزنس کا سیٹ اپ نہیں ہو جاتا تھا تب تک انہوں نے ان کے گھر ہی رکنا تھا۔ یہ سن کر آنجل کی کوفت مزید دو چند ہو گئی۔ ”خواجہ کا سردرد۔“ اس نے اپنا سر جھٹکا۔

”امی یہ بیڈ شیٹ بھی چیخ کر دوں؟“

”نہیں، یہ ٹھیک ہے۔ تم جاؤ احمر لوگوں کے کمرے کی حالت درست کر دو، ہر وقت بکھیر کر رکھتے ہیں یہ دونوں۔ کوئی پتا نہیں ہے منیہ کا کہ کب آجائے، پتا نہیں، عباد بیٹے کو کیا شوق ہے سر پرانز دینے کا، کبھی بھی یہ آنے سے پہلے اطلاع نہیں دیتا اور نہ ہی کبھی کسی اور کو کرنے دیتا ہے۔“ انہیں عباد کی یہ عادت کچھ خاص پسند نہیں تھی۔

”عباد بھائی بھی احمر کی ہی کاپی ہیں۔“ اُس نے کمرے سے نکلے نکلے اطلاع دی۔

☆.....☆

وہ شاور لے کر نکلی تو اُس کے سیل کی میسج ٹون رنگ کر رہی تھی۔ وہ موبائل کو دیکھنے کے بجائے آئینے میں اپنا جائزہ لینے لگی۔ بلیک ڈریس میں ہم رنگ دوپٹا لیے وہ عام دنوں سے زیادہ نکھری نکھری اور خوب صورت لگ رہی تھی۔ بلیک کپڑوں میں اس کی گوری رنگت مزید دسکنے لگی تھی۔ میسج ٹون کے دوبارہ رنگ کرنے پر اُس نے چونک کر موبائل کو دیکھا۔

”یہ تو وہی نمبر ہے، جو میں نے احمر کو دیا تھا۔“

موبائل کو وہیں رکھ کر وہ پھر سے آئینے کے سامنے جا کھڑی ہوئی۔



”ایک تو سبکیٹ اتنا بور اور دوسرا ان لوگوں کا

شور۔“ وہ جھنجھلا کر بولی۔ اس کے کان اور دماغ سائیں سائیں کر رہے تھے، تنگ آ کر وہ چھت پر آ گئی۔ اس نے سکون کا سانس لیا۔

ہر طرف شام کے ہلکے ہلکے دھندلے پھیل گئے۔ سورج غروب ہو رہا تھا۔ وہ اپنی جگہ سے اٹھ کر چھت کی چار دیواری پہ ہاتھ ٹکا کر کھڑی ہو گئی۔ وہ پوری دلجمعی سے سورج غروب ہونے کا نظارہ کر رہی تھی، اُسے ہمیشہ سے سورج طلوع اور غروب ہونے کا منظر دیکھنا بہت اچھا لگتا تھا۔

طلوع آفتاب کا منظر جہاں اُسے ہمیشہ ہر شے کو اپنی تازگی و مسرت کی لپیٹ میں لے لیتا تھا، وہیں غروب ہونے کا منظر ایک الگ طرح کی اداسی اس پہ طاری کر دیتا تھا۔

سورج غروب ہو چکا تھا۔ وہ سر پہ دوپٹا اوڑھتے ہوئے نیچے اتری اور ان لوگوں کی طرف آ گئی۔ وہاں سب ہی موجود تھے، ماسوائے امی کے، ابو بھی اپنے آفس سے آ چکے تھے، ابو کو سلام کرنے کے بعد وہ کچن میں آ گئی۔

آج وہ کافی حد تک خوش تھی۔ سب نے ہی اُس کے بنائے ہوئے کھانوں کی بے حد تعریف کی تھی اور تو اور احمر کو بھی اس کی بنائی ہوئی ڈشز میں سے کیڑے نکالنے یا ٹوکنے کا موقع نہیں ملا تھا۔

برتن دھونے کے بعد اس نے سنک کو اچھی طرح سے صاف کیا، پھر ابو کے لیے چائے بنانے لگی، رات کا کھانا کھانے کے بعد اس کے ابو چائے لازمی پیتے تھے۔ انہیں چائے دے کر وہ احمر اور احمد کے مشترکہ کمرے میں آ گئی۔

اس کے اچانک دروازہ کھولنے پر سب نے ہی چونک کر اس کی جانب دیکھا تھا۔

”احمر! مجھے ایک، دو ایک سرساز زبجھ نہیں آرہی

ہو نا ہی چاہیے نا۔“

”دوست کے کہا ہے تم نے؟“ اس کا دماغ گھوما۔

”آپ کو..... اگر دوست نہ ہوتیں تو اتنی دیر سے باتیں بھی نہ کر رہی ہوتیں۔“ آنجل کو اب یہ سب کچھ دلچسپ سا لگ رہا تھا۔

”میرا نام اُمید ہے۔“ اُس نے جان بوجھ کر اپنا غلط نام بتایا۔

”اوہ گریٹ، نائس نیم، میرا نام اشعر ہے اش مین دوستی پکی؟“

”ہا آں..... ٹھیک ہے، مگر اس کے لیے میری ایک شرط ہے۔“

”وہ کیا؟“

”وہ یہ کہ جب تک میں تمہیں خود میسج نہ کروں، تب تک نہ تم مجھے میسج کرو گے اور نہ کال، کیوں میرا موبائل سب ہی اٹھاتے رہتے ہیں۔“

”چلو اتنا بھی بہت ہے۔“

”میں تم سے اب رات کو بات کروں گی، اب بڑی ہوں۔“

”اوکے۔“ اُس نے سیڈ آئی کون کے ساتھ میسج سینڈ کیا۔ آنجل مسکرا دی۔

”بے چارہ فری میں بے وقوف بنے جا رہا ہے۔“

☆.....☆

پھوپھو کو آئے ہوئے کافی دیر ہو گئی تھی، امی اُن سب کے پاس بیٹھی ہوئی تھیں اور وہ کچن میں مصروف تھی۔ سب کو چائے وغیرہ سرو کرنے کے بعد وہ خود اپنے کمرے میں آ گئی۔ کل اُس کا پیپر تھا۔ کچھ دیر بعد احمر اور احمد بھی آ گئے۔ اس کے بعد تہمتوں اور خوش گپیوں کا وہ طوفان شروع ہوا جو کہ تھمنے کا نام ہی نہیں لے رہا تھا۔ اس کا کمرہ ڈرائنگ روم سے خاصا فاصلے پر تھا۔ اس کے باوجود اُن کی آوازیں اسے بالکل صاف سنائی دے رہی تھیں۔



ہیں، سمجھا دو پلیز۔“ وہ وہیں دروازے میں کھڑے  
کھڑے اس سے مخاطب ہوئی۔  
وہ کمپیوٹر کے سامنے بیٹھا نہ جانے کون سی سائٹ  
سرج کر رہا تھا۔

”میں بڑی ہوں۔ نظر نہیں آ رہا کیا۔“  
”لیکن میرا کل پیپر ہے۔“

”تو کیا ہوا؟“ وہ اسی مصروف سے انداز میں بولا۔  
”تو ہوا یہ کہ تم مجھے وہ ایکسر سائز سمجھا دو۔“  
اسے اپنے پیپر کی بہت فکر ہو رہی تھی۔  
”زین یار! آج اپنی سروئز ہمیں سرو کرو۔“  
”کیا مطلب؟“ وہ چونکا ہوا گیا۔

”مطلب یہ کہ تمہارے ایم سی ایس کرنے کا  
کچھ تو فائدہ ہونا چاہیے ناپار! اس نالائق کو سوالات  
سمجھا دو۔ میرے پاس وقت نہیں ہے۔“  
اس کارروائی کے دوران آنچل خاموش  
تماشائی بنی جربز ہوتی دونوں کو دیکھ رہی تھی۔ احمر  
کے نالائق کہنے پر اس نے اسے بھرپور انداز سے  
گھورا، ان سب کی موجودگی میں وہ اس کے علاوہ  
اور کچھ نہیں کر سکتی تھی۔

”کیوں تمہارا ٹائم کدھر چلا گیا ہے؟“ وہ بھی  
یقیناً جان ہی چھڑا رہا تھا۔

”میرا اگلا ایک گھنٹہ اسی سائٹ کی نذر ہونے  
جارہا ہے۔“

”اوکے، بیٹاجی، آپ لے آؤ بکس“ وہ آنچل  
سے مخاطب ہوا۔

بندروں کی قلعاریاں لگاتا زوہیب اور فل  
والیوم میں گانا گاتے احمد کو دیکھ کر وہ یہ سوچ رہی تھی  
کہ یہاں وہ پڑھے گی تو کیسے.....؟

زین اس کے ہر اس چہرے کو دیکھ کر سمجھ گیا  
کہ مسئلہ کیا ہے؟

وہ کچھ سوچ کر بولا۔ ”آج اد عباد تم بھی۔“

”میں کیا کروں گا؟“ وہ حیران ہوا۔  
”یہاں پر کیا کر رہے ہو؟“  
”کچھ بھی نہیں۔“

”تو وہاں بھی کچھ نہ کرنا۔“

”عباد نے کچھ دیر زین کی طرف دیکھا، پھر  
خلاف توقع خاموشی سے اٹھ گیا۔

”کون سا ایئر ہے؟“

”سیکنڈ ایئر۔“

”واؤ، فرسٹ ایئر کیسے ہے؟“

”جی کیسے ہے۔“ اُسے ہنستا دیکھ کر آنچل کو  
تپ چڑھ گئی۔

”کون سی ایکسر سائز ہے؟“ بیڈ پہ آلتی پالتی بار  
کے وہ بیٹھے ہوئے بولا۔ ”عباد تم خاموشی سے بیٹھنا۔  
بچ میں اپنی طوطی نہ ہلانا۔“

”تو پھر تمہیں مجھے تھینے کی کیا ضرورت تھی؟“  
وہ فوراً سے پہلے برا مان گیا۔

”سمجھا کر دنا پارا زین نے فلسفیانہ انداز اختیار کیا۔  
آنچل خاموشی سے ان دونوں کو دیکھ رہی تھی۔  
ایسی فضول گفتگو تو دن میں کئی بار اس کے سامنے ہوئی  
تھی اور جب بھی ان لوگوں کا چکر لگتا تھا تو اس گفتگو کا  
دوران یہ زیادہ طویل ہو جاتا تھا۔

وہ اسے مختلف ایکسر سائز سمجھاتا رہا اور عباد اس  
دوران فل ٹائم اپنے کانوں میں ہیڈ فون لگائے  
گانے سننے میں مصروف رہا تھا۔

”بہت ایزی تھے یہ تو، اگر کچھ اور سمجھ نہیں آ رہا تو  
بتاؤ مجھے، میں سمجھا دیتا ہوں۔“

”نہیں، بہت شکریہ۔“ وہ بکس سمیٹنے لگی۔

”اب اجازت ہے مجھے بولنے کی؟“ عباد اُسے  
کتا میں سمیٹتے دیکھ کر پوچھنے لگا۔

”جی بالکل ہے، آپ بولیں۔“

”ارے تم کہاں جا رہی ہو؟“ آنچل کو دروازے



”تم سوئے نہیں ابھی تک؟“ وہ مکنتی ہوئی

آواز میں بولی۔

”تم جاگ رہی ہو تو پھر میں کیسے سو سکتا ہوں؟“

اس رات ان دونوں نے جی بھر کے باتیں

کیں، اتنی کہ اجنبیت کی جو دیوار ان دونوں کے

بیچ میں حائل تھی اب وہ گر کر پاش پاش ہو چکی تھی۔

اشعر نے اسے اپنے بارے میں سب کچھ بتایا تھا۔

وہ دو بہن بھائی تھے، وہ اپنی بہن سے تین سال بڑا

تھا اور ایم بی اے کر رہا تھا، جبکہ اس کی بہن ہانیہ

سیکنڈ ایئر کی اسٹوڈنٹ تھی۔

آنجل نے اسے اپنے بارے میں کچھ بھی سچ

نہیں بتایا تھا، حتیٰ کہ اپنا نام بھی وہ اسے اپنی دانست

میں بے وقوف بنا رہی تھی، لیکن وہ یہ نہیں جانتی تھی کہ

اسے بے وقوف بناتے بناتے وہ خود ہی بہت بڑی

بے وقوف بننے جا رہی ہے۔

☆.....☆

آنجل اشعر کو پچھلے کچھ عرصے سے مسلسل ٹال

رہی تھی۔ وہ اسے ملاقات کے لیے کہہ رہا تھا، مگر وہ

اس بات سے سخت انکاری تھی۔ وہ کوئی خطرہ مول لینا

نہیں چاہتی تھی، مگر دل تھا کہ مسلسل اس کے مثبت

خیالات کی نفی کر رہا تھا۔ وہ خود بھی اس سے ملنا چاہتی

تھی، وہ یہ دیکھنا چاہتی تھی کہ اشعر جتنی خوب صورت

باتیں کرتا ہے کیا وہ صرف باتوں کا ہی خوب صورت

ہے، یا خوب صورت چہرہ بھی رکھتا ہے۔

وہ اسے کوئی ساحر لگ رہا تھا، جس نے اسے اپنی

باتوں اور خوب صورت آواز کے سحر میں جکڑ کر اپنا

غریبہ بنالیا تھا۔

اس کو نہ دیکھنے کے باوجود اس کی آواز اور الفاظ

سے یہ اندازہ لگانا مشکل نہیں تھا کہ وہ کتنا اٹریکٹو ہوگا۔

آنجل فیس بک یوز نہیں کرتی تھی، ورنہ اُسے

فیس بک پہ ہی دیکھ لیتی اور سوبائل بھی اس کا سہل سا

کی جانب بڑھتا دیکھ کر عباد بے ساختہ چلا یا۔

”سوئے جا رہی ہوں۔“ اس نے یہ مشکل تمام

اپنی جھانکی روکی۔

”بیٹھو باتیں کریں گے۔“

”نہیں، کل۔ ابھی مجھے نیند آرہی ہے گڈ

نائٹ۔“ وہ فوراً دروازہ کھول کر باہر نکل گئی اور پیچھے

عباد اسے آوازیں دیتا رہ گیا۔

☆.....☆

حسب توقع اس کے سارے پیپرز ہی بہت اچھے

ہو گئے تھے۔ اس لیے وہ حد سے زیادہ خوش تھی، چوں

کہ ان دنوں گھر میں گیسٹ آئے ہوئے تھے۔ اس

لیے اب اس کا زیادہ تر وقت کچن میں ہی گزرتا تھا۔

سب کے اپنے مزاج، اپنی پسند تھی، وہ اپنی امی کے

ساتھ مل کے کھن چکر بن کر رہ گئی تھی۔

ڈنر کے بعد کافی دیر تک وہ سب کے ساتھ خوش

گپیوں میں مصروف رہی۔ جب وال کلاک نے

رات کے بارہ بجائے تو اس کی امی نے زبردستی سب

کو کمروں میں بھیج دیا۔

اپنے کمرے میں آنے کے بعد سب سے پہلا

خیال جو اُس کے ذہن میں آیا وہ اشعر سے بات

کرنے کا ہی تھا۔

آنجل کی اشعر کے ساتھ دو، تین دفعہ بات ہوئی

تھی، مگر مختصر گفتگو ہونے کی وجہ سے وہ اس کے

بارے میں درست رائے قائم نہ کر سکی تھی۔

”ہو سکتا ہے۔ وہ سو رہا ہو۔“ میسج سینڈ کرنے

سے پہلے اُس نے سوچا، اگر جاگ رہا ہو تو رپلائی تو

ضرور کرے گا اور اگر نہ کیا تو سمجھوں گی کہ سو رہا ہے۔“

خود سے سوال جواب کرتے ہوئے آنجل نے اشعر

کے نمبر پر ایک رومانٹک سی غزل سینڈ کر دی۔

ایک ساعت بھی نہیں گزری تھی، جب اس

کی کال آ گئی۔



پھر سے نادل پڑھنے لگی۔  
”کچھ ہی دیر گزری تھی، جب موبائل کی مخصوص  
میج ٹون بجنے لگی۔ اُس نے جھٹ سے موبائل اٹھایا  
اور پٹ سے میج اوپن کیا۔

”بھائی باہر گئے ہوئے ہیں، موبائل  
چار جنک پہ ہے۔“  
”ہیں..... یہ کیا تھا۔“ وہ حیران رہ گئی۔ ”یہ میج  
کس نے بھیجا ہے؟“

”آپ کون؟“ اس نے جھکتے ہوئے پوچھا۔  
”میں ہانیہ ہوں۔ آپ اُمید ہیں؟“ کچھ دیر  
بعد اُس نمبر سے میج آیا۔

”جی، مگر آپ کو کیسے پتا؟“  
”بھائی آپ کے بارے میں اکثر بات  
کرتے رہتے ہیں۔“

”کیا بات؟“  
”یہی کہ وہ آپ کو بہت جلد میری بھابی بنانے  
والے ہیں۔“

”واٹ؟“ وہ سر تا پا غصے سے سلگ گئی۔  
”مجھے امی بلا رہی ہیں، میں آپ سے بعد میں  
بات کروں گی، بھابی۔ بائے۔“

”یہ کیا بد تمیزی تھی۔ کتنی ہی دیر وہ غصے سے کھولتی  
رہی۔ دو تین گھنٹے گزرنے کے بعد بھی جب، اس  
کے مسلسل میجز کے باوجود بھی رپلائے نہیں آیا تو اس  
کا غصہ سوانیزے تک پہنچ گیا۔

☆.....☆

زین بھر پور نیند لے کر صبح اُٹھا تو بہت فریش  
تھا۔ اپنے گھر میں ان لوگوں کا معمول ڈیلی مارننگ  
واک اور ایکسر سائز کا تھا۔

عباد کو گہری نیند میں دیکھ کر اس کا دل پھر مچلا،  
کافی عرصے کے بعد عباد کو اٹھانے کا ایک آزمودہ  
اور کارآمد نسخہ آزمانے کا سوچا۔ اس نے ایک

تھا۔ ورنہ ایم ایم ایس سینڈ کرنے کا ہی کہہ دیتی کہ  
موبائل کمینیز کی اس سہولت سے نوجوان لڑکے لڑکیاں  
بھر پور مستفید ہو رہے ہیں۔

آؤچل کو ایسی لڑکیاں زہر لگتی تھیں جو رانگ نمبرز  
پر گھنٹوں گفتگو کرتی تھیں اور مختلف ڈیٹنگ پوائنٹس،  
پارکوں میں اپنے بوائے فرینڈز کے ہاتھوں میں  
ہاتھ ڈال کے گھومتے ہوئے یہ بھول جاتی ہیں کہ وہ  
کس تباہی کس دلدل کی طرف جا رہی ہیں۔

اس نے آج تک کوئی غیر اخلاقی حرکت نہیں کی  
تھی، سوائے اشعر کے ساتھ بات کرنے کے۔  
اس دن بھی وہ اسی وجہ سے ناراض ہو گیا تھا۔

”تمہیں کیا مجھ پر ذرا بھی اعتبار نہیں ہے؟“  
”بات اعتبار کی نہیں ہے۔ بات پسند، ناپسند کی  
ہے، جو چیز مجھے دوسروں کے لیے پسند نہیں ہے،  
اُسے میں خود کے لیے بھی پسند نہیں کر سکتی۔“ وہ دو

ٹوک انداز میں بولی۔  
”اوکے بائے“ اتنا کہہ کر اُس نے بات ہی  
ختم کر دی۔

”اس میں ناراض ہونے والی کون سی بات ہے؟“  
اس طرح کے کئی میج اس نے اشعر کے نمبر پر سینڈ  
کر دیے، مگر جواب، ہندارد۔ تنگ آ کر آؤچل نے بھی میج  
کرنے بند کر دیے۔ کل شام ہی اُس نے اشعر سے ایک

نیا نادل منگو لیا تھا۔ وہ اسے پڑھنے میں محو ہو گئی۔  
جب کافی دیر تک اشعر کا کوئی میج نہیں آیا تو  
اُسے الجھن سی ہونے لگی، عموماً اتنی دیر وہ اس سے  
ناراض نہیں ہوا تھا۔

”کیا ابھی تک ناراض ہو؟“ آؤچل نے پھر اس  
کے نمبر پر میج سینڈ کر دیا۔ جب اس بار بھی اُس نے  
رپلائی نہیں کیا تو آؤچل کو واقعی غصہ آ گیا۔

”اوکے اب آئندہ میج مت کرنا، کوٹو ہیلو۔“  
اپنی دانست میں اُسے لاسٹ میج کرنے کے بعد وہ



اشعر کے ناراض ہونے سے آچل کو ایک فائدہ ضرور ہو گیا تھا۔ اس کی ہانیہ کے ساتھ بہت اچھی انڈراستینڈنگ ہو گئی تھی۔

ہانیہ نے ہی اسے بتایا تھا کہ اشعر اسے کتنا پسند کرتا ہے۔ سارا دن آپ کی باتیں کر کر کے بھائی کی زبان نہیں ٹھکتی۔ آچل خود کو ہواؤں میں اڑتا ہوا محسوس کرنے لگی۔ زندگی میں پہلی دفعہ کسی نے اسے اس طرح سے سراہا تھا۔ اتنی محبت کی تھی۔ اتنی اپنائیت، اتنی محبت، اتنی پسندیدگی، وہ خوش نہ ہوتی تو اور کیا کرتی۔

ہانیہ اس کے ساتھ گھنٹوں فون پر باتیں کرتی رہتی تھی۔ اس کی باتیں زیادہ تر اشعر سے متعلق ہوتی تھیں۔ اس کے بچپن کی، اس کی شرارتوں کی، ہانیہ کے باتیں کرنے کا انداز بھی بالکل اشعر کی طرح ہی تھا۔ وہ بھی بہت خوب صورت باتیں کرتی تھیں۔ اتنی کہ باتیں کرتے کرتے وہ خود تھک جائے یا بور ہو جائے مگر سننے والا نہ تو تھکتا تھا اور نہ ہی بور ہوتا تھا۔ وہ اپنے بھائی سے یقیناً بہت محبت کرتی تھی، جیسی تو اس کی تعریفیں کر کر کے نہ ٹھکتی تھی۔

آچل نے اشعر کو ایک فلرٹ لڑکا سمجھا تھا، جو اس کے ساتھ ساتھ نہ جانے اور کتنی لڑکیوں کو اُلو بنارہا تھا۔ اسی لیے وہ بھی اسے بے وقوف بنانا چاہ رہی تھی، مگر اب ہانیہ کی باتیں سن کر اسے اپنی سوچ پر افسوس سا ہوا۔ اتنا اچھا لڑکا ہے۔ اور میں نے اسے کیا سمجھا، تف ہے مجھ پر، وہ اتنا شریف، اتنا معصوم..... لڑکیوں سے کوسوں دور بھاگنے والا۔

اس دن وہ اپنی بھالی (اپنے تایا زاد کی مگسٹر) کو نمبر ملارہا تھا جو کہ غلطی سے آچل کو مل گیا۔ وہ سمجھا آچل اس کی بھالی کی کوئی کزن وغیرہ ہے، اسی لیے تنگ کر رہا تھا، مگر کال بند ہونے کے بعد جب اس نے نمبر دیکھا تو پتا چلا کہ غلطی سے مل گیا ہے، مگر آچل

جھکے سے اس کے اوپر پڑا کبل اتارا اور دوسری جانب اُچھال دیا۔

”ارے کیا تکلیف ہے تمہیں، غصے اور نیند کے بوجھل پن سے اُس کی آواز عجیب سی ہو رہی تھی۔“  
”میں نے ایسی کوئی نازیبا حرکت نہیں کی جو تم یوں خفا ہو رہے ہو۔ میں نے تو تمہیں اٹھانے کا وہی طریقہ استعمال کیا ہے، جو برسوں سے ہمارے گھر میں رائج ہے۔“

”اس کی وجہ؟“ عباد اسے مسلسل خونخوار نظروں سے گھورتے ہوئے بولا۔

”ہاں اب تم نے کوئی قابل توجہ بات کی ہے۔ وہ ایسا ہے نا کہ میرا ایکسر سائز کا موڈ ہو رہا ہے۔ تو میں نے سوچا کیوں نہ تمہارا بھی موڈ ہٹالیا جائے۔“ وہ اس کے کندھوں پر اپنا بازو پھیلائے ہوئے بولا۔

”میں نہیں جا رہا، تم خود چلے جاؤ، مجھے نیند آ رہی ہے۔“ وہ پھر سے سونے کے لیے لیٹ گیا۔  
زین نے دوسرا تکیہ اٹھا کے اسے کھینچ کے مارا۔

”میں اب واش روم میں جا رہا ہوں اور جب میں واپس آؤں تو تم مجھے یہاں نخوست نکاتے ہوئے نہ ملو۔ جلدی سے اٹھ جاؤ، ہری اپ۔“  
عباد نے غصے سے زین کی پشت کو گھورا، جو اس کی نیند خراب کرنے کے بعد خود فریش ہونے چلا گیا تھا۔ مجبوراً اسے بھی اٹھنا ہی پڑا، کیوں کہ اس کے علاوہ اور کوئی راستہ نہ تھا۔ زین نے اسے سونے نہیں دینا تھا یہ تو طے تھا۔ چارو نا چار اسے اپنی نیند کی قربانی دینی ہی پڑی۔

☆.....☆

اشعر اس کی چاہے ہزار منتیں کرتا، لاکھ جتن بھی کرتا تو بھی شاید وہ اس سے ملنے نہ آتی۔ اگر وہ اس سے ملنے پر راضی ہوئی تو صرف اس کی بہن ہانیہ کی وجہ سے، اشعر تو اس سے ناراض ہو گیا تھا۔



# کیا خدا نے آپ کو حسن کی دولت سے نوازا ہے؟ کیا آپ کو لباسی پہننے کا سلیقہ آتا ہے؟ تو پھر آپ دو شہرہ

کے سرورق کی زینت کیوں نہ بنیں؟؟

آج ہی ہمارے فوٹو گرافر سے رابطہ قائم کیجیے۔

021-34939823-34930470

دو شہرہ 110 آدم آرکیڈ شہید ملت روڈ کراچی۔

کی آواز اسے اتنی پیاری، اتنی معصوم لگی کہ دوبارہ کال کیے بنا رہ ہی نہیں سکا۔ یہ تمام باتیں اسے اشعر پہلے بتا چکا تھا، لیکن اس نے یقین نہیں کیا تھا۔ آج جب ہانیہ نے یہ سب کہا تو اسے یقین کرتے ہی بنی، کیوں کہ اس کا دل کہہ رہا تھا کہ یہ سچ بول رہی ہے۔ ہانیہ کے کہنے پر ہی وہ اشعر سے ملنے پر راضی ہوئی تھی، جو اس سے ناراض تھا۔

”جب یہ مجھ سے ملنے آئے گی تو میں تب ہی اس سے بات کروں گا۔“ ہمیشہ وہ یہی جواب دیتا، پھر آنچل کو اس سے ملنے پر راضی ہونا ہی پڑا۔

☆.....☆

گاڑی اس نے احمر سے ڈرائیو کرنا سیکھی تھی۔ قریبی مارکیٹ یا فرینڈز وغیرہ کے گھر آنے جانے کے لیے اجازت نہ ملنے کا کوئی مسئلہ نہیں تھا۔ جب سے اس نے ڈرائیونگ سیکھی تھی تب سے وہ کئی بار اکیلی مارکیٹ، ایمین (اپنی بیسٹ فرینڈ) کے گھر جا چکی تھی۔

وہ بلیک اینڈ بلیو کنٹراسٹ میں لائٹ سامیک اپ کر کے اپنی مطلوبہ جگہ پر پہنچ گئی تھی۔ وہ نسبتاً ایک الگ تھلک نیم تاریک گوشے میں بیٹھ گئی۔ ارد گرد بہت سارے لوگوں کا ہجوم تھا۔ ان میں لڑکے اور لڑکیاں شامل تھے۔ سرگوشیوں میں باتیں، بلند و بانگ قہقہے ماحول کو ایک الگ طرح کی ہی لک دے رہے تھے، اس نے اپنے آدھے چہرے کو دوپٹے کی اوٹ میں کر لیا، وہ دل ہی دل میں ڈر بھی رہی تھی کہ ”اگر کسی نے دیکھ لیا تو کیا ہوگا؟ یہاں تک آگئی ہوں تو کچھ دیر اور دیکھتی ہوں، کوئی نہیں دیکھتا۔“ وہ خود کو تسلی دینے لگی۔

”کہاں ہو؟“ اس نے اشعر کے نمبر پر میسج بھیجا۔


”پہنچ گیا ہوں یار! بس دو منٹ“

اشعر کا میسج پڑھ کر اسے کچھ حوصلہ ہوا۔ بس پانچ



سے اپنا ہاتھ پیچھے کھینچا۔  
 ”واٹ رہیں؟“ وہ غصے سے بولی۔  
 ”اوہ، سوری۔“ وہ کچھ شرمندہ سا ہو گیا، اپنی عزت انزالی پہ۔  
 آچل کو اب اپنی پوزیشن کا خیال آیا تھا۔ اس نے جلدی سے اپنے سر اور چہرے کو دوپٹے کی اوٹ میں کیا۔  
 ”اوکے..... کیا کھاؤ گی تم؟“ وہ ویٹر کو آواز دیتے ہوئے بولا۔

”اس کی ضرورت نہیں ہے۔“ آچل کو اس کے وجود سے سخت کھن آ رہی تھی۔  
 ”میں چلتی ہوں کچھ دیر کا کہہ کر آئی تھی۔“ وہ اپنا بیگ اٹھا کر کھڑی ہو گئی۔  
 ”مگر..... اتنی جلدی؟“ اسے اس کے روپنے کی بالکل سمجھ نہیں آ رہی تھی۔ فون پہ تو ٹھیک طرح سے بات کرتی تھی، مگر اب اچانک.....؟  
 ”ہائے“ وہ جواب دیے بغیر کھٹ کھٹ جلدی سے بھاگی، باہر آ کر اسے کچھ سکون سا ہوا تھا۔ اسے لگا جیسے قید سے اچانک رہائی مل گئی ہو۔



گھر واپس آنے کے کتنی ہی دیر بعد اس کے حواس درست ہوئے تھے۔  
 ”اف! یہ کیا چیز تھا؟ اُس کا گہرا سانولہ رنگ، بھدے نقوش، چہرے سے نیکی عجیب طرح کی وحشت، اُف.....“ سب یاد آتے ہی اُسے پھر سے جھرجھری آ گئی۔  
 اسی وقت ایمین کی کال آ گئی۔  
 ”ہائے یارا کیا کر رہی ہو؟“  
 ”کچھ نہیں یارا“ آچل نے کم صم لہجے میں جواب دیا۔

”کیا ہوا ہے یارا اتنی بدحواس کیوں لگ رہی ہو؟“ وہ اس کی آواز سے ہی پہچان گئی کہ کوئی گڑبڑ

منٹ بیٹھوں گی یہاں، پھر چلی جاؤں گی، اس نے اپنے دھڑکتے دل کو تسلی دی۔  
 ”ایکسکوز می؟“ ایک جانی پہچانی سی آواز اس کے کانوں سے گزرائی۔  
 ”جی“ آچل نے چونک کر سر اٹھایا، مگر دوسرے ہی لمحے میں ڈر کے مارے اپنی آنکھیں نیچے کر لیں۔  
 ”اُف یہ کیا مصیبت آ گئی ہے؟“ وہ خود کلامی کے سے انداز میں بولی۔

”آپ نے مجھے مصیبت کہا؟“ بڑی اپنائیت سے پوچھا گیا۔  
 ”یہ کیا بد تمیزی ہے؟“ آچل کو اس کے اپنائیت بھرے انداز پہ تاؤ ہی آ گیا۔  
 ”آپ امید ہی ہیں نا؟“ اب کی بار مخاطب بھی چونک گیا۔  
 ”آچل نے جواب کیا دینا تھا۔ گھبراہٹ کے مارے یہاں سے اٹھنے کی سوچنے لگی۔“  
 ”میں اشعر ہوں۔“ یہ الفاظ کسی پگھلے ہوئے سیسے کی طرح آچل کے کان سے گزرائے، اگر اس کے سر پر ہم بھی پھوڑ دیا جاتا تو بھی اس کی یہ حالت نہ ہوتی، پتھری کہ یہ جملہ سن کر ہوئی تھی۔

”آپ امید ہیں؟“ وہ شش و پنج میں لگ رہا تھا۔  
 ”ہاں“ بڑی ہی مشکل سے اس کے منہ سے یہ الفاظ نکلے۔

”جھینک گاڈا تم آ گئیں، میں تو سمجھا تھا کہ تم اپنی جگہ اپنے کسی بھائی کو بھیج دو گی۔“ اپنی بات پہ وہ خود ہی تہقہہ لگا کر ہنسا۔

وہ اسے دیکھ کر بالکل شاکڈ رہ گئی۔ اس کی آنکھیں کھلی کی کھلی رہ گئیں، چہرے کا رنگ فق ہو گیا۔

”تم تو میرے وہم و گمان سے بڑھ کر خوب صورت ہو۔“ اپنا ہاتھ اس کے سفید مخملی ہاتھ کی طرف بڑھایا۔

آچل نے کرنٹ کھانے کے سے انداز میں اس



آگئی، کافی دیر تک وہ خاموش نظروں سے ارد گرد کا جائزہ لیتی رہی۔

کچھ ہی دیر بعد اس خاموش ماحول میں عجیب طرح کی ہلچل سی ہوئی، اس نے جھانک کر نیچے دیکھا۔ عباد اور زین یقیناً ایک سرساز کر رہے تھے۔ وہ بھی ان لوگوں کے پاس آگئی۔

”کیا ہو رہا ہے گاڑ؟“ ان دونوں کی اس کی طرف کمر تھی۔ اس لیے اس کی آواز پر چونک پڑے۔

”تم اتنی صبح کیسے جاگ گئی ہو؟“ زین کو اسے دیکھ کر انجانی سی خوشی ہوئی، ساری رات ہی آپٹل کا عکس اس کی آنکھوں میں جھللاتا رہا تھا۔

”بس ایسے ہی رات کو سو نہیں سکی، اس وقت بھی نیند نہیں آ رہی تھی۔ آپ لوگوں کو لان میں دیکھا تو سوچا کہ میں بھی آ جاؤں۔ آپ کے ساتھ گپ شب ہی ہو جائے گی۔“

”کیوں، سو کیوں نہیں سکی، موویز دیکھتی رہی ہو؟“ عباد شرارت سے بولا۔

”نہیں، طبیعت خراب تھی“ وہ کچھ تپ سی گئی۔

”کیا ہوا طبیعت کو؟“ عباد کو آنکھیں دکھانے کے بعد وہ اس سے تشویش سے پوچھنے لگا۔

”بس ایسے ہی سر میں درد تھا۔“ وہ لان میں پڑی ہوئی چیئر پر بیٹھتے ہوئے بولی۔

”تو آرام کرو، یہ نہ ہو زیادہ طبیعت خراب ہو جائے۔“ زین کو پھر تشویش نے گھیرا۔

”کوئی بات نہیں۔“ وہ لا پرواہی سے بولی۔

”تمہارے لیے نہیں ہے، مگر اس کے لیے ہے۔“ عباد نے پھر سے اپنی طوطی ہلائی۔

”کیا مطلب؟“ وہ چونکی۔

”کوئی مطلب وطلب نہیں ہے۔ اس کی باتوں کا عموماً کوئی مطلب نہیں ہوتا، بس ایسے ہی بے نیکی ہانکتا ہے۔“ زین اسے گھورتے ہوئے بولا۔

ہے۔ ان دونوں کی بچپن کی دوستی تھی۔ جب تک معمولی سے معمولی بات بھی ایک دوسرے کو بتانہ دیتیں، تب تک دونوں میں سے کسی کو بھی چین نہیں آتا تھا۔ آپٹل بھی جیسے اُس کے پوچھنے کے انتظار میں تھی۔ آدمی بات وہ اسے پہلے ہی بتا چکی تھی، آدمی اب اس کے پوچھنے کے بعد بتا دی۔

پوری بات سننے کے بعد اس کے قہقہے ہی تھمنے میں نہ آ رہے تھے۔

”میں نے تو تمہیں پہلے ہی کہا تھا، ہنا دیکھے اس سے دوستی مت کرو۔ مگر تم رتو اس کی آواز کا جادو چل گیا تھا نا۔“ وہ ایک دفعہ پھر بولی۔

”ہاں، بس ہو گئی غلطی۔“

”چلو، اچھی بات ہے۔“

”غلطی کرنا اچھی بات ہے؟“ اسے اچنبھا ہوا۔

”نہیں یار.....! اس کا احساس ہو جانا اچھی بات ہے۔“

”اچھا میں نے تمہیں بتانا تھا کہ سنڈے کو میرا شاپنگ کا پروگرام ہے۔ تم چل رہی ہونا میرے ساتھ؟“

”ہاں چلوں گی، مجھے بھی کچھ شاپنگ کرنی ہے۔“

”ٹھیک ہے، میں تم سے رات میں بات کروں گی، ابھی بڑی ہوں اوکے بائے۔“

”ٹھیک ہے بائے“ کال بند کرنے کے بعد اُس نے اپنا سر بیڈ کراؤن سے لٹکالیا۔

☆.....☆

ساری رات وہ سو نہیں سکی تھی۔ مختلف طرح کی سوچیں اُسے گھیرے رہیں، سونے کی بے پناہ کوشش کرنے کے باوجود بھی سو نہیں سکی تھی، نہ جانے کون سی چیز اسے ڈسٹرب کر رہی تھی۔ اس کے سر میں شدید درد ہونے لگا تھا۔

سورج طلوع ہو چکا تھا، کمرے میں اسے گھٹن سی ہو رہی تھی، وہ چہل قدمی کرتے ہوئے میز پر



ذمے دار آپ ہیں۔“ وہ ہچکیاں لے کر رونے لگی۔  
آنجل بالکل گم سم سی ہو گئی۔

”یہ کیا ہو گیا؟“ وہ سوچ بھی نہیں سکتی تھی کہ  
اشعر اس کی محبت میں اس حد تک بھی جاسکتا ہے۔  
کوئی اور وقت ہوتا تو وہ خود پہ رشک کر رہی ہوتی، مگر  
اب بات دوسری تھی۔

”آپ نے بھی باقی لوگوں کی طرح ان کی  
ظاہری شکل و صورت کو دیکھا ہے، میرا بھائی دل کا کتنا  
اچھا ہے یہ کوئی نہیں دیکھتا۔ آپ کو ان کا سانولہ رنگ  
تو دکھائی دے گیا، مگر شیشے جیسا شفاف دل نہیں،  
آپ کو ان کی صورت تو دکھائی دے گئی، مگر اچھا کردار  
نہیں۔“ اس نے روتے روتے فون بند کر دیا۔  
اور آنجل جہاں کی تھاں رہ گئی۔

☆.....☆

وہ ابھی ایک شاکڈ سے سنبھل بھی نہ پائی تھی کہ  
دوسرا اُس سے بھی زیادہ شدید شاکڈ اسے تب لگا  
جب اس کی پھوپھو نے زین کے نام کی رنگ اس کی  
انگلی میں ڈال دی۔ وہ بالکل شاکڈ رہ گئی، اس کے تو  
وہم و گمان میں بالکل بھی یہ بات نہیں تھی۔

زیادہ غصہ اسے اپنے ای ابو پر آ رہا تھا، جنہوں  
نے اس سے پوچھنا تو درکنار بتانا بھی گوارا نہ کیا تھا۔  
انہوں نے تو مجھے بالکل ہی بچی سمجھ لیا ہے۔ جو میری  
زندگی کا اتنا بڑا فیصلہ میری مرضی جانے بغیر طے  
کر دیا۔ اگر مجھ سے پوچھ لیتے تو کون سا گناہ ہو جاتا  
تھا۔ وہ سوچتی رہی اور کڑھتی رہی۔

اس کی پھوپھو نے نیا گھر بھی خرید لیا تھا اور وہ جلد  
ہی اس میں شفٹ ہونے والے تھے اور بزنس کا  
سیٹ اپ بھی آخری مراحل میں تھا۔ زین اسی سلسلے  
میں بڑی رہتا تھا، اس لیے گھر بھی اب کم کم دکھتا تھا۔  
اس دن کے بعد نہ تو اشعر نے اس سے رابطہ  
کرنے کی کوشش کی تھی، نہ ہانیہ نے، وہ دل ہی دل

”آنجل اس کی بات یہ نہ پڑی، کیوں کہ زین  
نے اس کے دل کی بات کی تھی، اب اس کی طبیعت  
کافی حد تک بہتر ہو گئی تھی اور دل کا بوجھل پن بھی  
قدرے کم ہو گیا تھا۔

☆.....☆

اس نے تین، چار، دن موبائل آف رکھنے کے  
بعد اب آن کیا تھا۔ اشعر اور ہانیہ کے بہت سارے  
میسجز آئے ہوئے تھے۔ اس نے تمام میسجز پڑھے  
بغیر ڈیلیٹ کر دیے اور موبائل کو ایک سائیڈ پر رکھ دیا۔  
اس کا اس وقت کسی بھی چیز کا موڈ نہیں ہو رہا تھا۔  
ایک عجیب طرح کی بے زاری اس پر طاری تھی، دل  
کا بوجھل پن کسی طرح سے بھی ختم ہونے کا نام ہی  
نہیں لے رہا تھا۔

اشعر کی شبیہ اس کے مائنڈ میں کچھ اور تھی اور  
اس کو دیکھنے کے بعد اس کی جو ذہنی حالت ہوئی، وہ  
یقیناً بیان سے باہر تھی۔

”اگر گھر والوں میں سے کوئی دیکھ لیتا تو.....؟“  
یہ سوال الگ اسے سوئی کی نوک کی طرح چبھتا تھا۔  
موبائل کی چیختی ہوئی ٹون اسے خیالات کی دنیا سے  
باہر لے آئی۔

کال ہانیہ کے نمبر سے تھی۔ آخری دفعہ بات  
کرنے کا سوچ کر اس نے کال ریسیو کر لی۔

”کیسی ہیں آپ امید؟“ وہ شاید رو رہی  
تھی۔ اس کی آواز بیٹھی ہوئی تھی اور بالکل بدلی  
ہوئی لگ رہی تھی۔

”میں ٹھیک ہوں، کہیے کیسے فون کیا؟“ اجنبی  
لہجہ، بے مروت انداز، ہانیہ تو ہانیہ آنجل خود بھی اپنے  
رویتے سے شرمندہ ہو گئی۔

”آپ نے اشعر بھائی سے کیا کہا ہے؟“  
”میں نے کیا کہا تھا؟“ وہ الٹا اسی سے پوچھنے لگی۔  
”اشعر بھائی نے سو سائیڈ کر لی ہے اور اس کی



”زندہ ہوں؟“ اکھڑا اکھڑا سا لہجہ۔

”سارا قصور میرا ہے۔ میری وجہ سے ایسا ہوا

ہے۔“ یہ اشعر اُس اشعر سے قطعاً مختلف تھا، جسے وہ

جانتی تھی۔ شریر لہجہ، شوخ الفاظ، اس کے انداز میں

زندگی کی رمتی پانی جاتی تھی، مگر اب وہ زندگی سے

بارا، بالوں اور غموں سے چورا انسان لگ رہا تھا۔

”مجھے ہانیہ نے تمہاری سوسائڈ کا بتایا تھا، اب

کیسے ہو تم؟“

”میرا حال پوچھنے کی بجائے اگر تم یہ پوچھتیں کہ

میں نے ایسا کیوں کیا تو تم یہ بات پوچھتے ہوئے

اچھی بھی لگتیں۔“

وہ چپ کی چپ رہ گئی، کچھ سمجھ نہیں آ رہا تھا کہ

کہے تو کیا کہے۔

”ویسے میں اتنا بُرا ہوں نہیں، جتنا نظر آتا

ہوں۔“ وہ کٹ کر رہ گئی۔

”شکل و صورت بنانا انسان کے اپنے اختیار

میں کہاں ہوتا ہے۔ ہم کسی کی بد صورتی کی وجہ سے

اس سے نفرت کیسے کر سکتے ہیں؟ کسی کی اچھائی یا

بُرائی کا معیار اس کی خوب صورت یا بد صورتی کی بنا پر

تو قائم نہیں کیا جاسکتا۔“

”ہانیہ کیسی ہے؟“ وہ کافی دیر خاموش رہنے کے

بعد بولی۔

”ٹھیک ہے۔“ پہلی دفعہ اس سے اتنی مختصر اور

لیے ذیے انداز میں گفتگو کر رہا تھا۔

”اس نے بھی مجھ سے بات نہیں کی۔“

”تم نے کب اس سے بات کرنی چاہی تھی؟“

وہ ایک دفعہ پھر لا جواب ہو گئی، واقعی اس نے

بھی تو ہانیہ سے بات نہیں کی تھی۔ یہ خود اُس سے جان

چھڑانا چاہتی تھی، مگر اس کے باوجود لا شعوری طور پر

اس کے کال اور میسجز کا انتظار بھی کرتی رہتی تھی اور

ہانیہ وہ تو اس سے ناراض تھی اور اس کے پاس ناراض

میں ڈر رہی تھی۔ خود کو اشعر کا مجرم سمجھتے ہوئے اس

نے ہزاروں بار خود کو لعن طعن کی تھی۔ جب سے ہانیہ

نے اسے اشعر کی سوسائڈ کا بتایا تھا، تب سے وہ اپنی

ہی نظروں میں گر گئی تھی۔

”پتا نہیں زندہ ہے بھی یا نہیں۔ وہ نہ چاہتے

ہوئے بھی اس سے ہمدردی کرنے پر مجبور تھی، میری

ہی وجہ سے اس کی یہ حالت ہوئی ہے۔“ وہ دن میں

کتنی ہی بار یہ بات سوچتی۔

مگر جب اس کی شکل اور اس کے ہاتھ کی جانب

ہاتھ بڑھانے کا انداز یاد آتا تو اسے جھرجھری سی آ جاتی۔

”بس لاسٹ ٹائم اس سے بات کروں گی۔ اگر

وہ زندہ ہوا تو، اُسے سمجھاؤں گی، بتاؤں گی کہ میری

منتہی ہو چکی ہے، پھر ہم پیسج کر لوں گی، مجھے کون سا

اُس کی شکل نظر آئے گی جو ڈر لگے گا۔“ وہ خود کو خود

ہی سمجھاتی رہی۔ تسلیاں دیتی رہی۔

آپٹل کو اس سے ہمدردی بھی ہو رہی تھی اور اُس

سے بات کرنے سے ڈر بھی لگ رہا تھا، پھر کچھ دیر

بعد ہمدردی کے جذبے نے ڈر کو مات دے دی۔

”کیسے ہو؟“ اُس نے جھجکتے جھجکتے میسج کیا۔ وہ

خود کو ہر طرح کی بات سننے کے لیے ذہنی طور پر تیار

کر چکی تھی۔ کافی دیر تک رپلائی نہ آیا، اُس نے

دوبارہ میسج کرنے کی کوشش کی، مگر پھر ہمت کر کے

کال ہی کر دی۔

بیلز جاتی رہیں، مگر کوئی کال ریسیو نہیں کر رہا

تھا۔ اس نے دوبارہ نمبر ڈائل کیا۔ چوتھی پانچویں بیل

پہ کسی نے کال اٹینڈ کر لی۔

”ہیلو۔“ بھاری گھیسری آواز گونجی، جو یقیناً

اشعر کی تھی۔

”اشعر! کیسے ہو؟“ آپٹل کو اس کی آواز سن کر

انبہائی سی خوشی ہوئی۔ وہ زندہ ہے! یہ احساس سکون کی

طرح اس کی روح میں سرایت کر گیا۔



بتا سکی تھی۔ اسے ڈر تھا کہ کہیں ایسا نہ ہو کہ یہ بات سننے کے بعد اس کا خود کشی کا پھر سے موڈ بن جائے۔  
”کیا کروں، اس میں میرا کیا قصور ہے؟“ اس نے خود سے پوچھا۔  
”خواب بھی تو میں نے ہی دکھائے تھے نا اُسے، اب غلطی کی ہے تو سدھارنا تو پڑے گا ہی مگر کیسے؟“  
یہ وہ سوال تھا جس کا جواب اسے مل کر نہ دے رہا تھا۔

☆.....☆

ایمن کی بہن کی شادی تھی، اس لیے آئے دن اس کے بازار کے چکر لگتے اور ساتھ میں وہ آچل کو بھی گھسیٹ لیتی تھی۔  
آج بھی معمول کی طرح سارا دن شاپنگ کے نام پر رخواہ ہونے کے بعد انہیں اب پیٹ پوجا کی سوجھ رہی تھی۔ ایک ریسٹورنٹ کے پاس گاڑی پارک کرنے کے بعد وہ نیچے اتریں۔ ایمن اس سے آگے تھی اور وہ ایمن کے پیچھے تھی، جب اس نے ایمن کی حیرت بھری آواز اور پھر ہنسی سنی، مگر اسے کچھ سمجھ نہ آیا کہ وہ کیا کہہ رہی ہے، آچل کے دوبارہ استفسار پر وہ بولی۔  
”کچھ خاص نہیں کہہ رہی تھی، بس اس لنگور کے بارے میں بات کر رہی تھی، مجھے سمجھ نہیں آتا اسے اتنی حسین لڑکیاں کیسے مل جاتی ہیں۔“ وہ ہنستے ہوئے کہہ رہی تھی۔

”کیا کہہ رہی ہو؟“ آچل کو کچھ سمجھ نہ آئی۔  
”وہ سامنے دیکھو، تمہیں وہ لڑکا نظر آ رہا ہے بلیک شرٹ والا؟“  
آچل نے اس کی نظروں کے تعاقب میں دیکھا، وہاں بلیک شرٹ میں دوڑ کے تھے۔  
”ہاں، ایک نہیں بلکہ دو، دو کیوں؟“  
”وہ جس نے ہاتھ میں موبائل اٹھایا ہوا ہے۔“  
”چھوڑو، دفع کرو، تمہیں کیا ہے۔ آچل

ہونے کا اچھا خاصا جواز تھا۔ کچھ دیر خاموش رہنے کے بعد وہ خود ہی بول پڑا۔  
”ایکچولی، وہ تم سے ناراض ہے، مجھ سے محبت جو بہت کرتی ہے۔ اس لیے کوئی مجھے دکھ دے وہ برداشت نہیں کر سکتی۔ میں چاہے لاکھ بد صورت سہی مگر اس کی نظر میں دنیا کا خوب صورت ترین انسان ہوں، آخر کو اس کا بھائی جو ہوں۔ ویسے ایک بات بتاؤ تو اُمید؟ کیا محبت بھی شکل و صورت دیکھ کر کی جاتی ہے؟“  
آچل کو لگا جیسے وہ اسی پر طنز کر رہا ہے، وہ اپنی جگہ شرمندہ سی ہو گئی۔

”تم نے میری بات کا جواب نہیں دیا؟“  
”میرے پاس آپ کی بات کا جواب نہیں ہے۔“  
فون بند کرنے کے نشئی ہی دیر بعد تک بھی وہ کم صم سی بیٹھی رہی۔ اشعر سے بات کر کے دل کا بوجھ کم کیا ہونا تھا، مزید بڑھ گیا تھا، اس کی افسردگی اور مایوسی دیکھ کر۔  
”ایک کپ کافی مل سکتی ہے؟“ وہ رات کے پرتن دھونے کے بعد اپنے کمرے میں جانے ہی والی تھی۔ جب زین کی آواز پہ اس نے پلٹ کر دیکھا۔  
”جی ہننا دیتی ہوں۔“  
”اگر زحمت نہ ہو تو۔“

”نہیں زحمت کی کیا بات ہے اس میں۔“  
”ہاں! اب تو ساری عمر یہ ہی کرنا ہے۔“  
آچل نے پلٹ کر دیکھا۔ وہ کہہ کر جا چکا تھا۔ وہ پھر سے سوچوں کے سمندر میں غرق ہو گئی۔  
اس نے آج تک کسی کا دل نہیں توڑا تھا۔ کسی کو دکھی نہیں کیا تھا، ناراض نہیں کیا تھا۔ وہ اشعر کا دل توڑنے سے ڈرتی تھی، مبادا کہیں وہ بددعا نہ دے دے۔ وہ اس سے نہ چاہتے ہوئے بھی بات کرنے پر مجبور تھی۔ وہ نہیں چاہتی تھی کہ اس کی ذات کسی کے لیے دکھ کا باعث بنے۔  
ابھی تک اسے اپنی مگنی کے بارے میں بھی نہیں



”بہن تو نہیں، ہاں اس کی ایک کزن ساتھ رہتی ہے، جو اس کی ہی طرح فکری ہے اور ان حرکتوں میں اس کا ساتھ دیتی ہے۔“

”ادہ مائی گاڈ۔“ اس کا سر بہت بری طرح سے دکنے لگا تھا۔ وہ دونوں ہاتھوں میں اپنا سر تھام کر رہ گئی۔ ”تمہیں آخر ہوا کیا ہے۔“ ایمن اسے تشویش سے دیکھتے ہوئے بولی۔

”میں نے تمہیں اشعر کے بارے میں بتایا تھا نا۔“ وہ روپائی انداز میں بولی۔

”ہاں، مگر، کیوں؟“  
”وہ یہی ہے۔“ آچل ایسے انداز میں بولی جیسے اعتراف جرم کر رہی ہو۔

”کیا؟“ ایمن اسے چند لمحے حیرت سے دیکھتی رہی، پھر اس کے فلک شکاف قہقہے چھت کو پھاڑنے لگے۔ اسے ارد گرد بیٹھے لوگوں کا بھی ہوش نہیں رہا تھا، جو حیرت اور دلچسپی سے اسے دیکھ رہے تھے۔ وہ ہنسی سے لوٹ پوٹ ہونے لگی۔

”اُف یارا تم اتنی بے وقوف ہو۔“ بے تحاشا ہنسنے کی وجہ سے اس کی آنکھوں میں آنسو آگئے تھے۔ آچل اس کی طرف خاموش نظروں سے دیکھتی رہی۔ واقعی میں بہت بے وقوف ہوں اور بہت بری طرح سے بے وقوف بنائی گئی ہوں، اس نے دل میں سوچا اور اپنی اس بے وقوفی پر ایمن کی طرف دیکھ کر مسکرا دی۔

اس کے دل و دماغ، ذہن پر جو بوجھ تھا وہ چھٹ گیا تھا۔ قریب ہی سے میوزک کی آواز اب تیز ہو گئی تھی۔

یہ دنیا بٹل دی

یہ دنیا بٹل دی

بے بی ڈول میں سونے دی

وہ بے ساختہ مسکرائی اور پھر ایمن کے ساتھ اس کے بھی فلک شکاف قہقہے چھت پھاڑنے لگے۔

☆.....☆

سخت جھنجلائی۔  
”ہاں، مجھے کیا چلو۔“ وہ پھر سے اپنے مخصوص اسٹائل میں ہنسی۔

وہ لوگ پارکنگ ایریا سے باہر نکل رہی تھیں۔ آچل نے ابھی دو، چار قدم ہی اٹھائے تھے کہ ٹھٹک کر رُک گئی۔

”تم اس لڑکے کے بارے میں بات کر رہی ہو۔ جس نے موبائل ہاتھ میں اٹھا رکھا ہے؟“ وہ کچھ تذبذب کا شکار لگ رہی تھی۔

”ہیں..... ہاں وہی، مگر اب تمہیں کیا ہوا؟“  
اس نے بھی اس کے سوال کے جواب میں سوال کیا۔ آچل نے کوئی جواب نہ دیا بس حیرت کا بت بنی کھڑی رہی۔ عین اسی لمحے اس لڑکے نے بھی اس کی جانب دیکھا۔  
اور پھر جیسے پتھر کا ہو گیا۔

”اب چلو بھی، بھوک بھوک کا شور مچا کے میرا دماغ خراب کر دیا تھا تم نے۔ ایمن اسے کھینچتے ہوئے اندر لے گئی۔

”اُف! کتنا تھک گئے ہیں نا اور تمہیں کیا ہوا ہے۔“ اس کے دھواں دھواں ہوئے چہرے کو دیکھ کر وہ چونک گئی۔

”ابھی کچھ در قبل تم مجھے وہ لڑکا کیوں دکھا رہی تھی؟“ اس کی سوئی ابھی تک کسی غیر مرئی نقطے پر ٹکی ہوئی تھی۔

”میری آنٹی کے نئے کرائے دار آئے ہیں یہ۔“

اُف.....! ابھی تم نے دیکھا تھا نا وہ نمونہ، کیا بتاؤں تمہیں، ایک نمبر کا لوفر ہے یہ، کتنی ہی لڑکیوں کے ساتھ اس کا انفر ہے اور لڑکیاں بھی وہ جو ایک سے بڑھ کر ایک ہیں، مجھے سمجھ نہیں آتی کہ اتنی خوب صورت لڑکیاں اس سے دوستی کر کیسے لیتی ہیں؟ یا شاید وہ بھی اس کی ہی طرح نا تم پاس کر رہی ہوئی ہیں۔ اس کی اپنی بہن نہیں ہے کیا؟“ وہ ایک خیال آنے پر پوچھ بیٹھی۔



## میرے پرندہ دل

اس کی تینوں بیٹیاں آج ایک اچھے مقام پر تھیں۔ مینا نے ایم ایس سی کی تھی اور ایک ہائر سیکنڈری اسکول میں سائنس ٹیچر تھی۔ رطابہ ایم بی بی ایس کر رہی تھی اور وہ تھرڈ ایئر میں تھی۔ پرانے پورشن کا پہلا کمرہ اب اسٹڈی روم میں تبدیل ہو چکا تھا جو کہ زیادہ تر رطابہ کے ہی.....

زندگی کی کٹھنائیوں کو عیاں کرتے، ایک خوبصورت ناولٹ کا دوسرا حصہ

سلطانہ تخت پر بیٹھی شاہین کی گود میں موجود بچے کو دیکھ رہی تھی۔

اب شاہین کی باری تھی۔

چوڑیاں دینے کا فیصلہ سلطانہ نے یہیں بیٹھے بیٹھے کیا تھا، لیکن شاہین جو کچھ دینا چاہتی تھی، اس کے بارے میں گھر سے سوچ کر آئی تھی اور اس کے بارے میں اس نے سیف کو بھی نہیں بتایا تھا۔

شاہین ہچکچاتے ہوئے اٹھی اور تخت کے پاس پہنچ کر ساربان کو سلطانہ کی گود میں دے دیا۔

”یہ آپ کا بیٹا ہے اور اپنے بیٹے کی تمام پرورش اور تربیت آپ خود کریں گی۔“ یہ کہہ کر شاہین واپس چارپائی پر بیٹھ گئی۔

سیف کے ساتھ ساتھ حیران ہونے کی باری اب سلطانہ کی تھی۔

”میرا بیٹا.....“ سلطانہ نے لڑکھڑاتے ہوئے کہا تھا۔

اس نے بے یقینی سے شاہین اور سیف کو باری باری دیکھا تھا اور پھر گود میں موجود تین مہینے کے بچے

سلطانہ کا ہاتھ ابھی تک بڑھا ہوا تھا۔ کچھ تذبذب سے شاہین نے وہ چوڑیاں تھام لیں۔

”ایک منٹ.....“ سلطانہ نے کہا تھا اور پھر وہ تخت سے اٹھی تھی اور شاہین کے ہاتھ سے چوڑیاں لے کر اس کی دائیں کلائی میں چڑھا دیں۔ چوڑیاں شاہین کے ہاتھ میں بھی اسی طرح فٹ تھیں، جس طرح سلطانہ کے ہاتھ میں۔

’میرا شوہر..... میری چوڑیاں.....‘ یہ سوچ سلطانہ کے ذہن میں آئی تھی اور تخت پر بیٹھتے ہوئے سلطانہ نے خود کو سرزنش کی تھی اور مزید کچھ ایسا سوچنے سے باز رکھا تھا۔

سیف نے سلطانہ کو چوڑیاں پہناتے ہوئے حیرت سے دیکھا تھا اور اسے ایک سرشاری سی محسوس ہوئی تھی۔ اسے کافی اچھا لگا تھا یہ سب کچھ..... اور ایک بار پھر سے خاموشی چھا گئی تھی۔

نینا کو بھی صورت حال کی تھوڑی سی سمجھ بوجھ تھی اور وہ سمجھ بھی رہی تھی۔





کی طرف متوجہ ہوئی تھی۔  
 اور اس کی آنکھوں میں بھی نمی آ گئی تھی۔  
 ”میرا بیٹا.....“ سلطانہ نے ایک بار پھر بے یقینی  
 سے کہا تھا اور فرط مسرت سے بچے کا ماتھا چوم لیا تھا  
 ’شاہین واقعی چاہے جانے کے قابل ہے۔‘  
 سلطانہ نے سوچا تھا۔



ایک نفسیاتی مریضہ بن گئی۔

☆.....☆.....☆

شاہین کے والدین ان باتوں سے اس لیے بے خبر رہے کہ شاہین بیاہ کر لاہور چلی گئی تھی۔ اس کے شوہر کے کاروبار کا بڑا حصہ لاہور میں تھا۔ چار سال بعد جب وہ مکمل طور پر نفسیاتی مریضہ بن گئی اور اسے کسی چیز کا ہوش نہ رہا تھا تو اسے میکے میں طلاق دے کر چھوڑ آئے اور سوغات میں نینا بھی دی تھی کہ انہیں نینا کی کوئی ضرورت نہیں ہے۔

شاہین کی حالت کے ذمے دار اس کے ساس، سر اور شوہر تینوں تھے، لیکن شاہین کے والدین..... بے چارے غریب اور متوسط طبقے کے لوگ کیا کر سکتے تھے۔ دوسری طرف سیف کی حالت خراب سے خراب تر ہوتی چلی گئی۔ اس وقت اس نے مذہب میں پناہ لی، جہاں اسے سکون اور صبر ملا۔ لیکن شاہین تو شاید اس کے دل میں پیوست ہو گئی تھی۔ اسی لیے وہ اس کا خیال دل سے نہ نکال سکا تھا۔ یہاں تک کہ سیف کو اس کی مایا سلطانہ سے منسلک کر کے خود ملک عدم سدھا رہ گئی تھی۔

سلطانہ کے آنے سے بھی شاہین کے مقام میں تبدیلی نہ آئی تھی اور سلطانہ اتنی سیدھی سادی تھی کہ کبھی اس نے محبت کے موضوع پر سوچا ہی نہ تھا، کجا سیف کو یا اپنے آپ کو ٹٹولتی۔ اور پھر اوپر تلے ہونے والی دو بیٹیاں۔ وہ تو مصروف سے مصروف تر ہوتی گئی۔ انہی دنوں شاہین واپس میکے آئی تھی اور کسی نہ کسی طرح سیف کو پتا چل گیا تھا۔ اور پھر وہ وہاں شاہین سے ملنے گیا تھا۔

سیف کو دیکھ کر شاہین کتنا روئی تھی اور سیف بھی اسے دیکھ کر کس قدر روایا تھا۔ اور ان کے آنسوؤں نے ہی تمام چیزیں واضح کر دی تھیں۔

شاہین دماغی اور جسمانی طور پر تندرست نہیں تھی۔ کبھی کبھی اسے کچھ یاد نہ رہتا، تو کبھی اسے ہر چیز

بچپن میں شاہین پڑوسن تھی سیف کی، سامنے والا گھر شاہین کا ہوا کرتا تھا۔ وہ لوگ کرائے کے مکان میں رہتے تھے، لیکن بعد میں انہوں نے شہر کے دوسرے کونے میں گھر خرید لیا تھا۔

بچپن میں سیف ہر وقت ”چھان چھان“ کرتا رہتا اور اسی چھان اور شاہین کے درمیان کہیں اس پر وہ مرنا تھا۔

وہ شاہین کو ہر وقت اپنا سمجھتا تھا۔ کبھی خیال بھی نہ گزرا تھا کہ..... سیف کی ماں بھی بیٹے کے حال سے واقف تھی اسی لیے شہر کے دوسرے کونے میں ان کا گھر ہونے کے باوجود بھی انہوں نے آنا جانا رکھا تھا۔ جب سیف نے معاش ڈھونڈ لیا تو انہوں نے رشتہ بھی ڈال دیا۔

نہ ملاقات، نہ راز و نیاز، نہ کچھ اور ایسی باتیں، مگر سیف کو یقین تھا کہ شاہین بھی اسے پسند کرتی ہے۔ لیکن ہوا یہ کہ انہوں نے سیف کا رشتہ ٹھکرا کر دو ماہ بعد ایک بہت بڑے گھر میں شاہین کی شادی طے کر دی۔

سیف نے دو ماہ، رو رو کر..... خدا سے گڑگڑاتے ہوئے دعائیں مانگ کر، شاہین کی رفاقت مانگتے ہوئے اور اپنے تمام ٹیک کاموں کے واسطے دے کر یہ دعا مانگتے ہوئے کہ اسے اس کی محبت مل جائے گزارے تھے۔

لیکن..... شاہین کی اس بڑے گھر میں شادی ہو گئی۔

وہ بڑے گھر والے چھوٹے دل کے لوگ تھے،

خصوصاً شاہین کا شوہر، جوان تھا کا اذیت پسند تھا، اسے مارتا، پیٹتا اور ذہنی ایذا پہنچاتا تھا۔ شاہین کی بھی غلطی تھی کہ اس نے بھی کبھی اپنے والدین کو نہ بتایا تھا۔

وہ بون لے کر بیٹھا رہتا اور دو دو، تین تین گھنٹے

اسے شاہین کے سر پر مارتا رہتا۔ چار سالوں میں اس جانور نما انسان نے شاہین کو اس قدر اذیت دی کہ وہ



سے خوف آنے لگتا تھا۔

سیف نے اپنے دماغ کو کچھ بودی دلیلوں سے راضی کیا تھا۔ اور کچھ پس و پیش کے بعد شاہین اور اس کے والدین بھی راضی ہو گئے تھے۔ اب سیف کا ارادہ تھا کہ نکاح کے بعد ہی وہ سلطانہ کو اس بات سے مطلع کرے گا۔

سادگی سے نکاح ہوا اور نکاح کے اگلے دن شاہین سیڑھیوں سے گر پڑی تھی۔

ایکس سیڑھیاں..... وہ لڑھکتی ہی چلی گئی تھی۔ اس کے سر پر شدید جوت لگی تھی جس کی وجہ سے وہ اپنا دماغی توازن بالکل کھو بیٹھی تھی اور پھر چھ سال لگ گئے اسے ٹھیک ہوتے ہوتے۔ سیف نے بہت اچھے نیوروسرجن اور سائیکاٹرسٹ سے رجوع کیا تھا۔ کبھی گھر اور کبھی اسپتال میں.....

سیف کی دکان میں بڑی برکت تھی لیکن کافی حصہ تو شاہین کے علاج معالجے پر خرچ ہو جاتا تھا، سو سلطانہ کو دینے کے لیے اس کے پاس کم پیسے بچتے تھے۔ سیف نے سلطانہ سے جھوٹ بولا تھا کہ وہ کسی دوست کے پاس جاتا ہے اور دس پندرہ دن بعد اس کے پاس رات ٹھہرتا ہے۔ پتا نہیں کیوں وہ اس وقت تک شاہین کے بارے میں نہیں بتانا چاہتا تھا جب تک وہ ٹھیک نہیں ہو جاتی۔

چھ سال بعد وہ ٹھیک ہوئی تھی اور سلطانہ کو بتاتے ہوئے اسے دس مہینے لگ گئے تھے جب تک ساربان بھی اس دنیا میں آ گیا تھا۔

تین مہینوں تک شاہین گھر بھی آ گئی تھی اور ساربان کو سلطانہ کے حوالے بھی کر دیا تھا۔

صرف چند مہینے لگے تھے۔ سلطانہ کو شاہین کو سمجھنے میں اور پھر زندگی ایک خوشگوار تاثر لیے ایک ڈگر پر آ گئی تھی۔

سیف، سلطانہ اور شاہین یا پھر سیف، شاہین

اور سلطانہ ترتیب سے کوئی فرق نہ پڑتا تھا۔ سیف اپنے آپ کو سلطانہ کا مقروض سمجھتا تھا۔ جس طرح سلطانہ نے شاہین کا خیر مقدم کیا تھا۔ سیف سلطانہ کا احسان مند ہو گیا تھا، لیکن سلطانہ نے ٹوک دیا تھا۔

”ممنونیت ظاہر کرنے کی کوئی ضرورت نہیں۔“ تب سیف کو اندازہ ہوا تھا کہ سلطانہ بھی اس سے بہت پیار کرتی ہے شاید اتنی ہی جتنی وہ شاہین سے کرتا ہے۔ یہی وجہ تھی سلطانہ سب کچھ سمجھ گئی تھی اور شاہین کا استقبال اس نے کھلے دل سے کیا تھا۔

سیف نے سلطانہ سے ایک بار معافی بھی مانگی تھی۔ ”دوسری شادی کا حق تو مجھے اسلام نے بھی دیا ہے۔“ یہ الفاظ نکلتے ہی سیف کو اندازہ ہوا تھا کہ وہ کس قدر سخت بات کہہ گیا ہے۔ ویسے ان الفاظ نے واقعی سلطانہ کو کاٹ کر رکھ دیا تھا اور جب سیف نے معذرت کی تھی تو سلطانہ نے اسے شکوہ کناں نگاہوں سے دیکھا تھا۔ سیف کو دکھ کے ساتھ بہت شرمندگی بھی ہوئی تھی۔ چند لمحے سلطانہ سیف کو شکایت بھری نگاہوں سے دیکھتی رہی اور پھر اس نے سیف کے چوڑے سینے میں سر چھپا دیا تھا۔

”آپ کو ایسا نہیں کہنا چاہیے تھا۔“ سلطانہ نے آنکھوں میں موجود شکایت کو الفاظ کی صورت دے دی تھی۔ ”سوری۔“ سیف بس اتنا کہہ سکا تھا۔

نینا کا استقبال رطابہ نے خوش دلی سے کیا تھا۔ اسے اپنی نئی بہن اچھی لگی تھی۔ جبکہ مینا..... وہ ناک بھوں چڑھاتی رہی اور مختلف طریقوں سے اسے ہلکا پھلکا زچ بھی کرتی رہی۔ لیکن پھر خود ہی اس کے دل میں نینا کی جگہ بنتی گئی۔

گھر کے معاشی حالات بھی کافی اچھے ہو گئے تھے اور دسترخوان پر اب دو قسم کے کھانے ضرور ہوتے تھے۔

زندگی اپنا سفر کرتی رہی..... کرتی رہی۔ دن مہینوں



میں اور مہینے سالوں میں تبدیل ہوتے گئے۔ یہاں تک کہ گھر میں شادی کی تیاریاں شروع ہو گئیں۔

☆.....☆.....☆

”ارے چھڑے چھانٹ لڑکے کو اپنی بیٹی کیسے تھما دیں..... نہ ماں، نہ باپ، نہ بھائی بہن..... ایسے ہی اکیلا لڑکا؟“ سلطانہ نے اعتراض کیا تھا۔

”ہاں..... سلطانہ بالکل ٹھیک کہہ رہی ہے۔ اس طرح بالکل اکیلا لڑکا..... کچھ عجیب لگتا ہے۔ میرے خیال میں مینا کے لیے بھی مینا جیسا ہی کوئی رشتہ ڈھونڈیں۔“ شاہین نے مٹر کی پھلی سے مٹر نکالتے ہوئے ایک ٹوکری میں رکھے تھے، جبکہ خالی پھلی دوسری ٹوکری میں ڈالی تھی۔

اس وقت وہ تینوں ہال کمرے میں بیٹھے تھے۔ سلطانہ اور شاہین مٹر نکال رہی تھیں، جبکہ سیف پاس ہی کرسی پر بیٹھے ہوئے تھے۔

پندرہ سالوں میں گھر میں کافی تبدیلی آ چکی تھی۔ آٹنی عشرت اور مرزا صاحب کی یکے بعد دیگرے وفات کے بعد نعیم نے اپنا گھر بیچ دیا تھا، سیف نے ہی اسے خریدا تھا۔ مہمان خانے اور شاہین کے کمرے کو گرانا پڑا تھا اور دیوار بھی ختم کرنا پڑی تھی۔ اس طرح آٹنی عشرت کا گھر بھی ان کے گھر کا حصہ بن گیا تھا۔ چار کمروں کا نچلا پورشن اور دو کمرے اوپر..... اسی پورشن میں موجود مہمان خانہ (جسے اب سب ڈرائنگ روم کہتے تھے) کافی کشادہ تھا۔ کچن بھی موجود تھا وہاں، اب وہی کچن استعمال ہوتا تھا۔

گھر کا پرانا حصہ اب بھی استعمال ہوتا تھا لیکن کم.....

مرزا صاحب اسی گھر میں پیدا ہوئے تھے، بلاشبہ اس وقت گھر اتنا فرشتہ نہیں تھا۔ آٹنی عشرت بھی اسی گھر میں بیاہ کر آئی تھیں۔ اس وقت اینٹوں

والے دو کمرے تھے وہ بھی بغیر پلستر، تہدیلیاں تو وقت کے ساتھ ہوئی تھیں۔ چار کمرے، ڈرائنگ روم، کشادہ کچن، اور دو کمرے اوپر۔ دونوں میاں بیوی تو زندگی گزار کر چلے گئے تھے اور اب نئے مکین تھے۔

’عمارتیں رہ جاتی ہیں اور انسان چلے جاتے ہیں۔‘ یہ بات اکثر سلطانہ سوچتی تھی۔ اس پرانے پورشن میں موجود ہال کمرے میں اس وقت زیر بحث مینا کے لیے آنے والا رشتہ تھا۔

مینا اب خیر سے تیسری دہائی بھی پار کر چکی تھی۔ اس کے لیے جو رشتہ آیا تھا۔ وہ ایک لڑکا تھا بس اکیلا لڑکا۔ بچپن میں اس کے ماں باپ کسی حادثے میں فوت ہو گئے تھے۔

والد کافی امیر تھے اپنی ایک فیکٹری تھی ان کی..... اس لڑکے کے گھر کے پڑوس میں ہی اس کی کوئی رشتہ کی آبارہتی تھیں۔ نیک بخت کافی اچھی خاتون تھیں۔ شوہر بھی ان جیسا نیک تھا کافی خوشحال زندگی بسر کر رہے تھے وہ طہ کو وہ اس کے والدین کی وفات کے بعد اپنے گھر لے آئے تھے۔ فرزانہ آپا نے بلاشبہ اس دس سالہ لڑکے کا کافی خیال رکھا تھا۔ فیکٹری بھی فرزانہ آپا کے شوہر اسلم بھائی نے سنبھال لی تھی اور طہ کا گھر بھی کرائے پر چڑھا دیا تھا۔

اسلم بھائی کافی اچھے آدمی تھے۔ وہ طہ کے اکاؤنٹ میں رقم جمع کرواتے رہے تھے، یہاں تک کہ تعلیم مکمل کرنے کے بعد وہ خود فیکٹری سنبھالنے کے قابل ہو گیا تھا۔ طہ کا رشتہ بھی فرزانہ آپا لے کر آئی تھیں۔

سلطانہ اور شاہین کو لڑکے کے اکیلے ہونے پر اعتراض تھا۔

”لیکن وہ ہماری بیٹی کو خوش رکھے گا.....“ سیف نے کہا تھا۔ ”کچھ چھان بین کروائی ہے میں نے، اس کے علاوہ لڑکے سے بھی ملا ہوں اور نسلی تو



ہی نہیں رہی اور بالکل ڈائجسٹ میں گم ہے۔ لیکن رطابہ بھی پکی تھی۔ بچپن سے تو لڑتے اور اسے چڑاتے ہوئے آرہی تھی تو پھر یہ خاص الخاص موقع کس طرح مس کرتی۔

وہ تینوں اس وقت نئے پورشن کے اس کمرے میں بیٹھی تھیں، جوان تینوں کا مشترکہ کمرہ تھا۔ کمرے میں تین میڈتھوڑے تھوڑے فاصلے پر متوازی پڑے ہوئے تھے۔ اور ان کے سامنے ایک عدد صوفہ سیٹ موجود تھا، جبکہ کمرے کے بائیں کونے میں ایک ڈریسنگ نیمبل پڑی تھی۔

بلاشبہ سیف کے کاروبار میں کافی برکت تھی۔ لگ بھگ چھ سال پہلے سیف نے ایک بوتیک بھی کھولی تھی، اسی وجہ سے تو گھراب بہترین حالت میں تھا، لیکن ان لڑکیوں کے کمرے کا سامان شاہین نے ڈلوایا تھا۔ اسے اپنے والد کی وراثت میں جو رقم ملی تھی، وہ اس نے اس گھر کا فرنیچر خریدنے میں صرف کی تھی۔

رطابہ ڈریسنگ نیمبل کے سامنے پڑی چھوٹی سی گول نیمبل پر بیٹھی تھی، جب کہ نینا تھری سیٹڈ صوفے پر پاؤں پیرے بیٹھی تھی۔ گود میں کشن رکھا ہوا تھا۔ مینا بیڈ پر نیم دراز تھی اس کے ہاتھ میں ڈائجسٹ تھا۔ رطابہ نے مینا کی طرف دیکھا تھا۔ یوں محسوس ہو رہا تھا جیسے مینا بالکل ڈائجسٹ میں غرق ہے، لیکن رطابہ کو یہ بھی معلوم تھا کہ مینا یقیناً ان کی گفتگو سن رہی ہے۔ رطابہ نے مصنوعی طور پر گلا کھنکارا تھا اور پھر بولی تھی۔

”سنا ہے کل وہ طوطا ہمارے گھر آ رہا ہے۔ امیوں سے ملنے اور پھر یہ امیاں ہی اسے مینا کے لیے اد کے کریں گی۔ ویسے میں نے سنا ہے طوطے میاں کی ناک بالکل طوطے جیسی ہے۔“

”لو بھلا..... طوطے کی بھی ناک ہوتی ہے، اس

مجھے لڑکے سے مل کر ہوئی ہے۔“ اتنا کہہ کر سیف رُک گیا۔

سیف کی بات سنتے ہوئے سلطانہ کے منہ چھیلے ہاتھ رُک گئے تھے، البتہ شاہین آہستہ آہستہ منہ چھیل رہی تھی۔

”میں لکھ کر دے سکتا ہوں کہ ہماری بیٹی وہاں بہت زیادہ خوش اور مطمئن رہے گی۔“

سیف کی بات سن کر سلطانہ نے شاہین کو دیکھا تھا۔ شاہین پہلے ہی سلطانہ کو دیکھ رہی تھی۔ دونوں کو سیف کی بات سن کر حیرت ہو رہی تھی۔

”لیکن آپ یہ کس طرح کہہ سکتے ہیں؟“ آخر کار شاہین نے ہی سوال پوچھا تھا۔

”ملا ہوں میں اس لڑکے سے، بڑا نیک لڑکا ہے۔ دراصل وہ مینا کا کلاس فیلو بھی ہے اور اسے پسند بھی کرتا ہے۔“

”اوہ.....“ سلطانہ اور شاہین کے منہ سے بیک وقت نکلا تھا۔

”اچھا تو پھر آپ ایسا کریں اس لڑکے کو گھر بلا لیں۔ ہم اس لڑکے سے ملنے کے بعد ہی کوئی حتمی فیصلہ کریں گے۔“ سلطانہ نے کہا تھا۔ اس بات سے شاہین کو بھی پورا اتفاق تھا۔

☆.....☆.....☆

”نینا! تمہیں پتا ہے کہ کسی طوطے کا مینا پر دل آ گیا ہے۔“ رطابہ نے بھرپور سنجیدگی سے کہا تھا۔

”اچھا! کون سا ایسا طوطا ہے، اس کی تفصیلات تو بتاؤ۔“ نینا نے کن اکھیوں سے مینا کو دیکھتے ہوئے اسی سنجیدگی کے ساتھ کہا تھا۔ ساتھ بیٹھی مینا نے جھینپے

جھینپے انداز میں اپنا انداز نشست تبدیل کیا تھا۔ اس کے ہاتھ میں اس وقت ڈائجسٹ تھا جس کا صفحہ دیکھتے ہوئے وہ رطابہ اور نینا کی گفتگو سن رہی تھی،

لیکن ظاہر اس طرح کر رہی تھی جیسے وہ ان کی گفتگو سن



”مجھے نہیں پتا۔“ مینا نے کورا جواب دیا۔

”اسمارٹ ہوگا، ہینڈسم ہوگا، ویل ڈریسڈ ہوگا۔“ رطابہ نے خیالی طور پر اس کا خاکہ کھینچا تھا۔

”اچھا تم چھوڑو اس بات کو..... یہ بتاؤ مینا کے فنانسی سے زیادہ ہینڈسم ہے کیا؟“ رطابہ نے جان بوجھ کر توپوں کا رخ ان ڈائریکٹ مینا کی طرف کیا تھا۔ مینا کو بھی سنہری موقع مل گیا تھا تو وہ کیوں اس موقع کو گنوا تی۔

”ہاں اس چوزے سے تو بہت اچھا ہے، بلکہ لاکھ درجے اچھا ہے۔ چوزے جتنی تو شکل ہے مینا کے فنانسی کی.....“

”مینا میرے ہاتھوں پٹوگی۔“ مینا نے اس کی بات درمیان میں کاٹ دی۔ رطابہ کے ساتھ مینا کے قہقہوں کی آواز کمرے میں گونجنے لگی تھی۔

☆.....☆.....☆

ایک مکمل ہنستا مسکراتا گھر.....

ماشاء اللہ! میرے گھر کی خوشیوں کو کسی کی نظر نہ لگے یہ الفاظ دن میں جانے کتنی بار شاہین، سلطانہ اور سیف اپنی اپنی جگہ دہراتے تھے۔

ساربان کی اب مسیں بھیگ رہی تھیں، پندرہ سال کا تو وہ ہو گیا تھا۔ دودھ پلانے کے علاوہ ساربان کے سارے کام سلطانہ نے کیے تھے۔ یہاں تک کہ وہ اب لڑکپن سے جوانی میں قدم رکھ رہا تھا۔ قد بھی سیف کے برابر ہو چکا تھا۔ اسے دیکھ دیکھ کر ہی سلطانہ کو کتنی خوشی ہوتی تھی۔ اور اس کی تین بیٹیاں مینا، رطابہ اور نینا۔

مینا اور رطابہ تو خیر اس کا اپنا خون تھا، لیکن نینا بھی اب اسے کچھ کم عزیز نہ تھی، بالکل بیٹی بن کر تو رہی تھی وہ.....

اور شاہین..... ان پندرہ سالوں میں ان کا کبھی جھگڑا نہ ہوا تھا۔ بلکہ پھلکی رنج کلامی یا اختلاف رائے

کی تو چونچ ہوتی ہے۔ اور ظاہر ہے طوطے کی چونچ طوطے کی طرح کی ہوگی، کوئے کی طرح ہونے سے تو رہی..... کیسے مینا؟“ مینا نے پوری سنجیدگی سے مینا سے استفسار کیا تھا، لیکن مینا نے اپنے سامنے سے ڈائجسٹ نہیں ہٹایا۔ مینا اور رطابہ نے ایک دوسرے کو آنکھوں میں ہی اشارہ کیا اور پھر نینا اٹھ کر مینا کے پاس گئی اور اس کے ہاتھ سے ڈائجسٹ کھینچنے کے انداز میں لے لیا اور اس کے ساتھ بیڈ پر بیٹھ گئی کیا ہے؟“ مینا کے لیے چہرے کو سنجیدہ رکھنا دشوار تھا۔ لہجے میں مصنوعی پن بھی واضح تھا۔

”کیا تم ڈائجسٹ میں سرکھپا رہی ہو۔ تم بتاؤ کہ تم اس طوطے سے ملی ہو۔“

”کون سا طوطا.....“ مینا نے حیرت ظاہر کرنے کی ناکام کوشش کی۔

”اوہو..... اب تم یہ بھی کہو گی..... تم ہماری گفتگو بھی نہیں سن رہی تھی۔“ مینا نے کچھ چباتے ہوئے کہا تھا۔

بکواس بند کر دو..... اور مجھے ڈائجسٹ دو۔“ مینا نے مینا کے ہاتھ سے ڈائجسٹ لینے کی کوشش کی جسے مینا نے ناکام بنا دیا۔

”اتنی دلچسپی ہو رہی ہے ڈائجسٹ میں.....“

طوطے صاحب کے بارے میں گفتگو کرنا پسند ہی نہیں آ رہا، رطابہ بھی اٹھ کر ان کے پاس آ گئی تھی۔

”تم لوگ اپنی بکواس بند کر لی ہو یا جا کرامی سے کہوں؟“ مینا نے ایک بار پھر اپنی جھینپ چھپانے کی ناکام کوشش کی تھی۔

”کیا کہو گی امی کو..... ہمیں بھی بتاؤ۔“ رطابہ نے اسے مزید چڑانے کی کوشش کی تھی۔

”بڑی بدمعاش ہو تم لوگ۔“ مینا نے اٹھنے کی کوشش کی، لیکن مینا نے اسے پھر سے کھینچ کر بٹھا دیا۔

”اچھا مذاق چھوڑو، یہ بتاؤ وہ دیکھنے میں کیسا ہے؟“ مینا نے کچھ سنجیدہ ہو کر پوچھا تھا۔



میں کبھی بھی کسی بھی معاملے میں تینوں لڑکیوں میں کوئی فرق نہیں رکھا گیا تھا۔ حالانکہ وہ لگتی کیا تھی سیف اور سلطانہ کی اور یہی بات اس نے شکرِ یے کے ساتھ سلطانہ کو کہی تھی۔

چاردن پورے سلطانہ اس سے نہیں بولی تھی۔

”تمہاری کچھ نہیں لگتی ہوگی، میری تو بیٹی ہے۔“

چوتھے دن جب شاہین نے سلطانہ کو منانے کی کوشش کی تھی تو سلطانہ نے حنفی سے کہا تھا۔

”ویسے مجھے اس بات پر بھی افسوس ہے کہ تم نے میرے خلوص پر شک کیا۔“ سلطانہ کی بات پر

شاہین کو شرمندگی نے آگھیرا تھا وہ معذرت بھی نہیں کر سکی تھی اور پھر سیف نے بھی تو اسے کتنا

خوش رکھا تھا۔

واقعی وہ ایک مثالی ہم سفر تھا۔ سیف کا دلی جھکاؤ

شاہین کی طرف زیادہ تھا۔ نوجوانی میں ہی شاہین کے پیار نے اس پر گھیرا تنگ کیا تھا۔ بلاشبہ سلطانہ

سے بھی اسے محبت تھی، لیکن شاہین اس کی پہلی محبت تھی۔ سیف نے کبھی بھی کسی کی حق تلفی نہیں کی تھی۔

حقوق برابر دیے تھے اپنی دونوں بیویوں کے.....

سیف بھی اپنی جگہ خوش تھا۔ سات سال اس نے اپنی دوسری شادی سلطانہ سے چھپائی تھی چاہے

کسی وجہ سے بھی..... لیکن چھپائی تو تھی۔ لیکن سلطانہ سمجھتی تھی کہ شاہین سیف کی محبت ہے۔ اس لیے اسے دل سے معاف کر دیا تھا۔ سیف کو اپنی

دونوں بیویاں عزیز تھیں۔

اس کے علاوہ اس کا لاڈلا بیٹا ساربان، جواب

دسویں جماعت میں تھا اس کا اپنا خون، ساربان کو تو

صرف دیکھ کر ہی وہ اپنے آپ کو کس طرح توانا اور

طاقت ور محسوس کرتا تھا۔

اور پھر اس کی بیٹیاں..... رطابہ، مینا اور نینا۔

بلاشبہ نینا اس کی بیٹی نہیں تھی لیکن وہ شاہین کی

تو ہوتے ہی رہے تھے، لیکن یہ تو ہر جگہ ہوتا ہے بلکہ زندگی کا حصہ ہے۔ ویسے بھی سلطانہ کو معلوم تھا جہاں برتن ہوتے ہیں وہاں تھوڑا بہت برتنوں کا شور بھی ضرور ہوتا ہے اور اگر یہ سب نہ ہو تو زندگی کا پتا کس طرح چلے گا۔

اور پھر سیف..... اس کا شوہر..... سر کا سائبان

کس طرح اس نے عمر بھر اس کا خیال رکھا تھا۔

واقعی اس نے تمام حق ادا کیے تھے۔ سلطانہ کو سیف سے

بھی کوئی شکوہ نہیں تھا۔ شاہین وہ بھی اپنی جگہ خوش تھی۔

جب وہ اس گھر میں آئی تھی تو کتنے دسو سے تھے

دل میں.....

کیا پتا سیف کی بیوی کیسی ہوگی؟“ کس طرح

برتاؤ کرے گی؟ زندگی میں اس نے بہت دکھ جھیلے

تھے۔ پہلے شوہر نے اسے جوازیہیں دی تھیں اور پھر

چھ سال..... جب وہ ہوش و خرد سے بیگانہ رہی۔

سیف نے اسے بتایا تھا کہ سلطانہ بیٹے کے لیے

کتنی تنہا دل میں رکھتی ہے، لیکن خدا کی مرضی کے

سامنے کیا ہو سکتا ہے۔ اس وقت ہی شاہین نے سوچ

لیا تھا کہ اپنا یہ بچہ وہ سلطانہ کی گود میں ڈالے گی اور وہ

آج تک اپنے اس فیصلے پر مطمئن تھی۔ شاہین تو

سوچتی تھی کہ سلطانہ نے اس سے بہتر پرورش کی

ہے۔ شاہین اتنا نہ کر سکتی۔ ویسے بھی ساربان ہر وقت

اپنی دونوں امیوں کے ساتھ ہوتا تھا۔

اور شاہین یہ بات کھلے دل سے جانتی تھی کہ

سلطانہ اس سے زیادہ اچھی عورت ہے نرم اور

پر خلوص دل والی.....

جب وہ اس گھر میں آئی تھی تو نینا کے متعلق بھی

کتنے خدشات دل میں تھے۔ اس وقت نینا کا مستقبل

کافی غیر محفوظ تھا اور انہی خدشات کے ساتھ اس نے

اس گھر میں قدم رکھا تھا۔ لیکن سیف تو سیف،

سلطانہ نے بھی اسے اپنی بیٹی کی طرح سمجھا تھا، گھر



تھا کہ جب انہوں نے پوچھا تھا کہ مینا کی سگی ماں کون سی ہے تو کہا گیا تھا کہ ”دونوں“ ہم لوگوں میں کوئی سگا سوتیلا نہیں ہوتا۔ ان میں سے ایک نے جواب دیا تھا۔ اور اس وقت ان خواتین کو دیکھ کر طہ کے ذہن میں یہی بات آئی تھی۔

”السلام علیکم!“ طہ کھڑا ہو گیا۔ وہ بلاشبہ ایک پُر اعتماد لڑکا تھا، لیکن پھر بھی اسے تھوڑی سی گھبراہٹ ہوئی تھی۔

دونوں خواتین نے قدرے دھیمی آواز میں اسے جواب دیا تھا۔

طہ سنگل صوفے پر بیٹھا ہوا تھا اور خواتین طہ کے سامنے تھری سیٹ صوفے پر بیٹھ گئی تھیں، جبکہ سیف آکر طہ کے ساتھ والے صوفے پر بیٹھ گیا تھا۔

سلطانہ نے طہ کا اوپر سے نیچے جائزہ لیا تھا اور دھیمی آواز میں شاہین سے کچھ کہا تھا۔ بات سن کر شاہین نے سر ہلادیا اور تھوڑی دیر بعد طہ سے پوچھا تھا۔ ”کیا نام ہے آپ کا۔“ بات شروع کرنے سے پہلے رسی طور پر یہ سوال ضروری تھا، ورنہ نام تو انہیں معلوم تھا۔

”طہ ملک“ اس نے خود اعتمادی سے جواب دیا تھا، ساتھ میں سامنے بیٹھی خواتین کا جائزہ بھی لیا تھا۔ دونوں خواتین بڑے پُر وقار انداز میں بیٹھی ہوئی تھیں اور سب سے زیادہ جوابات اسے اچھی لگی تھی، وہ یہ کہ ان کے سر پر سلیقے سے رکھا ہوا دوپٹا تھا، جو کہ حجاب کے تقاضے پورے کر رہا تھا اور اسے مینا میں بھی یہی بات پسند آئی تھی، وہ مکمل طور پر حجاب کرتی تھی، البتہ کلاس روم کے باہر نقاب بھی کرتی تھی۔

خواتین ایسے رسی سے سوال کرتی رہیں اور طہ جواب دیتا رہا، التہہ سیف اس دوران خاموش بیٹھ کر طہ کا جائزہ لیتا رہا۔ جس بات کی وجہ سے سیف نے

بیٹی تھی اور شاہین اس کی محبت تھی تو وہ کیوں کر اسے عزیز نہ ہوتی۔

اس نے بھی مینا کو رطابہ اور مینا سے علیحدہ نہیں سمجھا تھا۔ یہاں تک پہلے گھر میں مینا کا رشتہ آیا تھا۔ ان کے پڑوس سے، لڑکا اچھا تھا۔ ایک فرم میں ٹھیک ٹھاک آمدنی پر ملازم تھا۔ شکل و صورت میں بھی اچھا تھا وہ کیوں کر انکار کرتے، سو اس نے سلطانہ اور شاہین سے مشورہ کر کے مینا کی رضا مندی سے رشتہ پکا کر دیا تھا۔

اس کی تینوں بیٹیاں آج ایک اچھے مقام پر تھیں۔ مینا نے ایم ایس سی کی تھی اور ایک ہائیر سیکنڈری اسکول میں سائنس ٹیچر تھی۔ رطابہ ایم بی بی ایس کر رہی تھی اور وہ تھرڈ ایئر میں تھی۔ پرانے پورشن کا پہلا کمرہ اب اسٹڈی روم میں تبدیل ہو چکا تھا جو کہ زیادہ تر رطابہ کے ہی کام آتا تھا جبکہ مینا نے ڈیزائننگ میں چند ایک کورس کر رکھے تھے اور وہ سیف کی بوتیک کے لیے باقاعدگی سے کام کرتی تھی۔ اسی لیے سیف اپنے گھر کو جنت سے تعبیر دیتا تھا کہ اس میں ہر طرح کی نعمتیں موجود تھیں۔

☆.....☆.....☆

طہ ڈرائنگ روم میں بیٹھا تھا۔ کافی نفاست سے ڈرائنگ روم کو سجایا گیا تھا، بلاشبہ بہت زیادہ رقم خرچ نہیں کی گئی تھی، لیکن پھر بھی رہنے والوں کی سلیقہ مندی ہر طرف سے نپک رہی تھی۔

سیف اسے ڈرائنگ روم میں بٹھا کر گئے تھے اور وہ پچھلے پانچ منٹ سے اکیلا بیٹھا ہوا تھا۔ چھٹے منٹ میں سیف کے ساتھ دو خواتین کمرے میں داخل ہوئی تھیں۔

فرزانہ آپا نے اسے بتادیا تھا کہ مینا کی دو والدہ ہیں، تو اسے اندازہ ہو گیا تھا کہ اندر داخل ہونے والی خواتین مینا کی مائیں ہیں۔ انہوں نے طہ کو یہ بھی بتایا



کے فضل و کرم سے بہت خوش رہے گی، البتہ طے کے بارے میں وہ ضرورت سے زیادہ مطمئن تھے۔ طے سے پہلی ملاقات میں ہی اسے اندازہ ہو گیا تھا کہ طے نہ صرف مینا کو پسند کرتا ہے بلکہ اس سے محبت کرتا ہے اور سیف کو یقین تھا کہ یہی محبت مینا کی زندگی کو سنوارے گی البتہ سیف کو اس بات کا بھی قدرے اندازہ ہو گیا تھا کہ طے قدرے لاپرواہ طبیعت کا مالک ہے۔ اور یہ بات درست بھی تھی۔

☆.....☆.....☆

وہ قدرے کوفت کا شکار ہوا بیٹھا تھا۔  
”اف.....“ اس کے لبوں سے نکلا تھا۔ اسٹج سے لے کر آخری کونے تک مرد ہی مرد تھے۔ اسے ایک بار پھر بے زاری نے آ گھیرا تھا۔ وہ اس شادی میں آنا بھی نہیں چاہتا تھا، لیکن امی کے بار بار کے اصرار پر وہ اس سوچ کے تحت آ گیا تھا کہ شاید کسی پری وش سے ہیلو ہائے ہو جائے، لیکن یہاں تو مردوں اور عورتوں کے لیے علیحدہ علیحدہ انتظام تھا۔ اب وہ اس وقت کو کوس رہا تھا جب اس نے یہاں آنے کا فیصلہ کیا تھا، لیکن اب کیا ہو سکتا تھا؟

مردوں کا انتظام گھر سے کچھ فاصلے پر میرج ہال میں تھا، البتہ عورتوں کا فنکشن گھر میں ہی ارنج کیا گیا تھا۔

نکاح کے بعد کھانے کا دور شروع ہوا۔ کھانا کھاتے ہی اس نے امی کو فون کیا تھا کہ بس اب گھر چلیں۔ وہ مان تو نہیں رہی تھیں لیکن جب اس نے زور دیا تو انہوں نے کہا کہ آ کر لے جائے۔ اس نے اپنی نئے ماڈل کی کار نکالی اور اس شادی والے گھر کی طرف چل دیا تھا۔

”کیسی بے رونق شادی ہے۔“ میرج ہال سے اس گھر کی طرف جاتے ہوئے اس نے سوچا تھا۔

☆.....☆.....☆

رطابہ اور نج کلر کے پشوا سوٹ میں ہلکی سی

اس رشتے کے لیے ہاں کی تھی، اس کے علاوہ بھی طے میں خوبیاں ہی خوبیاں تھیں۔

”ہاں تو تم ہماری بیٹی کو خوش رکھو گے؟“ شاہین نے پہلے سے معلوم معلومات پوچھنے کے بعد یہ سوال کیا تھا۔ طے کے بارے میں معلوم تو انہیں سب کچھ تھا، بس وہ اس کا انداز گفتگو اور شخصیت کے بارے میں جاننا چاہ رہے تھے۔

اس بات کا کیا جواب دے، طے کو کچھ سمجھ نہ آیا۔ دل تھا کہ مینا کی طرف مکمل طور پر مقناطیس کی طرح کھینچ گیا تھا، بالآخر اس نے دو لفظی جواب دیا۔ ”جی!“

انشاء اللہ۔“ اتنے میں ساربان چائے اور دوسرے لوازمات کی ٹرالی کے ساتھ آ گیا۔ اور طے کو سلام کرنے کے بعد اس نے چائے سرو کرنی شروع کر دی۔

سیف نے اپنی بیویوں سے کہا تھا کہ ڈھونڈنے سے بھی تمہیں طے میں کوئی خامی نہ ملے گی۔ واقعی شاہین اور سلطانہ اس بات سے متفق ہو گئی تھیں۔ چائے پینے تک کمرے میں خاموش چھائی رہی۔ سیف نے سلطانہ اور شاہین کے چہرے پر اطمینان دیکھ لیا تھا۔ اسی لیے چائے پینے کے بعد اس نے طے سے کہا تھا۔

”ایک دو دن تک اسلم صاحب اور ان کی بیگم کو لے کر آنا۔“ سیف نے ان ڈائریکٹ ہاں کر دی تھی۔ طے کا دل خوشی سے جھوم اٹھا تھا۔

”شاہین آپ جا کر مینا کو لے آئیے۔“ سیف نے تھوڑی دیر بعد کہا تھا شاہین اٹھ کھڑی ہوئی اور خوشی طے کے چہرے سے پھوٹنے لگی تھی۔

اور سیف نے اطمینان کا سانس لیا تھا۔ خیر سے دو بیٹیوں کا رشتہ طے ہو گیا تھا۔ اور وہ دونوں رشتوں پر بہت زیادہ مطمئن تھا۔

مینا کو تو اکرم صاحب نے خود پسند کیا تھا اپنے بیٹے عاشر کے لیے اور انہیں یقین تھا کہ ان کی بیٹی خدا



میوہ لری کے ساتھ ادھر ادھر گھوم رہی تھی۔

کی گھنٹی زور سے بجی تھی۔

آج نکاح اور رخصتی تھی۔ صبح سے اب تک وہ کئی بار اپنی آنکھیں پونچھ چکی تھی۔ آج اس کی دونوں بہنیں بیاہ کر جا رہی تھیں۔ اکیلے رہنے کا دکھ اور ان سے دور ہو جانے کا دکھ..... لیکن ساتھ ساتھ وہ شادی انجوائے بھی کر رہی تھی۔ آخر اس کی بہنوں کی شادی تھی۔

ادھر سے ادھر گھومتے ہوئے جب وہ تھک گئی تو آخر کار لڑکیوں کے جھرمٹ میں بیٹھ گئی۔ اس کی سہیلیاں اور کزنز بھی موجود تھیں۔ ان سے ہنسی مذاق کرتے ہوئے اجانک اسے احساس ہوا کہ سامنے بیٹھی آنٹی اسے مسلسل تکے جا رہی ہیں۔ شاید وہ اس کے سوٹ کی طرف متوجہ ہیں۔ رطابہ کو پہلا خیال یہی آیا۔ لیکن بعد میں اسے یہ خیال مسترد کرنا پڑا۔ وہ رطابہ کی شکل و صورت اور اس کی شخصیت کا بڑی گہری نظروں سے جائزہ لے رہی تھیں۔

رطابہ کو کچھ عجیب سا لگ رہا تھا اور وہ آنٹی بھی مسلسل دیکھے جا رہی تھیں، آخر ان کی نظروں سے بچنے کے لیے رطابہ وہاں سے اٹھ گئی، لیکن جب وہ ان کے پاس سے گزر رہی تھی تو انہوں نے اسے اپنے پاس بلا لیا۔

”بیٹی! ذرا یہاں بیٹھو۔“ عارفہ نے رطابہ کو بیٹھنے کے لیے کہا تھا اور مجبوراً رطابہ کوڑکنا پڑا تھا۔

”خس کی بیٹی ہو تم؟“ عارفہ نے مشفق لہجے میں پوچھا تھا۔ رطابہ کو تھوڑی الجھن ہوئی کہ وہ اس میں اتنی انٹرسٹڈ کیوں ہیں۔ اس کے علاوہ دور کہیں خطرے کی گھنٹی بھی بج رہی تھی۔ ممکن ہے وہ وجہ ہو۔

”جی میں دلہن کی بہن ہوں۔“ رطابہ نے کچھ الجھتے ہوئے کہا۔

”اوہ..... اصل میں، میں دولہا والوں کی طرف سے ہوں اس لیے معلوم نہیں تھا۔

”کیا کرتی ہو؟“ ان کے اگلے سوال پر خطرے

رطابہ نے ناچاہتے ہوئے انہیں بتا دیا کہ ایم بی بی ایس کر رہی ہوں۔ اب وہ مزید کوئی سوال کر رہی تھیں۔ رطابہ کو سمجھ نہ آ رہا تھا کہ وہاں سے کیسے اٹھے۔ رطابہ نے ان کے سوال کا جواب دیا۔ اتنے میں شاہین پاس سے گزری، وہ کچھ جلدی میں تھی۔

”امی.....“ رطابہ نے جلدی سے پکارا تھا۔ اُس کی آواز سن کر شاہین رک گئی۔

”آپ میری امی سے بات کریں میں ذرا.....“ اتنا کہہ کر رطابہ وہاں سے جلدی جلدی ہٹ گئی۔ مبادا کہیں وہ آنٹی اس کا ہاتھ پکڑ کر نہ بٹھالیں۔ ویسے ان آنٹی کے تاثرات سے یہی لگ رہا تھا۔

مینا اور نینا کے میک اپ کے لیے بیوٹیشن آئی ہوئی تھی۔ اس بیوٹیشن نے میک اپ مکمل ہونے سے پہلے کسی کو اندر نہ آنے دیا تھا۔ آخر کار بیوٹیشن نے ان کا میک اپ ختم کیا اور انہیں باہر لایا گیا۔

نکاح نامے پر دستخط کروائے گئے۔ اب کھانا سرو کیا جا رہا تھا۔

رطابہ دلہنوں کے پاس ہی بیٹھی تھی۔ اتنے میں شاہین وہاں آئی۔

”رطابہ تمہیں وہ آنٹی بلا رہی ہیں۔“ شاہین نے مسکراتے ہوئے کہا تھا۔

رطابہ کو کچھ خفت ہوئی تھی۔ اس کا جانے کا ارادہ بھی نہیں تھا، لیکن شاہین نے اسے زبردستی بھیجا تھا۔

”تم انہیں اچھی لگی ہو۔“ شاہین کے فقرے نے اسے مزید الجھا دیا تھا۔ لیکن وہ ان کے پاس چلی گئی۔ وہ آنٹی کھانا کھا کر تقریباً فارغ تھیں۔

”کیا دو لہے یہاں نہیں آئیں گے۔“ عارفہ نے پوچھا تھا۔

”نہیں آنٹی! اس طرح تو بے پردگی ہوگی۔ اسی



میں چھوڑ گئی تھیں۔ گھر کو حال میں پینٹ کروایا گیا تھا اور ڈیکوریٹ کیا گیا تھا۔ اس سے پہلے تو یہ مکان کرائے پر تھا، لیکن کرائے دار بھی کافی اچھے تھے، اسی لیے مکان کافی اچھی حالت میں تھا۔ مینا نے اپنا سر دوبارہ جھکا لیا۔ شادی قدرے سادگی سے ہوئی تھی۔ اسی لیے اسے کسی قسم کی تھکن نہیں ہو رہی تھی۔ عام طور پر شادی کی رسومات اور ہنگامے ہی اس قدر ہوتے ہیں کہ بیچ تک پہنچتے پہنچتے دلہن تھکن سے چور ہو جاتی ہے۔ لیکن مینا کافی ہشاش بشاش بیٹھی ہوئی تھی۔ سیف نے اپنی بیٹیوں کی بھی اسلامی خطوط پر پرورش کی تھی۔ سو خود مینا کی بھی خواہش تھی کہ شادی بالکل سادگی سے ہو۔

طہ اس کا کلاس فیلو تھا، یہ بات مینا کو بالکل یاد نہیں تھی، یہاں تک کہ طہ کو دیکھنے پر بھی اسے احساس نہیں ہوا تھا کہ وہ اس کا کلاس فیلو تھا، چلو خیر.....

”میرا کوئی بھائی نہیں تھا۔ طہ کو میں نے بالکل بھائی سمجھا ہے۔ میرا بھائی کافی لا پرواہ طبیعت کا ہے، اس کا خیال رکھنا۔ وہ تم سے بہت محبت کرتا ہے۔“ فرزانہ آبی نے وقفہ وقفہ سے اس طرح کی گفتگو کی تھی، باقی سب کچھ تو ٹھیک تھا لیکن مینا کو وہ تم سے محبت کرتا ہے پر کافی حیرت ہوئی تھی۔

”طہ کو مجھ سے کب محبت ہو گئی بھلا؟“ مینا نے سوچا۔

”ایسے کیسے محبت ہو جاتی ہے؟“ مینا نے سوچا لیکن جب کچھ سمجھ نہ آیا تو اس اُلجھے ہوئے موضوع کو چھوڑ کر وہ ارد گرد کا معائنہ کرنے میں مصروف ہو گئی۔ طہ نے جہیز لینے سے انکار کر دیا تھا۔

”اللہ کا دیا سب کچھ ہے میرے پاس، بلکہ ضرورت سے زیادہ ہے، میں جہیز کسی صورت نہیں لوں گا۔“ ویسے بھی جب شادی ہو رہی ہے تو اس کی ہر ذمہ داری میں خود اٹھاؤں گا۔ اس لیے آپ جہیز

لیے بس اب دولہا دلہن کی ملاقات کار میں ہی ہوگی۔“ عارفہ کو کچھ حیرت ہوئی، لیکن انہوں نے اظہار نہ کیا۔

تھوڑی دیر بعد عارفہ نے پھر کہا تھا۔ ”تمہیں کسی سے ملوانا تھا۔“

”جی کس سے؟“

”اپنے بیٹے سے۔“ رطابہ کا اندازہ بالکل صحیح ثابت ہوا۔ اسے بھی یہی لگ رہا تھا کہ وہ خاتون اپنے بیٹے سے ملاقات کا کہیں گی۔

میرا بیٹا بہت اچھا ہے، نیک اور فرمانبردار، نام بھی بڑا بھلا سا ہے، غالب ہے نام اُس کا۔“ عارفہ نے بیٹے کی تعریف کرتے ہوئے اس کا نام بتایا۔

”لیکن آنٹی میں ان سے مل کر کیا کروں گی۔ ویسے بھی میں حجاب کرتی ہوں۔“ رطابہ نے بچے تلے انداز میں جواب دیا۔

عارفہ کو حیرت ہوئی تھی لیکن انہیں اچھا بھی لگا تھا۔ انہوں نے ایک بار پھر اصرار کیا تھا۔

رطابہ کو کچھ کوفت ہوئی۔ اس لیے اس نے ”نہیں پلیز“ کہہ کر پھر منع کر دیا، تو عارفہ چپ ہو گئی۔ اتنے میں عارفہ کے موبائل کی بپ بجی۔ غالب کا نام دیکھ کر وہ اٹھ کھڑی ہوئیں۔ رطابہ بھی ان کی تقلید میں اٹھ کھڑی ہوئی۔

”اچھا غالب باہر آ چکا ہے، میں چلتی ہوں۔“ یہ کہہ کر عارفہ نے پُر جوش انداز میں رطابہ کو گلے لگایا اور ان کی یہ گرم جوشی رطابہ کو پھر حیرانی میں مبتلا کر گئی۔

☆.....☆.....☆

مینا نے ارد گرد نظریں دوڑائیں۔ کمرہ کافی بڑا تھا۔ بیڈ رینگ ٹیبل اور ایک خوبصورت سی الماری ہونے کے باوجود بھی کمرہ کافی کھلا تھا۔

تھوڑی دیر پہلے ہی فرزانہ آبا سے اس کمرے



اسے ابھی اپنے پیروں پر کھڑے ہونا تھا۔ سوا سے کچھ انتظار کرنا پڑا، لیکن اس انتظار کی وجہ سے ایک فرق یہ ہوا کہ اس کی محبت، عشق کی حدوں میں شامل ہو گئی تھی۔ اور جوش کی بجائے اس نے ہوش کا مظاہرہ کیا تھا، سو آج مینا اس کی دلہن بنی اس کا انتظار کر رہی تھی۔

ماسی کو بھی اس نے آرام کرنے کی ہدایت کی اور خود اس نے دھڑکتے دل کے ساتھ قدم بیڈروم کی طرف بڑھا دیے۔ دروازے کے ہینڈل پر ہاتھ رکھتے ہوئے اس نے دروازہ کھولا اور اندر داخل ہوا۔

مینا سر جھکائے بیٹھی تھی۔ اس کا عروسی لباس خریدنے کے لیے مینا سلطانہ اور طہ گئے تھے۔ طہ نے اپنی مرضی سے سرخ رنگ کا عروسی لباس لیا تھا اور اسی عروسی لباس میں وہ واقعی بہت خوب صورت لگ رہی تھی اور دلہنا پے کا روپ بھی بڑھ چڑھ کر بول رہا تھا۔ طہ بیڈر مینا کے سامنے بیٹھ چکا تھا۔

”السلام وعلیکم“ طہ نے کھنکھارنے کے بعد کہا تھا۔  
 ”وعلیکم السلام!“ مینا نے جواب دیا تھا۔ اس کا دل بڑی تیزی سے دھڑک رہا تھا۔ مینا کا چہرہ قدرے جھکا ہوا تھا، البتہ اس نے گھونگھٹ نہیں نکالا ہوا تھا۔ طہ نے اس کی تھوڑی کودائیں ہاتھ سے اونچا کیا۔ مینا کی دھڑکن تیز ہو گئی اب مینا کی صرف نظریں جھکی ہوئی تھیں۔

مینا نے پلکیں اٹھا کر طہ کو دیکھا۔ طہ اسے ہی دیکھ رہا تھا۔ لمحہ بھر نظروں کا تصادم ہوا تھا۔ مینا نے شرم سے نظریں دوبارہ جھکا لیں۔

کچھ لمحے یوں ہی دھڑکتے دل کے ساتھ گزر گئے۔ پھر طہ نے اسے بتانا شروع کر دیا کہ کس طرح انٹر میں مینا اسے اچھی لگتی تھی، پھر اسے مینا سے محبت ہو گئی۔ لیکن اس نے مناسب وقت کا انتظار کیا اور آج مینا اس کی تھی۔

نہ دیجیے گا۔“ طہ نے قطعی لہجے میں سیف سے کہا تھا اور سیف نے اطمینان کا سانس لیا تھا۔ اس نے اسے بھی محبت بلکہ ذمے دارانہ محبت سے تعبیر کیا تھا۔  
 ”واقعی مینا بہت خوش رہے گی۔“ سیف کو یقین سا ہونے لگا تھا۔ کمرے میں موجود ہر چیز طہ نے خود خریدی تھی، گھر کا تمام سامان نیا تھا۔

مینا کو یہاں بیٹھے ہوئے لگ بھگ پندرہ منٹ ہو گئے تھے۔ وہ طہ کے آنے کا انتظار کر رہی تھی۔ جیسے جیسے وقت گزرتا جا رہا تھا۔ مینا کے دل کی دھڑکن بھی ایک خوشگوار احساس کے ساتھ تیز ہوتی جا رہی تھی۔

☆.....☆.....☆

بارات دلہن سمیت پہنچ چکی تھی۔ بارات صرف چھ کاروں پر مشتمل تھی۔ جن میں صرف طہ کے دوست اور فرزانہ آپا کی فیملی شامل تھی۔

گھر پہنچنے کے آدھے گھنٹے بعد صرف فرزانہ آپا، اسلم بھائی اور ان کے بچے گھر پر موجود تھے اور تھوڑی دیر تک وہ لوگ بھی چلے گئے تھے۔

انٹر میں مینا کلاس فیلو بھی طہ کی..... طہ کو اچھی طرح یاد تھا کہ انٹر کے دنوں سے لے کر آج تک کس طرح اس نے ایک ایک دن مینا کو یاد کرتے گزارا تھا۔ مینا ویسے تو نقاب کرتی تھی لیکن کلاس روم میں نقاب اتار دیتی تھی۔ مینا کی صورت، اس کا نیچر سے کوئی سوال پوچھنے کا انداز اور اس کی کلاس روم کی ہر بات..... طہ کو آج تک یاد تھی، اس وقت طہ نے تیسری دہائی میں بھی قدم نہیں رکھا تھا اور جب انٹر کے بعد ان کی فیلڈز علیحدہ ہوئی تھیں۔ اس وقت طہ نے اعتراف کیا تھا کہ اسے مینا سے محبت ہے، لیکن یہ بات وہ مینا کو کسی صورت نہیں کہہ سکتا تھا۔ اس کی بہت سی وجوہ تھیں۔

ایک مینا کی واضح اخلاقی اقدار، دوسرا ان لوگوں کی کم عمری اور تیسرا وہ اس وقت کچھ بھی نہیں تھا۔



کی بات سے متفق تھیں اور اس پر تبصرے بھی کر رہی تھیں۔ نینا کو بھی اس بات پر اور پھر اس کی تائید پر ہنسی آگئی۔ اب ان میں سے ایک بڑھ کر بڑے سنجیدہ انداز میں دلہن ہونے کے آداب بتا رہی تھی۔ آداب بتانے سے پہلے اس نے اپنا بمشکل ایک گز کا دوپٹا بوڑھی بیبیوں کے اسٹائل میں سر پر ٹیکا یا تھا۔ نینا اس ہنسی مذاق سے کافی لطف اندوز ہو رہی تھی۔

نینا کا لہنگا لائٹ گرین شید کا تھا۔ جسے عاشر نے خود پسند کیا تھا۔

عام دلہنوں کے برعکس نینا کی خواہش پر بیوٹیشن نے اس کا میک اپ لائٹ رکھا تھا۔ لائٹ گرین لہنگے کے ساتھ اس نے دو لمبے والوں کی طرف سے دیا گیا وائٹ گولڈ اور زمرہ کا سیٹ پہنا ہوا تھا اور وہ واقعی بے حد خوبصورت نظر آ رہی تھی۔

ساتھ بیٹھی لڑکیوں میں سے ایک لڑکی اب اعلانیہ وہ چیزیں گنوا رہی تھی، جن سے کہا جاسکتا ہے کہ نینا اور عاشر کا چہرہ ملتا جلتا ہے۔

”ایک تو دونوں خوش شکل ہیں، دوسرا دونوں کے چہرے پر ایک ناک ہے، دونوں کے چہرے پر دو آنکھیں بھی ہیں۔ اور تو اور دونوں کے کانوں کی لو بھی ہیں.....“ باقی لڑکیاں ہوں ہاں کر کے اس کی تائید کر رہی تھیں اور نینا اپنی مسکراہٹ بھی ضبط کیے بیٹھی تھی۔

”دونوں کے چہرے پر بس ایک چیز کا فرق ہے بس مونچھیں نہیں ہیں نینا کی اگر وہ بھی ہوتیں تو.....“ کمرے میں ایک بار پھر قہقہے گونجنے لگے۔

”اُف یہ لڑکیاں بھی.....“ نینا گڑبڑا سی گئی۔

”لیکن پھر بھی دونوں کو ایک نظر دیکھنے سے ہی پتا چل جاتا ہے کہ دونوں بہن بھائی ہیں۔“

”اگر آج میں دلہن نہ بنی ہوتی تو.....“ نینا نے خیالی طور پر دانت پیسے اب لڑکیاں کوئی اور مذاق،

یہ سن کر مینا کو خوشگوار حیرت ہوئی تھی اور اسے یہ سب سننا کافی اچھا بھی لگ رہا تھا۔ اس طرح یا اس سے ملتے جلتے واقعات وہ مختلف ڈائجسٹوں میں پڑھ چکی تھی اور اب یہ سب خود اس کی زندگی میں ہو رہا تھا۔

”تمہیں یاد تو ہے ناکہ ہم انٹر میں کلاس فیلو تھے؟“ ط نے بات کرتے ہوئے پوچھ لیا۔

”آں..... ہاں.....“ مینا نے گڑبڑا کر کہا، حالانکہ اسے انٹر میں اپنا کوئی ط نام کا کلاس فیلو یاد نہیں تھا۔ مینا کو جھوٹ بولنے پر شرمندگی ہوئی تھی۔ ط ابھی تک مینا کو اسی طرح کے واقعات بتا رہا تھا، درمیان میں اس نے ویسے تم آج لگ خوبصورت رہی ہو۔“ بھی کہا۔ جس پر مینا نے سر شرم سے کچھ جھکا لیا تھا، جسے ط نے ایک بار پھر سے اوپر کیا تھا۔ اس کے ساتھ ساتھ وہ مینا کے خوبصورت چہرے کے نقش و نگار بھی بڑی دلچسپی سے دیکھ رہا تھا۔ باتوں کے درمیان ہی اس نے مینا کے ہاتھ پر اپنا ہاتھ رکھ دیا تھا۔

☆.....☆.....☆

نینا دلہن بنی سچ پر بیٹھی تھی۔ جبکہ عاشر کی بہنیں اور کزنز پاس پڑے صوفے پر بیٹھی ہوئی تھیں۔ ان میں سے ایک صوفے کے سامنے پڑی ٹیبل پر بیٹھی ہوئی تھی۔ جبکہ چند ایک کھڑی تھیں۔ ان کے قہقہے کی آوازیں اور گفتگو کی آوازیں شاید باہر آنگن میں بیٹھے لوگ بھی آسانی سے سن رہے تھے۔ آپس میں گفتگو کے علاوہ وہ نینا کو بھی عاشر کے نام سے مسلسل چھیڑ رہی تھیں اور ہلکے پھلکے فقرے کس رہی تھیں۔ کچھ فقروں سے تو اسے کافی شرم بھی آ رہی تھی۔ لیکن بہر حال اسے یہ سب بہت اچھا لگا تھا۔

ان میں سے ایک کا موقف یہ بھی تھا کہ نینا اور عاشر کی شکلیں بہت زیادہ ملتی ہیں اور اسے پورا پورا یقین تھا کہ نینا اور عاشر بچپن میں کسی میلے میں گم ہونے والے بہن بھائی تھے۔ باقی لڑکیاں بھی اس



بہتر سے بہترین دینے میں اور بھی سہولت ہو گئی تھی۔  
خیر سے نینا کے سسرال والے بھی کھاتے پیتے لوگ  
تھے، لیکن ان کا جوائنٹ فیملی سسٹم تھا۔

زاہدہ نے نینا سے مزید ایک دو باتیں کیں اور  
ٹیک لگانے کے بارے میں ایک بار مزید پوچھا جس  
پر نینا نے انکار کر دیا، اسے کوئی خاص تھکن نہیں محسوس  
ہو رہی تھی۔ زاہدہ نینا کو ایک بار پھر آرام سے بیٹھنے کی  
تاکید کر کے چلی گئی۔

زاہدہ کے جانے کے بعد نینا نے ایک گہری  
سانس خارج کی اور چہرہ گھٹنے پر نکا دیا۔

باہر عاشر بھی اپنی ان بیٹیں بہا کزنز اور بہنوں  
کے درمیان ریغمال بنا ہوا تھا۔ ان کا مطالبہ تھا کہ وہ  
عاشر کو کمرے میں اسی وقت جانے کی اجازت دیں  
گی جب وہ انہیں دس ہزار روپے دے گا۔ شادی  
شدہ کزنز اور بہنیں کل ملا کر نو تھیں۔

عاشر انہیں اپنی 'غربت' کے بارے میں بتانے  
کی کوشش کر رہا تھا، لیکن ان کا شور ہی اتنا تھا کہ عاشر  
کی بات ان کے شور میں دب جاتی تھی۔

ان لڑکیوں کے آخر میں ہی نیلے کلر کے سوٹ  
میں نیلوفر کھڑی تھی۔ اس نے اپنے بال کھلے چھوڑ  
رکھے تھے جو شانوں سے کچھ نیچے تک ہی تھے۔ وہ  
سانولے رنگ اور نائے قد کی لڑکی تھی۔

نیلوفر نے لڑکیوں اور پھر عاشر کا جائزہ لیا۔ ان  
کی بحث کم از کم اگلے پندرہ منٹ تک ضرور جاری رہی  
تھی، جبکہ نیلوفر کا کام صرف پانچ منٹ میں ہو جانا تھا۔

نیلوفر نے کچھ فاصلے پر بیٹھے بزرگوں کو دیکھا۔  
وہ بھی آپس میں خوش گپیوں میں مصروف تھے۔ اگر  
وہ تیزی سے جائے تو کسی کو بھی اندازہ نہیں ہوتا تھا  
اور نہ ہی کسی نے متوجہ ہونا تھا، چنانچہ اس نے قدم  
مخالف سمت میں بڑھا دیے۔ اب وہ اس کمرے  
کے دروازے کے سامنے کھڑی تھی۔ اس نے ایک

کوئی اور فقرہ کہنے کی تیاریاں کر رہی تھیں کہ نینا  
کی ساس اندر کمرے میں آئی۔

”چلو لڑکیو! بس اب باہر آؤ..... دلہن کو کچھ دیر  
آرام کرنے دو۔“

”ایسی بھی کیا جلدی ہے، ابھی تو دلہن منہ پر  
ایلفی لگائے بیٹھی ہے، کم از کم تھوڑی دیر تو ہم بیٹھ  
جائیں، تاکہ ان کے ہونٹ بھی ایلفی کے اثر سے نکل  
آئیں اور ویسے بھی ہمیں کچھ دیر بیٹھنے دیں شاید ان  
کی برکت سے ہماری بھی باری آ جائے۔“ ایک لڑکی  
نے سب کی نماسندگی کرتے ہوئے کہا۔

”نہیں بس اب چلو دلہن کو اکیلا چھوڑ دو۔“  
زاہدہ نے زور دیا تھا۔

”اوہ..... ہو ہو.....“ ملی جلی ذومعنی آوازیں سنائی  
دیں اور لڑکیاں ایک ایک کر کے کمرے سے نکل گئیں۔  
اب کمرے میں بس نینا اور زاہدہ رہ گئی تھیں۔

”بیٹی یہ تمہارا اپنا گھر ہے، کوئی تکلف مت کرو،  
ان لڑکیوں نے بڑا تنگ کیا ہوگا، شریر ہیں پوری، کمر  
تھک گئی ہو تو ٹیک لگا لو اور کسی چیز کی ضرورت تو  
نہیں۔“ زاہدہ نے مشفق لہجے میں کہا تھا۔

زاہدہ کے پوچھنے پر اسے یاد آیا کہ اسے تو کافی  
دیر سے پیاس لگی ہوئی ہے۔

”جی پانی دے دیں۔“ نینا نے دھیمے لہجے میں  
کہا تھا۔ نینا کی ساس کمرے میں موجود واٹر ڈسنسر  
سے پانی لے آئیں۔

کمرے میں موجود تمام سامان نینا کے جہیز کا  
تھا۔ اکرم صاحب نے اصرار کیا تھا کہ وہ کوئی بھی غیر  
ضروری چیز نہ دیں اور جہیز کو بوجھ کی صورت میں بھی  
نہ ادا کریں، بس جو دل چاہے۔ اپنی چادر کو دیکھ کر ہی  
دیں اور عاشر کی بھی لگ بھگ یہی رائے تھی۔

پھر بھی سیف نے کوئی کسر نہ اٹھا رکھی تھی۔ طہ کا  
جہیز لینے سے قطعی طور پر انکار کرنے سے ان کو نینا کو



کی طرح خوبصورت ہوتی تو شاید آج یہاں.....  
اتنا کہہ کر نیلو فر نے دوپٹے سے آنکھیں پونچھیں۔ نینا  
کو اپنے اندر اٹھتے جذبات کی سمجھ نہیں آئی۔

”اوہ سوری..... مجھے یہ سب نہیں کہنا چاہیے  
تھا۔ میں عاشر کی بڑی پھوپھی کی بیٹی ہوں۔ ہم لوگ  
اگلی کالونی میں رہتے ہیں۔ اب تو انشاء اللہ ملاقات  
ہوتی رہے گی۔ ونس آگین سوری (Once Again Sorry)  
میں نے آپ کو ڈسٹرب  
کیا..... خدا حافظ یہ کہہ کر نیلو فر جھٹکے سے اٹھی اور باہر  
چلی گئی۔ باہر آ کر اس نے دروازہ بند کیا اور پھر ارد  
گرد نظر دوڑائی کہ کہیں اسے کوئی دیکھ تو نہیں رہا۔

”اوہ اس کے لبوں سے بے اختیار نکلا تھا۔ سمن  
نے اسے باہر نکلتے دیکھ لیا تھا۔ نیلو فر نے پوری کوشش  
کی کہ وہ اس چیز کا نوٹس نہ لے، لیکن اب اسے اپنا  
پروگرام ڈوبتا ہوا نظر آ رہا تھا۔ آہستہ آہستہ چلتے  
ہوئے وہ واپس اس گروپ کی طرف آئی۔ ننگ لینے  
کے مارے میں تکرار ابھی تک ہو رہی تھی۔

نیلو فر کے قریب آنے پر سمن اس کے پاس آگئی  
اور اس کے ہاتھ پر تیوری واضح تھی۔  
”تم اس روم میں کیوں گئی تھی؟“ سمن کا لہجہ  
کافی سرد تھا۔

”وہ دراصل میں، میں اپنا ہینڈ بیگ وہاں بھول  
آئی تھی اس لیے.....“ نیلو فر کو بروقت بہانہ سوجھا تھا۔  
سمن نے مزید کوئی سوال نہ کیا، بلکہ جب  
ہو گئی۔ اسے یقین تھا کہ نیلو فر کوئی نہ کوئی گڑبڑ کر آئی  
تھی، لیکن فی الحال چپ رہنا ہی مناسب تھا۔

☆.....☆.....☆

نینا اُجھے ہوئے ذہن کے ساتھ بیٹھی تھی۔ نیلو فر  
کی باتیں اور اس کے بولنے کا انداز.....

ذہن اُلجھتا ہی جا رہا تھا، لیکن وہ اسے کیوں بتا  
گئی تھی؟ اور وہ بھی شادی کی رات.....

نظر پھر پورے آنگن اور لان میں بیٹھے لوگوں پر ڈالی  
تھی، کوئی بھی اس کی طرف متوجہ نہیں تھا اور وہ جلدی  
سے دروازہ کھول کر اندر داخل ہو گئی تھی۔

☆.....☆.....☆

کمرے کا دروازہ جس قدر تیزی سے کھلا تھا، اسی  
قدر تیزی سے بند کر دیا گیا تھا۔ نینا چونک گئی تھی کہ اتنی  
جلدی عاشر آگئے اور وہ بھی اتنی تیز رفتاری سے.....  
”السلام علیکم!“ ایک نسوانی آواز نینا کے  
کانوں سے نکرائی۔

”وعلیکم السلام۔“ دھیمے لہجے میں جواب دیتے  
ہوئے اس نے سر اٹھا کر دیکھا تو سامنے ایک لڑکی  
کھڑی تھی۔

یہ لڑکی کچھ دیر پہلے بھی بہت سی لڑکیوں کے  
ساتھ اس کمرے میں موجود تھی۔ اور یہ واحد لڑکی تھی  
جو سامنے ٹیبل پر بیٹھی تھی اور شاید اسی وجہ سے نینا کے  
ذہن میں اس کی شبیہ رہ گئی تھی۔

”یہ یہاں.....“ نینا نے سوچا کیا تھا، لیکن اس  
لڑکی نے پہلے ہی بولنا شروع کر دیا بولنے سے پہلے  
نیلو فر سنگل سیڈ صوفے کے ایک بازو پر بیٹھ گئی تھی۔  
”میں نیلو فر ہوں۔“ اس لڑکی نے اپنا تعارف  
کر دیا۔ نینا نے محسوس کیا کہ وہ اپنی آواز بھاری  
کرنے کی کوشش کر رہی ہے۔

”اصل میں آپ سے ملنے اور گفتگو کرنے کا  
بہت اشتیاق تھا۔ میں پہلے بھی آئی ہوں یہاں، لیکن  
آپ سے گفتگو نہیں ہو سکی۔ اتنی ساری لڑکیوں میں  
ویسے بھی یہ مشکل تھا۔“ اتنا کہہ کر نیلو فر چپ ہو گئی۔  
”آخر ذہن سے ملنے کا اتنا انوکھا اشتیاق بھی  
کیوں؟“ نینا اس کی بات سن کر ابھی تھی، لیکن نیلو فر  
نے پھر سے بولنا شروع کر دیا تھا۔

”آپ کافی خوبصورت ہیں، آپ کی اور عاشر  
کی جوڑی واقعی بے مثال ہے..... اگر میں بھی آپ



مزید گہری ہو گئی تھی اور دل چاہتا تھا کہ کہہ دے "صحیح تو کہہ رہی تھیں" لیکن پھر شرم آڑے آ گئی۔  
 "دیے کہہ صحیح رہی تھیں۔" عاشر نے بالکل بزرگ خواتین کی طرح ٹھوڑی پر انگلی رکھتے ہوئے کہا تھا۔

"اوہ....." نینا نے صحیح معنوں میں دانت پیسے تھے۔  
 "دیے اگر آپ گھونگھٹ نکال کر بیٹھی ہو تو میں آپ کو کچھ نہ کچھ منہ دکھائی ضرور دیتا، لیکن آپ تو ایسے منہ باہر نکالے بیٹھی ہیں جیسے اگر گھونگھٹ نکالا ہوتا تو دم گھٹ جاتا، لیکن خیر پھر بھی میں کافی 'بامروت' انسان ہوں، اس لیے پہلے سے دیکھے ہوئے چہرے کو دیکھنے پر آپ کو چھوٹا موٹا گفٹ ضرور دوں گا۔"

نینا نے اپنے نئے نو لے پن کا "مصلحت نامہ" ایک سائڈ بر رکھا اور کینہ توڑ نگاہوں سے عاشر کو دیکھنے لگی۔ لیکن عاشر نے بھی اس کی تیز نگاہوں کا نوٹس لیے بغیر اپنی مزید چند ایک خوبیاں بتائیں، اور اپنی شیردانی کی جیب سے خوبصورت پیکنگ کیا ہوا ایک بہت ہی چھوٹا گفٹ اس کی طرف بڑھا دیا۔

اس چھوٹی سی چیز کی پیکنگ نے نینا کے قریب گھنٹی بجائی کہ کچھ غلط ہے۔ دل چاہا کہ عاشر سے کہے کہ پیکنگ کھول کر دے اور اس نے اپنے خیالات کو عملی جامہ بھی پہنایا۔

"دیکھے ہوئے منہ کی منہ دکھائی کے لیے پیک گفٹ کی ضرورت نہیں آپ مجھے اسے کھول کر دیں۔" نینا نے چبا چبا کر کہا تھا۔

"میں بے مروت نہیں ہوں۔" عاشر نے طمانیت سے کہا تھا۔

"اور میں بامروت نہیں ہوں۔" نینا نے وہی طمانیت اپنے لہجے میں سمودی۔

"دیکھیں پلیز....." عاشر کو مزید کچھ کہنے سے باز رکھنے کے لیے نینا نے اس کی بات کاٹ لی۔

نینا بے وقوف نہیں تھی۔ اس قدر مختصر گفتگو اور وہ بھی اس طرح چھپ کر..... کہیں نہ کہیں گڑبڑ ہو سکتی ہے۔ لیکن ذہن کا ایک حصہ یہ بھی کہہ رہا تھا کہ شاید نیلو فر جو کچھ بتا کر یا ظاہر کر کے گئی ہے وہ اضطراری ہو اور صحیح ہو؟ "کچھ سمجھ نہیں آ رہا تھا۔"

کچھ ہی دیر بعد عاشر کمرے میں آ گیا۔ نینا نے اپنا سر گھٹنے پر نکالیا ہوا تھا۔ ٹھوڑی کے نیچے اس نے دونوں ہاتھ میں رکھے ہوئے تھے۔

یہ رطابہ کا اصرار تھا کہ وہ اپنی بیج پر اسی طرح بیٹھے۔  
 "اتنا بوجھ گھٹنے پر نہ دیں، گھٹنا ٹوٹ جائے گا۔"  
 عاشر نے بالکل سنجیدہ لہجے میں کہا تھا۔ نینا کچھ تجل سی ہو گئی تھی۔

"ارے میں کہہ رہا ہوں کہ گھٹنا ٹوٹ جائے گا اور آپ ہیں کہ ابھی تک ویسے ہی بیٹھی ہوئی ہیں۔" عاشر نے اپنے لہجے کو اب کچھ سخت کیا تھا۔

"میرا گھٹنا ٹوٹے گا نا، آپ کیوں آدھے ہوئے جا رہے ہیں۔" نینا نے بے ساختہ کہا تھا، لیکن بعد میں زبان دانتوں تلے وہابی۔ انداز نشست ابھی تک وہی تھا۔

"اوہو..... اور کون سی چیزیں آپ کی اور کون سی میری ہیں۔" عاشر نے شوخ لہجے میں کہا۔ فقرہ ذومعنی تھا۔ نینا کی پلکیں خود بخود جھک گئیں۔

"ویسے آپ لگ کافی خوبصورت رہی ہیں۔" نینا کی پلکیں مزید جھک گئیں۔

"یہ آپ نے آنکھیں کیوں بند کر لی ہیں؟" عاشر کا لہجہ خوشگوار سے خوشگوار ہوتا جا رہا تھا۔

"کیوں کہ آپ کی شکل ڈراؤنی ہے۔" نینا نے اب مسکرا کر جواب دیا تھا۔

"اچھا..... لیکن باہر من وغیرہ کہہ رہی تھیں کہ میری اور آپ کی شکل کافی ملتی جلتی ہے بلکہ ہم تو بہن بھائی لگتے ہیں۔" عاشر کی بات پر نینا کی مسکراہٹ



”محبت پر یقین ہے۔“ عاشق نے پوچھا تھا۔  
”ہوں۔“ نینا نے مختصر جواب دیا۔  
”کبھی ہوئی ہے۔“

”ہو جائے گی۔“ جواب عاشق کو حسب خواہش ملا تھا۔  
تھوڑی دیر خاموشی رہی۔ نینا خاموش بیٹھی عاشق کے بولنے کا انتظار کرتی رہی اور عاشق نے الفاظ ترتیب دینے کے بعد کہا تھا۔ ”نیلوفر آئی بھی کمرے میں..... یقیناً کوئی الٹا سیدھا دھماکہ کر گئی ہوگی۔ تم اس کی باتیں ذہن سے نکال دینا۔ لوگوں کو زچ کرنا اور انہیں تنگ کرنا اس کی عادت ہے۔“ عاشق نے قدرے سنجیدہ لہجے میں کہا تھا۔

”اوہ..... یعنی میں صحیح سوچ رہی تھی۔ وہ مجھے الجھانا چاہتی تھی۔“ نینا نے سوچا تھا۔ وہ کافی دیر سے ثانوی طور پر نیلوفر کو سوچ رہی تھی اور اس کے ذہن میں موجود گرہ کھل گئی تھی۔

”وہ مجھے بھی کچھ اندازہ ہوا تھا۔ مجھے وہ کچھ بوکھلائی ہوئی محسوس ہو رہی تھی۔“ نینا نے عاشق کو بتایا تھا۔

”اچھا تم اسے چھوڑ دو۔“ یہ کہہ کر عاشق نے اپنی شیردانی سے ایک رنگ نکالی اور نینا کی باتیں ہاتھ کی تیسری انگلی میں انگوٹھی پہنا دی۔

نینا نے اس انگلی میں جان بوجھ کر رنگ نہیں پہنی تھی۔ اس کا دل کہہ رہا تھا کہ اسے اس انگلی کو خالی رہنے دینا چاہیے اور اس نے اپنے دل کی بات مانی بھی تھی۔ اور اب.....

عاشق نے انگوٹھی پہنانے کے بعد نینا کا ہاتھ دبایا تھا۔ اور اس دباؤ کو محسوس کرتے ہوئے نینا کو یہ بھی احساس ہو گیا تھا کہ اس کی آئندہ کی زندگی کس قدر خوبصورت ہوگی۔

(زندگی کی اونچی نیچی کٹھنائیوں پر سفر کرتے اس خوبصورت ناولٹ کی اگلی قسط،  
انشاء اللہ آئندہ ماہ ملاحظہ کیجیے)

”پلیز کھول دیں نا۔“

”آپ میرا دل نہ توڑیں۔“ عاشق نے کوشش کی

کہ اس کا لہجہ کچھ پر شکایت ہو۔

”اگر آپ نے کھول کر نہ دیا تو میرا دل ٹوٹ

جائے گا۔“

”لیکن اگر میں نے کھول دیا تو میرا دل کرچی

کرچی ہو جائے گا۔“

”کوئی بات نہیں میں اسے گم یا ایلٹی سے

جوڑ دوں گی۔“ عاشق نے قدرے بے بس ہو کر نینا کو

دیکھا۔ اسے اندازہ ہو گیا تھا کہ وہ نینا سے بحث میں

نہیں جیت پائے گا۔

اس لیے اس نے ایک مصنوعی ٹھنڈی سانس لی

اور گفٹ پیک کھول دیا۔

”وہیے لگتا نہیں کہ آپ ایک دن کی دہن

ہیں۔“ گفٹ کھولتے ہوئے عاشق نے مصنوعی سانس

خارج کرتے ہوئے کہا تھا۔

”کیونکہ مجھے ایک دن پورا ہوا ہی نہیں ہے۔“

نینا نے بھی ہنوز اسی اطمینان سے کہا تھا۔

گفٹ دیکھ کر نینا کو حیرت نہیں ہوئی، اسے اندازہ

تھا ایسی ہی کوئی اوٹ پانگ سی چیز ہوگی۔ اس گفٹ

میں ’چوستی‘ تھی۔ لیکن نینا کے اقدام پر عاشق ضرور حیران

ہوا۔ نینا نے چوستی کی ڈوری کو گلے میں ڈال لیا۔

”میں اپنی منہ دکھائی ساری زندگی اپنے سینے

سے لگائے رکھوں گی اور اسے استعمال بھی کروں

گی۔“ نینا نے ایک انداز سے کہا تھا۔ عاشق کو نینا کے

انداز پر ہنسی آگئی اور وہ کافی دیر ہنستا رہا تھا جبکہ نینا

بھی مسکراتی رہی تھی۔

”آپ بہت اچھی ہیں۔“ عاشق نے ہنسنے کے

درمیان کہا تھا۔

”آپ نہیں تم۔“ نینا نے خود اعتمادی سے عاشق

کی تصحیح کی تھی اور یہ عاشق کو کافی اچھا لگا تھا۔



## خوابوں کی دہلیز پر

زندگی ان دنوں اتنی تیز رفتار محسوس ہو رہی تھی کہ اسے آئینہ دیکھنے کا وقت نہیں ملتا تھا،  
جو صبح تیار ہوتے ہوئے آئینے میں اپنا دیدار ہوتا تو دوسرے ہی دن پھر صبح نصیب  
ہوتا۔ اسے غصہ آتا کہ کیا پڑی تھی مجھے یونیورسٹی میں داخلہ لینے کی۔ اماں، ابا نے تو.....

## خواب سے حقیقت کی دہلیز پار کرتا ایک سچ، افسانے کی صورت

شوکت مناسب شکل و صورت کا لڑکا تھا۔ بی کام  
پاس اور بینک میں ملازم تھا۔ مناسب رشتہ تھا مگر  
اماں، ابا اب بیٹی کر رنگ دیکھ کر پریشان تھے جو  
شوکت کا ذکر سن کر چراغ پا ہو جاتی تھی۔ حالانکہ  
شوکت اسے چاہتا تھا اور وہ اس بات سے بھی اچھی  
طرح باخبر تھی۔ مگر کیوں اسے اب شوکت میں  
خرابیاں نظر آتی تھیں۔ وہ شوکت سے کیوں نہیں ملتی  
تھی۔ کیا اس کی تعلیم کم تھی یا اس کی تنخواہ؟ سوچ سوچ  
کر اسے کوفت ہونے لگتی۔

گھر کے ماحول میں بیزاری کا احساس تھا۔  
اماں، ابا کی ناراضگی کا بھی احساس تھا۔ چھوٹی خالہ  
شادی کی تاریخ لینے پر تلی ہوئی تھیں اور اماں اس کی  
ہٹ دھرمی سے تالاں تھیں۔ اس دن اماں نے اس  
سے غصے میں کہا۔

”شرمین تمہارے انکار کی وجہ کیا ہے؟ کیا  
یونیورسٹی میں تم نے کوئی لڑکا دیکھ لیا ہے؟“ اور اس  
کوئی ”پر اس کا دل زور سے دھڑکا اور اس کی نگاہوں

اس سے علیک سلیک کچھ دن پہلے ہو گئی تھی۔ پھر  
یہ ہوا کہ جب بھی وہ اور روبی لاہیری یا کینٹین  
جاتے تو رضا انور کو بھی سیکنڈ فلوئر پر اپنا منتظر پاتیں اور  
یوں ایک تعلق سا ہو گیا۔ روبی اگر نہ بھی آتی تب بھی  
شرمین ملک، رضا انور حسن کے ساتھ ہی ہوتی۔ دنیا  
جہاں کی باتیں ہوتیں، اپنی شب و روز کی مصروفیات  
، استادوں، کتابوں پر تبصرہ ہوتا اور مستقبل کی باتیں۔  
اس نے رضا انور حسن کی دوستی کو اب تک کسی ایسے  
تعلق سے تعبیر نہیں کیا تھا، جس تعلق پر عموماً یونیورسٹی  
میں دوستیاں اس نے دیکھی تھی۔

تعلیمی سال اختتام پر تھا۔ اماں اس کے رشتے  
کے لیے بڑی پریشان رہیں۔ اماں، ابا اس کے ہاتھ  
پیلے کر دینا چاہتے تھے مگر وہ شوکت کے رشتے پر رضا  
مند نہیں تھی۔ نہ جانے کیوں جب وہ بی اے میں تھی  
تو اس نے اماں کا ارادہ بھانپ لیا تھا کہ وہ اپنے  
بھانجے کو داماد بنانا چاہتی ہیں۔ مگر اس نے احتجاج  
نہیں کیا تھا، خاموش ہو گئی تھی۔



اسے اپنی باہر کی دنیا میں نہیں اندر کی دنیا میں ہوا، چیزیں تو وہی تھیں، رشتے بھی وہی تھے اور اس کی زندگی کے شب و روز بھی وہی تھے۔ لیکن پھر بھی اسے سب کچھ بدلا ہوا لگ رہا تھا۔ حالانکہ یونیورسٹی میں اس کا یہ دوسرا سال تھا۔ لیکن آج کل اسے یونیورسٹی بھی نئی نئی لگ رہی تھی۔ ابتداء میں تو اسے یونیورسٹی آنا بہت اچھا لگا اور طالب علموں کی طرح وہ بھی اسے نئے ماحول میں آ کر گھبراتی جہاں نظر اٹھاتی، لڑکوں کا جھمیلنا اور ان کے تہمتے، اسے ایسا محسوس ہوتا کہ وہ اس کا ہی تعاقب کر رہے ہیں۔ وہ پریشان ہو جاتی لیکن پھر اس نے محسوس کیا ایسا نہیں ہے یہاں تو ہر ایک کی اپنی الگ دنیا ہے۔ کسی کو کسی کی طرف دیکھنے کی فرصت نہیں۔ کتابیں، کلاسز، نوٹس، لائبریری کے چکر، یہاں تو طالب علم ان ہی حصوں میں بنا ہوا ہے۔ یونیورسٹی کے حوالے سے

کے سامنے رضا انور حسن کا سراپا آ گیا۔ ”رضا انور حسن“ ہاں وہ لاشعوری طور پر اسے پسند کرنے لگی ہے۔ اس کی وجاہت سے متاثر تھی۔ اس کی حس مزاح اسے اپیل کرتی تھی۔ اس کے دیکھنے کے انداز میں ایک وقار تھا۔

”اس بار اس نے صرف رضا انور حسن کے لیے سوچا۔ شروع سے اب تک کی ملاقاتیں، اس کی باتیں کرنے پر اسے احساس ہوتا کہ باتوں سے تو نہیں اس نے شرمین ملک پر یہ ظلم کیا کہ وہ اسے پسند کرتا ہے مگر ہاں اس کا جو دیکھنے کا انداز اسے سراہنے والا ہوتا تھا اور سراہا اسے جاتا ہے جسے پسند کیا جاتا ہے۔

”تو رضا انور حسن تم مجھے چاہتے رہے۔“ یہ سوچ کر ہی اس کے ہونٹوں پر مسکراہٹ دوڑ گئی اور اسے ارد گرد اچھا لگنے لگا۔ اماں سے لڑائی پر وہ ہنس ہنس کر ماں سے بول رہی تھی۔ تبدیلی کا احساس





اس نے کالج میں جس رنگینی کا ذکر سنا تھا۔ ایسا نہیں تھا۔ کلاسیں باقاعدہ ہوتیں۔

شروع شروع میں تو اسے بڑا لطف آیا لیکن پھر وہ کوفت کا شکار ہونے لگی۔ روز صبح سویرے اٹھنا اور پوائنٹ کے دھکے کھانا۔ یونیورسٹی پہنچتے پہنچتے وہ بے حال سی ہو جاتی پھر ایک لمبا فاصلہ طے کر کے وہ ڈیپارٹمنٹ تک آتی اور ڈیپارٹمنٹ بھی تھرڈ فلور پر، کیا کہنے اس یونیورسٹی لائف کے..... وہ طنزیہ مسکراتی۔ گھر پہنچتے پہنچتے تھکن سے اس پر رقت طاری ہونے لگتی۔ الٹا سیدھا کھانا کھاتی، اماں کے ڈانٹے پر نماز بھی مشکل سے پڑھی جاتی اور وہ بدحواس ہو جاتی۔ شام کو گھر کا کام.....

”زندگی ان دنوں اتنی تیز رفتار محسوس ہو رہی تھی کہ اسے آئینہ دیکھنے کا وقت نہیں ملتا تھا، جو صبح تیار ہوتے ہوتے آئینے میں اپنا دیدار ہوتا تو دوسرے ہی دن پھر صبح نصیب ہوتا۔ اسے غصہ آتا کہ کیا پڑی تھی مجھے یونیورسٹی میں داخلہ لینے کی۔ اماں: ہاں تو منع کیا تھا اور کیا فائدہ اتنا پڑھنے کا، کرنا تو مجھے وہی ہے چولہا ہانڈی۔ وہ کوفت سے بیگ اٹھاتے ہوئے سوچتی۔

پھر آہستہ آہستہ وہ اس ماحول کی عادی ہو گئی۔ اسے نت نئے کپڑے پہن کر اور صبح تیار ہو کر جانا اچھا لگنے لگا۔ قہقہے اسے شروع میں اپنے تعاقب میں آتے محسوس ہوتے تھے وہ ان قہقہوں کا ایک جزو بنتی چلی گئی۔ گلے میں دو پٹا ڈالے، میک اپ سے مزین چہرے پر گلاسز لگائے وہ لوگ بھی سیکنڈ فلور سے گزرتیں تو میک اپ زدہ چہرے کا ٹکراؤ رضا انور حسن سے ہوتا، جو سحر زدہ شخصیت کا مالک تھا اور اس کی دوست روہی کا کزن تھا۔ روہی نے رضا انور حسن سے اس کا تعارف کروا دیا تھا، جب وہ روہی سے ملنے جنرل ہسٹری ڈیپارٹمنٹ آیا تھا۔

اماں سے بول رہی تھی۔ گھر کے ماحول سے

بیزاری کا احساس اسے اب محسوس نہیں ہو رہا تھا۔ گھر سے یونیورسٹی کا راستہ کافی طویل تھا۔ پوائنٹ میں بیٹھی وہ کھڑکی سے باہر کے مناظر کو دیکھتی تو سب نئے نئے لگ رہے تھے۔ ایک نئے پن کا احساس تھا۔ یونیورسٹی میں واک کرتے ہوئے راہداری میں لگے پھولوں میں آج زندگی کا بھرپور احساس ہو رہا تھا، یہ رنگ برنگے پھول دیکھنے سے اسے زندگی کے رنگوں کی طرح محسوس ہو رہے تھے۔

رضا انور حسن کے سنگ وہ بھی زندگی کے ان رنگوں کو دیکھتی گئی۔ یہی خوشیاں اسے جیون میں محسوس ہو رہی ہوں گی۔

”جیون ساتھی اگر وہ ہو جسے آپ چاہیں تو زندگی کا ایک الگ لطف ہوتا ہے اس کا غصہ بھی پیارا لگتا ہے۔“ اسے کالج میں ندا کے کہے الفاظ یاد آ رہے تھے۔ ڈیپارٹمنٹ کی سیڑھیاں چڑھتے ہوئے وہ گلاسز سر پر جمائے ہوئے اس مخصوص جگہ کو دیکھنے لگی۔ جہاں رضا انور حسن کو اپنا منتظر پاتی تھی۔ وہ وہیں کھڑا تھا۔ اس کے دل کی دھڑکنیں تیز ہو گئیں۔ شفق کے کئی رنگ اس کے چہرے پر بکھر گئے۔ اس نے معمول کی طرح اس کا حال چال پوچھا تو اسے آج ایسا محسوس ہو رہا تھا کہ رضا انور حسن اس سے پہلی مرتبہ مخاطب ہوا اور اظہار عشق کر رہا ہو۔ وہ اپنی کلاس لینے چلا گیا اور وہ ڈیپارٹمنٹ آ گئی۔

لیکچر نوٹ کرتے ہوئے بھی اسے رضا انور حسن کا خیال تھا۔ آج کل روہی نہیں آ رہی تھی۔ ورنہ وہ اسے ضرور دل کا حال بتاتی۔

کلاس ختم ہوئی تو اس نے رضا کو اپنا منتظر پایا۔ کینٹین جاتے ہوئے وہ چپ چپ سی بھی بس اس کا جی چاہ رہا تھا کہ کینٹین تک کا سفر اتنا طویل ہو جائے کہ رضا کے ساتھ اس کی زندگی بیت جائے۔ لیکن رضا صرف کینٹین تک کے سفر تک ہی لی الحال اس



تھی۔ اس نے اپنے دل کو قابو میں کرتے ہو۔  
پوچھا۔

”پڑھائی کے خلاف ہو اور پڑھی لکھی لڑکیوں  
سے دوستی بھی رکھتے ہو۔“

”دوستی الگ بات ہے اور شادی الگ، اور پھر  
روٹی پڑھی لکھی ہے۔ بس بے باک اور نڈر نہیں۔ وہ  
اس ماحول میں بھی بے باکی سے نہیں آتی، سادہ آتی  
ہے۔ شرمین معاف کرنا، یہاں آ کر لڑکیاں،  
لڑکیاں نہیں رہتیں بلکہ حوری بننے کی کوشش میں  
معصومیت کھودیتی ہیں۔ مجھے بے باکی اور نڈر پن  
ایک دوست میں تو پسند ہے، منگیتریا بیوی میں نہیں۔  
یار پیریڈ کا وقت ہو گیا ہے، میں کلاس لینے جا رہا  
ہوں۔“ وہ جاچکا تھا لیکن شرمین ملک میں اب اتنا دم  
نہیں تھا کہ وہ اٹھ سکتی، وہ اپنے ٹوٹے دل اور  
بکھرے خیالات کے ساتھ سوچ رہی تھی کہ رضا انور  
میں بے باک اور نڈر ہونے کے باوجود تمہیں یہ نہ  
بتا سکی کہ میں تمہیں چاہنے لگی ہوں۔“

اُس نے گھڑی پر نظر ڈالی تو اسے یاد آیا کہ آج  
اسے جلدی گھر جانا ہے۔ چھوٹی خالہ شادی کی تاریخ  
لینے آرہی ہیں۔ وہ بیک شولڈر پر لٹکائے یونیورسٹی  
گیٹ سے باہر آگئی جہاں بائیک لیے شوکت کھڑا  
تھا اسے گھر پہنچانے کے لیے، جسے دیکھ کر وہ اداسی  
سے مسکرا دی۔ شوکت کے ساتھ بیٹھتے ہوئے اسے  
شبانہ کی بات سچی لگی۔

”زندگی میں اس شخص کا ہم سفر بننے میں زیادہ  
لطف ہے جو محبت کرنا جانتا ہو اور آپ سے محبت کرتا  
ہو۔“

”ہاں۔“ اس کا سر ہلا اور وہ دھیمے سے مسکرا دی  
اپنے اس فیصلے پر کہ وہ شوکت کے سنگ ملنے والی  
خوشیوں سے اپنے گھر کو بنائے گی۔

☆☆.....☆☆

کے ساتھ جاسکتا تھا۔  
”کیا بات ہے، شرمین! آج تم خلاف معمول  
خاموش ہو، خیریت ہے؟“ رضا نے بیچ پر بیٹھتے  
ہوئے پوچھا۔

”ہوں..... ہاں نہیں تو۔“ اس نے اپنی منتشر  
دھڑکوں کو سنبھالتے ہوئے رضا کی طرف دیکھا تو  
اسے اپنی طرف دیکھتے ہوئے نظریں جھکا لیں۔ تھوڑی  
دیر خاموش رہی اس نے چائے کا کپ رکھتے ہوئے  
رضا کی طرف دیکھا تو وہ پھر اس سے پوچھ بیٹھا۔

”کوئی بات ضرور ہے، کہو کیا بات ہے؟“ رضا  
کے حوصلہ دینے پر شرمین ملک کا دل چاہا کہ وہ اپنی  
ساری کیفیت اسے بتا دے کہ وہ اسے چاہتی ہے مگر  
وہ بولی۔

”رضا بات یہ ہے کہ اماں، ابامیری شادی کرنا  
چاہتے ہیں۔“ رضا اس کی طرف حیرت سے دیکھنے  
لگا۔ شرمین کا جی چاہا فوراً کہہ دے کہ تم پریشان نہ ہو،  
میں یہ شادی نہیں کروں گی۔“ وہ ابھی یہ الفاظ کہنے  
ہی والی تھی کہ رضا بے ساختہ ہنسنے لگا اور وہ پریشانی  
سے اسے دیکھنے لگی۔

”شرمین ملک، بنتی بولڈ اور مارڈرن ہو، لیکن ہو  
نا عام سی لڑکی، اتنا شرم مار ہی ہو ارے بھئی ہاں کر دو۔  
تمہارے والدین اچھا ہی سوچ رہے ہیں۔ کیا رکھا  
ہے لڑکیوں کی پڑھائی میں، میں تو اس پڑھائی لکھائی  
کے سخت خلاف ہوں۔ امی جان نے روٹی کو بہو  
بنانے کی خواہش ظاہر کی تو میں نے رضا مندی دے  
دی۔ لیکن اس شرط کے ساتھ کہ وہ اب یونیورسٹی نہیں  
جائے گی بس گھر پرہ کر سمسٹر کی تیاری کرے گی اور  
شادی کے بعد میں اسے کچھ نہیں کرنے دوں گا۔  
عورت کی ذمہ داری گھر سنبھالنا ہے۔“ روٹی کے ذکر  
پر رضا کا چہرہ سرخ ہو رہا تھا۔ چاہت کے سارے  
رنگ روٹی کے ذکر پر وہ رضا کے چہرے دیکھ رہی



# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ہیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سپریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریچ
- ✧ ایڈ فری لنکس، لنکس کو میسج کمانے کے لئے شرنک نہیں کیا جاتا
- ✧ ہر ای بک کا ڈائریکٹ اور ریزیوم ایبل لنک
- ✧ ڈاؤنلوڈنگ سے پہلے ای بک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریچ
- ✧ ہر کتاب کا الگ سیکشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں

**We Are Anti Waiting WebSite**

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library For Pakistan



Like us on  
Facebook

[fb.com/paksociety](https://fb.com/paksociety)



[twitter.com/paksociety1](https://twitter.com/paksociety1)





## محبت اعزاز سے

عورت کے دل کی تو کیسٹری ہی دنیا سے زراں ہے۔ بس ایک پیار بھری نظر، دو ٹپٹھے بول۔ اور عورت بے مول بک جاتی ہے مگر نعمان کو ایسی کوئی خواہش نہیں تھی۔ انہوں نے تو غالباً ان ساڑھے پانچ سالوں میں مجھے کبھی غور سے بھی نہیں دیکھا تھا کجا پیار بھری نظر اور.....

سنبل کے شرر بار قلم سے، ایک یادگار افسانہ

ڈہتھ ہو گئی۔ اس کے بعد سے نعمان شادی سے انکاری تھے۔ نعمان میں کوئی خرابی نہیں تھی سوائے اس کے کہ وہ اپنا منگوں بھر اوقت گزار چکے تھے۔ میری جگہ کوئی بھی ہوتی انہیں اس سے کوئی فرق نہیں پڑتا تھا۔ لیکن خوابوں اور خواہشوں کا تاوان دینا ہی پڑتا ہے اور عورت کو تو ضرور۔

☆.....☆.....☆

میڈیکل کے پانچ سالوں میں کئی ہاتھ میری طرف بڑھے۔ منگوں بھر ا دل تو میرے پاس بھی تھا۔ مگر خوابوں کی طرح میں نے دل اور جذبات کو بھی زنجیر کرنے کا فن سیکھ لیا تھا۔ اب تمام رضا جو اپنے خوبصورت لہجے میں کہا کرتا۔ ”ڈاکٹر رومانا! محبت سے منکر ہو۔ محبت روٹھ جائے تو رُلا دیتی ہے۔“ وہ آرام سے بولا۔

”محبت ہم سے راضی ہی کب ہے، جو مزید روٹھے گی۔“ میں آہستگی سے گویا ہوئی۔

”تم جیسی محبتوں سے گندھی لڑکی کے منہ سے


ہمارے ہاں برادری سسٹم بہت اسٹرونک تھا۔ اور کوئی خرابی نہیں تھی۔ پڑھایا لڑکیوں کو بھی جاتا تھا، بس لڑکوں سے کچھ کم، میٹرک، انٹریا نپل گریجویشن، شادیاں ہر حالت میں خاندان میں ہی ہوتی تھیں۔

ایسے میں کمال یہ نہیں تھا کہ میں نے ڈاکٹر بننے کی خواہش ظاہر کی، کمال یہ تھا کہ اسے فوراً قبول کر لیا گیا۔ مگر اس پاداش میں میرے خوابوں کو زنجیر کر دیا گیا، میرے پروں کو باندھ دیا گیا اور مجھ سے پرواز کی صلاحیت چھین لی گئی۔

### Medical Aptitude Test

کلیئر کرتے ہی میرا نکاح تایا زاد نعمان سے کر دیا گیا۔ نعمان مجھ سے انیس سال بڑے تھے۔ ان کی اب سے آٹھ سال پہلے شاہا آپا سے زبردست افیئر کے بعد شادی ہوئی تھی۔ شادی کے دو سال بعد شاہا آپا کا اپنے فرسٹ بے بی کی پیدائش پر انتقال ہو گیا، دو ہفتے بعد بے بی کی بھی





WWW.PAKSOCIETY.COM

WWW.PAKSOCIETY.COM





نے مجھے ریزروڈ کر دیا، واقعی مجھے کوئی حق نہیں تھا دلوں سے کھیلنے کا۔ مگر میرا تصور بھی تو نہیں تھا۔ میں نے کبھی کسی کی حوصلہ افزائی نہیں کی تھی اور کرتی بھی کیوں۔ اپنے اوقات سے بخوبی واقف تھی میں۔ میں تو ایک بے پنکھ پتھی تھی، اڑنے کی صلاحیت سے محروم۔ میں نے اپنے آپ کو رُود کر لیا تھا۔ اور گویا یہ میرے گرد حفاظتی بارڈر تھی۔ مگر ڈاکٹر احمر انصاری نے بلا ہچکچاہٹ یہ بارڈر کراس کر لی۔

”ارے ڈاکٹر روما! کبھی صحت مندوں کو بھی دیکھ لیا کریں۔ ان کا بھی حق ہوتا ہے۔“ میں ایک Typhoid Patient کی کیس ہسٹری دیکھ رہی تھی کہ وہ چلے آئے۔

”اس سے کیا ہوگا ڈاکٹر!“ میں نے بے اعتنائی سے کہا۔

”اس سے پتا چلے گا کہ آپ کوتاہ بین نہیں ہیں۔“ جواب ترنت آیا۔

”مجھے کوتاہ بین ہی رہنے دیں۔“ میں نے Patient کی فائل رکھی اور وارڈ سے باہر کی جانب قدم بڑھائے۔

”ڈاکٹر روما! آپ نے خود کو اتنا محدود کیوں کر رکھا ہے۔“ ڈاکٹر احمر اس سرے کی تلاش میں تھے جو مجھے ادھیڑ ڈالتا۔

”آپ کو لگتا ہوگا ڈاکٹر! ایسا نہیں ہے۔“ میں نے ان کی بات کو اہمیت نہیں دی۔

”کیا چھپاتی ہیں آپ؟“ وہ ایکدم سے پرسنل ہو گئے۔ غصہ تو آیا مگر میں نے قابو پایا۔

”میرے پاس چھپانے کے لیے کچھ نہیں ہے ڈاکٹر احمر! میں ڈاکٹر روما نعمان ایم بی بی ایس، نعمان عذیری پی ایچ ڈی ان نیوکلیئر فزکس کی وائف ہوں۔ فی الحال رخصتی نہیں ہوئی مگر ہاؤس جاب

ایسی بات سن کر حیرت ہوئی۔“ اس کے لفظوں میں ہی نہیں چہرے پر بھی حیرت تھی۔

”محبت مجھے گوندھ کر بھول گئی ہے، دوسرے ہاتھوں میں تھما گئی ہے کہ جو سلوک چاہے کرو، یہ محبتوں سے گندھی ہے۔ نہ شکوہ کرے گی نہ فریاد۔“ میں استہزائیہ لہسی۔ ”جو ڈھالنا ہے ڈھال لو۔“

”نہیں قطعی نہیں، محبت کسی کو نہیں بھولتی۔ اس کا دامن بڑا وسیع ہوتا ہے۔ یہ سب کو اپنے دامن میں سمیٹ کر رکھتی ہے، بکھرے نہیں دیتی۔“ اس نے مجھ سے قطعی متاثر ہوئے بغیر کہا۔

پھر اس نے مجھے کیوں بکھیر دیا۔ اپنوں سے محبت کی سزا اتنی کڑی! کیا تھا، جو محبت مجھے احتجاج کرنا سکھا دیتی، اپنے حق میں لڑنا سکھا دیتی مگر کہہ نہ سکی۔

”ڈاکٹر ابتسام! یہ ایک لایعنی اور فضول بحث ہے۔“ کہا تو یہ کہا۔

”یعنی محبت تمہاری نظر میں لایعنی اور فضول ہے۔“ اس کے لہجے میں دُکھ گر لایا۔

”ہاں ایک شادی شدہ عورت کی زندگی میں اپنے شوہر کی محبت کے سوا ہر محبت فضول اور لایعنی ہوتی ہے۔“ میں نے پل صراط پار کر ڈالا۔

”ڈاکٹر روما! کم از کم آپ کو بتانا تو چاہیے تھا..... میرا سفر بہت طویل ہو چکا ہے اور واپسی بہت مشکل ہے۔“ ابتسام کا لہجہ ٹوٹا ٹوٹا، بکھرا بکھرا تھا۔

”کیا اپنے ماتھے پر ٹیو کروالوں۔“ میں پتا نہیں کیوں تلخ ہو گئی، پھر میں رُکی نہیں۔

☆.....☆.....☆

ہاؤس جاب کے دوران بھی کتنی ہی نظروں میں محبت لہرائی تھی مگر ڈاکٹر ابتسام رضا کی بات



”ڈاکٹر روما! تعلق روگ بن جائے تو اس کو توڑنا اچھا۔“ انہوں نے ہولے سے کہا۔  
 ”ڈاکٹر احمر! کچھ تعلق ایسے ہوتے ہیں جو ٹوٹ جائیں تو زندگی کو روگ بنا دیتے ہیں۔“ میں جواب دے کر رُک کی نہیں۔

☆.....☆.....☆

بعد میں بھی ڈاکٹر احمر کی ساحر آنکھیں اور ساحر الفاظ کی جادو گری مجھے روکنے کی کوشش کرتی رہی۔ مگر میں نے آنکھیں اور کان بند کر لیے۔  
 ”کب تک بھاگیں گی، آخر تھک کر گر پڑیں گی۔“ وہ کہتے۔

”گرنا ہوتا تو بہت پہلے گر پڑی ہوتی۔ جو اپنی مرضی کے خلاف پہلا قدم اٹھالے۔ اس کے لیے باقی کا راستہ آسان ہوتا ہے۔“ میں نے آرام سے کہا۔

”تو یہ مانتی ہیں کہ یہ راستہ آپ کی مرضی کا مخالف ہے۔“ ڈاکٹر احمر میری پکڑ پر مسکرائے۔  
 ”میرے نامانے سے حقیقت بدل تو نہیں جائے گی۔“ میں نے ٹھنڈی آہ بھری۔

”تو راستہ بدل کیوں نہیں کیتیں، من چاہا راستہ۔“ ڈاکٹر احمر مجھے بغاوت کی ترغیب دے رہے تھے۔

”بغاوت مشکل نہیں ہوتی ڈاکٹر! مشکل ہوتا ہے ثابت قدم رہنا۔“ میں نے کہا۔  
 ”اس ثابت قدمی کا کوئی صلہ بھی تو ہو۔“ ڈاکٹر احمر چڑ سے گئے۔

”عورت کب صلے کی تمنا کرتی ہے۔“ میں نے استہزائیہ ہنستے ہوئے کہا۔

”جو خود ڈوبنا چاہے اسے کون بجائے۔“ ڈاکٹر احمر میرے پیچھے بھاگتے بھاگتے تھک گئے تھے۔ مگر میں ڈاکٹر احمر کو بتانہ سکی کہ مجھے وہ بغاوت

کمل ہوتے ہی ہو جائے گی پھر میں اپنے شوہر کے ساتھ اسپتال نریشن کے لیے ملک سے باہر چلی جاؤں گی۔ میں ہارٹ سرجن بننا چاہتی ہوں۔ بس یا اور کچھ۔“ میں سب بتاتی چلی گئی مگر یہ نہ بتا سکی کہ میں ہارٹ سرجن بننا چاہتی ہوں مگر خود میرے دل کا کوئی علاج نہیں ہے۔

آج ساڑھے پانچ سال گزرنے پر بھی میں اس تعلق کو دل سے قبول نہ کر سکی۔ میرا دل آج بھی نعمان عذیر کی محبت سے خالی ہے اور خود نعمان عذیر کا بھی تو۔ اگر نعمان کوشش کرتے تو کیا ایسا ممکن نہیں تھا۔ تھا بالکل ممکن تھا۔

عورت کے دل کی تو کیمسٹری ہی دنیا سے نرالی ہے۔ بس ایک پیار بھری نظر، دو میٹھے بول۔ اور عورت بے مول بک جاتی ہے مگر نعمان کو ایسی کوئی خواہش نہیں تھی۔ انہوں نے تو غالباً ان ساڑھے پانچ سالوں میں مجھے کبھی غور سے بھی نہیں دیکھا تھا کجا پیار بھری نظر اور دو میٹھے بول۔

”سب کچھ بتایا ڈاکٹر روما! ایک بات بتانا بھول گئیں۔“ اس نے بڑے ڈرامائی انداز میں کہا۔  
 ”کیا؟“ میں نے پوچھا۔

”یہ کہ ڈاکٹر روما! کے دل کو نعمان عذیر کی محبت نے چھوا بھی نہیں ہے۔ یہ دل آج بھی کورا ہے۔ اور اس میں محبت کی ہوک ہے۔“ انہوں نے اپنا تجزیہ بیان کیا اور وہ گنگ رہ گئی۔ اتنا صائب تجزیہ۔

”کیوں درست کہہ رہا ہوں ناں!“ انہوں نے میرے سامنے چٹکی بجائی۔

”پتا نہیں آپ کیا کہہ رہے ہیں۔ مجھے تو کچھ سمجھ نہیں آ رہا۔“ میں نے لا پرواہی برتی اور آگے R.M.O کی جانب بڑھی۔



روٹس سے ہمیں جدا کر دیتی ہیں۔ ہمیں مرجھادیتی ہیں اور مرجھائے پودے کے ساتھ کوئی نہیں رہ سکتا۔“ میں نے آہستہ آہستہ کہا۔

”تو پھر تمہارا، میرے ساتھ ہونے کا مطلب؟“ وہ جھنجھلا گیا۔

”اس لیے شرجیل! کہ میں محبت کرنا چاہتی تھی، بے حد و بے پناہ۔ میں چاہتی تھی کسی کو میں چاہوں اور کوئی مجھے چاہے بے حد و بے پناہ۔ میں جاننا چاہتی ہوں محبت ہے کیا؟ یہ کیسی مدھر ہے جو مدھوش کر دیتی ہے۔ اس میں کیا اسرار ہے۔ یہ کیوں مسرور کر دیتی ہے؟ یہ کیوں سرخوشی عطا کرتی ہے؟ یہ کیوں ہر غم ہر تپش کو بھلا دیتی ہے؟ یہ کیسا نشہ ہے جو ہوش و حواس سے بیگانا کر دیتا ہے۔ جو رگ رگ میں پہننے لگتا ہے۔“ میں بول رہی تھی اور آنسو میری آنکھوں کے لبریز پیالے سے پہننے کو بے تاب تھے۔ اور شرجیل نے انہیں اپنی انگلی کی پور پر سیٹھ لیا۔

”مجھے آج تک یہ اپنے مشرقی ماں باپ سمجھ نہیں آئے۔ ساری زندگی معمولی معمولی خوشی بھی اولاد کی جھولی میں ڈالنے کے لیے بے تاب رہنے والے، اولاد کی زندگی کی سب سے بڑی خوشی کس آسانی سے ملتا میٹ کر دیتے ہیں۔“ اس نے دکھ سے کہا۔

”روایات مائی ڈیئر روایات! ہماری روایات، ہمارے رواج، ہماری رسوم، یہ سب ہیں ہماری زندگی، ہماری خوشیوں کے دامن۔ اور ان سے بغاوت..... ہر شخص کا حوصلہ نہیں ہوتا۔ پورے سیٹھ آپ سے لڑنے کا۔ تو کسی کو تو بھینٹ چڑھنا ہی ہے۔ سو عورت سب سے آسان ہدف ہوتی ہے۔ زندگی بھر کیے گئے احسانوں کا بدلہ ایک ہی وار میں اُتار لیا جاتا ہے۔“ میں اذیت پسندی سے مسکرائی۔

کا درس بیکار دے رہے ہیں کیونکہ وہ خود بھی وہ نہیں تھے جو میرے دل کی سرزمین پر محبتوں کی آبیاری کر پاتے۔ جو میرے من میں پھول کھلا پاتے۔

☆.....☆.....☆

اور میری محبت نے جہاں گھٹنے ٹیکے وہ شرجیل احمد تھے۔ کیونکہ میری روح محبت کی پیاس سے ترخنی ہوئی تھی۔ اور محبت کی پیاس محبت سے ہی بجھتی ہے۔ محبت محبت ہی سے ہار مانتی ہے۔ محبت محبت کا ہی ساتھ چاہتی ہے اور محبت محبت کے قدموں میں ہی جھکتی ہے۔ اسی کے سامنے گھٹنے اور ماتھا ٹیک دیتی ہے۔

شرجیل احمد پائلٹ تھا۔ وہ کہتا تھا اور وقت ٹھہر جاتا تھا، تھم جاتا تھا۔ رُک جاتا تھا۔ میں نے اتنی خوبصورت مردانہ آواز کبھی نہیں سنی تھی۔ بھاری آواز ٹھہرا ٹھہرا پرسوں لہجہ، وہ کہتا۔

”ڈاکٹر روما! مجھے بس اپنے ساتھ کی نوید دے دو۔ مجھے مالا مال کر دو۔ پھر میں تمہیں پوری دنیا دکھاؤں گا۔ میری ہر فلائٹ پر تم میرے ساتھ ہوگی۔“ اور جواباً میں کچھ نہ کہتی مگر میرے کئے ہوئے پردہائیاں دینے لگے۔ چھپایا میں نے کچھ شرجیل سے بھی نہیں تھا کہ چھپانے کا فائدہ ہی کوئی نہیں تھا۔ اور شرجیل کے قدموں میں میری محبت ہاری تھی میرا ایمان نہیں۔ اور محبت کو دھوکا دینے والا تو سب سے بڑا گناہ گار ہوتا ہے۔ اس کی تو کہیں بھی معافی نہیں ہے۔

”تم ان..... ان چاہی زنجیروں کو توڑ کیوں نہیں ڈالتیں۔“ وہ مجھے بغاوت کا درس دیتا۔

”کچھ زنجیریں توڑنے کے لیے نہیں ہوتیں۔ ان زنجیروں کی عادت ہو جاتی ہے۔ یہ زنجیریں ہماری روٹس بن جاتی ہیں۔ اگر ہم ان زنجیروں کو توڑنے کی کوشش کریں تو یہ ہماری



والوں کی راہوں کے دیوں کا فیول بنے گا۔ ان کی راہوں کو روشن کرے گا۔ اور شرعی بغاوت مشکل نہیں ہوتی۔ بغاوت تو سب سے زیادہ آسان ہے اور بغاوت کا میاب بھی ہو جاتی ہے مگر پیچھے کیا رہ جاتا ہے۔ ہم اپنے حصے میں کامیابیاں رقم کر کے دوسروں کی راہ کھوٹی کر دیتے ہیں۔ ان کے حصے میں ناکامیاں ہی ناکامیاں لگھ دیتے ہیں اور پھر اپنے لیے تو سب ہی جی لیتے ہیں مگر زندگی کا مقصد دوسروں کے کام آنا ہے۔“ میں نے پھیکسی سی ہنسی کے ساتھ کہا اور اس نے مجھے دیکھا اور چلا گیا۔

اور آج میں پورے یقین سے کہتی ہوں کہ میں نے محبت کو جیا ہے پوری سانسوں کے ساتھ۔ اس نے میری سرزمین دل پر قدم رکھا ہے، مجھے اپنا احساس بخشا ہے۔ میں نے محبت کے ساتھ پرواز کی ہے، بے پروں کے ساتھ بھی، مجھے اپنا ساتھ بخشا اور پھر چھوڑ گئی۔ مگر اپنی یاد کا زاد راہ چھوڑ گئی، آج سوچوں بھی تو کوئی شرمندگی دل میں سر نہیں اٹھاتی کیونکہ دل کی راہوں پر میں نے ہمیشہ دماغ کو دربان رکھا۔

میرے بعد وہ راہیں کھل گئیں جو مسدود تھیں اس لیے محبت بھی میرے دل میں شرمندگی بن کر نہیں ابھری، ہمیشہ فخر بن کر میری رگوں میں دوڑی ہے۔ اسی محبت نے نعمان کی بے حسی کے ملال کو دھو دیا۔ انہوں نے کبھی مجھ سے محبت نہیں کی مگر مجھے افسوس نہیں ہے۔ مجھ سے نہیں کی، کسی سے تو کی ہے۔ اور کسی نے مجھ سے اور میں نے بھی تو کسی سے کی ہے۔ محبت اعزاز ہے اور اسے میں نے اعزاز کی مانند ہی وصول کیا۔ شرمندگی کا طوق بنا کر گلے میں نہیں ڈالا۔ محبت نے مجھے محروم نہیں رکھا۔

☆☆.....☆☆

”تم تو پڑھی لکھی ہو، تم کیوں ان ریت و رواج اور رسوم کے خلاف بغاوت نہیں کرتیں۔“ اس نے پھر اُکسایا۔

”میری تعلیم ہی تو میرے پیروں کی سب سے بھاری زنجیر ہے۔ کیونکہ اگر میں نے بغاوت کی تو مجھ سے زیادہ تعلیم بری ٹھہرے گی اور میرے ساتھ ہی میرے خاندان کی ہر لڑکی پر اعلیٰ تعلیم کا راستہ بند کر دیا جائے گا اور یہ مجھے ہونے نہیں دینا۔ چاہے اس کے لیے مجھے اپنی محبت کا ہی تادان کیوں نہ دینا پڑے۔“ میں نے بے چلک لہجے میں کہا۔

”تمہاری سوچ قابل فخر ہے مگر فرض کر دو تم تو ثابت قدم رہو، مگر آگے کوئی اور بغاوت کر دے تو؟“ اس نے بھی حتی الامکان سمجھانے کا بیڑہ اٹھا رکھا تھا۔

”تب بات تعلیم پر نہیں آئے گی کیونکہ میری مثال سامنے ہوگی۔ پھر وہ لڑکی ہی بری کہلائے گی۔ میں بارش کا وہ پہلا قطرہ بننا چاہتی ہوں، جو دھرتی کی پیاس بجھا دیتا ہے اور اس پہلے قطرے کی تقلید میں قطرے، قطرے ور قطرہ گر کہ بارش بن جاتے ہیں۔ مجھ سے پہلے بھی کئی لڑکیوں نے اعلیٰ تعلیم کا حصول چاہا مگر کسی کو اجازت نہیں ملی، صرف مجھے ملی۔ تو میں کبھی ایسا نہیں کروں گی کہ اپنے بزرگوں کا یقین اور اپنے پیچھے آنے والیوں اور اپنی طرف دیکھنے والیوں کا مان توڑ دوں۔ میں کبھی ایسی بری مثال نہیں بنوں گی کہ جو میرے خاندان کی لڑکیوں کی راہیں کھوٹی کرے، انہیں بند کر دے۔“ میرے عزائم بلند تھے۔

”چاہے اس میں تمہارے دل کا خون ہو جائے۔“ اس نے بڑی بے بسی سے مجھے دیکھا۔

”میرے دل کا خون میرے بعد آنے



## اب اعتبار آیا

”وہی تو..... بات یہاں تک پہنچ گئی کہ اپنے باپ کو اپرپس کرنے کے لیے لڑکیاں گھروں سے مزید رکھانے پکا پکا کر لارہی ہیں اور محترم سر دھن دھن کر تعریفیں کیے جا رہے ہیں! یہاں بیوی پورے دن گرمی میں کچھتی رہے۔ صاحب کو یہ دکھائی نہیں دیتا۔“ عرفات.....

## شک کی دیمک کا شکار ایک دوشیزہ کا فسانہ خاص

چونک کر دیکھا۔ ہونٹ تو اس کی مہر کے ہی تھے، مگر ان سے نکلنے والے جملے کسی اور کے لگے۔ اس نے ایک ٹھنڈی آہ بھری۔ شروع سے ہی مہر کا اتنا خیال رکھنے کے باوجود، پتا نہیں کیوں وہ آج کل عدم تحفظ کا شکار ہونے لگی تھی۔ یہ نفیسہ بھابی کی پڑھائی ہوئی پٹیاں تھیں، جو ان کی خوشگوار نخلستان زندگی میں دکھوں کی گرم ہوا جلنے لگی،

”ایک تو..... پر مہر جیسی بے وقوف لڑکی! آج کل۔ ان کی مرید بنی ہوئی ہے اور بس ان ہی کی آنکھوں سے دنیا کو دیکھے جا رہی ہے“ عرفات نے اپنی شریک زندگی کو دانت کچکپا کر دیکھا۔ آنکھوں میں نمی لیے، وہ اسی کو خاموشی سے تکتے جا رہی تھی۔ مہرین کی موجودگی میں اتنا سکوت..... وہ تو ہر وقت چچھاتی، عرفات کے ارد گرد ڈولتی رہتی تھی۔

”مجھے محسوس ہوا کہ میری ہم سفری میں ساتھ گزارے جانے والے چند سال۔ میری سچائی کے گواہ ہیں۔ تمہیں محبت کی پرکھ ہے۔ ہم ایک

”مہر! کاش میرے پاس ایسی طاقت ہوتی کہ میں تمہیں اپنی محبت اور خلوص کا یقین دلا پاتا۔ تم سمجھتی کیوں نہیں ہو، میری زندگی میں کوئی دوسرا نہیں ہے۔ ایک تم ہی کافی ہو۔“ عرفات نے بیوی کے قریب بیٹھتے ہوئے، اپنے بالوں کو مٹھی میں جکڑا۔ وہ جب چاپ آنسو بہائے جا رہی تھی۔

”یار! ہتھو تو، میرا دل ہے کوئی بازار تو نہیں کہ اس میں ایک ہجوم اکٹھا کر لیا جائے۔“ عرفات علی ایسا ہی صاف گو تھا، اپنے جذبات اور تاثرات کا اظہار وہ بڑے بھرپور انداز میں کرتا آیا تھا۔ اس وقت بھی اس نے ایسا ہی کیا۔

”کیا پتا چند سالوں بعد جب آپ کا محبت سے جی اوب جائے، تو آپ اپنے گھر والوں کے پاس لوٹ جائیں۔ میں اکیلی زندگی کیسے گزاروں گی؟ آپ کچھ بھی کہیں مگر یہ ایک کھلی حقیقت ہے کہ مرد ذات کو بدلتے دیر نہیں لگتی“ مہرین کے چہرے پر اداسی سیاہ رات کی طرح پھیلتی چلی گئی۔ عرفات نے



دم بچھ گئی، وہ سپاٹ چہرے لیے عرفات کے سامنے سے اٹھ گئی اور کمرے سے باہر نکل گئی۔

”کوئی تو میری حالت پر رحم کھائے۔ مہرین کا کیسے نادان دوست سے پالا پڑ گیا ہے؟ ٹکیل تیری بیوی کا اللہ بھلا کرے۔ کیوں میری مہر کی برین واشنگ کر رہی ہیں؟“ عرفات نے بیوی کی بے وقوفی پر اپنا ماتھا جیج پیٹ ڈالا اور اپنے دوست سے دل ہی دل میں استدعا کی۔

اسے اگر زرا بھی الہام ہوتا تو وہ کبھی بھی سمیرا کا ذکر مہرین سے نہ کرتا۔ اس کے دل میں کوئی چور نہیں تھا، اسی لیے اس نے مہرین سے یہ بات نہ

دوسرے کے بہت نزدیک ہیں۔ مگر سب باتیں مفروضات ثابت ہوئیں۔ تم تو آج بھی فاصلوں پر کھڑی ہو۔“ عرفات نے دھیمے اور پُر اثر لہجے میں مہرین کو سمجھانے کی کوشش کی۔

عرفات کے یوں افسردہ ہونے پر مہرین نے شوہر کی طرف دیکھا، نگاہیں آپس میں ٹکرائیں، محبت کا کرنٹ سا اس کے وجود میں دوڑا۔ وہ ایک دم اپنی ناراضی بھلا کر عرفات کی پیش قدمی کا خوشگوار انداز میں جواب دینا چاہ رہی تھی کہ نفیسہ بھابی کی باتوں سے اس کے گرد جود شک کا حصار کھنچا ہوا تھا، اس نے قدم آگے بڑھانے نہ دیا۔ مہرین ایک





ناراض ہو کر اندر چلی گئی اور عرفات ماضی کی مہرین کو یاد کرنے لگا، جس کی زبان پر محبت کی ایسی چاشنی تھی کہ ہر ایک اس کا گرویدہ ہو جاتا۔

☆.....☆.....☆

ان دنوں کی ملاقات ایک اسکول میں ہوئی۔ عرفات اپنے بڑے بھائی راحت کے دونوں بچوں کو صبح صبح آفس جاتے ہوئے اسکول ڈراپ کرتا تھا، کیوں کہ راحت کی دوسرے شہر میں نوکری تھی۔ مہرین اسی انگلش اسکول میں کوآرڈینیٹر کے عہدے پر فائز تھی۔ چھٹی رنگت، موٹی موٹی آنکھوں اور متناسب سراپے کی حامل مہرین عرفات کو پہلی نگاہ میں ہی بہت اچھی لگی۔

اسکول میں کبھی کبھی بچوں کی ماہانہ کارکردگی کے حوالے سے بلائی جانے والی میٹنگ میں عرفات اور مہرین کے درمیان بات چیت ہونے لگی۔ بے تکلفی بڑھی تو وہ آپس میں گھل مل گئے۔ من موہنی سی مہرین عرفات کے دل و دماغ پر چھاتی چلی گئی۔ اسے لگتا یہ لڑکی ہی اس کی منزل ہے پر وہ اس انتہا تک جانا نہیں چاہتا تھا۔

عرفات اپنے گھر والوں کی بنیادی سوچ سے باخوبی واقف تھا، جانتا تھا کہ اس کی راہ میں خاندانی رواج رکاوٹیں کھڑی کر دیں گے۔ اسی لیے بہت سوچ سمجھ کر وہ اس کانٹوں بھری راہ میں مہرین کو الجھانے سے گریزاں ہوا۔ دل مضطر کو جھڑکیاں دیتا، خاموشی سے پیچھے ہٹ گیا۔

عرفات نے مصروفیت کا بہانہ بنا کر بھائی کے بچوں کو اسکول وین لگا دی۔ اسکول، میٹنگ والے دن اسے آفس میں ضروری کام پڑ جاتا یوں مجبوراً بھابھی کو جانا پڑتا لگا۔ مہرین اس کی راہ ہنستی رہ جاتی۔ وہ دراز قد اور وجیہ عرفات علی کے سحر میں گرفتار ہو چکی تھی، اس کے یوں اچانک غائب ہو جانے پر

چھپائی۔ اور بات کسی اور رنگ میں رنگ دی گئی۔  
”مہرین آج میں نے لٹچ میں جو جاؤ من کھائے کہ، بڑے سے بڑے ریسٹوران میں بھی نہیں ملتے ہوں گے۔“ مہرین شوہر کے ساتھ بیٹھی خوش گپیوں اور چائے سے لطف اندوز ہو رہی تھی عرفات نے اسے بتایا وہ چونک گئی۔

”اچھا! کہاں؟ آفس کے کینے میرا میں بنا تھا؟ مہرین نے اشتیاق سے پوچھا۔

”نہیں وہ جو میری ایک اسٹنٹ ہے۔ سیرا حق۔ اسے جب سے پتا چلا کہ میں چائینز کا دیوانہ ہوں۔ وہ کبھی کبھی لٹچ میں میرے لیے کچھ بنا کر لے آتی ہے۔ مگر آج کے چکن جاؤ من تو ادھم تھے، مزہ آگیا، عرفات نے آنکھ بند کر کے چٹا رہ بھرا۔ اس کے فرشتوں کو بھی خبر نہیں تھی کہ اتنی سی بات کا یوں ہتکتار بن جائے گا۔ مہرین اس کی بے ضروری بے تکلفی کو یوں شک کی نگاہوں سے دیکھے گی۔

”واہ بھئی واہ کیا کہنے ہیں؟ آپ کی جرأت کو سات سلام پیش کرتی ہوں“ وہ ایک دم ٹیکھی مریج بن گئی۔

”کیا کہہ رہی ہو؟ ایسی بات.....“ ابھی عرفات کے منہ کی بات مکمل بھی نہ ہو پائی کہ مہرین نے تیزی سے کاٹا۔

”وہی تو..... بات یہاں تک پہنچ گئی کہ اپنے باس کو امپریس کرنے کے لیے لڑکیاں گھروں سے مزیدار کھانے پکا پکا کر لا رہی ہیں اور محترم سردھن دھن کر تعریفیں کیے جا رہے ہیں! یہاں بیوی پورے دن گرمی میں کچھتی رہے۔ صاحب کو یہ دکھائی نہیں دیتا۔“ عرفات کا منہ کھلا کھلا کا رہ گیا۔ غلط فہمی کی سب سے اونچی چوٹی پر چڑھ کر مہرین نے معصوم سی لڑکی کے ساتھ بے دھڑک اپنے مجازی خدا کا انیٹر چلا دیا جب کہ سیرا! اسے اپنا بڑا بھائی گردانتی تھی۔ وہ



نہیں منایا، اپنی چھوٹی سی دنیا میں جلد ہی کفن ہو گئے۔

عرفات اور مہرین کی محبت۔ شادی کے ایک سال کے اندر اندر مزید پروان چڑھی۔ وہ دونوں محلے بھر میں ایک مثالی جوڑا کہلانے لگے۔ ان کے ازدواجی زندگی میں ہونے والے معمولی اختلافات کبھی بھی گھر کی چار دیواری سے باہر نہیں نکل پاتے۔ عرفات کے آفس جانے کے بعد مہرین کام والی سے گھر کی صاف صفائی کروالیتی۔ اس کے بعد کھانا پکاتی۔ ان کاموں سے فراغت مل جاتی تو وہ ٹی وی لگا کر یا کوئی اچھی سی کتاب ہاتھ میں لے کر بیٹھ جاتی، کبھی کبھی ویک اینڈ پر میکے کا چکر لگا آتی۔ مگر کب تک؟ ایک ہی طرح کے کاموں سے اب وہ بیزار رہنے لگی۔ اولاد ہو جاتی تو شاید وہ مصروف ہو جاتی، مگر قدرت کو ابھی یہ بات منظور نہ تھی۔ ایک دن مہرین شریک حیات سے تنہائی کا شکوہ کر بیٹھی۔

’وہی ہوا، جس کا ڈر تھا۔‘ عرفات نے سوچا اور عجیب سے احساس سے دوچار ہو گیا۔ اسے اپنی محبت پر شرمساری ہوئی کہ مہرین جیسی، سوشل اور باتونی لڑکی کو تنہائی کے درد سے ہمکنار کر دیا۔ عرفات کے باقی تینوں شادی شدہ بھائی اب بھی مل جل کر ان کے والدین کے ساتھ اسی بڑے سے گھر میں رہتے تھے، اس کا دل اپنے گھر کے لیے مچلتا، وہ والدین سے تنہائی میں مل کر مہرین کے لیے راہ ہموار کرنے کی پوری کوشش کر رہا تھا۔ اسے تاحال ناکامی کا منہ دیکھنا پڑ رہا تھا۔ وہاں کی رونق کے مقابلے میں یہاں کے اکیلے پن پر بھی عرفات کو اپنے گھر والوں کی زیادتی کا احساس ہوتا۔ انہوں نے مہرین کی ساری خوبیوں کو صرف ان کی نگاہ میں ایک خالی کی خاطر نظر انداز کر دیا کہ وہ ان کی برادری میں سے نہیں تھی۔ اسی لیے شادی میں رکاوٹیں ڈالی گئیں،

پریشان ہوا مگر ان کے درمیان کون سے عہد و پیمان ہوئے تھے جو وہ عرفات کا گریبان پکڑنے کا حق رکھتی۔ یوں اس کا سیل نمبر ہونے کے باوجود مہرین کی نسوانی حیا نے رابطہ کرنے سے باز رکھا۔ عرفات جتنا اس سے دور بھاگ رہا تھا۔ وہ اتنا ہی یاد آئے جاتی۔

رات گئی، بات گئی، ”کے مصداق۔ اس کا خیال تھا کہ وہ مہرین کو بھول جائے گا مگر دو دن میں ہی اسے احساس ہوا کہ بات اب بہت دور نکل گئی ہے۔ محبت کی جڑیں تو دل کی زمین کے اندر ہی اندر پھیل چکی ہیں۔ اس کے لیے اب مہرین کے بغیر زندگی گزارنا ناممکن ہو گیا۔ تھا۔ سوتے جاگتے اسی کی یاد۔ کچھ ایسی ہی حالت مہرین کی بھی ہو گئی مگر وہ ہونٹوں کو بند کیے رہی۔

عرفات کی ہمت جواب دے گئی تو اس نے دماغ کو ڈانٹا اور دل کی بات مان کر اپنی ماں کو مہرین کے بارے میں بتا دیا۔ وہ ایک دم آگ بگولہ ہوا انھیں۔ ان کے کمرے سے بات نکل کر پورے گھر میں کیا پھیلی سارے اس کی مخالفت میں کھڑے ہو گئے۔ عرفات نے پروا نہ کی۔ وہ اپنے ارادوں پر ڈٹ کر کھڑا ہو گیا۔

ایک لمبی بحث مباحثہ کے بعد عرفات کے والد نے چند شرائط پر بیٹے کی بات مان لی۔ وہ لوگ مہرین کے گھر رشتہ مانگنے پہنچ گئے، اس پر تو حقیقتاً شادی مرگ طاری ہو گئی۔ شرط کے مطابق شادی کے بعد ان دونوں کو علیحدہ رہائش اختیار کرنے حکم دے دیا گیا۔

مہرین حیران رہ گئی مگر عرفات کے سمجھانے پر خاموش ہو گئی۔ نئے سویرے کے ساتھ نیا بسیرا، ان کو راس آگیا۔ دونوں ایک دوسرے کی سنگت میں اتنے شاداں و فرحاں تھے کہ بہت دنوں تک اس بات کا غم



بعد ترنت مہرین کو اپنی بیوی نفیسہ کے پاس بھیجنے کا مشورہ دے دیا۔

”میاں! ان دونوں میں دوستی ہو جائے گی تو ہمارے لیے بھی اچھا رہے گا۔ بیویوں کے طفیل ہم دوستوں کو بھی کبھی کبھار شام کی چائے ایک ساتھ پینے کا موقع مل جائے گا۔ نفیسہ کے پاس اکثر محلے کی دوسری خواتین بھی کچہری کرنے آتی ہیں۔ بھابی کی وہاں سب سے ملاقات ہوگی تو ان کی بوریت دور ہو جائے گی۔ یوں وقت بھی اچھا کٹ جائے گا۔“

شکیل نے عرفات کا کاندھا تپتھپاتے ہوئے مشورہ دیا، جو اس کے دل کو چھو گیا۔ اس نے گھر واپسی پر مہرین کو سمجھا بھجا کر نفیسہ بھابی سے دوستی کرنے پر مجبور کیا گویا اپنی شامت اعمال کو صدادی۔

☆.....☆.....☆

مہرین شروع میں تو نفیسہ کے گھر جانے میں تھوڑا جھجکا، مگر دو ایک بار جانے کے بعد، اسے بھی وہاں سب سے بات چیت کرنے میں مزہ آنے لگا۔ بات یہاں تک رہتی تو ٹھیک تھا مگر بات اس سے بہت آگے چلی گئی۔ اب جانے نفیسہ نے اسے شادی شدہ زندگی کے کون کون سے ایسے گر سکھائے کہ مہرین کی محبت کی شیرینی کو جیسے بے اعتباری کی مکھیوں نے چوس لیا۔ وہ شوہر کو شیرینی کی نگاہوں سے دیکھتی، کبھی جیبوں کی تلاشی لی جا رہی ہوتی۔ کبھی لڑکی کی تصویر کی تلاش میں اس کا پرس کھنگالا جاتا۔ اور تو اور، وہ اکثر اس کے موبائل پر آنے والے ٹیکسٹ میسج بھی دل لگا کر پڑھنے لگی۔ جاسوسی کرنے میں اس نے تربیت یافتہ جاسوس کو بھی پیچھے چھوڑ دیا۔

کافی دنوں تک تو عرفات نے مہرین کی اپنے لیے محبت کو جنون میں بدلتے دیکھ کر انجوائے کیا۔ مگر بات جب حد سے بڑھنے لگی، شک و شبہات نے اس

کیوں کہ ان کے خاندان میں آج تک غیر برادری کی بہو نہیں آئی تھی۔ مگر وہ جو کہتے ہیں رشتے تو اوپر طے ہوتے ہیں تو ان کا ایک ہونا تقدیر میں لکھا تھا جو ہو کر رہا۔ وہ اس دور میں بھی ذات برادری کے جھنجھوٹوں میں پڑے ہوئے تھے۔

”کیا تھا کہ وہ بھی اس کی دوسری بھابیوں کی طرح بھرے پرے سسرال میں رہ رہی ہوتی۔ وہاں کی رونق میں کتنا خوش رہتی۔“ عرفات نے مسکراتی نگاہوں سے مہرین کو دیکھا جو اپنی قمیض کی سلائی کرنے میں مگن تھی۔ وہ بہت بدل گئی تھی۔ عرفات ان باتوں کی تلافی کے طور پر شام کو بیوی کو ساحل سمندر پر گھمانے پھرانے لے گیا، ایک اچھا ٹائم گزار کر مہرین اپنی خاموش جنت میں لوٹ آئی۔

☆.....☆.....☆

”اب یہ ہوگا یعنی کہ ایک ہی محلے میں رہتے ہوئے بھی پرانے دوستوں کو ایسے نظر انداز کیا جائے گا۔“ عرفات مسجد سے مغرب کی نماز کی ادائیگی کے بعد باہر نکل کر جوتا پہن رہا تھا کہ شکیل احسان نے پیچھے سے آکر شرارت سے کہا۔

”ارے..... شکیل! کیسے ہو بھائی! کافی دنوں سے تمہاری کوئی خبر نہیں؟“ عرفات نے مسکرا کر دوست سے مصافحہ کے لیے ہاتھ بڑھایا تو شکیل نے اسے گھسیٹ کر گر مجوشی سے گلے لگالیا۔

”میاں! ہم تو یہیں پر ہیں۔ پر جب سے شادی ہوئی، آپ تو جیسے بھابی کو مکمل طور پر پیارے ہو گئے ہو۔“ شکیل نے عرفات کے ساتھ چلتے ہوئے شکوہ کیا۔ اس نے مڑ کر دوست کو نگاہوں میں تولایا۔ وہ کافی پرانا اور قابل اعتبار شناسا تھا۔ اسے بھی آج کل کسی غمگسار کی ضرورت تھی یوں اپنا حال دل پرانے دوست سے کہہ سنایا۔ شکیل نے ساری کٹھا سننے کے، اسے بھرپور مسکراہٹ سے نوازا۔ اس کے



چاند کو تکا، اس کے نرم گلابی لبوں کے گوشوں سے ایک دم مسکراہٹ چھلنے لگی۔

”عرفات جانتے ہیں ناکہ ان کی مہر ایسی چاندنی راتوں کی دیوانی ہے۔ جب ہی تو مجھے خوش کرنے کے لیے یہاں لے کر آئے۔“ مہرین کو ایک بار پھر شوہر کی شدید محبت کا ادراک ہوا۔ دل کے غبار دھل گئے، وہ اس سحر انگیز ماحول کے فسوں گری میں گرفتار ہو گئی۔

☆.....☆.....☆

نفسیہ کا عجب حال تھا۔ شادی کے بعد سے اس نے شکیل کو اتنا دبا کر رکھا تھا کہ وہ اہلیہ کے سامنے سر اٹھا کر بھی نہیں دیکھتا۔ جیسا کہ چاہتی گھر کا ماحول ویسا ہی غیر متوازن ہوتا چلا گیا۔ شکیل نے بلا شرکت غیرے، اس کی حکومت کے آگے سر تسلیم خم کر دیا۔ اتنی بڑی کامیابی کے بعد۔ نفسیہ اپنے آپ کو تیس مار سمجھتے ہوئے، محلے بھر کی خواتین کو اس راہ پر چلنے کی صلاح دیتی۔ مہرین دل کی صاف لڑکی تھی۔ جو دل میں ہوتا وہی زبان پر، سب کو اپنے جیسا سمجھتی، اسی لیے لوگوں پر جلد اعتبار کر لیتی۔ اسے بھی نفسیہ کی باتیں سچ سنائی دیتیں۔

”میں تو کہتی ہوں وہ کم عقل عورتیں ہوتی ہیں جو شوہر حضرات پر آنکھ بند کر کے اعتبار کر لیتی ہیں، انہیں کھینچ کر رکھنا ضروری ہے، ورنہ یہ فوراً ہی پٹری سے پھسل جاتے ہیں۔ مجھے دیکھو، شادی کے سات سال گزر گئے، مگر مجال ہے کہ شکیل ایک دن بھی ادھر ادھر ہوئے ہوں“ نفسیہ نے گپ شپ کرنے والی خواتین کی باتوں کے بیچ میں اپنی نصیحت کا تڑکا لگایا، مہرین جس کا دل رات تک صاف ہو چکا تھا، پھر گڑ بڑایا۔

”بھابی! اس طرح شوہر پر شک کرنے سے گھر کا ماحول جو آلودہ ہو جاتا ہے۔ میں سمجھتی ہوں چھوٹی چھوٹی

کی زندگی میں زہر گھولنا شروع کر دیا تو وہ بے زار ہو اٹھا۔“

”کل ہی آفس جا کر، سمیرا سے کال کروا کر مہرین کی غلط فہمی دور کروادوں گا ورنہ..... معاملات مزید خراب ہو جائیں گے۔ وہ نہ خود چھین سے بیٹھے گی اور نہ ہی مجھے بیٹھنے دے گی۔“ عرفات کی خیالوں کی ڈور ٹوٹی۔ اس نے اداسی سے دروازے کی جانب دیکھا، بیوی کو تلاش کیا، جو بلا وجہ کے کام نکال کر کچن میں مصروف ہونے کا بہانہ کر رہی تھی۔ وہ مہر کی رگ رگ سے واقف تھا۔ نفسیہ نے اس کے دل میں مردوں کے خلاف ایسی گرہ باندھ دی کہ وہ جانے انجانے عرفات کے ساتھ بھی زیادتی کر جاتی۔

اس نے ٹھنڈی سانس بھری۔ وجود میں بڑھتی ہوئی گھٹن اور جس نے بے چین کیا تو عرفات نے اٹھ کر کھڑکی کھول دی۔ ایک سرد ہوا کا جھونکا، اسے چھو گیا۔ عرفات نے چہرہ اٹھا کر آسمان کی طرف دیکھا۔ چاند پورے آب و تاب سے جگمگا رہا تھا۔ نرم سی دودھیا چاندنی، کھڑکی سے پھسلتی ہوئی اس کے کمرے میں پھیلنے لگی، ماحول ایک دم خواب ناک ہو گیا۔ اسے شرارت سو جھی۔

وہ مسکراتا ہوا کچن کی طرف پڑھا۔ مہرین کسی سوچ میں گم سلیب کے پاس کھڑی تھی، عرفات نے کچھ کہے بغیر پیار سے بیوی کا ہاتھ تھاما اور اسے زبردستی کمرے میں گھسیٹتا، ہوا واپس ہوا۔

عرفی کیا کر رہے ہو؟ اف..... ہاتھ تو چھوڑو۔“ مہرین ناراضی دکھاتی کمرے میں داخل ہوئی۔ عرفات نے اسے کھڑکی کے پاس لے جا کر کھڑا کر دیا۔ وہ ایک دم مسحور ہو گئی۔ عرفات اس کے برابر میں آکھڑا ہوا۔ آسمان پر نگاہیں جمادیں، مہرین نے شوہر کی تقلید میں اپنا خوش نما سراٹھا کر چودھویں کے



سے صحن کی طرف بڑھا جہاں قربانی کے لیے لایا گیا بکرا باندھا گیا تھا۔ مہرین چپل پہن کر کچن کی طرف چل دی۔

”اچھا دانا مل گیا ہے دیکھنے میں بھی خوبصورت جانور ہے۔“ شکیل نے بکرا دیکھتے ہوئے کہا پھر وہ دونوں وہیں کھڑے ہو کر مہنگائی اور عید قرباں پر جانوروں کی بڑھتی ہوئی قیمتوں پر تبصرہ کرنے لگا۔ مہرین ان دونوں کی باتوں پر مسکرا دی۔ آج کل ہر دوسرے گھر کا موضوع گائے، بکرے بنے ہوئے تھے۔

☆.....☆.....☆

”کیا! بھابی کا فون تھا؟ اوہ اوومٹ میں ہی پریشان ہونا شروع ہو گئیں“ مہرین چائے لے کر صحن کی طرف بڑھی تو عرفات کے شکیل کو چھیڑنے پر ہنس دی۔ عرفات کو بھی نفیسہ بھابی کی شکی طبیعت کے بارے میں پتا ہے، ان کی نگاہیں ہر وقت شوہر کے تعاقب میں جو رہتی ہیں۔ ”مہرین سوچتی ہوئی آگے بڑھی کے شکیل کے بدلے ہوئے تیور پر حیران رہ گئی۔

”کس آفت کا نام لے لیا۔ منہ کا مزہ خراب کر دیا۔ نہیں یار یہ تو میری نئی دوست ہے۔ رائگ کال پر بات چیت شروع ہوئی۔ چند مہینوں میں ہماری دوستی بڑھتی گئی جواب رفتہ رفتہ محبت میں تبدیل ہو چکی ہے۔ روبی بہت خوبصورت، اچھی اور ہمدرد لڑکی ہے۔ نفیسہ کی طرح کوئی جلا نہیں۔ جو جینا حرام کر کے رکھ دے۔ سچ روبی کی وجہ سے زندگی کا مزہ دوبالا ہو گیا۔ ایک بار پھر زندہ ہونے کا احساس ہونے لگا ہے۔“ شکیل نے مسکرا کر کہا۔ ان کی آواز میں جذبوں کی گنگناہٹ تھی۔ مہرین کو اپنے کانوں پر یقین نہیں آیا۔ اسے شکیل کی بات نے شاک پہنچایا۔ عرفات جو بالٹی میں بکرے کا چارہ ڈال رہا تھا چونک کر شکیل کی طرف مڑا۔

”دوست! مجھے بالکل پتا نہیں تھا کہ تم بھابی سے

باتوں کو نظر انداز کر دینا چاہیے۔“ مہرین نے پہلی بار نفیسہ کی بات سے اختلاف کیا تو اس نے ناگواری سے اپنے بالوں کا جوڑا بناتے ہوئے مہرین کو گھورا۔

”یہ کیا بات ہوئی، اگر تمہیں کسی معاملے پر شک ہوگا تو تم کیا ان سے پوچھو گی نہیں؟ ویسے بھی تم جیسی عقل سے کوری لڑکیاں ہوتی ہیں۔ جن کے شوہر، انہیں بے وقوف بنا کر دوسری لڑکیوں کے ساتھ چینگیں بڑھاتے ہیں۔ میرے شکیل کو دیکھا ہے، غیر لڑکیوں سے دو فٹ دور بھاگتے ہیں۔“ نفیسہ نے مہرین کو جھڑکتے ہوئے، میاں پرنگا ہیں، جمائیں، جو کہیں جانے کے لیے اپنی بائیک نکال رہا تھا، مجال ہے جو اس نے نگاہ اٹھا کر بھی خواتین کی اس بیٹھک کی طرف دیکھا ہو جہاں پانچ خواتین چہ میگوئیوں میں مصروف تھیں۔ نفیسہ نے اس معاملے پر خود کو خیالوں ہی خیالوں میں ایوارڈ سے نوازا۔

☆.....☆.....☆

”عرفات! سنیں! شکیل بھائی ہمارا بکرا دیکھنے آئیں ہیں۔ آپ کو بلار ہے ہیں“ عرفات جو دوش روم میں شب خوابی کا لباس تبدیل کرنے گیا ہوا تھا، مہرین نے دروازہ بجا کر اسے زور سے پیغام دیا۔ وہ جلدی سے باہر نکلا۔

”شکیل بھی اپنے نام کا ایک ہے۔ رات کے دس بجے بکرا دیکھنے چل پڑا۔ صبح پوچھ رہا تھا کہ تمہارا قربانی کا جانور کیسا آیا ہے؟ میں نے کہا تھا کہ آکر دیکھ لینا۔ اب مجھے کیا پتا تھا کہ آج رات کو چل پڑے گا۔“ بیوی کے چہرے پر ناگواری کی چھاپ دیکھ کر اس نے تو لیے سے منہ پونچھتے ہوئے دھیمے سے صفائی پیش کی۔ پاس رکھی کرسی پر پڑا پر اٹھا کر پہنا۔ اور دروازے کی طرف بڑھا پھر پلٹ کر مہرین کے قریب آیا۔

”سنو! مہر پلینز دو کپ چائے بنا دو۔“ وہ تیزی



اس کی عزت بھی کرتا ہوں۔ وہ میری زندگی کا حاصل ہے۔ اسے دھوکا دینے کے بارے میں، میں سوچ بھی نہیں سکتا۔“ عرفات نے بڑے ریتلکس انداز میں دوست کو جواب دیا۔

”مجھے نہیں خبر تھی کہ تم بھابی سے اس قدر ڈرتے ہو۔ بھائی یقین کرو میں تمہارے لیے ایک اچھی سی دوست ڈھونڈ نکالوں گا۔ بھابی کو پتا بھی نہیں چلے گا۔ یہ کیا کہ ہم خود پر پہرے بٹھا کر کسی ایک کے گرد ہی چکور بنے رہوں۔“ شکیل نے مسکرا کر اسے دیکھا اور اپنی خدمات پیش کی۔

”میرے بھائی بہت درہوچکی ہے۔ گھر لوٹ جاؤ یہ نہ ہو کہ دن نکل آئے اور تمہیں خبر ہی نہ ہو اور تم اندھیرے میں ہی ٹامک ٹوئیاں مارتے پھرو۔“ عرفات نے انگڑائی لیتے ہوئے دوست کی کم عقلی پر لطیف سی چوٹ کی۔ وہ منہ بناتا ہوا اٹھ کھڑا ہوا

”ایک بات اور..... جب انسان نکاح کے مقدس بندھن میں بندھ جاتا ہے تو خود بخود ایک دوسرے کے لیے محبت کا جذبہ بیدار ہو جاتا ہے۔ اس رشتے سے نیک نیتی سے نباہ کیا جائے تو زندگی تبدیل ہو جاتی ہے۔ میں کبھی بھی اپنی بیوی کے اعتماد کو نہیں پہنچا کر اپنی محبت کی چادر کو داغدار نہیں کروں گا، جسے اوڑھا کر میں نے اسے عزت بخشی، اپنا نام دیا اور اس گھر میں لایا۔“ عرفات نے شکیل کو رخصت کرتے ہوئے مستحکم لہجے میں کہا، وہ منہ بناتا سر جھکا کر وہاں سے روانہ ہو گیا۔

مہرین نور اپنے کمرے میں دوڑی۔ سارے اندیشے عرفات کی محبت کی بارش میں بھک سے اڑ گئے۔ اس کا شوہر پر اعتماد کیا بحال ہوا اپنے آپ سے شرمندگی ہوئی۔ وہ واقعی سچا ہے۔ اس کا دل خوشی سے جھوم اٹھا۔

☆☆.....☆☆

چپ کر یہ گل کھلا رہے ہو۔ یار یہ تو بڑے افسوس کا مقام ہے“ عرفات نے غصے سے کہا۔

”پلیز بھائی! لیکچر نہ دو۔ میں اب مزید نفیضہ سے ڈر ڈر کر زندگی نہیں گزار سکتا۔ مجھے بھی خوش رہنے کا حق ہے۔ اتنی سی زندگی ہے ہنس گا کر جی لوں۔ ویسے بھی جب میں نے اسے زندگی کی ساری آسائشات دی ہوئیں ہے تو اسے بھی چاہیے کہ وہ گھر میں خوشی خوشی زندگی گزارے

میں باہر جو بھی کرتا پھروں۔ اسے ہوا بھی لگنے نہیں دوں گا۔“ شکیل نے اس کے غصے کا زرا بھی نوٹس نہیں لیا۔ مہرین نے بغور عرفات کو دیکھا، وہ شکیل کی باتوں سے بہت بے چینی محسوس کر رہا تھا۔ وہ دونوں ایسے رخ پر کھڑے تھے کہ ان کی نظر ابھی تک مہرین پر نہیں پڑ سکی تھی۔

”میاں لیکچر نہیں دو بلکہ میں تو کہتا ہوں کہ تم بھی ایک ایسی کھڑکی اپنی زندگی میں کھول لو، جہاں سے تازہ ہوا کا گزر ہو۔ عمر کی نقدی ختم ہونے سے قبل۔ زندگی کے مزے لوٹ لو بھائی۔“ شکیل نے پاس بندھے سفید بکرے کے سر پر ہاتھ پھیرتے ہوئے شوخی سے کہا۔

میں..... میں..... میں! بکرے نے میاں تے ہوئے گردن ہلائی۔

”دیکھو میاں! تم سے تو یہ جانور عقلمند ہے۔ اپنی خدمات پیش کر رہا ہے کہ ”میں“ ہوں نا۔ میری دوستی کرادو۔“ شکیل کی شوخی عروج پر تھی۔ مہرین کا بس نہیں چل رہا تھا، وہ جا کر اس شخص کا منہ نوچ لے، جو بیوی کے سامنے نقاب اوڑھے رکھتا ہے۔ خود تو غلط کرتا ہے۔ اس کے شوہر کو بھی ترغیب میں مبتلا کر رہا ہے۔

بس کر دو! مجھے اس کے آگے ایک لفظ نہیں سننا۔ پلیز اب تم جاؤ۔ میں اپنی مہر سے محبت ہی نہیں کرتا



## رجمن، رجیم، سردار سائیں

لاریب کو جیسے شک لگا تھا۔ عبدالغنی اور محض چند گھنٹوں میں اتنا بیگانہ..... وہ اسے صدیوں کے  
فاصلے پر لگا تھا کسی غیر عورت کی فیور میں بولتا ہوا۔ اس سے بڑھ کر اس کے لیے کوئی نقصان ہو  
جی نہ سکتا تھا جیسے۔ وہ تو بیٹھے بٹھائے لٹ گئی تھی۔ ”وہ..... جھوٹ بول رہی تھی“

زندگی کے ساتھ سفر کرتے کرداروں کی فسوں گری، ایمان افروز ناول کا آٹھواں حصہ


### گزشتہ اقساط کا خلاصہ

بیک وقت حال و ماضی کے درپچوں سے جھانکنے والی یہ کہانی دیا سے شروع ہوتی ہے۔ جسے مرتد ہونے کا پچھتاوا، ملاں،  
رنج، دکھ اور کرب کا احساس دل و دماغ کو شل کرتا محسوس ہوتا ہے۔ جو رب کو ناراض کر کے دشتوں میں مبتلا ہے۔ گندگی اور  
پلیدی کا احساس اتنا شدید ہے کہ وہ رب کے حضور سجدہ ریز ہونے میں مانع رکھتا ہے۔ مایوسی اس کی اتنی گہری ہے کہ رب جو رجمن  
درجیم ہے، جس کا پہلا تعارف ہی یہی ہے۔ اسے یہی بنیادی بات بھلائے ہوئے ہے۔ دیا جو درحقیقت علیزے ہے اور اسلام  
آباد چاچا کے ہاں میڈیکل کی تعلیم حاصل کرنے کی غرض سے سکین ہے۔ یوسف کرچمن نوجوان جو اپنی خودی کی بدولت بہت سی  
لڑکیوں کو استعمال کر چکا ہے۔ علیزے پر بھی جال پھینکتا ہے۔ علیزے جو دیا بن کر اس سے ملتی ہے اور پہلی ملاقات سے ہی یوسف  
سے متاثر ہو چکی ہے۔

یہ ملاقاتیں چونکہ غلط انداز میں ہو رہی ہیں۔ جسمی غلط نتائج مرتب کرتی ہیں۔ یوسف ہر ملاقات میں ہر حد پار کرتا ہے  
علیزے اسے روک نہیں پاتی مگر یہ انکشاف اس پر بجلی بن کر گرتا ہے کہ یوسف مسلمان نہیں ہے۔ دنیا میں آنے والے اپنے ناجائز  
بچے کو باپ کا نام اور شناخت دینے کو علیزے یوسف کے مجبور کرنے پر اپنا مذہب ناچاہتے ہوئے بھی چھوڑ کر عیسائیت اختیار کرتی  
ہے مگر ضمیر کی بے چینی اسے زیادہ دیر اس پر قائم نہیں رہنے دیتی۔ وہ عیسائیت اور یوسف دونوں کو چھوڑ کر رب کی ناراضگی کے  
احساس سمیت نیم دیوانی ہوتی سرگرداں ہے۔ سالہا سال گزرنے پر اس کا پھر سے بریرہ سے ٹکراؤ ہوتا ہے جو خیالات کی چکی میں  
پس کر خود بھی سراپا تغیر کی زد میں ہے۔ علیزے کی داپسی کی خواہاں ہے اور علیزے کی مایوسی اور اس کی بے اعتباری کو اُمید میں  
بدلنا چاہتی ہے۔ مگر یہ اتنا آسان نہیں۔

علیزے اور بریرہ جن کا تعلق ایک مذہبی گھرانے سے ہے۔ بریرہ علیزے کی بڑی بہن مذہب کے معاملے میں بہت شدت  
پسندانہ رویہ رکھتی تھی۔ اتنا شدت پسندانہ کہ اس کے اس رویے سے اکثر اس سے وابستہ رشتوں کو تکلیف سے دوچار ہونا پڑا۔  
خاص کر علیزے..... جس پر علیزے کی بڑی بہن ہونے کے ناتے پوری اجارہ داری ہے۔ عبدالغنی ان کا بڑا بھائی ہے۔ بریرہ سے  
بالکل متضاد صرف پرہیز گار نہیں عاجزی و انکساری جس کے ہر انداز سے جھلکتی ہے اور اسیر کرتی ہے۔ درپردہ بریرہ اپنے بھائی  
سے بھی خائف ہے۔ وہ صحیح معنوں میں پرہیز گاری و نیکی میں خود سے آگے کسی کو دیکھنا پسند نہیں کرتی۔ ہارون اسرار شو بزم کی دنیا  
میں بے حد حسین اور معروف شخصیت کے طور پر جانا جاتا ہے۔ گھر کی دینی محفل میں وہ بریرہ کی پہلے آواز اور پھر حسن کا اسیر ہو کر





WWW.PAKSOCIETY.COM





اس سے شادی کا خواہاں ہے۔ مگر بریرہ ایک گمراہ انسان سے شادی پر ہرگز آمادہ نہیں۔ ہارون اس کے انکار پر اس سے بات کرنے خود ان کے ہاں آتا ہے اور شو بزنس چھوڑنے پر آمادگی کا اظہار کرتے ہوئے اسے رضامند کرنے کی کوشش کرتا ہے۔ وہیں اس موقع پر اس کی پہلی ملاقات عبدالغنی سے ہوتی ہے۔ ہارون اسرار کسی بھی صورت عبدالغنی کو اس رشتہ پر رضامندی پر التجا کرتا ہے۔ عبدالغنی سے تعاون کا یقین پا کر وہ مطمئن ہے۔ اسے عبدالغنی کی باوقار اور شاندار شخصیت بہت بھاتی ہے۔ محلے کا اوباش لڑکا علیزے میں دلچسپی ظاہر کرتا ہے۔ جس کا علم بریرہ کو ہونے پر بریرہ علیزے کی کردار کشی کرتی ہے۔ علیزے اس الزام پر سوائے دل برداشتہ ہونے کے اور کوئی صفائی پیش کرنے سے لاجوار ہے۔

اسامہ ہارون اسرار کا چھوٹا بھائی حادثے میں اپنی ٹانگیں گنوا چکا ہے۔ ہارون کی مٹی اپنی قیمتی سارہ سے زبردستی اس کا نکاح کراتی ہیں۔ جس کے لیے اسامہ ہرگز راضی نہیں اور نہ ہی سارہ کو اس کے حقوق دینے پر آمادہ ہے۔ لیکن دھیرے دھیرے سارہ کی اچھائی کی وجہ سے وہ اس کا اسیر ہونے لگتا ہے اور بالآخر اس کے ساتھ ایک خوشگوار زندگی کا آغاز کرتا ہے۔ لاریب ہارون کی چھوٹی بہن جو بہت لائبرالی نظر آتی ہے۔ ہارون کے ہمراہ کالج واپسی پر پہلی بار عبدالغنی کو دیکھ کر اس کی شخصیت کے سحر میں خود کو جکڑا محسوس کرنے لگتی ہے۔ لاریب کی دلچسپی عبدالغنی کی ذات میں بڑھتی ہے۔ جسے بریرہ اپنی منگنی کی تقریب میں خصوصاً محسوس کر جاتی ہے۔ لاریب محبت کی راہوں کی تنہا مسافر ہے۔ عبدالغنی انجان بھی ہے اور لائق بھی۔ لاریب کے لیے یہ بات بہت تکلیف کا باعث ہے کہ وہ بھی اس کی حوصلہ افزائی نہیں کرے گا۔ علیزے لاریب کی ہم عمر ہے۔ دونوں میں دوستی بھی بہت ہو چکی ہے۔ وہ لاریب کی اپنے بھائی میں دلچسپی کی بھی گواہ ہے مگر وہ لاریب کی طرح ہرگز مایوس نہیں ہے۔ شادی کے موقع پر بریرہ کا رویہ ہارون کے ساتھ بھی بہت لیادیا اور سرد مہر ہی نہیں حاکیٹ آمیز بھی ہے۔

اسے ہارون کے ہر اقدام پر اعتراض ہے۔ وہ اس پر ہر قسم کی پابندیاں عائد کرنے میں خود کو حق بجانب سمجھتی ہے اور اس کی ساتھی اداکارہ سوہا کی ہارون سے بے تکلفی اسے سخت گراں گزرتی ہے۔ مٹی کو اپنی بیٹی کا عبدالغنی جیسے نوجوان میں دلچسپی لینا ایک آنکھ نہیں بھاتا جیسی ایک معمولی بات پر وہ لاریب کے سامنے عبدالغنی کی بے حد تحقیر کرتی ہیں۔ اس سے پہلے وہ لاریب کو بھی جتلا چکی ہوتی ہیں کہ وہ ایسے خواب دیکھنا چھوڑ دے۔ لاریب کو عبدالغنی سے سے روار کھا جانے والا مٹی کا رویہ بغاوت پر ابھارتا ہے۔ وہ تمام لحاظ بھلائے جواب تک اس کے قدموں کو اس راہ پر آگے بڑھنے سے روکے تھے اپنا گھر چھوڑ کر عبدالغنی کے پاس آ کر عبدالغنی سے خود کو اپنانے کی گزارش کرتی ہے۔ عبدالغنی اس کی جذباتی کیفیت کو سمجھتے ہوئے اسے بہلا، سمجھا کر واپس بھیجتا ہے۔ مگر لاریب اس مصالحہ عمل کو سمجھ بغیر اسے اپنی رنجش اور تذلیل سمجھتے ہوئے شدید ہيجان میں مبتلا ایک سیڈنٹ کروائیٹھتی ہے۔ مٹی اس کی حالت پر حراساں جبکہ لاریب اسی ہسٹریائی کیفیت میں مبتلا عبدالغنی کے حوالے سے اپنی ہر شدت اور شدت پسندانہ بے بسی ان کے سامنے عیاں کر جاتی ہے۔ مٹی جو بریرہ کے حاکمانہ رویے اور ناشکرانہ انداز کی بدولت سخت دل برداشتہ ہیں اور اپنی بیٹی کو اس کے بھائی کے حوالے کرنے میں شامل ہیں۔ لاریب کی خوشی کی خاطر اس شادی پر بالآخر آمادہ ہونے پر ایک بار پھر مجبور ہو جاتی ہیں۔ لاریب کی دائمی مسکراہٹ کی چاہ انہیں عبدالغنی کے سامنے ہاتھ پھیلانے پر مجبور کرتی ہے۔

بریرہ لاریب کو نا پسند کرتی ہے۔ جیسی اسے یہ اقدام ہرگز پسند نہیں آتا مگر وہ شادی کو روکنے سے قاصر ہے۔ لاریب عبدالغنی جیسے منکسر المزاج بندے کی قربتوں میں جتنا سنورتی ہے۔ ہارون بریرہ کے حوالے سے اسی قدر اذیتوں کا شکار ہے۔ لیکن اس وقت تنہا ہوتی ہے۔ جب وہ علیزے کے حوالے سے اس پر الزام عائد کرتی ہے۔ صرف ہارون نہیں..... اس سٹیج حرکت کے بعد علیزے بھی بریرہ سے نفرت پہ مجبور ہو جاتی ہے۔ وقت کچھ اور آگے سرکتا ہے۔ بریرہ کے دل شکن رویے کے باوجود ہارون اس کی توجہ کا منتظر بار بار اس کی طرف پیش رفت کرتا ہے۔ اس خواہش کے ساتھ کہ وہ بھی لاریب کی طرح سدھار کا متمنی ہے۔ مگر بریرہ جو علیزے کی بے راہ روی کا باعث خود کو گردانتی ہے اور احساس جرم میں مبتلا رہ کر منانے ہر صورت علیزے کی واپسی کی متمنی ہے۔ ہارون کے ہر احساس سے گویا بے نیاز ہو چکی ہے۔ ہارون اس بے نیازی کو لائق اور بے گانگی سے تعبیر کرتے ہوئے مایوسی کی اتھاہ گہرائیوں میں اترتا نا صرف شو بزنس کی دنیا میں دوبارہ داخل ہوتا ہے بلکہ ضد میں آ کر بریرہ کو جھنجھوڑنے کی خاطر سوہا سے شادی بھی کر لیتا ہے۔ علیزے کے حوالے سے بالآخر بریرہ کی ذمائی مستجاب ہوتی ہیں۔ لیکن تب تک ہارون کے حوالے سے گہرا نقصان اس کی جھولی میں آن گرا ہوتا ہے۔

علیزے کی واپسی کے بعد عبدالغنی سمیت اس کے والدین بھی علیزے کے رشتے کے لیے پریشان ہیں۔ علیزے قرآن پاک کی تعلیم حاصل کرنے کے بعد خود بھی یہ علم پانٹ رہی ہے۔ عبدالبہادی اپنے روحانی استاد کے زیر تربیت ایک کامل مومن کی شکل میں ان کے سامنے ہے۔ وہ اسے نور کی روشنی پھیلانے کو ہجرت کا حکم دیتے ہیں۔



میرا ایک بد فطرت عورت کے بطن سے جنم لینے والی با کردار اور با حیا لڑکی ہے۔ جسے اپنی ماں بہن کا طرز زندگی بالکل پسند نہیں۔ وہ اپنی ناموس کی حفاظت کرنا چاہتی ہے۔ مگر حالات کے تاریک بھوت نے اسے اپنے منہوں بچوں میں جکڑ لیا ہے۔ کامیاب علاج کے بعد اسامہ پھر سے اپنے ہیروں پر چلنے میں کامیاب ہو چکا ہے۔ اسامہ چونکہ فطرتاً کاملیت پسند ہے۔ کسی بھی چیز کا ادھر اپن اسے ہرگز گوارا نہیں مگر اس کے بیٹے میں بتدریج پیدا ہونے والی معذوری کا انکشاف اسے سارہ کے لیے ایک سخت گیر شوہر، متکبر انسان کے طور پر متعارف کراتا ہے۔ وہ ہرگز اس کی کے ساتھ بچے کو قبول کرنے پر آمادہ نہیں۔

اپنے اور ہارون کے بیچ میں آئی خلیج کو پانے کے لیے بریرہ مکمل طور پر تیار ہے۔ اب وہ صرف ہارون اسرار کی باندی بن کر رہنا چاہتی ہے۔ اسے محبت کا ادراک اپنی غلطی کا اعتراف کر دیتا ہے۔ سارہ ایک بار پھر ماں بننے والی ہے۔ وہ یہ خبر می کو متا دیتی ہے۔ مگر اسے اسامہ سے فی الحال اس خبر کو راز میں رکھنے کا کہتی ہیں۔ عبدالہادی نامی خوبصورت و جید نو جوان کا علیزے کے لیے رشتہ آتا ہے۔ جسے چھان بین کے بعد قبول کر لیا جاتا ہے۔ لاریب اور عبدالغنی ایک خوبصورت زندگی گزار رہے ہیں۔ ان کا بیٹا عبدالعلی ہے جو ام جان اور بابا جان کی بھی آنکھوں کا تارا ہے۔ رخصتی کے بعد علیزے عبدالہادی کی معیت میں جلد عروسی تک پہنچتی ہے۔ اچانک عبدالہادی اسے مخاطب کرتا ہے تو وہ گھونٹ الٹ دیتی ہے۔ وہ نو جوان کوئی اور نہیں۔ یوسف ہوتا ہے.....

(اب آپ آگے پڑھیے)

”جی ہارون بھائی! سنائیے ناں۔“ لاریب نے بھی اصرار کیا تھا۔ وہ تب بھی خاموش رہا۔ پھر سر کو اثبات میں ہلانے لگا۔

محبت اس طرح جیسے، گلابی تیلیوں کے پر  
محبت زندگی کی جبین ناز کا جھومر  
محبت آرزو کے سیپ کا انمول سا گوہر  
محبت آرزو کی دھوپ میں اُمید کی چادر  
محبت میں ترے گیسو، تری پلکیں، تری آنکھیں  
محبت خاموشی تری، محبت ہے تیری بانہیں  
محبت ہے تری دھڑکن محبت ہے تری یادیں  
محبت تیری خاموشی، یہ تیری بات جیسی ہے  
محبت کالج کا سودا، محبت آگ کا دریا  
محبت جون جیسی بھی محبت برف جیسی بھی  
محبت رات کالی بھی، محبت نیلا موسم بھی  
محبت کچا آنگن ہے، محبت تیلیوں کا گھر  
محبت گھات گہری ہے، محبت مات جیسی ہے  
وہ اک تان اک لے میں بڑے جذب سے کہتا  
یکدم رُک گیا۔ پھر سر اٹھا کر بریرہ کی جانب دیکھنا  
شروع کیا تھا۔ ماحول پر ایک سکوت طاری ہو گیا۔  
بریرہ کو اپنے دل کی دھک دھک بھی سنائی دینے  
لگی۔ اسے ڈر لگا۔ جانے وہ اب کیا کہہ ڈالے۔

یہ بہتی ندیا یہ چڑھتے دریا  
یہ گہرا سا غریہ جھیل جھرنے  
یہ آبشاریں یہ اپنا جیون  
تمہاری آنکھوں پہ دار جائیں  
رجک خوشبو گلاب سارے  
سب تمہاری بلائیں لے لیں  
نظر تمہاری اتار جائیں

وہ خاموشی ہوا تو لاریب کا بس نہیں چلا تھا۔ فدا ہو جائے اس پر یا اپنا دل نکال کر اس کے قدموں میں رکھ دے۔ اور کچھ نہیں تو اس کے گلے تو ضرور لگ جائے۔ بس غم آنکھوں میں محبت کا احساس لیے اسے دیکھتی رہی تھی۔

”آمین ثم آمین۔“ ہارون نے مسکرا کر بات کو آگے بڑھایا تھا۔ عبدالہادی کھنکارا۔

”اب آپ کچھ سنائیے نا ہارون بھائی!“ اس کی آنکھیں مسکرا رہی تھیں۔ ہارون نے بے اختیار اس گوشے کی جانب دیکھا جہاں بریرہ خاموش بیٹھی تھی مگر اسی کی جانب متوجہ، نگاہوں کا یہ تصادم بہت دلفریب تھا۔ ہارون نے فی الفور نگاہ کا زادیہ بدل ڈالا۔ بریرہ یوں مسکرائی گویا اس کے انداز کے خائف ہونے کو پوری طرح محسوس کیا ہو۔



جوانی اسی انتظار میں کٹ جائے۔“ ادھر مجال ہے جو اثر ہوا ہو۔ علیزے دھک سے رہ گئی۔ اس کی بدلی ہوئی ٹون نے اس کے اندر خطرے کی گھنٹی کو ٹائٹن بجانا شروع کر دیا کرتی تھی۔ اسے لگا وہ آہستہ آہستہ اپنی فارم میں آرہا ہے۔ اپنا اصل دکھا رہا ہے..... اصل..... جو بہت مکروہ تھا۔ جو قابل نفرت تھا۔

”بس ہوگئی بولتی بند۔ ادھر ہم میدان میں کودے نہیں اور آپ کی دوڑ لگی نہیں۔ یہ تو فیر نہیں ہوا مسز۔“ بیرونی دروازہ کھولتے ہوئے اس نے جیسے رک کر شکوہ کیا تھا۔ علیزے کے اندر الاؤ سے دھک اٹھے۔

”خبردار! جو یہ لفظ میرے لیے استعمال کیا ہو۔ میرے لیے ہر رشتہ اور بندھن حرام ہے جب تک تمہارا اصل سامنے نہیں آ جاتا میرے۔“ وہ انگلی اٹھا کر غرائی۔ عبدالبہادی نے ہونٹ بھیج لیے۔ رخ پھیر کر اسے کچھ دیر خاصی پُر تپش نظروں سے دیکھا تھا۔ پھر عجیب سی بے بسی کے ساتھ گویا ہوا۔

”میرا ضبط مت آزمائیں دیا! آخر انسان ہوں میں بھی۔“ اس کا لہجہ بھپچا ہوا تھا مگر علیزے حقارت بھرے انداز میں متنفرانہ انداز میں ہنکارا بھر کے اسے گھورنے لگی۔

”انسان نہیں کہو خود کو، شیطان ہو تم۔ اپنی شیطانیت کب تک چھپا کر رکھو گے۔ بالآخر تمہیں عیاں ہونا ہی ہے۔ مجھے بھی اسی وقت کا انتظار ہے۔“

جواب میں عبدالبہادی کے چہرے پر کتنے ہی رنگ آ کر گزر گئے۔ ضبط کی دہکتی ہوئی آج اس کی آنکھوں میں ہلکی نمی کی صورت تیر گئی۔ ہونٹ بھیچے وہ خاموش کھڑا اسے کتنی دیر دیکھتا رہا۔

ثواب سمجھ کر تم دل توڑتے ہو ہمارا گناہ سمجھ کر ہم گلہ نہیں کرتے

مگر بھی محبت ہو ہی جاتی ہے  
کسی انجان ہستی سے  
کسی کاغذ کی کشتی سے  
کسی کھڑکی کے منظر سے  
کسی دھندلی سی حسرت سے  
کسی جھوٹی تسلی سے

محبت ہو ہی جاتی ہے

اس کی سلگتی آنکھوں میں جیسے ماضی کی ایک ایک یاد جھلس رہی تھی۔ اور ان سے دھواں اٹھتا تھا۔ اسے وہ اذیت و کرب سے دوچار محسوس ہوا تو بے چینی بریرہ کے اندر سرایت کرنے لگی۔ یہ محفل شاید جاری رہتی۔ مگر اس کا دل اتنا بوجھل ہوا تھا کہ مزید وہاں نہیں ٹھہر سکی۔ علیزے اس سے بھی پہلے وہاں سے نیچے جا چکی تھی۔

☆.....☆.....☆

”آپ تیار ہیں؟“ وہ سر جھکائے قدرے مضطرب لگتی تھی۔ عبدالبہادی کی آواز پر سر اٹھانے سے قبل ہی اس کے ماتھے پر بل پڑ گئے تھے۔

”ظاہر ہے اور مجھے کوئی سنگھار تو کرنے نہیں تھے۔“ وہ جیسے پھاڑ کھانے کو دوڑی تھی۔

”بہترین اخلاق کی ہمارے مذہب میں بہت اہمیت ہے۔ آپ کو یہ سن کر بالکل اچھا نہیں لگے گا کہ آپ کی ساری خوبصورتی کو گھن لگ جاتا ہے اس خامی کے باعث۔“ اس کا بیگ اٹھاتے ہوئے وہ شریر انداز میں مسکراہٹ دبا کر کہہ رہا تھا۔ علیزے کے تو جیسے سر پر لگی تھی۔

”تم جتنے اچھے اور اعلیٰ مومن ہونا سب پتا ہے مجھے۔“ اس کا بس ہی نہ چلا تھا گویا گلا ہی دبا ڈالتی اس کا۔

”کاش کہ کسی محاذ پر جام شہادت نوش کر سکتے۔ ہماری سچائی کا یقین تو آتا کسی طور۔ قہر بھری ظالم



مجھے بہت اچھا لگے گا اگر آپ مجھ پر بھروسہ کریں گی تو۔۔۔ ان کے انداز میں بے حد اپنائیت و محبت تھی۔  
علیزے کی آنکھیں جانے کس احساس کے تحت نم ہونے لگیں۔

”چاچو.....! یہ شخص کتنے سالوں سے ہے آپ کے ساتھ؟ کیا اس نے واقعی اسلام قبول کیا ہوگا؟“  
دکھ اور غم کی انوکھی کیفیت کے زیر اثر وہ جیسے بے اختیار ہو کر یہ سوال کر گئی تھی۔ شاہ صاحب جیسے چند لمحوں کو چکرا کر رہ گئے۔ مگر اعصاب مضبوط تھے خود کو سنبھال بھی لیا۔

”کون؟ عبدالبہادی کی بات کر رہی ہو بیٹے! تین سال ہو گئے اور اس کا ہر لمحہ میرے سامنے گزرا ہے۔ حافظ قرآن ہے۔ دو مرتبہ حج کر چکا ہے۔ عنقریب پھر عمرے کی سعادت حاصل کرنے والا ہے۔ جہاد کا جذبہ رکھتا ہے۔ وقت تہجد اٹھتا ہے۔ مسجد کی امامت کے فرائض سنبھالے ہوئے ہے۔ آپ یہ نہ سمجھنا کہ میں اس کی تعریف کر رہا ہوں۔ بیٹے جب کوئی مشورہ کرے یا سوال پوچھے تو یہ اخلاقی فرض ہوتا ہے کہ پوری دیانت داری سے راہ نمائی کی جائے۔ آپ سمجھ سکتی ہونا بیٹے! انہوں نے اس کا سر تھپکا، انداز تائیدی نہیں تھا، اصلاً حاتھا۔ وہ یا سیت بھرے انداز میں جیسے ناچار سر کو ہلانے لگی۔

”فی امان اللہ!“ انہوں نے عبدالبہادی کو آتے دیکھ کر گفتگو کو سمیٹا۔ پھر عبدالبہادی سے ملنے لگے۔ عبدالبہادی نے ڈرائیونگ سیٹ سنبھال کر محتاط نظروں سے اس کا جائزہ لیتے گاڑی اشارٹ کی۔

”چاچو سے کیا باتیں ہو رہی تھیں؟“ وہ سوال کیے بغیر نہیں رہ سکا۔ چند لمحوں میں اس نے ان میں اتنی تبدیلی محسوس کی تھی کہ یکدم بے حد بچھے ہوئے اور نڈھال لگنے لگے تھے۔ وہ ان کے نزدیک گویا سب کچھ قرار پایا تھا۔ یہ احساس کہ وہ ہنوز ناشاد اور

خود کو سنبھال کر وہ مدھم بے حد بھاری مگر بوجھل آواز میں گویا ہوا تھا۔ ہونٹوں کی تراش میں بڑی مجروح، بڑی ٹھکی ہوئی مسکان تھی۔ باہر آ کر سوٹ کیس ڈگی کھول کر رکھا۔ پھر گاڑی کا دروازہ ان لاکڈ کر کے کھولا اور بہت مؤدب انداز میں خود پیچھے ہٹ کر اسے بیٹھنے کا اشارہ کیا تھا۔

”میں آگے نہیں بیٹھوں گی تمہارے ساتھ، سمجھے؟“ وہ جو اس کے انداز سے خار کھا رہی تھی۔ بھڑک اٹھی۔ عبدالبہادی کے چہرے سے بے بسی کا اظہار ہوا تھا۔

”ابھی بیٹھ جائیے پلیز! چاہے کتنا ہی ناگوار خاطر کیوں نہ ہو۔ چاچو آ رہے ہیں۔ انہیں مطمئن کرنا میرے لیے بہت دشوار ہو جایا کرتا ہے۔“ وہ بے حد پست آواز میں جیسے منت کرتے ہوئے بولا تھا۔

”تمہارا سر درد ہے یہ۔ مجھے بہر حال تمہارے مسائل سے لینا دینا نہیں۔“ وہ جواباً پھنکاری۔

”میں جانتا ہوں لیکن یہ سارے بدلے بعد میں چکا لیجیے گا۔ اب تو ویسے بھی میں آپ کے ہی رحم و کرم پر ہوں گا، پلیز۔“ اس سرگوشیانہ انداز میں پھر بچی ہوا تھا۔ علیزے نے اسے کھا جانے والی نظروں سے دیکھا اور پیر پختی ہوئی فرنٹ سیٹ پر بیٹھی تھی۔ شاہ صاحب تب تک پہنچ چکے تھے۔ پہلے اسی کی جانب آئے۔ علیزے احتراماً باہر آنے لگی تو انہوں نے مشفقانہ انداز میں اس کے سر پر ہاتھ رکھ کے منع کرتے اس کے سلام کا جواب دیا تھا۔ عبدالبہادی گھر لاک کرنے میں مصروف تھا۔

”خیریت سے جاؤ بیٹے! اپنا فون رکھ لیا ہوتا۔ عبدالبہادی بہت پیارا بچہ ہے۔ شکایت کا موقع تو نہیں دیتا۔ لیکن اگر کوئی مسئلہ ہو تو بیٹے میں باپ کی طرح ہوں آپ کے۔ آپ بلا جھجک کہہ سکتی ہیں۔



” گاڑی روکو، مجھے پچھلی سیٹ پر جانا ہے۔“

اک نیا حکم جاری ہوا تھا۔ انداز جھلایا ہوا تھا۔ عبدالہادی نے بغیر کسی پس و پیش کے سائیڈ پر کر کے گاڑی کو بریک لگادی۔ علیزے اپنی چادر سنبھال کر نیچے اُتری تھی اور اس کی بڑھائی پچھلے دروازے کی چابی نظر انداز کردی۔ انداز زچ کرنے والا تھا۔ اوقات واضح کرنے کو بھی ضروری۔ عبدالہادی بغیر کسی خاص تاثر کے نیچے اُترا۔ خود پچھلا دروازہ اُن لاکڈ کیا تھا۔ وہ بیٹھ گئی تو بند کر کے واپس اپنی جگہ پر آ گیا۔ علیزے جلتی آنکھوں کے ساتھ کھڑکی کی جانب رخ پھیر گئی۔ یہ جانے بغیر کہ بیک ویو مرر سے اسے دیکھتا ہوا عبدالہادی اس کی بھیکتی آنکھوں کو محسوس کرتا پورے وجود میں بے چینی سرایت کرتا پارہا تھا۔

☆.....☆.....☆

حسبی ربی جل اللہ اللہ ہو اللہ

معافی قلبی غیر اللہ! اللہ ہو اللہ

کیا اونچی شان ہے اللہ ہو اللہ

سب دلوں کی جان ہے اللہ ہو اللہ

وہ عصر کی نماز پڑھ کے وہیں مسجد کے احاطے

میں بیٹھ کر حسب سابق تسبیحات میں مشغول ہو گیا

تھا۔ معالاً وڈا سپیکر آن ہوا اور کوئی نو عمر لڑکا اپنی خوش

الحان آواز میں توصیفِ ربی میں مشغول ہوا تھا۔

عبدالغنی کی ساری توجہ اسی جانب ہو گئی۔ ہونٹ اس

کے ہم آواز ہو کر خود بھی اس ثناء میں مشغول ہوئے

تھے۔ قاری صاحب میٹھیاں اُتر کر آئے اور اس

کے پاس بیٹھ گئے۔ عبدالغنی خیر مقدمی مسکراہٹ سے

انہیں نواز چکا تھا۔ ساری توجہ ابھی بھی جیسے اُدھر تھی۔

نور ارض و سما اللہ ہو اللہ

خالق کون و مکاں اللہ ہو اللہ

تو قرآن جسم و جاں اللہ ہو اللہ

مضطرب ہے انہیں بہت بری طرح سے مضطرب کر گیا تھا۔ اس کے پوچھنے پر ٹال تو گئے تھے مگر خود کو فی الفور سنبھال لینے پر قادر نہیں تھے۔ عبدالہادی کی اُجھکن پریشانی میں ڈھکی تھی جیسی ناچاہتے ہوئے بھی اس سے سوال کر لیا اور گویا بھڑوں کے چھتے میں ہاتھ ڈالا تھا۔

” اُن ہی سے پوچھ لیا ہوتا۔ تمہارے ہی سکھائے پڑھاتے ہیں۔ کچھ اور منہ سے نکال بھی کیسے سکتے ہیں۔ پہلے بڑا افسوس ہوا۔ ایک اچھے خاصے پریزگار انسان سے جھوٹ اور غلط بیانی سن کر، یا پھر تم باقی سب کی طرح انہیں بھی دھوکہ دے رہے ہو۔“ وہ پھنکاری تھی۔ عبدالہادی شل ہو کر رہ گیا۔ اب قطعی دشوار نہیں رہا تھا شاہ صاحب کی اچانک بدل جانے والی کیفیت کو سمجھنا۔ وہ کئی بار شادی کے بعد ڈھکے چھپے انداز میں اس سے علیزے کے روئے کے حوالے سے سوال کر چکے تھے۔ عبدالہادی محض ان کی دل آزاری کے خیال سے ہر بار تسلی سے نواز دیتا۔ انداز ایسا ہوتا مگر بڑے اعتماد اور خلقت کہ وہ سیدھے سادھے انسان کبھی جان ہی نہ سکے وہ پردہ رکھ رہا ہے۔ بہلا رہا ہے انہیں۔

”اب کیوں زبان گنگ ہو گئی؟ جواب نہیں ہے ناں میری بات کا کوئی۔“ علیزے نے پھر اسے نشانہ بنایا۔ عبدالہادی نے عاجزانہ نظروں سے کچھ دیر اسے دیکھا تھا۔

”میرا خیال ہے میں اپنے حصے کی صفائی بھی دے چکا اور وضاحت بھی۔ آپ کی سوچوں پر بہر حال میرا اختیار نہیں ہے۔ آپ جو چاہیں سمجھیں اور کہیں۔“ اتنے اشتعال کے باوجود اس کا لہجہ دھیمہ بھی تھا، نرم بھی، کنٹرول میں بھی، علیزے لا جواب بھی ہوئی تھی اور شرمندہ بھی مگر اظہار ضروری نہیں تھا۔



یقین تھا۔ عبدالغنی قدرے چونکا۔ البتہ چہرے پر انکساری کے تاثرات مزید گہرے ہو گئے تھے۔  
”اللہ کرے آپ کا یقین سلامت رہے۔ اللہ مجھے توفیق سے نوازے۔ آپ حکم کیجیے۔“ وہ جیسے ہمہ تن گوش ہوا تھا۔

”کچھ دن قبل میں تہجد کی اذان کے لیے مسجد میں آیا تو یہ دیکھ کر حیران رہ گیا کہ مسجد کے احاطے میں ایک نوجوان بچی موجود تھی.....“ ساری بات کھول کر بتاتے اُن کا لہجہ دھیما ہوتا چلا گیا تھا اور عبدالغنی کی سنجیدگی اور تدبر میں مزید اضافہ۔

”وہ بچی بہت بڑی مشکل میں گرفتار ہے بیٹے! ابھی آج صبح کی ہی بات ہے۔ اس نے اپنی ماں کو کچھ آدمیوں کے ساتھ گاڑی میں یہاں لگی میں بھی دیکھا۔ خود سوچو اگر وہ اس حد تک اس کا پیچھا لے سکتے ہیں تو کب تک اس تک نہیں پہنچیں گے۔ اس گناہ کی دلدل سے محفوظ رہنے کی خاطر ہی وہ بچی فوری طور پر عقد کرنا چاہتی ہے۔ اس کی خواہش بس اتنی ہے کہ اس کی سچائی مخفی نہ رکھی جائے۔ اس شخص سے کہ وہ دھوکہ دینا نہیں چاہتی۔ باقی تحفظ کے علاوہ اس کی اور کوئی خواہش اور تقاضا نہیں ہے۔“ اپنی بات مکمل کر کے وہ بڑی آس مندانہ نظروں سے عبدالغنی کو دیکھنے لگے تھے۔ جوان کا مقصد اور پھر خواہش کو سمجھتا ہوا اچھا خاصا کنفیوژ ہو چکا تھا۔ پہلے تو اسے سمجھ نہیں آئی انکار کیسے کر دے۔ وہ اتنی آس لے کر آئے تھے مگر وہ بہر حال مجبور تھا۔ لاریب کی انوالومنٹ جتنی تھی اس کے ساتھ اور جتنی وہ جذباتی تھی۔ اس مجبوری یا مصلحت کو سمجھے بغیر ری ایکشن دے سکتی تھی اور بہت شدید بھی۔

”آپ کی بات بجا ہے قاری صاحب مگر میں تو آپ کو پتا ہے شادی.....“  
”میں سب کچھ جانتا ہوں بیٹے! یہ بھی کہ آپ

تجھ سے سارے کام ہیں اللہ ہو اللہ  
تجھ سے صبح و شام ہیں اللہ ہو اللہ  
حمد مکمل ہوئی۔ لاؤ ڈا اسپیکر خاموش ہو گیا۔  
عبدالغنی نے قاری صاحب کو دیکھا اور کھل کر مسکرایا تھا۔

”خیریت ہے ناں قاری صاحب! آپ پریشان لگتے ہیں۔ اور کچھ کہنا بھی چاہتے ہیں غالباً۔“ وہ خاصا حیران ہو کر گویا ہوا تھا۔ قاری صاحب نے سر اثبات میں ہلایا۔ پھر آنکھوں کی نمی پونچھتے ہوئے دیکھری سے گویا ہوئے تھے۔

”اللہ نے اولاد کی نعمت نہیں دی تھی۔ ساری زندگی یہاں گزار دی۔ خوش تھے۔ کوئی شکوہ ہی نہیں تھا۔ مگر اس بڑھاپے میں رب تعالیٰ نے بہت اہم ذمہ داری سونپ دی ہے۔ بہت دنوں سے بہت پریشان تھا۔ رب سے مدد مانگتا رہا ہوں۔ آج صبح سے دل کر رہا تھا آپ کے پاس جاؤں، مدد طلب کروں۔ میرا یقین ہے یہ رہنمائی بھی رب کی رہنمائی ہے۔ آپ کا دھیان دلانا، آپ کے پاس بھیجنا۔“

وہ بے حد انکساری مگر یقین سے کہہ رہے تھے۔  
عبدالغنی نے ان کا ہاتھ سہلایا تھا۔ گویا تسلی دینا چاہی۔

”بیشک مدد کرنے والی ذات تو رب تعالیٰ سبحانہ کی ہی ہے۔ اللہ پاک نے انسان کو انسان کا وسیلہ بنایا ہے۔ مجھے بہت خوشی اور روحانی تسکین حاصل ہوگی، آپ یقین کریں اگر آپ کے کام آسکا۔“

”مجھے بھی یقین ہے بیٹے! آپ ہی میرے کام آؤ گے۔ آپ ہی اس کام کے لیے موزوں ہیں، یہ بات تو میں بھی جان گیا ہوں۔ جو فہم و فراست، جو عدل و انصاف اس کام کا اہم جزو ہے وہ ہر کسی کو ودیعت نہیں ہوتا ہے۔“ قاری صاحب کا لہجہ پُر



نبھانے کی بھی رب تعالیٰ مجھے ہمت و توفیق سے نوازے آمین۔“

فضا میں مغرب کی اذان کی مقدس پکارا بھری تھی۔ قاری صاحب نے جوش مسرت سے بے قابو ہوتے اٹھ کر عبدالغنی کے اونچے پورے توانا سراپے کو اپنے بازوؤں میں بھرنے کی کوشش کی تھی۔

☆.....☆.....☆

شاید یہ ساری کا احساس تھا کہ اس کی آنکھ کھل گئی تھی۔ پچھلی سیٹ پر آنے کے کچھ دیر بعد ہی وہ لیٹ گئی تھی۔ آنکھ کب ملگئی احساس ہی نہ ہو سکا۔ اس نے ذرا سا زانو یہ بدلا تو یاد آیا گاڑی کی سیٹ پر پڑی ہے۔ ٹانگیں سکیڑ کر پیٹ سے لگائی ہوئی تھیں۔ اوپر گرم مردانہ شال تھی۔ یہ عبدالہادی کی تھی۔ اس کے وجود کی مہک میں بسی ہوئی۔ اس کی غفلت کے دوران ہی یقیناً اسے اوڑھائی ہوگی عبدالہادی نے۔ اسے عجیب سا احساس گھیرنے لگا تھا جیسی ایک دم براؤن شال جھٹک کر اٹھ گئی۔ اس کا دوپٹہ اس کی چادر اس کے گرد پونہ لپیٹی ہوئی تھی۔ اسے قدرے فرار آیا۔ جواگلے لمحے پھر جاتا رہا تھا۔ گاڑی موٹر دے کے کسی سنسان علاقے میں رُکی ہوئی تھی۔ سورج مکمل طور پر ڈوب چکا تھا۔ اور عبدالہادی گاڑی میں موجود نہیں تھا۔ اس کا دل دھک سے رہ گیا۔ چند سیکنڈ میں کتنے ہی خدشوں اور واہموں نے اسے آن گھیرا تھا۔ جیسی رنگ بالکل فق ہو گیا۔

”کیا وہ اسے چھوڑ کر بھاگ گیا ہے؟“ سب سے پختہ خیال یہی تھا جس نے روہانسا کر کے رکھ دیا۔ وہ سراسیمہ ہو کر باہر نکلی اور جیسے پتھر کی بن گئی تھی۔ سڑک سے خاصا ہٹ کر نشیب کی جانب قبلہ رخ جائے نماز بچھائے وہ نماز میں مشغول نظر آیا تھا۔ دنیا و مافیہا سے بے خبر..... رب کی بارگاہ میں حاضر تھا۔ عزیزے کا یہ سکتہ ٹوٹا تو عجیب سی شرمندگی

ماشاء اللہ سے شادی شدہ ہو۔ بیٹے کے باپ ہو۔ مگر یہ دھیان میں رکھیں کہ یہ کام آپ ثواب کی نیت سے کرو گے۔ خالصتاً اللہ کی رضا کی خاطر..... کسی مجبور اور بے سہارا عورت کو سہارا دینا، اس کا پردہ سلامت رکھنا بہت زیادہ اجر و ثواب کا باعث ہے۔“

”وہ تو سب ٹھیک ہے قاری صاحب مگر میری زوجہ بہت دل برداشتہ ہوں گی اور.....“

”میں سب کچھ سمجھتا ہوں عبدالغنی بیٹے! ہر بات دھیان میں تھی پھر بھی آپ کے پاس آیا ہوں تو وجہ یہی ہے۔ یہ بوجھ صرف آپ ہی اٹھا سکتے تھے۔ میں نے کہا ناں یہ اعلیٰ ظرفی، یہ عدل و انصاف کے تقاضوں کو پورا کرنے والے کا ہی کام ہو سکتا ہے۔ اور ہاں بیٹے! جب کوئی کام خالصتاً اللہ کی رضا کے لیے کیا جائے اس میں اللہ ہی مددگار بھی ہوتا ہے۔ آپ اللہ کا نام لے کر بسم اللہ تو کریں۔“

قاری صاحب نے جیسے اس کے لیے ہر راہ مسدود کر دی تھی۔ عبدالغنی ساکن و سامت بیٹھے کا بیٹھا رہ گیا۔ اس کی نگاہ میں لاریب کا ہنستا مسکراتا چہرہ اُتر آیا۔ اس چہرے سے ہر لمحہ مسکان غائب ہو رہی تھی۔ اس کی جگہ رنج و الم غیر یقینی اور گہرے شاک نے لے لی۔

”بیٹے اللہ کے نام پر جب سوال ہو تو یہ شش و پنج مناسب بات نہیں لگتی۔ کم از کم آپ کو تو بالکل نہیں۔“

قاری صاحب نے خاصے دکھ میں مبتلا ہو کر کہا تھا۔ عبدالغنی کی شرمندگی کا انت شمار نہیں رہا۔ وہ بالکل ٹھیک کہہ رہے تھے۔ وہ اللہ کی بجائے لاریب کے متعلق سوچ رہا تھا۔ بلاشبہ جب کوئی کام رب کے لیے کیا جاتا ہے تو اللہ ہی مددگار بھی ہوتا ہے۔

”ٹھیک ہے قاری صاحب! مجھے اعتراض نہیں ہے۔ اور میں دُعا کرتا ہوں جس کام کے لیے اللہ نے میرا انتخاب کیا ہے اس کو احسن طریقے سے



وہ سوچتی رہی روتی رہی۔ یہاں تک کہ عبدالہادی نے پہلے کے انداز میں گاڑی روک کر پھر نماز ادا کی تھی۔ اس کا انہماک، اس کی پابندی قابل ستائش تھی۔ مگر وہ داد دینے کی پوزیشن میں نہیں تھی۔ معا گاڑی کی خاموش فضا اس کی بھاری بھر کم خوش الحان آواز سے گونجنے لگی۔

میرا دردِ نغمہ بے صدا  
میری ذاتِ ذرہ بے نشان  
میرے درد کو جو زباں ملے  
مجھے اپنا نام و نشان ملے  
مجھے رازِ نظم و جہاں ملے  
جو مجھے یہ راز پنہاں ملے  
میری خاموشی کو بیاں ملے  
مجھے کائنات کی سروری  
مجھے دولتِ دو جہاں ملے

رات کا وقت تھا۔ سڑکیں تقریباً خالی، وہ اسپید بڑھا چکا تھا۔ علیزے کچھ دیر تک یونہی لیٹی رہی۔ پھر اٹھ کر بیٹھ گئی تھی۔ عبدالہادی کی نگاہ شیشے سے پڑی تھی اس پر۔ چہرے پر اسے جاگتے پا کر بہت نرم مسکان بکھیری۔

”بہت سوئی ہیں آپ، میں نے جان کر نہیں جگایا۔ اب کچھ کھائیں۔“ وہ آئینے میں ہی اس پر نگاہ رکھے دوستانہ انداز میں بات کر رہا تھا۔ علیزے کچھ نہیں بولی۔ اس کا ذہن ابھی بھی غبار میں ڈوبا ہوا تھا جیسے۔

”ٹی پاٹ میں چائے بھی ہے اور نشن کیریر میں کھانا بھی، یہ لیجیے، منہ دھو کر فریش ہو جائیں۔“ وہ گاڑی روک چکا تھا۔ کھانے کے لوازمات کے برتن خود اس کے پاس رکھے۔ ساتھ پانی کی بوتل تھی۔

”کیا یہ سفر رات بھر جاری رہے گا؟“ وہ بالآخر بولی تھی۔ آواز بوجھل سی تھی۔ عبدالہادی واپس

وجود کا احاطہ کرنے لگی۔ ذہن سنسار ہا تھا، جیسے اسے جانے کیوں کچھ نہ یاد آیا تھا۔ سر چکرانے لگا۔ حقیقت کیا تھی؟ یہی..... اس کا دل گھبرانے لگا۔ لڑکھڑاتے قدموں سے واپس گاڑی میں آ بیٹھی۔ پھر لیٹ گئی۔ جانے کتنی گھڑیاں بتی تھیں۔ تب جا کے عبدالہادی واپس گاڑی میں آیا۔

”یہ تو جانتا ہوگا میں سو رہی ہوں۔ پھر اسے دکھا دیا کرنے کی کیا ضرورت تھی بھلا؟ یا یہ اتنا شاطر ہے کہ سوچا ہوگا.....“

وہ مزید کچھ نہیں سوچ سکی۔ سوچنے کو کچھ تھا ہی نہیں۔ اس کا دماغ جیسے ماؤف ہو رہا تھا۔ عبدالہادی اپنے دھیان میں تھا۔ اس نے جائے نماز سائیڈ پر رکھ دی تھی اور چائے کا صاف گ اٹھا کر ٹی پاٹ سے اپنے لیے چائے نکال کر سب لیتے ہوئے ساتھ میں شایہ سکٹ وغیرہ کھانے میں مشغول ہو گیا تھا۔ اس کام سے فراغت کے بعد اس نے گاڑی اشارت کر دی تھی۔ علیزے آنکھوں پر بازو رکھے اس کی حرکات و سکنات کو دیکھ اور محسوس کر رہی تھی۔ جانے کس احساس کے تحت اس کی آنکھیں بھیگیں اور نمی کنپٹیوں سے ہوتی بالوں میں جذب ہونے لگی۔ وہ دکھ سے شل ہو رہی تھی۔ دکھ اس بات کا تھا کہ اس کی حقیقت اگر یہی تھی۔ یعنی وہ واقعی مسلمان ہو چکا تھا تو وہی تھا اس کے لیے اللہ کا انتخاب؟ اس کے دل میں پھر بھی گنجائش تھی نہ محبت۔ وہ تو اس سے آج بھی نفرت کرتی تھی۔ نفرت کے احساس کو نکال بھی نہ سکی تھی۔ بے بسی کا یہی شدید احساس اسے زلزلہ رہا تھا۔

”اللہ تو وہ ہستی ہے ناں۔ جس کے سامنے، دم مارنے کی اجازت نہیں۔ اللہ تو وہ ہستی ہے کہ جس سے آپ کا کچھ بھی چھپا ہوا نہیں۔ اسے یہی دکھ زللا رہا تھا کہ عبدالہادی کے متعلق اس کی نفرت بھی عیاں تھی اس پر۔“



آجائے گا تو پڑھ لے گی۔ دو سے تین بار وہ بیرونی دروازے تک بھی گئی تھی اور دروازہ کھول کر باہر گلی میں بھی جھانکا۔ فون کرنے کا فائدہ نہیں ہوتا تھا۔ عبدالغنی مسجد یا تو فون لے کر نہیں جاتا تھا۔ اگر پاس ہوتا بھی تو سائلینٹ پر رہا کرتا تھا۔ اس کے انتظار کا پیمانہ جس وقت لبریز ہوا اسی لمحے دروازے پر دستک ہوئی تھی۔

لاریب لپک کر آئی۔ وہ تو اس کی آہٹیں بھی پہچانتی تھی۔ خجھی ہمیشہ پوچھے بغیر دروازہ بے دھڑک ہو کر کھولا کرتی۔ عبدالغنی کے ٹوکنے پر بڑے پُر اعتماد انداز میں مسکرا دیا کرتی تھی۔

”مجھے کبھی آپ کے متعلق دھوکہ نہیں ہو سکتا، بے فکر رہیں۔“

”السلام وعلیکم! اتنی دیر کر دی آپ نے آج۔ اگر کچھ دیر اور نہ آتے ناں تو میں خود پہنچ جاتی لینے۔“ دروازہ کھولتے ہی وہ نان اسٹاپ شروع ہوئی تھی۔ عبدالغنی محض کھنکارا اور اسی سنجیدگی سے اس کے سلام کا جواب دیا جو اس پل اس کے چہرے، اس کے پورے وجود کا احاطہ کیے ہوئے تھی۔ اور اندر داخل ہونے کے بعد قدرے سائیڈ پر ہو گیا۔

”آجائے آپ۔“ وہ دروازے کی جانب دیکھ رہا تھا۔ لاریب کی حیرت دو چند ہو گئی تھی۔ برقع پوش لڑکی کو جھکتے سہے ہوئے انداز میں اندر داخل ہوتے پا کر۔

”یہ کون ہے؟“ لاریب نے اچنبھے میں گھر کر یہ سوال کیا تھا۔

عبدالغنی نے پہلے دروازہ بند کر کے چٹنی چڑھائی پھر لاریب کو دیکھا۔ جس کے چہرے پر استعجاب تھا۔ وہ سراپا سوال، سراپا حیرت لگتی تھی۔

”لاریب! انہیں اندر لے جاؤ۔ پھر میں تم سے بات کرتا ہوں۔“

ڈرائیونگ سیٹ پر چلا گیا تھا۔ پلٹ کر اسے دیکھا۔ ”نہیں، مزید کچھ ڈرائیو کے بعد ہوٹل میں قیام کریں گے۔ آپ تھک گئی ہیں غالباً۔“ وہ ایک بار پھر چپ ہو گئی اور بوتل اٹھائے گاڑی سے باہر آ گئی۔ پہلے گلی کی تھی پھر اوک میں پانی بھر بھر کے منہ پر، خاص کر آنکھوں پر چھپا کے مارے۔ اک ٹھنڈک کا احساس اندر اُترتا تھا۔ وہ گم صم سی واپس آ کر بیٹھ گئی۔ عبدالہادی نے اس کے انداز کی تبدیلی کو قدرے حیرانی سے دیکھا تھا۔

”طبیعت ٹھیک ہے آپ کی؟“ اُس کے لہجے میں تشویش اُتر رہی تھی۔ علیزے نے نگاہ بھر کے اسے دیکھا تھا مگر جواب نہیں دیا۔

”علیزے.....! آپ مجھے پریشان کر رہی ہیں۔“ بے اختیاری کی کیفیت میں وہ اسے چھو کر غالباً بخار کا اندازہ کرنا چاہتا تھا کہ یکدم راستے سے ہی ہاتھ جھک کر پیچھے پٹالیا۔ اس کے انداز میں اچھی خاصی بے بسی اُتر آئی تھی۔ علیزے جھنجھلا گئی۔

”میں خود پریشان ہوں۔ بہتر ہے تم مجھے مزید پریشان مت کرو۔“ اس کے لہجے میں رکھائی سی اُتر آئی۔ عبدالہادی سرد آہ بھرتا ہونٹ بھیج کر رہ گیا اور کچھ کہے بغیر اس نے گاڑی اشارت کر دی تھی۔

☆.....☆.....☆

لاریب نے عبدالعلی کو سلا دیا تھا۔ اور خود کچن کا کام سمیٹ کر باہر صحن میں آ گئی۔ آج عبدالغنی کو معمول سے زیادہ دیر ہو گئی تھی۔ کھانا وہ تب ہی دونوں اکٹھے کھاتے جب عبدالغنی عشاء کی نماز پڑھ کر آتا تھا۔ وہ اس وقت تک خود بھی نماز پڑھ لیا کرتی تھی مگر آج نہیں پڑھی تھی۔ اُسے عجیب سی بے چینی محسوس ہو رہی تھی۔ دھیان کسی کام میں نہیں لگتا تھا۔ ایسے میں وہ نماز نہیں پڑھ سکتی تھی۔ نماز تو مکمل یکسوئی اور توجہ سے پڑھنی چاہیے۔ یہی سوچا تھا عبدالغنی



” لاریب..... لاریب..... کیا ہو گیا ہے

تمہیں۔ اس طرح پریشان مت ہو۔“

”تو پھر بتائیں مجھے۔ اگر مجھے پریشان نہیں

دیکھنا چاہتے۔“ وہ بے ساختہ ہلکے سے چٹختی تھی۔ اس

کی سانسیں بے ترتیب ہونے لگیں۔ عبدالغنی

مضطرب ہو کر رہ گیا۔ گو کہ وہ ہزار طریقے سوچ چکا تھا

اب تک اس سے بات کرنے، منانے، قائل کرنے

کے، مگر اب جیسے ذہن بالکل بلیک تھا۔

”یہاں آؤ، بیٹھو، بات سنو میری۔“ عبدالغنی

نے اسے پکڑ کر اسٹول پر بٹھا دیا۔ وہ بیٹھ تو گئی مگر

عبدالغنی کو بے چین نظروں سے دیکھتی تھی۔

”لاریب اگر کوئی دریا میں ڈوب رہا ہو بالفرض

اور آپ کنارے پر کھڑے ہوں۔ تیرا بھی آتا ہو

آپ کو۔ اللہ نے طاقت بھی دی ہو کسی کی مدد کی تو کیا

کسی کی مشکل آسان کرنی چاہیے؟ تمہارا کیا خیال

ہے؟“ وہ سوالیہ ہوا تھا۔ لاریب نے متحیر، اُلجھی ہوئی

نظروں سے اسے دیکھا۔

”ظاہری بات ہے مدد کر دینی چاہیے۔ یہ تو

ثواب کا کام ہے۔“ وہ بے اختیار کہہ گئی تھی۔

”تو بس سمجھ لو، مجھ سے بھی اللہ نے ایسا ہی کام

لیا ہے۔ مجھے مدد کرنی پڑ گئی ہے کسی کی۔“ عبدالغنی

کے جواب پر لاریب ٹھک سی گئی۔

”کیا مطلب؟ آپ نے اس لڑکی کو ڈوبنے

سے بچایا ہے؟“ وہ ششدر ہو کر پوچھ رہی تھی۔

عبدالغنی نے رمان سے سرکوا اثبات میں جنبش

دی۔ پھر کسی قدر تدریس سے بولا تھا۔

”لاریب ڈوبنا صرف پانی میں نہیں ہوتا۔ یہ

دریا پانی کا ہی نہیں ہو سکتا۔ ذلت کا بھی ہو سکتا ہے

مگر اہی اور گناہ کا بھی ہو سکتا ہے۔ مدد کی ضرورت

وہاں بھی تو پڑ جایا کرتی ہے۔“ وہ اس کا گال تھک رہا

تھا۔ لاریب نے ایک دم لرزتے ہاتھ میں اس کا ہاتھ

”لیکن.....“ وہ کچھ کہنا چاہتی تھی کہ عبدالغنی نے

نرمی سے اس کے کاندھے پر ہاتھ رکھ دیا۔

”پلیز! جو کہا ہے وہ تو کرو پہلے۔“ اس کا

پُر رمان لہجہ نرم بھی تھا، پُر اسرار بھی، لاریب کا دل

عجیب سے احساس سے لبریز ہو گیا۔ کچھ کہے بغیر وہ

اس لڑکی کو اپنے پیچھے آنے کا اشارہ کرتی بیشک میں

لے گئی تھی۔

”آپ یہاں اطمینان سے بیٹھیے اور یہ برقع

اُتار دیں تو بہتر ہے۔ کھانا میں گرم کرتی ہوں۔

آپ تب تک چاہیں تو فریش ہو جائیے۔ یہ واش

روم ہے۔“

اس نے ہاتھ سے اونچے ہاتھ کی جانب اشارہ

کیا۔ لڑکی نے محض سر ہلایا تھا۔ وہ سکر کر ایک صوفے

پر بیٹھ گئی تھی۔ دھان پان سی، بے حد نازک مگر بے حد

گہرے سانولے رنگ کی مالک لڑکی پہلی نگاہ میں

کوئی تاثر نہیں چھوڑتی تھی۔ اس پر اس کی حد سے

بڑھی ہوئی گھبراہٹ و کنفیوژن، وہ باقاعدہ کانپ رہی

تھی۔ لاریب نے گہرا سانس بھرا اور باہر آ گئی۔

عبدالغنی اسے کچن میں ملا تھا۔ سالن اور چاول گرم

ہونے کو چولہے پر چڑھا دیے تھے۔ خود فریق سے

سلاد کی بھی سجائی پلیٹ نکال رہا تھا۔

”یہ ہے کون لڑکی؟“ وہ جاتے ہی اس کے سر پر

چڑھی۔

”یار کھانا تو کھا لو سکون سے۔“ عبدالغنی نے

مسکرا کر اسے دیکھا۔ صاف لگتا تھا یہ مسکراہٹ جبری

ہے۔ کھینچ تان کر لائی ہوئی۔

”میں تب ہی سکون سے کھا سکوں گی اگر مجھے

اس لڑکی کا بائو ڈیٹا مل جائے گا۔ عبدالغنی اسے آپ

کے ساتھ آتے یا کمر میں ہضم نہیں کر رہی ہوں گویا۔

مجھے لگ رہا ہے فکر اور گھبراہٹ سے میرا دل بند

ہو جائے گا۔ بتادیں ورنہ پتا نہیں۔“



مسلل پکار رہا تھا۔ ”لاریب.....! آنکھیں کھولو۔“ وہ اس پر جھکا ہوا تھا۔ لاریب نے جھرجھرا کر آنکھیں کھولی تھیں۔ کچھ دیر خالی نظروں سے اسے دیکھتی رہی پھر ایک دم تڑپ اٹھنے کے انداز میں اس کے گلے میں بازو ڈال کر اس سے لپٹ گئی تھی۔

”عبدالغنی.....!“ وہ پھوٹ پھوٹ کر بلک بلک کر رو پڑی۔ اس کا سارا وجود زوردار جھٹکوں کی زد پر تھا۔ عبدالغنی نے اسے اپنے مضبوط بازوؤں میں بچھ کر سینے سے لگا لیا۔

”آپ مذاق کر رہے تھے ناں.....؟ کہہ دیں آپ نے مذاق کیا تھا۔ عبدالغنی میں مرجاؤں گی۔ آپ صرف میرے ہیں۔ کہہ دیں۔“ وہ تڑپ کر کہہ رہی تھی۔ یقین چاہ رہی تھی۔ عبدالغنی خاموش تھا۔ اسے تھکتا رہا۔

”میں تمہارا ہی ہوں لاریب! تمہارے پاس ہوں۔ کیوں گھبرا رہی ہو۔“ اس نے ہونٹوں سے اس کے نم گال چھوئے۔ لاریب کے وحشی دل کو ذرا سا قرار آیا تھا۔ اس نے ذرا سا ہٹ کر اس کا چہرہ اپنے ہاتھوں میں لے لیا۔ اس کے ہاتھ بالکل سرد تھے اور لرز رہے تھے۔

”غلطی ہو جاتی ہے انسان سے۔ مجھے بھی برا نہیں لگے گا۔ آپ بس ابھی اسی وقت اسے طلاق دیں۔ گھر سے نکالیں اسے۔“ اس کے چہرے کے خدو خال میں اک جنونی سی کیفیت تھی۔ ایک وحشت ایک انجانا سا خوف۔ عبدالغنی کو البتہ دھچکا لگا تھا۔ وہ بے اختیار اس سے الگ ہوا۔

”لاریب!“ اس کی آواز میں غیر یقینی بھی تھی اور تاویب اور سرزنش بھی۔ لاریب کو البتہ اس کے اس انداز نے انوکھی اذیت سے دوچار کر ڈالا۔

”پلیز لاریب! وہ بات مت کرو جو میں کر نہ سکوں۔“ نگاہ پھیر کر وہ دکھ بھرے انداز میں بولا تھا۔

دبوج لیا۔ اس کی رنگت متغیر ہونے لگی تھی۔

”ٹھیک سے بتائیں عبدالغنی! کیا کر بیٹھے ہیں آپ؟ یہ مدد کس نوعیت کی ہے؟ میرا دل آخر اتنا گھبرا کیوں رہا ہے؟“ وہ اس کی کلائی جھنجھوڑتے ہوئے وحشت سے پر آواز میں بولی۔

”لاریب..... کم ڈاؤن، دیکھو میں کہہ رہا ہوں ناں کچھ کام ذاتی مفاد اور خوشی کے لیے نہیں کیے جاتے۔ اللہ کی خاطر کر لیے جاتے ہیں۔ یہ کام بھی.....“

”نکاح کر لیا ہے اس سے.....؟“ اس کے لہجے میں سوال سے زیادہ ہراس کا غلبہ تھا۔

عبدالغنی نظریں چرا گیا۔ نہ اقرار نہ انکار۔ اس کے باوجود جیسے لاریب سمجھ گئی، جان گئی۔ اور لمحوں میں شق ہو گئی۔ شل ہو گئی، ختم ہو گئی۔ اسے لگا تھا اس کا سارا جسم مٹی ہو گیا ہے۔ ذرا سی بھی جنبش کی تو ڈھسے جائے گی۔ عبدالغنی نے اس کی جامع، مہیب چپ، پر ہی حیران ہو کر اسے دیکھا تھا۔ اور دھک سے رہ گیا۔ ایسی ویران آنکھیں، غم میں ڈوبا چہرہ، سراسیمہ انداز..... وہ متفکر ہوتا بے اختیار اسے پکار گیا۔

”لاریب!“ عبدالغنی نے اسے تھاما تھا۔ جو سفید پڑتے چہرے کے ساتھ دونوں ہاتھ منہ پر رکھے پوری کھلی آنکھوں میں وحشت کا عفریت لیے سکتے زدہ نظر آتی تھی۔ اسے لگا وہ ابھی گر جائے گی۔ اور وہ واقعی گر گئی۔ یوں جیسے ریت کی دیوار ہو۔ ہاتھوں سے پھسلتی ہوئی عبدالغنی اس پر غشی طاری ہتے پا کر بوکھلا کر اسے پکارنے لگا تھا۔ مگر وہ ساکن تھی۔ بے جان محسوس ہوئی۔ عبدالغنی نے گھبرا کر اسے بازوؤں میں بھر لیا اور اسی طرح بازوؤں کے حلقے میں سنبھالے اندر کمرے میں لایا تو اضطراب اس کے ہر احساس سے چھلک رہا تھا۔ اسے بستر پر لٹاتے وہ چہرے پر پانی کے چھینٹے مارتے ہوئے اسے



لاریب کے اعصاب کو جیسے شک لگا تھا۔ وہ آن کی آن میں پبلی پڑنے لگی۔

”کیوں نہیں کر سکتے۔ آپ صرف مجھ سے محبت کرتے ہیں۔ مجھ سے.....“ وہ بات ادھوری چھوڑ کر رونے لگی۔ ”میں تو آپ کا کسی کو دیکھنا برداشت نہیں کر سکتی تھی۔ یہ تو.....“ اس نے بات ادھوری چھوڑ کر آنسوؤں سے ڈبڈباتی نظروں سے عبدالغنی کا بازو پھر جکڑ لیا۔

”آپ میری بات نہیں مانیں گے عبدالغنی؟“ اس نے ایسے سوال کیا تھا گویا انکار ہوا تو جان نکل جائے گی۔ عبدالغنی نے اسے نرمی سے تھام لیا۔

”لاریب..... تم ریلیکس ہو جاؤ۔ پلیز خود کو سنبھالو۔“ وہ عجیب بے بسی کے عالم میں تھا۔

”آپ اسے نہیں چھوڑیں گے عبدالغنی؟“ اس کا لہجہ بیجانی سا ہو رہا تھا۔ عبدالغنی نے دیکھا۔ اس کا چہرہ آنسوؤں سے تر تھا۔ رنگت پہلے سے بھی زرد اور جسم خطرناک حد تک سرد ہو رہا تھا۔ لہجے کی بے قراری حد سے سواتھی۔ عبدالغنی نے ہونٹ بھیجے۔ اس کے سارے الفاظ جیسے کھو گئے تھے۔ آنکھ کے گوشوں میں بے بسی کی نمی تھی۔

”ضد مت کرو لاریب! میں جانتا ہوں بہت ہرٹ کر چکا ہوں تمہیں۔ بہت دھمی ہو تم۔“ وہ انفرادی سے دکھ سے کہہ رہا تھا۔ لاریب بغیر کچھ کہے گھٹ گھٹ کر روئے گئی۔ عبدالغنی نے اسے ساتھ لگالیا۔ پھر اس کے سر پر بوسہ دیا تھا۔

”پلیز.....! مت رو۔ ورنہ یہ آنسو میرے لیے سمندر بن جائیں گے۔ تم صرف مجھے شیر کر رہی ہو۔ وہ سب کچھ کھو چکی ہے۔ بالکل تہی داماں ہے۔ میں نے دیکھی ہیں وہ لرزشیں..... جو آنے والی پریشانیوں نے اس کے اندر بھر دی ہیں۔ سسکیاں اس کے اندر سے پھوٹتی ہیں۔“

لاریب کو جیسے شک لگا تھا۔ عبدالغنی اور محض چند گھنٹوں میں اتنا بیگانہ..... وہ اسے صدیوں کے فاصلے پر لگا تھا کسی غیر عورت کی فیور میں بولتا ہوا۔ اس سے بڑھ کر اس کے لیے کوئی نقصان ہو ہی نہ سکتا تھا جیسے۔ وہ تو بیٹھے بٹھائے لٹ گئی تھی۔

”وہ..... جھوٹ بول رہی تھی۔ آپ نے یقین کر لیا؟“ اس کا یہ سکتہ ٹوٹا تو وہ دھاڑی تھی جیسے۔ عبدالغنی خاموش رہا۔ لاریب کو یہ خاموشی اسی قدر شدت سے توڑ رہی تھی۔ اس کے اندر سرسراتی وحشت جیسے دیوانگی میں بدلنے لگی۔

”اسے طلاق دیں عبدالغنی! ابھی اسی وقت۔“ وہ بولی نہیں چینی تھی۔ اس کی آواز میں کراہیں بھی تھیں، منت بھی، اضطراب بھی تھا، اندیشے بھی۔ اس کا چہرہ آنسوؤں سے تر تھا۔ گردن کی رگیں پھولی ہوئی، لرزرتی پلکیں، کپکپاتے ہونٹ، ٹوٹ ٹوٹ کر نکھرتی ہچکیاں اس نے عبدالغنی کا کرا اپنی مٹھی میں جکڑا ہوا تھا۔

”آؤ اندر چلیں۔“ عبدالغنی نے اسے تھامنا چاہا۔ وہ تڑپ کر فاصلے پر ہو گئی۔ اس نے صدمے سے پتھرائی آنکھوں سے اسے دیکھا تھا۔

”تو آپ اسے نہیں چھوڑیں گے؟“ میں نے یہ کام اس لیے نہیں کیا تھا لاریب! تم سمجھتی کیوں نہیں ہو؟“ اب کے وہ ذرا سا جھنجھلا گیا تھا۔ لاریب نے اس کی بات سنی تھی تو اس کے جسم کو جھٹکا سا لگا تھا۔ اور جیسے اب تک کا ضبط پھر حد سے تجاوز کر گیا کہ ہر لمحہ اس کی حالت پھر بگڑتی چلی گئی تھی۔ جڑے بھیج کر نچلا ہونٹ دانتوں تلے یوں دب گیا تھا کہ اس سے خون پھوٹ پڑا۔ ناخن ہتھیلیوں میں گڑ گئے تھے۔ عبدالغنی نے اسے دیکھا تو جیسے سب کچھ بھول کر اس کی پڑ گئی تھی۔ وہ سراپمہ سا اسے تھام کر پھر بستر پر لٹانے لگا تھا تو



”اور تم..... میرا مطلب ہے کہ.....؟“ وہ جھجک کر قہقہہ مانی۔ عبدالہادی نے اس کے کشمیری سیب جیسے رخساروں پر لرزتی پلکوں کے سائے کو دلچسپی سے دیکھا تھا اور مسکراہٹ دبائی۔

”میں اس ساتھ والے کمرے میں ہوں گا، ڈونٹ وری۔“

”میں یہی کہنا چاہتی ہوں کہ مجھے ان ہوٹل والوں پر ہرگز اتنا ٹرسٹ نہیں ہے۔“ وہ نظریں چراتی انگلیاں چٹختاتی ہوئی بولی تھی۔ عبدالہادی نے بے ساختہ چونک کر بلکہ ٹھنک کر اسے بغور دیکھا تھا۔

”آپ تو مجھ پر بھی ٹرسٹ نہیں کرتیں۔ پھر اب کیا حل ہو اس مسئلے کا؟“ اس کا لہجہ قدرے شوخ اور بہکا بہکا سا لگا تھا علیزے کو۔ تھمی بہت زیادہ چڑ گئی تھی۔ کچھ کہے بغیر دروازہ کھولا اور اندر داخل ہو کر ایک دھماکے سے بند کر دیا۔ چادر اُتار کر پھینکی اور صوفے پر گر کر بے تحاشا رونے لگی۔

”بہت غلط بات۔ پرہیزگار لوگوں کے منہ سے تو گالیاں بالکل اچھی نہیں لگتیں۔ یعنی ڈبل گناہ غیبت کا بھی اور گالی کا بھی۔ کچھ تو ٹائم لگنا تھا چابی واپس کرنے تک۔ غریب آدمی ہوں۔ جیب پر بھاری پڑ سکتا تھا یہ اصراف۔“ وہ جانے کب آ گیا تھا۔ باقاعدہ کھنکھار کر بولا تھا۔ علیزے شاکڈ ہو کر رہ گئی۔ پھر ایک جھٹکے سے گھٹنوں سے سر اٹھا کر اسے قہر بھری نظروں سے دیکھا۔ عبدالہادی متوجہ ہی تھا۔ باوامی آنکھوں میں شفاف سرخ ڈورے تیر رہے تھے۔ بھگ کر سنہری آنکھوں کا فسوں مزید ستم ڈھانے کے درپے ہو گیا تھا۔ وہ تو پہلے ہی گھائل تھا۔ سیدھا دل پر وار ہوا تھا۔ اگر نظریں نہ چرالیتا تو شاید خود پر کنٹرول بھی کھودیتا۔

”احسان جتلانے کی ضرورت نہیں۔ دفع ہو جاؤ یہاں سے۔“ اس کی کیفیت سے بے خبر وہ

اس کے اپنے حواس بکھر رہے تھے۔ لاریب کی سانسیں دھونکنی کی مانند چل رہی تھیں۔ عبدالغنی جیسے دکھ سے شل ہوتا اس کی سختی سے پچی ہوئی مٹھیوں کو کھولتا اس کی آنکھوں میں آنکھیں ڈالے بے دم انداز میں پکارتا رہا تھا۔

”خود کو سنبھالو لاریب! ایسا مت کرو میرے ساتھ پلیز۔“

لاریب ناہموار سانسیں لیتی کچھ سمجھی، کچھ نہ سمجھی سے اسے متنی رہی۔ پھر بے چین آنکھوں میں ذرا سی نمی چمکی تھی۔ اور اگلے پل وہ بلک بلک کر رودی تھی۔ ”مجھے گلے سے لگالیں عبدالغنی! مجھ سے قریب آ جائیں۔ آپ نے بہت فاصلے پر کر لیا خود کو.....“ وہ ہچکیاں بھرتے کہہ رہی تھی۔ عبدالغنی نے اسے خود میں بچھ لیا۔

”میں تمہارے پاس ہوں۔ میں تمہارے ساتھ ہوں۔ کچھ مت سوچو ما سوائے اس کے۔“ عبدالغنی نے دھیرے سے کہا۔ لاریب کچھ نہیں بولی۔ یوں جیسے بہت تھک گئی ہو۔ یوں جیسے بہت ڈر گئی ہو کہ کچھ کہا تو عبدالغنی دور نہ ہو جائے۔ وہ اسے دور نہیں جانے دینا چاہتی تھی۔

☆.....☆.....☆

اُن کا سفر بالآخر ایک ریسٹ ہاؤس پر آ کر عارضی طور پر تمام ہوا تھا۔ عبدالہادی کے ہمراہ وہ بہت خاموشی سے ریسپشن پر آئی تھی۔ ساری بات چیت عبدالہادی نے ہی کی اور معاملہ طے ہونے پر رومز کی چابیاں لے کر اس کے ہمراہ آگے بڑھ آیا تھا۔ دوسری منزل پر چوٹھا اور تیسرا کمرہ ان کو ملا تھا۔ ”یہ کیجیے چابی! کچھ دیر میں کھانا آ جائے گا۔ اور کچھ چاہیے ہوگا تو آپ آرڈر کر سکتی ہیں۔“ عبدالہادی نے سکی رنگ بڑھائی تھی۔ جسے وہ پکڑے بغیر تامل بھرے انداز میں گھورتی رہی۔



ضبط کھو کر دھاڑی۔

## سیب سے دانت چمکدار

ایسے خستہ کرارے کھل اور سنریاں جنہیں کچھر کچھر دانتوں سے کچل کر کھایا جاتا ہے دانتوں کی صفائی میں ٹوتھ برش جیسا کام کرتے ہیں۔ ان پھلوں میں صفائی کرنے والے ایسے کیمیائی اجزاء ہوتے ہیں جو دانتوں کی بیرونی تہہ پر جے ہوئے میل کچیل اور داغ دھبوں کو اچھی طرح صاف کر دیتے ہیں خاص طور پر سیب میں نرمی کے ساتھ عمل کرنے والا (Malic Acid) ہوتا ہے جو نیویارک سٹی کی ماہر امراض دنداں جینیفر جیو کے بقول دانتوں پر پڑنے والے داغ دھبوں کو تحلیل کر دیتا ہے۔

انتخاب: تابش علی حسنین۔ چشتیاں

جانتی ہوں لڑکیاں اپنے نسوانی وقار کے ساتھ ہی اچھی لگتی ہیں۔ کسی بھی لڑکی کے لیے اس سے بڑھ کر ذلت کی بات کیا ہوگی کہ کوئی مرد محض اپنے وقت کو رنگین بنانے کے لیے اسے استعمال کر رہا ہو۔ مرد جس لڑکی کو اپنی عزت بنا کر اپنے گھر لے جانا چاہتا ہو اسے لے کر وہ کبھی ہوٹلوں یا پارکوں میں نہیں گھومتا۔ اس کے لیے باعزت راستہ اختیار کرتا ہے۔“

وہ یونہی آنسو بہاتی ہوئی کہہ رہی تھی۔ عبداللہادی کے جیسے دل پر ہاتھ پڑا تھا۔ اسے اندازہ ہوا جس بات کو وہ اتنا معمولی لے رہا تھا۔ اس لڑکی کے لیے کس درجہ تکلیف کا باعث بن چکی ہے۔ وہ گویا ہر بات کو لے کر ماضی کے حوالے سے سوچتی اور ہرٹ ہوتی تھی۔

”آئی ایم سوری دیا! آپ نے ٹھیک کہا۔ مگر یہ

”آپ..... اتنی جلدی بدگمان کیوں ہو جاتی ہیں دیا۔“ وہ گہرا سانس بھر کے بستر کے کنارے تک گیا۔ پھر قدرے مسکرا کر شرارتی نظروں سے اسے دیکھنے لگا تھا۔

”اگر ایسا ارادہ تھا تو پہلے آگاہ کر دیتیں مجھے آپ۔ وہ ریسپنسنٹ صاحبہ خاصی مشکوک ہو چکی تھیں کہ ایک دم سے کیا ہوا کہ ہم ایک کمرے پر متفق ہو گئے۔ میں نے تسلی بھی دی کہ میاں بیوی ہیں۔ مگر.....“ وہ مسکراہٹ دباتے ہوئے اسے گہری آنچ دیتی نظروں سے دیکھ رہا تھا۔ علیزے بدحواس ہو کر رہ گئی۔ چہرے کے خدو خال سے تفکر چھلکا پڑتا تھا۔ وہ یکدم کھڑی ہو کر ہراساں نظروں سے اسے دیکھنے لگی۔

”تنت..... تمہیں ضرورت کیا تھی میرا کردار مشکوک کرنے کی؟“ وہ پھنسی ہوئی آواز میں چیخی۔ عبداللہادی نے گہرا سانس بھر لیا۔ گویا کہہ رہا ہو۔ آپ کا بھی جواب نہیں، پھر اٹھ کر اس سے کچھ فاصلے پر آن ٹھہرا۔

”کیوں پریشان ہو رہی ہیں خوا خواہ۔ جب ایسی بات اہم بھی نہیں۔“

”کیوں اہم نہیں۔ میرے نزدیک اپنا ایجنج بہت اہم ہے۔ اوکے۔“ طیش سے بے قابو ہوتی وہ اسے دھکا دے کر غرائی تھی۔ لہجہ روہانسا ہو رہا تھا۔

”تو کیا اب میں ان صاحبہ کو اپنے نکاح نامے کی کاپی پیش کر کے آؤں؟“ وہ خاصے خراب موڈ میں بولا۔ عجیب لڑکی تھی بجائے کسی بھی بات کو انجوائے کرنے کے جھگڑا ڈال کر بیٹھ جاتی تھی۔

”تمہیں کیا پتا؟ عورت کردار کے بغیر باسی روٹی کی طرح ہوتی ہے۔ جسے کوئی کھانا پسند نہیں کرتا۔ سب اسے چھان بورے میں دے دیتے ہیں۔ میں



متوجہ کرنے کو ہی باقاعدہ گلا کھنکھاتا تھا۔ مگر اس کی لاتعلقی، بے نیازی اور غفلت میں ذرا برابر جو فرق آیا ہو۔ عبدالبہادی گہرا سانس بھر کے رہ گیا۔

”کھانا کھالیں علیزے!“ اسے باقاعدہ مخاطب کرنا پڑا تھا کہ اس کے سوا چارہ نہیں تھا۔  
”مجھے بھوک نہیں ہے۔“ جواباً وہ بے رخی سے کہہ گئی تھی۔ عبدالبہادی کے چہرے پر عجیب سی بے بسی کا تاثر پھیلنے لگا۔

”پلیز علیزے! کسی بھی خفگی کا اظہار بہر حال کھانے پر نہیں نکلنا چاہیے۔ یہ بات تو آپ بھی جانتی ہیں ناں؟“ وہ اس کا ہاتھ پکڑ کر اٹھانا چاہتا تھا۔ علیزے کی انھی ہوئی سرد اور کچھ جتلاتی نظروں کے مفہوم کو سمجھتے مختصر سا سانس بھر کے خود کو کمپوز کرتے ہاتھ درمیان سے ہی واپس کھینچتے ہوئے وہ بولا تو لہجہ ہنوز متوازن تھا۔

”اٹھ جائیں۔ صبح سے کچھ نہیں کھایا ہوا آپ نے۔“

علیزے کچھ کہے بغیر اٹھ گئی۔ چہرے کے سپاٹ تاثرات عبدالبہادی کو بھی محتاط کر چکے تھے۔ وہ بہت خاموشی سے کھانے میں مصروف ہوئی تھی۔ عبدالبہادی کچھ فاصلے پر بیٹھا اسے دیکھتا رہا۔ یہاں تک کہ وہ جھنجھلا کر اٹھ گئی۔ انداز ایسا تھا گویا غصہ ضبط کر رہی ہو۔ داش روم میں داخل ہو کر دروازہ ایک دھماکے سے بند کیا تھا۔ عبدالبہادی نے مسکراہٹ دبا کر کاندھے اچکائے اور اٹھ کر کمرے کا دروازہ لاکڈ کر دیا۔ اس کے بعد کھڑکیوں کو بند کیا۔ چٹخیاں چڑھا دیں۔ پردے برابر کر دیے۔

”دیکھ لیجیے آپ کی سیفٹی کا سارا انتظام مکمل ہے۔ آیت الکرسی پڑھ کر حصار بھی کھینچ دوں گا۔ آپ کو فکر کرنے کی ضرورت نہیں۔“ اپنے پیچھے اس کی موجودگی کا احساس پا کر اس کی جانب پلٹتے

بھی تو سوچیں آپ۔ میں اگر یہ غلطی کر چکا تھا تو اللہ نے مجھ سے ہی آپ کے دکھوں کا ازالہ بھی کر دیا ہے۔ میں نے آپ کو اپنی عزت بنایا ہے اور.....“

”تم کبھی میرے زخم نہیں بھر سکتے۔ یہ بات طے ہے۔ کاش یہ سب نہ ہوا ہوتا۔“ اس کے آنسوؤں میں کمی نہیں آئی تھی۔ عبدالبہادی کے چہرے پر تغیر سا چھا گیا۔ وہ کچھ دیر یونہی بے بس نظروں سے اسے دیکھتا رہا تھا۔ پھر ریاست سے گویا ہوا۔

”چیزیں حیثیت نہیں رکھتیں، انسان بھی نہیں رکھتے، اہم ہوتے ہیں رشتے اگر چیزیں چھین لی جائیں تو دل صرف دکھتا ہے۔ مگر جب رشتے کھو جائیں تو دل ایسے ڈوبتا ہے کہ پھر ابھر نہیں سکتا۔ سانس تک رُک جاتی ہے۔ پھر زندگی میں کچھ اچھا نہیں لگتا۔ بس اتنا کہوں گا۔ اگر آپ یقین کر سکو۔ آپ کو کھو کر میں نے ان سب کیفیات کو شدتوں سے محسوس کیا تھا۔“

عبدالبہادی کے لہجے کی گہرائی میں ایسی صداقت اور متانت تھی، ایسی شدت تھی کہ دل بے اختیار ہو کر ایمان لانے کو چل جائے۔ علیزے بھی قدرتی طور پر متاثر ہوئے بغیر نہیں رہ سکی۔ بے آنسوؤں کے ساتھ وہ چند ثانیوں کو بالکل بھونچکی سی اسے تکتی رہ گئی تھی۔ عبدالبہادی نے اس کی آنکھوں میں جھانکا تھا اور ہنسوؤں کو مخصوص خوبصورت اور متاثر کن انداز میں جنبش دے کر گویا اپنی بات پر یقین دلانے کی از سر نو سعی کی تھی۔ علیزے بے اختیار نظریں چرائی۔ ہونٹ بھیچے آنسو پونچھتی وہ اسی عجیب دل جکڑتی کیفیت کے زیر اثر تھی جیسے۔ بھی دروازہ ٹاک ہوا اور ہوٹل سروس کا ملازم اجازت ملنے پر کھانے کے لوازمات ٹیبل پر سلیقے سے سجا کر چلا گیا۔ علیزے اس دوران بھی یونہی رُخ پھیرے گریزاں اور خائف سی بیٹھی رہی تھی۔ عبدالبہادی نے اسے



ہوئے وہ دھیمے مسکان زدہ لہجے میں گویا ہوا تھا۔  
انداز و دستانہ قسم کا تھا۔ اس کی نگاہیں بہت نرم تاثر  
لیے علیزے کے دھڑکنے والے چہرے پر ٹھہر گئی تھیں۔  
جو ایسے نوخیز شگفتہ گلاب کی مانند نظر آ رہا تھا جو شب  
بھراؤں میں نہا کر اپنی خوبصورتی میں کئی گنا اضافہ  
کر چکا ہوتا ہے۔

”تم سوتے کیوں نہیں ہو آ خر؟“ وہ سخت  
چڑے ہوئے انداز میں کہہ گئی۔

”پھر آپ کا پہرہ کون دے گا؟ اگر ڈر گئیں  
آپ تو.....؟“ عبدالہادی کا انداز ہنوز تھا۔

”شٹ اپ.....“ وہ بہت بری طرح جھلسی  
تھی گویا۔ عبدالہادی مسکراتے ہوئے پلٹ کر بستر  
پر چلا گیا۔ علیزے رُخ پھیرے نماز میں مشغول  
ہوئی تھی۔

☆.....☆.....☆

یہ جنون ہے یا سکون ہے  
میرے چار سو فقط ایک تو

اتنے گھٹنے گزر گئے تھے۔ وہ اسی زاویے سے  
بیٹھی تھی۔ جسے آ کر سرسری انداز میں بیٹھک کے  
صوفے پر ٹک گئی تھی۔ ہاں یہ ضرور ہوا تھا کہ تب جو  
لرزش اس کے وجود میں اتری تھی۔ اس میں اب کی  
آگئی تھی۔ لیکن دل کی لرزش..... اس کا انداز ہنوز  
تھا۔ وہ ایسے کانپا تھا جیسے طوفان کی زد میں آ جانے  
والا خزاں رسیدہ پتا، وہ اتنی ہراساں تھی۔ اس درجہ  
خائف کہ کچھ بھی اور فکر دامن نہ گھیر سکی تھی ماسوائے  
اس کے کہ..... کہ اگر عبدالغنی نے اپنی اس بے انتہا  
خوبصورت، نازک اور دلفریب حسن کی مالک بیوی  
کی جذباتی کیفیت سے گھبرا کر اسے واقعی چھوڑ  
دیا۔ چھوڑنے کا فیصلہ کر لیا تو..... تو..... اس تو  
کے آگے ہر اس کا ایسا احساس تھا کہ دل دھڑکنے  
بھولنے لگتا تھا۔

عبدالغنی! تحفظ و طمانیت کا احساس، بھرپور  
احساس دلاتا ہوا نام! جس کے وجود یہ پہلی نگاہ  
ڈالتے ہی اسے اب تک کی زندگی کی ساری غمی،  
ساری کلفت مٹی ہوئی محسوس ہوئی تھی۔ اس نے ہمیشہ  
کوشش کی تھی کہ وہ خدا سے شاکہ نہ ہو مگر پچھلے دنوں  
جتنی در بدری، جس قدر خوف کی کیفیت تھی، وہ شاکہ  
ہونے لگی تھی۔ اور جب اسے یہ خبر ملی تھی کہ کوئی ہے  
جو اس سے عقد کرنے، اسے تحفظ دینے، اسے اپنی  
عزت بنانے پر آمادہ ہے تو ایک حیرانی..... اور بے  
یقینی کی کیفیت کے ساتھ جو خاکہ ذہن میں ابھرا تھا وہ  
کسی معمر و ضعیف بوڑھے یا پھر کسی ایڈوانسڈ پسنڈ  
نوجوان کا تھا۔ پتا نہیں کیوں انسان اپنی فطرت کی  
کمزوریوں سے ہار جاتا ہے۔ شاید اللہ پر یقین کامل  
کا دعوا کرنے کے باوجود ہم کامل یقین رکھ نہیں  
پاتے۔ عبدالغنی کو دیکھنے سے قبل تک وہ اسی ایمان کی  
کمزوری کا شکار تھی۔ اس پر پہلی نگاہ ڈال کر وہ صرف  
ششدر نہیں ہوئی تھی۔ اسے رب پر بے تحاشا پیار  
بھی آیا تھا۔ اسے اپنی قسمت پر رشک بھی آیا تھا۔  
اسے عبدالغنی سے وہ عشق ہوا تھا جو پہلی نگاہ کا منتظر ہوا  
کرتا ہے۔ نکاح کے ایجاب و قبول کے مرحلے اس  
نے اک سحر زدہ کیفیت اور اک سرشاری کے عالم  
میں طے کیے تھے۔ یہ احساس اتنا فرحت آ گئیں تھا  
کہ اسے اس سے کئی گنا بڑھ کر شخص ملا تھا جتنا اس  
نے کبھی سوچا اور تصور کیا ہوگا۔ نامعلوم کیسی کشش تھی  
عبدالغنی کے سراپے میں کہ وہ یوں یکدم اس کے  
حواسوں پر طاری ہو گیا تھا۔ سارا ڈر خوف جانے  
کہاں جا چھپا تھا۔ وہ ایک انوکھی سرخوشی کے عالم میں  
اس کے ہمراہ جانے کو تیار ہو کر کھڑی ہو گئی تھی۔ اس  
کے برعکس اس کا ہمسر جیسے کسی تفکر میں مبتلا تھا، کسی  
سوچ میں گم تھا۔ اس کا یہ تغافل عبیر کو برا نہیں لگا۔ مگر  
بے چین ضرور کر گیا تھا۔ اس سے قبل کہ یہ بے چینی



تھی۔ اس روشنی میں اس کا سانولا، گہرا سانولا چہرہ جھکا ہوا اور قدرے ملول لگا تھا عبدالغنی کو۔

”آپ کی سوچ میں جتنا بھی ضبط اور قرار ہو۔ مگر آپ کا دل بہر حال ایک عام لڑکی کا دل ہے۔ جس کی خواہشات وہی ہیں جو ایک نارمل لڑکی کی ہو سکتی ہیں۔ غیر..... میں نے اگر کسی قربانی کا تذکرہ کیا ہے تو وہ لاریب کے حوالے سے..... میری ذات کا اس سے کوئی تعلق نہیں۔ میرے لیے آپ میں اور لاریب میں اب ہرگز کوئی امتیاز نہیں۔“ اپنی بات کے دوران عبدالغنی نے اپنا ہاتھ بڑھا کر اس کا ہاتھ پکڑا تھا اور نرمی سے، اپنائیت بھرے انداز میں دبا کر چھوڑ دیا تھا۔ انداز تسلی کا تھا، دلا سے کا تھا۔ اپنے ساتھ کے یقین کا بھی تھا۔

غیر کا پورا وجود تھرا کر رہ گیا۔ کسی بھی مرد کا یہ پہلا باقاعدہ لمس تھا جو اس کے بدن پر اترتا تھا اور اپنائیت و محبت کا لازوال تاثر قائم کر گیا تھا۔ اس نے اپنے اندر ایک انوکھی کیفیت اور توانائی اترتی محسوس کی تھی۔ یہی وجہ تھی کہ لاریب سے ملنا، لاریب کو دیکھنا اسے کسی بھی جیلیسی کے احساس سے ہمکنار نہ کر سکا بلکہ اس کی تکلیف اس کا درد وہ اپنے دل میں محسوس کرتی ایک مجرمانہ کیفیت سے ہمکنار ہو چلی تھی۔

عبدالغنی نے اسے بینک میں جانے کا کہا تھا اور خود لاریب کی جانب متوجہ ہو گیا۔ یہ توجہ کیسی تھی، یہ غفلت کیسی تھی۔ جو اس سے برتی گئی جو کسی اور کو دی گئی۔ یہی وہ احساس تھا۔ جہاں نئی کیفیت ابھری جیلیسی کی، رقابت کی، خوف کی، وہ اپنے ملے جلے احساسات کے ہمراہ تنہا تھی۔ بالکل اکیلی، ایسے میں سوچیں عجیب سی یلغار کرتی ہیں۔ وہ بھی انہی سوچوں کی یلغار کے زیر اثر آرہی تھی۔

”یہ اس کی شادی کی رات تھی۔ عجیب رات

بڑھتی۔ عبدالغنی نے نیم اندھیری کھلی میں قدم بڑھاتے ہوئے اسے مخاطب کر لیا۔

”میں شاید گھر جا کے آپ سے روایتی انداز میں بات چیت اور ملاقات نہ کر سکوں۔ جیسی بہتر سمجھتا ہوں کچھ اہم اور ضروری باتیں ابھی آپ کو سمجھا دوں۔“ گلا کھنکار کر بات کا آغاز کرتا ہوا عبدالغنی اپنی بھاری اور متوازن آواز میں اسے مخاطب کرتا ہوا غیر کے اندر ایک انوکھا اطمینان بھر گیا تھا۔ وہ خود بھی یہی چاہتی تھی۔ عبدالغنی اس سے بات کرے، کچھ کہے، چاہے کچھ بھی۔

”میں شادی شدہ ہوں۔ ایک بیٹا بھی ہے۔ حافظ صاحب نے بتایا ہوگا آپ کو۔ لاریب عام بیویوں سے کچھ زیادہ ایچ ہے مجھ سے، اور کچھ زیادہ پوزیسیو بھی شاید۔ یہ سب بہت غیر متوقع ہوگا اس کے لیے اور بہت تکلیف دہ بھی۔ عین ممکن ہے وہ آپ کے لیے مسائل بھی پیدا کر دے۔ غیر..... میں یہ نہیں کہنا چاہتا کہ میں آپ کے حقوق غصب کرنے کا ارادہ رکھتا ہوں۔ مگر ممکن ہے آپ کو لاریب کے رویے کو برداشت کرنا پڑے، ہر لڑکی کو..... شادی کے شروع میں کچھ نہ کچھ قربانی لازمی دینا پڑتی ہے۔ آپ کو بھی.....“

”آپ پریشان نہ ہوں۔ میں ہر ممکن طریقے سے کوشش کروں گی آپ کو میری وجہ سے پریشانی نہ ہو اور چونکہ میں ایک عام لڑکی نہیں ہوں۔ جیسی میری خواہشات کا دائرہ بھی عام لڑکی کی طرح وسیع نہیں ہے۔“

عبدالغنی کی بات قطع کر کے اس نے جس نرمی و سجاوے سے تسلی دی تھی۔ عبدالغنی کے قدموں کی رفتار نہ صرف ست پڑی تھی بلکہ وہ بے اختیار پلٹ کر اس کا چہرہ دیکھنے پر جیسے مجبور ہو گیا تھا۔ اسٹریٹ لائٹ کی روشنی اس پل براہ راست ان دونوں کو اُجال رہی



تھی۔ وہ بغیر کسی سنگھار کے ایک بد صورت لہن تھی۔

”میں بہت شرمندہ ہوں آپ سے۔ لاریب کی خرابی طبیعت کے باعث میں.....“

”اب کیسی ہیں وہ.....؟“ عیمر نے نرمی سے بات کاٹ دی۔ وہ اسے مزید خجالت کا شکار نہیں کرنا چاہتی تھی۔

”ہنوز آپ سیٹ ہیں۔ اللہ پاک مہربانی فرمائے اس پر۔“ عبدالغنی کے لہجے میں لاریب کے لیے خصوصی لگاؤ کا احساس رچا بسا تھا۔ عیمر کو لاریب پر اس پل بے تحاشا رشک آیا تھا۔

”آمین۔“ وہ زیر لب کہہ گئی۔ عبدالغنی نے پھر اسے دیکھا تھا۔

”آپ نے رات کھانا کھایا نہیں ہوگا یقیناً کچن میں سب کچھ میسر ہے۔ بلکہ میں خود آپ کے لیے.....“ وہ بات ادھوری چھوڑ کر جس ارادے سے پلٹا تھا اسے سمجھ کر ہی عیمر نے بوکھلا کر اسے فی الفور ٹوکا۔

”پلیز..... پلیز شاہ! اس تکلف میں مت پڑیں۔ آپ کی جماعت لیٹ ہو جائے گی۔ میں خود چلی جاتی ہوں کچن میں، اپنا گھر ہے یہ میرا۔“ بات کے اختتام پر وہ دانستہ مسکرائی تھی۔ عبدالغنی یوں نظر آنے لگا جیسے واقعی سر سے کوئی بھاری بوجھ اتر ا ہو۔

”یہ بالکل ٹھیک کہا آپ نے۔ دروازہ بند کر لیں اور ہاں.....“ وہ چلتے چلتے رکا۔ اور پلٹ کر نرم نگاہوں سے اسے دیکھا تھا۔ ”لاریب کا خیال رکھیے گا۔ نیند میں ہے وہ۔ میں کوشش کروں گا آج جلدی آنے کی۔“

”آپ فکر نہ کریں۔“ وہ پھر تسلی آمیز انداز میں مسکرائی تھی۔ عبدالغنی مطمئن ہونے کے بعد دروازے سے نکل گیا۔ عیمر نے دروازہ بند کیا اور وہیں بند دروازے سے لگ کر کھڑی ہو گئی۔ دل عجیب مغلوب قسم کے جذبات سے لبریز ہو کر رہ گیا

جسے اس کا شاندار، شہزادوں جیسا خوب رو دلوہا چھوڑ کر اپنی پہلی مگر بہت حسین و جمیل بیوی کی دلجوئی میں مصروف تھا۔ اسے لگا تھا وہ ساری عمر باری ہے۔ تو اس مقام پر بھی جیت کسے کہتی تھی۔ اسے دکھ اور یاسیت نے آن لیا تھا۔ آنکھیں بے مائیگی کے احساس سے بھیکتی رہیں۔ ایک بار دل میں آئی۔ رگڑ رگڑ کر سارے بدن کی میل اتار دے۔ وہ حسن جو بدن گاہی سے بچانے کو خود گہنا ڈالا تھا اسے پھر سے آشکار کرے اور اس شخص کی آنکھیں چندھیا کے رکھ دے۔ جو کتنی آسانی سے اسے چھوڑ کر دوسرے کمرے میں جا چکا تھا۔ مگر نہیں، یہ سوچ تو ایک عام لڑکی کی ہی سوچ تھی اور وہ خود دعویٰ کر چکی تھی کہ وہ عام لڑکی نہیں ہے۔

خود کو رد کرنا آسان نہیں، مگر اسے یہ کرنا تھا۔ اسے خود کو مارنا تھا ہمیشہ کی طرح۔ ہمیشہ کے صبر کے عادی دل کو سمجھانا اتنا بھی مشکل نہیں تھا۔ صبر آیا تو خدشے نے پنچے دل کی زمینوں پر گاڑنے شروع کیے تھے۔

یہ رات واقعی اہم تھی۔ فیصلوں کی بھی، ہمتوں کو مجتمع کرنے کی بھی۔ اس نے یہی کیا تھا۔ وہ رات کا آخری پہر تھا۔ جب اس نے اٹھ کر وضو کیا۔ پہلے عشاء کی ادائیگی کی پھر فجر کے انتظار میں بیٹھ گئی۔ یہی وہ لمحہ تھا جب عبدالغنی نے بیٹھک کے دروازے پر قدم رکھا تھا۔ اس کے ملبوس کی مہک اور فجر کی اذان کی پہلی پکار نے ایک ساتھ عیمر کے احساسات کو متوجہ کیا تھا۔ وہ چونک کر عبدالغنی کو دیکھنے لگی۔ جس کی ساحر آنکھوں میں رنجھے لکھے ہوئے تھے۔ وہ نظریں جھکا گئی۔ عبدالغنی اسے دیکھتا رہا۔ یہاں تک کہ اذان مکمل ہو گئی۔ عبدالغنی نے زیر لب دعا پڑھی تھی پھر گہرا سانس بھر کے اسے مخاطب کیا تھا۔



دیکھنے لگی۔ کچھ بولنے کی کوشش اب بھی ناکامی کا شکار ہو چکی تھی۔ یہ لڑکی..... جو اپنے ملکوتی حسن اور اپنے سراپے سے پھلکتی تمکنت کے باعث ایک انوکھا سا غیر محسوس رعب کا احساس اس پر طاری کر چکی تھی۔ وہ اتنا گہرا اور جامع تھا کہ بغیر خود کو اس میں پھنسا ہوا بے بس محسوس کر کے محض پھڑ پھڑا کے رہ گئی تھی۔

”یہ بہت فاسد خیال ہے تمہارا کہ تم میرے گھر اور میرے شوہر پر قبضہ کر سکتی ہو۔“ دروازے پر دستک ہوئی تھی۔ جولاریب نے جیسے سنی نہیں شکرِ عبیر نے سنی مگر وہ لاریب کے سامنے دروازہ کھولنے کی جرأت نہ کر سکی۔ لاریب اب پہلے سے زیادہ بلند آواز میں غرائی تھی۔ اس کی آواز میں ہیجان اتر رہا تھا۔ عبیر نے اسی گہرا ہٹ و سراسیمگی کے احساس سمیت سرکوفی میں جنبش دے کر گویا اس کے خیال کی نفی کرنی چاہی تھی جسے لاریب نے جانے کس انداز اور فہم میں لیا کہ پھرتے ہوئے آگے بڑھ کر نہ صرف اس کے بال منٹھی میں جکڑ لیے بلکہ منہ پر بھی بھرپور طمانچہ رسید کیے تھے۔ اسی دوران دروازہ پھر کھٹکا۔

”کیا نہیں.....؟“ ہاں بولو..... کیا نہیں؟“ وہ جیسے حواسوں میں نہیں رہی تھی۔ حواس تو عبیر کے بھی سلب ہو گئے تھے۔ وہ لاریب سے ناراضی کی توقع تو ضرور رکھتی تھی، مگر اس طرح تشدد کا تو تصور بھی محال تھا۔ اور غیر متوقع کوئی بھی عمل ہو وہ حواس ضرور چھینتا ہے۔ منجمد ضرور کرتا ہے۔ وہ بھی وقتی طور پر منجمد ہی نہیں ہوئی گم صمم بھی ہو گئی۔ پتھرا کر رہ گئی۔

”دفع ہو جاؤ یہاں سے فی الفور۔ ورنہ میں جان سے مار ڈالوں گی تمہیں سمجھیں؟“ وہ آنکھیں نکال کر سرتاپا کانپتے ہوئے پوری قوت سے چلائی تھی۔ تب عبدالغنی تیز قدموں سے چلا ہوا وہاں آیا تھا۔ جب سے اُم جان اور بابا جان حج پر گئے تھے۔

تھا۔ کیسا آدمی تھا۔ درویش قسم کا ایسی مختصر جان پہچان اور ایسا اندھا بھروسہ اعتماد، اپنا گہرا اپنی عزیز از جان بیوی اور بچہ، کل کائنات اس کے سپرد کر کے چلا گیا۔ چاہے وہ اس غافل پڑی لڑکی کے ساتھ جو مرضی کر گزرے۔ قتل کر دے، گھر لوٹ کر لے جائے۔“

”کیا اسے ایسا اعتماد تھا مجھ پر کہ میں کچھ غلط نہیں کروں گی؟“ وہ ہونٹ کچلتی سوچتی رہی تھی۔ اُجھتی رہی تھی۔ پھر سر جھٹک کر اندر آ گئی۔ پوری آمادگی کے ساتھ نماز ادا کی پھر دعا کو ہاتھ پھیلا دیے۔ آنکھیں جانے کس جذبے سے نم ہوتی تھیں۔ اس کے بعد وہ ٹہلتی ہوئی زیر لب قرآنی آیات کا ورد کرتی اسی کمرے کی جانب آ گئی جہاں ہونصیب کی ملکہ عجمی استراحت تھی۔ عبیر نے جھجکتے ہوئے اندر جھانکا تھا۔ جہازی سائز بیڈ پر وہ بستر میں کروٹ کے بل واقعی بے سدھ پڑی تھی۔ داہنی جانب بچہ لیٹا نظر آ رہا تھا۔ وہ پیچھے ہٹ گئی اور رُخ کچن کی جانب پھیر دیا۔ فریج کھول کر دیکھا۔ انڈے ڈبل روٹی گوندھا ہوا آٹا، دودھ ہر شے موجود تھی۔ اس نے ساس پین میں چائے کا پانی رکھ دیا اور اسٹول گھسیٹ کر ٹک گئی۔ کیفیت خالی الذہنی کی تھی۔ جب آہٹ محسوس کر کے ہڑبڑا کر پلٹی تھی اور روبرو لاریب کو پا کر اس کی آنکھوں میں ہلکا سا خوف اُتر آیا تھا۔

”تت..... تم؟“ وہ وحشت زدہ نظروں سے اسے دیکھتی پھنسی ہوئی بھراہٹ زدہ آواز میں چلائی۔ غیر فطری طور پر گہرا ہٹ کا شکار نظر آنے لگی۔ کچھ کہنے کی کوشش میں اس کے ہونٹ محض لرزے تھے۔

”عبدالغنی کہاں ہیں؟ اور..... اور تم یہاں.....“ میرے گھر کے کچن میں آنے کی جرأت کیسے کر گئیں؟“ متلاشی نگاہیں اطراف میں دوڑا کر وہ پھر قہر بار انداز میں چیخی۔ عبیر کچھ اور سہم کر اسے ٹکر لکر



لاریب کی طبیعت کی خرابی کے باعث عبدالغنی اسے ڈسٹرب نہ کرنے کے خیال سے چابی اپنے پاس رکھتا تھا۔ وہی چابی اب کام آئی تھی۔ مگر اندر کی صورت حال نے اسے ششدر کر کے رکھ دیا تھا۔ لاریب کے بچانی دھکے کے نتیجے میں عبیر لڑکھڑا کر اگر اس سے نہ ٹکراتی تو کچن کی دہلیز سے پرے پختہ فرش پر گری پڑی ہوتی۔

”لاریب.....“ وہ تو جیسے چکرا کر رہ گیا تھا۔

”اسے گھر سے نکالیں، ابھی اسی وقت۔“

لاریب نے آگے بڑھ کر مجنونا نہ انداز میں عبیر کو اس سے کھینچ کر فاصلے پر کرتے اپنا ہڈیانی مطالبہ دہرایا تھا۔ عبدالغنی جیسے ابھی تک اس صدمے کی کیفیت سے نہیں نکل سکا۔ وہ اگر اپنی آنکھوں سے لاریب کو عبیر کے بال جھنجھوڑتے، پھٹ مارتے نہ دیکھ لیتا تو شاید یقین نہ کر پاتا کہ وہ ایسا کر بھی سکتی ہے۔ اس کا سرخ ہو کر دکھتا چہرہ اس کی اندرونی کیفیات کا واضح غماز تھا۔ عبیر جیسے سوئے دار فیصلے کی منتظر تھی۔ مجرم تھی، خطا کار تھی۔

”تم اندر چلو لاریب!“ اس نے جھکے سر، لرزتے دل اور کانپتے سراپے کے ساتھ عبدالغنی کی ہچکی ہوئی آواز سنی تھی۔ اور یونہی سر جھکائے رکھا۔

”میں نے کہا ہے آپ اسے گھر سے نکالیں۔“ لاریب جیسے اس حکم پر کچھ اور بھی غصیلی ہو گئی۔ جبھی پہلے سے زیادہ آواز میں چلائی تھی کہ عبدالغنی نے اسے بہت غصے میں دیکھا تھا اور ہاتھ بڑھا کر قدرے درشتی سے اس کی کلائی جکڑ لی۔

”عبیر کے متعلق میرا کیا فیصلہ ہے، یہ میں تمہیں رات آگاہ کر چکا ہوں۔ بہتر ہے خوانخواہ ماحول خراب مت کرو۔“ عبیر خود پلٹ کر بیشک میں چلی گئی تھی جب عبدالغنی نے لاریب کو دیکھتے ہوئے پھر رسان سے سمجھانا چاہا تھا۔ لاریب کو جیسے سکتہ ہوتے

ہوتے رہ گیا۔ اس نے تھم کر یکدم ٹھنڈی پڑتے ہوئے اپنی کلائی کو جکڑے عبدالغنی کے سفید ہاتھ کو دیکھا۔ اس کی سخت غصیلی، حقیر زدہ گرفت کو محسوس کیا۔ اس کے لہجے کی جھنجھلاہٹ، بے زاری، اکٹاہٹ کو محسوس کیا۔ سہا اور جیسے اندر تک شل ہو گئی۔ وجہ واضح تھی ایک دوسری عورت، درمیان میں محض ایک رات اور پھر یہ اتنی بڑی تبدیلی، اسے لگا تھا ڈھاکہ پھر لٹا ہو۔ دہلی پر پھر شب خون مارا گیا۔ کوئٹہ پھر غرق ہوا۔

اس کے اندر ایسی ہی قیامت اٹھی تھی کہ سب کچھ لحوں میں مسمار ہوا اس نے جانا تھا۔ عبدالغنی اب صرف اس کا نہیں رہا۔ وہ کسی اور کا بھی ہوا تھا۔ اس کا دل اسی نقصان سے بچنے کو تو ہاتھ پیر مارتا تھا۔ تڑپتا سکتا تھا۔ یہ نقصان پھر بھی جھولی میں آن گرا تھا۔ کچھ کہے بغیر اس نے اپنا ہاتھ تو چھڑ دیا اور پلٹ کر اندر آ گئی۔ عبدالغنی ایک لمحے کو تو بالکل حیران رہ گیا۔ اس کی بدلی کیفیت کو بھلا کیا خاک سمجھتا جانتا وہ۔

البتہ اُلکھتا ہوا ضرور پیچھے آیا تھا۔

”بات کو پک کرنے کی کوشش کرو لاریب! اس کا کوئی گھر نہیں ہے کہ یہاں سے نکال دوں تو وہاں چلی جائے۔“ لاریب آنکھوں میں بیگانگی لیے اسے دیکھتی رہی۔ ایک عجیب سرد مہر تاثر اس کے چہرے پر آن کر ٹھہر گیا تھا۔

”مجھے اک بات کا جواب دیں آپ؟ میں نے کیا کی دی تھی آپ کو.....؟ کبھی کسی چیز کا مطالبہ ناجائز کیا؟ تنگ کیا آپ کو؟ پھر.....؟ پھر کیوں عبدالغنی؟“ اس کا ضبط پھر چھلک گیا۔ وہ پھر ہچکیوں سے رونے لگی۔ وہ آنکھیں جو پہلے ہی شدت گریہ سے بے حال اور سو جن کا شکار تھیں۔ ان پر مزید ستم توڑنا، عبدالغنی کو ذرا بھی اچھا نہ لگا۔ وہ جتنا بے بس لاچار ہوا تھا۔ وہ اسی قدر شدتوں سے اس کا ضبط



آزمائے گی۔ اور بھرپور پھنکر کی صورت لاریب کے چہرے کی خبر

لے گیا۔ شاید آسمان ٹوٹ پڑتا تو لاریب کو ایسی حیرت اور صدمہ نہ ہوتا جتنا اس پل اس لمحے وہ دکھ اور غیر یقینی کا شکار ہوئی پھٹی پھٹی آنکھوں سے اسے دیکھتی رہ گئی تھی۔

عبدالغنی کا چہرہ بالکل سرخ تھا۔ یوں جیسے ابھی لہو چھلک پڑے گا۔ لاریب ہنوز پتھرائی ہوئی آنکھوں سے اسے دیکھتی رہی تھی۔ پھر اس کی آنکھوں میں دکھ کا ایسا رنگ اتر اٹھا جو روح شق کرنے کی صلاحیت رکھتا تھا۔ اگلے لمحے اس کی آنکھیں یکا یک پانیوں سے بھر گئی تھیں۔ یہ نئی لمحے کے ہزاروں حصے میں اس کے دیکھے ہوئے رخساروں پر اترتی چلی گئی۔

”آپ نے مجھے مارا عبدالغنی!“ اپنی جگہ سے اٹھ کر اس کے مقابل آن کر ٹھہرنے کے بعد وہ رقت آمیز آواز میں ایسے بولی تھی کہ ہزار ہا نوحے اس کی آواز میں مچل رہے تھے۔ عبدالغنی ہونٹ بھچے دوسری جانب دیکھتا رہا۔ وہ عجیب سے زخمی دل سوز انداز میں جیسے روتے ہوئے ہنسی اور جیسے ہنس کر روئی۔

”آپ نے زندگی میں پہلی بار مجھ پر ہاتھ اٹھایا ہے تو اس کی وجہ بھی ہرگز معمولی نہیں ہے۔“ وہ بہت مشکل سے بولی تھی۔ گلے میں اترتے آنسو اس کی آواز کو بہت بوجھل بنا رہے تھے۔ عبدالغنی نے اسے چونک کر دیکھا اور جیسے کچھ کہنا چاہا۔ مگر وہ ہاتھ اٹھا کر اسے روک گئی۔

”ابھی میں نے آپ سے کہا تھا ناں عبدالغنی اس عورت کو گھر سے نکال دیں۔ میں نے آپ سے یہ بھی کہا تھا میں یہ برداشت نہیں کر سکتی۔ میں آپ سے فیصلہ چاہتی تھی ناں عبدالغنی!“ وہ روانی سے بہتے آنسوؤں کو پونچھے بغیر بڑی دقتوں سے بات جاری رکھتے ہوئے کہے گئی۔

”میں نے کبھی آپ سے کچھ نہیں چاہا تھا۔ سوائے اس کے کہ..... کہ آپ یہ نہ کریں مگر.....“ اس کی ہچکیاں بندھنے لگیں۔ عبدالغنی بے قرار سا ہوتا قریب آ گیا مگر لاریب نے اسے خود کو چھونے کی اجازت نہیں دی تھی۔ بدک کر فاصلے پر ہو گئی۔ یہ بھی ناراضگی، شدید ترین ناراضگی کا ایسا اظہار تھا، جو اس سے قبل اس کی جانب سے دیکھنے کو نہیں ملا تھا کہ وہ ان گزرے ہوئے پانچ سالوں میں دکھ اور احتجاج کے اس انتہائی مرحلے میں کبھی داخل ہی نہیں ہو پائی تھی۔

”جو بھی غلطی تھی اس میں میرا قصور کہیں بھی نہیں نکلتا تھا عبدالغنی کہ سزا آپ نے میرے لیے تجویز کر ڈالی۔ غلطی بھائی کی تھی۔ انتقام بھائی نے لیا۔ آپ نے کیوں بھلا ان کا بدلہ مجھ سے نکالا ہے بولیں؟“ وہ بات کو کس رخ پر لے گئی تھی۔ عبدالغنی کا دل اپنا سر پیٹ لینے کو چاہنے لگا۔ صدانسوس وہ اسے سمجھنے سے اتنا قاصر کیوں رہی۔

”لاریب!“

”میں کچھ نہیں سنوں گی۔ سوائے اس کے کہ آپ اسے طلاق دیں گے۔“ عبدالغنی جتنی لا جاری سے مخاطب ہوا تھا وہ اسی قدر طیش میں آ کر پھر چیخی۔ عبدالغنی ہونٹ بھچے پھر نگاہ کا زاویہ بدل کر یوں گہرے سانس بھرنے لگا جیسے اپنے اضطراب، اپنے طیش پر قابو پانا چاہ رہا ہو۔

”مجھے سمجھ نہیں آتی۔ آخر آپ کو اس دو کوڑی کی عورت میں نظر کیا آیا۔ جس کی شکل بھی ایسی نہیں ہے کہ اسے ایک سے دوسری مرتبہ دیکھنے کی بھی خواہش.....“

”لاریب!“ عبدالغنی کا وہ ضبط جواب تک اس کے ہمراہ تھا۔ بالآخر چھلک گیا تھا۔ اس کا ہاتھ اٹھا تھا



اب سیل فون اٹھائے مئی کا نمبر ڈائل کر رہی تھی۔ پھر وہ ان سے بات کرنے لگی۔ عبدالغنی نے سنا وہ انہیں گاڑی بھیجنے کا کہہ رہی تھی۔ اس سے قبل وہ ان پانچ سالوں میں میکے کی امارت سے اتنی بیگانہ تھی کہ کبھی اس قسم کی اپنائیت یا بے تکلفی کا مظاہرہ نہیں کیا تھا۔ اسے عبدالغنی کی انا کا ہمیشہ پاس رہتا تھا۔ وہ کئی کئی گھنٹے عبدالغنی کے انتظار میں تو ضائع کر دیا کرتی تھی مگر کبھی مئی کے اصرار کے باوجود ان کی گاڑی میں نہیں آئی تھی۔ اور اب..... عبدالغنی نے نگاہ کا زاویہ بدل لیا۔ اس کی آنکھوں کی جلن بڑھ گئی تھی۔ اس کے دماغ کا بوجھ بڑھ گیا تھا۔ اس کے دل کا درد بھی بڑھ رہا تھا۔

☆.....☆.....☆

اس نے اپنے جسم کے گرد شال کی بکل باندھی اور بے زار نگاہوں سے کھڑکی سے باہر دیکھا۔ انہیں پھر سفر کرتے ہوئے کئی گھنٹے گزر چکے تھے۔ راستے میں ایک جگہ رُک کر اس نے ٹینکی بھی قل کرائی تھی۔ کچھ کھانے پینے کی اشیاء بھی لی تھیں اور دوبارہ طویل تھکا دینے والے سفر کا آغاز ہوا تھا۔ حالات سازگار ہوتے اور من پسند رفاقت بھی تو لازماً وہ اس سفر سے لطف کشید کر سکتی تھی۔ بل کھاتے اونچے نیچے میڑھے میڑھے راستے، جو سخت ترین پہاڑوں کو کاٹ کر بنائے گئے تھے۔ انتہائی دشوار گزار تھے۔ کہیں نیچے برف پوش پہاڑ اپنی جانب متوجہ کرتے تو کبھی بہت دور پہننے والا پانی کا دریا اس کے اندر گہری سراپیمکی دوڑا دیتا۔ اس سفر کی طوالت سے اُکتا کر ہی اس نے جل کر وہ بات کہی تھی جس کے جواب میں عبدالہادی جو بولا تھا وہ اس کے گال دھکانے کو کافی تھا۔

”اتنے غریب بھی نہیں ہو گئے تم کہ اس طرح ہڈیاں چٹخانے توڑنے کی بجائے پلین کے ٹکٹ لے لیتے۔“ مسلسل لگنے والے جھٹکوں نے اتنا موڈ خراب

”فیصلہ آپ نے کر دیا۔ اس تھپڑ نے مجھے جتلا دیا میری حیثیت کو۔ میں.....“

”لاریب.....“

”کچھ مت کہیں عبدالغنی! کچھ مت کہیں۔ قسم کھاتی ہوں اگر آپ نے کچھ اور کہا تو میں مزید دل نہیں سنبھال سکوں گی۔ یہ پھٹ جائے گا۔“ وہ زار و قطار روتے ہوئے بولی تھی۔ عبدالغنی کا اضطراب دیکھنے سے تعلق رکھتا تھا۔ وہ تڑپ کر قریب ہوا اور اسے تھامنا چاہا۔ مگر لاریب چل کر، تڑپ کر اس کی گرفت سے نکل گئی تھی۔

”مجھے ہاتھ مت لگائیں۔ مجھے مت چھوئیں عبدالغنی! آپ کا لس میرے لیے زندگی تھا۔ لیکن تب تک..... جب تک آپ میرے تھے۔ صرف میرے۔ اب ہمارا کوئی تعلق واسطہ نہیں۔“ وہ سکتی ہوئی فاصلے پر ہوئی تھی اور بیڈ کے نیچے پڑا بیگ گھسیٹ کر الماری کھول کر اپنے کپڑے اس میں بھرنے لگی۔ عبدالغنی کی صحیح معنوں میں جان پر بن آئی تھی۔

”کیا کر رہی ہو لاریب! میں.....“

”نو آرمونٹ عبدالغنی! بس کھیل ختم ہوا۔“ وہ پلٹے بغیر چلائی۔ اس وحشت سے کہ کمرے کی دیواریں تک لرز اٹھیں۔ خود اس کی ساعتیں جھنجھٹا اٹھیں۔ عبدالغنی ساکن ہو کر رہ گیا۔

”تم جا رہی ہو.....؟“ وہ ششدر تھا۔ لاریب دکھ سے شل ہوئی۔

”ہاں..... یہ طے ہے عبدالغنی کہ میں یہ برداشت نہیں کر سکتی۔ میں اس تھپڑ کو صرف اب اس صورت بھولوں گی اگر آپ اس عورت کو چھوڑ سکیں گے۔ ورنہ ہمارے راستے ہمیشہ کے لیے الگ ہیں۔ ادور آل! فیصلے کا اختیار آپ کے پاس ہے۔“ عبدالغنی کے وجود پر عجیب سا سناٹا چھا گیا۔ لاریب



پتھر سے بنی جدید قدیم کا اعلیٰ شاہکار نظر آتی تھی اور مبہوت کر دینے والی آرائش کے ہمراہ ملازموں کی ایک فوج نے ان کا خیر مقدم کیا تھا۔ علیزے کو اندازہ تو تھا اس کی امارت کا۔ مگر وہ ایسا رئیس زادہ ہوگا یہ تو گمان تک نہیں تھا۔ وہ قدرے حیران تھی جبکہ عبدالہادی ہر شے سے بے نیاز نظر آتا تھا۔

ملازمہ کی معیت میں وہ جس آہنی منقش دروازے کے سامنے طویل، شفاف راہداری سے گزر کر آن کر کے وہ ہی اس کی می کا بیڈ روم تھا۔ خواب گاہ بہت پُر شکوہ اور وسیع تھی۔ خواب ماحول میں جہازی سائز بیڈ پر جو بوڑھی عورت دراز نظر آتی تھی اس کے کھنڈر وجود کو دیکھ کر بھی اندازہ ہوتا تھا کبھی عمارت یہ پُر شکوہ رہی ہوگی۔ چھت میں ایک بڑا اور دو چھوٹے فانوس روشن تھے۔ ایک کونے میں آرٹیفیشل پلانٹ اتنا حقیقت کے قریب لگتا تھا جیسے واقعی اور یجنل ہو۔

عبدالہادی بیڈ سے کچھ فاصلے پر جیسے اک صدی کی کیفیت کے زیر اثر کھڑا رہ گیا تھا۔ اس کی نگاہیں زردیوں میں ڈوبے اس نحیف چہرے پر ٹھکی رہ گئیں، جو کہیں سے بھی اس کی حسین و جمیل می کا چہرہ نہیں تھا۔

”مائی سن! یہاں آؤ۔“ انہوں نے اپنے بازو پھیلا دیے تھے۔ ان کمزور بازوؤں میں لرزش تھی۔ عبدالہادی کا وجود لرز اٹھا۔ اگلے لمحے وہ آگے بڑھا اور ان کے بازوؤں میں سامنے کی بجائے ان کے ناتواں وجود کو اپنے بازوؤں میں بھر کے ان کے کاندھے سے چہرہ ٹکا کر سسک پڑا۔

”مجھے دکھ ہے، میں نے آپ کو چھوڑ دیا۔“ علیزے نے اس کا فقرہ سنا تھا۔ اور بے ساختہ چونک پڑی۔

(باقی انشاء اللہ ماہ دسمبر میں ملاحظہ فرمائیے)

کیا تھا کہ وہ انا بالائے طاق رکھ کر یہ چبھتی ہوئی بات کہہ گئی تھی۔ عبدالہادی نے باقاعدہ گردن موڑ کر اسے کچھ دیر مسکراہٹ دبا کر دیکھا تھا۔

”بالکل ٹھیک کہا۔ آپ یہ تو سب کچھ لٹا سکتے ہیں۔ مگر اس طرح سفر کرنے کا مقصد زیادہ سے زیادہ آپ کی قربت حاصل کرنا ہی ہو سکتا تھا۔ ہوائی سفر میں یہ لطف کہاں مل سکتا تھا۔“ اس کی آنکھیں اس پل اپنے رشتے کے احساس کے ہمراہ کتنی گستاخی سمیٹ لاتی تھیں۔

ان پری زادوں سے لیس کے خلد میں ہم انتقام قدرت حق سے یہی گرجا رہا ہوں وہ ابھی پہلے جملے سے نہیں سنبھلی تھی کہ عبدالہادی کے الفاظ نے اسے بھک سے اڑا کر رکھ دیا تھا۔ اس کے بعد اس کا غصہ بھی بھلا کیا کر سکا تھا۔ اسے تو لگا تھا جیسے مطلق اثر نہ ہوا ہو۔ اس پر ہاں البتہ علیزے ضرور محتاط ہو گئی تھی اس طرح کہ دوبارہ اسے مخاطب کرنے کی غلطی نہیں کی۔ یہاں تک کہ اس نے خود بھی اگر کچھ پوچھا تو جواب نہیں دیا تھا۔ یہ دیکھے بغیر کہ وہ اس کی اس حکمت عملی کے جواب میں کیسے محفوظ ہونے والے انداز میں مسکراتا رہا ہے۔

شدید سردی کی لہر نے اسے اپنی پلیٹ میں لے لیا تھا۔ بل کھاتے پہاڑی راستوں پر پھیلی سڑک ..... تاحد نگاہ پھیلے ہوئے برف پوش پہاڑ مبہوت کر دینے والے تھے۔ درختوں کا ایک طویل سلسلہ تھا۔ جو سفر میں مسلسل ان کے ساتھ ساتھ تھا۔ خوبانی، سیب اور بادام کے درخت جا بجا پھیلے ہوئے تھے۔ ابھی سردی کے باعث پھل نہیں آیا تھا۔ تب گویا ان کی اصل خوبصورتی دیکھنے میں آتی تھی۔

پھر بالآخر اس سفر کا اختتام ہو گیا تھا۔ محل نما عمارت جو اونچے پہاڑوں کے درمیان ایستادہ تھی۔



## مہنگا سودا

”میں نوید.....؟“ نوجوان نے گھبراتے ہوئے خود سے سوال کیا۔ ”ہاں بیٹا! تم ہی میرے نوید ہو۔ آج سے سات سال پہلے تم مجھ سے رُوٹھ کر چلے گئے تھے۔ نوید دیکھ..... دیکھو بیٹا

### نہلے پہلے کی تصویر، افسانے کی صورت

نہیں کرتے، امی چچا ہمیں اپنے گھر میں کیوں نہیں رکھتے۔ ان کے اپنے گھر میں بہت بڑے بڑے کمرے ہیں، مگر ہمارے لیے ان کے گھر میں ذرا بھی جگہ نہیں ہے۔ کاش میرے بھی ابو اور بھائی ہوتے، کاش ہمارا بھی اپنا گھر ہوتا تو میں..... میں خوب پڑھتی لکھتی اور کبھی بھی اپنے ابو کو دکھ نہیں دیتی۔“ نسیم نے پھر سے اپنا آنسو بہاتے ہوئے بے قراری سے کہا۔

”چپ ہو جاؤ میری بچی، جس کا کوئی نہیں ہوتا اس کا خدا ہوتا ہے، مجھے یقین ہے کہ تمہارا بھائی اپنے کیے پر پچھتاتے ہوئے ضرور واپس آ جائے گا اور پھر دیکھنا تمہارا بھائی ہمارے لیے دنیا بھر کی خوشیاں جمع کر دے گا، غم نہ کرو میری بچی جہاں ایک در بند ہوتا ہے وہاں رب کی طرف سے پچاسوں در کھل جاتے ہیں۔

”امی، عابد چچا کو ہم پر ذرا بھی ترس نہیں آ رہا، کیوں زبردستی مکان خالی کر دیا ہے۔ اگر ہمارے پاس پیسے نہیں تو ہم کیا کریں، کہاں سے چوری کر کے لائیں.....“ نسیم نے ناراضی سے کہا۔

اس چار دیواری کے کمرے جس میں موت کا ستانا تھا، دونوں ماں بیٹی سخت کرب میں مبتلا تھیں۔ نسیم نے تو رو رو کر اپنی آنکھیں سجا لی تھیں۔ خالہ فریدہ کورہ رہ کر اپنے مرحوم شوہر ستار صاحب یاد آ رہے تھے، جبکہ گم شدہ بیٹا نوید بھی انہیں بہت یاد آ رہا تھا۔ باپ کے مرنے اور بھائی کے گھر سے چلے جانے کے بعد جیسے کہ نسیم کی زندگی کی تمام رونقیں، تمام سہولتیں اور تمام رشتے داریاں ہی چھن گئی تھیں۔ فریدہ آپا اداس دل کے ساتھ اپنے پرانے دھرانے کپڑے اور بچا کچھا سامان مختلف گھڑیوں میں باندھنے میں مصروف تھیں۔

”امی.....“ نسیم نے گہری خاموشی کو توڑتے ہوئے کہا۔


”جی..... جی میری بچی کہو.....“ فریدہ خالہ نے اپنے اداس چہرے سے سوچ کے آثار کو ختم کرتے ہوئے مسکرا کر کہا۔

”امی..... امی اب ہم کہاں جائیں گے۔ ہماری تو ابو بھی نہیں ہیں اور نہ ہی بھائی..... چاچا ہمیں پسند



ہے۔“ نسیہ نے اُداسی سے کہا۔  
 ”میری بچی کون اپنی چھت اور چار دیواری چھوڑنا  
 چاہتا ہے، مگر ہم مجبور ہیں۔ انہیں نقد رقم کی ضرورت  
 ہے اور میں اتنی ہی رقم کے لیے اپنا قیمتی زیور کوڑیوں کے  
 دام بالکل نہیں بیچ سکتی، اور ہاں تم زیور کا کسی سے تذکرہ  
 بھی نہیں کرنا.....“ فریدہ خالہ نے سختی سے کہا۔ اچانک  
 ہی باہر سے گولیاں چلنے کی آواز سے دونوں ماں بیٹی  
 چونک گئیں۔ نسیہ تو دوڑ کر فوراً ہی اپنی ماں سے جا لپٹی۔

”میری بچی وہ خود مالکوں کے ہاتھوں مجبور ہیں،  
 ویسے بھی ہم نے کون سے چار مبینوں سے کرائے کے  
 پیسے دے دیے ہیں۔“ فریدہ خالہ نے کہا۔  
 ”مگر اب ہم جائیں گے کہاں؟ ہمارے تو  
 کوئی سکے ماموں بھی نہیں ہیں، کاش میرے کوئی سکے  
 ماموں ہی ہوتے۔ امی میری سہیلی عشرت کے ابو  
 حادثے میں مارے گئے تو اس کی امی اور وہ ہماری  
 طرح بے سہارا ہو گئے تھے، مگر اب اس کے ماموں



اس سیاہ اندھیری رات میں اتنے قریب سے فائرنگ کی  
 آواز نے انہیں انتہائی خوف زدہ کر دیا تھا۔  
 ”اوہو، تم گھبرا کیوں رہی ہو؟“  
 ”امی مجھے ان آوازوں سے ڈر لگتا ہے۔ اس  
 دن بھی ایسی ہی گولیاں چل رہی تھیں اور ایک گولی  
 ہمارے ابو کے آگئی تھی۔“ نسیہ نے سہمتے ہوئے  
 کہا۔ گولیوں کی آواز سن کر باہر کتنے بھی بھونکنے لگے  
 تھے، پھر نجانے کیا سوچ کر دونوں ماں بیٹی باہر  
 برآمدے میں چلی آئیں۔ فریدہ خالہ کے ہاتھ میں

انہیں کراچی لے کے ہیں اور اب وہ وہاں بہت خوش  
 ہیں۔“ نسیہ نے اپنے ذہن پر زور دیتے ہوئے کہا۔  
 ”اوہو..... اب تم کیا سوچنے بیٹھ گئی ہو، سامان  
 ایک طرف رکھو اور سونے کی کوشش کرو، صبح جلدی اٹھنا  
 ہے۔“ فریدہ خالہ نے موضوع بدلتے ہوئے کہا۔  
 ”امی.....“

”جی..... جی میری بچی.....“

”آپ اپنا زیور بیچ کیوں نہیں دیتیں، آخر وہ  
 کس دن کام آئے گا۔ امی مجھے اپنا گھر بہت اچھا لگتا



ہونے دیں۔“ فریدہ خالہ نے زار و قطار روتے ہوئے نوید کو گلے لگایا اور ڈھیروں دعائیں دیتی ہوئی دیوانی سی ہونے لگی۔

”لنقاں..... جی..... ہاں میں ہی آپ کا نوید ہوں، مگر اتناں آپ مجھے فی الحال کہیں چھپا دیں۔“  
نوجوان نے چالاکی اور مکاری سے، بوڑھی عورت کو فریب دیتے ہوئے کہا۔

”آؤ..... آؤ میری جان..... میری نظریں تو ہر وقت تیری ہی منتظر تھیں۔ نیسہ دیکھ میری بچی، میں نہ کہتی تھی کہ تیرا بھائی ضرور آئے گا، دیکھ لی نا اس مالک کی مہربانی..... اس کے یہاں دیر ہے اندھیر نہیں۔“ فریدہ خالہ نے دیوانہ وار کہا۔

”بھائی جان! میں آپ کے انتظار میں بہت روئی ہوں..... بہت۔ اللہ نے آپ کو ہم سے پھر ملا دیا ہے، اب آپ ہمیں چھوڑ کر کہیں نہیں جانا۔“  
نیسہ بھی روئی ہوئی اپنے بھائی کے گلے سے جا لگی۔

”میری بہن..... تیرے بغیر میں بھلا کون سا سکھ سے رہا ہوں۔ میں نے بھی تیری یاد میں رورو کر راتیں گزاری ہیں۔ زمانے کی ستم ظریفی اور اپنی انا نے میرے چہرے پر وہ کالک مل دی ہے جو ہزار آنسوؤں سے بھی نہیں دھل سکتی۔“ اس چالاک نوجوان نے پھر بناوٹی انداز سے نیسہ سے کہا۔

”بیٹھو بیٹا! مجھے اپنی پیاسی آنکھیں تو ٹھنڈی کرنے دو۔ تمہاری جدائی کے بعد سے اب تک ان آنکھوں نے صرف آنسو ہی بہائے ہیں۔“ بوڑھی اور بے سہارا ماں نے آنے والے نوجوان کے مزید قریب ہوتے ہوئے کہا۔

”لنقاں میں اپنے کیے پر آج تک نادم ہوں، اب تمہیں کسی قسم کی کوئی فکر کی ضرورت نہیں ہے۔ میں اب اس بُرے فعل کو بھی چھوڑ دوں گا۔ کل صبح ہی ہم یہ شہر چھوڑ دیں گے اور باقی زندگی کسی اچھے سے

ایک روشن لائیننگی۔ اچانک انہوں نے دیکھا کہ ایک سایہ پیچھے میدان کے راستے سے کود کر ان کے مکان میں آدھمکا۔ سائے کو دیکھتے ہی دونوں ماں بیٹی کے پیروں تلے سے زمین نکل گئی۔

”خبردار..... اگر کسی نے ہٹنے اور آواز نکالنے کی کوشش کی تو گولی مار دوں گا۔“ آنے والے نوجوان نے تحکسانہ انداز میں کہا۔ اس وقت دونوں ماں بیٹی کے قدم جیسے زمین سے چپک گئے تھے اور وہ دونوں ہی موت کے خوف سے ساکت ہو گئی تھیں۔

آ..... آواز نہ نکلے، ورنہ دونوں کو ٹھنڈا کر دوں گا.....“ یہ کہتے ہی وہ نوجوان خطرناک تیور لیے ان دونوں کی طرف بڑھنے لگا۔ اس کے ایک ہاتھ میں پستول تھی جس کی بلبلی میں شاید دونوں کی موت تھی اور دوسرے ہاتھ میں ایک بے ترتیب گٹھڑی تھی، جس میں زہرات کے بنڈل، پکٹ اور دیگر قیمتی چیزیں لائیننگ کی روشنی میں صاف نظر آ رہی تھیں۔

”ارے تمہیں زخمی کس نے کیا ہے، کیا ہوا تمہیں..... ارے سب کیا ہے؟“

”خدا کے لیے مجھے پناہ دے دیں، چوکیدار اور پولیس میرا پیچھا کر رہے ہیں.....“ آنے والے لڑکے نے عاجزی سے کہا۔

”ارے نوید..... میرے بیٹے، نوید تم، بیٹا یہ تم نے اپنی کیا حالت بنا رکھی ہے اور تمہیں زخمی کس نے کیا ہے؟“  
فریدہ خالہ نے حیرت و خوشی کی کیفیت میں نوجوان کے قریب ہوتے ہوئے بے خونی سے کہا۔  
”میں نوید.....؟“ نوجوان نے گھبراتے ہوئے خود سے سوال کیا۔

”ہاں بیٹا! تم ہی میرے نوید ہو۔ آج سے سات سال پہلے تم مجھ سے رُوٹھ کر چلے گئے تھے۔ نوید دیکھ..... دیکھو بیٹا، یہ تیری بہن نیسہ ہے۔ اس نے بھی تمہیں تیرے انتظار میں اپنی آنکھیں خشک نہیں



مکان میں رہ کر گزاریں گے، اماں مجھے تھوڑا سا پانی تو پلا دینا۔“ نوجوان نے اپنی خشک زبان اپنے ہونٹوں پر پھیرتے ہوئے کہا۔

”نسیہ..... اپنے بھائی کے لیے پانی تو لے آؤ۔“  
”جی اماں.....“ کہتی ہوئی نسیہ پانی لینے کے لیے چلی گئی۔

”بیٹا! میں سب کو کہتی تھی کہ میرا بیٹا نوید ضرور آئے گا۔ بیٹا اب ہمیں چھوڑ کر کہیں نہیں جاتا۔ تمہارے ابو کے انتقال کے بعد ہمیں تمہارے چچا اور پھر تائی اماں نے بھی گھر سے نکال دیا تھا۔ بیٹا ہماری جانوں پر بہت ظلم ہو چکے ہیں۔ ہم نے بہت فاقے کیے ہیں، لوگوں کے جھوٹے برتن مانجھے ہیں، تب کہیں جا کر یہ عارضی چھت نصیب ہوئی ہے۔ بیٹا اب اگر تم ہمیں چھوڑ کر گئے تو ہم جیتے جی ہی مر جائیں گے۔“

خالہ فریدہ نے روتے ہوئے اپنی ڈکھ بھری داستان سنائی۔ اچانک ہی دروازے پر زوروں کی دستک نے جیسے کہ گھر میں بھونچال پیدا کر دیا۔ آنے والے نوجوان کا چہرہ پہلے ہی خوف سے اٹا ہوا تھا، دستک سننے ہی خوف سے کانپنے لگا۔ نسیہ اور اس کی ماں کا دل بھی دھک سے رہ گیا۔ فریدہ خالہ نے فوراً ہی نوجوان کو ایک جانب اندھیرے میں چھپایا اور خود انتہائی حوصلے سے تیزی سے دروازے کی جانب بڑھیں۔

”کون ہے..... کون ہے بھائی۔“

”آپ کے یہاں کوئی چور تو نہیں آیا.....“  
باہر سے شاید چوکیدار جمعہ خان کی آواز آئی تھی۔

”بہن خیال رکھنا، میدان کے ساتھ والے بنگلے میں چوری ہو گئی ہے، ہم اسے تلاش کر رہے ہیں۔ اگر وہ تمہیں نظر آ جائے تو ہوشیار رہنا، کیوں کہ اس کے پاس ہتھیار بھی موجود ہے۔“ چوکیدار نے انہیں بتایا۔

”تمہاری بڑی مہربانی بھائی..... ویسے ہم محتاط رہیں گے۔“ یہ کہتے ہوئے خالہ دروازے کے پاس

سے ہٹ کر تاریک کمرے کی طرف آ گئیں۔

”چلا گیا، کون تھا۔“ نوجوان نے خوف سے آنکھیں سمیٹتے ہوئے پوچھا۔

”چوکیدار تھا، مگر اب تم گھبراؤ نہیں۔ اب یہاں کوئی نہیں آئے گا، کیوں کہ یہاں سب کو معلوم ہے کہ ہم رات دیر سے سوتے ہیں۔“

”تم نے کھانا کھایا.....؟“

”ہاں میں کھانا کھا چکا ہوں۔“

”ہم نے یہ مکان کرائے پر لیا تھا، اب ہمیں مالک بہت پریشان کر رہا ہے۔ تین مہینے سے ہم کرایہ بھی نہ دے سکے ہیں۔ تمہارے ابو کے دیے ہوئے کچھ زیورات ہیں۔ میرا خیال ہے کہ اب ہمیں ان کی ضرورت ہے۔ تم دونوں ہی میرا کل زیور ہو، تم انہیں بیچ ڈالو، کیوں کہ مجھے تو ویسے بھی سونے کے بھاؤ تاؤ کا کوئی علم نہیں ہے۔“

”زیورات.....“ نوجوان نے حیرت سے کہا۔

”ہاں بیٹا! بہت سی چیزیں ہیں، جنہیں پڑے پڑے گھن لگ رہا ہے، میری آرزو تھی کہ اگر تم ملے تو وہ تمام زیورات تمہارے ہاتھوں فروخت کراؤں گی۔“ فریدہ خالہ نے خوشی سے کہا۔

”اماں زیورات کہاں ہیں.....؟“ نوجوان

نے چالاکی اور بھولپن سے پوچھا۔

”صبح دیکھ لینا میری جان، اب تو وہ تمہاری ہی

امانت ہے۔“ خالہ نے محبت بھرے لہجے میں کہا۔

”ہاں..... ہاں کیوں نہیں۔“ نوجوان نے

قسمت کی ستم ظریفی پر خود کو کوستے ہوئے کہا۔

”اب تم سو جاؤ، میں کل صبح ہی تمہیں وہ تمام

زیورات دے دوں گی۔“

”اماں..... اماں خدا کے لیے مجھے معاف

کر دینا۔ میں نے آپ کا بہت دل دکھایا ہے، میری

بہن تم بھی مجھے معاف کر دینا۔ میں آئندہ کے لیے



ملتا ہوا اٹھ بیٹھا۔

مڑے افعال سے توبہ کرتا ہوں۔“ نو جوان نے مگر مجھ کے آنسو بہاتے ہوئے کہا۔

”میں نے تمہیں معاف کر دیا میرے بچے۔“

فریدہ خالہ نے بھی آنسو بہاتے ہوئے کہا۔

”اب تم سو جاؤ، میں صبح تمہیں جلدی اٹھا دوں گی، تاکہ تم شہر جا کر جلدی واپس آ سکو۔“

”ٹھیک ہے اماں.....“ یہ کہتے ہی نو جوان نے پستول اپنے نینے میں لگائی اور ساتھ لائی ہوئی گٹھڑی ایک جانب رکھی اور قرعہ فریٹ پر آ لیٹا، جس پر پہلے ہی سے بستر لگا ہوا تھا۔ اس کے لیٹتے ہی دونوں ماں بیٹی بھی اپنے بستر پر لیٹ گئی تھیں۔

☆.....☆

نو جوان نے لیٹتے ہی دل و دماغ میں بوڑھی عورت کو لوٹنے کا پروگرام بنانا شروع کر دیا۔ وہ چاہتا تو دونوں ماں بیٹی کو جان سے مار سکتا تھا، مگر ایسے حالات میں اسے وہ تمام زیورات نہیں مل سکتے تھے جو بوڑھی عورت نے نجانے کہاں چھپائے ہوئے تھے۔ وہ آج اپنی قسمت پر حیرت زدہ تھا۔ بنگلے سے وہ کامیابی کے بعد صاف نکل گیا تھا اور اب قسمت کی دیوی نے اس اس خزانے میں لا دھکیلا تھا کہ جہاں صبح ہوتے ہی ایک بے وقوف عورت اسے اپنا بیٹا جان کر زیورات دینے والی تھی، اسے اپنی قسمت پر رشک آ رہا تھا۔ صبح زیورات ملنے کی خوشی میں اس کے چہرے پر رونق آ گئی تھی اور اسے دولت کا انبار اپنے قریب پڑے ہوئے محسوس ہو رہا تھا۔ خوشی کی حالت میں اس نے کرڈٹ بدلی اور بے خونی سے سونے کی کوشش کرنے لگا، کیوں کہ اسے یقین تھا کہ باہر پولیس اور چوکیدار ضرور اسے تلاش کر رہے ہوں گے اور دوسرا یہ بھی کہ دونوں ماں بیٹی کو بے وقوف بنا کر وہ خود کو محفوظ کر چکا تھا۔

رات نجانے کون سے پہر فریدہ خالہ نے اس نو جوان کو اٹھایا تو نو جوان گھبراتا اور آنکھیں

”اماں خیر تو ہے، کیا وقت ہو رہا ہے.....؟“

”معلوم نہیں بیٹا! ویسے اب صبح ہونے میں

تھوڑی ہی دیر باقی ہے..... جلدی اٹھو، میں نیسہ کو بھی اٹھاتی ہوں، وہ تمہیں ناشتا بنا دے گی۔“

”اماں اتنی جلدی اٹھانے اور ناشتا کرانے کی

کیا ضرورت ہے، خواخوہ بہن کی نیند خراب ہوگی۔“

”ہماری فکر نہ کرو، یہ ہماری روز کی عادت

ہے۔“ فریدہ خالہ نے برجستہ کہا تو نیسہ نے اٹھتے

ہی چڑچڑاتے ہوئے انگڑائی تھی اور اٹھ کر برآمدے

میں آ گئی، جبکہ نو جوان منہ ہاتھ دھونے کے لیے

صراحی کے قریب آ بیٹھا۔ انہوں نے اپنے تمام

زیورات کے بنڈل کھول کھول کر اس طرح زمین پر

سجانا شروع کر دیے کہ جیسے ان کی نمائش کر رہی

ہوں۔ آج وہ بے انتہا خوش تھیں۔ نو جوان جیسے ہی

کمرے میں داخل ہوا اس نے آتے ہی کہا۔

”اماں یہ آپ کیا کر رہی ہو.....؟“

”بیٹا، تمہاری امانت تمہیں دکھا رہی ہوں دیکھو۔

دیکھو تمہارے باپ نے تمہارے لیے کتنا کچھ چھوڑا

ہے۔“ نو جوان نے زیورات کے بنڈلوں پر نظر ڈالی تو

حیرت میں ڈوبتا ہی چلا گیا۔ ایک ڈبے میں سونے کا

رائی ہار تھا، دوسرے میں ٹیکا، ایک سیٹ جھومر، آٹھ عدد

سونے کی چوڑیاں، سونے کا تاج، اکیس انگوٹھیاں، نو

پازیتیں، سونے کا پنچہ، دو عدد ناک کی نتھ، گلو بند اور.....

اور نجانے کیا کیا چیزیں زمین پر سجائی ہوئی تھیں کہ جیسے

آج ان کی نیلامی کا دن ہو۔ نو جوان اتنے قیمتی

زیورات دیکھ کر حیرت کے سمندر میں ڈوب گیا۔ اسے

ابھی تک اپنی آنکھوں پر یقین نہیں آ رہا تھا۔

”بیٹا! یہ سب تیری امانت ہے یہ..... یہ دیکھ۔

یہ جو چوڑیاں ہیں نا، یہ تیری پیدائش پر تیرے باپ

نے خوشی میں دی تھیں اور جب تک وہ زندہ رہے، ہر



فریدہ خالہ کمرے میں چلی آئیں۔ ان کے پیچھے  
نسیہ بھی چلی آئی۔

”اماں.....“ نسیہ نے کہا۔

”جی میری بچی کہو.....“

”آپ تو کہتی تھیں کہ میرا بھائی ایک حیر سے  
ننگرا کر چلتا تھا! مگر.....“

”ہاں بیٹی میں نے صحیح کہا تھا.....“ فریدہ خالہ  
نے برجستہ جواب دیا۔

”مگر وہ تو بالکل صحیح تھا، پھر آپ نے اسے میرا  
بھائی جان کر اپنا سب کچھ کیوں دے دیا۔“ نسیہ نے  
حیرانی سے پوچھا۔

”تم یہی کہنا چاہ رہی ہونا کہ میں نے اسے اپنا  
جان کر سب کچھ کیوں دے دیا، تو سو میری بچی.....  
وہ تمہارا بھائی نہیں تھا، بلکہ چور ہی تھا۔“

”ہیں..... ایس..... وہ چور تھا اس کے باوجود آپ  
نے اسے اپنے زیورات دے دیے مگر..... مگر کیوں.....؟“

”اگر میں اسے پناہ نہ دیتی تو وہ تمام زیورات  
میرے ہاتھ سے نکل جاتے جو وہ چُرا کر لایا تھا اور  
جنہیں میں ایک ہی نظر میں دیکھ چکی تھی۔“

”مگر آپ نے اسے اپنے قیمتی زیورات  
کیوں دیے.....؟“

”اری میری بچی! وہ اصلی زیورات تھوڑی  
ہی تھے، بلکہ ایک دو کے علاوہ وہ سب کے سب  
چاندی کے تھے، جن پر میں نے سونے کا پانی  
چڑھا دیا تھا، اسی لیے میں نے اسے جانے دیا،  
کیوں کہ اصل زیورات وہ چالاک بننے کے چکر  
میں یہیں چھوڑ گیا ہے۔ اب بول سودا مہنگا رہا  
یا..... اور اب ذرا جلدی کرو، ہمیں ابھی ابھی یہ  
مکان خالی کرنا ہے۔“ فریدہ خالہ نے کہا اور گھبرائی  
اور مسکراتی ہوئی کمرے میں جا گئی۔

☆.....☆

سال ایک انگلی دیتے رہے۔ بیٹا اب تم ہی میرا سہارا  
اور میری اُمٹگوں کی نشانی ہو۔ میں صبح بھی یہ چیزیں  
تمہیں دے سکتی تھی، مگر چوری ہونے کا ڈر ہر وقت  
مجھ پر سوار رہتا ہے، اسی لیے میں نے تمہیں رات کے  
اس پہر تکلیف دی۔“ اس وقت نوجوان حیرت کا  
مجسمہ بنے ان زیورات کو تکتا رہا جو لالین کی مدھم سی  
روشنی میں جھل مل کر رہے تھے۔ تمام زیورات کے  
ڈبوں پر مٹی جی ہوئی تھی۔ اس کے خیال میں یہ تمام  
زیورات تقریباً دس لاکھ روپے سے اوپر کے تھے۔  
نوجوان نے رانی ہار کو اٹھا کر دیکھا اور دل ہی دل میں  
اپنی قسمت پر رشک کرنے لگا اور سوچنے لگا کہ کوئی  
اپنی اولاد کی خاطر اتنا بڑا دھوکہ کھا سکتا ہے۔ تمام  
زیورات دکھا کر فریدہ خالہ نے تمام بندل بند کر دیے  
اور ایک بڑی سی گٹھڑی میں باندھ کر اس نوجوان کے  
سر ہانے رکھ دیے۔ فجر کی نماز سے فارغ ہو کر سورج  
نکلنے کے ساتھ ہی تینوں نے ناشتا کیا، پھر فریدہ خالہ  
نے وہ گٹھڑی نوجوان کے سپرد کرتے ہوئے بولیں۔

”بیٹا تم ذرا بڑی ہوگی ذرا خیال سے لانا۔ دل تو  
کہتا ہے کہ میں بھی تمہارے ساتھ چلوں، مگر نسیہ اکیلے  
رہ جائے گی اور ہاں ذرا جلدی آنے کی کوشش کرنا۔“

”اماں آپ میری ان چیزوں کو سنبھال کر رکھنا.....“  
نوجوان نے بے فکری سے کہا اور خود سے گویا ہوا۔

”ان دس بارہ لاکھ روپے کے زیورات کے  
آگے بھلا ان تین چار لاکھ روپے کے زیورات کی کیا  
اہمیت ہے اور اگر میں نے وہ کچھ بھی لے جانے کی  
کوشش کی تو ہو سکتا ہے کہ بڑھیا کو مجھ پر رشک  
ہو جائے۔ یہ سوچتے ہوئے نوجوان نے اپنے چوری  
کے تمام زیورات کو چھوڑا اور فریدہ خالہ کو خدا حافظ کہتا  
ہوا باہر بازار کی جانب بڑھ گیا۔ دونوں ماں بیٹی  
انتہائی خوشی و مسرت سے اسے رخصت ہوتے  
ہوئے دیکھتی رہیں۔ جب نوجوان کافی دور نکل گیا تو



## مریم فاطمہ

”تم نہیں جانتیں ڈیڑی کو! انہوں نے مجھے کس دلدل میں دھنسا دیا ہے۔ ایک طرف میری ماں ہے اور ایک طرف میری قربانی۔ نیلو فر کی خوشیوں کے بدلے میں انہوں نے میری ماں کی خوشیوں کا سودا کیا ہے۔“ اُس نے غصے سے مٹھیاں بھینچیں۔ ”ہادی! تو پھر تم اس.....“

## ایک دو شیزہ کی ثابت قدمی سے جڑا، ایک خاص ناولٹ


سامعین کو مجبور کر دیتی، بھٹتی تو پڑھنے والے کو لگتا کہ سب کچھ اُس کے ساتھ، اُس کی نظروں کے سامنے ہو رہا ہے۔ وہ سا حتمی یا کوئی جادوگر! مگر سادگی کے باوجود اُس کے حسن میں مقدس مریم کی جھلک تھی۔ پاک و پاکیزہ، دھلا دھلایا، صبح چہرہ جو ہر وقت سوچتا اور مسکراتا رہتا تھا۔ وہ اپنے ہر غم کو چھپانے کی عادی تھی دوسروں کی تکلیفیں اُس سے برداشت نہیں ہوتی تھیں۔ ایسے میں وہ مسیحا بن جاتی تھی۔ وہ اپنے گھر والوں کے لیے بہت حساس دل رکھتی تھی اس لیے وہ محنت کی چکی میں پس کر لندن بننا چاہتی تھی تاکہ آنے والا کل خوش آئند ہو۔ (ابھی بھی وہ نیوز لائن کی ایڈیٹر نورین اظہر کے سامنے بیٹھی اور انہیں اپنا موقف سمجھانے کی کوشش کر رہی تھی)

”اس بات میں کسی شک و شبہ کی گنجائش نہیں ہے کہ وجود زن سے ہے تصویر کائنات میں رنگ، مگر آج بھی ہمارے جیسے ترقی پذیر ملک میں ان کی خوبصورتی اور ان کے حقوق کچلے جا رہے ہیں۔ بہت

وہ نیچر سے محبت کرتی تھی اور فطرت میں چرند، پرند آسمان، انسان سب ہی شامل ہیں وہ بولتی تو







WWW.PAKSOCIETY.COM

WWW.PAKSOCIETY.COM  
RSPK.PAKSOCIETY.COM

ONLINE LIBRARY  
FOR PAKISTAN



PAKSOCIETY1



PAKSOCIETY



حقوق کیا ہیں؟ کیوں؟ ایسا کیوں ہے؟ ہم اپنے پڑوسی ملک کی اندھی تقلید میں کیوں سرپٹ دوڑتے چلے جا رہے ہیں؟ اپنے انجام سے بے خبر، عورت کی آج جو تصویر ہے، اگلے چند سالوں میں وہ اس سے بھی زیادہ بھیانک ہو جائے گی۔“ مریم جذباتی ہو رہی تھی۔

”ٹھیک کہہ رہی ہو تم! یہ ہم سب کی ذمہ داری ہے، خاص طور پر میڈیا کی، کہ لوگوں میں شعور بیدار کرے کہ عورت بھی اُن ہی کی طرح انسان ہے۔ جب اس ملک کی نصف سے زیادہ آبادی گھروں میں محصور کر دی جائے گی، تو معاشرے کا کیا حال ہوگا؟ ہمیں معاشرے کی سوچ کو بدلنا ہوگا۔“ نورین اظہر نے مریم کی بات سے اتفاق کیا۔

”مجھے تو لگ رہا ہے تمہارا عورتوں کے حقوق پر لکھا جانے والا یہ فیچر بہت مقبول ہوگا۔“ کچھ توقف کے بعد نورین اظہر نے مریم فاطمہ کے فیچر کی ورق گردانی کرتے ہوئے کہا۔

”محنت تو کرتی ہوں، آگے اللہ کی مرضی ہے! میرے Dues کلیئر کروادیں۔ مجھے اپنے والد کے لیے دوائیں لینی ہیں۔ ہماری بحث تو ختم نہیں ہوگی۔“ مریم نے چائے کا گھونٹ بھرتے نگاہ ڈالتے ہوئے کہا۔

”Sure میں ابھی کرواتی ہوں۔“ نورین اظہر نے ایک چیک اٹھا کر مریم کی طرف بڑھایا تھا۔ ”پھر کب آؤ گی؟ تم سے بحث مباحثہ کر کے میری بھی Knowledge میں اضافہ ہوتا ہے۔“ نورین اظہر نے خوشدلی سے کہا۔

”بہت جلد!“ مریم فاطمہ مصافحہ کرتی ہوئی نورین اظہر کی نظروں سے اوجھل ہو گئی تھی۔

اُن دونوں کی جب بھی ملاقات ہوتی، کسی نہ کسی موضوع پر یونہی بحث شروع ہو جاتی تھی اور آخر میں

سارے معاملات میں اُن کے ساتھ نا انصافی برتی جا رہی ہے۔ پاکستان میں حقوق کے حوالے سے آگاہی فراہم کرنے کے لیے تعلیم کو فروغ دینا ہوگا۔ اب تک نہ تو خواتین کو ان کے حقوق دیے جا رہے ہیں اور نہ ہی معاشرے میں عزت و احترام اور تحفظ حاصل ہے۔ ہمیں اس طرح کے موضوعات پر کام کرنا ہوگا۔“ نورین اظہر کے ماتھے پر چند بوندیں پسینے کی دکھائی دے رہی تھیں، پھر وہ مصلحتاً بولیں۔

”دیکھیں مریم فاطمہ! ہم جانتے ہیں آپ درست کہہ رہی ہیں۔ مگر اب وہی موضوعات پڑھے اور دیکھے جاتے ہیں جنہیں عورت کو مظلومیت کی تصویر بنا کر پیش کیا جاتا ہے یا پھر سناور کر پیش کیا جاتا ہے۔“ نورین اظہر نے چائے کا گھونٹ بھرا۔

”عورت محض چہرہ تو نہیں ہے اُس کے پاس بھی دماغ ہے وہ بھی زندگی کی شاہراہ پر کامیابیاں حاصل کرنا چاہتی ہے۔ مگر یہ معاشرہ اُس کو اشتہاری ماڈل یا پاؤں کی جوتی سے زیادہ کچھ سمجھنا ہی نہیں چاہتا ہے۔“ مریم فاطمہ ابھی بھی اپنے موقف پر ڈٹی ہوئی تھی۔

”دیکھو مریم! اہم وجہ یہ ہے کہ قیام پاکستان کے بعد بھی اس اسلامی اور جمہوری ملک میں نہ تو عورت کو حقوق دیے گئے اور نہ ہی اُسے معاشرے میں باعزت مقام دیا گیا، جس کی وہ حقدار ہے۔ آج ہم اکیسویں صدی میں سانس لے رہے ہیں۔ مجھے یقین نہیں آتا۔“ نورین اظہر نے ایک ٹھنڈی آہ بھری۔

”آپ جانتی ہیں اس وقت ہمارا میڈیا! اس ضمن میں بہت ہی مثبت کردار ادا کر سکتا ہے۔ لوگوں کو آگاہی فراہم کر سکتا ہے، مگر افسوس کی بات تو یہ ہے کہ پاکستان میں تعلیم کی شرح کم ہونے کی وجہ سے پاکستانی خواتین کو پتا ہی نہیں ہے کہ اُن کے



”دوائیں ہم لے لیتے ہیں۔ پھر گھر چلتے ہیں۔  
 مام تمہیں یاد کر رہی تھیں۔ وہاں چائے پی لینا، سر کا  
 درد بھی صحیح ہو جائے گا۔“ ہادی نے اُسے مشورہ دیا۔  
 ”نہیں! آج نہیں ہادی! پھر کبھی سہی۔ آج تو تم  
 مجھے گھر پر ہی چھوڑ دو۔ تم اپنی سناؤ آج کل کیا  
 کر رہے ہو؟“ مریم نے اپنی مجبوری سے ہادی کو  
 آگاہ کیا۔

”کچھ نہیں، بس وہی کاروباری اُلجھنیں ہیں۔  
 ترقی کی شاہراہ پر آگے بڑھنے کا خواب ہے۔ کچھ  
 خاص تو نہیں۔“ اُس نے مسکرا کر جواب دیا۔  
 ”کتنی عجیب بات ہے ناں! ہر کسی کے اپنے  
 اپنے خواب ہوتے ہیں۔ کسی کو اپنے خوابوں کی تعبیر  
 بہت جلد مل جاتی ہے اور کچھ لوگ اپنے خوابوں کی  
 تعبیر پانے کے لیے اپنی ساری عمر اُن کے پیچھے  
 بھاگتے ہوئے گنوا دیتے ہیں۔“

”ہونہ! پھر مایوسی، تم کبھی ہنستی بھی ہو یا پھر  
 یونہی ارسطو اور سقراط کی طرح فلسفہ بگھارتی رہتی  
 ہو؟“

”تمہیں کیا لگتا ہے؟“ اُس نے سوال داغا۔  
 ”یہی کہ تم انتہائی نامعقول اور موڈی خاتون  
 ہو۔“ ہادی نے اپنی رائے کا اظہار کیا۔

”شاید تم سچ کہہ رہے ہو؟ جو چیز آسانی سے  
 ہاتھ لگ جائے اُس کے خاص ہونے کا احساس جاتا  
 رہتا ہے۔“ مریم نے دوپٹہ درست کرتے ہوئے  
 کہا۔

”میں خاص ہوں یا عام؟“ ہادی نے اپنے اندر  
 اٹھنے والے طوفان کو دباتے ہوئے پوچھا۔

”It Demends On“ مریم نے  
 رسائیت سے جواب دیا۔

”Me۔ ویسے ایک بات تو طے ہے، تمہارا کچھ  
 بگڑنے والا نہیں ہے۔“ ہادی نے غصیلے انداز سے

مریم فاطمہ اپنے مضبوط دلائل سے نورین اظہر کو قائل  
 کرنے میں کامیاب ہو ہی جاتی تھی۔ نورین اظہر  
 اور مریم فاطمہ کا رشتہ، اتنا ہی پرانا تھا جتنے عرصے سے  
 مریم نے نورین کے میگزین میں آرٹیکلز اور فیچرز لکھنے  
 کا سلسلہ شروع کیا تھا۔ مریم کی کئی تحریروں کے  
 ناقابل اشاعت قرار دیے جانے کے بعد نورین  
 اظہر اُس کی ثابت قدمی کی معترف ہو گئی تھی۔ وہ اپنی  
 غلطیوں سے سیکھتی جا رہی تھی اور اب یہ عالم تھا کہ  
 نورین اظہر باقاعدہ اُس کو فون کر کے اُس سے لکھنے کا  
 کہتی تھی اور مریم ہر مرتبہ کی طرح ایک نیا اور اچھوتا  
 موضوع لے کر آتی اور میگزین میں اُسے جگہ مل  
 جاتی۔ یہ کامیابی کی طرف بڑھتا ہوا اُس کا پہلا قدم  
 تھا۔

☆.....☆.....☆

وہ تیز تیز قدم اٹھاتی آفس سے باہر آ رہی تھی،  
 تب ہی ایک کار اُس کے سامنے رُک گئی تھی۔ اُس  
 نے ڈرائیونگ سیٹ پر نگاہ دوڑائی وہاں ہادی بیٹھا  
 تھا۔ ہادی عباس اُس کی پھوپھی کا بیٹا۔  
 ”تم یہاں کیا کر رہے ہو؟“ اُس نے حیرت  
 اور غصے کے ملے جلے تاثرات سے کہا۔

”بیٹھو تو کیا ساری باتیں روڈ پر ہی کر لوگی؟“  
 ہادی نے فوراً فرنٹ ڈور کھولا۔

”یہ تمہارے چہرے پر بارہ کیوں بچ رہے  
 ہیں؟“ ہادی نے مریم کے بیٹھتے ہی بغور اُس کے  
 چہرے کا جائزہ لیتے ہوئے کہا۔

”بس کچھ ٹھکن سی محسوس ہو رہی ہے۔“ مریم  
 نے اپنا سر دباتے ہوئے کہا۔

”ماموں کی طبیعت اب کیسی ہے؟“ اُس نے  
 اسٹیرنگ گھمایا۔

”پہلے سے بہتر ہے۔ مجھے اُن کے لیے دوائیں  
 لینی ہیں، تم مجھے کسی میڈیکل اسٹور پر چھوڑ دو۔“



”کیا حال ہیں بھی! آپ تو بڑے مصروف ہو گئے ہیں؟“ نیلو فر نے ہادی کو دیکھ کر سلام کرنے کے بعد کہا۔

”بڑے بڑے حال ہیں۔ نہ پوچھو! بڑی مشکل سے راستہ کٹا ہے۔“ ہادی نے مریم کو دیکھ کر رُسا منہ بناتے ہوئے کہا۔

”چلیں! میں آپ کو اچھی سی چائے پلاتی ہوں۔ مریم تم بھی آ جاؤ، تھکی ہوئی لگ رہی ہو۔“ نیلو فر نے اپنے ریشمی بالوں کی لٹ کو چہرے سے ہٹاتے ہوئے کہا۔

”نہیں! تم لوگ چائے پیو۔ میں ابا کو دوائیں دے دوں۔ وہ میرا انتظار کر رہے ہوں گے۔“ مریم نے عذر پیش کیا اور اپنے گھر کی طرف بڑھ گئی۔

”ہادی! چلیں چائے پییں۔“ ”ہاں بالکل! میں تو پیوں گا، چائے ویسے مس پرفیکٹ کو آفر کرنے کی کیا ضرورت تھی؟“ ہادی نے نیلو فر کو ہلکے سے ڈپٹا۔

”آپ بھی حد کرتے ہیں۔“ وہ مسکراتی، ہلکے ہلکے قدم اٹھاتی ہوئی ہادی کے ساتھ گھر کے اندرونی حصے کی طرف چل دی تھی۔

فاضل ہمدانی اور کمال ہمدانی دونوں سکے بھائی تھے جبکہ ہادی کی والدہ زینت خاتون اُن کی بہن تھیں۔ فاضل ہمدانی بڑے بھائی تھے، مگر بیماری کی وجہ سے اُن کے حالات بگڑتے ہی چلے گئے تھے اور وہ اپنا مکان بیچ کر اپنے والد کے گھر کے پچھلے پورشن میں اپنی تین بیٹیوں اور بیوی کو لے کر شفٹ ہو گئے تھے۔ کمال ہمدانی کی ایک بیٹی اور ایک بیٹا تھا۔ بیٹی نیلو فر تھی جو اپنے نام کی طرح خوبصورت تھی اور اُن کا بیٹا آدرش ہمدانی بیرون ملک زیر تعلیم تھا۔ ہادی کی فیملی بھی اُسی علاقے کے ایک بنگلے میں رہائش پذیر تھی ہادی کے والد احسن عباس ایک بارسوخ

کہا۔ ”میڈیکل اسٹور آ گیا ہے لاؤ (نسخہ) Prescription دو۔ میں دوائیں لے آتا ہوں۔“ ہادی نے اپنی کار کو میڈیکل اسٹور کے سامنے روکا۔

”یہ نسخہ اور یہ ہیں پیسے۔“ مریم نے نسخہ اور پیسے ہادی کی طرف بڑھائے۔

”پیسے رکھو! پیسے ہیں میرے پاس۔“ ”میں جانتی ہوں تم بہت پیسے والے ہو۔ پھر نسخہ بھی واپس کر دو۔ میں دوائیں خود لے لوں گی۔“ ”اچھا لاؤ دو، پتا نہیں کیا سمجھتی ہو اپنے آپ کو۔“ وہ بڑبڑاتا ہوا دوائیں لینے اُتر گیا تھا۔

☆.....☆.....☆

مریم فاطمہ کے علاوہ اُس کی دو بہنیں اور تھیں۔ ایک بوڑھا بیمار باپ تھا اور ایک زندگی کی ضرورتوں کو پورا کرنے میں جی رہنے والی اُس کی ماں تھی۔ فاضل صاحب کی پنشن سے گزارہ کرنا تقریباً ناممکن تھا۔ اُس کی ماں کلثوم جہاں اور ایک چھوٹی بہن فردی شام میں ٹیوشن پڑھاتی تھیں۔ جبکہ وہ خود صبح ایک اسکول میں پڑھاتی تھی اور شام کو فچر اور مضامین لکھتی تھی۔ دوسری بہن ایہا گھریلو امور سنبھالتی تھی۔ مریم کو اپنے آپ پر امید اور بھروسہ تھا کہ کبھی وہ بھی اِس معاشرے کی کامیاب عورت بن سکے گی اور اپنے خاندان کی کفالت کر پائے گی۔

مگر اپنے نظریات اور دشوار طلب خیالات کی پیروی کرتے رہنے کی شدید خواہش اُس کی رہنما تھی۔ وہ مجسم خودداری تھی، اپنی قدر و قیمت کا تخمینہ خود اُس کی نظر میں بہت تھا۔

مریم اور ہادی گھر پر اترے تو سامنے ہی لان میں اُن کی کزن نیلو فر کھڑی تھی۔ ہادی کو دیکھ وہ مسکرائی۔



”بالکل ٹھیک کہہ رہی ہیں امی! بچے تو واقعی میں بہت کیوٹ ہوتے ہیں اس کو دیکھو علیہ کو بالکل ’فیری‘ لگتی ہے۔“ ابیہا نے علیہ کو گود میں بٹھا کر پیار کیا۔

”امی آج کھانے میں کیا بناؤں؟“ ابیہا نے ماں سے پوچھا۔

”امی آج چکن کڑا ہی بنوالیں ناں، کتنے دن ہو گئے ہیں گوشت کھائے ہوئے۔“ فروئی نے لپچاتے ہوئے مشورہ دیا۔

”لو! اور سٹو اس لڑکی کی! مہینے کا آخر ہے بیٹا ہم چکن کڑا ہی ابھی کہاں Afford کر سکتے ہیں؟“ کلثوم جہاں نے بیٹی کو سمجھایا۔

”ابیہا! بیٹا تم ایسا کرو کوئی سی سبزی اور دال بنالو اور ہاں ایسا بنانا کے کل دو پہر تک پورا ہو جائے۔ بلکہ ایسا کرو مجھے سبزی دے دو میں تمہیں کاٹ کر دے دیتی ہوں اور ساتھ میں بچوں کو پڑھاتی رہوں گی۔“

ابیہا نے کچن سے جا کر جھنڈی کی ٹوکری ایک پیالہ اور چھری ماں کے آگے رکھ دیا تھا جبکہ فروئی پڑھانے میں مصروف ہو گئی تھی۔ سبزی کاٹتے ہوئے کلثوم جہاں نے ادھر ادھر نظریں دوڑاتے ہوئے کہا۔ ”بیٹا! یہ مریم کہاں سے نظر نہیں آ رہی ہے؟“

”امی وہ ابا کے ساتھ بیٹھی کسی ادیب، شاعر یا کالم نگار پر تبصرہ کر رہی ہوگی یا پھر پاکستان کے حالات کے پیش نظر کچھ لکھنے بیٹھ گئی ہوگی۔ بس ہر وقت کام کام..... یہ لڑکی تھک نہیں جاتی اتنے کام سے۔“ ابیہا بڑبڑائی۔

”ہوں! ٹھیک کہا تم نے، خدا میری بچی کو کامیابی دے، بہت محنت کرتی ہے وہ ہم سب کے لیے دیکھنا ایک دن بہت کامیاب انسان بنے گی۔ جو دوسروں کے بارے میں سوچتے ہیں، اپنی زندگی اُن

کاروباری شخصیت تھے۔ اُن کا بزنس دوسرے ممالک میں بھی پھیلا ہوا تھا۔ گھر میں روپے پیسے کی کوئی کمی نہ تھی۔ احسن عباس اپنے گھریلو اور کاروباری معاملات میں اُس ضدی اور مطلق العنان شخص کی طرح تھے جو کسی کے مشورے کو نہیں مانتا۔ زینت خاتون کو کمال ہمدانی سے مراسم رکھنے کی اجازت تھی مگر احسن عباس اُن کو فاضل ہمدانی سے دور رہنے کا مشورہ دیتے تھے۔

مریم فاطمہ کی ماں کلثوم جہاں اور اُس کی بہن فروئی صحن میں بیٹھے تخت کے سامنے ایک دری بچھا کر اُس پر بچوں کو ٹیوشن پڑھا رہی تھیں جبکہ دوسری بہن ابیہا کچن میں کھڑی چائے بنا رہی تھی۔

”جاذب اور نعمان جلدی جلدی ٹیبل پاد کرو پھر تم لوگوں کو اردو کے املا کی بھی تیاری کروانی ہے۔“ اُس کی بہن فروئی نے بچوں کو ٹیوشن پڑھاتے ہوئے مخاطب کیا۔

”بیٹا! ان کی ہوم ورک ڈائری بھی دیکھ لینا ان کا Monday سے Test Week شروع ہونے والا ہے۔“ مریم فاطمہ کی والدہ کلثوم جہاں نے فروئی کو مطلع کیا۔

”ٹھیک ہے امی آپ ابو ذرا اور علیہ کو دیکھ لیں، یہ دونوں بڑے Typical بچے ہیں۔ ان کو کچھ یاد ہی نہیں ہوتا ہے، Duffors کہیں کے۔“

”نہیں بیٹا ایسے تھوڑا ہی کہتے ہیں۔ بچے تو اللہ کا سب سے خوب صورت تحفہ ہوتے ہیں۔ وہ تو پانی کی طرح ہوتے ہیں جس سانچے میں ڈالو ویسی ہی شکل اختیار کر لیتے ہیں۔ تم ان کو پیار سے پڑھاؤ گی تو یہ بھی تمہاری عزت کریں گے۔“ کلثوم جہاں نے گویا بیٹی کو سمجھایا۔

کلثوم جہاں اور فروئی کی باتیں کچن میں کھڑی ابیہا سن رہی تھی پھر اُس نے مداخلت کی۔



کے لیے وقف کرتے ہیں، خدا اُن کے لیے ہر رکاوٹ کو دور کر دیتا ہے۔“ کلثوم جہاں نے آسمان کی طرف بھروسے سے دیکھتے ہوئے بیٹی کو دعا دی۔

☆.....☆.....☆

مریم فاطمہ ہاتھ میں چند کتابیں اور بیگ میں آرٹیکل لے کر تیزی سے قدم اٹھاتی اپنی پھوپھی کے گھر کی طرف رواں دواں تھی۔ اُسے ہادی کا بس یہی جملہ یاد آ رہا تھا۔ ”مام تمہیں یاد کر رہی ہیں۔“ اُسے اپنی پھوپھی کی مجبوری اور بے بسی کا احساس تھا۔ اُن پر پھوپھا کی طرف سے پابندیاں تھیں اور وہ کسی نیک بیوی کی طرح اُن کی حکم عدولی نہیں کر سکتی تھیں۔ وہ گھر میں داخل ہوتے ہی زینت خاتون کو سلام کر کے اُن کے گلے سے لپٹ گئی تھی اور زینت خاتون اُس کی اچانک آمد پر خوشی سے مسکرائی تھیں۔

”اوہ میری گڑبا آئی ہے کیسی ہو؟ اتنے دنوں بعد پھوپھی کی یاد آئی گئی ناں!“ زینت خاتون نے شکایت کی۔

”بس پھوپو آپ کو تو پتا ہے ناں میں کتنی بڑی رہتی ہوں۔ پھر بابا کی بیماری ہم سب کی جان تو بس اُنہی میں اٹکی رہتی ہے۔“ یہ کہتے ہوئے اُس کے چہرے پر اُداسی سی بکھر گئی تھی۔

”جانتی ہوں بیٹا میں تم سے شکایت تھوڑی کر رہی ہوں۔ بس کبھی بھی آجایا کرو، میرا دل بہل جاتا ہے اور اسی بہانے بھائی کی طبیعت کا بھی پتا چل جاتا ہے۔“

”تو پھوپو! ہادی کے ساتھ آپ کبھی بھی آجایا کریں ناں۔“ اُس نے پھوپھی کو مخلصانہ مشورہ دیا۔

”کیا بتاؤں بیٹا وہ بھی تو بہت مصروف رہتا ہے۔ پھر ایک گھر میں رہتے ہوئے ایک بھائی کے گھر جاؤں اور دوسرے کے گھر نہیں کچھ عجیب سا لگتا

ہے۔“

”پھوپو آپ سے ایک بات پوچھوں؟“

”ہاں پوچھو بیٹا!“

”جب یہ گھر ہادی کا تھا تو پھر بابا اور چچا کا برابر کا حصہ ہوا ناں اُس گھر پر، پھر چچی نے ہمیں پھوپھا پورشن کیوں دے رکھا ہے اور ہم سے ایسا برتاؤ کرنی ہیں جیسے یہ مکان وہ اپنے جہیز میں لے کر آئی ہوں۔“

”کیا کہہ سکتے ہیں! نادارہ کو شروع سے ہی اجارہ داری کا شوق رہا ہے۔ یہ نا انصافی ہے، مگر اُس کی زبان کی وجہ سے سب مجبور ہیں۔ خیر چھوڑو ان باتوں کو یہ بتاؤ گھر میں سب کیسے ہیں؟“

”ٹھیک ہی ہیں۔“ اُس نے اُداسی سے جواب دیا۔

”پھوپا کیسے ہیں؟ کیا پھر کسی بزنس ٹرپ پر گئے ہوئے ہیں۔“

”ہاں اِس مرتبہ پورے دو ماہ کے لیے گئے ہیں۔ وہ ہوتے ہیں تو کون سا میرے پاس رہتے ہیں۔ کبھی ادھر تو کبھی ادھر، پھر وہی تنہائی اور میں! ہادی صبح کا گیارہ گھنٹے کو آتا ہے۔ اگر شرفو بابا اور رضیہ نہ ہوں تو میں تو دیواروں سے سر ٹکرا کر ہی مر جاؤں۔“ زینت خاتون نے گلوگیر لہجے میں کہا۔

”نہیں پھوپو ایسا نہیں کہتے۔ ہم سب ہیں ناں آپ کے ساتھ۔“ مریم نے پھوپھی کو گلے سے لگایا۔

”پھوپو! ہادی کہاں ہے؟ آج تو گھر پر ہو گا یا آج بھی کہیں نکل گئے ہیں حضرت!“

”نہیں نہیں آج تو گھر پر ہے۔ کمپیوٹر پر بیٹھا کچھ حساب کتاب کر رہا ہے، جاؤ تم مل لو اُس سے۔“

”ہاں میں جاتی ہوں۔“ مریم فاطمہ نے اٹھتے ہوئے کہا۔



”Of Course۔ بھروسہ ہے یار! بھروسہ نہیں بلکہ یقین ہے۔ تم ضرور ایک دن اپنا خواب پورا کر لوگی اور ہاں زندگی کے کسی بھی موڑ پر تمہیں کسی بھی مدد کی ضرورت پڑے تو ضرور مجھے آواز دے لیتا۔ تم مجھے خود سے دور نہیں پاؤ گی۔“ ہادی نے اُس کا حوصلہ بڑھایا۔

”I Know ہادی۔“

☆.....☆.....☆

نیلو فر کی والدہ نادرہ خاتون ایک مشہور زمانہ فیشن ڈیزائنر تھیں اور ہادی کے والد احسن عباس کی سگی بہن تھیں۔ دونوں بھائی بہنوں کی فطرت میں یکسانیت تھی۔ دونوں ہی کاروباری فطرت کے تھے۔ نادرہ خاتون، فاضل ہمدانی کے خاندان کو کمتر ثابت کرنے کے لیے ہر حربہ آزما رہی تھیں۔ مگر نیلو فر اُن سے یکسر مختلف تھی وہ سادہ مزاج اور بے خلوص فطرت کی مالک تھی اور ہادی عباس کو دل و جان سے چاہتی تھی۔ آج ہادی کی سالگرہ تھی وہ کافی دیر سے ہادی سے بات کر کے اُس کو وش کرنا چاہ رہی تھی مگر دوسری طرف مستقل Engage کی ٹون آرہی تھی۔ تھوڑی دیر بعد اُس کا فون ہادی نے اٹھایا لیا تھا۔

”ہیلو میں تمہیں کال کر رہی تھی تمہارا نمبر بڑی تھا۔“ نیلو فر نے جلتے سلگتے لہجے میں کہا۔  
”اوہ مریم کا فون تھا وہ مجھے وش کر رہی تھی۔“  
”میں بھی تمہیں وش کرنا چاہ رہی تھی۔ مگر خیر چھوڑو تمہارا کیا پروگرام ہے؟“

”تمہارا موڈ کیوں آف ہو گیا؟“ ہادی نے نیلو فر کے لہجے کی کڑواہٹ کو محسوس کیا تھا۔  
”Leave It کہیں باہر چلیں؟“ نیلو فر نے تجویز پیش کی۔

”چلو مریم کو بھی لے لیتے ہیں۔“ ہادی نے

”کیا ہو رہا ہے؟“ مریم نے زور سے ہادی کے کمرے میں داخل ہوتے ہوئے کہا۔  
”ارے تم کب آئیں تمہیں کب سے سر پرانہ دینے کا شوق ہو گیا ہے؟“ ہادی نے کمپیوٹر آف کرتے ہوئے کہا۔

”جب سے تم نے چھوڑا ہے۔“  
”کیا ناراض ہو؟“ ہادی نے اُس کی آنکھوں میں جھانکتے ہوئے کہا۔

”میری اتنی جرات!“ مریم نے اپنی اداسی کو چھپاتے ہوئے جواب دیا۔ کچھ لمحوں تک دونوں خاموش رہے پھر ہادی نے نقل توڑا۔  
”کتنی دلکش ہے اُس کی خاموشی ساری باتیں فضول ہوں جیسے ہادی نے شعر پڑھا۔  
”تم کچھ نہیں بتاؤ گی تو کیا میں کچھ سمجھ نہیں پاؤں گا۔“

”میں جانتی ہوں۔ تم میرے بنا کہے بھی سب کچھ سمجھ جاتے ہو۔ نیلو کے پاس گئے تھے؟“  
”یہ کیسا سوال ہے؟“ ہادی چراغ پا ہوا۔  
”اچھا چھوڑو یہ بتاؤ تم میرے لیے کتاب لائے؟“

”اوہ ہاں! میں تمہارے لیے کچھ بڑے جرنلس کے کالمز کی کاپیز بھی لایا ہوں اور بڑی شخصیات سے کیے جانے والے سوالات بھی ہیں تمہارا I.R. تو مکمل ہو گیا ہے ناں؟“  
”ہاں وہ تو ہو گیا ہے۔“ مریم نے خوشدلی سے جواب دیا۔

”ہادی! Thank You۔“ مریم کی آنکھوں میں نمی سی اتر آئی تھی۔

”تم مجھے کامیاب دیکھنا چاہتے ہو، تمہیں میرے اوپر بھروسہ تو ہے ناں؟“



چپکتے ہوئے جواب دیا۔  
 "Sure اگر وہ راضی ہو جائے تب ناں!"  
 "ہو جائے گی۔ یہ مجھ پر چھوڑ دو۔ فاضل ہونے پر میں تمہیں Text کرتا ہوں۔"  
 "اوکے!" نیلو فر نے جبر کر کے مریم کے ساتھ جانے کی ہادی بھری تھی۔ کچھ ہی فاصلے پر نادراہ خاتون بیٹی کی گفتگو سن رہی تھیں۔  
 "کس کا فون تھا بیٹا؟" نادراہ خاتون نے نیلو فر کے کندھے پر ہاتھ پھیرتے ہوئے پوچھا۔  
 "ہادی تھا ماما! مجھے جانا ہے ہادی کے ساتھ ڈنر کے لیے!"  
 "ہوں..... جاؤ بیٹا تم دونوں اکیلے جا رہے ہو ناں؟"  
 "نہیں وہ کہہ رہا ہے مریم کو بھی ساتھ لے لیتے ہیں۔"  
 "وہ تم دونوں کے بیچ میں کیا کرے گی؟ ہادی سے کہو اگر وہ جائے گی تو تم نہیں جاؤ گی۔ یہ دو نکلے کی لڑکی میرے بھتیجے کو پھانس رہی ہے۔" نادراہ خاتون نے زہر خند لہجے میں کہا۔  
 "نوماما! ہادی کو یہ بات پسند نہیں آئے گی اور مریم ہرگز ایسی نہیں ہے۔"  
 "کیا تم چاہتی ہو وہ تمہارے ساتھ جائے؟"  
 نادراہ خاتون نے تیز آواز میں کہا۔  
 "نہیں ماما میں تو صرف ہادی کے ساتھ جانا چاہتی تھی۔"  
 "اچھا تم تیار ہو جاؤ پنک اور واٹ ایمر انڈری والا سوٹ پہن لو اور اچھا سا میک اپ بھی کر لو۔ مریم نہ جائے یہ میں سنبھال لوں گی۔"  
 ماں کی بات سن کر نیلو فر مسکراتی ہوئی اپنی وارڈروب کی طرف چل دی تھی۔  
 ☆.....☆.....☆

مریم فاطمہ اپنے والد اور والدہ کے ساتھ ٹی وی لاؤنج میں بیٹھی چائے پی رہی تھی۔ پھر مریم نے اپنے دل کی بات اپنے والد سے کہی۔  
 "ابا عمرانہ تو صیف نے آج پھر میری بنائی ہوئی رپورٹ کو ریجیکٹ کر دیا ہے۔"  
 "تو کوئی بات نہیں بیٹا! گرتے ہیں شہ سوار ہی میدان جنگ میں۔ آج کی ناکامی ہی تمہیں کامیابی کا سبق سکھائے گی۔ دوبارہ لکھو اور ہمت نہ ہارو، بڑھتی رہو اس امید پر کہ ایک نہ ایک دن تم ضرور کامیاب ہو جاؤ گی۔" فاضل ہمدانی نے بیٹی کو سمجھایا۔  
 "بالکل ٹھیک کہہ رہے ہیں تمہارے ابا۔ مایوسی کفر ہے اور جو ڈر گیا سمجھو وہ مر گیا۔" کلثوم جہاں نے بھی بیٹی کی ہمت بڑھانے کی کوشش کی۔  
 "اماں فردی کی فیس کا انتظام ہوا؟"  
 "ہو جائے گا بیٹا! تم کیوں پریشان ہوتی ہو۔ تمہارے ابا کی پنشن آگئی تھی میں نے سب سے پہلے اُس کی یونیورسٹی کی فیس جمع کروادی تھی۔" ماں نے گویا بیٹی کے دل کا بوجھ ہلکا کرنا چاہا۔  
 "ہاں راشن کی کہو! وہ بھی آجائے گا بیٹا، فردی کے اور میرے ٹیوشن کے پیسے آگئے ہیں۔ اُس سے ہم راشن لے آئیں گے۔"  
 "ٹھیک ہے اماں! میری سیلری بھی آنے والی ہے پھر اُس سے ہم ضروری اخراجات پورے کر لیں گے۔ ابا کی دوائیں بھی ختم ہوگئی ہوں گی ناں!"  
 "ہاں دوائیں آپ کی کب تک کی ہیں؟"  
 کلثوم جہاں نے فاضل صاحب سے پوچھا۔  
 "ابھی دو دن کی ہیں بیٹا! تم کیوں فکر مند ہو رہی ہو۔ اللہ بہتر کرے گا۔ میں سوچتا ہوں کاش میں بیمار ہو کر بستر پر نہ لگتا تو میری بیوی اور بیٹیوں کو اتنی تکلیفیں نہ اٹھانی پڑتیں۔ ایک بوجھ بن کر رہ گیا ہوں



میں اور کچھ نہیں۔“ فاضل ہمدانی نے ایک سرد آہ بوری ہوئی رہی۔“  
بھری۔

☆.....☆.....☆

احسن عباس اور زینت خاتون ٹی وی لاؤنج میں خوشگوار موڈ میں بیٹھے تھے۔ نیبل پر پھلوں اور مٹھائیوں کے ٹوکڑے رکھے ہوئے تھے۔ احسن عباس اور زینت خاتون کو دیکھ کر اندازہ ہو رہا تھا کہ دونوں ہی بہت خوش ہیں۔ جب ہادی آفس سے گھر میں داخل ہوا تو اُس نے سوالیہ نظروں سے دونوں کی طرف اور نیبل پر رکھی مٹھائی کی طرف دیکھتے ہوئے کہا۔

”خیریت تو ہے؟ یہ مٹھائی کس سلسلے میں رکھی ہے؟“

”بھئی ہادی کو مٹھائی کھلاؤ آخر کو اس کی شادی طے ہو گئی ہے۔“ احسن عباس نے ہادی کو جھٹکا دیا۔  
”شادی طے ہو گئی ہے؟ کس سے؟ کون ہے؟“  
کہاں رہتی ہے؟“ اُس پر حیرتوں کے کئی پہاڑ ٹوٹ پڑے تھے۔  
”تمہیں ان الجھنوں میں پڑنے کی ضرورت

”نہیں ابا! کیسی باتیں کر رہے ہیں آپ؟ اللہ آپ کا سایا ہم پر ساری زندگی قائم رکھے۔ آپ کو صحت تندرستی دے۔ آپ نے بھی تو بچپن میں اپنی ضروریات کو پس پشت رکھ کر ہمیں پروان چڑھایا ہوگا، اب سمجھیں کہ ہماری باری ہے۔“ مریم فاطمہ نے باپ کو تسلی دی۔

”میری پیاری بیٹی۔“ فاضل ہمدانی نے مریم فاطمہ کے گال تھپتھپائے۔  
”بیٹا تم چینل گئی تھیں جہاں بھابی نے بتایا تھا؟“

”ہاں اماں گئی تھی مگر وہاں وہ صاحب ہی نہیں تھے جن سے چچی نے مجھے ملنے کو کہا تھا۔ دو گھنٹے انتظار کرتی رہی، مگر وہ صاحب نہیں آئے۔ کل اتنا میرا ٹائم ویسٹ ہوا ہے ناں کہ بس! اور ہادی الگ ناراض ہو گیا ہے۔ کل اُس کا Birthday تھا۔ اُس نے مجھے ڈنر پر Invite کیا تھا اور میں آفس میں

**اقبال بانو کے جادوگر قلم سے نکلا وہ**

شاہکار جولانہ ناول ٹھہرا۔

دو شیزہ ڈائجسٹ میں مسلسل 20 ماہ شائع

ہونے والا یہ انمول ناول اقبال بانو کی پہچان بنا۔

”شیشہ گر“ وہ ناول، جس کا ہر ماہ انتظار

کیا جاتا تھا۔ کتابی شکل میں شائع ہو چکا ہے۔

کتاب ملنے کا پتا:

القریش پبلی کیشنز، سرکلر روڈ اردو بازار لاہور۔





نہیں ہے۔ اپنی نیلو فر ہی تو ہے۔“ احسن عباس نے ایک اور دھماکہ کیا۔

کی پلیٹ ہادی کی طرف بڑھاتے ہوئے کہا۔  
”تمہیں کیسے پتا چلا؟“ ہادی نے پکوڑا اٹھا کر منہ میں ڈالتے ہوئے مریم کے مصعوم چہرے کو دیکھا۔

”تمہاری آنکھیں بتا رہی ہیں اور تمہارا ڈپریشن بھرا لہجہ کہ یقیناً کچھ گڑبڑ ہے۔“  
”ہوں! کچھ نہیں بہت گڑبڑ ہے۔“ اُس نے اداسی سے ٹھنڈی آہ بھری۔

”کیا مطلب؟ کچھ بتاؤ گے بھی یا پہیلیاں بھجواتے رہو گے۔“ مریم تجسس تھی۔  
”ڈیڈی نے میری شادی طے کر دی ہے۔“ اُس نے مریم پر دھماکہ کیا۔

”ارے واہ تو اس بات سے تو تمہیں خوش ہونا چاہیے۔ کس سے طے کر دی ہے؟“ مریم نے اپنے دل کا درد چھپایا۔

”نیلوفر سے!“ مریم پر بجلیاں سی گریں۔  
”ک.....ک..... کیا؟ اپنی نیلو فر سے! چلو اچھا ہی ہوا اب تم فضول لڑکیوں کے پیچھے بھاگنا بند کر دو گے۔“

اُسے لگا تھا کہ اس سے وہ ٹوٹ کر ریزہ ریزہ ہو کر بکھر گئی ہے۔ زمین بوس ہو گئی ہے۔ مگر وہ یونہی ثابت قدم، مسکراتے ہوئے چہرے کے ساتھ ہادی کو دیکھ رہی تھی۔

”تو اس میں کون سی نئی بات ہے ہر لڑکے اور لڑکی کو ایک دن گھر بسانا ہی ہوتا ہے پھر پھوپھو پانے تمہارے لیے کچھ اچھا ہی سوچا ہوگا۔“

”انہوں نے اس مرتبہ بھی خود غرضی اور کاروباری ہونے کا پورا ثبوت دیا ہے۔ انہیں میرے جذبات کا بالکل بھی احساس نہیں ہے۔“ ہادی کا لہجہ پُر درد تھا۔

”بعض اوقات ہمیں اپنے بڑوں کی خاطر اپنی

”کیا؟ لیکن میں تو کسی اور کو! میرا مطلب ہے نیلو فر کو تو میں نے کبھی بھی اس نظر سے نہیں دیکھا ہے۔ میں تو مریم سے شادی کرنا چاہتا ہوں۔“ اس مرتبہ احسن عباس کو شاک لگا۔

”مریم سے! ہوش میں تو ہو؟ اُس کا اور تمہارا کوئی جوڑ نہیں ہے۔ میں نے کہہ دیا ہے تمہاری شادی ہوگی تو صرف اور صرف نیلو فر سے..... صرف وہی اس گھر کی بہو بننے کی اہل ہے۔ سمجھا دو زینت اپنے بیٹے کو ویسے بھی یہ ادلے بدلے کا معاملہ ہے۔ اگر میری بہن کو تکلیف پہنچی تو سمجھ لو تمہاری ماں بھی خوش نہیں رہ پائیں گی اس گھر میں۔“ احسن عباس دونوں ماں بیٹے کو سوچوں کے گرداب میں الجھا ہوا چھوڑ کر اپنے کمرے کی طرف روانہ ہو گئے تھے۔

ماحول پر ایک سوگوار سی چھا گئی تھی۔ دونوں ماں بیٹے کو اپنا دم گھٹتا ہوا محسوس ہوا تھا۔ ہادی کے دماغ میں اپنے باپ کے خلاف احتجاج کی لہریں اٹھ اٹھیں مار رہی تھیں۔ وہ اس گھر سے بھاگ جانا چاہتا تھا۔ تب ہی اُس کو مریم کی یاد آئی اور وہ اُس سے اپنی تکلیف شیر کرنے پہنچ گیا۔

☆.....☆.....☆

مریم فاطمہ اور ہادی عباس چھت پر بیٹھے افق پر پھیلے ہوئے سیاہ بادلوں کے ٹکڑوں کو دیکھ رہے تھے۔ ایسا نے ہادی کی تواضع پکوڑے، ہرے دھنیا اور ہری مرچ کی چٹنی اور دھواں نکلتی ہوئی چائے سے کی تھی، مگر ہادی کے چہرے پر خوشی کا کوئی شائبہ تک نہیں تھا۔ اُس کی آنکھوں میں جو ہر وقت اُمید کی ایک لوجلی تھی وہ کچھ ماند سی دکھائی دے رہی تھی۔

”کیا ہوا؟ کسی سے جھگڑا کر کے آرہے ہو؟ اتنے دکھی کیوں لگ رہے ہو؟“ مریم نے پکوڑوں



اس دولت میں بڑی طاقت اور چمک ہوتی ہے۔  
رشتے بھی دولت کے ترازو میں تولے جاتے ہیں۔  
کاش! وہ بھی نیلوفر کی طرح خوش قسمت ہوتی۔ جس  
کو ظاہری حسن اور دولت کے بل پر زمانے بھر کی  
خوشیاں خود بخود مل جاتی ہیں۔ وہ رات بھر کروٹیں  
بدلتی رہی۔ اُس کے دماغ میں ہادی اور نیلوفر کے  
چہرے بار بار اُبھر رہے تھے پھر اُسے اپنی پھوپھی کا  
خیال آ گیا جو مجبور یوں کی وجہ سے پابند سلاسل تھیں،  
پھوپا اپنے آگے ان کی ایک نہیں سنتے تھے۔ اس  
مرتبہ وہ غربت کی صلیب پر مصلوب کردی گئی تھی اور  
کسی کو اُس کی روحانی موت کا اندازہ بھی نہیں ہوا  
تھا۔

☆.....☆.....☆

مریم فاطمہ چینل ڈی پریوز ایڈیٹر عمرانہ تو صیف  
کے سامنے بیٹھی تھی۔ انہوں نے مریم کا بغور جائزہ  
لیتے ہوئے پوچھا۔  
”کچھ ٹھکی ہوئی لگ رہی ہو خیریت تو ہے؟“  
”ہاں بس صبح اسکول، شام میں رائٹنگ پھر کبھی  
میگزین کے آفس، کبھی اخبار کے اور پھر کبھی چینل  
کے چکر لگانے سے کچھ تھک سی جاتی ہوں۔“ مریم  
نے گویا اپنے تھکا دینے والے شیڈول سے عمرانہ کو  
آگاہ کیا۔

”یہ تو تمہاری روز کی ہی روٹین ہے۔ مگر آج  
کچھ اور بات ہے۔ تم بڑی اُداس اور مضطرب سی لگ  
رہی ہو۔ خیریت تو ہے۔ تمہارے والد کیسے ہیں؟“  
عمرانہ نے مریم کے دل کے تار چھیڑے۔  
”نہیں ایسی تو کوئی بات نہیں ہے۔ ابا بھی ٹھیک  
ہیں۔“ مریم نے اپنا درد چھپانا چاہا۔  
”مگر اب زیادہ اُداس ہونے کی ضرورت نہیں  
ہے تمہارا اپوائنٹمنٹ لیٹر آ گیا ہے۔“  
”کیا واقعی؟“ مریم خوش محسوس ہو گئی۔

خوشیوں کی قربانی دینی پڑتی ہے۔ تمہیں اس طرح  
پریشان نہیں ہونا چاہیے۔ تمہیں یقین رکھنا چاہیے کہ  
آنے والے دن اچھے ہیں۔“ مریم نے پھر اُسے  
سمجھایا۔

”تم نہیں جانتیں ڈیڈی کو! انہوں نے مجھے کس  
دلدل میں دھنسا دیا ہے۔ ایک طرف میری ماں ہے  
اور ایک طرف میری قربانی۔ نیلوفر کی خوشیوں کے  
بدلے میں انہوں نے میری ماں کی خوشیوں کا سودا  
کیا ہے۔“ اُس نے غصے سے مٹھیاں بھینچیں۔

”ہادی! تو پھر تم اس وقت پھوپا کی بات مان  
لو۔ پھوپا اس رشتے سے خوش ہیں؟“

”ہاں پہلے تو وہ بہت خوش تھیں مگر اب شاید وہ  
بھی ناخوش ہیں۔ کیونکہ میں اس رشتے کے لیے  
آمادہ نہیں ہوں۔“

وہ دونوں کرسیوں پر آمنے سامنے اسی طرح  
بہت دیر تک خاموش بیٹھے ہر طرف کھلی ہوئی چاندنی  
کا منظر دیکھتے رہے۔ کچھ دیر بعد مریم نے خاموشی  
توڑی۔

اب تم جاؤ ہادی! اگر چچی جان اور نیلوفر کو پتا چلے  
گا کہ تم یہاں میرے ساتھ ہو تو انہیں بُرا لگے گا۔ تم  
جا کر کھانا کھاؤ پھر سکون سے سو جاؤ، رات آرام  
کر لو۔“

”میں بہت تھک گیا ہوں مریم!“ ہادی نے اپنا  
سر ہاتھوں سے تھاما۔

”پریشان مت ہو! جاؤ، سو جاؤ۔ یوں سمجھو  
تمہاری پریشانیاں میں نے لے لی ہیں۔“

ہادی تھکے تھکے قدم اٹھاتا ہوا اپنے گھر کے لیے  
نکل گیا تھا مگر مریم فاطمہ کے اندر چھوٹے بڑے  
دھماکے بڑے تواتر کے ساتھ ہو رہے تھے۔ وہ زخمی  
اور شکست خوردہ سی اپنے کمرے میں آ کر لیٹ گئی  
تھی۔ آنکھوں سے نیند کو سون دور تھی۔ اُس نے سوچا



Wish You All - بالکل اجازت ہے۔

“-Thanks God

“-The Best

☆.....☆.....☆

وہ خوشی خوشی گھر میں مٹھائی کا ڈبہ، کیک اور سمو سے لے کر داخل ہوئی تھی مگر گھر میں سب کے چہروں پر اُداسی کا راج تھا۔ اُن کے لٹکے ہوئے چہرے دیکھ کر اُس کی خوشی کچھ معدوم سی ہو گئی تھی۔

”کیا ہوا بھئی کیا بات ہے۔ سب اتنے اُداس کیوں لگ رہے ہیں؟“ اُس نے سامان سے بھرا ہوا تھیلا ابیہا کو دیتے ہوئے کہا۔

”پہلے تم بتاؤ یہ سب کس خوشی میں لائی ہو؟“

ابیہا نے سامان لیتے ہوئے اُلٹا سوال کر ڈالا۔

”مجھے چینل ڈی پر اسٹنٹ نیوز ایڈیٹر کی جاب مل گئی ہے۔“ اُس کی خوشی دیدنی تھی۔

”بس اب ہماری مشکلات ختم ہونے والی ہیں۔ اب میں ابا کا اچھے سے علاج کرواؤں گی۔ گھر کی مرمت کراؤں گی۔ تمہاری اور فروٹی کی شادی کراؤں گی۔“ وہ ایک ہی سانس میں بولتی گئی۔

”اور اپنی شادی کے بارے میں کیا خیال ہے تمہارا؟ چچی جان اور نیلو فر آئی تھیں ہادی اور نیلو فر کی منگنی ہو رہی ہے اور ہم سب بھی Invited ہیں۔“

ابیہا نے اُسے ہرٹ کر ڈالا۔

”بیٹا! آج ہادی اور نیلو فر کی منگنی ہے اور تمہیں نہیں معلوم؟ تم سے تو وہ دونوں ہر بات شیئر کرتے ہیں ناں!“ کلثوم جہاں کو بھی حیرت کا جھٹکا سا لگا تھا۔

”امی مجھے کیا معلوم؟ پھوپا نے اپنی اور نادرہ چچی کی مرضی سے اُس کی بات طے کر دی ہے۔ ویسے بھی پھوپو کی کوئی حیثیت تو ہے نہیں اُس گھر میں۔ پھوپا نے ہادی کے لیے کوئی Option ہی نہیں رکھا ہے سارے راستے اُس کے لیے بند کر دیے ہیں۔“

”ہمیں تمہاری جیسی قابل لڑکی ہی کی ضرورت ہے۔ جو تعلیم یافتہ اور مہذب بھی ہو اور جس کی رائٹنگ Skill بھی زبردست ہو اور جو دوسروں کا درد اپنا سمجھ کر اُس کو دنیا کے سامنے پیش کرنے کی صلاحیت رکھتی ہو۔“ عمرانہ توصیف نے لیٹر مریم کی طرف بڑھاتے ہوئے خوشدلی سے کہا۔

”اچھی بات ہے۔ اب میں اپنی فیملی کے لیے کچھ کراؤں گی۔ بہت سے خواب ہیں میرے اُن سب کے حوالے سے۔“ مریم نے اپنے دل کی بات کہی۔

”تم ہمارے ملک کی ایک قابل فخر بیٹی ہو۔ تم یہ ثابت کر رہی ہو کہ ضروری نہیں کہ بیٹا ہی اپنی فیملی کو Support کر سکتا ہے بلکہ ایک مضبوط ارادے کی لڑکی بھی اپنی فیملی کا سرمایہ ہوتی ہے۔“

”Thank You“ عمرانہ! آپ سب کی حوصلہ افزائی سے ہی میں اس مقام تک پہنچ پائی ہوں۔“ اُس کا لہجہ شیریں تھا۔

”یہ تو تمہاری انکساری ہے ورنہ تم بھی ہماری ملالہ سے کم نہیں ہو۔“ عمرانہ توصیف کے اس ریمارک پر مریم مسکرائی تھی۔

”عمرانہ! آپ نہیں جانتیں اس وقت آپ نے مجھے کتنی بڑی خوشی دی ہے۔ میں چاہتی ہوں کہ جلد از جلد اس خوشی کو اپنی فیملی کے ساتھ Celebrate کروں۔“

”Sure! Why Not“ تم جاؤ اور فیملی کے لیے مٹھائی ضرور لے جانا تاکہ تمہارے کام کا آغاز میٹھا بنے۔“

”ٹھیک ہے عمرانہ Thank You Once Again اب اجازت ہے؟“ مریم اٹھ کھڑی ہوئی تھی۔



اب وہ اپنے نیوز چینل پر ایک ایسی شخصیت بن کر ابھر رہی تھی جس کے بغیر کام کرنا مشکل ہوتا ہے۔ جب سے ہادی اور نیلوفر کی سنگنی ہوئی تھی۔ اُس نے ہادی سے ملنا اور اُس کی کالز اینڈ کرنا چھوڑ دیا تھا۔ نیلوفر کو بھی نادارہ خاتون کی جانب سے مریم سے گھٹنے ملنے کی اجازت نہیں تھی۔ یوں بھی وہ حد درجہ مصروف ہو گئی تھی اور اب اُس نے قائد اعظم کے اس فرمان کو اپنی زندگی کا حصہ بنا لیا تھا۔ کام، کام اور صرف کام۔

☆.....☆.....☆

گھر میں شادی کے ہنگامے عروج پر تھے۔ نیلوفر اور ہادی شادی کے بعد U.S.A شفٹ ہو گئے تھے جبکہ نادارہ خاتون اور احسن عباس بھی U.S.A مستقل بنیادوں پر شفٹ ہونا چاہتے تھے۔ اس کے لیے ڈاکو میٹیشن جاری تھی پھر ایک دن نادارہ خاتون نے آکر ایک دھماکہ کر دیا تھا۔ ”بھالی ہم U.S.A مود کر رہے ہیں۔“ نادارہ خاتون نے منقطع کیا۔

”اچھا مبارک ہو بھئی! یہ بتاؤ کہ ہادی اور نیلوفر کیسے ہیں؟ خیر سے سال ہونے کو ہے۔“ کلثوم جہاں نے خوشدلی سے حال احوال دریافت کرنا چاہا۔

”ہاں بالکل خیریت سے ہیں۔ اللہ انہیں نظر بد سے بچائے۔“ نادارہ خاتون نے ایک انداز سے کلثوم جہاں کو دیکھتے ہوئے ناگواری سے کہا۔

”میں یہ مکان بیچنا چاہ رہی ہوں۔ میں یہی آپ لوگوں کو بتانا چاہ رہی تھی۔“

”مگر تم یہ مکان کیسے بیچ سکتی ہو۔ ہم کہاں جائیں گے؟“ اس مرتبہ فاضل ہمدانی نے مداخلت کی۔

”کہیں بھی جائیں بھائی صاحب! یہ آپ کا مسئلہ ہے۔ ویسے بھی اب مریم اچھا خاصا کمانے لگی

اس مرتبہ مریم نے اپنے جذبات پر بندھا بند توڑ ڈالا تھا۔

”ہائے یہ کیسا ظلم ہے! خدائی اندھیر ہے۔ یہ دنیا کس طرف جا رہی ہے، میری تو فہم سے باہر ہے۔“ کلثوم جہاں کو ضبط کا یار اندہ رہا۔

”امی آج ہم لوگ وہاں نہیں جائیں گے۔“ فروئی نے بہن کا درد محسوس کرتے ہوئے کہا۔

”ہمارے پاس نہ اچھے کپڑے ہیں اور نہ اچھی جیولری ہم کیسے وہاں Adjust کریں گے۔ نادارہ چچی کے گھر والے تو بہت فیشن ایبل لوگ ہیں۔“

”جی نہیں! ہم سب جائیں گے، کیوں نہیں جائیں گے۔ ہم انہیں دکھائیں گے کہ ہم اُن کی خوشی میں کتنے خوش ہیں! کیوں بیٹا؟“ کلثوم جہاں نے مریم سے پوچھا۔

”جی امی مگر ابا کے پاس کون رہے گا؟ میں سوچ رہی ہوں کہ میں ابا کے پاس رہ جاؤں گا۔“ مریم نے جواب دیا۔

”نہیں بیٹا میں اکیلا بھی رہ سکتا ہوں۔ تم لوگ جاؤ ورنہ زینت کو اچھا نہیں لگے گا اور احسن اور نادارہ کو باتیں بنانے کا موقع مل جائے گا۔“

”ٹھیک ہے ابا جیسی آپ کی مرضی، مگر اللہ ہم کو خوشیاں بھی غموں کی چادر میں لپیٹ کر کیوں دیتا ہے؟ وہ ہمارے ساتھ اتنی نالصافی کیوں کرتا ہے؟ صرف اس لیے کہ ہم غریب ہیں؟“ مریم فاطمہ اس لمحے اپنے آپ پر قابو نہ رکھ پائی اور لرزیدہ قدموں اور آبدیدہ آنکھوں سے اپنے کمرے کی طرف بڑھ گئی۔

☆.....☆.....☆

اُس کی جاب بہت اچھی جا رہی تھی اور وہ تیزی سے ترقی کر رہی تھی۔ اُس کی محنت اور صلاحیت، اُس پر سے ذہانت کا تڑکا اُسے اور بھی مقبول بنا رہا تھا۔



کمال ہمدانی اور نادرہ خاتون نے مکان کو بیچنے کی بات دو سال بعد ہونے والی آمد پر ٹال دی تھی اور فاضل ہمدانی کے سپرد کر کے U.S.A چلے گئے تھے۔ یوں بھی نادرہ خاتون کون سا گھائے کا سودا کرنے والی تھیں۔ مگر مریم کو ان کا Option بہت پسند آیا تھا۔ وہ سخت جدوجہد میں لگی تھی کہ کسی طرح اُس کے پاس اتنی رقم ہو جائے کہ وہ گھر اپنے والد کے نام کروا سکے۔ ابھی احسن عباس اور کمال ہمدانی کی فیملیز کو گئے سال بھر ہوا ہی تھا کہ مریم نے اپنے والدین کو خوشخبری سنائی۔

”ابا میں نے بینک سے لون اپلائی کیا تھا اور دیکھیے Approve ہو گیا ہے کچھ رقم میرے پاس ہے۔ کچھ ہم بینک سے لے لیں گے اور چچی جان اور چچا جان کو بھیج دیں گے۔“ مریم فاطمہ کے چہرے سے خوشیوں کی توس و قرح پھوٹ رہی تھی۔

”واہ بھئی! میری بیٹی نے تو کمال کر دیا۔ جو کام میں نہ کر سکا۔ وہ میری بیٹی نے کر دکھایا۔“ فاضل ہمدانی مسکرا کر بولے۔

”مگر بیٹا ہم نے ایسا اور فروٹی کی شادی کی تاریخ دے دی ہے۔ اگر ہم اس وقت گھر لے لیں گے تو اُن کی شادیوں کا کیا بنے گا، یہ سوچا ہے تم نے؟“ کلثوم جہاں نے اپنے دل میں اٹھنے والے خدشات کا ذکر کیا۔

”وہ بھی ہو جائے گا اماں۔ جہیز تو ان کا سارا بنا ہوا ہے۔ شادی ہم نے ایک ہی دن تو کرنی ہے لہذا ایک ہی Reception دینا پڑے گا۔ بس آپ فکر نہ کریں، میں سب سنبھال لوں گی اور مجھے اپنے چینل کی طرف سے جو صحافیوں کو پلاٹ دیا گیا تھا، وہ میں اپنے سینئر صحافی مسٹر فاروقی کو سیل کر رہی ہوں۔ اس لیے آپ بالکل پریشان نہ ہوں، ابھی تو میں جارہی ہوں بینک سے رقم چچی جان کے اکاؤنٹ

ہے۔ آپ کے حالات بدل گئے ہیں، پھر کیا پریشانی ہے؟“ نادرہ خاتون نے نخوت سے گھر کو دیکھتے ہوئے کہا۔ کچھ توقف کے بعد فاضل ہمدانی نے کہا۔ ”تو پھر تم لوگ اس مکان کو بیچ کر رقم کا آدھا حصہ ہمیں دے دو۔ ہم اُس سے کوئی چھوٹا موٹا فلیٹ خرید لیں گے۔“

”بھائی صاحب! آپ تو جانتے ہیں کمال کا کاروبار کتنا گھائے میں جا رہا ہے۔ میرا کام بھی نہیں چل رہا ہے۔ وہاں آدرش نے شادی کر لی، اپنا کاروبار سیٹ کر لیا ہے۔ اسی لیے تو ہم وہاں جا رہے ہیں۔“ نادرہ خاتون نے توجہ پش کی۔

”ٹھیک ہے! مگر ہمیں ہمارا حصہ ملنا ہی چاہیے، ویسے تو اتنی جلدی اس مکان کا بکنا بھی مشکل ہے۔“ مریم فاطمہ نے پہنچ کر نادرہ خاتون کو جواب دیا۔

”تو پھر ہمارے والے حصے کی Payment کر دو اور یہ مکان پورا تم لوگ اپنے نام کرالو۔“ نادرہ خاتون نے چبھتے ہوئے Option پیش کیا۔

”چچی جان ہم مشورہ کر کے آپ کو بتائیں گے۔“ مریم فاطمہ نے کچھ سوچتے ہوئے جواب دیا۔

نادرہ خاتون سب کوشش و بیچ میں مبتلا کر کے چلی گئی تھیں۔ اُن کی آمد ہمیشہ ہی فاضل ہمدانی کے خاندان پر قہر بن کر نازل ہوتی تھی۔ اس وار سے سب ہی گھر والے بیچ و تاب کھا رہے تھے۔ مگر حل نہیں تلاش کر پا رہے تھے۔ انہوں نے چال ہی ایسی چلی تھی کہ سانپ بھی مر جائے اور لاش بھی نہ ٹوٹے۔

☆.....☆.....☆

تین ماہ کی طویل جدوجہد کے بعد بھی مکان کوئی خریدنے کو راضی نہ تھا۔ وہ جتنی مالیت کا مکان تھا جلد بازی میں اُس کا آدھا بھی نہیں مل رہا تھا۔ ملک کے سیاسی اور معاشرتی حالات ویسے بھی دگرگوں تھے۔



میں ٹرانسفر کروانے۔“ مریم فاطمہ نے والدین کو لا جواب کر دیا۔

”مگر بیٹا پہلے مکان کے کاغذ تو سائن کروالیں۔“ فاضل ہمدانی نے مشورہ دیا۔  
”ابا وکیل سے بات ہوگئی ہے چچی جان کے جو قانونی وکیل ہیں۔ وہ کل آ کر آپ سے دستخط کروالیں گے۔ آج میں کتنی خوش ہوں ابا! میں آپ کو بتا نہیں سکتی ہوں۔“

”بالکل! اللہ زندگی دے۔ زمانے کی ہر خوشی تمہارے دامن میں ڈال دے۔ جس طرح تم نے اپنے معذور باپ کو سہارا دیا ہے خدا تمہیں ہر قدم پر سہارا دے۔“ ماں باپ کی دعاؤں سے مریم سرشار سی ہوگئی تھی۔

☆.....☆.....☆

مریم فاطمہ کی شہرت میں روز بہ روز اضافہ ہوتا جا رہا تھا۔ اُس کو عورتوں کے حقوق کے حوالے سے کام کرنے پر اقوام متحدہ کی تنظیم نے ریزیڈنٹ ڈائریکٹر بنادیا تھا۔ اب اُس کے پاس سب کچھ تھا، گھر جس کا کبھی وہ خواب دیکھتی تھی، ایک لمبی گاڑی، والدین کے ہنستے مسکراتے چہرے، غرض زندگی کی ہر سہولت اُس کے پاس تھی۔ مگر کچھ خالی پن تھا، جس کو وہ محسوس کرنے لگی تھی۔ ایک ساتھی کی کمی جس سے وہ رستلی اپنی ہر بات ڈسکس کر سکے۔ وہ اپنے گھر میں جیٹھی اخبار پڑھ رہی تھی۔ تب ہی اُس کا سیل فون بجا۔ دوسری طرف جو آواز تھی وہ کچھ شناسا سی تھی۔

”ہیلو..... کیا میں؟“

”ہیلو کون؟“ وہ حیرت سے بولی۔

”میں ہوں مریم! ہادی! کیا تم نے مجھے پہچانا نہیں؟“

”میں تمہیں کیسے بھول سکتی ہوں۔ تم سناؤ وہاں سب خیریت تو ہے ناں۔“ مریم نے ہادی کی آواز کی

کیکپاہٹ کو محسوس کر لیا تھا۔

”مریم! نادرہ آنٹی اور نیلو فر ایک روڈ ایکسیڈنٹ میں انتقال کر گئیں۔“

”کیا؟ یہ کیا کہہ رہے ہو تم؟“ مریم کو دکھ ہوا۔  
”میں سچ کہہ رہا ہوں۔ دو ماہ اسپتال میں موت اور زیست کی کشمکش کے بعد نیلو فر کا انتقال ہو گیا۔ نادرہ آنٹی تو اسی وقت وفات پا گئی تھیں۔“  
”میں مٹی اور ڈیڈی کے ساتھ واپس پاکستان آ رہا ہوں۔“ ہادی نے ایک اور دھماکہ کیا۔

”اور چچا جان وہ کہاں رہیں گے؟“ اُس کو چچا کی فکر دامن گیر ہوئی۔

”وہ بھی ہمارے ساتھ ہوں گے۔ آدرش نے یہاں جس عورت سے شادی کی تھی اُس نے نادرہ آنٹی اور کمال انکل کے ساتھ بہت برا سلوک کیا تھا۔ خاص طور سے نادرہ آنٹی کی زندگی جہنم بنا دی تھی۔ نادرہ آنٹی اور انکل تنگ آ کر ہماری طرف آ گئے تھے۔ انہوں نے اپنی زندگی کی تمام پونجی آدرش کے کاروبار میں لگا دی تھی۔ وہ بالکل ہی دست ہو گئے تھے۔“ ہادی تیزی سے بولتا جا رہا تھا۔

”اور احسن انکل اور پھوپھو کیسے ہیں؟“ مریم فاطمہ کے دل میں سوال اٹھ رہے تھے۔

”ڈیڈی نے لالچ کا جو جال بنا تھا وہ خود اُس کا شکار ہو گئے تھے۔ اُن کو U.S.A کے کاروباری اسرار و رموز کا اندازہ نہیں تھا۔ انہیں بھی بے در پے نقصانات ہوتے گئے اور وہ اب بستر سے لگ گئے ہیں۔ مٹی ہر وقت تم لوگوں کو یاد کرتی ہیں۔ وہ تو شکر ہے ہم نے اپنا گھر Sale نہیں کیا تھا۔ ورنہ اس وقت ہم کہاں جاتے؟“

”تم سب پر قیامت گزر گئی اور ہمیں اب بتا رہے ہو۔ بہر حال جو کچھ ہوتا ہے وہ خدا کی مرضی سے ہوتا ہے تم لوگ آؤ۔ ہمارے گھر کے دروازے



اُس کے ہاتھ کو جھٹک پائے گی؟ لیکن نہیں اُس کو ہادی کو نہیں اپنانا چاہیے۔ جس وقت اُسے اس کی ضرورت تھی اُس وقت تو وہ اُسے تنہا چھوڑ کر دیارِ غیر جا بسا تھا۔ مگر اُس نے ابھی تک اپنا گھر کیوں نہیں بسایا تھا کسی کی اُمید پر؟ اُس کے دماغ میں سوالات کی بھرمار تھی۔ تمام پرانے زخم تازہ ہو رہے تھے۔ اُس نے اپنے دماغ سے بُرے اور غلط خیالات ویسے ہی جھٹکنے چاہے جیسے کوئی رات بھر کی گندی ہوا کو صبح کھڑکی کھول کر باہر نکالنے کی کوشش کرتا ہے۔ سوچتے سوچتے اُس کی آنکھیں پتھرا سی گئی تھیں مگر کہیں سے کوئی حل نہیں مل پاتا تھا۔ وہ یونہی بوجھل دل اور قدموں کے ساتھ اُس کے لیے روانہ ہو گئی تھی۔

☆.....☆.....☆

ہادی اپنے والدین کو لے کر واپس پاکستان آ گیا تھا۔ ہادی کے گھر کی صفائی ستھرائی مریم کی والدہ نے بڑی خوش اسلوبی سے کر دادی تھی۔ گھر میں کھانا وغیرہ بھی تیار کر دیا تھا۔ وہ لوگ تو آرام کی غرض سے مریم کے گھر نہیں آئے تھے مگر ہادی! ہادی! آیا اُسی اضطراب کے ساتھ جو کسی مبتلائے محبت میں ہوتا ہے مگر مریم کو اُسے دیکھنے یا اُس سے ملنے کی خواہش نہیں تھی۔ اُس کی سمجھ جیسے جواب دے گئی ہو۔ وہ تھکی تھکی سی تھی اور مفلوج سی۔

مریم نے ہادی کا سوال چھت پر کھڑے ہو کر سنا۔

”وہ کہاں ہے؟“ اور اماں کا جواب بھی۔

”چھت پر۔“ مریم کا دل زور زور سے دھڑک رہا تھا مگر وہ بے حس و حرکت لان کی طرف دیکھتی رہی۔ لان شام کی روشنی میں ڈوبا ہوا تھا۔ پھولوں پر شہد کی کھیاں گھوم رہی تھیں، مہکتی ہوا پودوں کی پتیوں میں سرسرا رہی تھی۔ مریم سنہری دھوپ میں بُت سی

ہمیشہ تم لوگوں کے لیے کھلے رہیں گے۔“ مریم فاطمہ نے ہادی کو تسلی دی۔

”اور دل کے دروازے؟“ ہادی نے سوال کیا۔

”وہ بند کب ہوئے تھے ہادی! مجھے نیلو اور چچی

جان کا بہت افسوس ہے۔“

”میں جانتا ہوں! تمہاری نیک نیتی تمہیں اپنے

دشمنوں سے بھی نفرت کرنے سے باز رکھتی ہے۔“

”اور میں کیا کر رہا ہوں؟ تم نے یہ نہیں

پوچھا؟“

”مجھے پتا ہے تم ایک کاروباری دماغ کے انسان

ہو، تمہیں وہاں بھی کامیابیاں ہی ملی ہوں گی۔ ویسے

بھی ہر شے تو تم لوگوں کو بنا محنت کیے مل جاتی ہے۔“

”جی نہیں میں نے بہت محنت کی ہے۔ آؤں گا

تو بتاؤں گا۔“

”ٹھیک ہے خدا حافظ اپنا خیال رکھنا اور پھوپھو کو

میری طرف سے ضرور پوچھ لینا۔ میں امی ابا کو بتاتی

ہوں۔“ دوسری طرف سے سیل آف نر دیا گیا تھا اور

وہ یہی سوچے جا رہی تھی کہ یہ مکافاتِ عمل ہے یا اُس

کی ماں کی بدعاؤں کا نتیجہ جو ہر لمحے ذلت سہنے پر اُن

کے دل سے نکلتی ہوں گی۔ مگر ہادی اُس سے کیا اُمید

رکھتا ہے؟ کیا وہ ابھی بھی یہی سوچ رہا ہے کہ میں

اُس کو اپنالوں گی؟“

☆.....☆.....☆

مریم فاطمہ نے اپنے والدین کو اطلاع کر دی

تھی۔ گھر میں ایک سوگئی فضا طاری تھی۔ یوں بھی

ایبھا اور فردی کی شادیوں کے بعد گھر سونا سونا لگتا

تھا۔ جب وہ دونوں ویک اینڈ پر آتیں تو گھر گھر لگتا

تھا۔

مریم رات بھر سو نہیں سکی۔ وہ رات بھر ہادی کے

بارے میں سوچتی رہی کچھ دنوں بعد ہادی آ جائے

گا۔ وہ یقیناً اُس کی طرف ہاتھ تو بڑھائے گا۔ تو کیا وہ



بنی کرسی پر بیٹھ گئی۔  
تم کو دن رات یاد کرتا تھا۔ تمہاری کامیابیوں کے

لیے دعائیں مانگتا تھا۔“

”چچا جان کہاں ہیں؟ اور وہ بچہ میرا مطلب ہے نیلو پھر ماں بنی؟“

”وہ بھی نیلو کے ساتھ اس دنیا سے رخصت ہو گیا۔ تم نے کبھی سوچا نہیں کہ ہم یہاں سے U.S.A کیوں شفٹ ہو گئے۔ میری مجبوریاں بھی ہو سکتی ہیں مگر مجھے معلوم ہے تم مجھے بے وفا گردانتی ہو گی۔“ اُس کا لہجہ دکھی تھا۔

”نہیں! میں نے تمہیں کبھی بے وفا نہیں جانا۔“  
مریم نے گلوگیر لہجے میں جواب دیا۔

”کمال ماموں مکہ معظمہ چلے گئے ہیں۔ اُن کے خیال میں وہ وہاں رہ کر عبادت کر کے اپنی غلطیوں کا ازالہ کر سکیں گے۔“

”تو کیا اب کبھی یہاں نہیں آئیں گے چچا جان؟“

”جب دل چاہے گا، آ جائیں گے، ویسے بھی کس منہ سے تم لوگوں کا سامنا کریں گے۔ دانستگی یا نادانستگی میں انہوں نے تم لوگوں کے ساتھ اچھا سلوک نہیں کیا ہے۔ اب وہ اس پر شرمندہ ہیں۔“  
”مگر ہم نے تو کبھی ایسا نہیں سوچا؟“

”میں جانتا ہوں تم اپنی فطرت سے مجبور ہو۔ تم کسی کے لیے بھی غلط کرنا تو کیا غلط سوچ بھی نہیں سکتیں۔“

پھر وہ دونوں بھیگی ہوئی آنکھوں سے ایک دوسرے کو دیکھ کر ایسا مسکرائے کہ جیسے بھی جدا نہ ہوئے ہوں۔

دھیرے دھیرے سورج چھپ گیا۔ سیاہی چاروں طرف پھیل گئی اور انہوں نے اپنے والدین کی رضا مندی سے ہمیشہ کے لیے ایک ہونے کا فیصلہ کر لیا۔

☆☆.....☆☆

ہادی کے قدموں کی آہٹ قریب آئی اور قریب اور قریب..... پھر وہ کہتا گیا اور مریم ہونٹوں پر قفل ڈالے سنتی رہی۔ محض چند سوال تھے جو اُس نے کیے باقی سب ہادی نے کہا۔ اُس نے بھیکے ہوئے لہجے میں پوچھا۔

”تم واپس کیوں آ گئے ہادی؟ کس کے لیے؟ جب مجھے تمہاری ضرورت تھی تو مجھے تنہا چھوڑ گئے تھے۔“ آخر شکوہ لبوں پر آ ہی گیا۔

اُسے دیکھ کر ہادی کے دل میں درد اٹھایا محض درد نہیں تھا اُس کا دل اس طرح دھڑکا، اس میں اس طرح ٹیس اٹھی جیسے اس میں بہت سے تند و خشک کانٹے چبھ گئے ہوں۔

مضطرب اور پریشان مریم نے کچھ اس طرح سوال کیا جیسے وہ اب روئی اور اب روئی۔

”تم مجھے جانتے ہو؟ اب مجھ سے کیا چاہتے ہو؟“ مکمل خاموشی، اُس کے ہونٹوں سے ایک لفظ نہ نکل پایا۔ یادیں..... یادیں..... یادیں..... یادوں کا ایک آبشار، ہادی کی آنکھوں میں بھی آنسو آ گئے ہادی نے پھر پوچھا۔

”کیا تم مجھ سے خفا ہو؟“ دونوں کے منہ سے ایک لفظ نہ نکل پایا۔ دونوں نے ایک دوسرے کو دیکھا بہت دیر تک دیکھتے رہے پھر ہادی بولا۔

”مریم تم تو میری زندگی ہو۔ میں تم سے خفا ہوا تو سمجھو مر جاؤں گا۔ تم جانتی ہو جب میں نے نیلو سے شادی کی تو وہ ماں بننے والی تھی اُس کا Rape ہوا تھا۔ اس مصیبت کے وقت میں انسانیت کے ناتے مجھے اُس کا ساتھ دینا تھا یہ راز سوائے میرے، پھوپھو نادرہ اور نیلو کے کوئی نہیں جانتا تھا۔ مگر میرے اور اُس کے درمیان آج تک میاں بیوی والا کوئی تعلق قائم نہ ہو سکا۔ اُس کے ساتھ ہوتے ہوئے بھی میں



# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ہیں :-

- ✧ ہائی کوالٹی پی ڈی ایف فائلز
- ✧ ہر ای بُک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سپریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریچ
- ✧ ایڈ فری لنکس، لنکس کو میسج کمانے کے لئے شرنک نہیں کیا جاتا
- ✧ ہر ای بُک کا ڈائریکٹ اور ریزیوم ایبل لنک
- ✧ ڈاؤنلوڈنگ سے پہلے ای بُک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریچ
- ✧ ہر کتاب کا الگ سیکشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں

**We Are Anti Waiting WebSite**

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library For Pakistan



Like us on  
Facebook

[fb.com/paksociety](https://fb.com/paksociety)



[twitter.com/paksociety1](https://twitter.com/paksociety1)



## اس راہِ وفا میں

کلی میں مکمل اندھیرا ہو رہا تھا، صرف موسمِ بتیوں کے جلنے سے روشنی ہو رہی تھی۔ دولہا کا گھر گاؤں میں ہی تھا۔ گلیوں میں سے گزرتے ہوئے یہ لوگ مہندی لگانے کے لیے جا رہے تھے۔ راستے میں ہی چوہدری حیدر کا گھر تھا اور چوہدری بھی مہندی دیکھنے کے لیے.....

زیست کی پُر پیچ مسافت پر چلنے والوں کی کتھا، ناولٹ کی صورت

میں ہی بیٹھتے تھے۔ نوراً کی پانچ بیٹیاں تھیں، پر نوراً اپنے دونوں چھوٹے بیٹوں سے بہت زیادہ پیار کرتی تھی، نہ جانے کیوں اسے بیٹیاں ایک بوجھ کی طرح لگتی تھیں۔ نوراً دو پہر کی روٹی کھا کے سوئی تھی، لیکن اب سایہ ڈھل گیا تو نوراً کے منہ پر دھوپ پڑنے لگی تھی۔ جب نوراً کو گرمی لگی تو وہ ہائے گرتی اُٹھی، دوپٹے کے ساتھ منہ سے بہتے ہوئے پسینے کو پونچھا اور ایک نظر ناز کو دیکھا، پھر دوسری چارپائی پر شاداں کے ساتھ بیٹھی لڑکیوں کو دیکھا۔

”نی کڑیوں تہاڈا پوئیں آیا؟“ (لڑکیوں تمہارے والد ابھی تک نہیں آئے) نوراً نے پوچھا؟

چاروں لڑکیوں نے گردنیں موڑ کر دیکھا، پھر ناز نے ماں کو جواب دیا۔

”نہیں اماں، ابا ابے نہیں آیا۔“ (نہیں، اماں، ابا ابھی نہیں آئے)

”نی مینوں پانی دا گلاس لا دے۔“ (مجھے پانی

کچے آنکھن میں دو پہر کی تیز دھوپ پڑ رہی تھی۔ نیم کا درخت اس گھر کے تمام نفوس کو پناہ دیے ہوئے تھا۔ اینٹوں کا بنا ہوا ایک کمرہ تھا جس کے ساتھ ایک چھوٹا سا برآمدہ بنا ہوا تھا۔ گرمی اور دھوپ جسم کو جھلسانے والی تھی۔ نوراً کے ساتھ اس کے دونوں چھوٹے بیٹے بھی بان کی ایک چارپائی پر سوئے ہوئے تھے۔ نوراً کی بڑی بیٹی شادو، اپنی چھوٹی بہنوں جو چوتھے اور پانچویں نمبر پر تھیں، ان کو قریب پر جھالریں بنانا سکھا رہی تھی۔

شادو بھی دھاگے کو انگلی پر لپیٹتی تو کبھی دوسرے ہاتھ سے قریبے چڑھاتی اُتارتی۔ دونوں چھوٹیاں اس کی انگلیوں کی حرکت کو بغور دیکھتیں اور شادو ساتھ ساتھ انہیں بتاتی بھی جاتی تھی۔ شادو سے چھوٹی ناز و چارپائیوں کے ساتھ ایک چھوٹا سا ٹاٹ بچھا کر اس پر بیٹھی تھی۔ وہ بھی رومال پر کڑھائی کر رہی تھی۔ نیم کے درخت کا اتنا ہی سایہ تھا جس میں یہ سات افراد بیٹھے ہوئے تھے۔ گرمیوں کی دو پہر کو اس گھر کے سارے مکیں یہاں نیم کی ٹھنڈی چھاؤں





WWW.PAKSOCIETY.COM





”ہن فیرتوں کیہ سوچیا اے؟“ (پھر تم نے کیا سوچا ہے) نوراًں نے پوچھا؟  
”میں شہر جاداں گا۔“ (میں شہر جاؤں گا)  
کرم دین نے بڑے سوچ انداز میں جواب دیا۔

☆.....☆.....☆

”ہاشم کیا تم اسے چھوڑ نہیں سکتے؟“  
”سین تمہاری خاطر جان بھی قربان کر سکتا ہوں۔“ ہاشم نے جواب دیا۔

وہ دونوں سین کے دفتر میں بیٹھے تھے، سین ایزی چیئر پر بیٹھی تھی، اس کے سامنے ٹیبل کی دوسری طرف ہاشم بیٹھا تھا، وہ آیا اس دفتر میں ملازم کی حیثیت سے تھا، مگر سین کی اس پر نظر کرم بھی کہ اب وہ اس دفتر کا مالک بننے والا تھا۔

”ہاشم میں تمہیں بتا چکی ہوں کہ عامر نے مجھے طلاق اس وجہ سے دی تھی کہ میں ماں نہیں بن سکتی تھی، اس لیے اگر تم اپنے بیٹے کو ساتھ رکھنا چاہو تو مجھے کوئی اعتراض نہیں۔“

”اوہ ٹھیکس! میں خود بھی یہی کہنے والا تھا۔“

اصل میں مجھے اپنے بیٹے سے بہت پیار ہے۔“  
”اسی لیے تو کہا ہے، تم جتنی جلدی تیاری کر سکتے ہو کرلو۔ میں بھی انگلینڈ جانے کا بندوبست کرتی ہوں۔“ سین نے کہا تو ہاشم نے اٹھتے ہوئے کہا۔

”اوکے! تم جیسا چاہوگی ویسا ہی ہوگا۔ اب میں چلتا ہوں کل پھر آؤں گا۔ تم دیکھتی جاؤ میں کیا کرتا ہوں؟“

”اوکے!“ سین نے مسکراتے ہوئے کہا۔

ہاشم دروازے سے نکل کر گیا تو سین اسے جاتے ہوئے دیکھ رہی تھی۔ ہاشم نظروں سے اوجھل ہو گیا تو سین نے سر کو چیئر کی پشت سے لکایا اور آنکھیں بند کر لیں۔ خوشی اس کے چہرے سے

کا گلاس لادو) نوراًں نے چھوٹی سے کہا۔ وہ برآمدے میں پڑے گھڑے میں سے پانی لے کر آرہی تھی جب دروازہ بجا۔ چھوٹی نے دروازہ کھولا تو کرم دین اندر داخل ہوا۔ وہ چلتا ہوا ادھر ہی آیا جدھر وہ سب بیٹھے ہوئے تھے۔

کرم دین کو شاداں نے اٹھ کے جگہ دی تو وہ ادھر ہی بیٹھ گیا۔ کرم دین کے سارے کپڑے پسینے سے گیلے ہو رہے تھے، ساتھ ہی چہرے پر پریشانی کے آثار بھی تھے۔

”توبہ! توبہ! آج تاں بڑی گرمی اے۔“ (توبہ، توبہ! آج تو بہت گرمی ہے)

کرم دین نے کہتے ہوئے جیب سے ایک کاغذ نکالا۔

”اپنے اپنے ابے نوں وی مانی لادے۔“ (اپنے ابا کو بھی پانی پلاؤ) گلاس پکڑتے ہوئے نوراًں نے چھوٹی سے کہا۔

وہ کاغذ کی طرف متوجہ ہوئی۔ ”ایہہ کی اے؟“ (یہ کیا ہے؟)

”ایہہ شہروں چٹھی آئی اے“ (یہ شہر سے خط آیا ہے) کرم دین کے بتانے پر نوراًں نے کہا۔  
”شہروں چٹھی آئی ہے، پر کس نے کلی اے؟“ (شہر سے خط آیا ہے، لیکن کس نے بھیجا ہے؟)

”اپنی بہن ظاہرہ نے کلی اے“ (میری بہن ظاہرہ نے بھیجا ہے) کرم دین نے بتایا۔

ظاہرہ، کرم دین کی چچا زاد بہن تھی۔ شاداں سے جانتی تھی، اس لیے اس نے پوچھا۔

”ابا پھوپھی نے کیہ لکھیا اے“ (ابا پھوپھی نے کیا لکھا ہے؟)

”پتر اے لکھیا اے۔ اوہ بیمار اے۔“ (بیٹا اُس نے لکھا ہے وہ بیمار ہے) ان کرم دین نے جواب دیا۔



میری آج طبیعت خراب تھی اس لیے چھٹی کی ہے۔ ظاہرہ نے پیچھے آتے ہوئے بتایا، تو ہاشم ڈرائنگ روم میں پڑی کرسیوں میں سے ایک پر بیٹھ گیا اور ظاہرہ سے اس کی طبیعت کے بارے میں پوچھتے ہوئے بولا۔

”اب کیسی طبیعت ہے“ ظاہرہ بھی دوسری کرسی پر بیٹھ گئی۔

”پوچھو گی نہیں کہ میں آج کیوں خوش ہوں؟“ وہ قدرے مسکراتے ہوئے بولا، تو ظاہرہ نے کہا۔

”وہ تو آپ کئی دنوں سے ہیں۔“ وہ کافی دنوں سے محسوس کر رہی تھی کہ وہ آج کل بڑا خوش خوش رہتا ہے۔ اس کے کہنے پر ہاشم قدرے خفیف تو ہوا پھر فوراً ہی سنبھلتے ہوئے بولا۔

”یار بات ہی ایسی ہے۔“ تمہیں میں نے بتایا تھا تا کہ میرا ایک دوست انگلینڈ میں ہوتا ہے۔“

ظاہرہ نے سوالیہ نظروں سے ہاشم کی طرف دیکھا۔

”اسی نے ہمارے لیے ویزا بھیجا ہے۔“

”ہمارے لیے؟“ ظاہرہ نے پوچھا تو ہاشم کہنے لگا۔

”ہاں! میرے اور ممنون کے لیے! تم فکر نہ کرو میں وہاں پہنچتے ہی تمہارا بھی ویزا بھجوا دوں گا۔“

ہاشم خوشی سے بتا رہا تھا، مگر ظاہرہ پریشان ہو گئی کہ اتنی دور وہ اپنے بیٹے کو کیسے بھیجے گی۔ ہاشم نے اس کی پریشانی بھانپ لی۔ اُسے فکر تھی کہ کہیں ظاہرہ ممنون کو ساتھ بھیجنے سے انکار نہ کر دے، اس لیے بولا۔

”دیکھو ظاہرہ پریشان ہونے کی ضرورت نہیں، تمہیں تو خوش ہونا چاہیے کہ ہم سب وہاں جائیں گے۔ دیکھو نا اگر میں خود بھی وہاں جاتا تو میرا دل وہاں کیسے لگتا؟ اس لیے میں نے اپنے دوست سے کہہ رکھا تھا کہ میں اپنی فیملی کے ساتھ وہاں سیٹل ہونا

عیاں تھی۔ ہاشم آفس سے نکل کر سیدھا گھر کی طرف جا رہا تھا۔ وہ جانتا تھا ظاہرہ اس وقت گھر پر نہیں ہوگی۔ ظاہرہ اسکول ٹیچر تھی اور اسے گھر پہنچنے میں ابھی کافی وقت تھا۔ ہاشم کے پاس سبین کی دی ہوئی گاڑی تھی اور ظاہرہ کے پوچھنے پر ہاشم نے جھوٹ بولا تھا کہ یہ گاڑی میرے دوست کی ہے جو خود انگلینڈ میں رہتا ہے۔ ہاشم ظاہرہ کے والد کے گھر میں رہتا تھا، ظاہرہ کے والد نے اچھے دنوں میں یہ گھر بنایا تھا۔ چوں کہ ظاہرہ ان کی ایک ہی بیٹی تھی، اس لیے ان کی وفات کے بعد اس گھر کی مالک بھی وہی تھی۔ ہاشم نے گاڑی کو پلے گراؤنڈ میں کھڑا کر دیا۔ یہاں سے آگے گلی تنگ تھی اور اس تنگ گلی میں ہی ان کا گھر تھا، ہاشم گلی میں جاتے ہوئے سوچ رہا تھا۔ ”ظاہرہ صرف ایک گھر کی مالک ہے، جبکہ سبین کروڑوں کی جائیداد کی مالک ہے اور سب سے بڑی بات یہ ہے کہ وہ میرے بیٹے کو اپنا بیٹا بنا کر رکھے گی، اس طرح وہی سبین کی جائیداد کا مالک بھی ہوگا۔“

دروازے کے پاس پہنچ کر ہاشم نے جیب سے لاک کھولنے کے لیے دوسری چابی نکالی مگر دروازے پر تالا نہیں تھا، وہ تیل بجاتے ہوئے سوچ رہا تھا۔

”شاید آج ظاہرہ اسکول کو نہ گئی ہو۔“ تھوڑی دیر بعد دروازہ کھلا، سامنے ظاہرہ ہی کھڑی تھی۔ ظاہرہ نے ابھی ہوئی نظروں سے ہاشم کی طرف دیکھا کہ ہاشم کو تو اس وقت آفس میں ہونا چاہیے تھا۔ وہ مسکراتا ہوا گویا ہوا۔

”حیران ہو رہی ہو کہ آج میں جلدی کیسے آ گیا“ ہاشم نے اندر داخل ہوتے ہوئے ظاہرہ سے کہا۔

”آج تم بھی اسکول نہیں گئیں اور میں بھی جلدی آ گیا ہوں، یہ اتفاق کی بات ہے۔“



چاہتا ہوں۔ اس کا کوئی مسئلہ تھا، ورنہ ہم تینوں اکٹھے ہی جاتے اور ابھی وہاں ممنون کا ایڈمیشن بھی وہ کرائے گا۔ تم سمجھ رہی ہو نا میری بات؟“

ہاشم نے ظاہرہ کو قائل کرنے کی از حد کوشش کی اور وہ اس کی باتوں پر قائل ہو بھی گئی، تب ہی سر کو ہاں میں ہلا دیا۔

مگر دل پر ایک بوجھ سا آ گیا تھا اور آنکھوں میں نمی تیرنے لگی تھی، لیکن پھر خود کو سنبھالتے ہوئے بولی۔

”ٹھیک ہے جیسے آپ کی مرضی، لیکن پلینز جلدی، وہاں بلا لیجیے گا میں ممنون کے بغیر نہیں رہ سکتی۔“

ہاشم نے اس کے کندھے پر ہاتھ رکھتے ہوئے اسے تسلی دی اور کہا۔

”چلو اب مجھے زبردستی ایک کپ چائے پلاؤ۔“ اور وہ کچن میں اس کے لیے چائے بنانے چلی گئی اور ہاشم آئندہ کا پلان بنانے لگا۔

☆.....☆

مہینہ کو اس گھر میں آئے ہوئے کافی دن ہو گئے تھے، مگر پھر بھی اس کا دل کسی کے ساتھ نہ لگتا تھا۔ اس گھر میں کتنے ہی افراد تھے، مگر یہ سب کچھ اسے عجیب سا لگتا۔ ابھی بھی وہ اندر کمرے میں پڑی چار پائی پر لیٹی ہوئی تھی اور چھت پر ریگتے ہوئے ننھے کو غور سے دیکھ رہی تھی۔ وقفے وقفے سے آنسو اس کی آنکھوں سے پھسلتے اور گالوں پر بہتے ہوئے بالوں اور قمیص کی آستین میں جذب ہو جاتے تھے۔ وہ بچپن کے پانچ سال بھی یہاں گزار گئی تھی۔ یہ اس کا اپنا گھر تھا، اپنے بہن بھائی تھے، لیکن وہ اس گھر کو کیسے بھول جاتی، جس گھر میں اس نے پندرہ سال گزارے تھے۔ اس کے سامنے بار بار اس مہربان عورت کا چہرہ آ جاتا تھا، جسے وہ اپنی امی کہتی تھی۔ اس

گھر کی تمام بادیں اس سے وابستہ تھیں۔ مہینہ کو اپنی اسکول اور کالج کی دوستیں بھی یاد آتی تھیں جو اس کے گھر میں اس سے ملنے آتی تھیں۔ کتنا پیار تھا اس کی زندگی میں، اس کی ہر چیز کا خیال رکھا جاتا تھا۔ وہ اچھا کھاتی تھی، اچھا پہنتی تھی۔ امی اس کی پسند ناپسند کا خیال رکھتی تھیں۔ وہ گھریلی آتی تو امی پریشان ہوتی تھیں، مگر اب وہ سب کچھ چھوڑ آئی تھی۔ یہاں سے جب وہ پہلی دفعہ گئی تھی تو بہت جلد سب کچھ بھول گئی تھی۔ اسے تو کبھی یہاں کی کوئی بھولی بری یاد بھی نہ آتی تھی کہ وہ وہاں اپنی پڑھائی میں مصروف تھی، وہی اس کا گھر تھا اس کی امی تھی۔ وہاں کا ماحول یہاں سے یکسر مختلف تھا، مگر اچانک اس کی قسمت نے پلٹا کھایا اور اس کا سب کچھ چھین لیا۔ پورے دو ہفتے ہو گئے تھے اسے یہاں آئے ہوئے۔ یہاں کے ماحول سے اس کا دم گھٹتا تھا۔ پہلے دن وہ جب یہاں آئی تو یہاں کے سب لوگ اسے ہمدردی سے پیش آئے۔ اس کے چھوٹے بھائی بہنیں اس کے ارد گرد منڈلاتے، اتانے اس کے سر پر ہاتھ رکھتے ہوئے کہا تھا۔

”شوق پتر یہی تیرا گھر ہے۔“ اماں نے اسے جب روتے ہوئے چپ کرانا چاہا تو کہنے لگی۔

”پتر ٹوں فکر نہ کرا اسی ہی تیرے ماں پو آں۔“ پر وہ کیسے مان لیتی، وہ اپنی اس عظیم ہستی کو کیسے بھلا دیتی۔ جب امی نے اس سے کہا تھا کہ ”آج سے تم اپنے اصل والدین کے پاس جا رہی ہو۔“ تو وہ کچھ بھی نہ بول سکی تھی۔ اب وہ حقیقت کو بھی نہیں جھٹلا سکتی تھی، اس نے اپنے والدین کو پہلی دفعہ یہاں آ کر دیکھا تھا۔ امی کی وفات کے بعد وہاں کوئی بھی تو نہیں تھا جس کے پاس وہ رہتی۔ یہاں اس کے اپنے بہن بھائی تھے، وہ بھی خواہش کرتی تھی کہ اس کی بھی کوئی بہن ہو، مگر اب جب اس کی بہنیں اس کے



پاس تھیں تو اسے کوئی خوشی نہ ہوئی تھی۔

وہ پانچ سال کی تھی جب یہاں سے گئی تھی اور اب پورے 20 سال کی ہو گئی تھی جب دوبارہ یہاں آئی تھی۔ امی کے مرنے سے پہلے اسے کسی بات کا علم نہ تھا۔ وہ انہیں ہی اپنی ماں کہتی اور سمجھتی تھی۔ یہاں آنے کے بعد وہ اکثر روتی تھی، مگر اس سے کیا ہوتا؟ شہینہ دیر تک پنکھے کی طرف دیکھتی رہی تو اس کی آنکھیں دھندلا دھندلا گئیں، آنکھوں کو بند کرتے ہوئے شہینہ نے اپنے گال صاف کئے اور کروٹ بدل کر سونے لگی۔ شام کو اس کی آنکھ کھلی تو باہر سے کافی آوازیں آرہی تھیں۔ وہ اٹھ کر اپنے کمرے سے باہر آئی۔ سب ہی اپنے اپنے کام میں لگے ہوئے تھے، اس کی دونوں چھوٹی بہنیں ابا کے ساتھ بھینسوں کے لیے چارا کاٹ رہی تھیں۔ شہینہ حیران ہو کر انہیں دیکھنے لگی کہ وہ دونوں اتنی چھوٹی سی تھیں پھر بھی اتنی مہارت سے کام کر رہی تھیں۔ گھر چوں کہ خاصا بڑا تھا، اس لیے ایک طرف بھینسیں بندھی ہوئی تھیں۔ اماں تندور پر روٹیاں پکا رہی تھیں اور شاداں باجی ہانڈی پکا رہی تھی، جبکہ ناز و برتن دھونے میں مصروف تھی۔ اسے احساس ہوا کہ وہ سب سارا دن کچھ نہ کچھ کرتے رہتے ہیں۔ اگرچہ اس گھر میں بہت سے افراد ہیں مگر سب مصروف ہوتے ہیں۔ اچانک وہ چونکی، اس کو کہنی پر گیند لگا تھا۔ اس نے دیکھا تو دونوں چھوٹے بچے اس کے پاس کھڑے تھے اور ایک کہہ رہا تھا۔

”باجی گیند جیدی نے مارا ہے۔“ بچے کے بولنے پر اماں نے مڑ کر اس کی طرف دیکھا اور بولی۔ ”اٹھ گئی ہو پتر“ وہ نلکے پر منہ ہاتھ دھونے کے لیے جانے لگی تو نوراں پھر کہنے لگی۔

”دھو پتر اتھے دھیاں اینیاں نہیں سوندیاں۔ تیرا ابا وی مجھ رہیاں سی کہ شنو سارا دن سوندی

اے۔ پتر شہر دی گل ہو سی پر ایہہ پنڈاے۔“ (شنو بیٹی یہاں لڑکیاں اتنا نہیں سونیں، تیرا ابا بھی پوچھ رہا تھا کہ شنو سارا دن سوتی ہے بیٹا شہر کی بات اور ہولی ہے لیکن یہ گاؤں ہے) شہینہ سے کوئی جواب نہ بن پڑا تو منہ ہاتھ دھونے لگی۔ وہ سوچ رہی تھی کہ واقعی میں دوپہر کو سوئی اور اب اٹھی ہوں۔ کوئی اچھی بات تو نہیں اور اماں بھی ٹھیک ہی کہتی ہے۔ میں آئندہ ان کے ساتھ کام کروں گی آخر جو بھی ہے مجھے اب یہیں رہنا ہے۔ وہ ہاتھ دھو کر آئی تو شاداں باجی کے پاس بیٹھ گئی، پھر سب اپنے اپنے کام سے فارغ ہو کر ادھر ہی آئے تو ناز و اٹھ کر چار پائیاں لگانے لگی تو وہ بھی اس کے ساتھ لگ گئی، شہینہ نے سب کے ساتھ مل کر روٹی کھائی، شاداں باجی اور ناز و سب کو روٹی دے رہی تھیں، وہ جب سے یہاں آئی تھی آج پہلی دفعہ اس نے سب کے ساتھ بیٹھ کر روٹی کھائی تھی، اس سے پہلے وہ گرمی میں بھی کمرے میں بیٹھی رہتی تھی اور ناز و اسے وہاں ہی روٹی دے آتی تھی، باہر کا موسم اسے اچھا لگا تھا، اب وہ آہستہ آہستہ روٹین پر آ رہی تھی۔ شاداں باجی کی شادی کو صرف ایک ہفتہ رہ گیا تھا۔ وہ سب کے ساتھ مل کر تھوڑا بہت کام کرواتی تھی اور اب وہ اس کی عادی ہوتی جا رہی تھی۔ شادی پر پہننے کے لیے اماں نے اسے دو سوٹ دیے تھے۔ اماں شاداں باجی کے جینز کے کپڑے بنا رہی تھی۔ کام آج کل بہت بڑھ گیا تھا اور وہ ان کے ساتھ مل کر دن میں کام کرواتی تھی۔ شام کو وہاں محلے کی لڑکیاں آ جاتی تھیں اور رات گئے تک ان کے صحن میں رونق لگی رہتی تھی۔ وہ اب پہلے کی طرح نہیں تھی، بلکہ مصروفیت کی وجہ سے کچھ سنبھل گئی تھی۔ ناز و کے ساتھ بھی اس کی دوستی ہو گئی تھی۔ وہ اسے یہاں کے بارے میں پوری تفصیل بتاتی۔ اسے بہت دکھ ہوا جب ناز و نے اسے بتایا کہ یہاں



کسی نے بھی بال باندھنے کے لیے نہیں کہا تھا، صبح شاداں باجی کی رخصتی تھی، شہینہ آکر ان کے پاس بیٹھ گئی تھی۔ گاؤں کی ساری لڑکیاں اسے شہینہ کہتی تھیں اور گھر والے بھی اسے شہینہ کہتے، اسے بڑا عجیب لگتا، کیوں کہ بچپن سے اب تک اس کی امی اور دوستیں سب ہی اسے شہینہ کہہ کر پکارتی تھیں۔ وہ شاداں باجی سے باتیں کر رہی تھی، جب نازو نے اسے بلایا تو ساری لڑکیاں کھڑی تھیں۔ وہ اپنی اپنی باتوں میں مصروف مہندی کے ساتھ جانے کے لیے تیار تھیں۔

نازو نے شہینہ کو بتا رکھا تھا کہ یہاں لڑکے والے لڑکی کو اور لڑکی والے لڑکے مہندی لگاتے ہیں اور وہ سمجھ گئی کہ یقیناً ساری لڑکیاں بھی اسی لیے کھڑی ہیں، ان کے ہاتھوں میں پلٹیں تھیں؟ جن میں مہندی بھی ہوئی تھی اور موم بتیوں کو جلایا جا رہا تھا۔

شہینہ بھی ان کے پاس آ گئی۔ صرف چند ایک لڑکیاں شاداں باجی کے پاس رہ گئی تھیں۔ کسی لڑکی نے اسے بھی پلٹ پکڑائی اور وہ حویلی کے دروازے سے ان کے ساتھ باہر آ گئی۔ گلی میں بالکل اندھیرا تھا۔ عورتیں بھی ان کے ساتھ جا رہی تھیں۔ ایک عورت نے انہیں کچھ ہدایات دیں۔ شہینہ کو چند ایک باتوں کی سمجھ آ گئی تھی۔ لڑکیوں کی دو قطاریں تھیں، چوں کہ نازو اور شہینہ دلہن کی بہنیں تھیں، اس لیے ان کو اگلی قطار کے درمیان میں کھڑا کیا گیا تھا۔ اتنے میں ڈھول اور باجے والے بھی آ گئے اور لڑکیاں ہاتھوں میں مہندی کی پلٹیں پکڑے ان کے پیچھے پیچھے چلے لگیں۔

گلی میں مکمل اندھیرا ہو رہا تھا، صرف موم بتیوں کے جلنے سے روشنی ہو رہی تھی۔ دولہا کا گھر گاؤں میں ہی تھا۔ گلیوں میں سے گزرتے ہوئے یہ لوگ مہندی لگانے کے لیے جا رہے تھے۔ راستے میں ہی چوہدری حیدر کا گھر تھا اور چوہدری بھی مہندی دیکھنے

کی لڑکیوں کو نہیں پڑھاتے اور اس کی چاروں بہنیں بھی ان پڑھ تھیں۔ شہینہ نے سوچا وہ یہاں بچیوں کو پڑھائے گی۔ امی بھی تو اسکول سے آنے کے بعد بچیوں کو ٹیوشن پڑھاتی تھیں۔ آج اسے کافی دنوں بعد پھر امی کی یاد آئی تھی۔ امی کی بیماری کے دوران وہ اکثر بچیوں کو پڑھاتی تھی اور یہ سب اسے بہت اچھا لگتا تھا۔ وہ مصروفیت کی نئی راہ سوچ کر مطمئن ہو گئی۔

☆.....☆.....☆

گھر میں کافی مہمان جمع ہو گئے تھے۔ شاداں باجی نے مایوں والے کپڑے پہن رکھے تھے۔ محلے کی ساری لڑکیوں اور رشتے دار لڑکیوں نے پیلے لباس زیب تن کر رکھے تھے۔ نازو اور شہینہ کا سوٹ بالکل ایک جیسا تھا۔ نازو نے اسے بتایا کہ میں نے بہت شوق سے یہ سوٹ تمہارے لیے اپنے جیسا بنوایا ہے، تو مجبوراً اسے بھی پہننا پڑا، ورنہ وہ تنگ اور درمیانہ لباس پہنتی تھی۔ اسے اتنا کھلا اور ڈھیلا لباس اچھا تو نہ لگ رہا تھا، مگر کیا کرتی، جب اس نے وہ کپڑے پہنے تو اماں نے بھی اس کی تعریف کی اور باقی سب لڑکیوں نے بھی۔ ساری اسے کہہ رہی تھیں کہ تم تو بالکل حور لگ رہی ہو، حالاں کہ ہم نے بھی ایسے ہی کپڑے پہن رکھے ہیں۔ شہینہ نے اپنے گھٹنے اور لمبے بالوں کو کھلا چھوڑ دیا تھا اور باریک ریشمی دپٹے سے بھی اس کے بال نظر آرہے تھے۔ ساری مہمان خواتین بھی اس کی تعریفیں کر رہی تھیں۔ اسے خود بھی اپنے بال بہت پسند تھے۔ امی اکثر اسے کہتی تھیں۔

”بیٹا بال باندھ کر کالج جایا کرو کہیں نظر نہ لگ جائے“ اور وہ ہمیشہ ہنس کر کہتی تھی۔

”امی بھلا بالوں کو کیوں نظر لگے گی وہ تو ہوتے ہی کالے ہیں اور امی مسکراتی رہتی تھیں۔ آج اسے



کے لیے چھت پر کھڑا تھا۔ اس نے ان لڑکیوں میں سے شہینہ کو دیکھا تو اس کا دل زورور سے دھڑکا۔ وہ پہلی بار اس لڑکی کو دیکھ رہا تھا۔ چوہدری حیدر کو شہینہ بالکل پری لگی تھی۔ پہلی لائن کے درمیان میں چلتے ہوئے موم بتیوں کی روشنی سے اس کا چہرہ دمک رہا تھا۔ وہ چوہدری حیدر کو بھاگتی تھی۔ لڑکیاں مہندی لگانے کے لیے آگے چلی گئیں، مگر چوہدری حیدر وہاں کھڑا ہوا اس لڑکی کے بارے میں سوچتا رہا۔ چوہدری حیدر کی بیوی ہر وقت بیمار رہتی تھی اور وہ اکثر دوسری شادی کے بارے میں سوچتا تھا۔ وہ اس گاؤں کا چوہدری تھا، حیدر علی کا باپ اچھا انسان تھا۔ یہاں کے لوگ اس کے باپ کی بہت عزت کرتے تھے اور اس کے مرنے کے بعد وہی خود مختار تھا۔ آدھے سے زیادہ لوگ اس کی جگہ پر گھر بنا کے بیٹھے تھے، ان ہی میں سے ایک کرم دین کا بھی گھر تھا۔ چوہدری مختار جو کہ چوہدری حیدر علی کا باپ تھا، اس نے ہی انہیں یہ زمین دی تھی، حیدر نے واپسی پر اپنی نوکرانی کو بلایا۔ جب ساری لڑکیاں گزریں تو اس نے اس لڑکی کے بارے میں پوچھا۔ نوکرانی نے اسے بتایا کہ یہ کرم دین کی بیٹی ہے جو شہر میں رہتی تھی مگر اب واپس آ گئی ہے۔ چوہدری حیدر نے سوچ لیا کہ اب اسے کیا کرنا ہے۔

☆.....☆

ظاہرہ ساری رات روتی رہی تھی۔ کوئی ایک بل بھی ایسا نہیں تھا کہ وہ یہاں سے اٹھی ہو۔ اس کی آنکھیں شدت گریہ سے سرخ ہو گئی تھیں ہونٹ خشک ہو چکے تھے۔ سر دکھ رہا تھا۔ درد کی بیسیں پورے جسم کو اپنی لپیٹ میں لیے ہوئے تھیں، لگتا تھا ظاہرہ کا پورا جسم مردہ ہو۔ کل سے بھوکی تھی وہ۔ کچھ کھایا پیا کچھ نہیں تھا۔ یہ بھی نہیں تھا کہ گھر میں کھانے پینے کے لیے بھی کوئی چیز نہیں تھی، بلکہ اُسے خود ہی کھانے

کا ہوش نہیں تھا۔ وہ کھاتی بھی کیسے جب اس کے دل میں ہی سکون نہیں تھا۔ وہ روتی نہ تو اور کیا کرتی؟ اس سے اس کا پیارا پیارا بیٹا بچھڑ گیا تھا۔ شوہر نے دھوکہ دیا تھا، زندگی کی واحد خوشی اس سے چھین گئی تھی۔ وہ مکمل بکھر گئی تھی۔ کوئی بھی تو اُس کا یہاں نہیں تھا، جو اسے سنبھالتا۔ ہاشم نے اُس سے اُس کا بیٹا بھی چھین لیا تھا۔ اگر وہ یہاں ہوتا تو ظاہرہ اپنے بیٹے کو بھی اُسے نہ دیتی، مگر ستم ظریفی یہ تھی کہ وہ بہت دور سات سمندر پار تھا۔ درد کی ایک تیز لہر اس کے جسم سے اٹھی۔ ایسی حالت میں اُسے بخار ہو گیا تھا، مگر اسے اپنی پروا کب تھی۔ ظاہرہ نے اپنے بیٹے کی تصویر کو اٹھا کر چوما اور ایک دفعہ پھر ہاشم کا بھیجا ہوا لیٹر اٹھا کر پڑھا۔ ہاشم نے لکھا تھا۔

”ظاہرہ مجھے معاف کر دینا۔ میں جانتا ہوں کہ تم بہت دکھی ہو گی، مگر ممنون کو میں اپنے پاس رکھنا چاہتا ہوں۔ میں نے سبین سے شادی کر لی ہے۔ میں جس کمپنی میں کام کرتا تھا۔ وہ سبین ہی کی تھی ہم دونوں شادی کے بعد یہاں سیٹل ہو گئے ہیں۔ اگر تم چاہتی ہو کہ میں تمہیں طلاق بھجواؤں تو اس نمبر پر فون کر کے مجھے بتا دینا۔ نیچے نمبر لکھا ہوا تھا۔ اور بھی بہت کچھ لکھا تھا، مگر ظاہرہ کی آنکھیں دھندلا گئی تھیں۔ وہ ایک دفعہ پھر پھوٹ پھوٹ کر رو دی۔ ہاشم اور ممنون کو گئے ہوئے ایک مہینہ ہونے والا تھا۔ جب کل صبح وہ اسکول گئی تھی تو ناشتا کر کے گئی تھی، مگر واپسی پر اُسے یہ خط ملا۔ ظاہرہ خوش ہو گئی تھی کہ ہاشم نے اسے بلوایا ہے، مگر خط پڑھ کر اس کے حواس باختہ ہو گئے تھے۔ ہاشم نے جو کچھ لکھا تھا وہ اس کے ہوش و حواس اڑانے کے لیے کافی تھا۔ رات بھر وہ رائٹنگ ٹیبل پر بیٹھ کر روتی رہی تھی۔ یہاں بیٹھ کر اس نے خط پڑھا تھا، مگر پھر اس کی ہمت ہی نہ ہوئی کہ وہ یہاں سے اٹھے۔ ممنون کی تصویر بھی ٹیبل پر رکھی تھی۔



ہو چکا تھا، سین ان دونوں سے پہلے ہی یہاں پہنچ چکی تھی۔ جب وہ دونوں یہاں پہنچے تو ہاشم نے ممنون کو سین کے بارے میں بتایا کہ یہ تمہاری نئی امی ہے، مگر ممنون اپنے ابو سے ناراض ہو گیا تھا کہ آپ نے مجھے پاکستان میں کیوں نہیں بتایا کہ آپ شادی کر چکے ہیں، وہ بضد ہو گیا تھا کہ ”میں واپس جانا چاہتا ہوں۔“ وہ کوئی چھوٹا بچہ بھی نہیں تھا کہ سمجھ نہ سکتا، اس کی عمر آٹھ سال تھی۔ یہاں آ کر اسے سب کچھ ملا تھا مگر اس کی ماں نہیں تھی۔ ہاشم شروع میں تو مصروف رہا۔ سین نے اپنا بزنس یہاں شروع کر دیا تھا۔ سین کو کوئی خاص تجربہ نہ تھا اس لیے تو اس نے ہاشم جیسے بندے کو چنا تھا۔ پہلے اس کے والد بزنس سنبھالتے تھے، مگر وہ سین کی طلاق کا صدمہ نہ سہ سکے۔ ان کی وفات کے بعد سین نے بزنس کو دیکھنا شروع کر دیا، مگر پھر ہاشم سے ملنے کے بعد اس سے شادی کی خواہش مند ہو گئی۔ ہاشم اس کی پہلی طلاق کے بارے میں جانتا تھا۔ اس لیے سین نے اُسے پر پوز کر دیا تو وہ تیار ہو گیا۔ ہاشم خوب صورت اور ہینڈسم تھا۔ اس کا اپنا بیٹا بھی آٹھ سال کا تھا، مگر سین کو اس کی فکر نہیں تھی۔ وہ صرف ہاشم کو چاہتی تھی اور اس کے بیٹے کو بہت پیار کرتی تھی، مگر ممنون کا رویہ اس کے ساتھ اچھا نہیں تھا۔ سین نے ممنون کو کچھ کہنے کے لیے بیٹا کہا تو وہ کہنے لگا۔

”میں آپ کا بیٹا نہیں ہوں انڈراستینڈ“

ہاشم یہ سن رہا تھا۔ وہ آج گھر پر ہی تھا۔

”ممنون ادھر آؤ بیٹا“ اس نے ممنون کو بلایا۔

سین کمرے میں چلی گئی تو وہ اس کے سامنے والے صوفے پر آ کر بیٹھ گیا۔

”بیٹا ان کے ساتھ بدتمیزی کیوں کی ہے؟“

ممنون اکھڑے لہجے میں بولا۔

”اس لیے کہ ان کی وجہ سے میری امی مجھ سے

وہ کبھی تصویر کو دیکھتی تو کبھی خط پڑھتی۔ آخر اس نے فیصلہ کر لیا کہ وہ اس نمبر پر فون ضرور کرنے گی۔ ظاہرہ بامشکل وہاں سے اُٹھی۔ اُسے لگا کہ ابھی گر جائے گی، مگر وہ بیڈ تک گئی دراز میں سے گولیاں نکالیں اور کچن کی طرف جانے لگی۔ کچن زیادہ فاصلے پر نہیں تھا۔ کمرے کے سامنے والی جگہ ڈرائنگ روم کے طور پر استعمال ہوتی تھی، جہاں تین چار کرسیاں اور ایک ٹیبل میز بچھی ہوئی تھیں اور اُس سے آگے کچن تھا، اس گھر میں صرف دو ہی کمرے تھے، ایک کمرہ ممنون کا، جبکہ دوسرا ظاہرہ اور ہاشم کا تھا۔ دونوں کمرے ایک ساتھ تھے۔ ظاہرہ کو اچانک چکر آ گیا، مگر اُس نے کرسی کا سہارا لیا، پھر خود کو سنبھالتے ہوئی وہ کچن کے اندر آ گئی۔ فریج سے پانی نکال کر پیا، چوہے پر چائے کا پانی رکھ کر دو تیس گرم کیے۔ اتنے میں چائے بن گئی تو وہاں بیٹھ کر ہی ناشتا کر لیا اور پھر چائے کے ساتھ گولیاں لیں۔ وہ اب خود کو قدرے بہتر محسوس کر رہی تھی۔ ظاہرہ کمرے میں آ کر سو گئی۔ چار گھنٹے نیند لینے کے بعد وہ اُٹھی تو اسے بھوک محسوس ہو رہی تھی۔ ظاہرہ نے اپنے لیے کھانا بنایا اور کھاتے ہوئے وہ سوچ رہی تھی کہ میں ہاشم سے طلاق نہیں لوں گی۔ میں اپنے بیٹے کی نظروں میں نہیں گرنا چاہتی۔ وہ ایک دن ضرور میرے پاس آئے گا۔ ہاشم سے کہوں گی فون پر میرے بیٹے کو مجھ سے بات کرنے دیا کرے۔ اب مجھے حالات سے سمجھوتا کرنا ہوگا، پھر وہ اندر گئی اور وہ پرچہ اٹھالائی جس پر نمبر لکھا ہوا تھا۔ ہاشم کا نمبر ملانے کے لیے فون کے پاس آ کر بیٹھ گئی۔

☆.....☆.....☆

ہاشم اور سین کی شادی کو پورا ایک ماہ گزر گیا تھا، مگر ممنون سین کو آنٹی ہی کہتا تھا۔ جب وہ لوگ پاکستان سے آئے تھے، ہاشم اور سین کا نکاح پہلے ہی



دور ہیں۔ ہاشم جانتا تھا کہ ممنون آج کل ظاہرہ کو مس کر رہا ہے۔ ”وہ اُنھ کے اس کے پاس آ کے بیٹھ گئے۔“

ہاشم نے ممنون کا ہاتھ پکڑتے ہوئے کہا۔  
”دیکھو بیٹا آپ اتنے بڑے ہو کہ میری بات سمجھ سکو۔“ ممنون نے ان کے چہرے کی طرف سوالیہ نظروں سے دیکھا۔

”بیٹا میں چاہتا ہوں کہ تمہارا مستقبل اچھا ہو۔ یہ گھر، گاڑی، پیسہ سب کچھ سبب کا ہے۔ آپ اچھے اسکول میں پڑھ رہے ہو اور کیا چاہیے آپ کو؟“  
”مگر امی؟“ ممنون نے کہا تو ہاشم کہنے لگا۔

”یار وہی مرنے کی ایک ٹانگ! بات تو مکمل سن لو۔ وہ تمہاری امی سبین کے بارے میں جانتی ہیں۔ دیکھو نا اگر سبین نہ ہوتی تو ہم یہاں عیش نہ کر رہے ہوتے، اس لیے پڑھائی کی طرف دھیان دو اور آئندہ مجھے شکایت نہ ملے۔ ہاشم نے ممنون کو سمجھاتے ہوئے کہا تو وہ اس شرط پر مان گیا کہ وہ اپنی امی سے رابطہ رکھے گا۔ ممنون کو انہوں نے سبین سے سوری کرنے کے لیے کہا تو وہ ان کے کمرے کی طرف چلا گیا۔ ہاشم کی کل ہی ظاہرہ سے بات ہوئی تھی۔ ظاہرہ نے خود ہی فون کیا تھا اور روتے ہوئے

ہاشم سے ریکوسٹ کی تھی کہ ”مجھے طلاق نہیں چاہیے مجھے صرف ممنون سے بات کرنی ہے۔“ تو ہاشم نے کہا تھا کہ ٹھیک ہے مگر ایک شرط ہے کہ تم ممنون کو اپنے پاس آنے کے لیے نہیں کہو گی، بلکہ اسے سمجھاؤ گی کہ وہ یہاں رہ کر پڑھے لکھے اور بڑا آدمی بنے۔ ظاہرہ نے حامی بھری، فون کی بیل بجنے پر ہاشم نے نمبر دیکھا تو کال پاکستان سے ظاہرہ کی تھی۔ ہاشم نے ممنون کو بلوا کر ظاہرہ سے اس کی بات کروائی۔

بات کرتے ہوئے ظاہرہ کا گلا آنسوؤں سے رندھ گیا۔ ظاہرہ نے ممنون کو تسلی دی کہ میں بالکل ٹھیک

ہوں اور ممنون کو پڑھنے کی تلقین کی۔ وہ کہنے لگا۔  
”امی آپ کہہ رہی ہیں کہ آپ ٹھیک ہیں، مگر میں یہاں بیٹھ کر بھی آپ کو بتا سکتا ہوں کہ آپ رو رہی ہیں۔ آپ کی آواز بتا رہی ہے۔“ ظاہرہ نے تر گالوں اور کانپتے ہوئے ہاتھوں سے دل پر پتھر رکھ کر کہا۔

”نہیں بس تم پہلی دفعہ اتنی دور گئے ہو، اس لیے، ورنہ میں بہت خوش ہوں کہ تم اتنی اچھی تعلیم حاصل کر رہے ہو۔“

وہ اسے کیا بتاتی کہ اس کے دل پر کیا بیت رہی ہے، ظاہرہ سے بات کرنے کے بعد ممنون کچھ نارمل ہو گیا۔ اسے احساس ہوا کہ واقعی امی ٹھیک کہہ رہی ہیں۔ وہ اکثر اپنی امی سے فون پر بات کرتا۔ اس لیے پڑھائی میں لگ گیا، سبین نے بھی ممنون کو کچھ نہ کہا۔

☆.....☆.....☆

شہینہ کو نازو نے ہی بتایا تھا کہ دوسرے گاؤں میں ایک پرائیویٹ اسکول ہے۔ شہینہ نے شاداں کی شادی کے بعد چند بچوں کی ماؤں کو انہیں پڑھانے کے لیے کہا۔ وہ نخرے کرنے لگیں۔ شاداں کے بعد اب نازو پر سارا بوجھ تھا۔ وہ بھی اس کے ساتھ کام کرواتی، مگر یہ اس کے بس کی بات نہیں تھی۔ وہ صرف چائے بناتی یا پھر اوپر کے چھوٹے موٹے کام کرتی۔ اس نے نوران سے بات کی کہ ”میں پڑھانا چاہتی ہوں؟“ مگر نوران نے اسے منع کر دیا کہ ہمارے ہاں لڑکیاں نہ پڑھتی ہیں نہ نوکری کرتی ہیں، تم یہ باتیں اب بھول جاؤ، مگر شام کو نازو نے آپا کو بتایا تو وہ کہنے لگے۔

”ہاں تاں ایہدے وچ کیہ حرج اے۔ شنو پتر پوری چوداں جماعتیں پاس اے اگر اوہ نوکری کرنا چاہندی اے تاں اوہوں کرن دیو۔“ شہینہ خوش



”کیا ہوا بر خودار کس سوچ میں گم ہو۔“ انہوں

نے اس کا چونکنا اچھی طرح محسوس کیا تھا۔

”کچھ نہیں سر۔“ ڈاکٹر ممنون ہاشم نے جواباً

کہا۔

”یار یہ سردالالفظ کچھ ہضم نہیں ہوتا اور تم یہ مجھے

سر ہی کیوں کہتے ہو، جبکہ میں تمہارا اکل بھی تو

ہوں۔“ انہوں نے بیٹھے ہوئے کہا اور ممنون نے ان

کی طرف ہنستے ہوئے دیکھا۔

وہ کہنے لگا۔

”اچھا چلیں ٹھیک ہے آئندہ میں آپ کو اکل

ہی کہوں گا۔“ آفندی صاحب نے ایک بلند آواز

میں قہقہہ لگایا۔

”یہ ہوئی نا بات۔“ آفندی صاحب اس کے

پاپا کے بہت گہرے دوست تھے، اب پاکستان آنے

کے بعد وہ ان کے اسپتال میں ہی کام کر رہا تھا۔

ممنون ہاشم ان دنوں صرف ایک ایسی ہستی کے لیے

یہاں رکا ہوا تھا جس کا صرف ذکر ہی سن رکھا تھا،

دراصل وہ جس لڑکی کی تلاش میں تھا اس کے بارے

میں امی نے ہی اسے بتایا تھا، اس کے بعد ظاہرہ کے

پاس صرف وہی چھوٹی سی لڑکی تھی جسے وہ اپنے کزن

کے گاؤں گئی تو ساتھ لائی تھی، ظاہرہ اور وہی تھیں جن

کی خاطر وہ پاکستان آیا تھا، وہ چھوٹی لڑکی اب بڑی

ہو گئی تھی۔ ممنون کو اس لڑکی سے ملنے کا بھروسہ تھا۔

ممنون ہاشم اپنی تعلیم کی وجہ سے کبھی پاکستان نہ آیا تھا

اور نہ ہی اسے یہاں آنے کی اجازت کبھی ملی تھی،

لیکن اب وہ خود بھی ایک پچیس، پچیس سالہ خوبرو

نوجوان تھا اور جب وہ میڈیکل کے آخری سال میں

تھا اور اس کے امتحان ہو رہے تھے تو اچانک اسے امی

کا فون گیا۔ ظاہرہ ان دنوں خاصی بیمار تھی۔ فون پہ

انہوں نے اسے آنے کے لیے کہا تھا۔ ظاہرہ نے

ممنون کو مزید یہ بھی کہا کہ وہ اس کی شادی اس لڑکی

ہو گئی۔ وہ صبح اٹھی تو کرم دین نے اسے کہا۔

”شنو پتر تیار ہو جا آج میں تینوں اسکول لے

جاواں گا۔“ مگر نوراں نے اسے کہا۔

”تیری تاں مست ماری گئی اے، جہڑا جوان

کڑی نوں دوسرے پنڈ بچن لئی تیار ہو گیا اے۔“

”میں تاں اہدے وچ حرج ای کیہ ہے۔“

فارغ رہن نالوں تاں چنگا اے۔“ نوراں سے کرم

دین سے کہنے کے لیے کوئی جواب نہ بن پڑا تو چپ

ہو گئی، شبینہ بھی جلدی سے تیار ہونے کے لیے اندر

گئی۔ بلکہ فیروز کی کلر کے کاشن کے سوٹ کے ساتھ

بیچ ٹاپس اور انگوٹھی پہنی۔ وہ ابھی دوپٹہ کرنے ہی لگی

تھی کہ نازو بھی کمرے میں آ گئی۔

”شبینہ توں تاں سچی سچی استانی لگ رہی اے“

نازو کہنے لگی، وہ جواباً مسکرا دی۔ لمبے بالوں کی چوٹی

کمر پر جھول رہی تھی اور نکھرتے ہوئے رنگ پر یہ کلر

اسے بہت جچ رہا تھا، اس نے بلکہ پنک کلر کی لب

اسٹیک ہونٹوں پر لگائی تھی، جب وہ کالج جاتی تھی تو

اسے کبھی تیار ہوتے ہوئے اتنا اچھا نہیں لگتا تھا، لیکن

وہ آج کتنے عرصے بعد کہیں جانے کے لیے تیار

ہو رہی تھی، اسے عجیب سی خوشی کا احساس تھا۔

نازو نے شبینہ کو ایک بڑی سی چادر نکال کر دی تو

اس نے اچھی طرح سے لپیٹ لی کہ کہیں باہر نکلنے پر

لنٹاں اسے پھر کچھ کہنے نہ لگ جائیں، کیوں کہ وہ

جانتی تھی کہ اگر کبھی وہ اپنے یہ کپڑے جو وہ شہر میں

رہتے ہوئے پہنتی تھی، کبھی اب پہن لیتی تو اماں تو

کئی باتیں کرتی اور اماں کا حکم تھا کہ وہ یہاں کے

رواج کے مطابق کھلے شلوار میض پہنے، آج اس نے

اپنی پسند کا سوٹ پہنا تھا۔

☆.....☆.....☆

ڈاکٹر آفندی نے اچانک دروازہ کھولا تو وہ

چونک گیا۔



## آوازیں

میں زندہ ہوں  
تمہاری نغمگی محسوس کرتا ہوں  
وہ زندہ آوازیں  
جو ہیں میری سماعت میں  
مجھے سونے نہیں دیتیں  
تمہارے خواب کا حصہ  
مجھے ہونے نہیں دیتیں

شاعر۔ حامد علی سید

میں رہتی تھی، جس کی تمام چیزیں وہاں رکھی تھیں اور پھر ممنون وہاں سے انکل آفندی کے گھر آیا تو انہوں نے اسے آفر کر دی کہ وہ ان کے اسپتال میں کام کرے۔ انہیں یقین تھا کہ ممنون ہاشم ایک کامیاب ڈاکٹر ہے۔ انکل آفندی کا رویہ ممنون کے ساتھ بالکل دوستانہ تھا۔ وہ تنہا بھی خاصے خوش مزاج اور ممنون ہاشم کو بالکل اپنا بیٹا سمجھتے تھے، جبکہ ممنون ہاشم بہت سنجیدہ طبیعت کا تھا اور یہ سنجیدگی اس کی طبیعت کا خاصہ تھی، انکل آفندی پاپا کے کلاس فیلو تھے اور پھر وہ جب بھی انگلینڈ جاتے ان ہی کے ہاں رہتے تھے۔

☆.....☆.....☆

شہینہ کو اسکول جاتے ہوئے آج تیسرا چوتھا دن تھا۔ وہ بہت ایکساٹڈ تھی، مگر واپسی پر اسے اماں کے تیور کچھ بدلے بدلے سے لگے تھے، مگر اس نے اس کا کوئی خاص نوٹس نہ لیا تھا۔ چوں کہ وہ تھک کر آئی تھی، اس لیے بھی، مگر شام کو نازو نے اسے جو خبر سنائی تھی وہ اس کی ساری خوشی غارت کرنے کے لیے کافی تھی۔ نازو نے بتایا کہ ابا اور اماں نے تمہارا رشتہ طے کر دیا ہے۔ یہ سن کر وہ خاصی دل گرفتہ ہوئی کہ اس کو بتائے بغیر انہوں نے یہ سب کیسے کر لیا ہے۔

سے کرنا چاہتی ہیں جس کا وہ بچپن سے ذکر کرتی آرہی تھی۔ ان کی بھی خواہش تھی کہ وہ مرنے سے پہلے ممنون کو مل لیں، مگر جب وہ یہاں پہنچا تو اس کی امی ظاہرہ اس کے آنے سے پہلے ہی مر گئی تھیں اور وہ لڑکی بھی یہاں نہیں تھی، ممنون ہاشم اس دن اپنی ماں کے کمرے میں گیا تو اسے ساری چیزیں ویسی ہی لگیں، جیسی وہ بچپن میں یہاں چھوڑ کر گیا تھا۔ وہ یہاں سے گیا تھا تو اس کی ماں بہت روئی تھی، مگر آج وہ ان کی تصویر سامنے رکھے رو رہا تھا۔ وہ تو کب سے انہیں ملنے کا خواہش مند تھا، مگر ظاہرہ نے خود ہی اسے یہاں آنے سے منع کر رکھا تھا اور جب بلایا بھی تو انتظار کیے بغیر ہی چلی گئی تھی۔ ممنون ہاشم بلک بلک کر رو رہا تھا، جیسے وہ اب بھی چار پانچ سال کا چھوٹا بچہ ہو۔ اتنا تو وہ اس وقت بھی نہ رویا تھا جب اس کے والد نے اس کو ماں سے علیحدہ کر دیا تھا اور واپسی کی راہ بند کر دی تھی۔ وہ سوچ رہا تھا کہ کاش جب پاپا مجھے ساتھ لے کے جا رہے تھے تو میں ضد کر کے امی کے پاس رہ جاتا، مگر اب سوائے افسوس کے وہ اور کچھ بھی کیا سکتا تھا، امی کی ڈائری بھی اس نے دیکھی تھی جو ان کے ماضی کی یادگار تھی۔ کتنی ہی جگہوں پر انہوں نے اس لڑکی کو اپنی بہو بنانے کی خواہش لکھی تھی۔ ممنون ہاشم نے ڈائری کے آخری صفحات پر لکھا تھا۔

”شاید میری یہ خواہش نہ پوری ہو۔“

ان کی ڈائری کا لکھا ہوا ایک ایک حرف پڑھنے کے بعد ممنون ہاشم نے دل کی گہرائیوں سے فیصلہ کر لیا کہ وہ اپنی ماں کی یہ خواہش ضرور پوری کرے گا۔ ”اس لڑکی سے شادی ضرور کروں گا جو میری ماں کی پسند ہے جس کے بارے میں انہوں نے اس کے بچپن سے اب تک کی تمام باتیں لکھ رکھی تھیں۔“

ممنون اپنے بیڈروم میں بھی گیا تھا، جو کبھی اس کا ہوا کرتا تھا، مگر اس کے بعد اس لڑکی کا جو اس کے گھر



اس لیے تم پریشان نہ ہو یہی ہم سب کے لیے بہتر ہے۔

☆.....☆.....☆

ڈاکٹر ممنون ہاشم ہر چیز کو مکمل فراموش کر کے اپنا فریضہ انجام دے رہا تھا، حتیٰ کہ وہ اس لڑکی کو بھی بھول چکا تھا جس کے لیے یہاں رکا ہوا تھا۔ انکل آفندی بھی بہت خوش تھے کہ ان کا اسپتال جو انہوں نے شہر کے قریب ایک گاؤں میں بنوایا تھا وہ اب اچھا خاصا چل رہا تھا۔ ڈاکٹر ممنون ہاشم بھی یہیں رہتا تھا۔ اکثر ہی وہاں دور قریب کے تمام گاؤں سے مریض آتے تھے اور یہی واحد گاؤں تھا جو اسکول اور اسپتال جیسی نعمتوں سے مزین تھا۔ اگرچہ دونوں پرائیوٹ تھے مگر پھر بھی یہاں کے لوگ خوش تھے، ورنہ تو دوسرے گاؤں میں تو یہ بھی نہ تھے۔ ڈاکٹر ممنون ہاشم گھر جانے کے لیے نکل رہا تھا جب انکل آفندی نے اسے قریبی گاؤں میں ایک مریض کو چیک کرنے کے لیے کہا۔ وہ خود مصروف تھے اس لیے ممنون ڈاکٹر ممنون ہاشم کو جانا پڑا۔ ویسے تو مریض خود ہی یہاں آتے تھے، مگر انکل آفندی کا کہنا تھا کہ یہ کوئی خاص مریض ہے۔ ممنون ہاشم نے گاڑی کو بیک کر کے دوسری طرف موڑا اور اب وہ چاہتا تھا کہ جلد ہی وہاں سے واپسی ہو جائے، کیوں کہ اسے گھر بھی پہنچنا تھا۔

☆.....☆.....☆

نوراں باہر عورتوں کے ساتھ باتوں میں مصروف تھی۔ جب ناز و اماں کی آنکھ بچا کر چلی آئی تھی، اماں نے اسے کچھ کام کہا تھا، لیکن وہ جانتی تھی کہ شہینہ اب بھی کمرے میں بیٹھی رو رہی ہوگی۔ جب سے اس کا رشتہ چوہدری حیدر کے ساتھ ہوا تھا۔ وہ ہر وقت پریشان رہتی یا پھر چھپ چھپ کر رونے لگتی۔ ناز و کو اس پر ترس بھی آتا کہ وہ ان

جب مزید اس پر انکشاف ہوا کہ چوہدری پہلے سے شادی شدہ ہے اور اس کے بچے بھی ہیں تو وہ بہت دکھی ہوئی کہ اس کی زندگی کا اتنا اہم فیصلہ ہو گیا اور اسے اب بتایا جا رہا ہے، وہ ساری رات سو بھی نہ سکی آج بار بار اسے امی یاد آتی رہی کہ ”اگر وہ ہوتی تو ایسا ہرگز نہ ہوتا۔ کہنے کو تو یہ میرے ماں باپ ہیں مگر مجھے خود ہی کنویں میں دھکیل رہے ہیں۔“ شہینہ سوچ رہی تھی۔ صبح نہ سونے کے باوجود بھی وہ اسکول جانے کیے لیے تیار۔ ہوگئی، کیوں کہ اسکول میں اس کا دل لگ گیا تھا۔ وہ باہر نکلنے لگی تو اماں نے منع کر دیا۔ ”کہ آج کے بعد تم اسکول نہیں جاؤ گی اور اگلے ہفتے نکاح کا بھی بتایا تو شہینہ کے تو جیسے تن بدن میں آگ لگ گئی۔ میں اتنی جلدی شادی کہ حق میں نہیں ہوں۔ شہینہ بغیر سمجھے اماں کو قدرے بلند آواز میں کہہ گئی، یہی کچھ کہنے کی دیر تھی کہ اماں تو تو پھٹ پڑیں۔

”اچھا فیر توں ساری زندگی بیٹھ کر ہمارے سینوں پر مونگ دلنا۔“

اماں نے اسے وہ کھری کھری سنائی کہ وہ بیچ و تاب کھا کے رہ گئی۔ شہینہ کیا کرتی وہ رونا شروع ہو گئی تھی۔ چوہدری حیدر کو بھی شادی کی جلدی تھی۔ وہ ایک ہفتے میں نکاح کرنا چاہتا تھا اور یہ ہی ہوا تھا۔ نوراں اور کرم دین نے اسے تاریخ دے دی اور کسی نے شہینہ سے پوچھنے کی بھی رحمت نہ کی۔

چوہدری حیدر کے گھر سے رشتہ ہونے کی خوشی میں ڈھیر ساری مٹھائی آئی تھی، جسے نوراں رشتے داروں اور محلے میں بانٹ رہی تھی۔ شہینہ نے کیا سوچا تھا اور کیا ہو رہا تھا۔ آج ہر کوئی خوش تھا، مگر اس کے دل پر تو جیسے چھریاں چل رہی تھیں۔ کسی کو بھی فکر نہیں تھی، ایک ناز و ہی تھی جسے شہینہ سے ہمدردی تھی اور وہ شہینہ کو سمجھانے لگی تھی کہ اب کچھ نہیں ہو سکتا،



یہاں نہ ہو تو مجھے وہ مل جائے اور دوسری بات یہ ہے کہ تمہارے ہوتے ہوئے یہ ناممکن ہے۔“ نازو نے کہا تو شبینہ کہنے لگی۔

”ٹھیک ہے میں یہاں سے چلی جاؤں گی۔“ وہ تو پہلے سے ہی سوچے بیٹھی تھی کہ اگر ”مجھے یہاں سے فرار بھی ہونا پڑا تو بھی ایسا کر گزروں گی۔“ لیکن اب جب نازو نے اسے کہا کہ تمہارے نہ ہونے کی صورت میں وہ مجھے مل سکتا ہے تو وہ اپنی اس سوچ کو حقیقت کا روپ دینے کے لیے تیار ہو گئی۔

”مگر تم جاؤ گی کہاں۔“ نازو نے پوچھا تو اس نے کہا کہ اپنے گھر جہاں میں پہلے رہتی تھی۔ وہاں میری دوستیں بھی ہیں، بس تم صرف میرا ساتھ دو، تو نازو کچھ سوچتے ہوئے تیار ہو گئی، کیوں کہ چوہدری کو وہ شروع سے ہی پسند کرتی تھی، مگر اب اسے پانے کے لیے کچھ تو کرنا تھا۔ وہ کیوں پیچھے ہٹی۔ کوئی تو حل ہو؟ شبینہ کہہ رہی تھی۔

”ہاں ہمارے پاس صرف آج کا دن ہے اور یہ سب کچھ آج رات ہی کرنا ہے۔“ اور پھر وہ اسے یہاں سے نکلنے کا راستہ بتانے لگی۔

شبینہ اچھی طرح سمجھ گئی تھی کہ جس گاؤں میں وہ پرہانے جاتی ہے، وہاں پہنچنا ہے اور وہ راستہ اسے اچھی طرح یاد بھی تھا۔ وہاں سے آگے شہر پہنچنا تھا۔ جو اس گاؤں سے آگے آسانی سے وہ پہنچ سکتی تھی اور پھر وہ دونوں مکمل منصوبہ بندی کرنے لگی۔

☆.....☆.....☆

چوہدری حیدر غصے کی حالت میں ٹہل رہا تھا۔ وہ سوچ بھی نہیں سکتا تھا کہ ایسے ہو سکتا ہے، سارا گاؤں جانتا تھا کہ آج اس کی شادی کرم دین کی بیٹی سے ہے، مگر کرم دین کو گھور گھور کر دیکھتا اور پھر ہاتھ کامٹا بنا کر دوسرے ہاتھ پر مارتا اور دوبارہ ٹہلنے لگتا۔ کرم دین اس کے سامنے سر جھکائے بیٹھا تھا۔ وہ جانتا تھا

چیزوں کی عادی نہیں تھی، لیکن وہ خود بھی مجبور تھی۔ شادی میں صرف ایک دن رہ گیا تھا، بلکہ شادی بھی کیا صرف نکاح ہی تھا۔ نازو اسے سمجھانے لگی، شبینہ کے رونے میں اور بھی تیزی آ گئی کہ نازو کتنی آسانی سے کہہ رہی تھی۔

”تو چوہدری کے گھر میں عیش کرے گی۔ دیکھو نا شاداں باجی کا شوہر بھی چوہدری کا نوکر ہی ہے پر توں تو رانی بن کر رہے گی۔“

وہ اسے کیسے بتاتی کہ میں اپنا جیون ساتھی کس روپ میں دیکھنا چاہتی ہوں، لیکن جب نازو نے کہا۔ ”اگر میں تمہاری جگہ ہوتی تو بہت خوش ہوتی۔“ تو شبینہ کے بہتے آنسوؤں پر جیسے کسی نے بند باندھ دیا ہو۔

”کیا واقعی اگر تمہاری شادی چوہدری حیدر سے ہو جائے تو تمہیں خوشی ہوگی۔“

شبینہ اپنے آنسو صاف کرتے ہوئے نازو سے کہنے لگی۔

”ہاں تو اور کیا؟“ کیا ہوتا اگر میں اس کی بیوی بنتی، پتا ہے مجھے تو چوہدری حیدر بہت اچھا لگتا ہے۔ پورے پنڈ میں اس جیسا کوئی بندہ نہیں ہے۔ شبینہ کو تو جیسے کوئی روشنی کی کرن میں مل گئی۔

”کیا واقعی اگر میں تمہاری شادی اس سے کرادوں تو؟“

وہ نازو کو بغور کھوجنے والے انداز میں دیکھنے لگی، لیکن نازو افسردہ لہجے میں کہنے لگی۔

”یہ نہیں ہو سکتا، کیوں کہ چوہدری نے تمہیں خود پسند کیا ہے اور وہ شادی بھی تم سے ہی کرے گا۔“

شبینہ اب بالکل سنجیدہ تھی اور اسے کہہ رہی تھی۔

”کوئی تو حل سوچو کہ تمہاری بھی خوشی تمہیں مل جائے اور میری پریشانی بھی ختم ہو جائے۔“

”دیکھو یہ صرف اسی صورت میں ہو سکتا ہے کہ تم



کہ اب شہینہ کے ساتھ بہت بُرا کرے گا۔ چوہدری، چوہدری کے بندے ہانتے ہوئے آئے اور اسے بتانے لگے کہ دور تک اس کا نشان نہیں ملے گا۔ چوہدری کو اپنی بے عزتی پر غصہ تھا، اس نے کرم دین کو گھر بھیج دیا اور اپنے بندوں کو دوبارہ تلاش کرنے کے لیے بھیج دیا، مگر جب دوبارہ کرم دین آیا تو اس نے اپنی بیٹی نازو کا نکاح کرنے کے لیے کہا۔ چوہدری حیدر نے کچھ دیر سوچنے کے بعد کہا۔

”ٹھیک ہے اگر اس طرح لوگوں کے منہ بند ہو سکتے ہیں تو یہ ہی ٹھیک ہے، لیکن میں اس کو بھی نہیں چھوڑوں گا۔ وہ میری دلہن نہیں بنی تو زندہ بھی نہیں رہے گی اور پھر نازو کا نکاح چوہدری سے کر دیا گیا۔ نازو ابھی کوئی شہینہ سے کم نہیں تھی، لیکن شہینہ چوہدری کے لیے خاص تھی۔ نازو نے جیسا چاہا بالکل ویسا ہی ہوا تھا، وہ جانتی تھی کہ شہینہ کے جانے کی صورت میں چوہدری کے ساتھ اس کا ہی نکاح ہوگا۔

☆.....☆.....☆

اچانک سامنے سے بھاگتے ہوئے کوئی آ رہا تھا۔ ”گاڑی کے ناز چرچرانے کی آواز کے ساتھ وہیں رک گئے۔ ڈاکٹر ممنون ہاشم گھبرا گئے تھے۔ وہ جو کوئی بھی تھا اچانک اتنی تیزی سے سامنے آیا تھا کہ گاڑی کو بریک لگانے کے باوجود بھی ٹکرا گیا تھا اور لڑکھڑاتے ہوئے دروازہ زمین پر جا گرا تھا۔ ممنون ہاشم تیزی سے دروازہ کھول کر باہر نکلا، سامنے ہی ایک لڑکی بے سدھ پڑی تھی۔ ممنون نے غور سے دیکھا۔ وہ کوئی لڑکی تھی اور اب بے ہوش ہو گئی تھی۔ اس کے سر سے خون بہہ رہا تھا۔ ممنون ہاشم کے تو جیسے ہاتھ پاؤں پھول گئے۔ جلدی سے گاڑی کا پچھلا دروازہ کھولا اور اسے اٹھا کر سیٹ بے لٹا دیا۔ وہ بہت تیزی سے گاڑی کا دروازہ بند کر کے گھوما اور اسٹیرنگ سیٹ پر بیٹھتے ہی گاڑی زن سے اڑا لے گیا۔ اسپتال میں

پہنچ کر سب سے پہلے اس کے سر پر پٹی باندھی اور پھر اس کو ہوش میں لانے کے لیے جت گیا۔ انکل آفندی کو بھی اس نے انفارم کر دیا تھا۔ وہ بھی وہاں آ گئے۔ ممنون ہاشم حیران بھی تھا اور پریشان بھی کہ آخر یہ لڑکی کون ہے جو اچانک سامنے آ گئی تھی۔ چوٹیں زیادہ تو نہیں لگی تھیں مگر سر میں لگنے والے گہرے زخم اور خوف کی وجہ سے بے ہوش ہو گئی تھی۔ ہوش میں آنے کے بعد وہ لڑکی انکل آفندی کی منتیں کرنے لگی کہ ”آپ مجھے شہر چھوڑ آئیں۔“ لیکن آفندی انکل پریشان ہو گئے، پھر انہوں نے اس پیار سے ساری بات پوچھی تو اس نے سب کچھ بتا دیا، جسے سن کر وہ پریشان ہو گئے کہ معاملہ بہت زیادہ سیریس تھا، کیوں کہ ہاشم کے بندے بھی وہاں تک پہنچ گئے تھے اور اب اسے ساتھ لے کر جانے کا کہہ رہے تھے۔ انکل آفندی نے اسے ساتھ بھیجنے سے انکار کر دیا تھا اور اب وہ دھمکیوں پر اتر آئے تھے۔ انکل آفندی نے پولیس کو اطلاع کر دی تھی۔

ممنون بھی پریشان تھا، ساری رات وہ سو بھی نہ سکا تھا۔ چوہدری کو اطلاع ملی تو وہ بھی وہاں آ گیا۔ اُس نے کہہ دیا، ٹھیک ہے ہم اُسے گولی نہیں مارتے، وہ ہمارے گاؤں کی عزت ہے مگر ہماری ایک شرط ہے کہ اگر اس کے ساتھ کوئی شادی کرے، ورنہ دوسری صورت میں ہمارے حوالے کر دے اور پھر ہم اپنی مرضی کریں گے۔ وہ یہ سمجھتا تھا کہ کم از کم گھر سے بھاگی ہوئی لڑکی سے شادی کرنے کے لیے کوئی تیار نہیں ہوگا اور دوسری طرف انکل آفندی اس لڑکی کی زندگی بچانے کے لیے ممنون کو اس کے ساتھ شادی کرنے کے لیے مجبور کرنے لگے اور وہ مسلسل انکار کیے جا رہا تھا۔ شہینہ اب بہت زیادہ خوف زدہ تھی اور وہ رو رہی تھی۔

اگر یہاں سے بچ کر نکل جاتی تو شاید بچ جاتی



اور وہ اس لڑکی کی آواز کو بھی اچھی طرح پہچانتی تھی۔  
شہینہ چلتی ہوئی دروازے کے پاس آئی۔ تھوڑا سا  
دروازے کو نیم داکر کے وہ ان کی باتیں سننے لگی۔ وہ  
اس کی فرینڈ ٹائیٹھی، جو ممنون سے کہہ رہی تھی۔

”بہت افسوس ہوا آپ کی والدہ کا۔“

وہ اچھو کلی میں اپنے فادر کے ساتھ دی گئی ہوئی  
تھی، کل ہی واپسی ہوئی ہے اور آج میں اسی سے  
ملنے آئی ہوں، مگر آپ کہہ رہے ہیں کہ وہ یہاں نہیں  
رہتی۔

”شاید اس کے والدین اسے واپس لے گئے  
ہیں۔“ ممنون ہاشم نے اس لڑکی کو بتایا اور شہینہ کے  
حلق میں جیسے آنسوؤں کا گولہ سا پھنس گیا ہو۔  
”کاش میں نہ گئی ہوتی۔ کاش! آہاں!“ شہینہ سوچ  
رہی تھی۔

☆.....☆.....☆

ممنون ہاشم نے شادی کے بعد اس لڑکی سے  
بالکل قطع تعلقی کر رکھی تھی بلکہ جس دن وہ اسے اپنے  
گھر میں لایا تھا، بالکل خاموش تھا اور آتے ہی اپنے  
کمرے میں چلا گیا تھا، جو پہلے امی کا تھا۔ جاتے  
وقت صرف اتنا کہا تھا کہ ”مخترمہ آپ اس کمرے  
میں جا کر سو جائیے۔“ مگر شہینہ کافی دیر چیئر پر بیٹھے  
رہنے کے بعد خود ہی اٹھ کر اپنے کمرے میں چلی آئی  
جو کبھی اس کا ہی تھا۔

ممنون ہاشم بے سمجھا رہا کہ یہ اُن پڑھ گاؤں کی  
لڑکی ہے جو اپنی غلطی کی وجہ سے میرے سر تھوپ دی  
گئی تھی۔ ایسے ہی دن رات گزر رہے تھے۔ وہ اس  
لڑکی سے مکمل کنارہ کشی کیے ہوئے تھے۔ اپنے لیے  
ناشتا بھی خود تیار کرتا تھا اور اسپتال چلا جاتا تھا۔  
واپسی اس کی شام کو ہوتی تھی۔ وہ اس سے بات کرنا  
بھی گناہ سمجھتا تھا۔ پتا نہیں کیوں شہینہ کی خاموشی کو وہ  
کیا رنگ دے بیٹھا تھا۔ شہینہ کو ویسے تو یہاں کوئی

مگر اب زندگی کا فیصلہ کسی اور کے ہاتھ میں تھا اور یہ  
ہی وہ وقت تھا جب شاید روتے ہوئے اللہ نے اس  
کی سن لی اور انکل آفندی کے بار بار کہنے پر وہ اس  
کے ساتھ شادی کرنے کے لیے مان گیا، تب اس کا  
نکاح شہینہ کے ساتھ کر دیا گیا۔ چوہدری حیدر بہت  
غصے میں تھا، کیوں کہ اس کا تیرنشانے پر نہیں لگا تھا،  
مگر پھر ناز و کا سوچ کر وہ واپس چلا گیا اور شہینہ ممنون  
کی بیوی بن کر اس کے ساتھ چلی گئی۔

شہینہ اپنے بیڈ پر لیٹے سوچ رہی تھی کہ حالات  
ایسے بھی ہو جاتے ہیں جس گھر کی تمنا کرتی تھی  
وہی مجھے ملا ہے، لیکن یہ شخص ممنون ہاشم کیا ہے؟ جس  
نے مجھ پر ترس کھا کر شادی تو کر لی ہے لیکن اب اس  
کا رویہ؟ اسے جھرجھری سی آگئی اور گزری ہوئے  
پندرہ دنوں کی ایک بات اس کے ذہن میں کسی  
قلم کی مانند جلنے لگی۔ اس شخص کی ہر ہر ادا سے میرے  
لیے ناپسندیدگی جھلکتی ہے، اچانک جیسے ایک نقطے پر  
آ کر وہ ٹھہری گئی۔

”اوہ! میرے خدایا۔“ وہ اٹھ کر بیڈ پر بیٹھ گئی،  
سر کو دونوں ہاتھوں میں تھام لیا، آنسوؤں کی ایک  
قطار روانی سے بہنے لگی، کتنا کٹھور ہے یہ شخص۔ صبح  
نکلنے وقت وہ کتنے آرام سے کہہ گیا تھا۔

”تم جیسی لڑکیاں اپنی عیاشی کے لیے سب کچھ  
کر لیتی ہیں۔ تم اگر یہاں رہنا چاہتی ہو تو ٹھیک ہے،  
میں تو کچھ دنوں بعد یہاں سے واپس جا رہا ہوں اور  
دوسری صورت میں اگر تم طلاق چاہو گی تو وہ بھی  
دے دوں گا، کیوں کہ میں اپنے والدین کو تمہارے  
بارے میں کوئی بھنک بھی نہیں بڑنے دینا چاہتا۔“

”افوہ میرے خدا! اتنی حقیر، اتنی نفرت، اس  
سے تو بہتر تھا میں اسی شخص حیدر علی کی بیوی ہوتی۔ وہ  
ابھی انہی سوچوں میں گم تھی کہ اچانک چونک گئی۔ وہ  
شخص کمرے سے باہر کسی لڑکی سے باتیں کر رہا تھا



گئی۔ آنٹی صوبیہ اکثر یہاں آ جاتیں یا وہ ان کے گھر چلی جاتی۔ ان کا گھر بالکل ساتھ ہی تھا۔ چھٹی کے دن بھی وہ زیادہ تر ادھر ہی گزارتی۔ ممنون ہاشم بھی حیران تھا کہ گاؤں کی عام سی لڑکی کتنی جلدی یہاں کے ماحول میں گھل مل گئی ہے اور پڑوسیوں کے ساتھ تعلقات بھی قائم کر بیٹھی ہے اور تو اور اس کی یہاں کافی دوستیں بھی بن گئی ہیں، شہینہ نے ایک دفعہ سوچا بھی کہ اسے اپنے بارے میں بتا دے لیکن پھر اس کا رویہ یاد آتا تو..... اور اب وہ جیسے اس کی طرف سے بالکل بے نیاز تھی۔ اس شخص نے قطع تعلقی کی تھی تو وہ بھی اس سے بالکل کٹ کر رہ گئی تھی اور ممنون ہاشم کو اس کی طرف سے کوئی جواب نہ ملا تو وہ اس نتیجے پر پہنچا۔

”ٹھیک ہے اگر وہ یہاں اکیلے رہنا چاہتی ہے تو اس کی مرضی۔ ویسے بھی یہ گھر خالی ہی ہے۔ یہ سوچ کر وہ جیسے مطمئن سا ہو گیا تھا۔

☆.....☆.....☆

ممنون ہاشم واپسی کے لیے بالکل تیار تھا۔ اس نے اپنے کپڑے نکال کر ”سوٹ کیس“ میں رکھے اور الماری سے امی کی ڈائری نکالنے لگا تو دوسری طرف اسے تصویروں کا ایک البم رکھا نظر آیا، جسے پہلے اُس نے نہیں دیکھا تھا۔ وہ بالکل کتابوں کی ایک سائیڈ پر پڑا ہوا تھا۔ ممنون وہ البم لیے بیڈ پر آ کر بیٹھ گیا اور ایک ایک کر کے تصویریں دیکھنے لگا۔ سب سے پہلی تصویر اس کی اپنی ہی تھی، پھر امی کی ابو کی اور مختلف تصویریں جو اس کی امی ابو کے ساتھ سچی ہوئی تھیں، پھر اچانک ایک پانچ سال کی لڑکی کی جو امی کے ساتھ تھی اور اگلی ہر تصویر میں وہ لڑکی امی کے ساتھ تھی، پھر اس لڑکی مختلف تصویریں اسکول کالج میں تھیں اور وہ اس لڑکی کو پہچان گیا تھا۔ وہ تصویریں شہینہ ہی کی تھیں۔

مشکل نہیں تھی۔ اپنے کھانے پینے کا انتظام وہ خود کر لیتی تھی، مگر آج وہ اتنے دنوں بعد اس کے پاس آیا تھا۔ وہ برتن دھونے کے لیے اٹھنا ہی چاہ رہی تھی، جب وہ اپنا فیصلہ سنا گیا۔ ایک دفعہ پہلے شہینہ نے اُس سے بات کرنے کی کوشش کی تھی مگر وہ سنی اُن سنی کر گیا۔ تھا وہ سوچ رہی تھی کہ یعنی اس شخص کی زندگی میں میرے لیے کوئی جگہ نہیں ہے۔ شہینہ نے ہچکیوں سے روتے ہوئے ابھی ابھی صوبیہ آنٹی کو اپنے بارے میں ساری باتیں بتائی تھیں۔ وہ آج یہاں آئیں تو انہوں نے شہینہ کو دیکھا تب ہی اس کے پاس بیٹھ کر اس سے حال احوال پوچھنے لگیں۔ انہوں نے گزرے دنوں کے بارے میں پوچھا تو شہینہ ایک ایک بات بتائی چلی گئی۔ صوبیہ آنٹی ساری بات سن کر مسکرا دیں۔

پگلی تو تم اسے اپنے بارے میں سب کچھ بتا دو۔ اب وہ بچارہ کیا جانے کے اس کی بیوی وہ ہی جسے وہ بنانا چاہتا تھا۔

”کیا مطلب۔“ شہینہ نے کہا۔

”مطلب یہی ہے بیٹا کہ تمہارے جانے کے بعد جب وہ یہاں آیا تو میرے پاس آیا تھا اور تم لوگوں کے بارے میں پوچھا تھا۔ میں نے اُسے تمہاری دی ہوئی چابیاں پکڑائیں اور ساتھ ہی ظاہرہ کی وفات کا بھی بتایا تھا، لیکن پھر کچھ روز بعد آ کر وہ تمہارے بارے میں پوچھنے لگا اور اگر میرے پاس تمہارا ایڈریس ہوتا تو میں اُسے ضرور دیتی۔ صوبیہ آنٹی کوئی غیر نہیں تھیں، وہ ظاہرہ کی بہت اچھی دوست تھیں اور شہینہ کو لگا جیسے ان کے ساتھ اپنا دکھ شیر کر کے وہ ہلکی پھلکی ہو گئی ہو۔ کتنے دنوں بعد کوئی اپنا ملا تھا جس کے کندھے پر سر رکھ کر وہ روئی تھی اور صوبیہ آنٹی کی شفقت اور پیار سے سمجھانے سے وہ کافی حد تک نارمل ہو گئی تھی۔ پھر تو جیسے روٹین بن



ممنون ہاشم پہلے تو اس کی تصویر کو دیکھ کر ٹھنک گیا تھا، مگر اب اس کے ہونٹوں پر مسکراہٹ بکھر گئی تھی۔ وہ جس لڑکی کو بھول چکا تھا کہ اسے تلاش کرتا ہے، وہ تو اس کے بہت قریب تھی۔ ممنون کچن کے دروازے پر آ کر رک گیا، سامنے وہی لڑکی تھی۔ اس نے وہی سوٹ پہن رکھا تھا جو ایک تصویر میں بھی پہنا ہوا تھا، وہ کتنی مطمئن اور پرسکون کھڑی چائے بنا رہی تھی، ہلکے پنک کنٹراسٹ میں سوٹ تھا۔ بالوں کو چوٹی میں باندھے ہوئے تھے اور لمبے بالوں کی چوٹی پشت پر جھول رہی تھی۔ ممنون کو ایک دم ہی وہ لڑکی اپنی لگی۔ اسے لگا جیسے یہی میری منزل ہے اور جس کی تلاش میں، میں راستہ بھول گیا تھا۔ شہینہ کی چوں کہ اس کی طرف پشت تھی، اس لیے وہ اسے نہ دیکھ سکی تھی اور وہ کتنی ہی دیر اس لڑکی کو دیکھتا رہا تھا، پھر ہلکے سے کھٹکارا۔

”ہوں! تو چائے تیار ہے۔“ وہ ایسے کہہ رہا تھا جیسے شروع سے ہی ایسا ہو۔

شہینہ تیزی سے پلٹی تو سامنے وہی دشمن جاں تھا۔ آنکھوں میں شرارت لیے، اس کے ہونٹوں پر پر اسرار مسکراہٹ تھی۔ شہینہ حیرانی سے اسے دیکھنے لگی۔ وہ تو بالکل ایک الگ ممنون لگ رہا تھا۔ وہ کہہ رہا تھا۔

”تم تو دلہن بنے بغیر اتنی پیاری لگ رہی ہو اور جب دلہن بنو گی تو پھر۔“

وہ کانوں کو کھجاتے ہوئے اس کی طرف سرشار ہو جانے والے انداز میں دیکھنے لگا۔ شہینہ نے منہ دوسری طرف پھیر لیا، پھر بھی وہ اپنی بات جاری رکھتے ہوئے بولا۔

”بتا ہے شہینہ میں چاہتا ہوں کہ ہم بہت جلد شادی ڈیکڑ کر لیں، پاپا لوگوں کو میں انعام کر رہا ہوں، اس سے پہلے تیاری بھی تو کرنی ہے۔ اب تم

بتاؤ کہ کیا کریں۔“

”شہینہ یہی سمجھی کہ آنٹی نے اسے ساری بات بتادی ہے۔ تب ہی وہ مڑ کر سنجیدگی سے کہنے لگی۔ اس کا چہرہ غصے سے سرخ ہو رہا تھا۔

”آپ کو پتا ہے کہ میں گھر سے بھاگی ہوئی لڑکی ہوں۔“ ابھی وہ کچھ اور بھی کہتی اُسے اپنی بے عزتی یاد آنے پر غصہ آ رہا تھا، مگر ممنون نے اس کے ہونٹوں پر ہاتھ رکھ دیا۔

”نہیں۔ تم صرف میری بیوی ہو اور آئی ایم سوری، آئی ایم ریعلی ویری سوری۔ میں نے تم سے بہت زیادتی کی ہے۔“ وہ واقعی اپنے کیے پر تادم تھا۔ اور پھر وہ شہینہ کی آنکھوں میں آئے آنسوؤں کو اپنی انگلیوں کی نرم پوروں سے صاف کرنے لگا۔ شہینہ تو جیسے اس کی محبت کے لیے ترسی ہوئی تھی۔ وہ اسے تمام دکھ، ساری رنجشیں بھلا کر اس کے سینے سے لگ گئی۔ وہ کہہ رہا تھا۔

”شہینہ اگر مجھے ذرا سا بھی پتا ہوتا نا کہ تم وہی ہو، جو نہ صرف میرا خواب تھیں بلکہ میری امی کا بھی خواب ہو، تو ایسا کبھی بھی کچھ نہ ہوتا۔ اب میں وہ غلطی نہیں دہراؤں گا، جو میرے پاپا نے کی تھی۔“ وہ کہہ رہا تھا۔

”پتا ہے آج امی زندہ ہوتیں تو وہ ہمیں ایک جگہ دیکھ کر کتنا خوش ہوتیں۔ آج نہ صرف ان کی روح خوش ہوگی، بلکہ میں خود بھی بہت خوش ہوں کہ کہیں انجانے میں تمہیں کھو نہیں بیٹھا۔ ہم دونوں ایک ہیں۔“

یہ سب سن کر شہینہ بھی ہولے سے مسکرا دی۔ زندگی کی ساری کلفتیں یکدم ہی خوشیوں میں ڈھل گئی تھیں اور دونوں کے چہروں پر محبت کے رنگ دکھنے لگے تھے۔

☆☆.....☆☆



## آئینہ، عکس اور سمندر

خواہشوں، امیدوں اور ہر پل رنگ بدلتی زندگی سے آباد، ناول کی اکیسویں قسط

## خلاصہ

رفیق احمد اور نفیس احمد دو بھائی ہیں جن کے درمیان بہت محبت اور رکھ رکھاؤ ہے۔ رفیق احمد کے دو بچے عرفان اور زرقون ہیں، جبکہ نفیس احمد کے دو بیٹے احمد، فراز اور ایک بیٹی مریم ہے۔ مریم ایک سلیقہ شعار اور درمیانی صورت و شکل کی کم پڑھی لکھی لڑکی ہے۔ مریم کی منگنی عرفان سے ہو گئی ہے۔ عرفان سے مریم بے انتہا محبت کرتی ہے، جبکہ زرقون، جو بے حد خوب صورت، خوش اخلاق اور زندہ دل لڑکی ہے، یونیورسٹی سے ماسٹر کر رہی ہے۔ اس کا رشتہ اپنا تایا زاد فراز کے ساتھ طے ہے۔ فراز اور زرقون ایک دوسرے کو بے حد چاہتے ہیں۔ رفیق احمد کی بیوی فہمیدہ بیگم ایک سبھی ہوئی خدمت گزار خاتون ہونے کے ساتھ ساتھ اپنے میکے پر بے حد جان چھڑکتی ہیں۔ میکے میں ان کی بھانج رقیہ بیگم بے حد حسین عورت ہیں۔ رقیہ بیگم کو ہمیشہ سے اپنی نند، فہمیدہ بیگم سے حسد ہے کہ وہ کس قدر آسودہ اور پختیش زندگی بسر کرتی ہیں اور ان کے میاں انہیں کس قدر چاہتے ہیں لیکن وہ اپنا حسد کبھی ظاہر نہیں کرتیں۔ حالات خراب ہونے کے باعث عرفان چند دن رقیہ بیگم کے گھر میں گزارتا ہے، جہاں وہ ثمنینہ (جو اس کی ماموں زاد ہے) کی محبت میں گرفتار ہو جاتا ہے اور مریم سے منگنی توڑ دیتا ہے۔ مریم کو منگنی ٹوٹنے کا گہرا صدمہ ہوتا ہے اور وہ بیمار ہو جاتی ہے۔ ثمنینہ سے شادی کے لیے فہمیدہ بیگم، بیٹے کا ساتھ دیتی ہیں جس کی وجہ سے رفیق احمد کے دل میں بیوی کی طرف سے بال آ جاتا ہے۔ فہمیدہ بیگم کو امید ہوتی ہے کہ ان کی بیٹی آ کر سب کا دل جیت لے گی۔ فطرتاً وہ دل کی نرم ہوتی ہیں، اس لیے انہیں مریم کی تکلیف کا بھی احساس ہوتا ہے اور وہ دل میں عہد کرتی ہیں کہ وہ مریم کے لیے اچھا سا رشتہ خود تلاش کریں گی۔ جہاں آرا بیگم جو نفیس احمد کی بیوی ہیں، مریم کا رشتہ ٹوٹنے کے بعد رفیق احمد اور ان کے گھروں سے سخت ناراض ہو جاتی ہیں۔ ثمنینہ اور عرفان کی شادی ہو جاتی ہے۔ عرفان بہت خوش، فہمیدہ بیگم مطمئن اور رفیق احمد اور زرقون ادا اس ہوتے ہیں۔ شادی کے دوسرے دن جب زرقون اپنی کزنز کے ساتھ لہن کو لینے جاتی ہے تو رقیہ بیگم، ثمنینہ کو بھیجنے سے انکار کر دیتی ہیں۔ نفیس احمد اس بات کو سن کر چراغ پا ہو جاتے ہیں۔ فہمیدہ بیگم چاچی زلیخا کے ساتھ ثمنینہ کو لینے جاتی ہیں، جہاں ان کو رقیہ بیگم ایک دوسرے ہی روپ میں ملتی ہیں۔ چاچی زلیخا یہ خبر جہاں آرا بیگم کو سنانے پہنچ جاتی ہیں۔ جہاں آرا بیگم ایک رات کی ڈالہن کے میکے بیٹھ جانے کا سن کر دل ہی دل میں خوش ہونے کے ساتھ ساتھ حیران رہ جاتی ہیں۔ زرقون کو اپنی مامی کے رویے کا بہت ڈکھ ہوتا ہے۔ اس کے ڈکھ پر فراز محبت کے بھائے رکھتا ہے۔ آفتاب احمد جو ایک بہت بڑی کمپنی کے ایم ڈی ہیں، وہ نرگس جو زرقون کی دوست ہے اور جس کا منڈل کلاس سے تعلق ہے، اس کو بے حد پسند کرنے لگتے ہیں، لیکن نرگس ان کی پسندیدگی سے ناواقف ہے۔ عرفان اور ثمنینہ کی شادی سے رفیق





WWW.PAKSOCIETY.COM

WWW.PAKSOCIETY.COM  
RSPK.PAKSOCIETY.COM

ONLINE LIBRARY  
FOR PAKISTAN



PAKSOCIETY1



PAKSOCIETY



احمد ناخوش ہونے کے باوجود زرقون کو سمجھوتہ کرنے کو کہتے ہیں۔ رفیق احمد ایک رکھ رکھاؤ والے خاندانی آدمی ہیں۔ اُن کے گھر کے کچھ اصول ہیں۔ شہینہ اُن اصولوں کی پروا نہیں کرتی۔ جس پر اُن کو اعتراض ہوتا ہے۔ شہینہ پھوپھو کے گھر کو سسرال ہی سمجھتی ہے۔ اور وہ سسرال والوں کو تنگ کرنے کا کوئی موقع نہیں گنوا تی۔ مریم روز..... روز کے ردیے جانے کی وجہ سے چڑچڑی اور بیمار رہنے لگی ہے۔ نفیس احمد اور جہاں آرا بیگم بیٹی کی بدلتی ہوئی کیفیت سے بہت پریشان ہیں۔ نفیس احمد دیکھ رہے ہیں کہ حالات تیزی سے کروٹ بدل رہے ہیں، لہذا وہ زرقون کا جلد از جلد فراز کے ساتھ بیاہ کر دینا چاہتے ہیں۔ فراز، زرقون کو بے حد چاہتا ہے۔ رقیہ بیگم چھوٹی چھوٹی باتوں کو بنیاد بنا کر لمبیدہ بیگم سے سوال جواب کرنے کھڑی ہو جاتی ہیں اور ایسے موقعوں پر شہینہ مظلومیت کی شاندار اداکاری کرتی ہے۔ عرفان، شہینہ کا دیوانہ ہے۔ اُن دنوں جب عرفان کے سر پر شہینہ کی محبت سوار ہوتی ہے، ایک خوب صورت، خوش مزاج لیڈی ڈاکٹر کا عرفان کی دکان پر آنا جانا شروع ہو جاتا ہے۔ شہینہ نے اپنے رنگ دکھانے شروع کر دیے ہیں۔ اُس کو فراز اور زرقون سے عجیب سا حسد محسوس ہونے لگا ہے۔ جہاں آرا کے مزاج میں رفیق احمد اور اُن کے گھر والوں کے لیے کئی بڑھ رہی ہے۔ وہ فراز کو اُن کے گھر جانے سے منع کر دیتی ہیں۔ رفیق احمد کی آنکھوں میں کالا پانی اُتر آیا ہے۔ اُن کی آنکھوں کا آپریشن ناکام ہو جاتا ہے۔ عرفان ڈاکٹر تائبندہ کو کاروبار کے لیے سونا دے دیتا ہے۔ مریم بہت ساری نفسیاتی الجھنوں سے نکل کر آخر زندگی کی طرف قدم بڑھا دیتی ہے۔ زرقون آفتاب کا نمبر حاصل کر کے اُس کو فون کرتی ہے۔ وہ دراصل یہ معلوم کرنا چاہتی ہے کہ آیا وہ نمبر سے محبت کرتا ہے یا نہیں۔ جہاں آرا بیگم نے نکل کر رفیق احمد کے گھرانے، زرقون اور فراز کے رشتے کی مخالفت شروع کر دی ہے۔ اس ساری صورت حال سے فراز بہت پریشان رہنے لگا ہے۔ زرقون سب کچھ سمجھ رہی ہے۔ لیکن اُس کو سوائے اللہ کے آگے گڑ گڑانے کے کچھ نظر نہیں آ رہا۔ ادھر شہینہ نے ہنگامہ کھڑا کر دیا ہے۔ وہ چاہتی ہے کہ جلد از جلد الگ ہو جائے۔ مریم کا رشتہ ایک متوسط طبقے سے آتا ہے۔ جہاں آرا بیگم مریم کے رشتے سے بہت خوش ہیں لیکن زرقون اور رفیق احمد کے تمام گھر والوں کے ساتھ اُن کا رویہ بہت سرد ہو جاتا ہے۔ وہ فراز کو رفیق احمد کے گھر جانے سے منع کرتی ہیں۔ فراز بہت پریشان ہے لیکن نفیس احمد اُس کو حالات کو سنبھالنے کی اُمید دلاتے ہیں۔ زرقون جہاں آرا بیگم کے رویہ سے بہت دل برداشتہ ہے۔ شہینہ ایک بیٹے کو جنم دیتی ہے۔ شہینہ اور رقیہ بیگم نے سارے خاندان میں بدگمانیاں پھیلا دی ہیں۔ لمبیدہ بیگم کے سارے رشتے دار اُن کی مخالفت کر رہے ہیں، جس کا اُن کو بہت صدمہ ہے۔ عرفان نے شہینہ کو بہت جلد الگ گھر لینے کی اُمید دلائی ہے۔ مرتضیٰ اور شیریں کے جھگڑے دن بدن بڑھ رہے ہیں۔ شیریں ایک مکمل امریکن عورت کا روپ دھار رہی ہے اور مرتضیٰ اس بات سے سخت تالا ہے۔ وہ چاہتا ہے اللہ اُس کو اولاد دے دے۔ شاید اس طرح شیریں کو گھرداری کا شوق پیدا ہو جائے۔ آفتاب اور زمیں کی محبت خوب صورت جذبوں کے ساتھ رواں چڑھ رہی ہے۔ لیکن زرقون اور فراز کی محبت تیز آنکھوں کی زد میں ہے۔ اللہ نے شہینہ کو بیٹے سے نوازا ہے، لمبیدہ بیگم بہت خوش ہیں لیکن رقیہ بیگم شہینہ کو اپنے ساتھ گھر لے گئیں اور روک لیا۔ اب ان کا مطالبہ ہے کہ شہینہ کو الگ گھر لے کر دیا جائے۔ وہ چاہتی ہیں کہ لمبیدہ اپنا برسوں کا بسا بسا گھر کچ کر عرفان کو ورشہ دے دیں۔ لمبیدہ بیگم ان کے مطالبے سے بہت پریشان ہیں، رقیہ بیگم نے ان کے اور ان کے تمام گھر والوں کے خلاف پورے خاندان والوں کو بدگمان کر دیا ہے جس کا لمبیدہ بیگم کو بہت صدمہ ہے۔ مریم کا رشتہ طے ہو گیا ہے۔ جہاں آرا بیگم جہاں مریم کے رشتے سے خوش ہیں وہیں پڑانے طے کردہ رشتوں کے بارے میں وہ بہت کچھ سوچ چکی ہیں۔ فراز جہاں آرا بیگم کے رویے کے بارے میں پریشان ہے لیکن نفیس احمد اس کو تسفی دیتے ہیں کہ جہاں آرا کا غصہ وقتی ہے۔ لیکن فراز مطمئن نہیں ہے۔ زرقون کے دل کو بھی اپنی اتالی انتاں کے سرد رویے کی وجہ سے عجیب سی بے چینی ہے۔ وہ فراز سے کہتی ہے، لیکن فراز اُس کو اطمینان دلاتا ہے۔ مریم اب بہت بدل گئی ہے۔ اُس میں ہونے والی ناخوش گوار تبدیلیاں جہاں آرا بیگم کے لیے اطمینان کا باعث ہیں۔ لمبیدہ بیگم اپنے میکے والوں کے رویے پر بہت دلبرداشتہ ہو جاتی ہیں وہ زرقون اور مریم سے اپنے دل کی حالت بیان کرتی ہیں اُن کی باتوں کا کچھ حصہ رفیق احمد بھی سن لیتے ہیں۔ اُن کو احساس ہوتا ہے انجانے میں وہ بھی لمبیدہ بیگم کے ساتھ زیادتی کر رہے ہیں وہ دل ہی دل میں لمبیدہ بیگم کو معاف کر دیتے ہیں اور عہد کرتے ہیں کہ وہ بھی اُن سے معافی مانگ لیں گے۔ لیکن کس معافی طلبی کے بغیر لمبیدہ بیگم ایک رات جوسوئی ہیں تو سوئی ہی رہ جاتی ہیں..... وقار..... کو جہاں آرا بیگم کا روپار کے لیے پیسا دیتی ہیں اور سمجھتی ہیں کہ انہوں نے بیٹی کے لیے شکھ خرید لیے، لیکن وقار کا فکی مزاج مریم کو ہر وقت دستار ہوتا ہے اور مریم کے مزاج میں چڑچڑاہٹ آ جاتا ہے..... ادھر آفتاب زمیں کے لیے اپنے والدین سے بات کرتا ہے..... اُس کے والد کہتے ہیں کہ انہوں نے اُس کے رشتے کے لیے اپنے دوست جنید سے اُن کی بیٹی حیا کے لیے بات کر رکھی ہے۔ آفتاب یہ سن کر حیران رہ جاتا ہے..... جہاں آرا بیگم کے ساتھ ساتھ مریم بھی فراز کے ساتھ زرقون کی شادی کے خلاف ہے کیوں کہ مریم کا خیال ہے اگر اس کی شادی عرفان سے ہو جاتی تو اُس کو دن رات وقار کے طعنے تو سننے کو نہ ملتے..... زرقون کے لیے فراز کی محبت سے اُس کو حسد ہونے لگتی ہے۔ جہاں آرا بیگم نے زرقون کے خلاف ایک محاذ کھڑا کر رکھا ہے کیونکہ مریم نہیں چاہتی زرقون کی شادی فراز سے ہو۔ زرقون اور فراز بدلتے حالات



کی وجہ سے بہت پریشان ہیں۔ زرتون فراز سے کہتی ہے کہ وہ وعدے کرے کہ وہ اس کے علاوہ کسی اور سے شادی نہیں کرے گا۔ تو وہ ساری زندگی اس کا انتظار کرنے کے لیے تیار ہے۔ رفیق احمد، رقیہ بیگم سمیت فہمیدہ بیگم کے سارے خاندان کو اپنے گھر آنے سے منع کر دیتے ہیں۔ وہ کہتے ہیں کہ شمینہ اور عرفان پر کوئی پابندی نہیں وہ جب جس کے گھر جانا چاہیں جاسکتے ہیں، لیکن ان کے گھر کوئی نہیں آئے گا۔ مرنقی اپنی ماں کے سمجھانے پر شیرزی سے ایک بار پھر سمجھوتے کے لیے تیار ہو جاتا ہے۔ آفتاب حیا کو زمر کے بارے میں بتاتا ہے وہ چاہتا ہے حیا اس رشتے سے انکار کر دے۔ وہ حیا کو چائے پر لے کر جاتا ہے لیکن حیا کوئی جواب دے بغیر اٹھ کر چلی جاتی ہے۔ آفتاب پریشانی سے سر پہڑ کر بیٹھ جاتا ہے۔ شمینہ کو فہمیدہ بیگم کے بعد بہو ہونے کے ناتے گھر کی ذمہ داری سپرد کی جاتی ہے۔ لیکن وہ حد سے زیادہ لاپرواہی اور بے حسی کا مظاہرہ کرتی ہے اور یوں اس کا اور زرتون کا پہلا جھگڑا ہوتا ہے۔ فراز اور زرتون کا رشتہ ختم کرانے کے لیے رقیہ بیگم، بہو خالہ کے ساتھ مل کر ایسا چکر چلاتی ہیں کہ جہاں آرا بیگم فوری طور پر رفیق احمد کی بیٹی سے فراز کو دور کر دیتی ہیں اور فراز کا رشتہ مریم کی پسند سے طے پا جاتا ہے۔ زمر کی شادی آفتاب احمد سے ہو جاتی ہے اور وہ لندن چلی جاتی ہے۔ مرنقی، شیرزی کو کسی گورے کے ساتھ رنگ رلیاں مناتے ہوئے رنگے ہاتھوں پکڑ لیتا ہے اور اسی وقت اسے طلاق دے دیتا ہے۔ موی کا رشتہ رفیق احمد نے طے کر دیا ہے اور اب وہ اس کی شادی کی تیاریوں میں مگن ہے۔ ڈاکٹر تابندہ عرفان کو دیکھ کر فرخو پکڑ ہو جاتی ہے اچانک.....

(اب آپ آگے پڑھیے)

احمد کمال کو ایسا لگا جیسے ساری خوشیاں، اس کی مٹھی سے نکل گئی ہوں لیکن اس کے لب ایک دوسرے میں پیوست تھے۔ ضوئی تو ایک شائستہ مزاج لڑکی تھی اور احمد کمال نے اس کی آنکھوں میں رضا، آمادگی اور خوشی کے رنگ دیکھے تھے۔ جس طرح ایک عورت اپنے اوپر پڑنے والی ہر نظر کو پہچان لیتی ہے اسی طرح مرد عورت کی سپردگی اور محبت کو بھانپ لیتا ہے اور اس نے اس کی خوشی کو محسوس کیا تھا جیسی تو ضوئی کو چھو نے کی تمنا کی تھی۔ ضوئی جو اس کی مگن تھی، وہ مگنیتر جس کے لیے اس نے اماں اباسے ضد کی اور شاید زندگی کی آخری ضد..... اور رقیہ کہہ رہی ہے کہ محبت لا حاصل رہے گی۔ ضوئی خوش نہیں ہے۔ لیکن کیوں؟

مجھے ایک دفعہ ضوئی سے بات کرنی چاہیے تھی۔ پوچھنا چاہیے تھا، میں نے غلطی کی، مجھ سے غلطی ہو گئی۔

”کیا آپ میری بات ضوئی سے کروا سکتی ہیں؟“ رقیہ جو بہت شاطر نکا ہوں سے رفیق احمد کمال کو سوچوں کے بھنور میں ڈوبتے دیکھ رہی تھی۔ جو اپنا تیرنشانے پر لگنے پر مسلسل اپنے آپ کو شاباش دے رہی تھی۔

رفیق احمد کمال کے سوال پر جیسے واپس حقیقت میں آ گئے۔

”بات!!“ رقیہ نے نچلا ہونٹ دانتوں تلے دبا کر سوچتے ہوئے آہستگی سے کہا۔

”جی بات۔“ رفیق احمد کمال کا لہجہ سنجیدہ تھا۔

”آپ رہے بڑھے لکھے ماڈرن سے لڑکے اور ضوئی..... ضوئی کو تو آپ جانتے ہیں، بہن اور ک کی خوشبو میں نہائی ایک کم بڑھی لکھی لڑکی ہے۔ اس میں نہ تو آپ کی طرح کا نفیذ نہیں ہے اور نہ ہی بات کرنے کا طریقہ لیکن چلیے میں پھر بھی کوشش کرتی ہوں کہ وہ اپنے منہ سے آپ کو بتا دے کہ وہ کیوں خوش نہیں ہے۔“ دل ہی دل میں اپنے آپ کو شاباش دیتے ہوئے، چہرے پر حد درجہ سنجیدگی سجائے رقیہ نے احمد کمال کے دل میں شک کا ایک اور کاشا بویا۔

سارا گھر مہمانوں سے بھرا ہوا تھا۔ رنگ برنگے آئینے لہرا رہے تھے۔ سب خوش اور مگن تھے۔ رقیہ بھی مہمانوں میں موجود تھی۔ احمد کمال جب ہنستا تو اس کے مونی کی لڑی جیسے دانت اس کے دل پر بجلیاں سی گراتے، اس کی سرمئی آنکھیں بہت کشادہ اور حسین لگتیں۔ آج وہ لوگ رفیق احمد کمال کی رسم کرنے آئے تھے۔ ایک دن پہلے ضوئی کی رسم ادا کی گئی تھی۔



سرخ بناری قمیض شلوار اور پھولوں کے زیور میں لدی ضوفی کا روپ رقیہ کے دل میں پھانس کی طرح چبھ گیا۔ اُس کا بس نہیں چل رہا تھا کہ ایک ایک پھول کو انگارہ بنادے اور اُن انگاروں کی تپش سے ضوفی کا دکھتا بدن جل جائے۔ جل کر راکھ ہو جائے۔

”میں! میں کیسے اُن سے بات کر سکتی ہوں۔ رُقی تم جانتی تو ہو۔“ جب رُقی نے آ کر ضوفی (فہمیدہ) سے کہا کہ رفیق احمد کمال اُس سے تنہائی میں کوئی بات کرنا چاہتے ہیں۔ تو اُس نے ہکلاتے ہوئے کہا۔

”کیوں؟ کیوں نہیں بات کر سکتی، پھنسا کر شادی کرنے جا رہی ہے۔ ایسے زبردست لڑکے کو اپنے آگے جھکا لیا اور ایسی ننھی بن رہی ہے۔ کمبخت، ذلیل، منحوس کہیں کی، رقیہ نے ضوفی کی بات سُن کر دل ہی دل میں اُس کو بُرا بھلا کہتے ہوئے گالیوں سے نوازا، لیکن بس اتنا ہی کہا

”تم صحیح کہہ رہی ہو ضوفی، یہ کوئی اچھی بات نہیں ہے۔ میں نے رفیق بھائی سے کہا بھی تھا، لیکن اُن کا موڈ کافی خراب تھا۔ میرے خیال سے اس رشتے میں اُن کی مرضی شامل نہیں ہے۔ ہر بات میں یہی کہہ رہے تھے کہ ہمارے ابا کسی کی کب سنتے ہیں۔ میرے خیال سے تمہارے ابا اور اُن کے ابا دوست ہیں نا، تو انہوں نے دوستی کی وجہ سے رشتہ ڈال دیا اور بیٹے سے نہیں پوچھا۔ کل جب ہم لوگ رسم کرنے گئے تھے تو تم بتول سے پوچھو کیسا منہ بنائے بیٹھے تھے دو لہا میاں۔“

”اللہ تو بڑا (بتول) نے بھی نوٹ کر لیا کہ اُن کا موڈ خراب ہے۔“ ضوفی کو ایک عجیب سی شرمندگی نے آن گھیرا۔

”اُن کا۔“ رقیہ کے منہ میں کڑواہٹ کھلی۔

”لو، ایک بٹو کیا، عظمیٰ، سلمیٰ، بسم اللہ خالہ سب ہی نے نوٹ کیا۔ سب ہی کا نا پھوسی کر رہے تھے۔“ رقیہ نے لہجہ کو حد درجہ بیٹھا کر کے، جانے والے رشتہ داروں کے نام ضوفی کو گنوائے۔

”اچھا چھوڑو یہ سب باتیں، بتاؤ اُن سے ملاقات کرو گی ویسے یہ سوچ لو، اگر ایک دفعہ بھی اُن سے فون پر یا ویسے ہی بات کر لو گی، تو وہ یہ سوچیں گے کہ تم بہت بے حیا ہو اور ملنے آگئیں۔ ہماری امی کہتی ہیں مردا کٹر لڑکیوں کو آزما تے ہیں۔“ رقیہ اس غلط فہمی کو بڑھاوا دینا چاہتی تھی۔ وہ چاہتی تھی کہ یہ غلط فہمی، بدگمانی میں بدل جائے، سو ضوفی کو جو بڑ دیکھ کر اُس نے جلدی سے بات اور لہجہ دونوں ہی بدلا۔

”تم صحیح کہہ رہی ہو رُقی۔ ظاہر ہے تم میری ددست بھی ہو، اور بہن بھی۔ تم میرے لیے کبھی غلط سوچ ہی نہیں سکتیں۔ تم صحیح کہہ رہی ہو، شادی سے پہلے مجھے اُن سے بات نہیں کرنی چاہیے۔“ ضوفی کا لہجہ اور لفظ دونوں ہی معصوم تھے۔

☆.....☆.....☆

”میں کیا کرتی جناب! میں نے تو بہت ضد کی لیکن ضوفی نے صاف انکار کر دیا۔ میں نے ضد کی تو رونے لگی۔ کہنے لگی ایک تو میں ویسے ہی اس رشتے پر خوش نہیں ہوں اوپر سے اُن کی یہ فرمائش..... بھئی اب میں کیا کر سکتی ہوں۔ وہ تو رائی برابر بھی خوش نہیں ہے اور نہ ہی آپ کو پسند کرتی ہے۔ اب بس صبر و شکر کے ساتھ کسی اور کی محبوبہ کو نکاح کے تین بولوں میں باندھ کر لے جائیے گا اور کوشش کیجیے گا کہ اُن موصوف کا راج ضوفی کے دل پر سے ختم کر دیں، ورنہ پھر بہت ساری لڑکیوں کی طرح وہ بھی یہی کرے گی کہ دل میں کوئی اور بستر پر کوئی اور.....“ رقیہ نے اپنی بات کا جواب طلب کرتے، رفیق احمد کمال کے دل میں جلتے شکر کے انگارے کو دکھایا۔



اور پھر محبت، کو شک کی آندھیوں نے بجھا دیا۔ بتول اور رقیہ دونوں خوش تھیں۔ رفیق احمد، ضوفی کو بیاہ کر تو لے گئے لیکن شک کی سُلّتی آگ نے ضوفی کے ساتھ ساتھ اُن کی خوشیوں کو بھی چھین لیا۔

شادی کی پہلی رات شک کے بیچ نے محبتوں کے اظہار کے سامنے تاورد رخت کھڑا کر دیا اور ضوفی اُس شخص کی سرد مہری ساری رات سہتی رہی جو اُس کا دیوانہ تھا۔ جو اُس کو بہت محبتوں سے بیاہ کر لایا تھا۔ جو اُس کو چاہتا تھا، چاہنے والوں کی طرح۔

اور پھر شادی کی دوسری صبح، ضوفی کے اترے چہرے نے رقیہ کے کلیجے میں ٹھنڈک ڈال دی اور جس وقت ضوفی اُداس چہرہ اور غمگین آنکھیں لیے اپنے آپ کو خوش ظاہر کرنے کی کوشش کر رہی تھی بتول نے مسکراتی نظروں سے رقیہ کی طرف دیکھا۔ پھر تو جیسے ضوفی کے لیے زندگی ایک امتحان بن گئی۔ رفیق کے دل میں پختہ شک کے بیج کو ختم کرنے کے لیے اُس کو زندگی میں کتنی آزمائشوں سے گزرنا پڑا، یہ وہ ہی جانتی تھی۔ زندگی کے خوبصورت حسین سال گھر اور مکان کے درمیان ڈولتے ہوئے گزر گئے اور جب میاں کا اعتماد اور بھروسہ حاصل ہوا۔ وہ اپنے گھر میں ایک مالکن کی طرح بیٹھی تو بیچاری کی زندگی میں ارمان اور آرزوؤں کی جگہ ذمہ داریوں نے لے لی۔

”ہاہا! ساری زندگی بیچاری ضوفی کی، آزمائشوں اور صبر کرتے گزر گئی۔ زندگی میں اُس کو کبھی محبت اور خلوص اُس طرح نہ ملا جتنی وہ حقدا رہی۔“

خالہ بٹو نے خاموش بیٹھی زرقون کو وہ وجوہات بتائیں جن کی وجہ سے رقیہ بیگم نے ساری زندگی اُس کی سیدھی سادی ماں سے ایک عداوت، ایک بغض اور کینہ رکھا۔

”تو امی کو ضوفی کہتے تھے۔“ زرقون نے خشک ہونٹوں کو زبان سے تر کرتے ہوئے عجیب یاسیب بھرے

لہجے میں خالہ بٹو سے پوچھا۔

”ہاں فہمیدہ کو ضوفی کہتے تھے۔ اور میرا نام بتول تھا۔“ خالہ بٹو نے جیسے آج صرف سچ بولنے کی ٹھان لی تھی۔

”بیٹا آج سوچتی ہوں تو خیال آتا ہے کہ رقیہ تو کتنی ہی کینی فطرت کی لیکن مجھ بد نصیب نے بھی اُس کی دوستی میں خوب گناہ سیٹھے، خوب اپنی قبر میں انگارے بھرے۔ تمہارے تایا کے گھر جا جا کر بھی رقیہ نے خوف آگ لگائی ہے۔ مجھے اس بات کا بھی بہت دکھ ہے۔ میں سوچ رہی ہوں تمہارے تایا کے گھر جاؤں اور جا کر اُن کو حقیقت بتاؤں۔ میں اُن کو بتانا چاہتی ہوں کہ عرفان کو کس طرح ایک منصوبے کے تحت پھنسا یا گیا۔ لیکن میری بچی اس سے پہلے تم اللہ کے واسطے مجھ کو معاف کر دو۔ میں نے تمہارے ماں باپ کے ہنستے بستے گھر میں آگ لگانے والوں کا خوب خوب ساتھ دیا ہے۔“ بٹو خالہ نے ہنسی دق بیٹھی زری کے آگے ہاتھ جوڑے۔

”تو امی کو ضوفی بھی کہتے تھے اور بٹو خالہ بتول تھیں، جب ہی اکثر امی کہتی تھیں بتول کو کیا ہو گیا، اور میں نے

کبھی امی سے پوچھا اس ہی نہیں کہ وہ کس بتول اور کس رقیہ کو یاد کرتی ہیں۔ افسوس سارا وقت اپنی ہی فکر ڈالے رکھی۔ میری امی کتنی اکیلی تھیں، نہ اُن کی کوئی بہن تھی اور نہ ہی کوئی دوست۔ ساری زندگی امی نے آستین میں سانپ پالے۔ کاش مجھے عقل ہوتی تو کم از کم میں اپنی امی کے دل کی توسلستی۔ نہ جانے کتنی خواہشیں اور کتنے ہی خواب، کتنا غصہ اور نہ جانے کتنی محرومیاں، وہ اکیلے ہی سہتی تھیں اور پھر دل پر ڈھیروں بوجھ، اور لاتعداد زخم لے کر میری امی یہاں سے چلی گئیں۔ اُن کا کوئی نہ تھا۔



لیکن میں تو اُن کی بیٹی تھی۔ کہتے ہیں کہ جب عورت کے ہاں بیٹی پیدا ہوتی ہے تو اُس کے پاؤں زمین پر جم جاتے ہیں کیونکہ اب وہ اکیلی نہیں ہوتی۔ اُس کی دوست اُس کی ہمدرد، اُس کی غم خوار آ جاتی ہے۔ لیکن میں..... آہ..... میں.....

میں نے کبھی اپنی امی کا دل ہی نہیں ٹولا۔ کبھی اُن کی خاموش آنکھوں میں تیرتے اندیشے دیکھے ہی نہیں۔ ابا کی، سارے گھر کی، اس قدر خدمت گزاری کے پیچھے چھپے امتحان، آزمائش کو جانا ہی نہیں۔ اللہ مجھے معاف کر دے۔ میری مظلوم، مجبور، بہترین ماں کو قبر میں سکون عطا کر، زری کو ایک عجیب سے ملال نے گھر لیا۔

”بیٹا! کیا سوچ رہی ہو۔“ خالہ بٹو نے خاموش بیٹھی، اپنے آپ میں اُجھکتی، کچھ سوچتی زری کو دیکھتے ہوئے پوچھا۔ زری ساکت لبوں اور اُداس آنکھوں کے ساتھ اُن کو دیکھتی رہی، کچھ بولی نہیں۔

”بیٹا تمہاری خاموشی مجھے اور شرمندہ کر رہی ہے اور تم..... تم کتنی اچھی ہو۔ ایک اچھی ماں کی بہت اچھی بیٹی اور تمہارا ابا، واقعی ایک شریف النفس، انسان دوست آدمی ہے۔ میرے برے وقت پر جب میرا سایہ بھی مجھے چھوڑ گیا تھا، تم نے میری مدد کی۔ میں تمہاری احسان مند ہوں۔ تمہارے رویے نے مجھے بہت رُلا یا ہے بیٹی۔ اللہ کے ہر کام میں حکمت ہوتی ہے، شاید میرا بیٹا اُس نے اس لیے واپس لیا، تاکہ میری آنکھیں کھلیں۔ میں گھرے اور کھوٹے کو پہچان سکوں۔ میں توبہ کر سکوں، اپنے گناہوں کی تلافی کر سکوں۔“ خالہ بٹو زری کے آگے دونوں ہاتھ جوڑ کر روتے ہوئے بولیں۔

”کیا کر رہی ہیں خالہ بٹو، میں نے کیا کہا ہے۔ بس دُکھ یہ ہے کہ میری امی..... میری امی..... ہمیشہ دھوکے کھاتی رہیں۔ ہمیشہ چپ چاپ سہتی رہیں۔ مجھ سمیت کبھی کسی نے اُن کا دل نہیں ٹولا، اُن کے دل کی نہیں سُنی۔“ زرقون نے خالہ بٹو کے دونوں ہاتھ کھول کر اُن کے آنسو پونچھے اور پانی کا گلاس اُن کو تھماتے ہوئے دھیسے لیکن دُکھی لہجے میں کہا۔

”بس بیٹا! اب اللہ نے میری آنکھیں کھول دی ہیں۔ میں جاؤں گی جہاں آراء کے پاس۔ میں اُن کو بتاؤں گی، اُن کو ساری حقیقت بتاؤں گی۔ بیٹا میں تمہاری شادی فراز سے کرواؤں گی۔ یہ میرا تم سے وعدہ ہے۔“ خالہ بٹو کا لہجہ اور چہرہ دونوں سچ بول رہے تھے۔

زرقون نے ایک گہری نظر خالہ بٹو کے چہرے کی طرف دیکھا اور پھر سرسراتے لہجے میں اُس نے کہا۔

”وہاں مت جائیے گا۔ سب بیکار ہے۔“

”کیوں؟“ خالہ بٹو کا لہجہ بے جوش اور حیران کن تھا۔

”اس لیے کہ.....“

زرقون کے منہ سے نکلنے والے الفاظ نے جیسے خالہ بٹو کے پیروں سے زمین نکال دی اور اُن کے منہ سے بے ساختہ نکلا، کب.....“

☆.....☆.....☆

”آگئیں بیٹا!“ زرقون جو آئینے کے سامنے کھڑی بالوں میں اُنکا پھول نکال رہی تھی۔ رفیق احمد کی آواز پر ہلکی۔

”ابا خیریت!“ وہ کبھی زری کے کمرے میں نہیں آتے تھے۔ آج ایسا کیا تھا کہ وہ اُس کے کمرے میں چلے آئے۔ زری نے جلدی سے سینے پر دوپٹا پھیلایا اور مومی جو واش روم میں کھڑی میک اپ صاف کر رہی تھی۔

موسمِ شہزادہ 206



باہر نکل آئی۔

”ہاں سب خیریت ہے۔“ اُن کا لہجہ اور انداز دونوں ہی تھکے ہوئے تھے۔

”ابا آپ یہاں آ جائیں، یہاں بیٹھیں۔ میں چائے لاؤں آپ کے لیے۔“ مومی نے جلدی جلدی بیڈ پر سے کپڑے سمیٹتے ہوئے رفیق احمد کے لیے جگہ بنائی۔

”نہیں بیٹا میں یونہی ٹھیک ہوں۔ بیٹیوں کے بستر پر باپ نہیں بیٹھا کرتے۔“ انہوں نے اپنے مخصوص حتمی انداز میں کہا۔

”تو ابا یہاں تو بیٹھ جائیں۔“ مومی نے اُن کا ہاتھ پکڑ کر صوفے کی طرف بڑھتے ہوئے کہا۔ وہ خاموشی سے صوفے پر ٹپک گئے۔

اتنے میں زری بھی کپڑے بدل کر کمرے میں چلی آئی۔ عرفان کے کمرے سے آتی فلم کی تیز آواز اور شمینہ اور عرفان کی باتوں کی آواز کو آپس میں مدغم ہوتے سن کر زری نے ناگواری سے اُن کے کمرے کی طرف دیکھا اور پھر ہاتھ بڑھا کر دروازہ ہلکے سے بند کر دیا۔

کیا رہا وہاں۔“ انہوں نے ہلکی سی مسکراہٹ کے ساتھ دائیں بائیں بیٹھی، محبت سے تکی بیٹیوں کو دیکھتے ہوئے پوچھا۔

”ابا بہت مزہ آیا۔ نرگس باجی بہت ہی خوبصورت لگ رہی تھیں۔ آتش ملی غرارے سوٹ میں ایسی لگ رہی تھیں کہ نظر نہیں ہٹ رہی تھی اور آفتاب بھائی بھی بہت پیارے لگ رہے تھے۔“ مومی نے جلدی جلدی بتایا۔

”اچھا!“ رفیق احمد مسکرائے۔

”تم نے بیٹا میری طرف سے اپنی سہیلی کے گھر والوں کو مبارکباد دے دی تھی نا۔“ رفیق احمد کو زری آج معمول سے زیادہ خاموش لگی تو انہوں نے اُس کو مخاطب کر کے پوچھا۔

”جی ابا!“

”کیا بات ہے زری! اس قدر خاموش کیوں ہو؟“ رفیق احمد نے شفقت سے لاڈلی اور فرمانبردار بیٹی سے پوچھا۔

”کچھ نہیں ابا! نرگس میری ایک ہی تو دوست ہے اور اب شادی کے بعد وہ لندن چلی جائے گی آفتاب بھائی اپنے ڈیڈی کے بزنس کی لندن والی برانچ سنبھالیں گے۔ نرگس کی شادی کی خوشی کے ساتھ ساتھ اُس کے جانے پر میں افسردہ بھی ہوں۔ لیکن چھوڑیے، یہ بتائیے آپ نے دوا کھائی۔ طبیعت ٹھیک ہے نا آپ کی اور آپ اب تک کیوں جاگ رہے ہیں؟“ زرتون نے تشویش سے باپ سے پوچھا۔

”بیٹا میری زندگی صرف دوائی اور بلڈ پریشر کے درمیان ہی تو نہیں گزرنی، زندگی میں اس سے بڑے بڑے مسائل ہیں۔ میں بہت پریشان ہوں بیٹا۔ میری سمجھ میں نہیں آ رہا کہ میں کیا کروں؟ میں بیمار اور اکیلا ہوں۔ اس وقت مجھے تمہاری اماں بہت یاد آ رہی ہیں۔ زندگی کی کتنی پریشانیاں اور مسئلے وہ اپنے کندھوں پر اٹھالیتی تھیں۔ مجھے تو کبھی کسی بات کی خبر ہی نہیں ہوتی تھی۔ لیکن آج لگتا ہے ذمہ داریوں نے میرے کندھے تو ڈر دیے ہیں۔ عرفان نے زندگی میں میری کمر پر وہ گھونے مارے ہیں کہ اگر ساری زندگی سیدھا کھڑا ہونا چاہوں تو شاید کبھی بھی اب میری کمر سیدھی نہیں ہو سکتی۔ اور اب میرا کاروبار، میری ساری زندگی کی محنت اور بنی بنائی عزت اُس نے اپنی بیوقوفی اور ساس اور بیوی کی لالچ میں برباد کر دی۔“ رفیق احمد حد



سے زیادہ متشکر تھے۔ موی بنے دل گرفتگی سے اپنے سگے باپ سے زیادہ پُر شفیق باپ کو دیکھا۔ اُس کے دل کو کچھ ہوا، وہ اپنی گرسی سے اُنھی اور زمین پر بیٹھ کر اُن کے گھٹنوں پر ہاتھ رکھ کر اُس کے پاس بیٹھ گئی۔ سارے کمرے میں ایک عجیب سی خاموشی تھی۔ کھڑکی پر لہراتے پردے، اور صحن سے آتی پھولوں کی خوشبو بھی متاثر نہیں کر پا رہی تھی۔ زمر کی شادی نے زری کو خوش ہونے کے ساتھ ساتھ بہت افسردہ بھی کر دیا تھا۔ نہ جانے کیوں اُس کو لگ رہا تھا کہ اب وہ اکیلی رہ گئی ہے۔ اُس کا دل کہہ رہا تھا کہ کچھ ہونے والا ہے۔ ایسا کچھ جو اُس کی اُن سب کی زندگی کو تہہ و بالا کر دے گا۔ لیکن کیا! یہ وہ سمجھنے سے قاصر تھی۔ لیکن اُس کی چھٹی حس اُس کو رونے پر اکسار ہی تھی اور وہ کمال ضبط سے اپنے آنسو ضبط کیے بیٹھی تھی۔

دل روتا ہے آنکھوں کے سمندر نہیں روتے  
ہم موسمِ باراں میں بھی، کھل کر نہیں روتے

کوئی اُس کے اندر بیٹھا اُس کو سمجھا بھی رہا تھا۔

رفیق احمد نے محبت اور شفقت سے دونوں بیٹیوں کو دیکھا اور پھر بولے۔

”بیٹا تم لوگ اتنی اُداس نہ رہا کرو۔ تمہاری ماں مری ہے لیکن باپ زندہ ہے۔ جب تک میں زندہ ہوں اپنے آپ کو کمزور نہ سمجھنا۔ اس کرہ ارض پر اللہ کے بعد میں تمہارا حمایتی ہوں۔ اور بیٹا میں تمہارے جائز کا بھی حمایتی ہوں اور ناجائز کا بھی۔ بیٹا جائز کا حمایتی تو ایک راہ چلتا شخص بھی ہو سکتا ہے۔ لیکن ہر چیز کے حمایتی ماں باپ ہی ہوتے ہیں۔“ رفیق احمد کا لہجہ عجیب سی پُر اسراریت لیے ہوئے تھا۔ زرقون کے دل کو کچھ عجیب سا محسوس ہوا۔ اُس نے ایک نظر رفیق احمد کے گھٹنوں پر تھوڑی نکائے بیٹھی موی کو دیکھا اور پھر کمرے میں بکھرتی انجانی سی اُداسی کو۔

”ابا مجھے آپ کی طبیعت کچھ ٹھیک نہیں لگ رہی۔“ زری بولی۔

”نہیں بیٹا میں ٹھیک ہوں..... بس ذرا پریشان ہوں۔“ رفیق احمد نے عجیب تھکے تھکے سے لہجے میں کہا۔

”کیوں؟“ موی نے معصومیت سے پوچھا۔

رفیق احمد نے کچھ نہ کہا بلکہ اپنا دایاں ہاتھ اُس کے سر پر نکا دیا۔ لیکن اُن کے ہاتھ کی لرزش اگر موی کو محسوس ہو رہی تھی تو زری کو بھی نظر آرہی تھی۔

”ابا عرفان بھائی اُس دن کیا بتا رہے تھے۔“ زری نے اپنی دانست میں موضوع بدلا اور وہ نہیں جانتی تھی کہ اُس نے انجانے میں باپ کا ایک تازہ زخم اُدھیر ڈالا ہے۔

”ابا مجھے بازار میں بہت سارا قرضہ اُتارنا ہے میں بازار کا بہت قرض دار ہو گیا ہوں۔“ عرفان نے کچھ جھجکتے ہوئے باپ سے کہا۔ وہ اُن کو کچھ بتانا نہیں چاہتا تھا لیکن اب اُن کو بتائے بغیر چارہ بھی نہیں تھا۔

”بازار کا قرضہ! تم کو اُدھار لینے کی ضرورت کیوں پیش آ گئی۔ اور آخر کتنا اُدھار لے لیا کہ تم کو لوگ بازار میں بیٹھے نہیں دے رہے۔“ رفیق احمد کی قوت برداشت جواب دے گئی اور وہ چیخ پڑے۔

”دیکھیں ابا! اب آپ چیخیں مت، میں اسی لیے آپ کو کچھ نہیں بتاتا کہ آپ فوراً غصہ ہونے لگتے ہیں۔“ عرفان نے جلدی سے باپ کو ٹوکا۔

”ارے مردود! بے شرم! میری ساری عزت، میری زندگی بھر کی محنت اور جمع پونجی تم چار دن نہ سنبھال سکے اوپر سے کہہ رہے ہو غصہ مت کریں۔ غصہ نہ کروں تو کیا تم کو گلے سے لگا کر شاباش دوں۔ مجھے جواب دو بازار کا



قرضہ کیسے چڑھا۔“ رفیق احمد نے غصے سے کپکپاتے ہوئے سر جھکائے بیٹھے عرفان کو بے نقط سنا کیں۔  
 ”وہ ابا! کچھ لوگوں سے میں نے اپنی ضمانت پر جیولری ڈاکٹر صاحبہ کو دلوائی تھی۔ ایک تو وہ لوگ تقاضا کر رہے ہیں دوسرے میں نے تمینہ کی بڑی بہن کو مکان کے لیے ایک آدمی سے ادھار اپنی ضمانت پر دلوایا تھا۔ اُس آدمی کا تقاضا بہت شدید ہے ابا۔ ڈاکٹر صاحبہ سے بھی رابطہ نہیں ہو رہا۔ میں سوچ رہا ہوں.....“  
 عرفان کچھ کہتے کہتے رُکا۔ رفیق احمد کو ایسا لگا، ساری بلند وبالا عمارتیں ایک دم، ایک ساتھ اُن پر آگری ہوں اور وہ تلے تلے دب گئے ہوں۔ ملبہ اتنا زیادہ ہے کہ اُن کو سانس لینے میں دقت ہو رہی ہے۔ بلکہ اُن کا سانس جیسے رُک سا گیا ہو۔

”میاں کچھ، شاخسانے بعد کے لیے رکھ دو، یا سارے آج ہی پھوڑ دو گے۔“ رفیق احمد نے سر میں اُٹھتی شدید درد کی لہر کو انگوٹھے اور دونوں انگلیوں سے دباتے ہوئے تیز لہجے میں کہا۔  
 ”اور یہ بتاؤ! تم نے اپنی سالی کو کس خوشی میں رقم دلوائی تھی اور کتنی دلوائی تھی۔“ رفیق احمد کو عرفان کی غلطیوں کا احساس تو تھا لیکن غلطیاں اتنی بڑی اور سنگین ہوں گی اس کا اندازہ نہیں تھا۔  
 ”بچپن لاکھ۔“ عرفان کے منہ سے ڈرتے ڈرتے نکلا۔

”55 لاکھ، اتنی بڑی رقم، تمہارا دماغ تو نہیں خراب ہو گیا ہے۔ میاں کہیں تم نشہ تو نہیں کرنے لگے ہو۔ وہ جو تمہاری سالی بیگم نے نیا مکان اور گاڑی خریدی ہے۔ اُس کے قرضے کے بوجھ تلے تم دبے ہو۔ عرفان! تم نے یہ سب کیا کیا۔ میں سوچ بھی نہیں سکتا تھا کہ تم اتنے ناماقبت اندیش اور بیوقوف ہو گے۔ تم نے تو لٹیا ہی ڈبودی۔ اب بتاؤ، اب کیا چاہتے ہو؟“ اب کیا رہ گیا ہے میرے پاس داؤ پر لگانے کو۔ جو بچا ہے اُس کو بھی تم آگ لگا دو۔“ رفیق احمد نے غصے سے مٹھیاں پھینچیں۔

اُن کو غم مال کے برباد ہونے سے زیادہ، بیٹے کی نالائقی کا تھا۔ اُن کا بیٹا اس قدر نالائق، کمزور اور شارٹ کٹ ڈھونڈنے والا لالچی ہوگا، انہوں نے سوچا بھی نہیں تھا۔

”ابا آپ پریشان نہ ہوں! ڈاکٹر صاحبہ ایک اچھی اور شریف عورت ہیں، وہ ہمیشہ مجھے میرے تصور سے زیادہ منافع دیتی رہی ہیں۔ اس دفعہ نہ جانے کہاں پھنس گئی ہیں۔“ عرفان نے پریشان باپ کو لولی لنگڑی تسلی دی۔  
 ”اللہ کرے جو تم سوچ رہے ہو ویسا ہی ہو۔“ رفیق احمد جانتے تھے کہ وقت اور جیب سے نکلا نوٹ کبھی بھی واپس نہیں آتے لیکن پھر بھی انہوں نے اپنے اوپر قابو پاتے ہوئے انتہائی ٹھہرے ہوئے لہجے میں کہا۔

”ابا! بازار میں وہ پٹھان مجھے بہت تنگ کر رہا ہے، جس سے میں نے زرینہ کو رقم دلوائی تھی، اب زرینہ سے تقاضا کرتا ہوں تو وہ بُرا ماننے لگتی ہے۔ رقیہ مامی سے کہتا ہوں تو وہ کہتی ہیں تم جانو زرینہ جانے، ابا بازار کے لوگوں کو تو میں سنبھال لوں گا لیکن اگر اُس پٹھان کو پیسے نہیں دیے تو ابادہ مجھے گرفتار کرادے گا۔ ابا جیسے جیسے وقت گزر رہا ہے۔ سود بڑھتا جا رہا ہے۔ ابا.....“ عرفان کہتے کہتے رُکا۔

ایک لمحے کے لیے رفیق احمد کو اپنے بیٹے پر بے انتہا ترس آیا۔ جو لوگ اپنوں سے دور ہو جاتے ہیں تو لوگ انہیں اسی طرح نوچتے ہیں۔ کاش پتا ڈالی سے ٹوٹنے سے پہلے سوچ لے کہ اب اُس کا مقدر صرف پیروں تلے گھلنا ہی ہے۔ کاش! کوئی سوچ لے، کاش.....

”ابا میں چاہتا ہوں ہم صدر والی دکان بیچ کر قرضہ اُتار دیں پھر جب ڈاکٹر تابندہ آئیں گی تو دوبارہ کسی







”صرف موی نہیں اگر بھابی جان مان جاتیں تو میں تم کو بھی رخصت کر دیتا لیکن بیٹیا! تم مجھے اور اپنی اماں کو معاف کر دینا۔ تمہاری ماں کی اگر میں ضد نہ مانتا تو شاید آج یہ سب کچھ نہ ہوتا۔ میں نے موی کے سسر کو فون کیا تھا اور اُن سے کہا ہے کہ میں بہت بیمار ہوں اور میں جلد از جلد موی کے فرض سے سبکدوش ہونا چاہتا ہوں۔ وہ شریف انفس لوگ ہیں فوراً مان گئے ہیں لیکن اُن کی ایک ضد ہے۔“ رفیق احمد نے سینئر ٹیبل پر سے پانی کا گلاس اٹھا کر گھونٹ گھونٹ پیتے ہوئے کہا۔

”ضد!“ زری کے منہ سے نکلا۔

”ابا میں آپ سے بہت پیار کرتی ہوں، ابا آپ تو پہلے ہی بہت پریشان ہیں۔ اوپر سے میں..... ابا میں اس حالت میں آپ کو چھوڑ کر کہیں نہیں جاؤں گی۔“ موی اُن کے گھٹنوں پر سر رکھ کر رونے لگی۔

”نہیں بیٹا! بیٹیاں تو بہت اچھی ہوتی ہیں اور تم دونوں تو میری بہت اچھی بیٹیاں ہو..... میرا دل چاہتا ہے میری دونہیں تین بیٹیاں ہوتیں۔ بیٹیاں اللہ کی رحمت ہوتی ہیں، اس بات کو میں اچھی طرح جانتا ہوں۔ میری بہت اچھی نیک اور فرمانبردار بیٹیوں! میں تم سے بہت محبت کرتا ہوں۔ لیکن بیٹی تو اللہ کے نبیؐ نے بھی رخصت کی اور بیٹا اتنی جلدی رخصتی کی وجہ یہ ہے کہ میں نہیں چاہتا کہ موی اپنی سسرال میں ہلکی ہو کر جائے۔ میں چاہتا ہوں وہ اُسی شان اور بھرم کے ساتھ سسرال کی دلہیز پر قدم رکھے، جس عزت اور احترام کے ساتھ اُس کا پیغام آیا تھا۔ موی کے سسرال والوں کی ضد یہ ہے کہ وہ جہیز بالکل نہیں لیں گے۔ میں نے ضد بھی کی لیکن وہ لوگ بالکل بھی جہیز لینے کے لیے تیار نہیں ہیں۔ موی کے پیرز تو کئی ماہ پہلے تیار ہو چکے ہیں، بس انشاء اللہ اس جمعہ کو میں اپنی چھوٹی بیٹی کو بہت پیار سے رخصت کرنا چاہتا ہوں۔“

رفیق احمد کی آنکھوں میں خوشی، دکھ اور تنہائی کا عجیب سا امتزاج زرقون کو نظر آیا۔ گو کہ عرفان کے متعلق ہونے والے انکشافات نے جیسے اُس کے اعصاب کو جھنجھوڑ کر رکھ دیا تھا۔ لیکن وہ جانتی تھی کہ اس وقت اگر وہ کمزور پڑ گئی تو شاید اُس کے ابا ٹوٹ جائیں گے، بکھر جائیں گے۔ وہ جانتی تھی کہ اُس کے ابا کو اس وقت ایک ہمدرد کی ضرورت ہے۔ اُس نے چپ چاپ کم صم سی بیٹھی موی کو دیکھا۔ تو اُس کے دل کو ایک عجیب سی یاسیت نے گھیر لیا۔ بیچاری موی! ماں باپ کی محبتوں کو ترسی ہوئی، زمانے کی ستائی ہوئی۔ ہمارے گھر آئی تو بھی کوئی سکون نہ مل سکا۔ کتنی جلدی اس گھر کا حصہ بن گئی۔ کس قدر ہم لوگوں سے محبت کرتی ہے۔ موی تو محبتوں سے گندھمی ہے۔ وہ ہم تو کیا، اس گھر کے درود یوار تک کو چاہتی ہے اور میں..... اللہ مجھے موی سے کیسی محبت ہے، میں تو یہ بھول ہی گئی ہوں کہ موی میری سگی بہن نہیں ہے۔ نہیں..... نہیں.....

میں یہ سوچنا بھی نہیں چاہتی۔ موی بس میری بہن ہے۔ میری پیاری سی، چھوٹی سی، شرارتی سی بہن۔

اللہ میاں یہ کیا ہو رہا ہے۔ میرے سارے ہمدرد، حمایتی، محبت کرنے والے ایک ایک کر کے مجھ سے دور کیوں جا رہے ہیں۔ امی چلی گئیں۔ نرگس کی شادی ہو گئی۔ چند دنوں میں وہ لندن چلی جائے گی۔ موی..... اب موی بھی اس گھر سے بلکہ اس ملک سے ہی دور، دہی چلی جائے گی۔

یا اللہ یہ کیا ہو رہا ہے۔ ایک ایک کر کے سب ہی جا رہے ہیں۔ لیکن شکر ہے میرے مالک! میرے ابا سلامت ہیں۔ وہ میرے پاس ہیں۔“ زری نے خیالوں کے کھنور میں ابھرتے ڈوبتے بھی ایک شکر کا موقع ڈھونڈ ہی لیا۔

”ارے ابا! آپ اُداس کیوں ہیں۔ اچھا ہے نا موی دہی چلی جائے گی۔ ابھی اب تو میرے عیش ہو جائیں



مکے۔ زمرس لندن سے ریفرمز بھیجے گی اور موسیٰ دینی سے کپڑے، واہ..... واہ کیا پیش ہوں گے۔ ہے نا ابا!“  
 زرقون نے ماحول میں خوشگواریت پیدا کرنا چاہی اور وہ کامیاب بھی رہی۔  
 ”ابا دیکھ رہے ہیں آپ۔ زری آپ کو! کیسا خوش ہو رہی ہیں۔ خدا کی قسم ابا میرا بالکل دل نہیں چاہ رہا کہ میں  
 آپ کو چھوڑ کر جاؤں۔ ابا آپ اُن کو منع کر دیں۔ میں آپ کے پاس رہنا چاہتی ہوں۔“ موسیٰ نے بہت مان اور  
 محبت سے کمرے سے باہر نکلتے رفیق احمد کو مخاطب کیا۔

”بیٹا زندگی میں سب سے کڑا وقت ایک باپ کے لیے بیٹی کی رخصتی ہی ہوتا ہے۔ لیکن بیٹا، بیٹیوں کو  
 رخصت کرتے ہیں تو میٹھی نیند آتی ہے۔ تمہارا تو نکاح ہو چکا ہے تم میرے پاس اس گھر میں اُن کی امانت ہو۔  
 یہ میری خوشی ہے کہ میں اپنی زندگی میں تم دونوں کو اپنے اپنے گھروں میں ہنستا ہنستا دیکھوں۔ بیٹا جب تم دونوں  
 ہنستی ہو تو میرے کلیجے میں ایک عجیب سی ٹھنڈک پڑتی ہے۔ بس تم دونوں خوش رہا کرو۔ میں چاہتا ہوں زری کو بھی  
 رخصت کر دوں لیکن اب جوائنڈ کی مصلحت۔“

انہوں نے کہتے ہوئے کمرے سے باہر قدم رکھ دیے۔

”آپا یہ ابا کیا کہہ گئے۔“ موسیٰ جو زمرس کی شادی کو انجوائے کر کے گھر لوٹی تھی گھبرا کر زری سے بولی۔  
 ”ہاں تو اچھا ہے اس ٹینشن زدہ ماحول سے تم باہر جاسکتی ہو تو موسیٰ ضرور چلی جاؤ۔ ابا صحیح کہہ رہے ہیں۔  
 میری سمجھ میں نہیں آتا اب ہمارا اور اس گھر کا کیا ہوگا۔ اور موسیٰ، میری گڑیا ذرا سوچو تو یہ ابا کی خوشی ہے کہ تم اپنے  
 گھر جا بسو جب سے امی کا انتقال ہوا ہے ابا ٹوٹ سے گئے ہیں۔ ہمیں ابا کی مجبوریاں سمجھنی چاہئیں۔ بس اب  
 خوش خوش رخصتی کی تیاری کرو۔ اور یہ کیسے ہو سکتا ہے کہ میں اپنی گڑیا سی بہن کو خالی ہاتھ رخصت ہونے دوں۔  
 سوال ہی پیدا نہیں ہوتا۔ ویسے بھی انی کو تو معلوم ہی تھا تم کو شادی کا کتنا شوق ہے اس لیے وہ تقریباً تمہارا سارا  
 جہیز تیار کر کے ہی گئی ہیں، بس ایک نظر دیکھنا ہوگا۔ اور موسیٰ تمہاری شکل آج کل کتنی منحوس سی ہو رہی ہے۔  
 تمہارے لیے کوئی اچھا سا پارلر بھی بک کر دالتی ہوں۔ زمرس بھابیز پارلر سے تیار ہوئی تھی اور بقول تمہارے بہت  
 ہی خوبصورت لگ رہی تھی۔ خیر وہ تو ہے بھی بہت خوبصورت میں کوشش کروں گی کہ تم بھی خوبصورت نہیں تو کم  
 از کم قابل قبول ضرور لگو۔“ زری نے ہنستے ہوئے لمحوں میں ماحول ہی بدل ڈالا یہ اُسی کا کمال تھا۔ موسیٰ نے بہن کو  
 مصنوعی غصے سے دیکھا اور پھر اُس کے چہرے پر ایک شرکین مسکراہٹ پھیل گئی اور زری کے دل کی گھرائیوں سے  
 اُس کے لیے خوشیوں کی دعا نکلی لیکن وہ خود.....

☆.....☆.....☆

”یار مرتضیٰ تم تو پورے کے پورے مولوی بن گئے۔“ احمر نے پیارے نبی کی پیاری سنیتیں، کتاب پڑھتے  
 مرتضیٰ کو دیکھتے ہوئے بہت اپنائیت سے کہا۔

”احمر جب امریکہ آیا تھا، تو چند دنوں بعد ایک ریسٹورنٹ میں اُس کی ملاقات مرتضیٰ اور شیریں سے ہوئی  
 تھی۔ شیریں مرتضیٰ سے کسی بات پر الجھ رہی تھی۔ پھر دونوں کی تکرار جھگڑے میں بدل گئی۔ احمر خاموشی سے دونوں  
 کو دیکھتا رہا، چند لمحوں بعد شیریں نے گاڑی کی چابی اٹھائی اور واپس چلی گئی اور مرتضیٰ سر پکڑے بیٹھا رہ گیا۔ اُس  
 لمحے احمر نے مرتضیٰ کے کاندھے پر ہاتھ رکھا اور یوں اُن کی دوستی بہت تیزی سے پروان چڑھی اور جب سے  
 مرتضیٰ نے شیریں کو طلاق دی تھی، احمر مرتضیٰ کا بہت ہی خیال رکھنے لگا تھا۔ اور آج احمر مرتضیٰ کی طرف آیا ہوا تھا۔

دوشنبہ 212



”بس یار! مولوی دولوی کیا ہوتا، احساس ہوتا ہے، زندگی کا بہت وقت ضائع کر دیا۔ اُس خالق کا تو کوئی حق ہی ادا نہیں کیا۔ اور سچ بتاؤں احمر مجھے ان تمام چیزوں میں بہت سکون ملتا ہے۔ کہتے ہیں اللہ تبارک و تعالیٰ ہر چیز بن مانگے دے دیتا ہے لیکن ہدایت صرف مانگنے والے ہی کو دیتا ہے اور میں اللہ سے ہدایت کا طلب گار ہوں۔ اللہ مجھے ہدایت دے، جیسے میرے دل کو سکون اور اطمینان دیا ہے۔“ مرتضیٰ نے مسکراتے ہوئے احمر کی بات کا جواب دیا۔

”گھر میں بہت سناٹا ہے۔ مرتضیٰ شادی کر لو۔“ احمر نے پانچ کمروں کے وسیع گھر پر ایک نظر ڈالتے ہوئے بہت اپنائیت سے کہا۔

”شادی!“ مرتضیٰ نے حیرت سے احمر کو دیکھتے ہوئے کہا۔

”ہاں میرے یار شادی۔ گھر کا سناٹا دل کو ہولارہا ہے۔“ احمر کے لہجے میں بے پناہ اپنائیت تھی۔

”حیرت ہے! احمر! میری زندگی کے ایک ایک ڈکھ سے آشنا ہونے کے باوجود تم مجھ کو شادی کا مشورہ دے رہے ہو۔ شادی کے تو نام سے ہی مجھے ایک عجیب سا خوف آتا ہے۔ میں شادی نہیں کرنا چاہتا۔ میں ایسے ہی ٹھیک ہوں۔ میں اپنے اللہ کو زیادہ سے زیادہ کھوجنا چاہتا ہوں۔ میری زندگی میں بہت سکون ہے۔ احمر اور اس سکون کو کسی حال میں، میں تباہ نہیں کرنا چاہتا۔“ مرتضیٰ کے لفظوں میں ماضی کے ذکر پر رہے تھے۔

”لیکن یار! عورت تو مرد کے لیے پیدا کی گئی ہے۔ عورت اللہ نے مرد کی تسکین اور تکمیل کے لیے پیدا کی ہے اور ضروری تھوڑی ہے کہ ہر عورت بُری ہو۔ کیا ہماری مائیں عورتیں نہیں تھیں۔ کیا ہماری بہنیں عورتیں نہیں ہیں۔ عورت بہت مقدس اور اچھی بھی ہوتی ہے۔ عورت کے بغیر گھر گھر نہیں ہوتا، مکان ہوتا ہے۔ اور میرے یار! ساری زندگی دیا پر غیر میں رات دن محنت ہم مکانوں میں رہنے کے لیے تو نہیں کرتے نا اور شادی سنت بھی تو ہے نا۔ اور اللہ کے نیک بندے تو سنت سے تواںکار نہیں کر سکتا نا۔“ احمر نے کمال فنکاری سے مرتضیٰ کی شررگ پر ہاتھ رکھا۔ مرتضیٰ اُس کی بات پر بے ساختہ مسکرا دیا۔

”لگتا ہے تمہارے ذہن میں کوئی لڑکی ہے۔ جس کے لیے تم میری گردن کاٹنے پر بضد ہو۔“

”لڑکی!“ احمر کی آنکھیں مسکرائیں۔

”لڑکی تو ہے۔“ اُس کے منہ سے سرسرا تا ہوا نکلا۔

”امی آپ کیا کہہ رہی ہیں۔ زری ہماری بہن بھی تو ہے اور سب جانتے ہیں کہ وہ اور فرزا ایک دوسرے کو بہت پسند کرتے ہیں۔“ احمر نے فون پر ماں کا فیصلہ سننے کے بعد حیرت سے تقریباً چیختے ہوئے کہا۔

”زیادہ اُس کا حمایتی اور ہمدرد بن کر مجھ پر چیخنے کی ضرورت نہیں ہے۔ سمجھے اگر چار پیسے کما کر ہمیں بھیج رہے ہو تو ہم پر گرجنے اور برسنے کا تم کو قطعی کوئی اختیار نہیں ہے۔ میری سمجھ میں یہ نہیں آتا کہ آخر اُس لڑکی میں ایسا کیا ہے کہ سارے باپ بیٹے اُس کے عاشق زار بنے ہوئے ہیں۔ مریم صحیح کہتی ہے، ابھی وہ جادوگرنی ہمارے گھر نہیں آئی ہے تو روز اُس کے نام کا اخبار پڑھا جاتا ہے اور جو آگئی تو مجھے اور اپنی بہن کو تو تم لگ ردی کی ٹوکری میں ہی ڈال دو گے۔ میری سمجھ میں یہ بات نہیں آتی کہ جن لوگوں نے تمہاری بہن کے ساتھ اتنا برا سلوک کیا، اُس کی زندگی برباد کر دی، تم لوگوں کی ان کے ساتھ ہمدردی ہی ختم نہیں ہوتی۔“ جہاں آراء بیگم نے احمر کو بے نقط سنا میں اور احمر..... احمر کو تو ایسا لگا جیسے فون کے دوسری طرف اُس کی ماں ہی نہیں ہے..... یہ اُس کی ماں کیسے ہو سکتی ہے۔ اُس کی ماں تو بہت نرم دل، محبت کرنے والی عورت تھی۔ اور زری..... زری کے تو وہ بہت لاڈ اٹھاتی



تھیں، محبت بھرے لاڈ..... یہ کیا ہوا۔ یہ کیسی ہوا چلی ہے کہ گھر مکان اور رشتے دار، بہن بھائی غیر بن گئے ہیں۔ یہ کیا ہوا ہے؟ احمد کی عقل حیران تھی۔

”امی تو ایسا کیوں کہہ رہی ہیں۔ ماشاء اللہ مریم کی شادی ہو گئی ہے اور وقار ایک اچھا لڑکا ہے۔“ احمد نے حیرت زدہ سے لہجے میں ماں کو جواب دیا۔

”خاک اچھا ہے ارات دن باتیں سنا تا ہے۔ سوساس نندوں پر بھاری ہے وقار۔ میری بچی جس طرح گزارہ کر رہی ہے بس وہ ہی جانتی ہے۔“ جہاں آراء بیگم کو احمد کا اس طرح سوال و جواب کرنا بڑی طرح کھلا تو انہوں نے اُس کو جھاڑ کر رکھ دیا۔

”خیر امی! جہاں تک میں نے اندازہ لگایا ہے مریم بھی بہت بدتمیز اور زبان دراز ہو گئی ہے۔ اُس کو بھی اپنے اوپر کنٹرول کرنا چاہیے۔“ احمد نے بغیر کسی لگی لپٹی کے ماں سے کہا۔

”یا اللہ! تم کو اب بہن میں کیڑے نظر آنے لگے۔ ہاں بھی جب بیٹوں کی شادیاں ہو جاتی ہیں تو وہ اسی طرح پرائے ہو جاتے ہیں اور بیٹا تم نے تو کمال ہی کر دیا۔ تمہاری بیوی کے جوہر تو جب کھلیں گے تب کھلیں گے تم تو چچا کی بیٹی کے لیے لڑ رہے ہو۔ خیر کسی وقت بھی ٹیلیفون کی لائن کٹ سکتی ہے۔ میں تم کو یہ بتا رہی ہوں کہ میں فراز کا رشتہ ایک بہت اچھی جگہ کر رہی ہوں، رہ گئی تمہاری پیاری زرقون تو جہاں دل چاہے اُس کی شادی کروا دو۔ کم از کم اُس کی شادی فراز سے نہیں ہو سکتی۔ خدا حافظ۔“ جہاں آراء بیگم نے اپنی بات مکمل کرتے ہی ٹیلیفون کی لائن کاٹ دی اور احمد ٹیلیفون کو تکتا رہ گیا۔

”یار میں تو کافی بھی بنا کر لے آیا اور تم ابھی تک علامہ اقبال بنے اسی صوفے پر بیٹھے ہو۔ حد کرتے ہو۔“ مرتضیٰ نے کافی کا کپ احمد کے سامنے رکھا تو احمد نے چونک کر مرتضیٰ کی طرف دیکھا۔

”ہاں! بس یہی سوچ رہا تھا کہ تم ویسے تو بہت تالائق ہو لیکن میرے ذہن میں تمہارے لیے ایک بہت لائق لڑکی ہے۔“ احمد نے اپنے آپ کو سنبھالا۔

”نہیں احمد میرا شادی کا کوئی ارادہ نہیں ہے۔“ مرتضیٰ بہت سنجیدہ تھا۔

”خیر! ویسے تم ایک نظر دیکھ لو۔“ احمد نے میز پر رکھا اپنا موبائل فون اٹھا کر گیلری سرچ کرنی شروع کی۔ اور پھر ایک تصویر مرتضیٰ کی آنکھوں کے سامنے کر دی۔ مرتضیٰ نے تصویر دیکھی پھر ٹیلیفون آف کر کے احمد کی طرف بڑھاتے ہوئے کہا۔

”Not Now“

☆.....☆.....☆

”بھئی اماں میری سمجھ میں نہیں آتا۔ دو بچوں کی ماں بن گئی لیکن اس گھر کی باتیں آج تک سمجھ میں نہیں آئیں۔ بڑھے کا اس قدر کنٹرول ہے پورے گھر پر کہ اُس کی مرضی کے بغیر کچھ نہیں ہو سکتا۔ اور اُن کو دیکھو خالہ بٹو کو کیسی احسان فراموش نکلی ہیں۔ بالکل طوطے کی طرح آنکھیں پھیر لیں ہیں۔ آج کل تو اُن پر زری کی ہمدردی کے دورے پڑ رہے ہیں۔ دل جلتا ہے رات دن۔ اس زری کو دیکھو۔ فراز سے رشتہ تقریباً ختم ہو گیا ہے۔ میں سوچتی تھی۔ فراز تو اس کا یار ہے۔ شادی سے انکار ہو گا تو خوب روئے دھوئے گی۔ داویلا مجائے گی۔ روئے پیٹے گی۔ تو میرے دل میں ٹھنڈک پڑے گی۔ میں بھی بڑھے کی آنکھوں میں آنکھیں ڈال کر کہوں گی بہت عزت

دو شیشہ 214



دار بنتے تھے۔ دیکھو بیٹی نے کیسے تمہاری ناک کے نیچے عشق لڑایا ہے۔ لیکن اماں ایسی ناگن اور ڈان ہے کہ ایسی خاموش ہے جیسے کچھ ہوا ہی نہیں ہے۔ بالکل نارمل ہے جبکہ اندر ہی اندر کھل رہی ہے۔ رنگ کھلا گیا ہے دودھ دن بالوں میں برش نہیں کرتی۔ چپ رہتی ہے۔ کپڑوں کی طرف سے بھی بہت لا پرواہی ہو گئی ہے۔ لیکن اماں! اسی محل سے سارے کام کرتی پھرتی ہے۔ لمبی لمبی نمازیں پڑھتی ہے۔ بڑے بڑے سجدے کرتی ہے۔ جائے نماز پر بیٹھ کر روتی ہے۔ لیکن سب کے سامنے ایسی نارمل بنی رہتی ہے کہ کیا بتاؤں۔“

”آج زری اور موسیٰ رفیق احمد کے ساتھ اُن کے کسی دوست کے گھر کھانے پر گئے ہوئے تھے گوکہ دعوت تو ثمنینہ اور عرفان کی بھی تھی لیکن ثمنینہ نے اُن لوگوں کے ساتھ جانے سے صاف انکار کر دیا تھا۔ کیونکہ رفیق احمد نے گھر میں رقیہ بیگم کے داخلے پر پابندی لگا رکھی تھی اور وہ اپنی ماں کو گھر بلانا چاہتی تھی۔ سو اس وقت رقیہ بیگم، ثمنینہ کے ساتھ رفیق احمد کے گھر میں نہیں رہی تھیں۔“

”اری بیٹا کیوں فکر کرتی ہے میرے بارے میں۔ ہماری اماں کہتی تھیں کہ میں اگر کسی کے پیچھے پڑ جاؤں تو اس کو قبر میں لٹا کر ہی چین لیتی ہوں۔ اور دیکھ تیری پھوپھو کو کتنے آرام سے قبر میں لٹا دیا۔ اور یہ احمد کمال، اس نے جو میری بے عزتی کی ہے۔ مجھ پر اس گھر میں آنے پر پابندی لگائی ہے۔ میں اُس کو معاف نہیں کروں گی۔ اور.....“

”احمد کمال! اماں یہ احمد کمال کون ہے؟“ ثمنینہ نے اُلجھتے ہوئے ماں کی بات کاٹی۔

”احمد کمال تیرے سسر کا نام ہے۔ جوانی میں سب احمد کمال کہتے تھے پورا نام رفیق احمد کمال ہے۔“ رقیہ بیگم نے تیوری پر ہل ڈال کر، آنکھوں میں اُترتی یادوں کو پیچھے دھکیل کر لا پرواہی سے کہا۔

”واہ! بڑا رو مانگ نام ہے۔“ ثمنینہ نے حیرت سے نچلا ہونٹ لٹکاتے ہوئے کہا۔

”اب تو رومانس دیکھے گی یا میری بات سُنے گی۔“ احمد کمال کا نام اُن کو ماضی میں دھکیل رہا تھا اور رقیہ اپنا بدلہ ضوئی سے لے چکی تھی لہذا اب وہ احمد کمال کی بازگشت بھی سُننا نہیں چاہتی تھی۔ لیکن ہاں اُس کو رفیق احمد پر غصہ تھا۔ اُس رفیق احمد پر جو اُس کی بیٹی کا سسر تھا۔

وہ رفیق احمد جس نے اُس کو اس گھر سے ذلیل کر کے نکالا تھا۔ اُس کو زری سے شدید نفرت تھی۔

زری جو ضوئی اور احمد کمال کی محبت کا شرم تھی۔ زری جو رفیق احمد کی لاڈلی تھی۔ زری جو رفیق احمد کی جان تھی۔ زری جو ہنستی تو ایسا لگتا احمد کمال ہنس رہا ہو۔ زری جس کی آنکھیں احمد کمال جیسی تھیں۔ زری جس میں احمد کمال جیسا وقار اور تمکنت تھی۔ زری جس کا چہرہ احمد کمال کی جوانی تھا۔ وہ زری کا منہ نوچ لینا چاہتی تھی۔ وہ زری کو برباد کرنا چاہتی تھی۔ وہ زری کے غموں پر رفیق احمد کو روٹا دیکھنا چاہتی تھی اور اس کے لیے وہ سب کچھ کر سکتی تھی۔

”لے یہ پکڑ! یہ رائی کے دانے ہیں، زچھوڑ لائن میں ایک بہت بڑا ہندو سفلے گر رہتا ہے۔ مہاراج نام ہے اس کا۔ میں مہاراج سے پڑھوا کر لائی ہوں۔ تو یہ دانے بکھیر دے خاص کر اپنے سسر کے کمرے میں اور ان دونوں لڑکیوں کے کمرے میں بھی۔ مہاراج کہہ رہا تھا جتنا یہ دانے بکھیریں گے اسی تیزی سے یہ گھر بکھرے گا اور اس گھر سے خوشی اور اطمینان ختم ہوگا۔“

”وہ تو خیر ہو جائے گا اماں اب ذرا یہ بتاؤ کہ زرمینہ نے پیسوں کا کیا کیا؟ تم کو پتا ہے عرفان کو دکان بیچنا پڑ رہی ہے۔“ ثمنینہ نے ماں کے ہاتھ سے پڑھے ہوئے دانوں کی پڑیا لے کر مطلوبہ جگہوں پر پھیلاتے ہوئے پوچھا۔

”ارے دے دے گی، کیوں فکر کرتی ہے۔ اچھا ہے نادکان بک جائے۔ دکان تیرے سسر کے نام ہے۔“



اچھاے عرفان بچ دے دیویر سے تجھے پیسے مل ہی جائیں گے۔ اس طرح ساری رقم تیرے ہاتھ میں آ جائے گی۔ تو فکر مت کر، بکنے دے دکان کو۔“ رقیہ بیگم نے شمینہ کو تسلی دی۔ ”اور ہاں اپنا زیور سنہال کر رکھیو، زیور عورت کا اثاثہ ہوتا ہے۔ آج کل عرفان پریشان ہے۔ اپنی پریشانیاں خود سمیٹے زیور مت دیکھو سمجھی۔“ رقیہ بیگم کو بیٹھے بیٹھے یاد آیا۔

”لو اماں میں پاگل ہوں، سوال ہی پیدا نہیں ہوتا۔ میں کسی قیمت پر اپنا زیور نہ دوں۔ بلکہ ایسا کرو اماں یہ زیور تم اپنے پاس رکھ لو۔ نہ یہاں ہوگا اور نہ ہی عرفان مانگے گا۔“ شمینہ دور کی کوڑی لائی۔

”نہیں نہیں تو اپنے پاس رکھ۔ بس کسی کو بھی کسی بھی قیمت پر زیور کو ہاتھ مت لگانے دینا۔ رفیق احمد عزت پر جان دینے والا آدمی ہے، وہ کچھ بھی کرے گا۔ اپنے بیٹے کو بازار میں ذلیل نہیں ہونے دے گا۔“ رقیہ بیگم نے مکینگی کی آخری انتہا پر کھڑے ہو کر کہا۔

”ویسے اماں خواہنا ہی سونا لگایا۔ اگر وہ ڈاکٹر نہیں آتی تو..... تم بھی نا پیچھے لگ جاتی ہو۔ تم نے میرا اس قدر پیچھا پکڑا کہ میں عرفان کے سر ہو گئی۔“ شمینہ نے برائی کا ٹوکرا رقیہ بیگم کے سر پر ڈالنا چاہا۔

”ارے واہ بیٹی واہ..... خوب اماں کے سفید چونڈے پر گوبر مل رہی ہو۔ ایسا کیا کیا میں نے..... تمہاری گردن پر چھری رکھ دی تھی۔ کیا.....“ رقیہ بیگم بھی اُس کی ماں ہی تھیں۔ انہوں نے وہ سنائیں کہ شمینہ کو کہنا پڑا۔

”ارے اماں تم تو غصہ ہی کرنے لگیں۔ میں تو ایسے ہی کہہ رہی تھی۔ بس اللہ خیر کرے۔ ذرا میں آج کل عبد اللہ کی طرف سے بھی پریشان ہوں نا۔“ شمینہ نے ماں کے بگڑے تیوروں کو دیکھتے ہوئے بات پلٹی اور رقیہ بیگم بڑبڑاتی ہوئی گھر سے نکل گئیں۔

☆.....☆.....☆

”سنا ہے تمہارے بھائی کا رشتہ طے ہو رہا ہے بڑی اونچی پارٹی میں۔“ مریم کی ساس نے روٹی پکاتی مریم کے پیچھے کھڑے ہو کر طنز پر لہجے میں پوچھا۔

”ظاہر ہے، میرا بھائی ہے بھی اس قابل۔ جیسا وہ ہے ویسا ہی اُس کو گھرانہ مل گیا ہے۔ بہت امیر اور خوبصورت لڑکی ہے۔“ مریم نے رساں سے کہتے ہوئے بات پلٹ دی۔

”ہاں بھی میں تو تم لوگوں کی سمجھداری کی قائل ہو گئی ہوں۔ تم کو، کوئی نہیں پوچھ رہا تھا۔ سگے چچا نے بھی دھکار دیا تو تم کو، تمہاری اماں نے ہمارے گلے میں ڈھول کی طرح لٹکا دیا۔ لو بھی پیٹے جاؤ، جتنا دل چاہے۔ اور بیٹے کو بھی ایسی جگہ انکار ہی ہیں کہ ساری زندگی عیش ہی کرے گا۔ خوب بہت خوب۔ ویسے تم اور تمہاری اماں کون سے مولوی کے پاس جاتی ہو تعویذ گنڈوں کے لیے مجھے بھی پتا بتا دو، کچھ کام مجھے بھی کرنے ہیں۔ میں بھی تعویذ لے لوں گی۔“

جب سے مریم کا بچہ ضائع ہوا تھا اور ڈاکٹر نے کہا تھا کہ آئندہ پریکینسی کے فنٹی فنٹی چانس ہیں۔ مریم کی ساس نے اُس کا پیچھا ہی پکڑا ہوا تھا اور مریم جو ایک عجیب سے دورا ہے سے گزر رہی تھی۔ وہ بھی بد لحاظ اور چڑچڑی سی ہو گئی تھی۔

”معاف کیجئے گا اماں اگر ہم تعویذ گنڈے کرنے والے ہوتے تو زندگی اس طرح یہاں نہیں گزر رہی ہوتی۔“ مریم نے چیخ کر کہا۔



## رحمان بابا

رحمان بابا کا نام عبدالرحمان تھا لیکن لوگ آپ کو رحمان بابا کے نام سے یاد کرتے ہیں۔ آپ کے والد کا نام عبدالستار خان تھا جو پٹھانوں کے ایک مشہور قبیلے مہمند سے تعلق رکھتے تھے۔ رحمان بابا آج سے تقریباً سو سال قبل پشاور کے قریب ایک گاؤں بہادرکلی میں پیدا ہوئے۔ آپ نے اپنے وقت کے مشہور عالموں سے علم حاصل کیا۔ کہا جاتا ہے کہ آپ نے ہندوستان کے بعض علاقوں کی بھی سیر کی تھی۔ آپ درویش قسم کے آدمی تھے۔ دنیاوی شان و شوکت اور مال و دولت سے آپ کو کوئی دلچسپی نہ تھی اسی لیے آپ نے جوانی بھی فقیری میں بسر کی۔ آپ اپنا گاؤں چھوڑ کر پشاور کے قریب ایک دوسرے گاؤں ہزار خوانی میں رہنے لگے۔ آپ نے اپنی زندگی کا زیادہ وقت اللہ تعالیٰ کی یاد اور عبادت میں بسر کیا۔ آپ کی شہرت کا سبب آپ کی شاعری ہے آپ پشتو زبان کے مشہور و معروف صوفی شاعر تھے۔ رحمان بابا کو وفات پائے سینکڑوں برس گزر چکے ہیں لیکن لوگوں کی آپ سے عقیدت کا یہ حال ہے کہ آج بھی آپ کے مزار پر ایک میلہ لگا رہتا ہے۔ گلوکار سرلی دھنوں کے ساتھ آپ کا کلام گاتے ہیں۔ ہر سال آپ کے مزار پر عرس بھی ہوتا ہے۔

حسن انتخاب: شاہانہ خان۔ کراچی

”اچھا! تو یہاں بہو بیگم خوش نہیں ہیں۔ کہاں زندگی گزارنا چاہتی تھیں آپ۔“ مریم کی ساس کو اس کے جواب سے جیسے پتنگے سے لگ گئے۔

”ارے اماں آپ کیوں بھول جاتی ہیں کہ ہماری بھابی بیچاری اپنے چچا کے گھر میں زندگی گزارنا چاہتی تھیں۔ لیکن افسوس صد افسوس! ان کے چچا اور چچا کے بیٹے نے ان کو بالکل ہی دھتکار دیا اور بیچاری لڑھکتی لڑھکتی ہمارے در پر آ گئیں اور ہم بیوقوفوں نے ان کی شادی اپنے بھائی سے کر لی۔“ مریم کی بڑی نند نے کچن میں داخل ہو کر ماں کی شکایتی ہوئی گفتگو میں پیٹرول ڈال کر آگ لگائی اور پھر سارے کچن میں شعلے بھڑکنے لگے۔

اس دن مریم کا پہلی دفعہ ساس اور نندوں کے ساتھ جھگڑا ہوا اور پھر جھگڑے معمول بن گئے۔

کبھی کبھی مریم سوچتی ایسا نہیں ہونا چاہیے لیکن اس کو ایسا لگتا جیسے اس کی قوت برداشت ختم ہو گئی ہو۔ وقار کا رویہ! ساس نندوں کے طنز! میڈیکل رپورٹ! احساس محرومی! انجی! معاشی! الجھنیں! ازرقون اور فراز کی محبت! یہ سب باتیں اس کو سرتا پابدل رہی تھیں۔ وہ بدل گئی تھی۔

تمنخیاں اس کے مزاج اور اس کی شخصیت کا حصہ بن گئی تھیں۔ وہ ذہنی طور پر بیمار ہوتی جا رہی تھی۔ ایک ایسی بیمار، جس کی بیماری کی لپیٹ میں بہت سارے مظلوم بھی آ رہے تھے۔

☆.....☆.....☆

”تم خوش ہونا زمرس!“ زمری نے زمرس کی آواز سنتے ہی پوچھا۔

”میں بہت خوش ہوں زمری۔ مجھے یقین نہیں آتا کہ میں آفتاب کے ساتھ ہوں۔ زندگی اتنی خوبصورت

دو ہفتہ 217



ہو گئی ہے۔ اتنی حسین زندگی کا تو میں نے تصور بھی نہیں کیا تھا۔ لندن کا موسم بہت خوبصورت ہے۔ اُبر آلود ٹھنڈی ہوا میں اور وقفے وقفے سے برستی بارش ایک عجیب سا رومانس چاروں طرف بکھیر دیتی ہے اور اُس پر آفتاب کی محبتیں، آفتاب کی شرارتیں.....“

نرگس کا ایک ایک لفظ محبتوں کی داستان سن رہا تھا۔ زری کے دل کو ایک عجیب سا اطمینان اور خوشی محسوس ہو رہی تھی۔ نرگس اُس کی دوست تھی بلکہ دوست سے زیادہ نہی تھی۔ نرگس کی خوشیاں، اُس کی خوشیاں تھیں۔ وہ نرگس کے لیے دعا گو تھی۔ بہت دنوں بعد اُس کے لبوں پر زندگی سے بھرپور مسکراہٹ ریگ گئی۔

”لیکن نرگس بے وفا، میں نے تم کو مومی کی رخصتی کے وقت بہت یاد کیا۔ تم کو معلوم ہے ناکتنی بڑی ذمہ داری تقریباً میں نے اکیلے ہی اٹھائی اور تم! بے وفا لندن کی حسین وادیوں میں محبت بھرے گانے گاتی پھر رہی ہو۔ اور تم ہر وقت ہی گانا گاتی تھیں۔ نرگس میں تمہاری بہن ہوں۔ ہر وقت تمہارے ساتھ ہوں۔ اور اتنے اہم موقع پر تم فرار ہو گئیں۔ یہ گھلا تضا نہیں۔ ہائیں!“ زری نے ہنستے ہوئے نرگس کی کھینچائی کی۔

”اللہ میری بہن تم ٹھیک کہہ رہی ہو۔ اگر آفتاب کے ڈیڈی پہلے سے ریزرویشن نہیں کروا دیتے تو کیا میں مومی کی رخصتی کے لیے نہیں نکلتی۔ لیکن کیا کروں زری، شادی کے بعد لڑکیوں کے آگے بظاہر کچھ نہیں لیکن پھر بھی بہت سی رکاوٹیں کھڑی ہو جاتی ہیں۔ ورنہ میری جان۔“

نرگس نے بڑے جذب سے کہا۔

اوہو! خیر نرگس تم خوش رہو میں تو مذاق کر رہی تھی۔“ نرگس کو شرمندگی کی دلدل میں اترتے دیکھ کر زری نے ہاتھ بڑھا کر اُس کو سہارا دیا۔

”اچھا یہ بتاؤ مومی کیسی ہے؟ خوش ہے؟ کب جا رہی ہے؟“ نرگس نے جیسے سوالوں کی بوچھاڑ کر دی۔

”مومی!“ زری کے چہرے پر بے ساختہ مسکراہٹ آ گئی۔

”مومی بہت خوش ہے اور ابابھی بہت خوش ہیں۔ انہوں نے ایک ذمہ داری اٹھائی تھی اللہ نے وہ ذمہ داری ادا کرادی ہے۔ چند دنوں بعد وہ دہلی چلی جائے گی۔ ابھی گھر آئی ہوئی ہے۔ ذرا آرام کر رہی ہے۔ کہتی ہے سسرال میں بیٹھے بیٹھے کمر دکھ جاتی ہے۔“ زری کے لہجے میں بہن کی محبت سے زیادہ مامتا جھلک رہی تھی۔

”زری تم کتنی اچھی ہو۔ کتنی پیاری، کاش میرا کوئی ایسا بھائی ہوتا جو تمہارے قابل ہوتا تو میں تمہارے ماں باپ کے قدموں میں بیٹھ کر تم کو مانگ لیتی۔ کتنے بد نصیب ہیں وہ لوگ جنہوں نے تم کو ٹھکرا دیا۔ واقعی ہیرے کی قدر جو ہری ہی جانتا ہے۔ وہ جو ہر شے کو نہیں سمجھتے۔ تم بہت قیمتی ہو۔ تم بادشاہوں کے تاج میں جڑنے والا کوہ نور ہیرا ہو۔ گھر کے اتنے مسائل، شہینہ بھائی کی شراٹگیزیاں، بھائی کی سرد مہری، باپ کی بیماری، معاشی پریشانی اور ذمہ داریاں..... لیکن تمہارے مزاج، تمہاری عادات اور تمہارے اخلاق پر کسی بات نے کوئی فرق نہیں ڈالا۔ تم وہی ہو، محبتوں کی سفیر، محبتوں کی سوداگر، تم کتنی اچھی ہو اور تمہارے ساتھ کتنا اُہور ہا ہے۔“

”ابا کی طبیعت آج کل ٹھیک نہیں رہتی۔ کچھ کمزور ہو رہے ہیں۔ میرا فاضل سمسٹر ختم ہو گیا ہے۔ نرگس! میں سوچ رہی ہوں کسی اسکول میں جاب کر لوں۔“ زرقون کی آواز نے نرگس کو خیالات کی وادی سے ہاتھ پکڑ کر باہر کھینچ لیا۔

”کیا کہا تم نے۔ تم اسکول میں جاب کرنا چاہتی ہو۔ لیکن کیوں؟“ نرگس حیران ہوئی۔

”بھائی ابا کی دوائی آتی ہے اور بھائی رات کو ابا کو بہت گرمی لگتی ہے۔ اُن کے کمرے کا اے سی بالکل بھی کام



نہیں کر رہا۔ میں نے ٹیکنیشن کو بلوایا تھا۔ وہ کہہ رہا تھا کہ ریپیئرنگ بہت مشکل ہے۔ تو بھائی ابا کے کمرے کا اسی بدلوا دو۔“ رات کو جب عرفان گھر آیا تو اُس کے کمرے میں جا کر زرقون نے اُس سے کہا۔

”بھئی ابا کی دوائی تو میں لا دوں گا مگر اے سی بدلوانا تو بہت مشکل ہے۔ میرے پاس بالکل گنجائش نہیں ہے۔ دکان بک تو گئی ہے لیکن ایک پیسہ نہیں بچا۔ اب تم یہ سمجھ رہی ہو گی کہ بھائی کے پاس پیسے ہیں، تو زری اس وقت میرا ہاتھ بہت تنگ ہے۔“ عرفان نے معذرت ظاہر کی۔

”لیکن بھائی.....“ زرقون ہکلائی۔

”ارے بھئی! اتنی پڑھی لکھی بنتی ہو۔ تمہاری تو سمجھداری کے ڈنکے پٹے ہوئے ہیں، تم کو نظر نہیں آتا کہ عرفان کس قدر پریشان ہیں اوپر سے تم لوگوں کی فرمائشیں..... بھئی اے سی خراب ہے تو اے سی کے بغیر سو جاؤ آخر ”قبر“ میں بھی تو جا کر سونا ہے یا وہاں پر بھی اے سی لگیں گے۔ حد ہو گئی بھئی عیاشیوں کی۔“ عرفان جیسے ہی دروازے کی بیل سن کر کمرے سے باہر نکلا۔ ثمنینہ نے ماتھے پر بل ڈال کر تیز اور تلخ لہجے میں زرقون کو باتیں سنائیں۔

ایک لمحہ کو تو زرقون کے جیسے کان سن ہو گئے۔ گو کہ ثمنینہ بہت بد لحاظ، بد تمیز اور زبان دراز تھی لیکن رفیق احمد کے لیے اس قدر نازیبا اور تضحیک آمیز الفاظ اُس نے آج تک استعمال نہیں کیے تھے۔ رفیق احمد گھر کے سربراہ تھے۔ اور زری..... زری کی تو جان تھی اپنے باپ میں۔ اُس کا دل چاہا کہ وہ ثمنینہ کا منہ نوچ لے لیکن یہ اُس کے ماں باپ کی تربیت نہیں تھی۔ اُس نے اپنے اوپر اپنے غصہ اور جذبات پر کنٹرول کرتے ہوئے آہستہ لیکن سرد لہجے میں کہا۔

”بھابی یہ گھر، وہ دکان اور ہر چیز میرے ابا کی ہے ہم لوگ نہ تو عیاشیاں کرتے ہیں اور نہ ہی ہمیں عیاشیاں کرنے کی عادت ہے۔ عیاشی اور ضرورت میں فرق ہوتا ہے۔ ابا کا بلڈ پریشر ہائی رہنے لگا ہے۔ اُن کو گرمی برداشت نہیں ہوتی۔“

میں بھائی کے پیسے نہیں مانگ رہی۔ میں بھائی سے ابا کے پیسوں میں سے کچھ پیسے مانگ رہی ہوں۔“

”کس قدر تیز اور زبان دراز ہے یہ زری۔ اگر مجھے کبھی زندگی میں موقع ملا تو انشاء اللہ اس کی زبان گدی سے کھینچ کر چیل کوؤں کے آگے نہیں ڈالی تو میرا نام بھی ثمنینہ نہیں۔“ ثمنینہ نے کھولتے ہوئے جیسے اپنے آپ سے عہد کیا۔

”ویسے زری! تمہارے پاس تو پھوپھو کا بہت سارا زیور ہے۔ تم اپنے چھوٹے موٹے خرچوں کے لیے اُس میں سے کوئی چیز بیچ دو۔ آج کل تو ویسے ہی سونا بہت ہی مہنگا ہو رہا ہے۔“ ثمنینہ نے زری کے ہاتھ میں چمکتی سونے کی دو چوڑیوں کو لالچ اور حسد بھری نگاہوں سے دیکھتے ہوئے اپنی دانست میں ایک مخلصانہ مشورہ دیا۔ ارے ہاں یاد آیا..... تم تو اپنے حصے کا زیور خالہ بڑی بھینٹ چڑھا چکی ہو۔ تمہارا زیور بھی گیا اور اُن کا بیٹا بھی مر گیا۔ کم از کم کسی سے مشورہ تو کر لیا کرو۔ تم تو گھر کی اماں بن گئی ہو۔ سارے فیصلے خود ہی کرتی پھرتی ہو۔ بھئی ہماری کیا حیثیت جو تمہارے سامنے بولیں۔ تمہاری مرضی ہے، تو ہم اس گھر میں رہ رہے ہیں۔ تم چاہو تو ایک منٹ میں ہمارا سامان اٹھا کر روڈ پر پھینک دو۔“ اس سے پہلے کہ زرقون کو کچھ کہتی ثمنینہ نے یہ محسوس کرتے ہوئے کہ زرقون کو اُس کی باتیں تکلیف پہنچا رہی ہیں۔ اُس نے جلدی سے دوبارہ بولنا شروع کر دیا تھا۔

”دیکھیں بھابی! اس بات کو آپ اچھی طرح سمجھ لیں کہ میں اپنے ابا کے لیے اپنی جان بھی دے سکتی ہوں۔“



زیور کی تو کوئی اوقات ہی نہیں ہے اور جہاں تک بات ہے خالہ بڑی کی، تو میری مرضی میں نے ابا سے پوچھ کر اُن کو اپنے زیورات دیے تھے اور میں اچھی طرح سمجھتی ہوں کہ ہم اُن لوگوں کے ساتھ تو اچھا کرنے کے لیے تیار ہو جاتے ہیں جو ہمارے حق میں اچھے ہوں یا جن سے ہمیں محبت ہو، میرے خیال سے اُن کے ساتھ صلہ رحمی کرنے کا زیادہ اجر ہے، جن سے آپ کو کوئی خاص لگاؤ اور انیسیت نہ ہو۔ جنہوں نے کبھی بھول کر بھی آپ کے ساتھ بھلائی نہ کی ہو۔ لیکن آپ اللہ کی رضا اور خوشنودی کے لیے اُن کے ساتھ بھلائی کریں اور اللہ کا شکر ہے میں اُس امتحان میں پوری اُتری۔ یہ الگ بات ہے کہ اُن کا بیٹا نہ بچ سکا۔ لیکن اللہ کا شکر ہے میرے دل کو اطمینان ہے کہ میں جو کچھ بحیثیت ایک انسان کے اُن کے ساتھ کر سکتی تھی میں نے کیا۔ بالکل اسی طرح زندگی بھر آپ لوگوں نے میری امی کے ساتھ کوئی بھلائی نہ کی لیکن وہ آپ کو اپنے اکلوتے بیٹے کے ساتھ بیاہ کر لے آئیں۔ آپ نے اس کا بدلہ کیا دیا میرے خیال سے مجھے بتانے کی ضرورت نہیں۔ آپ مجھ سے بہتر جانتی ہیں۔ اور پلیز.....“ ثمنینہ کو بل کھا کر کچھ بولنے کی کوشش کرتے دیکھ کر زرقون نے ہاتھ اٹھا کر اُس کو خاموش رہنے کا اشارہ کرتے ہوئے اپنی بات جاری رکھی۔ ”اور یہ بھی یاد رکھیے کہ میرے ابا کو کسی چیز کی کوئی کمی نہیں ہے۔ ابھی میں زندہ ہوں۔ میں اپنے ابا کے لیے انشاء اللہ ہر آرام مہیا کروں گی۔ آپ فکر مت کریں۔ آپ اپنے پیسے سنبھال کر رکھیں۔“ زرقون نے جو کبھی ثمنینہ کے منہ نہیں لگتی تھی آج اُس کو ٹھیک ٹھاک طریقے سے بتا دیا تھا کہ اگر وہ سازشی ذہن رکھتی ہے تو وہ بھی بات کرنا جانتی ہے اور بات کو جتنا بھی جانتی ہے۔

”اونہہ! ابھی میں زندہ ہوں! تجھے زندہ درگور نہ کر دیا تو میں بھی رقیہ بیگم کی بیٹی نہیں اور تو جس باپ پر اس قدر پھول رہی ہے دیکھتی ہوں یہ کتنے دن زندہ رہے گا تیری ڈھال بن کر۔“ ثمنینہ نے کمرے سے باہر نکلتی زرقون کی کمر پر لہرائی سیاہ بل کھائی چوٹی پر نظریں جماتے ہوئے جیسے اپنے آپ سے کہا۔

”اوہ مائی گاڈ! زری تمہاری بھابی نے تو کمال ہی کر دیا ہے۔“ ساری بات سن کر زرقون نے تاسف سے کہا۔

”بس یا راسی لیے سوچ رہی ہوں کہ میں اسکول میں جاب کر لوں۔ تھوڑا ہاتھ ہی فارغ رہے گا اور کم از کم آئندہ

اپنے لیے یا ابا کے لیے میں ان سے کچھ مانگنا نہیں چاہتی۔“ زرقون کا لہجہ قطعیت لیے ہوئے تھا اور وقت.....“

☆.....☆.....☆

خود بھی ہم سے ہچکڑ کر شاید وہ ادھورا سا ہو

مجھ کو تو اتنے لوگوں میں تنہا بنادیا

تم بھی ایک عام مرد نکلے فراز۔ دکھ اس بات کا نہیں ہے کہ تم بدل گئے۔ دکھ اس بات کا ہے کہ تم نے نہ تو مجھ سے کبھی محبت کی اور نہ ہی تم میری محبت کو سمجھ سکے۔ مجھے تم سے کوئی شکایت نہیں ہے کیونکہ شکایت انہوں سے ہوتی ہے اور تم میرے نہیں ہو۔ بلکہ یہ کہنا زیادہ درست ہو گا تم میرے کبھی بھی نہیں تھے۔ ایک سراب تھا جس کے پیچھے میں بھاگ رہی تھی۔ لیکن تم! تم کو میں کیا کہوں۔ تم نے مجھے چھوڑ دیا۔ لیکن میرا دل ماننے کو تیار نہیں ہو رہا۔ فراز کی بے وفائی..... ایک ایسا داغ تھا جو زری کو سونے نہیں دیتا تھا۔ اُس کو دکھ اس بات کا نہیں تھا کہ فراز نے اُس کو ٹھکرا دیا، اُس کو دکھ اس بات کا تھا کہ اُس کے مقابل اُس جیسی لڑکی تو ہوتی.....

فراز نے ایک عام سی لڑکی کے لیے زری کو چھوڑ دیا تھا۔ زری کو ملال فراز کی ترجیحات پر تھا۔

اس وقت سارا گھر گہری نیند میں تھا، لیکن صحن میں موتیے کے پودے کے پاس تخت پر بیٹھی چاند پر نظریں



جمائے، خاموش، اداس، زری اکیلی تھی۔ وہ اکیلی رہ گئی تھی۔

وہ خاموش راتوں میں

میرا اداس چاند

دل کی طرح ویران چاند اکیلا، تنہا مضطرب چاند

میرے خوابوں کی طرح ادھورا چاند نصیب کی طرح داغدار چاند

تیرگی میں ڈوبا اداس چاند

ہجر کا مارا، روتا ہوا چاند

زمین پر میں اور آسمان پر وہ تنہا چاند

بڑھتا، گھٹتا، میرے ساتھ چلتا چاند

جا کے دیکھ وہ بے وفا کیا تجھ کو تکتا ہے

اے میرے چاند! اُس کے کان میں جا کر سرگوشی کر اور بتا!!

میرے اداس دل کا حال

اے میرے چاند! ادھ میرے چاند!

زری بہت اچھی ہے لیکن قاسم بھی سچ کہتا ہے زندگی صرف محبتوں کے سہارے نہیں گزرتی اور جو میں امی اور

مریم آپا کی مخالفت کے باوجود زبردستی، رو دو ہو کر زری کو شادی کر کے لے بھی آتا تو کیا ہوتا۔ ہر وقت گھر میں وہی

روایتی، ساس نندوں کی پھٹش شروع ہو جاتی۔ محبت تو بھاپ کی طرح اڑ جاتی اور ہم بن جاتے بس میاں بیوی۔

زری کے لیے اس گھر میں رہنا مشکل ہو جاتا اور میں زری کو تکلیف میں نہیں دیکھ سکتا۔

فراز نے رات کی تاریکی میں چاند پر نظریں جمائے سوال کرتے ضمیر کو مطمئن کرنے کی کوشش کی۔

میں جانتا ہوں زری آج کل مجھ سے بہت ناراض ہے۔ اسی لیے وہ نہ میرے سامنے آ رہی ہے اور نہ ہی

میری کوئی کال ریسیو کر رہی ہے۔ لیکن کوئی بات نہیں۔ میں زری کو جانتا ہوں۔ وہ مجھ سے بہت محبت کرتی ہے۔

وہ میرے بغیر نہیں رہ سکتی۔ میں اُس کو منالوں گا۔ میں اُس کو نہیں چھوڑ سکتا۔ میں اُس سے اُسی طرح ملتا رہوں گا،

اُسی طرح چاہتا رہوں گا۔ میں زری کو بتاؤں گا اور وہ میرا یقین بھی کر لے گی کہ میں اُس کے لیے نہیں لڑ سکا۔ فراز

نے لان میں روشنی پھیلاتے چاند کو دیکھ کر جیسے اپنے آپ سے کہا۔

فراز کہتے ہیں وہ میرے لیے لڑ نہیں سکے، اور یہ تو میں نے کبھی کہا ہی نہیں تھا کہ وہ میرے لیے، تائی اماں

سے بدتمیزی کریں یا مریم آپا کا دل دکھائیں۔ میں نے تو کہا تھا بس وہ شادی نہ کریں۔ صرف حالات بہتر

ہونے کا انتظار کریں۔ لیکن اُن کو بہت جلدی تھی۔

وہ شادی کرنے کے ساتھ ساتھ والد ار بھی ہونا چاہتے تھے اور وہ بالدار ہو گئے ہیں۔ لیکن مال..... محبت کا نعم

البدل تو نہیں۔ محبت تو وقت کی طرح ہوتی ہے جو ہاتھ سے نکل گئی تو کبھی ہاتھ نہیں آتی، سوچتے ہوئے زری کا

ہاتھ بے ساختہ اُس کے گردن میں کچھ ٹٹولنے لگا تو اُس کو خیال آیا کہ اُس نے فراز کا دیا ہوا وہ لاکٹ جو فراز نے

اُس کو اپنے ہاتھ سے بنا کر دیا تھا وہ تو اُس نے اتار کر اُس پاؤں میں رکھ دیا تھا جو کسی مناسب وقت پر اُس کو فراز کو

واپس کرنا تھا۔



”میرا دکھ بھی کتنا درد بھرا ہے۔ لگتا ہے دھاڑیں مار مار کر روؤں۔ فراز کی منگنی ہو گئی۔ اُن کے نام کے ساتھ کسی اور لڑکی کا نام آنے لگا اور میں زندہ ہوں..... میں کیسے زندہ ہوں۔“

مجھ کو اس شہر محبت میں تنہا کر کے جانے کس جانب گیا وہ جو کبھی میرا تھا وہ تھک رہی تھی۔ لیکن خاموش تھی، وہ صبر کر رہی تھی اور صبر کا اجر اپنی شان کے مطابق ادا کرنے والا آسمانوں پر بیٹھا اُس کے صبر کو قبول کر رہا تھا۔

زری سجدے میں مری رو رہی تھی سبک رہی تھی اللہ کی مدد مانگ رہی تھی۔ دکھ، تکلیف، اذیت، ذلت، محرومی، کوسہنے کے لیے اللہ کی مدد مانگ رہی تھی۔ سجدے میں مری قسمت کے کھلتے دروازے وہ نہیں دیکھ پا رہی تھی۔ لیکن اُس کے دیکھنے یا نہ دیکھنے سے کیا ہوتا ہے۔ آسمانوں کی بلندیوں پر بیٹھا۔ کاتب تقدیر اُس کی آہ و زاری سن رہا تھا اور اُس کا قلم، سنہرے حروف میں اُس کی تقدیر رقم کر رہا تھا۔

☆.....☆.....☆

”مبارک ہو۔“ جمال نے تابندہ کی گردن پر محبت کی مہر ثبت کرتے ہوئے اُس کی انگلی میں ویڈیو رینگ پہناتے ہوئے کہا۔ تابندہ کے چہرے پر ایک شرمیلیں مسکراہٹ پھیل گئی۔

”آؤ اور اپنے خوابوں کے گھر کا دروازہ کھولو میری جان!“ ڈاکٹر جمال نے نشے سے چور، ٹوٹتے ہوئے لہجے میں تابندہ سے کہا۔ اور تابندہ نے Key Hole میں چابی گھمادی۔

”کیسا.....“ پھولوں سے سجے حسین ترین بیدروم میں قدم رکھتے ہی تابندہ نے اپنے پیچھے آتے ڈاکٹر جمال سے داد چاہی۔

”بہت خوبصورت! بہت اچھا میری جان!“ ڈاکٹر جمال نے اُس کی کلائی پکڑ کر اُس کو اپنے قریب کیا اور اُس کو اپنے سینے سے لگا کر اُس کے گرد اپنے بازوؤں کا گھیرا جک کر دیا۔ تابندہ کو اپنی پسلیاں ٹوٹتی ہوئی محسوس ہوئیں لیکن وہ خوش تھی۔ وہ جانتی تھی محبت میں سب جائز ہے۔

سنبل سے تابندہ اور تابندہ سے مسرت تابندہ جمال کا سفر اُس نے بہت سمجھداری اور جمال کی محبتوں کے ساتھ طے کیا۔ آج اُس نے اور جمال نے شادی کی تھی۔ وہ اپنے گھر میں، اپنے خوابوں کے گھر میں، جمال کے ساتھ تھی جمال کی بانہوں میں تھی۔

آج اُس کی سہاگ رات تھی۔ ساری زندگی کی تھکن اُتار کر تھک دینے والی رات۔ اس رات کو اسی انداز میں گزارنے کے لیے اُس نے کتنے لوگوں کی راتوں کی نیند حرام کی اُس کو پروا نہیں تھی۔ آج وہ اپنے محبوب کے لیے اس حسین بستر پر بچھ جانا چاہتی تھی۔

”تالی! تم نے اس مقام تک آنے کے لیے بہت محنت کی ہے۔ اگر تم اپنا وہ برٹش برتھ شیفٹ نہیں دیکھتیں۔ تو شاید آج ہم یہاں نہ ہوتے۔ لوگوں کو اندازہ نہیں ہوتا کہ کسی بھی چیز سے کس طرح فائدہ اٹھایا جاسکتا ہے۔ تم نے فائدہ اٹھایا اور خوب اٹھایا۔“ جمال نے اُس کی زلفوں سے کھیلتے ہوئے اُس کی ذہانت کو سراہا۔

”صرف برٹش پاسپورٹ نہیں جناب ڈاکٹر صاحب! میں نے اپنی اچھی شکل و صورت، اعلیٰ تعلیم، اور بہترین شخصیت..... جہاں جہاں جس چیز کی ضرورت پڑی میں نے استعمال کیا ہے۔ اور میں یہاں آنا چاہتی



تھی۔ ایسے بیڈروم میں وصل کا مزہ ہی کچھ اور ہوتا ہے۔ میں اپنے آپ کو دنیا کی خوش قسمت عورت کہہ سکتی ہوں۔ میں نے اپنی تقدیر خود لکھی ہے اور اپنی زندگی میں اپنی مرضی کے رنگ بھرنے کے لیے مجھے کس کس کا خون چوسنا پڑا، کس کی گردن پر چھری پھیرنی پڑی مجھے اس بات کی پروا نہیں ہے۔“ تابندہ نے اپنے محبوب شوہر ڈاکٹر احمد جمال کے سینے میں سر چھپاتے ہوئے جیسے اپنے آپ سے کہا۔

”ایک بات ہے تابندہ! میں اس بات پر خوش ہوں ساری دنیا کو اپنی انگلیوں پر گھمانے والی میری جان! میری زندگی، میری بیوی، ڈاکٹر تابندہ سبیل میرے ایک اشارے کی منتظر رہتی ہے۔ ہے نا!“ ڈاکٹر احمد جمال نے محبت اور مان سے مسکراتی، کچھ شرماتی، کچھ لجاتی، اپنے آپ میں سستی، ڈاکٹر تابندہ جمال کے چہرے پر اپنی محبت کی مہر ثبت کرتے ہوئے پوچھا۔

”بالکل!“ تابندہ مسکرائی۔

ویسے تابی ایک بات تو بتاؤ، وہ جو دولاکھ ڈالر یعنی دو کروڑ روپے کا مسئلہ کھڑا ہوا تھا۔ وہ تم نے ایک دم کس طرح حل کیا۔“ تابندہ نے کچھ جواب نہ دیا لیکن اس کے چہرے پر ایک فاتحانہ مسکراہٹ پھیل گئی۔

”بتاؤ تابی کیسے؟“ احمد جمال منتظر تھا۔

”ایک بے وقوف پاکستانی!“ تابندہ ہنسی۔

”کیا بہت مالدار آدمی تھا۔“ احمد جمال نے پوچھا۔

”نہیں۔“

”تو پھر۔“ احمد جمال حیران تھا۔

”پھر تو پھر۔“ تابندہ ہنسی اور چند سیکنڈز کے بعد اس کی ہنسی احمد جمال کے تہقے میں چھپی گئی۔

☆.....☆.....☆

”میرا زور کہاں ہے؟“ مریم جو اپنی خالہ کے گھر شادی میں جا رہی تھی۔ اُس نے تیار ہو کر جب سیف کھولی تو زور کو نہ پا کر گھبرا کر ڈریسنگ ٹیبل کے سامنے کھڑے اپنے آپ کو کلون میں ڈبو تے وقار سے پوچھا۔

”کون سا زور؟“ وقار نے سرسری انداز میں پوچھا۔

”کون سا زور! میں اپنے زور کی بات کر رہی ہوں۔ میری امی کے گھر کا زور ابھی چند دن پہلے تو میں نے دیکھا تھا، لیکن اب نہیں ہے۔ کہاں ہے؟“ مریم حد درجہ گھبرائی ہوئی تھی۔ اُس نے پلٹ کر اطمینان سے گری پر جھولتے وقار کو دیکھا تو اُس کو ایک عجیب سا احساس ہوا۔

”وقار آپ لوگوں نے اپنے گھر کا زور تو فوراً ہی واپس لے لیا تھا بلکہ میرے خیال سے کسی سے مانگ مانگ کر چڑھایا تھا۔ لیکن میری امی کے گھر کا زور..... وہ تو میرا ہے اور میرے کمرے میں ماسی نہیں آتی کہ میں یہ کہوں کہ کہیں اُس نے تو ہاتھ کی صفائی نہیں دکھادی۔ اپنے کمرے کی صفائی میں خود کرتی ہوں۔ میرے نصیب ایسے اچھے کہاں کہ آپ کے گھر میں مجھے کسی بھی قسم کی کوئی سہولت نصیب ہو۔“ مریم نے تیز لہجے میں تقریباً چیختے ہوئے وقار سے کہا۔

”تم بکواس کر چکیں، زبان دراز عورت۔ بڑی تمہارے ابا کی ملیں چل رہی ہیں جو ہر وقت میسے کا گانا گاتی رہتی ہو۔ تم جیسی کالی کلونی، منحوس اور زبان دراز عورت کا گھر سنانے کے لیے اُن کے ماں باپ کو تو ساری جائیداد



دینی چاہیے جب انسان تم کو برداشت کر سکتا ہے۔ ورنہ تمہاری شکل دیکھ کر تو صرف تھوکنے کو دل چاہتا ہے۔“ وقار نے اپنے اندر کا زہر اُگلا۔

”وقار آپ مجھ کو منحوس اور زبان دراز کہہ رہے ہیں میں رُل گئی آپ کو، آپ کے گھر والوں کو خوش کرنے کے لیے اور آپ میرے سینے پر منحوس اور بدن زبان عورت کا تمغہ لگا رہے ہیں۔ خیر میں ابھی اس بحث میں پڑنا نہیں چاہتی بلکہ سیدھی شرافت سے بتائیں میرا زیور کہاں ہے؟“ مریم نے عجیب تاسف اور دکھ بھرے لیکن تیز لہجے میں سوال کیا۔

”وہ میں نے بینک کے لاکر میں رکھ دیا ہے۔“ وقار نے چبھتے ہوئے لہجے میں کہا۔

”بینک لاکر میں! آپ کا کون سے بینک میں لاکر ہے۔ آپ کے کون سے اکاؤنٹ ہیں، مہینے بھر کا خرچہ، دال روٹی تو اس گھر میں مشکل سے چلتا ہے اور یہاں پر کہانیاں سنائی جا رہی ہیں بینک لاکر زکی..... حد ہوتی ہے جھوٹ کی۔ وقار میں اچھی طرح جانتی ہوں کہ میرا زیور کسی بینک وینک میں نہیں رکھا ہوا۔ میرا زیور لاکر دو۔ میرا زیور آخر ہے کہاں؟ تم فقیروں کو مانگنے کی عادت تو تھی ہی اب تم لوگ چوریاں بھی کرنے لگے ہو۔ جلدی بتاؤ، مجھے لگتا ہے وقار تم لوگ تو وہ لوگ ہو جو پیسے کے لیے اپنے گھر کی عورتوں کا بھی سودا کر دو۔“ مریم چیختی۔

”چپ رہ، بے غیرت کتیا! میں نے بیچ دیا تیرا زیور اور جو تو اتنی بد صورت نہ ہوتی تو تجھے بھی بیچ دیتا۔“ وقار نے اُس کے چہرے کو پھٹروں سے لال کرتے ہوئے چیختے ہوئے کہا۔

”اور سُن آج.....“

☆.....☆.....☆

سننے ہیں قیمت تمہاری لگ رہی ہے آجکل  
سب سے اچھے دام کس کے ہیں یہ بتلانا ہمیں  
تاکہ اُس خوش بخت تاجر کو مبارکباد دیں  
اُس کے بعد دل کو بھی ہے سمجھانا ہمیں  
تو تم شادی کر رہے ہو؟ تم نے مجھے چھوڑ دیا۔

فراز! مجھے یقین نہیں آ رہا، لیکن یقین تو کرنا ہی پڑے گا۔ جو حقیقت ہے اُس حقیقت کو تو تسلیم کرنا ہی پڑے گا، لیکن حقیقت اتنی تلخ میری سوچوں، میرے یقین، میرے اعتبار سے اس قدر مختلف ہوگی یہ میں نے کبھی نہیں سوچا تھا۔ ہاں اتنا ضرور ہوا ہے کہ محبتوں پر سے اعتبار اٹھ گیا ہے۔ محبت کیا ہوتی ہے سمجھ میں نہیں آ رہا، لکھنے سے قاصر ہوں۔ میرے ساتھ آپ نے ایسا کیوں کیا؟

اس وقت جب میں یہ صفحات لکھ رہی ہوں تو میرے ہاتھ کپکپا رہے ہیں۔ میری آنکھیں آنسوؤں سے دھندلا رہی ہیں۔ ان صفحات پر جو دھبے ہیں وہ بہت قیمتی ہیں فراز! وہ دھبے میرے آنسو ہیں۔

رگوں میں دوڑتے پھرنے کے ہم نہیں قائل  
جو آنکھ ہی سے نہ نپکے تو وہ لہو کیا ہے

میں نے زندگی میں صرف آپ سے محبت کی۔ آپ کو چاہا۔ کہتے ہیں جذبے پتھروں کو پگھلا دیتے ہیں تو میری سچی محبت آپ کے پتھر دل پر کوئی اثر نہیں ڈال سکی۔ میں نے زندگی بھر وہ کیا جو آپ نے چاہا۔ اعلیٰ تعلیم!



میں نے آپ کی خواہش پر حاصل کی۔ آپ سکھڑ اور گھریلو زرقون چاہتے تھے۔ میں نے دنیا بھر کے کورسز کر ڈالے۔ آپ کو سیاہ رنگ پسند تھا۔ میری الماری سیاہ کپڑوں سے بھر گئی۔ آپ کو پُر اعتماد لڑکیاں پسند تھیں۔ میرا شیلیف شیلڈ اور ٹرافیوں سے بھر گیا۔

میں نے تو آپ کو سجدوں میں مانگا اور آپ نے مجھے ایسی ٹھوکر ماری کہ میرا محبت سے اعتبار اٹھ گیا۔ گڑیا سے کھلنے سے لے کر یونیورسٹی کی لالی تک میری زندگی میں صرف آپ رہے، یا میری زندگی ہی آپ رہے۔ میں نے تو کبھی کسی کو نظر اٹھا کر بھی نہیں دیکھا تھا اور آپ نے میری جگہ کسی اور کو دے دی.....  
دُکھ اس بات کا نہیں ہے کہ آج میری جگہ کوئی اور آپ کے ساتھ ہے یا اب آپ کا نام کوئی اور اپنے نام کے ساتھ لگائے گا۔

آپ کے دل پر میری محبت، میری وفاؤں میری پرستش کا اثر کیوں نہیں ہوا۔  
میری لکھی ہوئی باتوں کو آپ سمجھ ہی نہیں پائیں گے کیونکہ میں احساسات لکھ رہی ہوں۔ اور آپ الفاظ پڑھ رہے ہیں۔

بہت فرق ہے، سوچ میں، جذبات میں اور احساسات میں بہت فرق ہے۔  
اور فراز..... میں یہ نہیں کہوں گی کہ مجھے آپ سے شکایت نہیں۔ نہیں مجھے آپ سے بہت گلہ ہے۔ میں شاید آپ کو کبھی معاف نہ کر سکوں۔ میں یہ نہیں کہوں گی کہ مجھے آپ سے نفرت ہے اور مجھے اب آپ سے محبت نہیں ہے۔ محبت اتنی جلدی اپنی جڑیں نہیں چھوڑتی، اگر محبت ہو..... تو..... لیکن آپ کیا جانیں محبت کیا ہوتی ہے۔  
محبت انسان کو بے بس کر دیتی ہے اور بعض باتوں میں مجھے اپنا آپ بے بس محسوس ہوتا ہے۔ لیکن ہاں میں اب یہ دعا ضرور کرتی ہوں کہ اللہ اپنی رحمت اور کرم سے آپ کا خیال تک میرے دل سے نکال دے۔ کیونکہ میں جانتی ہوں کہ میرا اللہ میری یہ دعا ضرور سنے گا۔

میں آپ کی خوشیوں کے لیے دعا گو ہوں۔ گو کہ یہ دعا مانگنا بہت مشکل ہے۔ لیکن آپ میں اور مجھ میں جو فرق ہے..... وہ بس اسی دعا کا ہے۔ ورنہ میرے ساتھ تو وہ معاملہ ہے کہ.....  
محببتوں میں ایسی ہار ہو گئی

کہ میں اب  
جیتنے سے بھی خوفزدہ ہو گئی  
کہانی میری بس اتنی سی ہے  
کہ

میری محبتوں کی اور  
اُس کی بے وفائیوں کی انتہا  
ایک ساتھ ہو گئی  
زرقون رفیق احمد

آج فراز کی بارات تھی۔ زری اپنے کمرے میں بیٹھی۔ اکیلی تنہا، اپنی ڈائری کے سفید صفحوں کو انک کی سیاہی سے بھرتے ہوئے اشکبار آنکھوں کے ساتھ دل کی باتیں کر رہی تھی۔



رات کا پچھلا پہر تھا۔ سارا گھر خاموش تھا۔ وہ بہت دیر تک اپنے باپ کے پاس بیٹھی رہی۔ اُن سے باتیں کرتی رہی۔ وہ نہیں چاہتی تھی کہ اُس کے پیارے ابا کو اُس کی تکلیف کا اندازہ ہو۔ اور شاید وہ اس میں کامیاب بھی ہو گئی تھی۔

اُس نے پین کو ڈائری میں رکھا۔ اور صحن میں چلی آئی۔ رات کے پچھلے پہر چلتی، ٹھنڈی ہوا پھولوں اور پتوں کو سدھار رہی تھی اور اُس کو ہاں اُس کو بری طرح زلزلہ رہی تھی۔

وہ آج دل بھر کر رونا چاہتی تھی۔ وہ اپنے زخموں کی تشہیر نہیں چاہتی تھی۔ اُس کی تکلیف پر غمزدہ ہونے والی ماں منوں مٹی تلے سو رہی تھی۔ اُس کو بہت پیار کرنے والی اُس کی بہن مومو، بہت در، بیٹھی اُس کو یقین تھا کہ اُس کے لیے دعا گو تھی۔ اُس کی جان سے زیادہ عزیز دوست نرگس۔ سات سمندر پار اپنی زندگی کے ریشمی تاروں میں اُبھی ہوئی تھی۔

اُس کا باپ، اُس کا باپ، اُس کے لیے زندگی میں پہلی بار اپنے بھائی سے ناراض ہوا تھا۔ لیکن وہ کسی سے ناراض نہیں تھی۔ لیکن وہ تنہا تھی اور بہت دکھی تھی۔

اُس کو مریم پر حیرت تھی۔ اُس کو تائی اماں (جہاں آراء بیگم) کے رویے اور سوچ پر دکھ تھا۔ اُس کو اپنے تایا سے بہت محبت تھی۔ اور اُن کے لیے دعا گو تھی۔ اور فراز افراز کے متعلق وہ اب سوچنا نہیں چاہتی تھی۔

☆.....☆.....☆

”زری! زری! جلدی اٹھو۔ زری اٹھو۔“ وہ جو گہری نیند سو رہی تھی۔ عرفان کے جھنجھوڑنے پر اُٹھ بیٹھی۔

”زری تم کو ابلا رہے ہیں۔ زری ابا کی طبیعت خراب ہو رہی ہے۔ جلدی کرو۔“ عرفان نے اُس کا ہاتھ پکڑ کر بستر سے کھینچا۔

”ابلا رہے ہیں! لیکن کیوں؟ میں ابھی ابھی تو ابا کے پاس سے آئی ہوں۔“ زری نے نیند سے بوجھل لہجے میں حیرانگی سے گھبرائے ہوئے کھڑے عرفان کو دیکھتے ہوئے کہا۔

”ابا کو کیا ہوا!“ زری نے نیند میں ڈوبی آواز میں بستر پر پڑا پنادو پٹا ہاتھ سے ٹٹولا۔

پتا نہیں زری! جلدی چلو۔ میں پانی پینے اٹھا تھا اور جب میں نے ابا کے کمرے کی طرف دیکھا تو.....“

عرفان کے منہ سے نکلنے والے لفظوں نے جیسے زری میں بجلی سی بھردی اور وہ گھبرا کے ننگے پیر اور ننگے سر رفیق احمد کے کمرے کی طرف بھاگی۔

دنیا میں بسنے والے انسانوں میں اُس کا آخری ہمدرد۔

اُس کا دماغ ماؤف ہو رہا تھا۔

☆☆.....☆☆

☆ کیا زرقون کا آخری سہارا، اُس کا باپ زندگی کی جنگ ہار جائے گا؟

☆ رقیہ بیگم اور ثمنینہ اب کیا سازش رچانے والی ہیں؟

☆ مریم کو دو قار نے کیا کہا؟

☆ کیا مرتضیٰ احمد کی بات مان کر شادی کے لیے رضا مند ہو جائے گا؟

ان سب سوالوں کے جواب کے لیے آئینہ، عکس اور سمندر کی آخری قسط کا انتظار کیجیے۔



## چائے کی پیالی

اُس کے خاوند نے غیر متوقع طور پر اُس کے اعتماد کی چادر کا کونا پکڑ کر یوں کھینچا کہ وہ لرز گئی۔ ”ایک خیال مجھے پریشان کرتا رہتا ہے۔“ ”خیریت ہے؟“ ”کیسا خیال؟“ ”تم ناراض ہو جاؤ گی۔“ ”میں اور آپ سے ناراض..... اگر خواب میں بھی آپ نے یہ.....“

ایک خوش اندام، خوب صورت بیوی کا فسانہ، بطور انتخاب

گھر میں پہلے ہی کام کرنے والے ملازمین کی کوی سی کی تھی کہ اُسے تو ارتات احمد نے مغلیہ عہد کی شہزادیوں کی طرح کئی کنزیر رکھ دیں۔ وہ کئی بار سوچتی۔ ”کیا یہ میرے ظاہری حسن کی پذیرائی ہے؟“ ارتات احمد نے میرے اندر تو جھانکا ہوتا۔ وہ مری سیرت کی پذیرائی کرتا تو مجھے اس سے کہیں زیادہ خوشی ہوتی۔ اُس گھر میں دولت کی ریل پیل تھی۔ اُس گھرانے کے خیالات بڑی حد تک باغیانہ تھے۔ اُن کے ہاں دولت ہر مسئلے کا حل تھی، جب کہ اُسی گھر میں اُس کی منداپاچ تھی۔ پانی کی طرح پیسا بہایا گیا، لیکن اپاچ پن برقرار رہا۔

وہ جنت نظیر زندگی گزار ہی تھی۔ اُس نے اپنے اخلاق سے سب کے دل جیت لیے تھے۔ اُسے ایک گلہ تھا، جو اُس نے کبھی کیا نہیں۔ اُس کا خاوند کاروباری معاملات کی وجہ سے جب رات گئے گھر لوٹا تو وہ اُس کے انتظار میں اندر سے

ارینہ نے اپنے من میں جلتی لالین کی کوچنی کی۔ درد بڑھتا جا رہا تھا۔

ماضی کے سفر کی صعوبت سے وہ ہانپ گئی تھی۔

ابھی کل ہی کی تو بات ہے، جب ارتات احمد نے اُس کا گھونگھٹ الٹا تھا تو اُس کا کہنا تھا کہ تمہارے حسن نے میری آنکھیں خیرہ کر دی ہیں۔ گھونگھٹ اُلٹتے ہی اُسے سکتہ ہو گیا تھا، اور وہ ساری باتیں بھول گیا تھا۔

شب عروسی میں اُس کے پاس کہنے کے لیے بہت کچھ تھا، لیکن اُس کے حسن کے سامنے اُس کی زبان پرتالے پڑ گئے تھے۔ وہ بس ایک ٹک اُسے دیکھتا رہا۔ اُن دونوں کے درمیان بس خاموش زبان تھی۔ وہ اپنی قسمت پر جتنا بھی ناز کرتا، کم تھا۔ اُس کی شریک سفر اعلیٰ تعلیم یافتہ تھی۔ آخری ڈگری اُس نے اوکسفرڈ یونیورسٹی سے لی تھی۔ سبرال میں اُسے سر آنکھوں پر بٹھایا گیا۔



کے خوف سے اکیلے بھاگنے کی بجائے وہ نند کی کرسی بھی ساتھ گھسیٹ لائی۔ لیکن اُسی رات اُس کے من میں آنے والے زلزلے کی شدت ریکٹر اسکیل پر بہت زیادہ تھی۔ اُس کے اندر کی عمارت زمیں بوس تو نہیں ہوئی، لیکن دراڑوں نے عمارت کم زور کر دی۔

اُس کے خاوند نے غیر متوقع طور پر اُس کے اعتماد کی چادر کا کونا پکڑ کر یوں کھینچا کہ وہ لرز گئی۔  
 ”ایک خیال مجھے پریشان کرتا رہتا ہے۔“  
 ”خیریت ہے؟“ ”کیسا خیال؟“

ٹوٹ پھوٹ چلی ہوتی تھی۔ انتظار اُس کے باطنی وجود کی چولیس ہلا کر رکھ دیتا، لیکن زندگی کی آسائشات کا سوچ کر وہ چپ ہو رہتی۔ اُسے یہ ادراک بھی تھا کہ اُس کا خاوند اُسے ٹوٹ کر چاہے۔ اسی پیار کی بدولت وہ اپنی اکلوتی اپانچ نند کے آرام اور علاج کا پورا خیال رکھتی۔

نند اُس کی دوست تھی، سادھی اور غم گسارا ارمات کے آنے پر وہ اُسے مسکرا کر کہتی۔  
 ”لو بھابی، ہمارے حصے کا وقت ختم ہو گیا۔“  
 ایک دن زلزلہ آیا۔ تو اپنی جان بچانے





اُس نے اپنے آپ کو جمع کیا۔ وہ ٹکڑے ٹکڑے ہو گئی تھی۔ انسانی وجود کے ٹکڑے بکھر جائیں تو انہیں سینٹا مشکل ہوتا ہے۔ اُس نے اپنے وجود کے ریزے جمع کیے، اور حواس کو جمع کیا۔ اُس کی زندگی بکھرنے لگی تھی۔ نہ جانے شک کی چنگاری اُس کے مجازی خدا کے من میں کہاں سے آگری تھی۔ غصے اور جذبات کی رو میں بہنے کا وقت تھا۔ اُس نے پورے اعتماد سے سوال کیا۔

”میں شک کی وجہ جان سکتی ہوں؟“  
 ”تمہارے بے پناہ حسن نے مجھے اس مقام پر لاکھڑا کیا ہے۔“  
 ”اس میں میرا کوئی قصور نہیں۔“  
 ”کیسے؟“  
 ”میں نے اپنے آپ کو تخلیق نہیں کیا۔ یہ تخلیق کار کی عنایت ہے۔“  
 ”ایک بات کہوں۔“  
 ”کہیے۔“

”اسکول، کالج اور یونیورسٹی میں تمہارا کوئی دوست بھی رہا ہے؟“  
 ”دوست سے آپ کی کیا مراد ہے؟“ اُس کا اعتماد بحال ہو رہا تھا۔  
 ”کوئی ایسا شخص جس نے تمہیں پسند کیا ہو۔“  
 ”پسند کرنے والے تو ہزاروں تھے۔ مجمع کے گرد پروانے تو رقص کرتے ہی ہیں۔“  
 ”تم کچھ چھپا رہی ہو۔“

”میں کچھ بھی نہیں چھپا رہی۔ آپ نے سوال ہی غلط کیا ہے۔ میں ہزاروں کی پسند سہی، لیکن میں نے کسی کو پسند نہیں کیا۔ میری زندگی میں آپ پہلے مرد ہیں۔“

”میں کیسے یقین کر لوں؟“  
 ”بے یقین زندگی آپ کو ذہنی عذاب میں

”تم ناراض ہو جاؤ گی۔“  
 ”میں اور آپ سے ناراض..... اگر خواب میں بھی آپ نے یہ منظر دیکھا تو معاف نہیں کروں گی۔“

”میرے ساتھ ایک مسئلہ ہو گیا ہے۔“  
 ”اولاد نہ ہونے کی وجہ سے تو آپ پریشان نہیں۔“  
 ”نہیں یہ بات نہیں۔“

”بات یہی ہوگی۔ رپورٹ آ جانے سے آپ پریشان ہیں تو کھل کر کہیں۔ اگر میں اولاد پیدا نہیں کر سکتی تو پردین شاہ کی طرح کمال ضبط کو آزما کر آپ کی دلہن اپنے ہاتھوں سے سجاؤں گی۔ اگر آپ کے ساتھ کوئی مسئلہ ہے تو میں ساری عمر آپ پر آئچ نہیں آنے دوں گی۔“  
 ”تم بات کو کہاں سے کہاں لے گئی ہو۔“  
 ”تو پھر مسئلہ کیا ہے؟“

”میرے اندر زہر پھیل گیا ہے۔“  
 وہ یوں تڑپی جیسے اُسے کسی بھرائی بچھونے ڈنک مارا ہو۔ ”بات کھل کر کہیں۔“ وہ پلنگ پر بیٹھی تھی اور اُس کی زلفیں پریشان تھیں۔  
 ”میرے اندر شک کا زہر پھیل گیا ہے۔“  
 ”میں آپ کی ان اُبھی باتوں کو سمجھ نہیں پا رہی۔ آپ کہہ کیا رہے ہیں؟“

”میں نے فیصلہ کیا ہے کہ تمہارے کردار پر شک کرنے کے بجائے تمہارے ساتھ کھل کر بات کی جائے۔ اگر تم جھوٹ نہیں بولو گی تو بات میں دفن ہو جائے گی۔“

وہ ہولے ہولے کانپ رہی تھی۔ خزاں رسیدہ تپے کی طرح..... اُس کا تن من اُجلا تھا۔ بے داغ، کہیں کوئی خراش نہیں تھی۔ پھر بھی جانے اُس کے مجازی خدا نے اُس پر کیوں شک کیا تھا۔



## ایک پرانا دن پھر بیتا

یاد کے ہاتھ پہ لمحے کا بدن راکھ ہوا  
رات نے کانچ پیا اور بس تنہائی  
تیری تصویر پہ آنسو نے اتاری آنکھیں  
شاعر: کامی شاہ

تھی، لیکن اس ڈر سے کہ اُسے پاگل نہ سمجھ لیا  
جائے، ضبط کر گئی۔ اُس نے کپڑے تبدیل کیے،  
ہلکا سا میک اپ کیا اور کمرے میں نہلتی اور گنگناتی  
رہی۔ سارے منظر بدل گئے تھے۔ وہ اپنے آپ  
کو ہلکا پھلکا محسوس کر رہی تھی۔ جب اُس نے نند  
کے سامنے کھانا لاکے رکھا تو اُس نے حیرت سے  
اُسے دیکھا۔ ”یہ تم ہوا؟“

”ہاں..... میں ہوں۔ اتنی حیران کیوں  
ہو رہی ہو۔“

”یہ تبدیلی کیسے؟“

”مجھے وہ مل گیا ہے۔“

”کون مل گیا ہے؟“

”جس کی تلاش میں صدیوں سے میری روح

بھٹک رہی تھی۔“

”میرے بھائی کے علاوہ بھی کوئی ہے؟“

”ہاں ہے۔“

”عقل کے ناخن لو۔ تمہارا دماغ تو نہیں چل

گیا!“

”اگر تم راز دار رہنے کا وعدہ کرو تو میں تمہیں

وہ راز بتا سکتی ہوں۔“ اُس کی آواز خوشی سے

کانپ رہی تھی۔ عورت کے فطری بحس سے مجبور

ہو کر اُس کی نند نے وعدہ کر لیا۔

”میں نے اپنے اندر ایک تخیل تعمیر کیا ہے۔

ایک وجیہہ شخص کا تخیل! بالکل ایسے جیسے فرانسیسی

جتلا کر دے گی۔ میں آپ کی ہوں۔ مجھ پر یقین  
کیجیے۔ یہ یقین اسٹامپ پیپر پر لکھ کر نہیں دیا  
جاسکتا۔ دل کے اسٹامپ پیپر کسی عدالت سے  
نہیں ملتے۔ میں اپنی عدالت میں بے گناہ ہوں۔  
تم اپنی عدالت سے فیصلہ کر لو۔ مشکلات کی ہوا  
چل پڑی تو یقین کے خیمے اکھڑنے سے ہم عمر بھر  
کے لیے بے سائباں ہو جائیں گے۔“ اُس کی  
آواز صدا بہ صحرا ثابت ہوئی۔

وہ بے یقینی کی یک ڈنڈی پر ننگے پاؤں  
بھاگ رہا تھا۔ من کی سلگن اُس کے لیے سوہان  
روح بن چکی تھی۔ گھر میں سرد مہری کے لال بیگ  
نکل آئے۔ اُن کا سد باب کرنے والا بھی کوئی  
نہیں تھا۔ ارینہ کے اندر ایک دن انتقام کے ناگ  
نے پھن پھیلا یا۔ اُس نے قوت ارادی کے منتر  
سے اُسے رام کیا۔ اُسے معلوم تھا کہ اگر یہ ناگ  
پھن پھیلائے اپنا کام کر گیا تو کچھ بھی باقی نہیں  
بچے گا۔ وہ مسما رہوتی چلی گئی۔ اُسے اپنے آپ کو  
تعمیر کرنا تھا، لیکن اُس کی ہمت جواب دے رہی  
تھی۔

اُس نے تمام حرے آزما ڈالے۔ اُس کی  
روح، اُس کے جسم سے نکل چکی تھی۔ وہ بس ایک  
ڈھانچا تھی۔ ایک پتھر.....! اُسے یہ بھی معلوم نہیں  
تھا وہ سانس کیسے لے رہی ہے۔ وہ تیور کی چیونٹی  
تھی۔ وہ اپنے شریک سفر کے تعمیر شدہ شک کے  
کنویں میں سے نکلنے کی سعی کرتی رہی۔ وہ  
کنارے تک پہنچتی، لیکن خاوند کی کائی زدہ گفتگو  
اُسے پھر پاتال میں دھکیل دیتی۔ اسی کوشش میں  
ایک دن ایک خیال اُس کے اندر کوندے کی طرح  
چمکا۔ وہ چونکی، اور یوں مسکرائی جیسے اچانک  
اندھیرے میں کوئی جگنو چمک اٹھے۔ اُسے زندہ  
رہنے کو کنارہ ہاتھ آ گیا۔ وہ خوشی سے چیخا چاہتی



”تم ہر وقت بنی سنوری کیوں رہتی ہو؟“  
 ”میری اپنی بھی کوئی زندگی ہے!“  
 ”تمہیں یہ بھی یاد رکھنا چاہیے کہ تم میری بیوی ہو۔“  
 ”شاید!“

وہ غصے میں پیر پٹختا ہوا پا ہر نکل گیا۔  
 ارینہ اُس سے دور ہوتی چلی گئی۔ اُسے یوں محسوس ہو رہا تھا کہ وہ ساحل پر کھڑا ہے اور سامنے سمندر میں اُس کا مال بردار جہاز آہستہ آہستہ ڈوب رہا ہے۔ وہ اُسے بچانا چاہتا تھا، لیکن سمندر پر شور تھا۔

اُس نے ارینہ کو کسی ماہر نفسیات کو دکھانے کا فیصلہ کیا۔ ڈاکٹر سے ملاقات کا وقت لے کر جب وہ گھر پہنچا تو ارینہ کسی انگریزی ناول میں کھوئی ہوئی تھی۔ وہ کرسی گھسیٹ کر اُس کے قریب بیٹھ گیا۔ ششے کی میز پر رکھی چائے شاید ٹھنڈی ہو گئی تھی۔

”ارینہ!“

گہری خاموشی تھی۔

اُس نے دوبارہ پکارا۔ ”ارینہ، ناول میں اتنا استغراق!“ اُسے ارینہ کی خاموشی سے اُبھرنے لگی۔

”ارینہ..... ارینہ!“

اُس نے ناول بند کیا اور پوچھا۔ ”یہ آپ کس کو پکار رہے ہیں؟“  
 ”ارینہ!“

”یہ آپ کے لیے کوئی چائے رکھ گیا ہے۔ پی لیجیے۔“ اُس نے ارینہ کی آنکھوں میں جھانکا تو آنکھوں میں رکھی، اُس کے حصے کی چائے کی پیالی نہ جانے کب سے ٹھنڈی ہو چکی تھی۔

☆☆.....☆☆

ناول نگار پیراکوئی کے عظیم الشان ناول ”افروڈامیٹ“ کر میکزی کردار کا تخیل! جب وہ مجھے چھوٹا ہے تو میرے پورے وجود میں موسیقی کی لہریں اٹھتی ہیں، میرا پورا جسم موسیقی کے آلات میں بدل جاتا ہے۔ جب وہ میری زلفوں کے تار پر کوئی راگ چھیڑتا ہے تو میں دنیا و مافیہا سے کٹ جاتی ہوں۔ میرے ہونٹوں کے پیانو پر اُس کی انگلیاں نئے اور اُلوی سُروں کو جنم دیتی ہیں۔ میری آنکھوں کے برہم پر اُس کا لمس راگ درباری میں بدل جاتا ہے۔ کبھی کبھی وہ مجھے بانہوں میں اٹھالے تو مجھے یوں لگتا ہے، میں اُلن فقیر کا اکتارا ہوں جسے وہ بے خود ہو کر بجا رہا ہے۔ میں ”میں“ نہیں رہتی، ”تم“ ہو جاتی ہوں۔ میں اُس کی آواز پر چونک اٹھتی ہوں۔ وہ میرے ساتھ رہتا ہے۔ میں اُس کی دیو داسی ہوں۔  
 اُس دن دوپہر کے کھانے پر اُس کا خاوند آیا تو وہ کھانے کی میز پر نہیں تھی۔

”ارینہ کہاں ہے؟“

”اُس کی طبیعت خراب ہے۔“

وہ خواب گاہ میں داخل ہوا تو وہ کبیل اوڑھے سو رہی تھی۔ اُس نے اُسے جگانا مناسب نہیں سمجھا۔ اگلی صبح وہ ناشتے پر بھی نہیں تھی۔ استفسار پر اُس نے ناسازی طبیعت کا بہانہ کیا۔ آنے والے دنوں میں اُس نے محسوس کیا کہ ارینہ اُس سے دور ہوتی جا رہی ہے۔ یہ خلیج اُس کی اپنی پیدا کردہ تھی۔ اُس کی طبیعت میں جھلاہٹ آنے لگی۔

”تم کس دنیا میں رہتی ہو؟“

”اپنی دنیا میں رہتی ہوں۔“

”کون سی دنیا ہے تمہاری؟“

”تمہیں اس سے کیا؟“



# دوشیزہ میگزین

🦋 رنگِ کائنات

🦋 دوشیزہ گلستاں

🦋 نئے لہجے، نئی آوازیں

🦋 یہ ہوئی نابات

🦋 لولی وُڈ، بولی وُڈ

🦋 نفسیاتی اُبھنیں اور اُن کا حل

🦋 کچن کارنر

🦋 حکیم جی!

🦋 بیوٹی گائیڈ





# دوشیزہ گلستان

اسماء اعوان

امت مسلمہ کی مثال ایک جسم کی مانند ہے ایک مسلمان کی تکلیف پوری امت مسلمہ کی تکلیف ہے

(2054-

صحیح مسلم شریف: باب تراجم المؤمنین وقتا ظہم الخ)

## میری ڈائری سے

ایک دن سونے نے لوہے سے کہا: ”ہم دونوں ہی لوہے کی ہتھوڑی سے پٹ جاتے ہیں لیکن تم اتنا چلاتے کیوں ہو۔“ لوہے نے بہت خوب صورت جواب دیا۔ ”جب اپنا ہی اپنے کو مارتا ہے تو زیادہ درد ہوتا ہے، چیخ نکل ہی جاتی ہے۔“

مرسلہ: حاذق ندیم۔ کراچی

## کرسی کے فائدے

یہ کیا ہے.....؟ کہا یہ کرسی ہے۔

اس کے کیا فائدے ہیں.....؟ اس کے بڑے بڑے فائدے ہیں اس پر بیٹھ کر قوم کی بے لوث خدمت کی جاسکتی ہے، اس کے بغیر نہیں کی جاسکتی، اس لیے جب لوگ قومی خدمت کا جذبہ زور مارتا ہے تو وہ کرسی کے لیے لڑتے ہیں اور ایک دوسرے پر اٹھا پھینکتے ہیں۔

کرسی بظاہر لکڑی کی معمولی سی چیز ہے مگر لوگوں میں اخلاقی حسنہ پیدا کرتی ہے۔ بڑے بڑے پائے خان جب اس کے سامنے آتے ہیں تو خودی کو بلند کرنا بھول جاتے ہیں اگر کوئی نہ بھی

## فرمان الہی

بھلا تم نے اس شخص کو نہیں دیکھا جو اس (غرور) کے سبب سے کہ اللہ نے اس کو سلطنت بخشی تھی، ابراہیم (علیہ السلام) سے پروردگار کے بارے میں جھگڑنے لگا۔ جب ابراہیم (علیہ السلام) نے کہا میرا پروردگار تو وہ ہے جو زندہ کرتا ہے اور مارتا ہے۔ وہ بولا زندہ اور مارتو میں بھی کر سکتا ہوں۔ ابراہیم (علیہ السلام) نے کہا کہ اللہ تو سورج کو مشرق سے نکالتا ہے تو اسے مغرب سے نکال دے (یہ سن کر کافر) حیران رہ گیا۔ اور اللہ نا انصافی کرنے والوں کو ہدایت نہیں دیا کرتا۔

سورۃ البقرہ 2۔ ترجمہ: آیت 258

## حدیث نبوی

حضرت نعمان بن بشیر رضی اللہ عنہ سے روایت ہے کہ رسول اللہ ﷺ نے ارشاد فرمایا: ”اہل ایمان کی مثال باہمی محبت، رحمدلی اور شفقت میں ایک جسم کی طرح ہے کہ جب جسم کے کسی ایک عضو کو تکلیف ہوتی ہے تو سارا جسم اس میں شریک ہو جاتا ہے نیند اور بخار میں (چنانچہ درد مثلاً: کان میں ہے لیکن پورا جسم بے چین ہے، نیند نہیں آرہی، درد کی وجہ سے، بخار ہے تو پورا جسم متاثر ہے اور اس بیماری میں شریک ہے، اسی طرح پوری



### باتوں سے خوشبو آئے

☆ آپ کا پل پل بدلتا رویہ آپ سے وابستہ لوگوں سے پل پل اذیت میں مبتلا رکھتا ہے۔  
☆ میں نے باتوں سے خاموشی، غصیلے سے برداشت اور ظالم سے رحم سیکھنا ہے مگر عجیب بات یہ ہے کہ میں ان جیسے اساتذہ کا شکر گزار نہیں ہوں۔  
☆ سخاوت یہ ہے کہ اپنی استطاعت سے زیادہ دو۔  
☆ اچھے لوگوں کی خوشبو ہوا کے مخالف سمت بھی پہنچ جاتی ہے۔

☆ لوگوں کی توقع پوری کر دگر کسی سے کوئی توقع نہ رکھو۔  
☆ اگر مقصد عظیم تو ناکامی بھی اچھی لگتی ہے۔  
☆ عادتیں بے شک اپنی مرضی کی ہوتی ہیں مگر آپ خود دوسروں کے لیے ہوتے ہیں۔  
مرسلہ: نازش خان۔ صوابی

### وائرس

ڈاکٹر نے مریض کی میموری ٹھیک کر دی اور پوچھا۔ ”کچھ یاد آ رہا ہے؟“  
مریض نے کہا۔ ”صرف بیوی کا نام۔“  
ڈاکٹر ہنس کر بولا۔ ”سب کچھ صاف ہو گیا مگر وائرس رہ گیا ہے۔“

مرسلہ: عندلیب جہاں۔ کوٹری

### گاجر کے پتے

آپ کو یہ جان کر حیرت ہوگی کہ گاجر کے نرم و نازک پتوں میں پروٹین، معدنیات، اور کئی وٹامنز چھپے ہیں۔ ان پتوں میں گاجر کے مقابلے میں چھ گناہ زیادہ وٹامن C اور پوناشیم کا ذخیرہ موجود ہوتا ہے جس کے سبب آپ کے جسم سے غیر ضروری پانی کا اخراج ہوتا ہے، بلڈ پریشر معتدل رہتا ہے اور خون میں پھٹکیاں بھی نہیں بننے پاتیں۔ لہذا مارکیٹ سے ایسی گجریں خرید کر

بیٹھا ہو تب بھی سلام کرتے ہیں۔

ابن انشاء کی کتاب ”اردو کی آخری کتاب“ سے اقتباس۔  
منہتی ظہیر..... لطیف آباد کا انتخاب

### فلسطینی مجاہد

یہ فلسطینی مجاہد  
سر پہ باندھے ہیں کفن  
موت سے آنکھیں ملائے  
بڑھ رہے ہیں صف شکن  
کہہ رہی ہے ساری  
دنیا سے میونخ کی فضا  
ایسی گیدڑ بھکیوں سے  
شیر بھی ڈرتے ہیں کیا؟  
جان کی پروا نہیں  
سردے کے ثابت کر دیا  
طرز عمل اسلاف کا  
اک بار پھر تازہ کیا

شاعرہ: رضوانہ کوثر

### نیکی

ایک ماں بچے کو گود میں لیے رو رہی تھی کہ وہاں سے ایک خوش پوش آدمی گزرا اور رونے کی وجہ پوچھی تو عورت نے کہا: ”جناب میرا بچہ بیمار ہے اور دوا کے لیے پیسے نہیں ہیں۔“

اس آدمی نے 1000 روپے کا نوٹ دیا اور کہا۔ ”جاؤ دوا لے آؤ اور باقی پیسے مجھے لا کر دو۔“

عورت گئی اور تھوڑی دیر بعد دوا لے کر باقی 800 روپے اپنے محسن کو واپس دیے تو وہ آدمی بولا: ”شباباش! ہم سب کو نیکی کرنی چاہیے۔ ڈاکٹر کو فیس مل گئی، تمہیں دوا مل گئی اور میرا جعلی نوٹ چل گیا۔“

مرسلہ: عمر شیخ۔ ناظم آباد کراچی



وہیں اندھیرے مٹتے ہیں اور اجالا پھوٹتا ہے اس لیے خوش امید رہنا سیکھیے کہ مایوسی و بیک کی طرح ہوتی ہے جو خوشیوں کو کھوکھلا کر دیتی اور امید وہ خوش کن احساس ہے جب دکھوں کو مٹا ڈالتا ہے۔

حسن خیال: سعدیہ عابد۔ کراچی

### زندگی

سقراط سے پوچھا گیا۔ ”موت سے بھی کوئی سخت تر چیز ہے؟“

سقراط نے جواب دیا۔ زندگی کیوں کہ ہر قسم کے رنج و غم اور مشکلات زندگی ہی میں برداشت کرنا پڑتے ہیں اور موت ان سے نجات دلاتی ہے۔

مرسلہ: ماریہ۔ ساہیوال

### اف یہ بیویاں

امریکہ میں ہر سال ڈھائی لاکھ مرد بیویوں سے طمانچے کھاتے ہیں اور گھروں میں بھیگی بلی بنے رہتے ہیں۔ اس امر کا انکشاف امریکہ کے ایک ماہر نفسیات ڈاکٹر سوزالے اسٹین نے اپنی تازہ ترین تصنیف ”امریکی سوسائٹی میں خواتین کا کردار“ نامی کتاب میں کیا ہے۔ ڈاکٹر کے مطابق امریکہ کے بیشتر گھرانوں کی بیگمات اپنے شوہروں کی خوب پٹائی کرتی ہیں۔

مرسلہ: عمار علی۔ کراچی

### نمائندگی

امریکہ کی ایک سڑک پر جنازہ جارہا تھا ایک ہندوستانی کو یہ دیکھ کر بہت حیرانی ہوئی کہ تابوت کے ہمراہ گولف کھیلنے کا سامان رکھا ہوا ہے۔ اپنی حیرت کا اظہار کرتے ہوئے اس جنازے میں شریک ایک شخص سے دریافت کیا یہ شخص زندگی میں گولف کا بہت اچھا کھلاڑی رہا ہوگا؟ رہا ہوگا سے آپ کا کیا مطلب ہے؟ اس نے جواب دیا

لائیں جن میں پتے موجود ہوں اور انہیں گا جروں کے ساتھ پکا کر کھائیں۔

مرسلہ: آمنہ علی۔ شاہ فیصل، کراچی

### قابل غور

☆ اخلاق وہ چیز ہے جس کی قیمت نہیں دینا پڑتی مگر اس سے ہر چیز خریدی جاسکتی ہے۔

☆ ضرورت سے زیادہ اپنے جسم کو مت سنوارو کیوں کہ اس کو خاک میں مل جانا ہے۔ سنوارنا ہے تو اپنی روح کو سنوارو کیوں کہ اس کو رب کے پاس جانا ہے۔

مرسلہ: ریحان عباسی، کراچی

### دوستی

دوستی ایک سمندر ہے ساحل دفا کو اپنے سینے میں چھپا کے جانے کے بعد کب سے بہہ رہا ہے۔ دوستی ایک ایسا ٹھائیں مارتا ہوا سمندر ہے جو کہہ رہا ہے۔

میرانا م’ وفا، میراکام’ وفا، ہر پیغام’ وفا،  
مرسلہ: زباب علی۔ کراچی

### دوست

دوست وہ نہیں جو پانی میں خشک ہونے پر مرغابی کی طرح اڑ جائے۔ دوست تو وہ ہے جو کنول کے پھول کی طرح حق و فانی بھائے۔ تالاب میں ہی مرجائے۔

مرسلہ: الماس بانو۔ ٹوبہ ٹیک سنگھ

### امید

بھی مایوس نہیں ہونا چاہیے، کیوں کہ جہاں غموں کے قافلے رکے رہیں، وہیں ذرا فاصلے پر خوشیاں موجود ہوتی ہیں مگر جنہیں ہماری دکھی آنکھیں شناخت کرنے سے قاصر رہ جاتی ہیں، جبکہ اکثر جہاں ہماری سوچ کی پرواز تھمتی ہے



## مس کال

موجودہ دور میں موبائل فون کی افادیت کچھ زیادہ ہی بڑھ گئی ہے لیکن اس کے ساتھ ساتھ مس کال کا رواج بھی فروغ پا رہا ہے۔ کیا ہم لوگ اخلاقی طور پر اتنے دیوالیہ ہو گئے ہیں کہ کسی دوست یا رشتے دار کی خیریت معلوم کرنے کے لیے چند روپے بھی نہیں خرچ کر سکتے؟ ہمیں چاہیے کہ مس کال سے گریز کریں اور اس طرح ایک اچھی عادت کی بنیاد ڈالیں۔

مرسلہ: حرمین علی۔ ثواب

## سیخ کباب

ایک صاحب میں دھاگے میں لئے سیخ کباب تبھی نہیں کھائے تھے۔ ایک دفعہ ان کی بیگم نے انہیں دھاگے میں لئے سیخ کباب کھلائے۔ کباب منہ میں رکھتے ہی اس پر پلٹا ہوا دھاگہ لمبا ہونے کی وجہ سے کھینچا چلا گیا۔ وہ صاحب گھبرا کر بولے۔  
”بیگم.....!.....! بیگم جلدی آؤ دیکھو میں ادھر تا ہی چلا جا رہا ہوں۔“

مرسلہ: عظمیٰ سلیمان۔ کراچی

## مرے نا خدا

مانا کہ  
ساحل کی ریت سے  
بن نہیں سکتا آشیاں اپنا  
لیکن اتنا دور مت جاؤ

مرے نا خدا!

لوٹ آؤ

کہ  
کاغذ کی کشتی بھی  
پانی پر زیادہ نہیں چلتی

شاعر: علی رضا عمرانی

وہ اچھا کھلاڑی ہے تبھی آج کا فائنل کھیلنے کی وجہ سے وہ اپنی بیوی کے جنازے میں شریک نہیں ہو سکا، اس لیے اس کا گولف کا سامان ہمراہ ہے۔  
مرسلہ: شہزاد علی۔ مظفر آباد

## خوشی اور غم

خوشی اور غم دو متضاد چیزیں ہیں، جو انسان کے اختیار سے باہر ہیں۔ خوشی کا دورانیہ کم اور غم کا دورانیہ زیادہ ہوتا ہے۔ خوشی کا احساس دل میں گہرائی تک اثر کرتا ہے مگر انسان کی روح کو بھی گھائل کر کے رکھ دیتا ہے۔ انسان خوشی کی نسبت غم کے لیے آپ کو کم ہی تیار کرتے ہیں، خوشی عام طور پر بھی زیادہ ہوتے ہوئے بھی کم محسوس ہوتی ہے جبکہ غم کم ہوتے ہوئے بھی زیادہ محسوس ہوتا ہے غم کے بعد جب اچانک کوئی خوشی آتی ہے تو وہی انسان کو تبدیل کر کے رکھ دیتی ہے اور انسان کو ایسا محسوس ہوتا ہے جیسے اس کی زندگی میں یہ غم کبھی آیا نہ ہوا۔ گردنیا میں صرف خوشی ہو تو انسان کبھی بھی غم کو نہ سمجھ پاتا۔

مرسلہ: شاہانہ سلیم۔ کراچی

## کرکٹ شناس

پاکستان اور سری لنکا کی ٹیمیں میدان میں نبرد آزما تھیں۔ پاکستان کے باؤلنگ ایک کے سامنے سری لنکن کا ٹھہرنا مشکل ہو گیا تھا۔ سات وکٹیں گر چکی تھیں جن میں ایل بی ڈبلیو بھی شامل تھے۔ اس زبردست کارکردگی پر اپنے جذبات کے اظہار کے لیے گلڈستہ لے کر کرکٹ کا ایک رسیا میدان میں کود پڑا اس کی سمجھ میں نہیں آ رہا تھا کہ اس حسن کارکردگی پر ایوارڈ کسے دے۔ اس نے ایک نظر تمام فیلڈرز اور بولروں پر ڈالی اور گلڈستہ ایک شخص کے ہاتھ میں تھا کہ یہ جاوہ جاوہ۔ وہ شخص میچ کا ایمپائر تھا۔

مرسلہ: سنی، کراچی





# شعری سرجے کی آوازیں

وہ اپنی جان تک ہم پر لٹا دے گی  
ترے تاریک جیون کو مرے عادل  
وہ اپنے پیار سے جنت بنا دے گی  
عادل حسین۔ کراچی

## غزل

غم نہیں ہے پھر کوئی بھی غم رہے  
تو اگرچہ ، ہموں ہر دم رہے  
خاک ہو جائے ہر ارمانِ عدد  
سر بلند تاحشر یہ پرچم رہے  
کچھ خیال آبروئے بے خودی  
اے مرے دل ، اے مرے محرم رہے  
یاد سے غافل رہوں نہ صبح و شام  
عمر بھر بس ایک ہی عالم رہے  
آدی ہو آدی بن کر جیو  
کچھ خیال حضرتِ آدم رہے  
آپ کیا جانیں گے نیر کا جنون  
آپ تو دیوانگی میں کم رہے  
نیر رضادی۔ لیاقت آباد۔ کراچی

## یقین

دیوں کو قید کرنے سے  
سحر قیدی نہیں بنتی  
کہ دریا نہ بھی چاہیں  
تب بھی اپنے رخ پہ بہتے ہیں  
بہاریں روٹھ بھی جائیں  
تو آخر لوٹ آتی ہیں  
میرے ساتھی، میرے اہم  
تمہیں بھی لوٹ آنا ہے

شاعرہ: جمیرا خان۔ شاہ کوٹ

## اس دل کو

تیرے ملنے کی حسین آس تھی اس دل کو  
سارے ہی موسم سہانے لگے تھے اس دل کو  
وہ تو کوئی اور ہی ہوتے ہیں جو مل جاتے ہیں  
تجھے نہ پا کر تیرے احساس کی چاہ تھی اس دل کو  
میرا بچپن ، میری سکھیاں وہ پہلی محبت  
کبھی بھی وہ حسین لمحے بھولتے نہیں اس دل کو  
جاتے وقت وہ چین و قرار سب ہی کچھ تولے گیا  
بس ! لے جانا بھول گیا میرے اس دل کو  
سننے ٹوٹ گئے ، آس بھی باقی نہ رہی  
یوں بچھا ٹھیس لگی اس دل کو  
شاعرہ: سعدیہ عابد۔ کراچی

## غزل

مری خاطر زمانے کو ٹھکرا دے گی  
دوا نہ پیار میں تجھ کو بنا دے گی  
کسی نے حال جو نہیں کر مرا پوچھا  
وہ ہر اک راز تک دل کا بتا دے گی  
مری خاطر زمانے سے اُبھرتی ہے  
زمانے کو مرا دشمن بنا دے گی  
ذرا لہجہ بدل کر بات کر دیکھو  
وہ گر رونے لگے دریا بہا دے گی  
وہ میرے ساتھ ہے گر میں بھٹک جاؤں  
شمع بن کر مجھے رستہ دکھا دے گی  
وہ اب کے جب مجھے ملنے کو آئے گی  
تو ساری دُوریاں مل میں مٹا دے گی  
کہ اب اک رات بھی کتنی نہیں مجھ سے  
تری دوری مجھے پاگل بنا دے گی  
ہمیں معلوم ہے جھوٹے کو گر بولیں



خون دینے والے مجنوں  
کب کے مرگھپ گئے  
اب تو پھوری کھانے والے  
مجنوں بستے ہیں

شعبان کھوسہ۔ کوئٹہ

### اعتراف

زندگی کے ستم  
اس قدر ہیں کہ ہم  
تجھ کو اے جان جاں  
پہلے کی طرح نہیں سوچتے  
گوئی آواز ہو، کیسا بھی ساز ہو  
تیرا لہجہ کسی میں نہیں ڈھونڈتے  
پھر بھی یہ نہ سمجھ  
تجھ کو بھولے ہیں ہم  
تو ہمیں یاد ہے، دل میں آباد ہے  
بس زندگی کے ستم  
اس قدر ہیں کہ ہم  
تجھ کو اے جان جاں  
پہلے کی طرح نہیں سوچتے

راحت وفاراجپوت

### حادثہ

شام کا دیا دھندلا رہا ہے  
عمر کا سورج ڈھل رہا ہے  
ضمیر تو عرصہ ہوا مرچکا  
لاش اٹھائے جسم چل رہا ہے  
عزیزین فہیم۔ کراچی

### بادل

نگاہوں کا بادل  
جب برستا ہے  
موسمِ غم میں  
اشکوں کا سیلاب  
میرے دل کی ہنسی  
ڈبو جاتا ہے!!

معاویہ عزیزوٹو۔ ہرپہ

### غزل

میرے وطن کو سلامت میرے خدا رکھنا  
اس سر زمین پر امن و سکون بنا رکھنا  
عجیب طرز کے حاکم یہاں مسلط ہیں  
عجیب طرز کی رعایا سے کیا گلہ رکھنا  
ہم اپنی راہ سے بھٹکے ہوئے مسافر ہیں  
ہمارے واسطے ہدایت کا رو کھلا رکھنا  
یہ ظلم و جود، یہ دہشت گری جو پھیلی ہے  
کیا اس میں جشن منانے کا حوصلہ رکھنا  
شکر خدا، اس نعمتِ وطن پر گل  
میرے خدا تو قائم اسے سدا رکھنا  
سباس گل۔ رحیم یار خان

### قطعات

جو قریہ ہوں سے چھلنی کروں؟  
کیسے میں اُسے آباد کروں؟  
ہاں عید کا چاند تو دیکھا ہے  
مگر منہ سے مبارک باد کہوں؟  
راؤ تہذیب حسین تہذیب۔ رحیم یار خان

### آزاد شاعری

اے پانی، پانی، پانی  
روک اپنی روانی  
اپنی مدھوسی میں تو نے  
کنی تباہی پانی ہے  
اب کرم جا چلا جا  
تھر کو سیراب کر دے  
میں نے مانگا تھا تجھ کو  
تھر کے لیے

جیجل میٹلو۔ کراچی

### پوری

کیسی محبت!  
کون سی محبت کی بات کرتے ہو  
یہاں تو ہر سو  
محبت کے سوداگر بستے ہیں



# یہ ہولی ثوابات

سوال آپ کے.....  
جواب زین العابدین کے!!

اس ماہ شبانہ جسکائی۔ میرپور خاص کا سوال انعام کا حق دار ٹھہرا۔ انہیں اعزازی طور پر دو شیزہ گفٹ میمور روانہ کیا جا رہا ہے (ادارہ)

شرف الدین پیر زادہ۔ ملاں وال۔

©: زین! اگر بے وقوف دنیا میں نہ ہوتے تو عقل مند کیا کھاتے؟  
✓: وہ بے چارے بے وقوفوں کے نہ ہونے کا غم کھاتے۔

ناہید علی..... شہداد پور

✓: اگر کوئی خواب میں EDHI کی ایسویلینس دیکھے تو کیا ہوگا؟

☆: سب اچھا ہی اچھا ہونے والا ہے۔

بشر علی..... کوٹ ڈیجی خان

✓: زین بھائی! D2 کا کیا ہوا؟

☆: جو D-1 کا ہوا تھا۔ مگر اس بار منی نہیں ہے

اور دیگر مسالے بھی دم دار نہیں لگے۔

ناز و شاہ..... مجھ بلوچستان

✓: بھیا جی! ناول کیا ہوتا ہے؟

☆: وہ تحریر جس میں کہانی گھر گھر کی چل رہی

ہو۔ سمجھ لیں سپر ہٹ ناول ہے۔

شیخ محمد شاہین۔ ریڑھی گوٹھ

©: روز محشر کیا سوالات کے دوران خواتین سے اُن کی عمر بھی پوچھی جائے گی؟  
✓: پوچھنے کی ضرورت ہی نہیں پڑے گی۔ چہرہ میک اپ سے عاری جو ہوگا۔

شمع ارشد۔ چیچہ وطنی۔

©: زین بھائی! وفا کا جذبہ مرد میں زیادہ ہوتا ہے یا عورت میں؟

✓: بھئی! وفا کا جذبہ تو صرف مرد میں ہی زیادہ ہوتا ہے کیونکہ بیوی کے مرنے کے بعد مرد اسے پورے احترام کے ساتھ دفن کرتا ہے۔

روحی خاکوانی۔ ملتان۔

©: آپ لڑکیوں سے اتنے الرجک کیوں

ہیں؟

✓: آپ نے غلط سنا ہے! کراچی اور ملتان کے درمیان زیادہ فاصلہ نہیں ہے۔

دو شیزہ 240



©: زمین کے چاند اور آسمان کے چاند میں کیا

عبدالرحمن غوری۔ اوکاڑہ

فرق ہے؟

©: اسکول اور کالج کی زندگی میں کیا فرق ہے؟  
ص: وہی جو میکے اور سرال کی زندگی میں ہے۔

ص: آسمان کے چاند میں روشنی اور ٹھنڈک کا  
احساس ہوتا ہے جبکہ زمین کے چاند کو دیکھنے کے بعد عمر  
بھر کی کمائی لٹ جاتی ہے۔

حسرت جالندھری۔ جڑانوالہ

©: انسان احمق ہونے کی وجہ سے غریب ہوتا  
ہے یا پھر غریب ہونے کی وجہ سے احمق؟  
ص: اس کا جواب آپ سے بہتر اور کون دے سکتا

جاوید اقبال میمن۔ بھان سعید آباد

©: سفید گھوڑے کا رنگ کیسا ہوتا ہے؟



ص: انہیں سمجھانا آسان ہے جو آنکھیں رکھتے ہیں۔

عامر نوید۔ بورے والا

©: انسان مشکل وقت میں گدھے کو بھی باپ  
بنالیتا ہے لیکن مشکل وقت میں ماں کس کو بناتا ہے؟  
ص: "ساس" کو..... مماثلت کی وجہ سے۔

صائمہ خالد۔ کوئٹہ

©: شعر کا جواب شعر سے دیں؟

بہت نزدیک آتے جا رہے ہو  
پچھڑنے کا ارادہ کر لیا کیا؟  
ص: مجھے الو بنانے کی، مری جاں مت کر دو کوشش  
تمہارے گھر میں آنے کا ارادہ ہم نہیں رکھتے

محمد آصف رزاق۔ کراچی

©: کسی کے دل میں اپنے لیے جگہ بنانا آسان

دوشیزہ 241



ہے یار یلوے ٹرین میں؟  
 ص: جیب بھاری ہو تو دل میں۔  
 عائشہ جعفری۔ درابن کلاں  
 ©: زین بھائی! انسان جان بوجھ کر مصیبت  
 کب مول لیتا ہے؟  
 ص: جب اسے شادی کا شوق چرائے۔

اللہ یار خان۔ لڈن  
 ©: پاکستانی خواتین کے برقعے کون چرا کر  
 لے گیا؟  
 ص: چوری اور سینہ زوری اسی کو کہتے ہیں۔  
 شبانہ جسکانی۔ میرپور خاص  
 ©: زین بھائی! ہمارے گھر میں مہمانوں کا  
 سایہ ہے۔ کیسے بھاگائیں، تنگ آ چکے ہیں؟  
 ص: اپنے گیٹ کے باہر تالا ڈال دیں اور پیشانی  
 پر لکھ دیں ”برائے فروخت۔“

مسرور۔ بدین  
 ©: خدا روٹھ جائے تو سجدے کروں، صنم روٹھ  
 جائے تو؟  
 ص: اللہ اللہ کریں.....  
 اعجاز بخش۔ راولپنڈی  
 ©: زین جی! لڑکیوں کو ایئر ہوشس کا پیشہ  
 خطرناک کیوں نہیں لگتا؟  
 ص: کیونکہ تمام انسانوں (مسافروں) کو روانگی  
 سے پہلے ہی بیلٹوں سے باندھ دیا جاتا ہے اور لڑکیوں کو  
 تو ہوا میں اڑنے کا دیسے بھی بہت شوق ہوتا ہے۔

محمد دانش خٹک۔ پشاور  
 ©: وہ کہتی ہے تم اپنے منہ میاں مٹھو بننے ہو،  
 اس سے کیا کہوں؟  
 ص: بات مان لیں، اب کہنے کو آپ کے پاس رکھا  
 ہی کیا ہے۔  
 ناصرہ آپا۔ وہاڑی  
 ©: پینا زین! ذرا جلدی سے بتاؤ دو لہے اور  
 چولہے میں کیا فرق ہے؟  
 ص: دو لہے اور چولہے، دونوں ہی عورت کا مقدر  
 ہیں، اگر دولہا کا مزاج بگڑنے لگے تو پھر چولہا پھٹنے کے  
 واقعات میں بھی اضافہ ہو جاتا ہے۔

ارویٰ معطر۔ گجرات  
 ©: پیارے زین بھائی! بیوی شوہر کی باتوں کو  
 دھیان سے کب سنتی ہے؟  
 ص: جب وہ کسی اور عورت سے بات کر رہا ہو۔ یا  
 اس وقت جب مہینے کی پہلی تاریخ قریب ہو۔  
 ☆☆.....☆☆

کے لیے میرا سوال یہ ہے...

’یہ ہولی نا بات‘

\_\_\_\_\_

\_\_\_\_\_

\_\_\_\_\_

نام: \_\_\_\_\_

پتا: \_\_\_\_\_

کو پین برائے  
 دسمبر 2014ء

دو سیزہ 242



## خودکشی

ذہن چکرا کے رہ گیا۔ میرا قلم تو وہ کر رہا تھا۔ جو یونانیوں کے چوہی گھوڑے نے ہیلن کے پرستاروں کے ساتھ کیا تھا۔ میں جو بات لکھنا چاہتا، وہ فوراً اُسے گڑبڑ کر دیتا۔ اُلٹی بات لکھتا۔ مقبول مصنف کی حیثیت سے لگتا ہے میری موت قریب تھی۔ اس پر یاد آیا کہ مجھے.....

مزاح کے اس شہ پارے میں حساسیت کی چاپ بھی سنائی دے گی

ایسی غلط باتیں کب سے لکھنے لگا ہے۔ میں نے قلم کو اُلٹ پلٹ کے دیکھا، اندر باہر ہر طرف سے خوب اچھی طرح اُس کا معائنہ کیا اور اُس میں کسی قسم کی کوئی تبدیلی نہیں پائی۔ یہ تو وہی پرانا قلم تھا۔ جس سے میں عرصے سے دنیا بھر کے عالمانہ مضامین، علامتی افسانے، اخباری بیانات اور تاریخی ناول لکھتا چلا آیا تھا۔ میں نے سوچا شاید کسی وقتی آسپی اثر کے تحت میرے قلم نے گڑبڑ کی تھی، لہذا گھبراہٹ کی ضرورت نہیں۔ میں نے دوبارہ قلم اٹھایا اور اپنے اخباری کالم ”آنکھ اور کان“ کا پہلا پیرا گراف لکھنا شروع کیا۔ ”ہماری حکومت کو اس بات کی داد ملنی چاہیے کہ اُس نے معاشرے کو خود غرض افراد سے پاک کرنے کے لیے شفاف تحریک چلا رکھی ہے، جس سے معاشرے میں اخلاص کو عام کرنے میں مدد ملے گی اور عوام کا بھلا ہوگا۔“

جملہ ختم ہوتے ہی جب میں نے اُسے پڑھا تو وہ یوں نکلا۔ ”ہماری حکومت کا اس بات کے لیے محاسبہ ہونا چاہیے کہ اُس نے خود غرض افراد کی ہمت افزائی کی مہم

میرے قلم نے مجھ سے بغاوت کر دی ہے اور لفظ میری مرضی کے خلاف آوازیں اٹھانے لگے ہیں۔ میں سچ کہتا ہوں، مجھے کچھ پتا نہیں، یہ کیسے ہوا۔ جو کچھ ہوا، اچانک ہوا اور اس کا انکشاف اُس وقت ہوا، جب میں نے حسب معمول اپنی اشتہار کمپنی کے لیے ایک اشتہار کا مضمون لکھنا چاہا۔ اشتہار ایک مشہور و معروف ہیرشیپو کے بارے میں تھا۔ کمپنی کی ہدایت کے مطابق میں نے لکھا۔

”گڑبڑ گھٹالا شیمپو آپ کے بالوں کی چمک اور آپ کے حُسن کی دمک کو دوبالا کرتا ہے۔ فوراً اپنے قریبی جنرل اسٹور سے طلب کیجیے۔“ جب میں نے اپنا مضمون مکمل کر کے کاغذ پر نظر دوڑائی تو پتا چلا کہ وہاں کچھ اور لکھا ہوا ہے۔

”گڑبڑ گھٹالا شیمپو..... آپ کے بالوں کی چمک اور آپ کے حُسن کی دمک کا پکا دشمن ہے۔ اسے ہرگز نہ خریدیں اور ہر اُس جنرل اسٹور کا، جو اسے فروخت کرنے کی کوشش کرے، بائیکاٹ کریں۔“

میں نے کہا، ہائیں یہ کیا ہوا؟ میرے قلم کی خیر، وہ



چلا رکھی ہے۔ جس سے معاشرے میں ذہنی افلاس بڑھے گا اور عوام.....“

میرے تو پاؤں تلے سے زمین نکل گئی۔ میں نے فوراً اپنی بیوی کو اس ناگہانی آفت سے آگاہ کیا۔ اُس نے کہا، ایسا کیسے ہو سکتا ہے۔ اتنے سال ہو گئے مجھے آپ کے ساتھ رہتے ہوئے، آپ تو بڑے باشعور اور سمجھ دار انسان ہیں۔ اُلٹی سیدھی باتیں بھلا آپ کیوں کر لکھ سکتے ہیں۔ ضرور آپ کی طبیعت خراب ہے، فوراً ڈاکٹر ”زرپسند“ سے اپنا معائنہ کرایئے۔ مجھے تو لگتا ہے کہ آپ کے ذہن پر کوئی بوجھ ہے۔“ اس کے بعد اُس نے کہا کہ ڈاکٹر کے یہاں جانے سے پہلے ذرا گڈو کے ہیڈ ماسٹر کے نام ایک رقعہ لکھ دیجیے کہ طبیعت خراب ہونے کے سبب وہ کل اسکول نہیں جاسکا تھا، لہذا ایک دن کی چھٹی منظور کی جائے اور اُس سے کوئی باز پرس نہ کی جائے۔“ میں نے فوراً اس مضمون کا رقعہ لکھا اور لڑکے کے حوالے کیا۔ لڑکے نے رقعہ لیا اور اپنی دادی کو جادو کیا۔ بس قیامت ہو گئی۔ وہ ڈانٹتی ڈانٹتی میرے پاس آئیں اور بولیں۔ ”تعب ہے، باپ ہو کے بچے کی شکایت کرتے ہو، ایک دن اگر وہ ہوم ورک نہ کرنے کی وجہ سے اسکول نہیں گیا تو اس کا یہ مطلب تو نہیں کہ ہیڈ ماسٹر کو نہ صرف اس کی رپورٹ کی جائے، بلکہ بچے کو سخت سے سخت سزا دینے کی ترغیب دی جائے۔ کچھ تو شرم کرو۔“ میں بچے کو شرم سے پانی پانی ہو گیا۔ سب خطا میرے باغی قلم کی تھی۔ نجانے اُسے کیا ہو گیا تھا۔ نجانے مجھے کیا ہو گیا تھا۔ اچھی خاصی مزے سے گزر رہی ہو رہی تھی۔ لفظوں نے پہلے تو مجھ سے ایسی بے وفائی نہ کی تھی۔ میں جو چاہتا تھا، لکھتا تھا۔ لوگ بھی دہی پڑھتے، جو میں لکھتا تھا۔ کسی کو کوئی اعتراض نہ ہوتا تھا۔ میں نے سوچا، کیا حرج ہے، اگر اپنی بعض پرانی تحریروں کو ایک بار پھر سے لکھا جائے۔ پرانی شراب نئی بوتلوں میں بھی بڑی دلکش ہوتی ہے..... پھر میں نے اپنا مشہور افسانہ ”اُلٹے آسمان کا شامیانہ“ نکالا اور اُسے نقل کرنا شروع

کیا۔ اُس کا ابتدائیہ یوں تھا۔

”شہر میں سورج اپنے ہاتھوں میں آتش فشاں اٹھائے، ننگے پاؤں گھوم رہا تھا، اور درخت مکانوں کے درپچوں میں جھانکتے ہوئے شرم سے زمین میں گڑ گئے تھے۔ گھروں میں صرف چھپکلیاں تھیں۔“

میرے قلم نے لکھا۔ ”سورج تیزی سے چمک رہا تھا، درختوں پر سکوت تھا اور شہر کے لوگ اپنے گھروں میں دبکے ہوئے تھے۔“

مجھے یہ ابتدا بالکل پسند نہیں آئی۔ ساٹ، بے جان، فرسودہ، اچھا خاصا افسانہ بگڑ گیا تھا اور اس میں دماغ لڑانے کے لیے کوئی بات باقی نہ رہ گئی تھی۔ اپنے بہترین افسانے کی مزید بے عزتی برداشت کرنا میرے بس میں نہیں تھا، لہذا میں نے یہ سلسلہ یہیں روک دیا۔ میں نے سوچا ’اگر میرے قلم کو سلیس اُردو اور پٹے ہوئے راست بیان کا ایسا ہی شوق ہو گیا ہے تو کیوں نہ وہ رومانی خطوط اسے دوبارہ لکھنے کو دیے جائیں، جن میں پہلے ہی بڑی عام فہم زبان استعمال کی گئی ہے۔ میں نے فوراً لائبریری سے ”زہرہ کی ڈائری“ نامی اپنے رومانوی کہانیوں کے مجموعے میں سے ایک جذبات انگیز خط نکالا اور اُسے نقل کرنا شروع کیا۔

”میری زہرہ!

اس ہفتے کا چوبیسواں محبت نامہ قبول کرو! جی چاہتا ہے ہر وقت تمہیں خط لکھتا رہوں، مگر کیا کروں قاصد پر تمہیں خط پہنچانے کا زیادہ بوجھ نہیں ڈالنا چاہتا، لہذا روزانہ صبح، دوپہر اور شام تین خط بھیجنے کی پابندی پر قائم ہوں، اللہ شفا دے گا۔ دوسری بات یہ کہ تم نے اب تک مجھے اپنے فیصلے سے مطلع نہیں کیا کہ کب ”کیفے وصل“ میں ملنے کے لیے آنے کا وعدہ پورا کرو گی۔ پچھلی جمعرات کو بھی میں وہاں کئی گھنٹے بیٹھا تمہارا انتظار کرتا رہا، مگر تم نہیں آئیں، حالانکہ یہ کیفے اہل دل کی میزبانی کے فرائض بڑی خوبی سے ادا کرنے کے لیے مشہور ہے اور کوئی ایسا ویسا واقعہ یہاں اب تک رونما نہیں ہوا۔



افسوس! اُن کے بعد خبر سننے کا مزہ نہیں رہا۔" بیان مکمل ہونے کے بعد جب میں نے اپنی تحریر پڑھی تو آنکھوں پر یقین نہیں آیا۔ وہ کچھ یوں تھی۔

"مرحوم بہت ہی فنکار تھے۔ وہ ہر خبر اتنے اعتماد کے ساتھ پڑھتے تھے، جیسے وہ واقعہ خود اُن کی آنکھوں کے سامنے پیش آیا ہو۔ سننے والے اُن کے دلکش اندازِ بیاں سے متاثر ہو کے افواہوں پر بھی ایمان لے آتے۔

افسوس! اُن کے بعد اب کون خبروں کا یقین کرے گا۔" میرے ساتھ قلم کے نازیبا سلوک نے مجھے مجبور کر دیا کہ مشورے کے لیے ڈاکٹر "زر پسند" کے پاس جاؤں۔ وہ ہمارے فیملی ڈاکٹر ہیں اور روپے پیسے کے لالچ کے بغیر نہایت زود اثر اور تیر بہدف نسخے لکھتے ہیں۔ انہوں نے ساری کیفیت پوچھی، تفصیلی طبی معائنہ کیا اور کئی ٹیسٹ تجویز کیے۔ کئی روز تک اُن کے مطب کے چکر لگانے کے بعد یہ انکشاف ہوا کہ مجھے ایک ایسا مرض ہو گیا ہے، جس کے بارے میں صرف پرانی کتابوں میں اشارے ملتے ہیں۔ ڈاکٹر صاحب نے بتایا کہ مرض نے ابھی صرف میری انگلیوں پر قبضہ جمایا ہے، آگے نہیں بڑھا، لیکن رفتہ رفتہ وہ کیفیت، وہ سنسنی، وہ پراسراری چاپ مجھے اپنے بدن کے ہر گوشے میں سنائی دے گی اور جس دن اس کا اثر میرے ذہن تک پہنچا تو وہی باتیں جو میرا قلم لکھتا ہے۔ میرے منہ سے بہنے اور آنکھوں سے ٹپکنے لگیں گی۔ اندھیری سڑکیں، اندھیری نظر آئیں گی اور درختوں کے پیلے پتے پیلے ہی نظر آئیں گے۔ ڈاکٹر کا کہنا ہے، یہ مرض لاعلاج ہے اور مجھے اس کے ساتھ زندگی گزارنے کی عادت ڈالنی چاہیے۔ اُن کا کہنا ہے کہ کچھ دن بعد میں ٹی بی کے مریضوں کی طرح اپنے مرض کو تھوکنے لگوں گا، دیواروں پر، فرش پر، گزرتے لوگوں پر..... مجھے پتا نہیں، کتنے اور لوگ ہیں جو اس مرض میں مبتلا ہیں۔ کاش! ایسا بھی کوئی سنی نوریم ہوتا، جہاں مجھ جیسے بیماروں کو رکھا جاتا، جو جوتھوکتے ہیں۔

☆☆.....☆☆

جواب کا منتظر

صرف تمہارا.....

میں نے خط کو بڑی توجہ سے نقل کر کے جب دوبارہ پڑھنا شروع کیا تو اس کی یہ شکل ہو گئی تھی۔

میری زہرہ!


جی چاہتا ہے کہ ہر وقت تمہیں خط ہی لکھتا رہوں، اس لیے کہ اور کوئی کام نہیں ہے۔ مگر قاصد پر اعتبار بھی نہیں۔ تعجب ہے تم اب تک روزانہ تین خطوں سے بھی عاجز نہیں آئیں، بڑی ڈھیٹ ہو۔ تم آخر میری بات کیوں نہیں سنیں۔ "کیفے وصل" میں ملنے کیوں نہیں آتیں، کیا میں تمہیں کھا جاؤں گا۔ اگر تم یہ کہو کہ تمہیں مجھ سے محبت نہیں تو مجھے تم سے کون سی محبت ہے۔ یہ تو بس وقت گزاری کا مشغلہ ہے۔ پچھلی جمعرات بھی میں وہاں بہت دیر بیٹھا رہا، مگر تم نہیں آئیں، شرم کرو..... "کیفے وصل" تو "اہل دل" کی بڑی مدد کرتا ہے۔ پولیس چھاپہ مارتی ہے تو پہلے سے اپنے مہمانوں کو ہوشیار کر دیتا ہے۔ ویسے اگر محبت کی راہ میں پکڑے بھی جائیں تو کیا۔ بدنامی میں بھی اپنا ایک مزہ ہے۔

جواب کا منتظر

تمہارا بھی.....

ذہن چکرا کے رہ گیا۔ میرا قلم تو وہ کر رہا تھا۔ جو یونانیوں کے چوبی گھوڑے نے ہیلن کے پرستاروں کے ساتھ کیا تھا۔ میں جو بات لکھنا چاہتا، وہ فوراً اُسے گڑبڑ کر دیتا۔ الٹی بات لکھتا۔ مقبول مصنف کی حیثیت سے لگتا ہے میری موت قریب تھی۔ اس پر یاد آیا کہ مجھے ایک مشہور و معروف نیوز ریڈر کے انتقال پر اُن کی یاد میں ایک تعزیتی بیان جاری کرنا تھا۔ میں نے اپنے دلی جذبات کا اظہار ان الفاظ میں کیا۔

"مرحوم ایک مکمل فنکار تھے۔ وہ ہر خبر اتنے یقین سے پڑھتے، گویا وہ واقعہ اُن کے سامنے ہوا ہے اور سننے والے اُن کے دلکش اندازِ بیان سے متاثر ہوئے بغیر نہ رہتے۔







ڈاکٹر - خان

برزنس ٹائیگون ہونے کے ساتھ فلاجی کاموں کے حوالے سے بھی شہرت رکھتی ہے۔ انہوں نے کہا کہ کردار میں حقیقت کا رنگ بھرنے کے لیے ملک ریاض کے مختلف ویوز دیکھیں تاکہ اس کردار کے ساتھ انصاف کر سکیں۔

وینا ملک کا بیٹا مقبولیت میں سب سے آگے وینا ملک کے بیٹے ابرام خان نے دنیا میں آتے ہی کامیابیاں سمیٹنا شروع کر دی ہیں۔ انہوں نے مقبولیت میں بولی وڈ اداکار شلپا - ٹھی کے دو سالہ بیٹے کو بھی پیچھے چھوڑ دیا ہے۔ وینا ملک کے بیٹے ابرام خان خٹک کے چاہنے والوں کی تعداد روز بروز بڑھ رہی ہے۔ ان کی برستی مقبولیت کا ثبوت ہے ان کا ٹوئٹر اکاؤنٹ، جس میں ابرام کے مداحوں کی تعداد بڑھتے بڑھتے 27 ہزار تک جا پہنچی ہے جبکہ ٹوئٹر پر بولی وڈ اداکارہ شلپا ٹھی کے دو سالہ بیٹے دیان راج کندرا کے فالوورز کی تعداد ہے تقریباً 13 ہزار۔ یوں وینا ملک کے بعد ان کے بیٹے ابرام نے بھی سوشل میڈیا پر قبضہ جما لیا ہے۔

میرا، نور تصادم کا خطرہ

میرا کی جانب سے منفی پراپیگنڈہ کرنے کے بعد اداکارہ نور کے صبر کا پیمانہ لبریز ہو گیا اور نور نے میرا سے لڑائی لینے کا بھی سوچ لیا۔ اداکارہ میرا کی جانب سے

ہمایوں سعید ملک ریاض بن گئے

لولی وڈ کے معروف اداکار ہمایوں سعید معروف برزنس مین ملک ریاض بن گئے۔ تفصیلات کے مطابق پاکستان کے معروف برزنس ٹائیگون ملک ریاض حسین کی جدوجہد زندگی پر 'ملک' کے نام سے فلم بنائی جا رہی ہے جس میں ہمایوں سعید ملک ریاض حسین کا کردار ادا




کر رہے ہیں۔ اس فلم کے تین منٹ کے ٹریلر میں ہمایوں سعید کی پر فارمنس کو پسند کیا جا رہا ہے۔ اس فلم میں ماڈل و اداکارہ عروہ حسین ان کی بیوی کا کردار ادا کر رہی ہیں جن کی عید الاضحیٰ پر نامعلوم افراد ریلیز ہوئی ہے۔ ہمایوں سعید کا کہنا ہے کہ یہ کردار میرے لیے ایک چیلنج تھا کیونکہ اس میں مجھے ایک ایسی شخصیت کے کردار کو نبھانا تھا جو




ماڈل اسٹریٹ اسکول قائم کیا۔ سلمیٰ ہائیک نے حمیرا کی جدوجہد کو دستاویزی فلم 'حمیرا دی گیم چنجر' کے روپ میں دنیا کے سامنے پیش کیا۔ سلمیٰ ہائیک کا کہنا ہے کہ ان کا مشن ہے کہ دنیا بھر کی عورتوں کو انصاف ملے۔

رندھیر کپور اور ریکھا 16 سال بعد

سپر نانی میں ماضی کی مقبول جوڑی رندھیر کپور اور ریکھا 16 سال بعد ایک بار پھر ایک ساتھ نظر آئے گی۔ رندھیر کپور کا کہنا تھا کہ ریکھا میری بہت اچھی دوست



مختلف پروگراموں میں اس حوالے سے اداکارہ نور نے کہا ہے کہ اداکارہ میرا کا ذہنی توازن بگڑ چکا ہے اور اب ان کو علاج کی ضرورت ہے۔ وہ مختلف مقامات پر شو بز کے ایونٹس کے دوران میرے خلاف منفی پراپیگنڈہ کرتی رہتی ہیں حالانکہ میں واحد اداکارہ ہوں جو ان کے لیے مثبت سوچ رکھتی تھی۔



حمیرا بچل کی جدوجہد پر سلمیٰ ہائیک کی فلم ہولی وڈ میگا اسٹار سلمیٰ ہائیک کی دنیا دیوانی ہے لیکن خود اس گلوبل سیلبرٹی کو جس شخصیت نے متاثر کیا وہ کوئی

ہے اور ہم دونوں ایک ساتھ 20 فلموں میں کام کر چکے ہیں اور ایک بار پھر 16 سال بعد ایک ساتھ فلم میں کام کر رہے ہیں۔ ان کا کہنا تھا کہ ریکھا میری پسندیدہ اداکاراؤں میں سے ایک ہیں بے شک لوگوں کی نظر میں وہ ایک موڈی خاتون تھیں لیکن میرے ساتھ ہمیشہ ایک جیسی رہتی ہیں۔ واضح رہے کہ ہدایت کار اندرا کمار کی فلم 'سپر نانی' میں رندھیر کپور اور ریکھا نے اہم کردار ادا کیا ہے۔



مشہور زمانہ چمکتی دکتی اسٹار نہیں بلکہ کراچی کی ایک عام سی لڑکی ہے، جس نے تعلیم عام کرنے کے خواب کو سخت جدوجہد کے بعد ممکن بنا ڈالا۔ حمیرا بچل نے زندگی کی بنیادی سہولتوں سے محروم کراچی کی کچی آبادی میں بچوں خصوصاً لڑکیوں کو تعلیم کے زور سے آراستہ کرنے کی ٹھانی اور ہر مشکل کا دلیری سے مقابلہ کرتے ہوئے ڈریم

عامر خان تمام اسٹارز سے بازی لے گئے

مسٹر پرفیکٹ مہنگی ترین گاڑی کے معاملے میں بولی وڈ کے تمام ستاروں سے بازی لے گئے۔ وزیراعظم من موہن سنگھ اور بزنس مین مکیش امبانی کے بعد عامر خان نے بھی دس کروڑ مالیت کی بم پروف کار خرید لی۔ بولی وڈ اداکار عامر خان بھی مہنگی گاڑیوں کے شوقین نکلے۔ عامر



لیے بھوپال پہنچ گئیں۔ فلم 'پارا فرامیسی' فلم لس لائونٹائنس  
کاری میک ہے۔ فلم کی دیگر کاسٹ میں عرفان خان



، ویدیوت جامل اور امیت سادھ شامل ہیں یہ فلم آئندہ  
سال سینما گھروں کی زینت بنے گی۔

پریشیتی کو سچے پیار کا انتظار

بولی وڈ اداکارہ پریشیتی چوپڑا کا کہنا ہے کہ میں ان  
ادا کاراؤں میں سے نہیں ہوں جو کہتی ہیں کہ ہمارے  
پاس پیار کے لیے وقت نہیں ہے۔ سچے پیار کا انتظار  
ہے۔ جب بھی ملا تو اسے اپنالوں گی۔ مجھے شروع سے ہی



سال گرہ منانا بہت پسند ہے اور میں اپنی سالگرہ سے پہلے  
دنوں اور ہفتوں کا حساب رکھتی ہوں اور اگر فیملی اور قریبی  
دوستوں میں سے کوئی میری سال گرہ بھول جاتا ہے تو  
مجھے بہت دکھ ہوتا ہے۔

تیزاب اور پٹی نیوا سیر کی موٹی

دھپکا پڈوکون نے کہا ہے کہ ان کا مادھوری کے ساتھ  
موازنہ نہ کیا جائے۔ مادھوی ایک بہت عظیم اداکارہ



خان ان دنوں فلم کی شوٹنگ کر رہے ہیں جس میں لوک  
سبھا میں ہونے والی بدعنوانیاں عوام کے سامنے لائی  
جائیں گی۔ عامر کے گاڑی خریدنے کی ایک وجہ انہیں  
ملنے والی دھمکیاں بھی بتائی جا رہی ہیں کیونکہ وہ اپنی  
سکیورٹی کو لے کر کوئی چانس نہیں لینا چاہتے۔

لارادتہ شامیانہ میں

بولی وڈ اداکارہ لارادتہ فلم 'شامیانہ' کے ساتھ فلمی  
دنیا میں کم بیک کریں گی۔ ان کے شو ہر ہمیش بھوپاتی اس



فلم کے معاون پروڈیوسر ہیں جبکہ لارادتہ اس فلم میں کینے  
مالک کا کردار ادا کریں گی۔ جو کہ بشن کی محبت میں گرفتار  
ہو جاتی ہے۔ لارادتہ بچے کی پیدائش کے بعد فلمی پردے  
سے غائب رہی ہیں۔

شروتی ہاسن بھوپال میں

بولی وڈ اداکارہ شروتی ہاسن فلم 'پارا' کی شوٹنگ کے



شر دھا کپور اپنے کیریئر میں پہلی بار آئٹم نمبر کرنے والی ہیں۔  
شر دھا اس آئٹم نمبر کے متعلق بہت بڑے جوش نظر آ رہی ہیں۔ کرن



جوہر کی فلم 'انگی' میں شر دھا کا یہ آئٹم نمبر شامل کیا جانے والا ہے۔ اس فلم کی ہدایت رینسل ڈی سلوادے رہے ہیں۔

سونم کپور کے ساتھ سلو بھائی پریشان سورج بر جاتیا کی فلم 'پریم رتن دھن پاؤ' میں سلمان خان اور سونم کپور کی جوڑی ہے لیکن رومانٹک سین کرتے ہوئے سلمان پر سکون نہیں رہ پاتے۔ واضح رہے کہ سونم کے ساتھ رومانوی سین کرنے سے قبل سلمان خود سے آدھی عمر کی کئی اداکاراؤں مثلاً سونا کشی سنہا، ڈیزی شاہ اور جیکولین فرنانڈیز کے ساتھ بڑے آرام سے کام کر چکے



ہیں۔ لیکن سونم کے ساتھ ان کی پریشانی کی وجہ یہ ہے کہ سونم کے والد انیل کپور اور سلمان خان گہرے دوست ہیں۔

☆☆.....☆☆



ہے۔ دپیکا اپنی نئی فلم 'پپی نیو ایئر' میں فلم تیزاب میں مادھوری کا موٹی والا کردار ادا کر رہی ہیں۔ دپیکا نے اس بات پر خوشی کا اظہار کیا ہے کہ فرح خان نے سات سال بعد انہیں اپنی فلم میں پھر موقع دیا ہے وہ اس فلم میں اپنی پرفارمنس سے کافی مطمئن ہیں اور امید کرتی ہیں کہ شائقین کو بھی فلم پسند آئے گی۔

بڑھاپے میں ہدایت کاری کروں گی بولی وڈ اداکارہ ہاتھ قریشی نے کہا ہے کہ میں انجیلینا جولی کے نقش قدم پر چلنے کی خواہاں ہوں۔ میں ابھی بھی فلم کی



ہدایت کاری کر سکتی ہوں تاہم جب میں 55 سال سے زائد کی عمر کو پہنچوں گی تو اس وقت فلم کی ہدایت کاری کروں گی۔

شر دھا کپور کا آئٹم نمبر

بولی وڈ فلم 'انگی' میں عمران ہاشمی، کنگنا رناوت، رند آپ ہولڈ اور سنجے دت اہم کردار ادا کر رہے ہیں۔







# نفسیاتی الجھنیں اور اُن کا حل

عقربا نوظاہرہ

زندگی اپنے ساتھ جہاں بہت ساری خوشیاں لے کر آتی ہے وہیں بہت سارے ایسے مسائل بھی جنم لیتے ہیں جو اس زندگی کو مشکلات کے فتنے میں جکڑ لیتے ہیں ان میں سے بیشتر الجھنیں انسان کی نفسیات سے جڑی ہوتی ہیں اور انہیں انسان از خود حل کر سکتا ہے۔ یہ سلسلہ بھی اُن ہی الجھنوں کو سمجھانے کی ایک کڑی ہے۔ اپنے مسائل کو بھیجیں ہماری کوشش ہوگی کہ آپ ان مسائل سے ہمکارہ پالیں۔

افشاں۔ میرپور

سلامت علی۔ ملتان

﴿میرا مسئلہ بہت عجیب ہے۔ مجھے خریداری میں بہت خوشی محسوس ہوتی ہے۔ بچپن میں بھی بور ہوتی تو امی کہتیں چلو تمہیں شاپنگ کروادیتے ہیں۔ دراصل وہ جاب کرتی تھیں، جب گھر آتیں تو ہماری اس تکلف کو دور کرنے کی کوشش کرتیں جو ان کی غیر موجودگی میں ہم ان کا انتظار کر کے اٹھاتے تھے۔ اب میں شادی شدہ اور ایک بیٹی کی ماں ہوں۔ مجھے اب بھی بوریت ہوتی ہے تو بازار چلی جاتی ہوں۔ پہلے تو شوہر بھی ساتھ چلے جاتے تھے لیکن مالی مسائل کے سبب انہوں نے میرا ساتھ نہ دیا اور بہت زیادہ خریداری پر ناراض ہوتے ہیں۔ میرے بھائی ملک سے باہر اچھی جاب کرتے ہیں، وہ میری مدد کر دیتے ہیں اس لیے میں بغیر بتائے جو چاہے خرید لیتی ہوں۔ اب محسوس کر رہی ہوں کہ غیر ضروری رقم خرچ کرنے کی عادت یا خواہش نفسیاتی مسائل کو جنم دے رہی ہے کیونکہ اکثر اوقات چیزوں سے زیادہ رقم اہم ہوتی ہے اور وہ خوشی جو میں حاصل کر رہی ہوں، بالکل تھوڑی دیر کی ہے۔﴾

﴿افشاں! کافی دیر کے بعد آپ نے سوچا

﴿باباجی میری بہن کو اچانک پتا نہیں کیا ہو جاتا ہے، یوں ہی بیٹھے بیٹھے وہ جھومنا شروع کر دیتی ہے، پھر آواز بدلنے لگتی ہے۔ کوئی سوال کیا جائے تو بھاری آواز میں بات کرتی ہے۔ گھر والوں کا کہنا ہے کہ اس پر کوئی اثر ہو گیا ہے۔ امی ایک پڑوسی خاتون کے ساتھ کسی کے پاس لے گئی تھیں۔ پھر سب کہنے لگے کہ وہ ٹھیک ہو رہی ہے لیکن مجھے نہیں لگتا۔ اب تو وہ دیکھنے سے ہی حیران، پریشان اور گرم سم نظر آنے لگی ہے۔﴾

﴿اثر، اثرات، سایا اور آسب وغیرہ یہ سب توہمات ہی ہوتے ہیں۔ دراصل ذہنی بیماری میں رویہ تبدیل ہو جاتا ہے، بعض اوقات یہ تبدیلیاں حیران کن ہوتی ہیں۔ جنہیں دیکھ کر لوگ غلط فہمی کا شکار ہو جاتے ہیں، جس طرح آپ کے گھر والے ہو رہے ہیں۔ معلومات کی کمی اور نفسیاتی امراض میں مبتلا ہو جانے کا ڈر، بدنامی کا احساس، مزاروں اور باباؤں کی طرف لے جاتا ہے۔ نتیجتاً بیماری بڑھتی جاتی ہے۔ آواز بھاری ہو جاتا، جھومنا اور گرم سم نظر آنا یہ سب شدید ذہنی مرض کی علامات ہیں۔﴾

دوسرے 250



پر لیکچر ہو اس کا گھر سے مطالعہ کر کے چلیں اور بعد میں جو بات سمجھ میں نہ آئے اس کو دوستوں میں پڑھیں، سمجھیں۔ بار بار پڑھیں، مشق کریں، محنت کرتے رہیں، پڑھنا آسان ہو جائے گا۔ یاد رکھیں جو شخص تعلیم حاصل کرتے ہوئے مصائب کا سامنا نہیں کرتا، اسے ہمیشہ کے لیے مصائب جھیلنے پڑتے ہیں۔

شہنشاہ - واہ کینٹ

✽ اچھی باجی! میں نے انٹر سائنس کر لیا ہے۔ میری ساری دوستوں نے کہیں نہ کہیں داخلہ لے لیا مگر پتا نہیں کیوں میں سوچتی ہوں ابھی بہت دقت ہے، پڑھ لوں گی۔ کبھی گھر کے کاموں میں لگ جاتی ہوں تو کبھی ٹی وی اور کمپیوٹر پر مصروفیت ہوتی ہے۔ ایک لڑکے کو پسند کرتی تھی، اس نے انکار کر دیا۔ اب میرا دل چاہتا ہے اس سے ایسا بدلہ لوں کہ وہ یاد رکھے۔ کئی ترکیبیں سوچیں مگر قابل عمل کوئی نہیں لگیں۔ اگر میں اس کو بھول جاؤں تو زیادہ بہتر ہوگا، یہ جانتی ہوں پھر بھی نہیں بھول پاتی۔

ص: ابھی تک کہیں داخلہ نہ لینے کا سبب ذہن میں آنے والے تخریبی اور منفی خیالات ہیں۔ دوسرے کی جگہ خود کو رکھ کر سوچیں، آپ کو بھی حق ہے انکار کا لیکن دوسرے کو بدلہ لینے یا نقصان پہنچانے کا اختیار نہیں۔ لہذا اپنے ذہن سے ایسی ساری باتیں نکال دیں۔ وقت بہت تیزی سے گزر جاتا ہے، اس میں جتنی جلد ہو سکے علم حاصل کر لینا ہی فائدہ مند ہوتا ہے۔ تمام تر توجہ تعلیم پر دیں گی تو خیالات میں اچھی تبدیلیاں آئیں گی۔

نوٹ: اپنا مسئلہ بھیجے ہوئے لفافے کے ایک کونے پر "نفسیاتی مسائل" ضرور لکھیں تاکہ آپ کے خطوط براہ راست متعلقہ شعبے تک پہنچائے جاسکیں۔  
خط و کتابت کے لیے:

110 آدم آرکید، شہید ملت روڈ، بہادر شاہ ظفر روڈ - کراچی

لیکن اچھا سوچا! یہاں دونوں باتیں ہیں یہ تو آپ کو محسوس ہو ہی گیا کہ خرچ کرنے کی خواہش نفسیاتی ہونے کے علاوہ مالی مسائل کا پیش خیمہ بھی ہے۔ عموماً "میڈیا" کا شکار لوگ بازار میں بہت زیادہ اور فضول چیزیں خرید لیتے ہیں اور انہیں احساس نہیں ہوتا کہ اس عادت کے سبب کتنی زیادہ رقم خرچ کر ڈالی۔ یہ لوگ اپنی قیمتی چیزیں سستے داموں فروخت بھی کر ڈالتے ہیں۔ جب بور ہوں تو قریبی پر خلوص رشتے داروں کے ہاں ملنے چلی جایا کریں، اس طرح آؤنگ بھی ہو جائے گی اور وہ کیفیت جو خریداری پر مائل کرتی ہے، نل جائے گی کیونکہ اصل مقصد اسی کیفیت پر قابو پانا ہے۔ اس کے علاوہ اپنی الماری میں رکھے ملبوسات اور ضرورت کی چیزوں کا بھی جائزہ لیتی رہا کریں تاکہ احساس رہے کہ میرے پاس بہت کچھ ہے۔

محمد ادریس - کراچی

✽ میں نے میٹرک کیا پھر کچھ ماہ ایک فیکٹری میں ملازمت کی، چند ماہ فارغ رہا۔ اب گھر والوں کے کہنے سے کالج میں داخلہ لے لیا۔ مختلف جگہوں پر مشقت کے کام کیے مگر پڑھنا بھی مشکل لگتا ہے۔ کالج میں ٹیچر اتنی تیزی سے پڑھاتے ہیں کہ بہت سی باتیں سر کے اوپر سے گزر جاتی ہیں۔ پڑھائی چھوڑ بھی نہیں سکتا، سب کیا کہیں گے، بڑے زعم سے داخلہ لیا تھا، مالی مسائل بھی سامنے آتے ہیں۔ سوچتا ہوں پھر کہیں کام کر لوں اور لوگوں کو نہ بتاؤں کہ پڑھنا چھوڑ دیا ہے۔ فیصلہ کرنے میں مجھے ہمیشہ سے دشواری ہوتی ہے۔

ص: کام کرنے کے بعد تعلیم یافتہ اور غیر تعلیم یافتہ یا کم پڑھے لکھے لوگوں کی ملازمتوں اور ذمہ داریوں کا آپ کو اچھی طرح اندازہ ہو گیا ہوگا۔ پڑھنا مشکل ہے لیکن ناممکن نہیں ہے۔ ٹیچر کا لیکچر سننے سے پہلے اس کی تیاری کریں یعنی جس موضوع





# کچن کارڈز

نادیہ طارق

پیارے ساتھیو۔ عیدالاضحیٰ کا تہوار جانے کے بعد بھی کئی روز تک جوش و جذبے کے ساتھ اپنی یاد دلاتا ہے۔ اسی مناسبت سے اس ماہ بھی گوشت سے بنائے جانے والے دلچسپ پکوان کی ترکیب کچن کارڈز کا حصہ ہیں۔ اُمید ہے یہ ترکیب اپنی لذت اور انفرادیت کے باعث آپ کو عید قرباں کی یاد دلاتی رہیں گی۔

کٹے ہوئے ٹماٹر ڈال دیں۔ جب پانی خشک ہو جائے تو چولہا بند کر دیں۔ بھنے ہوئے گوشت کو ڈش میں نکال لیں۔ اور گرم مسالا چھڑکیں اور ادراک، ہرا دھنیا اور لیموں کے قتلوں سے سجا کر پیش کریں۔



## بھنا ہوا گوشت

### مختصر بیف



اجزاء

گائے کا گوشت (ثابت انداز) 2 کلو

لیموں کا رس پون پیالی

سفید سرکہ 1 پیالی

لہسن 10 عدد

گٹھنی ہوئی کالی مرچ 2 چائے کے چمچے

بکھن 3 کھانے کے چمچے

لاہوری نمک حسب ذائقہ

ترکیب:

گوشت کے ٹکڑے پر چھوٹی مچھری کی مدد سے سوراخ کر لیں۔ ہر سوراخ میں لہسن کا ایک، ایک جوا ڈال دیں۔ ایک پیالے میں سرکہ، لاہوری نمک، کالی مرچ اور لیموں کا رس ڈال کر ملا لیں۔ اس آمیزے کو گوشت پر لگا کر پلاسٹک کی شیٹ سے ڈھانک کر پوری رات کے لیے چھوڑ دیں۔ اسے پہلے اسٹیم میں 30 منٹ تک اسٹیم کریں اور پھر پہلے سے گرم اودن میں

اجزاء  
بکرے کی دھنی کا گوشت 1 کلو  
پیاز (باریک کٹی ہوئی) 150 گرام  
ٹماٹر (چوپ کر لیں) 300 گرام  
گٹھنی ہوئی لال مرچ 1 چائے کا چمچ  
پسی ہوئی لال مرچ 1 چائے کا چمچ  
پسی ہوئی ہلدی 1 چائے کا چمچ  
سیا ہوا لہسن اور ک 2 کھانے کے چمچے  
تیل 120 گرام  
نمک حسب ذائقہ  
سیا ہوا گرم مسالا 1 چائے کا چمچ  
لیموں (تھلے کاٹ لیں) 1 عدد  
ادراک (باریک کاٹ لیں) 1 انچ کا ٹکڑا  
ہرا دھنیا سجانے کے لیے

ترکیب:  
دہیچنی میں تیل گرم کر کے پیاز ڈال کر بادامی کر لیں۔ گوشت اور ادراک لہسن کو اس میں ڈال کر گوشت کا رنگ تبدیل ہونے تک پکائیں۔ گٹھنی ہوئی لال مرچ، پسی ہوئی لال مرچ، نمک اور ہلدی کو دہیچنی میں شامل کر کے اتنا پانی ڈالیں جس میں گوشت گل جائے۔ دہیچنی کو ڈھانک کر ہلکی آگ پر گوشت گلنے تک پکائیں اور پھر



## شب دیگ



15 منٹ کے لیے مکھن لگا کر پکائیں۔ مزیدار، ہنتر بیف تیار ہے۔



## قیمہ کباب مسالا

اجزاء

گائے یا بکرے کا گوشت آدھا کلو  
گائے یا بکرے کا قیمہ 250 گرام  
پسا ہوا بھسن اورک 1 کھانے کا چمچ  
پیاز (باریک کاٹ لیں) 3 عدد  
شامبھم 3 عدد  
گاجر 3 عدد  
ہری مرچیں (باریک کاٹ لیں) 3 عدد  
لیموں 2 عدد  
ہرا دھنیا (چوب کر لیں) 1 گڈی  
دہی 1 پیالی  
ڈبل روٹی 2 سلاکس  
آٹا 2 کھانے کے چمچ  
پسا ہوا گڑ آدھا کھانے کا چمچ  
خشخاش 1 چائے کا چمچ  
پسا ہوا دھنیا 2 کھانے کے چمچ  
گرم مسالا 1 چائے کا چمچ  
پسی ہوئی لال مرچ 1 کھانے کا چمچ  
نمک حسب ذائقہ  
تیل تلنے کے لیے ڈیڑھ پیالی

ترکیب:

شامبھم اور گاجروں کو چھیل کر بڑے ٹکڑوں میں کاٹ لیں اور پھر فرائنک چین میں تیل لیں۔ چوپڑے میں قیمہ، خشخاش، زیرہ اور ڈبل روٹی کے سلاکس کنارے کاٹ کر شامل کریں اور باریک پیس لیں۔ ہاتھ ذرا سا چکنا کر کے اس آمیزے کے کوٹے بنائیں۔ کڑا ہی میں تیل گرم کریں اور کوٹے تل کر نکال لیں۔ ایک دیہی میں گوشت، پیاز، لال مرچ،

اجزاء

گائے کا قیمہ  
پسا ہوا بھسن اورک  
بھسن  
ڈبل روٹی  
پسا ہوا گرم مسالا  
پسی ہوئی لال مرچ  
نمک  
پیاز (باریک کاٹ لیں)  
تیل  
مسالے کے اجزاء:  
ٹماٹر (چوب کر لیں)  
پسا ہوا بھسن اورک  
پسا ہوا گرم مسالا  
پسی ہوئی لال مرچ  
نمک  
سجانے کے لیے:  
ہری مرچیں (چوب کر لیں)  
ہرا دھنیا  
ترکیب:

ڈبل روٹی کے سلاکس کو پانی میں بھگو کر نچوڑ لیں۔ تیلے میں گرم مسالا، لال مرچ، نمک، بھسن اور ڈبل روٹی ڈال کر ملائیں اور انڈے کی شکل کے کباب بنالیں۔

کڑا ہی میں تیل گرم کر کے اس میں پیاز گلابی کریں اور مسالے کے تمام اجزاء شامل کر کے بھون لیں۔ بخنے ہوئے مسالے میں تیار کباب شامل کر کے ہلکی آنچ پر 10 منٹ کے لیے پکائیں۔ مزیدار، قیمہ کباب مسالا پر ہرا دھنیا اور ہری مرچیں ڈال کر گرم گرم پیش کریں۔



## چائیز پندے



اجزاء

پندے

لہسن واد رک کا پیٹ

سرکہ

سویا ساس

اجینو موتو

سرخ مرچ پاؤڈر

انڈا

ڈبل روٹی کا پورا

نمک

آلو کے چس

تھی

ترکیب:

پندوں کو دھو کر اس پر سرخ مرچ، لہسن واد رک، سرکہ، سویا ساس، اجینو موتو اور نمک سے تیار کردہ آمیزہ ملا کر لگا دیں اور آدھے گھنٹے کے لیے رکھ دیں۔ کسی کھلے منہ کی دہلی میں پندے ڈال کر ہلکی آنچ پر پکنے کے لیے رکھ دیں جو اپنے ہی پانی میں گل جائیں گے۔

ضرورت ہو تو تھوڑا سا پانی استعمال کیا جاسکتا ہے۔ خشک ہو جانے پر انہیں آنچ سے اتار کر کھلی پلیٹ میں پھیلا کر ٹھنڈے کر لیں۔ ٹھنڈے ہونے پر انہیں پھینٹے ہوئے انڈے میں ڈبو کر ڈبل روٹی کے پورے میں لپیٹنے کے بعد ایک ایک کر کے فرانگ چین میں گرم کیے ہوئے تھی میں تل لیں۔ دونوں اطراف سے بادامی ہونے پر نکال کر کاغذ پر پھیلائیں تاکہ اضافی چکنائی جذب ہو جائے۔ تمام پندے تل جائیں تو کسی ڈش میں نکال کر آلو کے چس کے ساتھ گرم گرم پیش کریں۔

☆☆.....☆☆

دھنیا، لہسن، اد رک، گرم مسالا، نمک، تیل اور 2 پیالی پانی ڈال کر گوشت گلنے تک پکائیں۔ وہی ڈال کر لٹکا سا بھون کر شلجم، گاجر، کوئی، گڑ اور 2 پیالی پانی دہلی میں شامل کر کے مزید بھونیں۔ ہلکی آنچ پر 5 منٹ پکائیں اور پھر ایک پیالی پانی میں آٹا گھول کر شامل کر دیں اور پھر 10 منٹ کے لیے دم پر رکھ دیں۔ مزید ارشب دیگ تیار ہے۔ لیموں کا رس، ہری مرچیں اور ہر ادھنیا ڈال کر پیش کریں۔



## جھٹ پٹ سیخ کباب

اجزاء

مرغی کا تیرہ

پیاز (چوپ کر لیں)

اد رک (چوپ کر لیں)

ہری مرچیں (چوپ کر لیں)

ہر ادھنیا (چوپ کر لیں)

پسی ہوئی رائی

پسی ہوئی کالی مرچ

نمک

لیموں کا رس

تیل

ترکیب:

ایک پیالے میں مرغی کا تیرہ، نمک، رائی، کالی مرچ، لیموں کا رس، اد رک، ہر ادھنیا، پیاز اور ہری مرچیں ڈال کر ہاتھ سے ملائیں۔ ایک سیخ لے کر اس پر آمیزے کو پھیٹ کر لمبے کباب کی شکل دیں اور پھر سیخ کو درمیان سے نکال دیں۔ اس عمل کو دہراتے ہوئے باقی آمیزے کے بھی کباب بنالیں۔ فرانگ چین میں تیل گرم کریں اور کبابوں کو اس میں شامل کر کے 5 سے 7 منٹ تک سنہری رنگ آنے تک تھیں۔ ایک وقت میں 4 سے زیادہ کباب نہ ڈالیں ورنہ کباب ٹوٹ جائیں گے۔

دوسرہ 254





محمد رضوان حکیم

# حکیم جی!

ساتھیو! اکثر ہمیں کسی ایسی بیماری سے سامنا کرنا پڑتا ہے جس کے لیے ہمیں سمندر کی تہ یا آسمان کی بلند چوٹی جیگا بھی بیابانوں یا پہاڑوں تک پر جانا پڑ جاتا ہے مگر جان ہے تو جہاں ہے۔ خدا اگر یہ بیماری دیتا ہے تو اس نے شفا بھی دی ہے۔ قدرت کے طریقہ علاج کا آج بھی کوئی مول نہیں۔ صحت کو آج بھی روز اول کی طرح عروج حاصل ہے۔ اسی لیے طبیب اور حکیم صاحبان کو خدائی تہذیب کہا جاتا ہے۔ آپ کی صحت اور تندرستی کے لیے ہم نے یہ سلسلہ بعنوان حکیم جی شروع کیا ہے۔ امید ہے، ہر مستعد اور تجربہ کار حکیم صاحب آپ کی جملہ بیماریوں کے خاتمے کے لیے اہم کردار ادا کریں گے۔ یہ سلسلہ حکیم جی! آپ کو کیسا لگا؟ اپنی آراء سے ضرور آگاہ کیجیے گا۔

چربی زیادہ جمع ہوتی ہے۔

☆ موٹاپے کی وجوہات:

جسم کی ضرورت سے زائد خوراک لینا۔ موروٹی طور پر موٹاپے کا رجحان، کم جسمانی مشقت والی طرز زندگی، بار بار کم خوراک کی Dieting کے ذریعے وزن کم کرنا اور پھر وزن بڑھ جانا۔ زیادہ کیلوریز، چربی اور نشاستے والی غذاؤں کا استعمال، ذہنی دباؤ، کم خوابی، جسمانی غدد کے افعال کی ابتری، بعض بیماریوں اور ادویات کے باعث وزن کا بڑھ جانا۔

موٹاپا دور کرنے اور زائد چربی کا موثر علاج:

☆ موٹاپا کیا ہے؟

موٹاپا اس جسمانی حالت کو کہتے ہیں جب جسم میں چربی کی اضافی تہیں بن جاتی ہیں اور جسم کو بد نما بنا کر بیماریوں کی آماجگاہ بنا دیتی ہیں۔ موٹاپے کے دوران جسم میں چربی کے خلیات کی تعداد اور سائز میں اضافہ ہو جاتا ہے۔ عام طور پر کمر، پیٹ، گردن، گولہ وغیرہ کے اطراف میں





یہ نسخہ فاسد مادوں کو دور کرتا ہے اور قوت مدافعت بڑھاتا ہے۔

☆ جلد نتائج حاصل کرنے کے لیے:

کھانا مناسب مقدار میں کھائیں۔ دن میں آٹھ سے دس مرتبہ پانی پیئیں۔ پھلوں سبزیوں اور سلاطین کا استعمال زیادہ کریں۔ تلی ہوئی، زیادہ چربی والی، نشاستے والی غذاؤں اور میٹھے کی مقدار کم کر دیں۔ ہفتے میں کم از کم تین دن ورزش کریں۔ مطلوبہ نتائج حاصل کرنے کے بعد سفوف کی خوراک آدھی کر دیں۔ مگر ایک مناسب عرصے تک استعمال کریں تاکہ آئندہ موٹاپے سے بچا جاسکے۔

نسخہ:

10 گرام	لک مقسول
10 گرام	زیرہ سیاہ
10 گرام	سونٹھ
10 گرام	پوست ہڑرود
10 گرام	مرزن جوش
10 گرام	ریوزن خطائی
10 گرام	چمچ ساق
10 گرام	سناکی
10 گرام	پھاڑی پودینہ
10 گرام	اجوائن
10 گرام	حظل
10 گرام	القوم

ترکیب:

تمام جڑی بوٹیوں کو باریک پیس کر سفوف بنالیں۔ اور روزانہ ایک چائے کا چمچہ ناشتے کے بعد اور 1 چائے کا چمچہ رات کے کھانے کے بعد کھائیں۔

پرہیز:

تمام بادی اور تلی ہوئی چیزوں سے سخت پرہیز کریں۔

☆☆.....☆☆

☆ علامات و امراض:

قدرت نے انسان کو ایک متوازن جسم عطا کیا جبکہ وہ اپنی بے اعتدال غذائی عادات سے اس جسم کی ساخت کو اپنے لیے دشواریوں کا باعث بنا لیتا ہے۔ موٹاپا جسم کو بد صورت اور کمزور بنا دیتا ہے جس سے بیماریاں اس کا گھر دیکھ لیتی ہیں۔ فربہی جسم کا انسان عام طور پر بد مزاج ہو جاتا ہے۔ جسمانی محنت کے کام میں دشواری کا سامنا کرتا ہے۔ جسمانی دردوں میں مبتلا رہتا ہے اور ذہنی تناؤ کا شکار رہتا ہے۔ اس کے علاوہ موٹاپے کا سب سے بڑا نقصان یہ ہے کہ یہ بے شمار بیماریوں کی بنیادی وجہ ثابت ہوتا ہے جن میں جوڑوں کا درد، ذیابیطیس، امراض قلب، گینسر، سانس کی دشواری، کمر درد، کولیسٹرول اور ہائی بلڈ پریشر Skin Rashes اور نظام ہاضمہ کی تکالیف نمایاں ہیں۔

موٹاپے کا قدرتی نباتاتی علاج کا خاص نسخہ موٹاپے سے نجات، چربی گھلانے اور جسمانی ساخت کو خوبصورت بنانے کے لیے قدرت نے بہت سی جڑی بوٹیاں عطا کی ہیں۔ جن کا باقاعدہ استعمال جسم سے زائد چربی کا خاتمہ کر کے انہیں نظام اخراج کے ذریعے خارج کرنے میں اہم کردار ادا کرتا ہے جو جسم میں چربی کے بننے اور استعمال ہونے کے عمل کو اعتدال پر لاتا ہے۔ میٹھا اور زیادہ کھانے کی خواہش کو کم کرتا ہے اور جسم کو خوبصورت اور صحت مند بناتا ہے۔ یہ نسخہ جمع شدہ چربی گھلانے کے عمل کو تیز کرتا ہے۔ یہ نسخہ زائد چربی کو جسم میں جمع نہیں ہونے دیتا۔ یہ نسخہ کولیسٹرول نارمل رکھنے میں مدد دیتا ہے۔ یہ نسخہ بھوک کو اعتدال میں لاتا ہے اور میٹھا کھانے کی خواہش کم کرتا ہے۔

یہ نسخہ Energy Imbalances کو دور کرتا

ہے جو چربی جمع ہونے کا باعث ہوتی ہے۔





## بہن کی گال چھڑا

**آپ کے جانے پچانے اسکن اسپیشلسٹ ڈاکٹر شرم مشیر**  
**ہر ماہ آپ کی بیوٹی سے متعلقہ مسائل کے حل کے ساتھ**

(انوشہ احسان - لاہور)

ص: ڈاکٹر صاحب میری عمر میں سال ہے اور میرے چہرے پر بہت زیادہ رواں ہے۔ میں اسے دیکھ کر کے اس لیے صاف نہیں کرتی کہ کہیں رواں مزید نہ بڑھ جائے۔ مجھے کوئی ایسا ٹونک بتادیں جس کو اگر استعمال کیا جائے تو بال نا صرف ختم ہوں بلکہ دوبارہ نہ نکلیں۔

☆ انوشہ! آپ مندرجہ ذیل نسخہ نوٹ کر لیں۔ انڈے کی سفیدی میں اتنا کارن فلور ملائیں کہ وہ پیسٹ سا بن جائے۔ اس پیسٹ کو جہاں پر بال ہیں اس جگہ اچھی طرح لگائیں۔ جب سوکھنے لگے تو بالوں کی مخالف سمت میں ہلکے ہاتھ سے مسلتے ہوئے اتار لیں اور سادے پانی سے منہ دھولیں۔ اس عمل کو ہفتے میں تین مرتبہ دہرائیں یا درجے کہ اسے ہلکے ہاتھوں سے اسکرپ کرتے ہوئے اتارنا ہے۔

(صادقہ اکرم - حیدرآباد)

ص: میری عمر 25 سال ہے اور میری آنکھوں کے گرد گہرے حلقے ہیں جو کسی بھی طرح نہیں جا رہے۔ میں خیند بھی پوری لیتی ہوں لیکن اس کے باوجود یہ حلقے بدستور موجود ہیں۔ مجھے کوئی اچھی کریم یا گھریلو نسخہ تجویز کر دیں جو ان حلقوں کو ختم کرنے میں مددگار ہو۔

☆ صادقہ! آپ روئی کو ٹھنڈے دودھ میں بھگو

اس ماہ میں آپ کی جانب سے موصول ہوئیوالے سوالوں کے جواب دوں گا۔ دیکھتے ہیں پہلا سوال کس کا ہے۔

(فریحہ یوسف - راولپنڈی)

ص: میرا مسئلہ یہ ہے خرم بھائی کہ میرے چہرے کی رنگت یکساں نہیں ہے پہلے میرا چہرہ بالکل صاف تھا، اب کانچ جانے کی وجہ سے چہرے کی رنگت میں فرق آ گیا ہے اور رنگت خراب ہو گئی ہے خاص طور پر میرے گالوں کی رنگت خراب ہو گئی ہے میں اس مسئلے کی وجہ سے بہت پریشان ہوں۔ براہ کرم کوئی آسان گھریلو علاج بتادیں جس کے استعمال سے میرے چہرے کی رنگت بہتر ہونا شروع ہو جائے۔

☆ فریحہ! سورج کی تپش اگر چہرے پر زیادہ دیر پڑتی رہے تو اس کی رنگت میں فرق آ جاتا ہے لہذا جب بھی باہر نکلیں پہلے سن بلاک ضرور لگائیں اس کے علاوہ سیتے کی ایک کاش کو گینڈ کر لیں۔ جب پوری کی شکل میں آ جائے تو اس میں تھوڑی سی چینی ملا کر چہرے پر لگائیں، ہلکے ہاتھوں سے اسکرپ کی طرح ملیں اور ماسک کو آدھے گھنٹے کے لیے چہرے پر لگا رہنے دیں۔ روزانہ یہ عمل باقاعدگی سے دہرائیں، چند دنوں میں فرق محسوس ہونے لگے گا۔



# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ہیں :-

- ✧ ہائی کوالٹی پی ڈی ایف فائلز
- ✧ ہر ای بُک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ سپریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریچ
- ✧ ایڈ فری لنکس، لنکس کو میسج کمانے کے لئے شرنک نہیں کیا جاتا
- ✧ ہر ای بُک کا ڈائریکٹ اور ریزیوم ایبل لنک
- ✧ ڈاؤنلوڈنگ سے پہلے ای بُک کا پرنٹ پریویو
- ✧ ہر پوسٹ کے ساتھ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریچ
- ✧ ہر کتاب کا الگ سیکشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں

**We Are Anti Waiting WebSite**

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

➡ ڈاؤنلوڈنگ کے بعد پوسٹ پر تبصرہ ضرور کریں

➡ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library For Pakistan



Like us on  
Facebook

[fb.com/paksociety](https://fb.com/paksociety)



[twitter.com/paksociety1](https://twitter.com/paksociety1)



(مصباح الغنی - دادو)

ص: میری عمر 19 سال ہے اور میرے سر میں بہت خشکی ہے۔ خشکی ہونے کی وجہ سے میرے سر میں بہت کھجلی بھی ہوتی ہے۔ بار بار دوسروں کے سامنے سر کھجانے سے بے حد شرمندگی محسوس ہوتی ہے لیکن اگر سر کھجایا نہ جائے تو سکون نہیں ملتا۔ آپ مجھے خشکی کے خاتمے کے لیے کوئی نسخہ تجویز کر دیں تو مہربانی ہوگی۔

☆ مصباح! آپ دن میں دو مرتبہ بالوں میں برش کریں۔ اس سے آپ کے بالوں کی جڑوں میں موجود خشکی اپنی جگہ چھوڑ دے گی لیکن یاد رہے اس عمل کو دھرانے سے پہلے اپنے برش کو صاف پانی سے دھولیں اور ہر بار برش کو دھو کر ہی استعمال کریں۔ اس کے علاوہ آپ ایلو ویرا جیل میں چند قطرے ٹی ٹری آئل کے ڈال کر بالوں کی جڑوں میں ہلکے سے مساج کریں۔ رات بھر لگا رہنے دیں، صبح سادے پانی سے سر دھولیں۔ ہفتے میں تین مرتبہ اس عمل کو دھرائیں۔ آپ کو واضح فرق محسوس ہوگا۔

(راشدہ اعجاز - کراچی)

ص: میری عمر 30 سال ہے میرے بال بہت روکھے اور الجھے دکھائی دیتے ہیں۔ اکثر برش کرنے کے بعد ایسا لگتا ہے جیسے بالوں میں برش ہی نہ کیا ہو۔ اس مسئلے کو حل کرنے کے لیے اگر آپ کے پاس کوئی گھریلو نسخہ ہے تو بتا دیں جس کے استعمال سے بالوں کا روکھا پن ختم ہو جائے۔

☆ راشدہ! دو کھانے کے چمچہ دہی میں چند قطرے ٹی ٹری آئل کے ڈالیں۔ اس نمچر کو اچھی طرح ملانے کے بعد بالوں میں لگالیں اور ایک گھنٹہ لگا رہنے دیں۔ پھر کسی ہربل شیپو سے بال دھولیں۔ اس عمل کو ہفتے میں تین مرتبہ دھرائیں۔ بالوں میں چمک آئے گی اور بال الجھے ہوئے بھی نہیں دکھائی دیں گے۔

☆☆.....☆☆

کر ہلکے ہاتھوں سے نچوڑ لیں۔ اب روئی کے ان پیڈز کو 20 منٹ کے لیے آنکھوں پر رکھیں۔ روزانہ یہ عمل باقاعدگی سے دہرائیں، کوشش کریں روزانہ 10 گلاس پانی ضرور پیئیں۔ آنکھوں کے گرد حلقے آہستہ آہستہ دور ہو جائیں گے۔ اس عمل کو باقاعدگی سے دہرائنا لازمی ہے۔

(مہک نسیم - خانیوال)

ص: ڈاکٹر خرم! میرا مسئلہ یہ ہے کہ میری اسکن بہت آٹلی ہے، جس کی وجہ سے آٹے دن چہرے پر دانے نکلتے رہتے ہیں جو بعد میں نشانات چھوڑ جاتے ہیں۔ اگر اس مسئلے کا آپ کے پاس کوئی حل ہے تو براہ برائے مہربانی مجھے تجویز کر دیں۔

☆ مہک! آپ ایک چائے کا چمچہ گاجر کے رس میں ایک چائے کا چمچہ شہد اور اتنا کارن فلور ملائیں کہ وہ پیسٹ بن جائے۔ اس ماسک کو منہ دھو کر خشک کرنے کے بعد لگائیں۔ 30 منٹ لگا رہنے دیں بعد میں ٹھنڈے پانی سے دھولیں۔ روزانہ اس عمل کو باقاعدگی سے دہرائیں۔ جب تک دانے نکلنا بند نہ ہوں اس عمل کو جاری رکھیں۔

(منصورہ شاہ - کراچی)

ص: میری عمر 14 سال ہے اور میری پیشانی پر بہت دانے ہیں۔ میری عادت ہے کہ میں ان دانوں کو چھیڑ دیتی ہوں جس کی وجہ سے ان دانوں سے خون نکلتا ہے اور پھر بعد میں یہ داغ چھوڑ دیتے ہیں۔ مجھے کوئی آسان نسخہ تجویز کر دیں جس کو میں باآسانی آزما سکوں۔

☆ منصورہ! آپ دانوں کو ہاتھ مت لگایا کریں۔ داغ دھبوں اور دانوں کے لیے آپ ایک تاش ٹماٹر کی لے کر اسے پیشانی پر ملیں۔ رات بھر لگا رہنے دیں، صبح سادے پانی سے دھولیں۔ دانے نکلنا بھی کم ہوں گے اور داغ بھی آہستہ آہستہ دور ہو جائیں گے۔